

مَلِكُ الْمَلِكِ الْأَمِينِ صَلَّيْ وَسَلَامُ عَلَیْهِمْ أَزْوَاجُهُمْ وَوَلَدُهُمْ وَوَلَدَاتُهُمْ وَوَلَدَاتُ الْأُمَمِ وَالْأُمَمِ

اصلاحات کبریٰ

جس میں

دکھایا گیا ہے کہ جن ایام آشوب میں ختم المرسلین حضرت احمد مجتبیٰ صلی اللہ علیہ وآلہ وسلم اس عالم ناسوت میں قدم فرمائے، اُس وقت صفحہ ہستی پر غموں اور سرسبز زمین عرب میں خصوصاً کیا کیا خرابیاں اور بُرائیاں رونما تھیں اور دنیا کے مصلح عظیم صلی اللہ علیہ وآلہ وسلم نے اُن کو کس طرح دور کیا اور اُن میں کیا کیا اصلاحات فرمائیں

مُرتَبہ

مولانا ابوالقاسم رفیق دلاوری

ناشرین

شیخ غلام علی اینڈ سنز پرنٹرز

کشمیری بازار لاہور

بندر

بکس

طرح کشیده

هُوَ الَّذِي يُعْشَى فِي لَيْلٍ مُّبِينَةٍ رُّسُولًا مِنْهُمْ سُبْحًا عَلَيْهِمُ الرَّحْمَةُ وَرَحْمَةُ رُبِّكَ يُؤْمِنُونَ بِمَا نَزَّلَ مِنْ رَبِّكَ وَأَعْلَمُ بِهِمُ الْمُنَافِقِينَ وَالْكَافِرِينَ فِي الْعَذَابِ وَاسْمُ الْعِلْمِ

اصلاحات کبریٰ

جس میں دکھایا گیا ہے کہ جن ایام آشوب میں ختم المرسلین
حضرت احمد مجتبیٰ صلی اللہ علیہ وسلم اس عالم ناسوت میں
قدوم فرما ہوئے، اس وقت صفحہ ہستی پر عموماً اور سرزمین
عرب میں خصوصاً کیا کیا خرابیاں اور برائیاں رونما تھیں اور
دنیا کے مصلح اعظم صلی اللہ علیہ وسلم نے ان کو کس طرح
دور کیا اور ان میں کیا کیا اصلاحات فرمائیں

مترتبہ

ابوالقاسم رفیق دلاوری

ناشرین

شیخ غلام علی اینڈ سنز پرنٹرز پبلشرز کتاب منزل

لاہور

جلد حقوق محفوظ ہیں

۹۱ و ۹۲
۲۹۵
۱۰۲۲۹

۱۰۲۲۹

سلسلہ مطبوعات نمبر ۳۱۲

شیخ نیاز احمد پرنٹر و پبلشر نے علمی پرنٹنگ پریس لاہور
سے طبع کرا کے کتاب منزل لاہور سے شائع کی۔

فہرست مضامین اصلاحات گہری

نمبر صفحہ	نمبر نمونہ	مضمون
۵۵	۱۳	فصل ۱۳۔ طلاقوں کا غیر تنہا ہی سلسلہ
۵۷	۱۴	فصل ۱۴۔ طلاق کے بعد مجبوس رکھنا
۵۸	۱۵	فصل ۱۵۔ ظہار کی رسم
۶۱	۱۶	فصل ۱۶۔ کثرت ازواج کا رواج
۶۵	۱۷	فصل ۱۷۔ لڑکیوں کی توہین و تحقیر
۷۱	۱۸	فصل ۱۸۔ مہر کی رقم پر والدین کا قبضہ
۷۳	۱۹	فصل ۱۹۔ ناکردہ گناہ خواتین پر بہتان تراشی
۷۵	۲۰	فصل ۲۰۔ یتیم لڑکیوں کے حقوق سے بے اعتنائی
		حصہ دوم
۷۷	۲۱	عام اعتقادی اور عملی خرابیاں
۷۷	۲۲	فصل ۲۱۔ آباؤ اجداد کی گورائے تقلید
۸۱	۲۳	فصل ۲۲۔ آئندہ زندگی اور وطن اصلی کا عدم تصور
۹۹	۲۴	فصل ۲۳۔ اشراف کی عادت
۱۰۲	۲۵	فصل ۲۴۔ اشراف المخلوق انسان کی تحقیر
۱۰۵	۲۶	فصل ۲۵۔ افتادہ اراضی کی آبادی سے بے اعتنائی
		حصہ اول
		طبقہ انات کی مظلومی
	۱۳	فصل اول۔ اپنی شلوی میں غور کی بے بسی
	۱۷	فصل ۲۔ بد سلوکی اور ذات آمیز برتاؤ
	۲۹	فصل ۳۔ بیواؤں پر متوفی شوہر کے اقرباء کا قبضہ
	۳۱	فصل ۴۔ بیواؤں کو یکساں عدت کی مصیبت
	۳۲	فصل ۵۔ بیواؤں کو گھروں سے بے دخل کر دینا
	۳۳	فصل ۶۔ بیواؤں کی کس پر سی
	۳۴	فصل ۷۔ بیویوں میں عدم مساوات
	۴۲	فصل ۸۔ ترکہ سے محروم رکھنا
	۴۴	فصل ۹۔ عائف کو گھر سے نکال دینا
	۴۵	فصل ۱۰۔ حقوق سوال سے بے اعتنائی
	۴۷	فصل ۱۱۔ دختر کشی کی رسم
	۵۳	فصل ۱۲۔ ذی عہد عہدوں کو نکاح میں جمع کرنا

مضامین	نمبر صفحہ	مضامین	نمبر شمار
فصل ۱۰۔ انبیاء کو درجہ السانیت سے بالاتر سمجھنا	۱۱۰	کی آمد و رفت	۲۲۷
فصل ۱۱۔ انتقام جوئی معاف کرنا	۱۱۱	فصل ۲۶۔ جملہ اوقات کرنے کا عدم احساں	۲۲۸
فصل ۱۲۔ اولاد کی محبت میں کوتاہی	۱۱۲	فصل ۲۸۔ جنسی اختلاط کا لوگوں سے تذکرہ	۲۳۰
فصل ۱۳۔ اولاد کے حقوق سے بے اعتنائی	۱۱۳	فصل ۲۹۔ بیکنگ جوئی اور مذم خواہی	۲۳۲
فصل ۱۴۔ اولاد سے عدم مساوات کا برتاؤ	۱۱۴	فصل ۳۰۔ چوری اور نقب زنی	۲۳۴
فصل ۱۵۔ اولاد کی قربانی اور قتل اولاد کا رواج	۱۱۵	فصل ۳۱۔ منہج حرام کاری اور فواحش کی	۲۳۷
فصل ۱۶۔ اولاد پرستی	۱۱۶	گرم بازاری۔	
فصل ۱۷۔ بیت پرستی	۱۱۷	فصل ۳۲۔ حرام کاری کی کمائی کھانا۔	۲۵۰
فصل ۱۸۔ بچوں کو پکڑ کر غلام بنالینا	۱۱۸	فصل ۳۳۔ خیر یافان معرکہ سے ظالمادہ برتاؤ	۲۵۲
فصل ۱۹۔ بد تمیزی اور بد خوئی	۱۱۹	فصل ۳۴۔ خدا تک پہنچنے کے لیے	۲۵۵
فصل ۲۰۔ بدعات حج	۱۲۰	وسائل ط کی تلاش	
فصل ۲۱۔ بد عہدی	۱۲۱	فصل ۳۵۔ خدا کو بندوں کی عبادت کا	۲۵۶
فصل ۲۲۔ بد نظری کی عادت	۱۲۲	عاجت مند سمجھنا	
فصل ۲۳۔ بلا اجازت گھروں میں گھسنے کا رواج	۱۲۳	فصل ۳۶۔ خلاف وضع فطرت افعال	۲۵۸
فصل ۲۴۔ سبکدوشی آئینی اور نظام حکومت کے	۱۲۴	کار کتاب	
فقدان پر قناعت		فصل ۳۷۔ خود کشی	۲۶۲
فصل ۲۵۔ بے حجابی نسواں	۲۰۰	فصل ۳۸۔ دوسرے جنم میں جزا و سزا	۲۶۴
فصل ۲۶۔ بے حیائی	۲۰۷	منے کی خام خیالی	
فصل ۲۷۔ بے رحمی اور قساوت	۲۱۳	فصل ۳۹۔ رشوت کا لین دین	۲۸۸
فصل ۲۸۔ بیع الجملہ کا رواج	۲۲۳	فصل ۴۰۔ زہر زنی و غارت گری	۲۹۲

نمبر صفحہ	مضامین	نمبر صفحہ	مضامین
۳۸۸	فصل ۱۱۱۔ کمزوروں سے ظالمانہ برتاؤ	۳۰۴	فصل ۳۳۔ شراب نوشی
۳۸۷	فصل ۱۱۲۔ لوگوں کو بدستی	۳۱۱	فصل ۳۴۔ شرک باللہ سے شغف
۳۸۹	فصل ۱۱۳۔ غلاموں سے بدسلوکی	۳۲۳	فصل ۳۵۔ شر و شاعری سے شغف
۳۹۵	فصل ۱۱۴۔ مالک الملک کے اسماء مبارک میں الحاد	۳۲۹	فصل ۳۶۔ شکر و شکر سے نکل کر اتنا خرچ کرنے
۳۹۸	فصل ۱۱۵۔ ماہ صفر کو خوش سمجھنا	۳۳۰	فصل ۳۷۔ اخلاقی و خیرات میں خوش و اقارب کو نظر انداز کرنا
۳۹۹	فصل ۱۱۶۔ حبیبی کو حبیبی سے حبیبیت بخشنا	۳۳۷	فصل ۳۸۔ عذیم مسافرات
۴۰۳	فصل ۱۱۷۔ یتیموں اور ذی اثر لوگوں کا خاتمہ بخیر کرنا	۳۳۹	فصل ۳۹۔ عذاب و ثواب کی حقیقت
۴۱۶	فصل ۱۱۸۔ محرمات کو طہریں مکمل لینے کا رواج		میں غلط فہمی
۴۱۹	فصل ۱۱۹۔ کھانا کھانے کا معمول	۳۴۱	فصل ۴۰۔ عصیت اور حقیقت جاہلیت
۴۲۲	فصل ۱۲۰۔ حبیبیوں کا جسمانی تمیز	۳۴۲	فصل ۴۱۔ غرور و پندار
۴۲۶	فصل ۱۲۱۔ محرمات میں رعایا کو ایذا دینا	۳۴۴	فصل ۴۲۔ غرور و نسب
۴۲۸	فصل ۱۲۲۔ مقتول کے ورنہ کی بے بسی	۳۵۵	فصل ۴۳۔ غیر اللہ سے استمداد اور طلب
۴۳۰	فصل ۱۲۳۔ نکاح کو خدا کی بیٹیاں قرار دینا		حاصلات
۴۳۲	فصل ۱۲۴۔ بیت پر نور اور عین	۳۵۸	فصل ۴۴۔ خوش گوئی
۴۳۵	فصل ۱۲۵۔ نام و نون و پیر و مال خریدنا	۳۶۱	فصل ۴۵۔ قاتل کو مقتول کا کرکہ دلانا
۴۳۷	فصل ۱۲۶۔ نجاست سے پرہیز نہ کرنا	۳۶۲	فصل ۴۶۔ قتل و جان ستانی کی گرم باتاری
۴۴۷	فصل ۱۲۷۔ نر و لیل کو ستوں کی تاثیر قرار دینا	۳۶۶	فصل ۴۷۔ قحط میں اتار چاکی و قیودانہ
۴۵۰	فصل ۱۲۸۔ سی زمینوں میں تبدیلی کی رسم	۳۶۹	فصل ۴۸۔ قمار بازی
۴۵۲	فصل ۱۲۹۔ نسبت الی غیر اللہ	۳۷۱	فصل ۴۹۔ کسانوں اور دستکدوں کی تحقیر
۴۵۴	فصل ۱۳۰۔ اخلاقی و سرور میں انہماک	۳۷۹	فصل ۵۰۔ کم تواری اور دوسری تجارتنی خرابیاں
۴۶۱	فصل ۱۳۱۔ وصیت میں غلط و بے انصافی		
۴۶۵	فصل ۱۳۲۔ بیگانہوں اور عزت کی تعظیم میں غلط		
۴۷۶	فصل ۱۳۳۔ یتیموں پر رحم		

بِسْمِ اللّٰهِ الرَّحْمٰنِ الرَّحِیْمِ !

مُقَدِّمہ

الحمد للہ رب العالمین والصلوٰۃ والسلام علی رسولہ سیدنا محمد وآلہ اجمعین

بعد از حمد و صلوٰۃ معلوم ہو کہ کسی سنگلاخ زمین سے صاف اور سیدھی سڑک نکالنا مشکل کام ہے لیکن کسی جمود پسند قوم سے اُس کے محبوب عقاید اور نگوہیدہ اطوار کا چھوڑانا اس سے بھی کہیں زیادہ مشکلات سے لبریز ہے۔ اس کتاب میں انشاء اللہ العزیز دکھایا جائے گا کہ حضرت خیر الانام سیدنا محمد مصطفیٰ صلی اللہ علیہ وسلم نے دنیا میں قدم فرما کر اقوام و مل کی کیا کیا مروجہ خرابیاں دور کیں اور بالخصوص اپنی اکثر اور جمہود پسند قوم کو کس طرح رخصت و اخلاق کی پستی سے نکال کر تعالیٰ اعمال و اخلاق کے ثریا سے ہمدروش کیا۔

اخلاق عرب قبل از اسلام

جن دنوں وحی الہی کے مہبط آخرین حضرت احمد مجتبیٰ علیہ الصلوٰۃ والسلام اس عالم تاسوت میں جنود اور زندہ ہوئے، اُن ایام میں عرب کی سرزمین تنہا وادبار کا گہوارہ بنی ہوئی تھی اور عربی قوم بُری طرح جہالت اور شرک کے بحر ظلمات میں دم توڑ رہی تھی۔ کوئی عیب ایسا نہیں تھا جس کے اہل عرب تو گرنہ ہوں اور کوئی برائی ایسی نہ تھی جو اُن کے رگ و پے میں سرایت نہ کر چکی ہو۔ اس کے علاوہ کفر و شرک میں وہ لوگ اتنے مہمک تھے کہ ان کے قبول اسلام کی توقعات بالکل موبہوم تھیں۔

انبیائے بنی اسرائیل کا عربوں کو بطور تمثیل پیش کرنا

عرب میں بت پرستی کے پاؤں ایسے مضبوطی سے گڑھے تھے کہ بنو اسرائیل کے انبیاء علیہم

علیہم السلام اپنی قوم کے سامنے اہل عرب کو بطور تمثیل پیش کیا کرتے تھے۔ جب کبھی آراں یعقوب نمائے واحد کو چھوڑ کر جھوٹے معبودوں کی پرستش کرنے لگتی، تو انبیائے کرام ان کو طاعت کرتے ہوئے فرمایا کرتے کہ تم تو سچے خدا کو چھوڑ بیٹھے ہو حالانکہ بنو قیاد (یعنی اہل کمر) اپنے جھوٹے معبودوں کی پرستش میں ایسی مضبوطی سے قائم ہیں کہ کوئی چیز ان کو بُست پرستی سے پھیر نہیں سکتی۔ (بائبل - برمیاء ۱۰: ۱۲-۱۳)

عربوں کی بُست پرستی نے تمام حملوں کو ناکام بنا دیا

عرب کے حدود میں متعدد انبیاء مبعوث ہوئے لیکن اہل عرب نے ان کا اثر قبول نہ کیا مسیحیت اپنی دوسری عروج میں دنیا کے ایک بڑے حصے پر بھاگئی لیکن عرب کا ریاستان مسیحیت کی ہمسائیگی میں واقع ہونے کے باوجود جوں کا توں خشک پڑا ہوا۔ سر ولیم میور نے کتاب لائف آف محمد (علیہ السلام) میں لکھا ہے کہ گو عیسائی پانچ صدیوں تک ملک عرب میں عیسائیت پھیلانے کی کوشش کرتے رہے مگر بجز قلیل التعداد کے کسی نے مسیحیت قبول نہ کی یہ ہونے بھی اپنے دین کی ترویج کے لیے بہتیرے ہاتھ پاؤں مارے اور ان کی طاقت بھی نصاریٰ سے کہیں بڑھ چڑھ کر تھی۔ مگر آخر تحک کر رہ گئے۔ محمد (صلی اللہ علیہ وسلم) کے ظہور سے پہلے ملک عرب کی حالت جس طرح ملکی اتحاد اور تمدن فی اصلاح کے خلاف تھی، اسی طرح مذہبی اصلاح کو بھی قبول نہ کرتی تھی کیونکہ عربوں کے مذہب کی بنیاد نہایت شدید قسم کی بُست پرستی پر قائم تھی۔ جس پر شام اور مصر سے کئی حملے کئے گئے، مگر اُس نے صدیوں تک نہایت سختی سے ان حملوں کا مقابلہ کیا اور اس میں کسی قسم کے زوال و انحطاط کے آثار ظاہر نہ ہوئے (لائف آف محمد صفحہ ۴۷)

اصلاح کی یاس انگیز حالت

الغرض عرب کی حالت ہمیشہ سے ایسی چلی آتی تھی کہ وہاں اصلاح میں کامیابی حاصل کرنے کی کوئی اُمید کبھی بار آور نہ ہوئی اور ہادی اناہم صلی اللہ علیہ وسلم کی بعثت کے وقت تو جزیرہ عرب تاریک ترین قعرِ حالت میں غرق تھا۔ ایسا تاریک زمانہ دنیا کی تاریخ میں اور کہیں نہیں ملتا۔ چنانچہ سر ولیم میور نے اس امر کی شہادت دی ہے اور لکھا ہے کہ محمد

(علیہ الصلوٰۃ والسلام) کے ایام شباب میں جزیرہ نمائے عرب میں آبائی مذہب پر قائم رہنے کا میلان بڑے زور کے ساتھ پایا جاتا تھا اور شاید کسی عصر ماضی میں اصلاح کی کبھی ایسی یاس انگیز حالت نہیں تھی جو اس وقت پائی جاتی تھی۔ (الائف آف محمد ص ۱۷۷)

- اضطراب اور بدامنی فساد و شورش

اور فساد و بدامنی کا یہ عالم تھا کہ کوئی انسان کسی وقت اپنے آپ کو محفوظ نہیں سمجھتا تھا اور عرب کی سرزمین ہر طرف اضطراب و بدامنی کا گوارہ بنی ہوئی تھی۔ ان ایام میں روحانی دنیا کے پیشوائے اعظم صلی اللہ علیہ وسلم مکہ معظمہ میں کبھی لوگوں کو ملک کے آئندہ امن و امان کی بشارت سناتے اور انہیں یقین دلاتے کہ عنقریب خدائے قدیر اسلام کا ایسا بول بالا کریگا کہ مسافر تین تنہا صنعا (یمن) سے حضر موت تک کامل امن و سکون کے ساتھ سفر کرے گا تو اُسے خدائے واحد کے سوا کسی کا خوف نہ ہوگا (بخاری)

تو یہ سن کر لوگ حیرت زدہ ہو کر سوچنے لگتے کہ یہ کیوں ہو سکے گا؟

جمود پسند عربوں کی تہذیب و شائستگی

لیکن اس کے بعد لوگوں نے دیکھ لیا کہ اُفقِ مدینہ سے آتشیں شریعت کا بوشراہ اڑا تھا۔ اُس نے کس طرح انا فانا غرمن ہیں و ضلالت کو جلا کر خاکستر کر دیا اور یہ حقیقت منظر عام پر آگئی کہ اُنہی پس ماندہ اور جمود پسند عربوں کی حالت یہاں تک متقلب ہوئی کہ دنیا کی کوئی معاصر قوم تہذیب و شائستگی اور فہم و فراگی میں ان کی ہمسری کا دعویٰ نہیں کر سکتی تھی اور امن و عافیت کی یہ کیفیت تھی کہ ایک بڑے عیال ہاتھوں میں سونا اچھالتی ہوئی جاتی تھی لیکن اسے خدائے قاہر کے سوا کسی کا خوف نہ ہوتا تھا۔

حضرت خیر المرسلین صلی اللہ علیہ وسلم کے فیضِ صحبت نے لوگوں کو ذائلِ اخلاق کے اسفل السافلین سے نکال کر تقویٰ و طہارت کے ذریعہ کہاں تک اس حد تک پہنچایا کہ بدترین قسم کے فساق و فجار آسمانِ تہذیب کے نجوم درخشاں بن گئے اور رہزموں اور قزاقوں نے نہ صرف پاسباؤں کی حیثیت اختیار کر لی بلکہ کشور کشا اور سلطنتوں کے بانی قرار پائے۔

فقید المثال اصلاحات

اس میں شبہ نہیں کہ سطح ارضی پر کوئی رسول اور کوئی نبی ایسا نہیں گذرا جس نے دنیا میں آکر کوئی حیات آفرین انقلاب نہ برپا کیا ہو۔ دنیا کا ہر پیغمبر اس عالم رفتنی و گزشتنی کو الوداع کہتے وقت اپنی قوم کے اندر صحت ایمان اور تہذیب اخلاق کے بہترین اثرات چھوڑ گیا۔ لیکن جدیدہ عالم ان اصلاحات اور محاسن اخلاق کے ایسے اعلیٰ نمونوں کی نظیر پیش کرنے سے قاصر ہے جو کائنات ارضی کے آخری نجات دہندہ حضرت احمد مجتبیٰ صلی اللہ علیہ وسلم دنیا میں اپنی یادگار چھوڑ گئے۔

دوسری اقوام کے لیے دلیل راہ

یاد رہے کہ مصلح عالم صلی اللہ علیہ وسلم نے نہ صرف عرب کی رائج الوقت خرابیاں اور رذائیں دور کر کے اہل عرب کو بام رفعت پر پہنچایا بلکہ دنیا کی تمام دوسری اقوام بھی اپنی ترقی و عروج میں آپ کی زیر بار احسان ہیں اور دنیا میں کوئی قوم ایسی نہیں گذری جس نے آپ کی تعلیمات حقہ سے استفادہ نہ کیا ہو۔ مسلمانوں نے تو کامل طور پر آپ کے اسودہ حسنہ کو دلیل راہ بنایا لیکن دوسری اقوام بالخصوص یورپ نے بھی آپ کی تعلیمات سے بہت کچھ روشنی حاصل کی گو وہ زبان سے اس کا اعتراف نہ کریں۔

وہ نکتہ سنجیاں جو ارسطو اور افلاطون کی رسائی سے باہر تھیں

دنیا میں جس قدر مذاہب پائے جاتے ہیں۔ ان سب نے کم و بیش حقوق انسانی سے اس حد تک بحث کی ہے جہاں تک وہ اخلاق کے دائرہ میں آسکتے ہیں۔ بعض مذاہب نے اس میں زیادہ توسیع کی تو شادی بیاہ، وراثت اور وصیت وغیرہ کے مسائل کو بھی اس بحث میں داخل کر لیا۔ لیکن انسان کے یہ باہمی تعلقات ایسے نازک اور دقیق ہیں کہ ان کے متعین کرنے میں غیر ملیم بائیان مذاہب کو انتہا درجہ کی جانکاہی سے کام لینا پڑا لیکن اسکے باوجود وہ ان میں بُری طرح غلطیوں کا شکار ہوئے۔

ان تمام مسائل میں پیغمبر ہاشمی علیہ الصلوٰۃ والسلام نے جو نکتہ سنجیاں کیں۔ اسکی نظیر حکماء میں سے کسی کے ہاں نہیں مل سکتی۔ یہ اس بات کی قطعی دلیل ہے کہ آپ کے علوم و معارف

کی بنیاد و جی الہی تھی۔ ورنہ یہ کیونکر ممکن تھا کہ جن نکات تک ارسطو، افلاطون، سقراط، جالینوس وغیرہ حکماء کی بھی رسائی نہ ہو سکی۔ وہ ریگستان عرب کے ایک ناخواندہ تعلیمات میں پائے جاتے ہیں۔

اُمم سابقہ میں ان علمی نکات کا فقدان

اور یہ کچھ حکمائے یونان پر موقوف نہیں بلکہ شریعت کی یہ نکتہ سنجیاں اسلام کے سوا ان تمام مذاہب میں بھی مفقود ہیں جو انبیائے سلف میں سے کسی کے پیرو ہیں۔ اس کی وجہ یہ ہے کہ انبیائے سابقین کی شریعتیں وقتی اور مخصوص المقام ہوتی تھیں۔ ایسے اُمم سابقہ میں سے کسی نے اپنے پیغمبر کی تعلیمات کو من و عن محفوظ رکھنے کی طرف توجہ نہ کی۔ لیکن خاتم الانبیاء علیہ الصلوٰۃ والسلام کے بعد قیامت تک کوئی اور پیغمبر مبعوث ہونے والا نہ تھا اس لیے خدائے حکیم و برتر نے آپ کے پیروں کو اس پیمانہ پر دیا کہ آپ کی تعلیمات اور آپ کی عملی زندگی کے ہر بڑے چھوٹے واقعہ کو قلمبند کریں۔

اس کتاب میں دکھایا گیا ہے کہ سب دنیا کے مصلح اعظم صلی اللہ علیہ وسلم اس عالم ناسوت میں تشریف فرما ہوئے تو اُس وقت دنیا میں اور سرزمین عرب کے اندر کیا کیا شریاں اور برائیاں رونما تھیں اور آپ نے ان کی کیا کیا اور کس کس طریق پر اصلاحات فرمائیں بنا بریں اس تالیف کو "اصلاحات کبریٰ" کے نام سے موسوم کیا گیا۔ دعا ہے کہ خدائے موفق اہل ایمان کو ان اصلاحات پر چلنے کی توفیق ارزانی فرمائے۔ آمین

حصہ اول

طبقہ اناث کی مظلومی

فصل اول

اپنی شادی میں عورت کی بے بسی

عرب کے عہد جاہلیت میں ولی جس سے چاہتا۔ عورت کو اس کے پتے باندھ دیتا تھا۔ عورت اپنا عہدیہ ظاہر کرنے یا دخل دینے کی قطعاً مجاز نہ تھی۔ دنیا کے مصلح اعظم صلی اللہ علیہ وسلم نے دنیا میں تشریف لاکر اس خرابی کا تدارک فرمایا۔

آپؐ نے حکم دیا کہ بیوہ سے اجازت لیے بغیر اس کا کہیں نکاح نہ کیا جائے۔ اسی طرح کنواری کا بھی اس وقت تک عقد نہ کریں۔ جب تک اس کا اذن نہ ہو۔ صحابہ کرام رضی اللہ عنہم عرض پیرا ہوئے یا رسول اللہ! کنواری سے کیونکر اذن لیا جاسکتا ہے؟ وہ تو شرم کے مارے کوئی جواب نہ دے گی۔ آپؐ نے فرمایا کہ اس کا چپ رہنا ہی اذن ہے (بخاری و مسلم) کنواری سے قبل از نکاح کہا جائے کہ ہم تمہارا نکاح فلاں شخص سے کرتے ہیں۔ اگر وہ کوئی جواب نہ دے تو یہی اس کی رضا مندی ہے۔ اور اگر منہ پھیرے تو سمجھ لینا پانیٹے کہ ناخوش ہے۔ ایسی عیالت میں اس کے عقد سے باز رہنا چاہیئے۔

منکوحہ کو فسخ نکاح کا اختیار

اگر عورت کے اولیاء نے اس کی مرضی کے خلاف اس کا نکاح کسی جگہ کر دیا ہو تو اسلام نے اس کو فسخ نکاح کا حق دیا ہے۔ چنانچہ مدینہ منورہ کی ایک نوجوان لڑکی ام المومنین حضرت عائشہ صدیقہؓ کے پاس آکر کہنے لگی اماں جان امیر سے چچا کا بیٹا بہت کچھ تباہ حال تھا۔

میرے باپ کو جو بھتیجہ کی حالت زار پر رحم آیا تو اس کی خانہ آبادی کے لیے میری مرضی کے خلاف اُس سے میرا نکاح کر دیا۔ لیکن یہ عقد مجھے قطعاً گوارا نہیں ہے، اہم المؤمنین نے فرمایا کہ قدرے توقف کرو۔ رسول خدا بھی تشریف لاتے ہیں۔ تھوڑی دیر میں آپ قدم فرما ہوئے لڑکی نے اپنی عرضداشت پیش کی۔ آپ نے لڑکی کے باپ کو بلا بھیجا۔ جب باپ سے لڑکی کے بیان کی تصدیق ہو چکی تو آپ نے لڑکی کو فسخ نکاح کا اختیار دیا۔ لڑکی بولی یا رسول اللہ میں اپنے باپ کے کئے ہوئے نکاح کو مسترد نہیں کرتی۔ مجھے صرف یہ معلوم کرنا تھا کہ عورتوں کو بھی ان کے نکاح میں کچھ دخل ہے یا نہیں؟ (نسائی)

مدینہ منورہ کے ایک شخص نے جس کا نام خدام تھا کسی سے اپنی بیٹی کا نکاح کر دیا۔ لڑکی نے اپنے باپ کے نکاح کو ناپسند کیا اور وہ بارگاہ نبوت میں حاضر ہو کر اظہار ناراضی کرنے لگی۔ بنی صلی اللہ علیہ وسلم نے باپ کا نکاح فسخ کر دیا اور اس لڑکی نے ابولبابہ بن عبدالمندہ سے عقد کر لیا (ابن ماجہ) اسی طرح حضرت عثمان بن مظعون رضی اللہ عنہ کا انتقال ہوا تو ان کے بھائی قدامہ بن مظعون رضی اللہ عنہ نے ان کی نوجوان لڑکی کا نکاح اُس سے پوچھے بغیر اپنے بھانجے حضرت عبد اللہ بن عمر رضی اللہ عنہ سے کر دیا۔ لڑکی نے اس نکاح کو ناپسند کیا اور چچا سے کہنے لگی۔ میری خواہش ہے کہ آپ میرا عقد مغیرہ بن شعبہ سے کر دیں۔ قدامہ رضی اللہ عنہ نے پہلا عقد فسخ کر کے اس لڑکی کی مرضی کے مطابق اس کو مغیرہ کی زوجیت میں دے دیا (ابن ماجہ)

وساطت ولی کی اہمیت

جوان لڑکی کا عقد اس کی اجازت کے بغیر نافذ نہیں ہوتا۔ نابالغہ کا نکاح باپ و ادا کے سوا کوئی اور ولی کر دے تو نکاح درست ہو جائے گا لیکن بلوغ کے بعد اگر لڑکی اس نکاح سے ناخوش ہو تو اس کو فسخ نکاح کا اختیار ہے۔ عرصہ بلوغ میں قدم رکھنے کے بعد کتنی دیر تک لڑکی کو یہ اختیار حاصل رہتا ہے اس کی تفصیل کے لیے کتب فقہ کی طرف رجوع فرمائیے۔

مہر چند کہ جوان لڑکی اپنے نکاح میں ہر طرح سے مختار ہے لیکن شریعت اسلامی نے اس مطلق العنانی کو قطعاً گوارا نہیں کیا کہ کوئی لڑکی والدین کی وساطت کے بغیر از خود کہیں یہ پیوند قائم کرے کیونکہ اول تو اس میں ایک طرح کی بے شرمی ہے۔ دوسرے نکاح میں علان

اور شہرت چاہیئے اور شہرت عورت کے اولیاء کی موجودگی کے بغیر حاصل نہیں ہوتی تیسرے عورتیں عموماً ناقص العقل اور ناتجربہ کار ہوتی ہیں۔ اگر خود رائی سے کام لے کر نکاح کرے گی تو احتمال ہے کہ کسی برے آدمی کے پلے بندھ جائے۔ ان وجود کی بنا پر ایک حدیث میں جسے ابن ماجہ نے ابو ہریرہ رضی اللہ عنہ سے مرفوعاً روایت کیا ہے۔ ولی کی اجازت اور اس کے مشورے کے بغیر نکاح کرنے والی عورت کو چھنان سے تشبیہ دی گئی ہے۔

عورت کو خلع کا حق بخشنا

جس طرح مرد طلاق دے کر بیوی کو علیحدہ کرنے کا مجاز ہے اسی طرح شریعت حق نے عورت کو بھی اختیار دیا ہے کہ اپنے ذمہ سے دست بردار ہو کر با وصول شدہ مرد واپس کر کے یا اپنی طرف سے شوہر کو کچھ مال دے کر اس کی قید نکاح سے خلعی حاصل کر لے۔ مدینہ طیبہ کی ایک خاتون جمیلہ بنت سلول کے شوہر ثابت بن قیس قبول صورت نہ تھے اس لیے بیوی ان کو پسند نہ کرتی تھیں۔ ایک مرتبہ جمیلہ آستان نبوت میں حاضر ہو کر عرض پیرا ہوئیں یا رسول اللہ! میں ثابت کے دین پر یا ان کے خلق پر کوئی عیب چینی نہیں کرتی۔ لیکن مجھے یہ امر گوارا نہیں کہ مسلمان ہو کر شوہر کی ناشکری کروں۔ چونکہ وہ بد صورت ہیں میری نفرت میں کمی نہیں آئی۔ میں سخت مجبور ہوں۔ ایسی حالت میں میرے لیے کیا حکم ہے؟ آپ نے فرمایا کیا تم ثابت کا دریا ہوا باغ پھیر دو گی؟ جمیلہ نے کہا ہاں پھیر دوں گی۔ آپ نے ثابت کو حکم دیا کہ باغ لے لیں اور دونوں میں جھائی کرادی (ابن ماجہ)

حصول آزادی کے بعد لونڈی کو فسخ نکاح کا اختیار

اسلام سے پہلے لونڈیوں پر ایک ظلم یہ روار کھا گیا تھا کہ وہ حصول آزادی کے بعد بھی شوہر سے نجات حاصل نہیں کر سکتی تھیں لیکن اسلام نے ان کو اختیار دیا کہ اپنے عقد غلامی کے نکاح کو بحال رکھیں یا فسخ کر دیں۔ جب ام المومنین حضرت عائشہ طاہرہؓ نے اپنی لونڈی بریرہؓ کو نعمت آزادی سے سرفراز فرمایا تو وہ اُس وقت حضرت ابواحمد بن جحش رضی اللہ عنہ کے غلام مغیث کے نکاح میں تھیں اور شریعت اسلامی نے لونڈی کو اختیار دیا ہے کہ آزاد ہونے کے بعد اپنے سابقہ اور وراثی تعلق کو بحال رکھے یا فسخ کر دے۔ چنانچہ مصلح اعظم صلی اللہ علیہ وسلم نے بریرہؓ کو اختیار دیا

کہ وہ اپنے خاوند کے پاس رہے یا جدا ہو جائے۔ بریرہ نے یہ عقد فسخ کر دیا۔

اب مغیثؓ کی یہ حالت تھی کہ وہ بریرہ کے پیچھے پیچھے پھرتے اور روتے تھے اور آنسو ان کے رخساروں پر بہتے تھے۔ حضور اکرم صلی اللہ علیہ وسلم نے اپنے عم محترم حضرت عباسؓ سے فرمایا تعجب کی بات ہے کہ مغیثؓ کو بریرہ سے کتنی محبت اور بریرہ کو اس سے کس قدر نفرت ہے۔ آخر شفیق عالم صلی اللہ علیہ وسلم نے بریرہ سے فرمایا بریرہ! کاش تو مغیثؓ کے پاس لوٹ جائے۔ کیا نہیں دیکھتی کہ وہ تیرے بچے کا باپ ہے اور تجھ کو اس سے اولاد ہوئی۔ بریرہ کہنے لگیں یا رسول اللہ! کیا یہ آپؐ کا مشورہ ہے یا حکم ہے؟ اگر حکم ہے تو پھر حجال انکار نہیں۔ آپؐ نے فرمایا کہ حکم نہیں بلکہ محض سفارش ہے۔ بریرہؓ نے کہا مجھے مغیثؓ نہیں چاہیئے۔ (ابن ماجہ)۔

فصل ۲

بد سلوکی اور ذلت آمیز برتاؤ

عورت کی تحقیر

(اسلام سے پہلے عرب میں عورتوں کی کوئی قدر و منزلت نہ تھی۔ مردان کو تحقیر سمجھتے تھے اور ان کی حیثیت نہ صرف ایک جامداد منقولہ کی سی تھی بلکہ بعض اوقات قمار بازیوں میں داؤں پر پڑھادی جاتی تھیں۔ صحیح بخاری کے باب اللباس میں حضرت عمر فاروق رضی اللہ عنہ کا منقولہ مذکور ہے کہ ہم لوگ عہد جاہلیت میں عورتوں کو بالکل بیچ سمجھتے تھے لیکن جب قرآن نازل ہونے لگا تو اس وقت ہم کو معلوم ہوا کہ عورتیں بھی کوئی چیز ہیں۔)

جنس ضعیف سے حسن سلوک کی تاکید

حضرت سید موجودات صلی اللہ علیہ وسلم نے جنس ضعیف سے حسن سلوک کی جو تعلیم دی تھی اس میں فرمایا کہ عورتوں کے حق میں بھلائی کرنے کے لیے میری وصیت قبول کرو کیونکہ وہ پسلی سے پیدا کی گئی ہے اور پسلیوں میں سب سے ٹیڑھی اور پر کی پسلی ہے۔ اگر تم پسلی کو سیدھا کرنے کی کوشش کرو گے تو اس کو توڑ دو گے اور اگر اس کو اس کے حال پر چھوڑ دو گے تو ہمیشہ ٹیڑھی رہے گی۔ پس عورتوں کے حق میں میری وصیت قبول کرو۔ (بخاری و مسلم)

اس لحاظ سے ام البشر حضرت محمد جناب آدم علیہ السلام کی پسلی سے پیدا ہوئی تھیں عورت کی اصل پسلی ٹھیری۔ اور پسلی کا بالکل سیدھا ہونا محال ہے۔ اس لیے عورت کا بالکل راست اور ہموار رہنا اور اس کے تمام عادات و اطوار کا بدل دینا بھی محال ہے۔ بنا بریں شفیق امت صلی اللہ علیہ وسلم نے فرمایا کہ بیویوں کے ساتھ حکیمانہ برتاؤ

کر دے نہ تو ان کی کج روی کو بالکل نظر انداز کر دو کہ سرکش ہو جائیں اور نہ ہر بات میں مؤاخذہ کر دو کہ زندگی تلخ ہو جائے۔ غرض عورت کو بالکل ہموار کرنے کی کوشش چھوڑ دو۔ کیونکہ جس طرح پسلی کی ہڈی کو بالکل سیدھا کرنے کی کوشش کی جائے تو وہ ٹوٹ جاتی ہے اسی طرح بیوی کو سیدھا کرنے کی پوہڑی طرح کوشش کر و گے تو علاق تک لذت پہنچ جائے گی۔ چنانچہ اس معنی میں آپؐ نے فرمایا کہ عورت پسلی سے پیدا کی گئی ہے۔ تمھارے لیے ایک راہ پر گز سیدھی نہیں ہوگی۔ پس اگر اس سے فائدہ اٹھانا چاہو تو اس کی کجی کی موجودگی ہی میں اس سے فائدہ اٹھاؤ اور اگر اس کو سیدھا کرنے کی کوشش کر و گے تو توڑ دو گے اور اس کا توڑنا طلاق دینا ہے (مسلم)

جنس ضعیف کے ساتھ چھابرتاؤ برتنے کے سلسلہ تاکید میں آپؐ نے یہ بھی فرمایا کہ مومنوں میں سے کامل ترین مومن وہ ہے جو خلق میں بہت اچھا اور اپنے اہل و عیال پر زیادہ مہربان ہو (ترمذی) اور دوسری روایت میں آپؐ نے فرمایا کہ ایمان میں کامل ترین مومن وہ ہے جو ان میں خلق کے اعتبار سے ممتاز ہو اور ختم میں سے بہتر وہ لوگ ہیں جو اپنی بیویوں کے حق میں بہتر ہوں (ترمذی) اور فرمایا کہ کوئی مسلمان کسی مومنہ (یعنی مومنہ بیوی) سے بغض نہ رکھے۔ اگر اس کو مومنہ کا ایک فعل اخوش رکھتا ہے تو اس کا کوئی دوسرا فعل اس کو خوش دل کرے گا (مسلم)

یعنی ایسی عورت بمشکل مل سکتی ہے جو تمام صفات خیر کی جامع ہو۔ اگر بالفرض کسی میں حسن کی کمی ہو تو اس میں کوئی اور ایسی صفت بھی ضرور پائی جائے گی۔ جس پر مرد اپنے دل کو تسکین دے کہ مطمئن و مسرور رہ سکتا ہے۔ ایسی حالت میں اپنی شریک حیات سے بغض رکھنا قرین دانش نہیں ہے۔

حجۃ الوداع کے خطبہ میں

دنیا کے مصلح اعظم صلی اللہ علیہ وسلم نے مکہ معظمہ اگر حجۃ الوداع میں جب کہ تمام اسلامی برادری جمع تھی جاہلیت کے تمام بے ہودہ مراسم برطرف کر دیے تھے۔ ان مراسم میں عورت کے ساتھ بدسلوکی بھی داخل تھی۔ جس کو آپؐ نے ان الفاظ میں مٹایا۔

”عورتوں کے معاملہ میں خدا سے ڈرو۔ تم نے ان کو اللہ کی امان کے ساتھ حاصل کیا ہے۔ اور تم نے ان کی شرم گاہوں کو کلمۃ اللہ (ایجاب و قبول) کے ساتھ حلال کیا ہے ان پر تمہارا حق یہ ہے کہ وہ تمہارے بچوں پر کسی ایسے شخص کو نہ آنے دیں جس کا آنا تمہیں ناگوار ہو (یعنی کسی غیر کے ساتھ خلوت نہ کریں یا یہ مراد ہے کہ شوہر کی اجازت کے بغیر کسی کو گھر میں نہ آنے دیں) اور تم پر ان کا یہ حق ہے کہ ان کو مفرد و رکے موافق نلن و لفقہ اور پوشش مہیا کرو (مسلم)

بعض انبیاء علیہم السلام کی کثیر التعداد بیویاں

بائبل سے ثابت ہوتا ہے کہ بعض انبیائے بنی اسرائیل اپنے دینی و سیاسی مصالح کی تحت بڑی تعداد میں عقد تزویج کرتے رہے ہیں۔ چنانچہ کتاب سلاطین (۱۱: ۳۰) میں مذکور ہے کہ حضرت سلیمان علیہ السلام کے محلات میں ایک ہزار عورتیں تھیں چنانچہ لکھا ہے کہ اس کی سات سو عورتاں بیگمات اور تین سو حرمیں تھیں۔ اور کتاب ۲ سموئیل میں حضرت داؤد خلیفۃ اللہ علیہ السلام کی انیس بیویوں کا ذکر ہے جن میں سے نو کے نام بھی مختلف مقامات پر درج ہیں اور ۲ سموئیل (۶: ۱۶) میں ان جوڑوں کے علاوہ حرموں کا بھی تذکرہ ہے۔ چنانچہ لکھا ہے۔ یو اب یاد شاہ داؤد علیہ السلام کے پاس آکر کہنے لگا آج کے دن تیرے چاکروں نے تیری جان اور تیرے بیٹوں اور تیری بیٹیوں کی جانیں اور تیری جوڑوں کی جلیاں اور تیری حرموں کی جانیں بچائیں۔

تعدد ازواج النبی کے حکم و مصالح

پیغمبر خدا صلی اللہ علیہ وسلم نے پچیس سال کی عمر تک نہایت عفت و عصمت کی تجربانہ زندگی گزاری۔ اس کے بعد غیر معمولی حسن و جمال کے مالک ہوئے اور اعلیٰ درجہ کی حسینہ اور کم سن خواتین کی تمنائے عقد کے باوجود آپ نے چالیس سالہ ایک بڑھیا (حضرت خدیجہ طاہرہ) سے جو متعدد بچوں کی ماں تھیں اور ابوہالہ تمیمی اور عقیق مخزومی و شوہر دیکھ چکی تھیں رشتہ ازدواج استوار کیا۔ آخر جب اُم المومنین حضرت خدیجہ نے پینسٹھ سال کی عمر میں داعی حق کو لبیک کہا تو آپ حضرت سودہ رضی اللہ عنہا کی ہم عمر

یعنی پچاس سال کی ایک معمر خاتون تھیں عقد تزویج میں لائے۔

ام المومنین سودہ رضی اللہ عنہا ایک مصیبت زدہ خاتون تھیں جن کے شوہر کا نام سکران بن عمرو تھا۔ جب حضرت سودہ رضی اللہ عنہا مشرف بایمان ہوئیں تو ان کی کوشش اور ترغیب سے ان کے شوہر سکران رضی اللہ عنہ بھی غلعت اسلام سے سرفراز ہوئے۔ سکران کی رحلت کے بعد حضرت سودہ رضی اللہ عنہا بہت دنوں تک یوگی کی سیاح چادر اوڑھے رہیں۔ لیکن ان کے من ہونے کے باعث کسی نے ان سے نکاح کی رغبت نہیں کی تھی۔ شفیق عالم صلی اللہ علیہ وسلم نے ام المومنین حضرت خدیجہ رضی اللہ عنہا کی رحلت کے بعد ان کے سلسلہ مصائب کو منقطع کرنے کی خاطر نبوت کے دسویں سال ان سے نکاح کر لیا۔

ام المومنین حضرت عائشہ اور ام المومنین حضرت حفصہ رضی اللہ عنہما علی الترتیب حضرت ابوبکر صدیق اور حضرت عمر فاروق رضی اللہ عنہما کی صاحبزادیاں تھیں۔ ان دونوں سے نکاح کرنا بہت سے مصالح پر مبنی تھا۔ حضرات شیعین رضی اللہ عنہما سے جنسور سرور کوہن کی کوئی نسبی قرابت نہیں تھی۔ اس لیے آپ نے ان کی خدمات اور جان نثاریوں کے پیش نظر انہیں اپنے سے قریب کر کے لیے ان سے رشتہ مصاہرت قائم کیا۔ علاوہ انہیں ان کی صاحبزادوں سے نکاح کا مقصد دونوں کی اساس خلافت کا مضبوط کرنا بھی تھا۔ مزید یہاں ان دونوں محترم خاتونوں نے اتقان قرآن، تحفظ کتاب اللہ، نشر احادیث اور تعلیم لڑکوں کے متعلق جو کام کیے اس کی نظیر نہیں ملتی۔

ام المومنین زینب بنت جحش رضی اللہ عنہا نے مبنی کی اہمیت کے بت کو توڑا یہ اتنی بڑی اصلاح تھی کہ جمود پسند باب شرک کی اصلاح اس کے بغیر ممکن نہ تھی۔ ام المومنین میمونہ رضی اللہ عنہا کی ایک بہن سرفراز نجد کی یوہی تھیں۔ اس نکاح سے ملک نجد میں صلح اور امن اور اشاعت اسلام کے دروازے کھل گئے حالانکہ اس سے پیشتر اہل نجد اس درجہ شدید العداوت تھے کہ نقص امن اور فساد انگیزی گویا ان کی گھٹی میں بڑی ہوئی تھی۔ چنانچہ ستر قاریوں کے حادثہ شہادت کے تذکرہ میں اس عداوت کی ایک جھلک ناظرین کرام دیکھ گئے ہیں۔

الغرض آپ نے جس قدر نکاح کئے ان کی بنیاد فوائد کثیرہ، مصالح جمیلہ اور مقاصد حسنہ پر قائم ہوتی تھی۔ ان بابرکت نکاحوں کی بدولت بہت سے دل ملائے اور قابو میں رکھے گئے تھے۔

تعدد ازواج کی ایک اور اہم برکت

کثرت ازواج نبوی کی ایک اور بڑی برکت ملاحظہ ہو۔ ہر چہ کہ ہادی اناہم علیہ التبیہ والسلام کے فیضان صحبت نے ہزار ہا مردوں کو قیامت تک کے لیے انسانیت کاملہ کا اکمل ترین نمونہ بنادیا تھا۔ تاہم مردوں کی طرح طبقہ اُنات کو آپ کے شرف مجالست و ہم نشینی کے مواقع حاصل نہ تھے۔ صرف ازواج طاہرات اس فیض صحبت سے کامگار ہو سکتی تھیں۔ چنانچہ انہی کو اکابر درمشاں کی وساطت سے یہ نور مبین آہستہ آہستہ عالم نسواں میں پھیلتا گیا حضرت خیر الوری صلی اللہ علیہ وسلم کے وصال کے بعد بھی قریب نصف صدی تک ازواج مطہرات کی حیات طیبہ عالم نساء کے لیے شمع ہدایت بنی رہی۔ اگر اہمات المؤمنین نہ ہوتیں تو آج طبقہ نسواں کے متعلق ہزار ہا امور پردہ و خفا میں مستور رہتے اور شریعت مطہرہ پایہ تکمیل کو نہ پہنچ سکتی۔

ازواج مطہرات کا روزانہ اجتماع

پیغمبر صلی اللہ علیہ وسلم کا معمول تھا کہ ہر روز نماز عصر کے بعد تمام ازواج مطہرات کے حجروں میں جو ایک دوسرے سے ملے ہوئے تھے تشریف لے جاتے۔ ہر ایک کے پاس تھوڑی تھوڑی دیر ٹھہرتے۔ اخیر میں ان کے ہاں تشریف لے جاتے جن کی اُس رات باری ہوتی۔ اور پھر رات کو وہیں قیام فرماتے۔ آپ کی بیک وقت نو بیبیاں تھیں۔ آپ باری باری ایک ایک دن سب کے گھر میں رہتے۔ اس طرح پہلی بی بی کے پاس جن سے باری شروع ہوتی آپ نو بیبیاں دن تشریف لاتے۔ اور ازواج طاہرات کا معمول تھا کہ جس بی بی کی باری ہوتی تمام ازواج ان کے گھر میں جمع ہو جاتی تھیں۔ ویز تک وہیں آپ کے پاس مذہبی احکام و مسائل سیکھتیں اور پھر ان کے ذریعہ سے وہی احکام و مسائل امت کی تمام محدثوں تک پہنچتے۔ اہمات المؤمنین کچھ رات گئے اپنے اپنے گھروں کو مراجعت فرماتیں صبح

مسلم مع شرح

جس بیوی کا دن ختم ہوتا اور دوسری کی باری کا وقت شروع ہوتا آپ اُس بیوی سے جانے کی اجازت مانگتے۔ معاہدہ نے جو حدیث کی راویہ ہیں ام المومنین حضرت عائشہ رضی اللہ عنہا سے پوچھا کہ جب حضور سرورِ دو جہاں آپ سے اجازت مانگتے تو آپ کیا کہتی تھیں؟ ام المومنین نے فرمایا میں اس کے جواب میں کہتی تھی یا رسول اللہ! اگر میرے اختیار میں ہوتا تو میں اس رحمت کو کسی دوسری جگہ نہ جانے دیتی۔ (مسلم)

ازواج طاہرات پر شفقتیں

نبی صلی اللہ علیہ وسلم ازواج طاہرات پر بڑے مہربان تھے اور ان پر بڑی شفقتیں فرماتے تھے۔ ہم لوگ اپنے گھروں میں ساکمانہ حیثیت سے داخل ہوتے اور مہمانوں کے انداز پر خانگی امور سے بے تعلق رہتے ہیں اور کبھی گوارا نہیں کرتے کہ گھر کے کام کاج میں گھر والیوں کا ہاتھ بٹائیں۔ لیکن سید عالم صلی اللہ علیہ وسلم باایں ہمہ فضل و رفعت اپنے گھروں میں جا کر خانگی اشغال میں اپنے اہل خانہ کا ہاتھ بٹاتے تھے۔ چنانچہ ایک مرتبہ ام المومنین حضرت عائشہ صدیقہ رضی اللہ عنہا سے پوچھا گیا کہ پیغمبر علیہ السلام گھر میں جا کر کیا کیا کام کرتے ہیں تو انھوں نے فرمایا کہ گھر کے کام کاج میں مصروف رہتے ہیں۔

آپ کے دل میں احسانات المومنین کی کہاں تک قدر و منزلت اور محبت و عطوفت تھی اس کو قارئین کرام چند ان واقعات پر قیاس کر سکتے ہیں۔ ایک دفعہ ازواج مطہرات سفر میں آپ کے ساتھ تھیں۔ ساربان اونٹوں کو تیز ہانکنے لگے۔ آپ نے فرمایا دیکھنا یہ آگینے ہیں (شیشے) ہیں (سیرۃ النبی) ایک دفعہ آپ کے خادم حضرت انس رضی اللہ عنہ اور حضرت ابو طلحہ انصاری (جنہوں نے انس کی والدہ محترمہ ام سلیمہ رضی اللہ عنہا سے نکاح کر لیا تھا) سفر میں سرور عالم صلی اللہ علیہ وسلم کے ساتھ تھے۔ آپ نے ام المومنین حضرت صفیہ رضی اللہ عنہا کو اپنے پیچھے سوار کر لیا تھا۔ اتفاق سے حضور کے ناقہ کا پاؤں پھسلا اور آپ اور ام المومنین دونوں زمین پر آ رہے۔ یہ دیکھ کر حضرت ابو طلحہ انصاریؓ معاً اپنے اونٹ پر سے کود پڑے اور جھٹ آپ کے پاس پہنچ کر کہنے لگے یا رسول اللہ میں آپ کے قریبان جاؤں کوئی تکلیف تو نہیں پہنچی۔ آپ نے فرمایا تم پہلے عورت کی

خبر لو۔ چونکہ پردہ کا حکم ہو چکا تھا۔ حضرت ابو طلحہ رضی نے معاً اپنے پھرے پر کپڑا ڈالا اور ام المومنین کے پاس جا کر ان کو کپڑے سے ڈھانپ دیا۔ حضرت عصفیہؓ اٹھ کھڑی ہوئیں اور ابو طلحہ رضی نے سواری پر پالان درست کر کے دونوں کو سوار کرایا (مسلم)

آپؐ کی عادت مبارک تھی کہ اگر اعتکاف کی حالت میں آپؐ کی کوئی رفیقہ حیات کبھی آپؐ سے ملنے ہاتھیں تو آپؐ ضروری گفتگو کے بعد ان کو رخصت کرنے کے لیے باسجد تک مشایعت فرماتے۔ سید زین العابدینؑ علی بن حسین رضی کا بیان ہے کہ میں نے ام المومنین حضرت عصفیہؓ سے سنا کہ رسول خدا صلی اللہ علیہ وسلم رمضان کے آخری عشرہ میں مسجد میں اعتکاف بیٹھے۔ میں آپؐ کی ملاقات کے لیے مسجد میں گئی۔ تھوڑی دیر تک باتیں کرنے کے بعد جب لوٹنے کو اٹھی تو آپؐ مجھے پہنچانے کے اٹھ کھڑے ہوئے۔ (مسلم)

ازواج مطہرات کے حال پر آپؐ کی ایک شفقت یہ تھی کہ آپؐ ان کی کوئی حباۃ درخواست مسترد نہ فرماتے تھے۔ ایک مرتبہ ام المومنین حضرت عائشہؓ رضی عرض پیرا ہوئیں یا رسول اللہ! آپؐ کے اصحابؓ توجہ اور عمرہ دونوں کا ثواب حاصل کرتے ہیں لیکن میں نے حج نہ کیا ہے عمرہ نہیں کیا اس لیے درخواست ہے کہ مجھے بھی عمرہ کرایئے! آپؐ نے حکم دیا کہ ام المومنین کے بھائی عبدالرحمن بن ابی بکر (رضی اللہ عنہما) انہیں اپنے ساتھ لے جائیں اور اپنے پیچھے سوار کریں۔ آپؐ نے جناب عبدالرحمنؓ سے فرمایا کہ وہ انہیں موضع تنعیم سے عمرہ کرائیں حضرت خیر المصلین صلی اللہ علیہ وسلم مکہ معظمہ کی بلندی پر ان کے منتظر رہے یہاں تک کہ ام المومنین عمرہ کر کے وہاں پہنچ گئیں۔ (بخاری) یہ ان ایام کا واقعہ ہے جب آپؐ حجۃ الوداع کے لیے مکہ معظمہ تشریف لائے تھے۔

ایک مرتبہ ام المومنین حضرت عائشہؓ رضی اللہ عنہا نے التماس کی یا رسول اللہ! آپؐ نے تمام ازواج (طاہرات) کی کنیت رکھی۔ ایک میں باقی ہوں۔ آپؐ نے فرمایا اچھا تم ام عبداللہ ہو (ابن ماجہ) حضرت عائشہؓ رضی کے کوئی اولاد نہیں تھی۔ آپؐ نے ان کے بھانجے حضرت عبداللہ بن زبیرؓ کی طرف منسوب کر کے ان کی کنیت ام عبداللہ تجویز فرمادی۔

امہات المومنین کی ناز برداریاں اور خاطر داریاں

پاکستان اور ہندوستان کے مرد جنس ضعیف کے حق میں سخت بے انصاف واقع ہوئے ہیں۔ وہ اپنے حقوق تو عورتوں سے بہ جبر منواتے اور سختی سے ان پر عمل کراتے ہیں لیکن ان کے حقوق کی طرف چنداں التفات نہیں رکھتے۔ حضرت سیدہ کون و مکان صلی اللہ علیہ وسلم جس حد تک ازواج طاہرات کی خاطر داری فرماتے اور ان کی نازک مزاجیاں برداشت کرتے تھے کیا اس کی کوئی نظیر پیش کی جاسکتی ہے۔ یہاں چند واقعات بطور نمونہ حوالہ قرطاس کئے جاتے ہیں۔

سرور عالم صلی اللہ علیہ وسلم مکہ معظمہ میں حضرت عائشہ رضی اللہ عنہا سے ان کی کم سنی میں نکاح کر چکے تھے اور ان کی والدہ محترمہ ام رومان رضی اللہ عنہا کو اس بات کا بڑا اشتیاق تھا کہ اپنے لخت جگر کو جلد سے جلد حرم نبوی میں دیکھیں۔ اس لیے سیدہ عائشہ رضی اللہ عنہا کو ایسی ایسی مقوی غذائیں کھلاتی رہتی تھیں جو غیر معمولی بالیدگی میں مد ہوں۔ اس کوشش کا نتیجہ یہ ہوا کہ ان کا قد خوب بڑھا۔ چنانچہ جب وہ مدینہ منورہ میں استان نبوت کی زینت بنی ہیں تو باوجودیکہ اس وقت ان کا سن نو سال کا تھا۔ لیکن قد و قامت کے لحاظ سے چودہ پندرہ سال کی دکھائی دیتی تھیں۔

تاہم ان کی خوب ہنوز بالکل چھوٹی بچیوں کی سی تھی۔ یہی وجہ ہے کہ جب وہ حرم نبوی میں داخل ہوئیں تو وہ اپنے کھیلنے کی گڑیاں اپنے ساتھ لائی تھیں۔ ان کا اپنا بیان ہے کہ میں پیغمبر صلی اللہ علیہ وسلم کے پاس ہی اپنی گڑیوں کے ساتھ کھیلتی تھی اور میری بھولیاں بھی میرے ساتھ کھیلتی تھیں اور جب آپ گھر میں تشریف لاتے تو میری بھولیاں آپ کو دیکھ کر چھپ جاتیں۔ لیکن آپ ان گڑیوں کو بلا کہ میرے پاس بھیج دیا کرتے۔ (بخاری و مسلم) اور یہ آپ کا کمال خلق تھا کہ بچوں پر شفقت کرتے اور ان کو کھیل کود سے منع نہ فرماتے اور چونکہ گڑیوں میں جاندار کی سی شکل نہیں ہوتی۔ اس لیے وہ تصویر کے حکم میں نہیں۔

اسی طرح ام المومنین عائشہ رضی اللہ عنہا فرماتی ہیں کہ ایک مرتبہ حبشی و حید کے دن،

مسجد میں پرچھیلوں سے کھیل رہے تھے اور رسول خدا صلی اللہ علیہ وسلم نے اپنی چادر کے

ساتھ میرا پردہ کر رکھا تھا تاکہ میں آپ کے کانوں اور مونڈھوں میں سے ان کا کھیل دیکھ سکوں۔ آپ بہت دیر تک میری خاطر کھڑے رہے اور میں آپ کے دوش مبارک پر رخسار سے رکھ کر تماشا دیکھتی رہی یہاں تک کہ آپ نے فرمایا کیا ابھی تم سیر نہیں ہوئیں؟ میں نے کہا ابھی نہیں۔ آخر کتنی دیر کے بعد میں خود ہی ہسٹ گئی (بخاری و مسلم)

ایک مرتبہ حضرت عائشہ رضی اللہ عنہا سے کہیں رہی تھیں۔ اتنے میں نبی صلی اللہ علیہ وسلم باہر سے تشریف لائے۔ ان گڑیوں میں ایک گھوڑا بھی تھا۔ جس کے کپڑے کے دوپڑے بھی تھے۔ آپ نے فرمایا اسے عائشہ! میں گڑیوں کے بیچ میں یہ کیا چیز دیکھتا ہوں۔ انھوں نے کہا یہ گھوڑا ہے۔ پوچھا اس کے اوپر کیا ہے؟ بولیں یہ گھوڑے کے پر ہیں۔ فرمایا کیا گھوڑے کے پر بھی ہوتے ہیں؟ حضرت عائشہ کہنے لگیں۔ کیا آپ نے نہیں سنا کہ حضرت سلیمان علیہ السلام کے گھوڑوں کے پر بھی تھے یہ سن کر آپ ہنسنے لگے۔ (ابوداؤد)

اسی طرح حضرت عائشہ طاہرہ رضی اللہ عنہا کا بیان ہے کہ ایک سفر میں پیغمبر صلی اللہ علیہ وسلم نے مجھ سے فرمایا کہ آؤ تیز قدمی میں باہم مقابلہ کریں۔ اس وقت میں دہلی پتلی تھی۔ اس لیے آپ سے آگے نکل گئی۔ اور ایک مرتبہ جب فہر بن ابی امیہ گئی اور دوبارہ مسابقت کی نوبت آئی تو میں پیچھے رہ گئی۔ آپ نے فرمایا کہ میری یہ سبقت تمھاری اس سبقت کا جواب ہے (ابوداؤد) اس حدیث سے ثابت ہوا کہ اپنی شریک زندگی کو خوش کہنے کے لیے اس کے ساتھ کھیلنا روا ہے بشرطیکہ کھیل غلامت شرع نہ ہو اور دوڑنا بھی مباح ہے۔

ایک دفعہ رسول اکرم صلی اللہ علیہ وسلم نے حضرت عائشہ رضی اللہ عنہا سے فرمایا کہ جب تم مجھ سے ناراض ہوتی ہو تو میں اس کو سمجھ جاتا ہوں۔ بولیں آپ کیونکر معلوم کرتے ہیں؟ فرمایا کہ جب تم خوش ہوتی ہو اور تمھیں کسی بات پر قسم کھانی ہوتی ہے تو یوں قسم کھاتی ہو کہ خدائے محمد کی قسم اور جب ناخوش ہوتی ہو تو کہتی ہو کہ ابراہیمؑ

کے رب کی قسم! حضرت عائشہ رضی اللہ عنہا نے کہا ہاں یا رسول اللہ! میں تکدر کے وقت آپ کا نام جھوڑ دیتی ہوں۔

علماء نے فرمایا ہے کہ حضرت عائشہ رضی اللہ عنہا کی ناخوشی دینی امور میں نہیں ہوتی تھی جو ایمان میں خلل انداز ہو۔ بلکہ سوکنوں کی وجہ سے کبھی دل میں رنجش پیدا ہو جاتی تھی اور سوکنوں کی جہن عورتوں میں فطری چیز ہے شریعت نے اس بارہ میں عورتوں پر کوئی گرفت نہیں کی۔

ازواج سے ترک کلام

حضرات! بیویوں کے ساتھ حسن معاشرت کا یہ اُسوۂ رسول تھا۔ جس کی پیروی مسلمانوں پر لازم ہے۔ تعدد ازواج کی حالت میں شوہر کو بیویوں سے اور بیویوں کو شوہر سے طرح طرح کی شکایتیں پیدا ہوا کرتی ہیں اور تصادم باہمی کے اکثر مواقع پیش آتے ہیں اور جیسا کہ عام طور پر مشاہدہ میں آتا ہے متعدد ازواج والے آپے سے باہر ہو کر سب و شتم اور مار پیٹ پر اتر آتے ہیں لیکن نبی صلی اللہ علیہ وسلم نے بیک وقت نو ازواج کے ساتھ اس خوبی سے گزر اوقات کی کہ نہ کسی بیوی پر کبھی ہاتھ اٹھایا اور نہ کبھی سخت کلامی اور ڈانٹ ٹیٹ سے کام لیا۔ کیونکہ یہ طرز عمل آپ کی عظمت شان کے منافی تھا۔ ان مواقع میں جہاں لوگ مار پیٹ سے کام لیتے ہیں آپ کی طرف سے اظہار ناراضی کا طریقہ ترک کلام تھا اور ظاہر ہے کہ آپ کا ترک کلام اہمات المومنین کے لیے کس قدر تکلیف دہ اور روح فرسا ہو سکتا تھا۔

ایک دفعہ آپ ام المومنین حضرت صفیہ رضی اللہ عنہا سے کسی بات پر ناخوش ہوئے (اور ان کو شرف ہم کلامی سے محروم کر دیا) صفیہ رضی اللہ عنہا نے حضرت عائشہ رضی اللہ عنہا سے کہا کہ اگر تم رسول خدا کو مجھ سے راضی کر دو تو میں اپنی باری کا دل تم کو دیتی ہوں۔ حضرت عائشہ رضی اللہ عنہا نے فرمایا مجھے یہ شرط منظور ہے۔ اب حضرت عائشہ رضی اللہ عنہا نے اپنی اوڑھنی لی جس کو زعفران سے رنگا تھا اور اس پر پانی کا

چھینا دیا تاکہ زعفران کی خوشبو پھیل جائے۔ پھر حضور اقدس کے پاس جا بیٹھیں آپ نے ان سے فرمایا عائشہ! تم میرے پاس سے چلی جاؤ۔ آج تمہاری باری نہیں ہے۔ وہ کہنے لگیں ذالک فضل اللہ یؤتہ من یشاء۔ اس کے بعد بتایا کہ ضعیفہ نے مجھے اپنی باری اس درخواست کے ساتھ دی ہے کہ میں حضور کو ان سے راضی کرادوں۔ یہ سن کر آپ ان سے راضی ہو گئے (ابن ماجہ)

بیوی کے بعض حقوق

بیوی کے بعض ایسے حقوق جن سے لوگ عام طور پر غافل اور بے خبر ہیں یہاں لکھ جاتے ہیں:-

مولانا اشرف علی تھانوی رحمہ اللہ رقم طراز ہیں۔ بیوی کا حق ہے کہ وہ شوہر کے ماں باپ سے جدا رہنے کا مطالبہ کرے۔ پس اگر بیوی اس کی خواہش کرے اور ماں باپ اس کو شامل رکھنا چاہیں تو شوہر کو جائز نہیں کہ اس حالت میں بیوی کو ان سے شامل رکھے بلکہ واجب ہوگا کہ اس کو جدا رکھے۔ اگر کسی کے پاس مالی وسعت اس قدر کم ہے کہ اگر ماں باپ کی خدمت کرے تو بیوی بچوں کو تکلیف ہونے لگے تو اس شخص کو جائز نہیں کہ بیوی بچوں کو تکلیف دے۔ اور ماں باپ پر خرچ کرے۔ (ابواب النواذر ص ۴۸۶، ص ۴۸۷)

مولانا تھانوی علیہ الرحمۃ نے اپنی بعض تصنیفات میں یہ لکھا ہے:- کہ بیوی کا یہ بھی حق ہے کہ شوہر اس کو کچھ ایسی رقم بھی دے جس کو وہ اپنی مرضی سے خرچ کر سکے۔ جس کو جیب خرچ کہتے ہیں۔ اس رقم کی مقدار اپنی اور بیوی کی حیثیت کے موافق ہو سکتی ہے۔

ایک اہم مسئلہ یہ ہے کہ گھر کے کام کاج عورت پر واجب ہیں یا نہیں اور شوہر بیوی کو ان کاموں کے انصاف پر مجبور کر سکتا ہے یا نہیں؟ امام محی الدین نوویؒ شارح مسلم اس حدیث کی تشریح میں جس میں حضرت اسماء ذات النطاقینؓ کا سر پر گٹھلیاں لانا مذکور ہے لکھتے ہیں کہ روٹی پکانا، کپڑے دھونا، جانوروں کی خدمت کرنا وغیرہ ایسے کام ہیں جو عورت اور حسن معاشرت میں داخل ہیں اور عورتیں قدیم سے اپنے غاوندوں کے یہ کام کرتی آئی ہیں لیکن یہ کام

عورت پر شرعاً واجب نہیں۔ اس کا جی چاہے تو کرے۔ ورنہ نہ کرے۔ اس کے بعد امام نوویؒ رقم فرمایا کہ عورت پر صرف دو ہی کام واجب ہیں۔ ایک یہ کہ شوہر کے گھر میں رہے۔ دوسرے یہ کہ جماعت سے انکار نہ کرے۔

لیکن ظاہر ہے کہ مسلمان عورت کبھی اتنی بے مروت اور خود غرض نہیں ہو سکتی کہ گھر کے کام کا ج سے جس کی انجام دہی میں اس کی اور اس کی اولاد کی بھی بہتری ہے۔ پہلوتی کر کے ثواب آخرت سے محروم رہے۔ تاہم مرد کو اس کا ممنون احسان رہنا چاہیئے کہ بیوی نے ایسے کام بھی رضا کارانہ اپنے دوشس ہمت پر اٹھائے ہیں۔ جو اس کے فرائض میں داخل نہیں۔

اسلام نے عورت کو ایک حق یہ بھی دیا ہے کہ اگر بخیل شوہر اہل و عیال کی لازمی اور ناگزیر ضروریات پر خرچ کرنے میں بخل کرے تو بیوی بقدر حاجت بلا اجازت اس کے مال میں سے خرچ کر لے۔ امیر معاویہؓ کی ماں ہند (جگر خوار) نے فتح مکہ کے دن حلقہ اسلام میں داخل ہونے کے بعد بارگاہ نبوت میں التماس کی یا رسول اللہ! امیر شوہر ابو سفیان (بن حرب) بڑا بخیل آدمی ہے۔ وہ مجھے اتنا لقمہ نہیں دیتا جو میرے اور میری اولاد کے لیے کافی ہو۔ اگر میں اس کے مال میں سے کچھ اس کی اجازت کے بغیر لے لوں تو مجھ پر کچھ گناہ تو نہیں۔ آپؐ نے فرمایا اس قدر لے سکتی ہو جو تمھارے اور تمھاری اولاد کے لیے کفایت کر سکے۔ (ابوداؤد)

فصل ۳

بیواؤں پر متوفی شوہر کے اقرباء کا جبری قبضہ

عہد جاہلیت میں جنس ضعیف کو جن مظالم کا تختہ مشق بنایا گیا تھا ان میں ایک ظلم یہ تھا کہ خاوند کے مرنے پر اس کا وارث اس کی بیوی کا بھی مالک ہو جاتا تھا۔ مگر مرنے والے کا باپ یا بیٹا نہیں بلکہ وہ جس سے نکاح ہو سکتا ہو۔ بیوہ کو یا اس کے اقرباء کی مرضی اور خواہش کو اس زن و شوئی کے جبری تعلق میں کوئی دخل نہ تھا۔ متوفی کا وارث یا تو عدت کے بعد خود اس سے نکاح کر لیتا یا کسی دوسرے کے حوالے کر دیتا یا دونوں میں سے کوئی بات پسند نہ کرتا تو اس کو خادمہ کی حیثیت سے گھر میں پڑا رہنے دیتا۔ (ابوداؤد)

بسا اوقات مرنے والے کے ورثہ بیوہ کو اس غرض سے بھی ایذا میں دیتے تھے کہ وہ مال جو اس نے شوہر کی وراثت میں پایا ہے واپس کر دے۔ جب ابو قیس بن اسلت النصارى کا انتقال ہوا تو ان کی بیوہ کبشہ بنت معن النصارى پر ان کے سوتیلے بیٹے قیس نے چادر ڈالی اور نکاح کا وارث ہوا۔ کبشہ نے بارگاہ نبوت میں حاضر ہو کر عرض کی یا رسول اللہ! اقربائے شوہر سے میرا بچھا چھوڑا بیٹے تاکہ میں دوسری جگہ نکاح کر سکوں۔ اس وقت سورہ نساء کی یہ آیت نازل ہوئی۔

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا النِّسَاءَ كَمَا رِثَاؤُهُنَّ وَلََّا تَعْضُلُوهُنَّ لَمَّا تَمُنَّ بِهُنَّ وَبَعْضُ مَا أَتَيْتُمُوهُنَّ إِلَّا أَنْ تَأْتِيَنَّ بِفَاحِشَةٍ مِّنْهُنَّ وَكَأَنَّ شُرُوهُنَّ بِالْمَعْرُوفِ (نساء آیت ۱۹)

اے مومنو! تم کو یہ بات حلال نہیں کہ عورتوں کے جبراً وارث اور مالک بن جاؤ کرو۔ اور انہیں اس غرض سے مقید نہ کرو کہ جو کچھ تم لوگوں نے ان کو دیا ہے اس کا کوئی حصہ وصول کر لو مگر اس صورت میں کہ ان سے کوئی صریح ناشائستہ حرکت سرزد ہو اور ان کے ساتھ

خیر و خوبی سے گذران کرو۔

اس آیت کے نزول کے بعد مصلح عالم صلی اللہ علیہ وسلم نے اقربائے پیوہ کو پوری طرح اختیار دیا کہ عدت گزرنے کے بعد جہاں چاہیں پیوہ کا نکاح کر دیں۔ ان واقعات سے معلوم ہو سکتا ہے کہ دنیا ظلم و بیاد کی کتنی مختلف صورتوں میں مبتلا تھی اور اسلام نے اگر کن کن خرابیوں کی اصلاح کی۔ آیت میں جبر کی قید واقعی ہے کہ وہ ایسا کرتے تھے۔ یہ نہیں کہ اگر عورت رضا مند ہو تو وہ سچ مچ میراث اور مالک ہو سکتی تھی۔

فصل ۴

بیواؤں کو یک سالہ عدت کی مصیبت

عرب کے عہد جاہلیت میں عورت یتیم کے بعد ایک سال تک عدت بیٹھتی تھی۔ جس عورت کا شوہر مر جاتا وہ سخت میلے کچیلے اور گلے سڑے کپڑے پہن کر کسی کھنڈر میں چلی جاتی یا تاریک کوٹھڑی میں جا بیٹھتی اور ایک سال تک تیل خوشبو سرمہ اور ہر قسم کی زینت سے پرہیز کرتی۔ ایک سال کے بعد گدھا، بکری یا کوئی پزندہ لاکر اس کے بدن سے رگڑا جاتا۔ یہ مالش ایسی شدید ہوتی تھی کہ بسا اوقات جانور اس رگڑ سے ہلاک ہو جاتا تھا۔ اس کے بعد یتیم کو اونٹ کی ایک میٹھی دی جاتی۔ وہ اس کو دور پھینک دیتی۔ یہ اس بات کی علامت ہوتی تھی کہ اب وہ عدت سے نکل چکی ہے (مسلم، ابوداؤد، موطاء، مالک رحمہ)

لیکن مصلح اعظم صلی اللہ علیہ وسلم نے ان خرافات کی ممانعت کے علاوہ عدت کی مدت چار مہینے دس دن کر دی۔ اور دوسرے اقرباء کا سوگ صرف تین دن تک جائز رکھا۔ خواتین اسلام ان عدتوں کی سختی سے پابند تھیں۔ جب ام المومنین ام حبیبہ رضی اللہ عنہا کے والد ابوسفیان بن حرب زحمت گزین عالم جاوہاں ہوئے تو ام المومنین نے تین دن کے بعد خوشبو لگائی اور زینب بنت ابی سلمہ سے جو اس حدیث کی راویہ ہیں فرمایا کہ مجھے خوشبو کی حاجت تو نہ تھی لیکن میں نے رسول خدا صلی اللہ علیہ وسلم کو یہ فرماتے ہوئے سنا تھا کہ اس عورت کے لیے جو خدا پر ایمان و یوم جزاء پر ایمان رکھتی ہے یہ کسی طرح ملال نہیں کہ کسی مرثیہ والے کے غم میں تین دن سے زیادہ سوگ کرے۔ ہاں شوہر کی موت پر چار مہینے اور دس دن تک سوگ کرنے کا حکم ہے (مسلم و ابوداؤد)

فصل ۵

بیواؤں کو گھر سے بے دخل کر دینا

عہد جاہلیت میں بیویاں جو شوہروں کی زندگی میں گھر کی چار دیواری کے اندر مکانہ حیثیت رکھتی تھیں وہ شوہر کے مرنے کے بعد وہاں سے ایک ایک اس طرح بے دخل کر دی جاتی تھیں کہ گویا ان کو کبھی اس گھر سے دور کا واسطہ بھی نہ تھا۔ اس بے دخلی کے بعد وہ ادھر ادھر گھر کے کسی کونے میں خادمانہ حیثیت سے بسر اوقات پر مجبور ہوتی تھیں۔ بہرچند کہ بیوہ عورت ظہور اسلام کے بعد اقربائے زوج کی ملک متصور نہیں ہوتی تھی تاہم شوہر کے مرنے کے بعد اس کو فی الفور گھر سے نکال دیا جاتا تھا۔ بعض اسلامی گھرانوں میں بھی یہی معمول چلا آتا تھا۔

مروی ہے کہ ایک دفعہ مہاجرین کی بیویاں بارگاہ نبوت میں یہ شکایت لے کر آئیں کہ ہمیں مکانوں کی تنگی رہتی ہے اور بالخصوص جب ہمارے شوہر انتقال کر جاتے ہیں تو ان کے ورثاء ہم کو مکانوں سے نکال باہر کرتے ہیں۔ ایسی حالت میں ہم کدھر جائیں اور غربت میں کس کا سہارا ڈھونڈیں۔ مصلح عالم صلی اللہ علیہ وسلم نے حکم دیا کہ آئندہ مہاجرین کی بیویاں ان کی رحلت کے بعد ان کے گھروں کی وارث ہوں گی۔ چنانچہ اس حکم کے بعد جب حضرت عبداللہ بن مسعود صحابی رضی اللہ عنہ نے اس سرائے فانی کو الوداع کہا تو ان کی بیوی ان کے مکان واقع مدینہ کی وارث قرار پائیں۔ (الوداع و)

فصل ۶

یہودیوں کی کس مپرسی

حضرات! آپ نے گذشتہ تین فصلوں میں یہودیوں کی مظلومی کی ایک جھلک دیکھی۔ یہود دنیا کا ایک نہایت ناچار و ناتواں گروہ ہے۔ جو سر سے شوہر کا ظیل عاطفت اٹھ جانے سے بالکل بے یار و مددگار اور بے مونس و غم خواہ رہ جاتا ہے۔ یہودیوں میں یہود اپنے متوفی شوہر کے خولیش و اقارب کی ملک ہو جاتی تھی اور ان کے سامنے اس کو یا اس کے اقرباء کو چون و چرا کر نے کی کوئی گنجائش نہیں ہوتی تھی۔ بنود میں یہود کے سر سے زندہ رہنے کی کوئی ضرورت نہیں سمجھی گئی۔ اس لیے اس کو اپنے شوہر کی پتا سے پیٹ کر خود کشی کر لینی چاہیے۔ اور اگر وہ سستی نہ ہو تو دنیا کی تمام راحتوں اور لذتوں سے دست بردار رہ کر ساری عمر سوگ میں گزارتی تھی۔ ہندوؤں میں یہ رواج ہزار ہا سال سے چلا آ رہا ہے۔ یہودیوں کی طرح عربوں میں بھی جیسا کہ اوپر لکھا گیا۔ یہود اپنے شوہر کے اعزہ کی ملک ہو جاتی تھی۔ اس سے جو چاہتے تھے سلوک کرتے تھے اور اسے اس بات کا قطعاً اختیار نہ تھا کہ اپنی مرضی سے کہیں نکاح کرے۔ آخر سردار دو جہاں صلی اللہ علیہ وسلم دنیا میں مبعوث ہوئے اور آپ نے اگر اس مظلوم فرقہ کی فریاد رسی کی۔

اسلام نے سب سے پہلے اس کے سر سے اعزہ شوہر کے جابرانہ تسلط کا قلع قمع کیا اور ساتھ ہی ایک سالہ عدت کے طویل زمانہ کو صرف اتنی مدت تک محدود کر دیا جس کے اندر اس کے طبعی غم میں تخفیف ہو سکے اور یہ معلوم ہو سکے کہ اس کو اپنے شوہر سے محل تو نہیں۔ اس مدت کے گزر جانے کے بعد اس کو ہر قسم کی جائز زیب و زینت کی اجازت دی اور اس کو نہ صرف اجازت بلکہ ترغیب دی کہ کسی شریک زندگی کی معیت

ورفاقت اختیار کرے۔ الغرض جس معاشرے سے دوسروں نے اس کو بالکل خارج کر دیا تھا۔ اس میں اس کے لیے از سر نو عزت کے ساتھ داخل ہونے کے مواقع فراہم کیے اور رائڈول کے نکاح ثانی کے لیے کلام الہی میں حکم ہوا **وَأَنْكِحُوا الْأَيَامَىٰ مِنْكُمْ** (اور تم میں جو بے نکاح ہوں ان کا نکاح کرو۔ ۲۴، ۳۲)

نبی صلی اللہ علیہ وسلم نے اس سیکس طبقہ کی امداد کے لیے قوم کو خاص طور پر متوجہ کیا اور ان کی طرف اعانت کا ہاتھ بڑھانے والے والوں کے لیے بڑے اجر و ثواب آخرت کی بشارتیں سنائیں۔ اس سلسلہ میں آپ کے چند ارشادات گرامی ملاحظہ ہوں۔

فرمایا جو کوئی بیوہ عورت اور محتاج کی حاجت روائی میں کوشاں ہے۔ وہ ثواب میں اُس شخص کے برابر ہے جو فی سبیل اللہ جہاد کرتا ہو (بخاری و مسلم) اور فرمایا بیوہ اور مسکین کی مدد کرنے والا اُس شخص کی مانند ہے جو جہاد فی سبیل اللہ کرتا ہے یا دن کو روزہ رکھتا اور رات کو عبادت کے لیے کھڑا رہتا ہے۔ (مسلم، مالک، ابوداؤد) اور فرمایا جو کوئی بیواؤں یا مسکینوں کے لیے کماٹے اور محنت کرے اس کا درجہ اُس شخص کے برابر ہے جو اللہ کی راہ میں جہاد کرے (مسلم) اور فرمایا بیواؤں اور مسکینوں کے کام کر دینا اور ان کی حاجات و ضروریات میں ساعی ہونا جہاد فی سبیل اللہ کی مانند یا اُس شخص کے ثواب کے برابر ہے جو دن کو روزہ رکھتا ہو اور رات کو عبادت الہی میں قیام

کرتا ہو (ترمذی)

یتیم بچوں کی خاطر نفس کشی کرنے والی بیوہ

پیشوائے امت صلی اللہ علیہ وسلم نے ان بیواؤں کی تسکین خاطر کے لیے جن کی چھوٹی چھوٹی اولاد ہو اور وہ اس وقت تک نکاح ثانی سے باز رہیں۔ جب تک بچے بڑے نہ ہو جائیں بڑے ثواب آخرت کا مشرکہ سنایا۔ چنانچہ اس سلسلہ میں آپ نے درمیانی انگلی اور سبابہ کو ملا کر ان کی طرف اشارہ کیا اور فرمایا کہ قیامت کے دن وہ عورت مجھ سے ایسی ہی قریب ہوگی جن کے رخسار سیاہ پڑ گئے ہوں یعنی وہ عورت جس کا شوہر انتقال

کر گیا ہو۔ صاحب جمال اور صاحب منصب ہو مگر اپنے یتیم بچوں کی خاطر نفس کشی کرے۔ اور اُس وقت تک دوسرا نکاح نہ کرے جب تک اُس کے بچے بڑے ہو کر اس کی پرورش سے مستغنی ہو جائیں یا دینا سے گزر جائیں (ابوداؤد) رخسار سیاہ پڑنے سے ترکیہ زینت کی طرف اشارہ ہے۔

بیواؤں کی دستگیر و جائے پناہ ذات گرامی

رسول ہاشمی صلی اللہ علیہ وسلم کی ذات گرامی منصب نبوت پر فائز ہونے کے بعد تو بیواؤں اور یتیموں کی دستگیر اور جائے پناہ تھی ہی۔ اس کے پہلے بھی آپ ان کے ملجا و ماویٰ تھے۔ چنانچہ جب آپ کم سن تھے تو مکہ معظمہ میں امساک باراں ہوا۔ آپ کے چچا ابوطالب نے آپ کے توسل سے پانی کے لیے دعا کی تو خوب بارش ہوئی۔ ابوطالب نے آپ کی مدح و توصیف میں ایک بڑا قصیدہ کہا تھا جس کا مطلع یہ ہے

وَلَمَّا رَأَيْتُ الْقَوْمَ لَاؤُذُ فِيهِمْ وَكَذَقَطَعُوْكَلَّ الْعَرَى وَالْوَسَائِلِ

بخاری اور ابن ماجہ نے روایت کی ہے کہ اس قصیدہ میں ایک شعر یہ بھی تھا۔

وَأَبْيَضُ يَسْتَقِي الْعَمَامُ لَوْجِهِمْ ثَمَّالِ الْبِتَامِ حَى وَحَصْمَةِ اللَّهِ رَاعِلِ

آپ گورے رنگ والے ہیں۔ آپ کے رخ انور کے وسیلہ سے لوگ طلب باراں کرتے ہیں۔ آپ کی ذات ہمایوں یتیموں کی کفیل اور بیواؤں کی دستگیر و جائے پناہ ہے۔

حضرت عبداللہ بن عمرؓ کا بیان ہے کہ امساک باراں کے ایام میں جب آپ منبر پر بیٹھتے اور میں ابوطالب کے اس (مؤخر الذکر) شعر کا تصور کر کے آپ کے روئے مبارک کی طرف دیکھتا تو معاً بارش ہونے لگتی اور قبل اس کے آپ منبر سے نیچے اتریں مدینہ طیبہ کے پرنالے پانی سے بھر جاتے۔ ابن ماجہ باب ماجاء فی صنوۃ الاستسقاء صحیح بخاری باب سوال الناس الام الاستسقاء (ادقحطوا)

فصل ۷

بیویوں میں عدم مساوات

اگر کسی کے گھر کوئی منکوحہ ہو تو اس سے حقوق ادا کرنے میں عدل و انصاف کو کبھی ہاتھ سے نہ دینا چاہیئے۔ اس عدل و انصاف کی ضرورت ان لوگوں کو اور بھی زیادہ ہے۔ جن کے نکاح میں ایک سے زائد بیویاں ہوں۔ عہد جاہلیت میں اگر کوئی یتیم لڑکی کسی کی سرپرستی میں ہوتی تھی تو وہ اس کے جمال یا مال کی وجہ سے اس سے نکاح تو کر لیتا تھا۔ مگر چونکہ اس کی طرف سے باز پرس کرنے والا کوئی نہیں ہوتا تھا۔ مہر بہت کم مقرر کرتا اور اس کے حقوق کی رعایت بھی نہیں کرتا تھا بلکہ اپنی سرپرستی کے احسان میں اس کو لونڈی سے زیادہ وقعت نہیں دیتا تھا۔ اور جن لوگوں کے گھروں میں متعدد بیویاں ہوتی تھیں وہ ظاہری سلوک کے لحاظ سے بھی مساوات نہیں برتتے تھے۔ لیکن رسول امین صلی اللہ علیہ وسلم نے ان خرابیوں کی پوری طرح اصلاح فرمائی۔

اس سلسلہ میں خدائے مہمن نے سورہٴ نساء کی تیسری آیت میں فرمایا کہ اگر تم انصاف نہیں کر سکتے تو کسی یتیم لڑکی کو اپنی زوجیت میں مت لاؤ۔ دنیا میں عورتوں کی کمی نہیں ہے۔ جہاں چاہو نکاح کر لو۔ بیک وقت چار بیویوں تک کی اجازت ہے۔ لیکن اگر ان میں بھی برابری نہ ہو سکے تو ایک بیوی پر اکتفا کرو۔

اگر عدل نہ ہو سکے گا گمان غالب ہو تو متعدد بیویوں سے نکاح کرنا بایں معنی ممنوع ہے کہ نکاح کرنے والا گناہ گار ہوگا۔ اس کا ہرگز یہ مطلب نہیں کہ نکاح صحیح نہ ہوگا۔ الغرض متعدد بیویاں ہوں تو ان سے مساوات ملحوظ رکھنا اسلام کے مؤکداً احکام میں داخل ہے۔

بیویوں میں انصاف ملحوظ رکھنے کی تاکید میں حضرت خیر الانام صلی اللہ علیہ وسلم نے

فرمایا کہ جس شخص کی دو بیویاں ہوں اور وہ ان میں انصاف نہ کرے بلکہ کسی ایک طرف مائل ہو جائے تو قیامت کے دن اُس کا حشر ایسے حال میں ہوگا کہ اُس کا نصیب دھڑ (مفلوج اور) کُتْجا یعنی ایک طرف کو جھکا ہوگا۔ جس طرح وہ دنیا میں ایک طرف مائل تھا۔ ترمذی والبداء

امام ابن جوزی رقم طراز ہیں کہ بعض اشخاص اپنی ایک بیوی کی جانب دوسری سے زیادہ متوجہ ہوتے ہیں۔ اس لیے وہ تقسیم میں حد سے تجاوز کرتے ہیں اور اس بات کو سہل الگاری سمجھ کر خیال کرتے ہیں کہ اس میں کوئی قباحت نہیں حالانکہ نبی صلی اللہ علیہ وسلم نے فرمایا ہے کہ جس شخص کی دو بیویاں ہوں اور ایک کی دوسری سے زیادہ وقعت و خاطر داری کرے تو قیامت کے دن اس حالت میں آئے گا کہ اپنا ایک جانب کا دھڑ کیپٹا ہوگا۔ یہ دھڑ گرتا ہوا یا جھکتا ہوا ہوگا۔

یہ تو آپ کی تعلیم تھی۔ آپ کے عمل کی نسبت ام المؤمنین حضرت عائشہ رضی اللہ عنہا نے اپنے خواہر زادہ عروہ بن زبیر رضی اللہ عنہ سے بیان فرمایا کہ نبی صلی اللہ علیہ وسلم ازواج کی تقسیم میں کسی کو دوسری پر تفوق نہ دیتے تھے (ابوداؤد) آپ نے ہر حرم محترم کے لیے ایک دن اور ایک رات کی باری مقرر فرما رکھی تھی (ابوداؤد) جب کبھی آپ عازم سفر ہوتے تو ازواج مطہرات میں قرعہ ڈالتے۔ بن کا نام لکھتا ان کو ساتھ لے جاتے۔

بیویوں میں انصاف و مساوات برتنے کی حضور خیر الوسلے صلی اللہ علیہ وسلم نے جو مثال قائم کی اس کی نظیر جدیدہ عالم میں کہیں نہ مل سکے گی۔ آپ اس مرض میں بھی سخت تکلیف اٹھا کر ازواج مطہرات کے گھروں میں باری باری پہنچتے رہے جس میں آپ کا وصال ہوا ہے۔ لیکن چونکہ سخت ایسی علامت میں روزمرہ کی نقل مکانی سخت ناقابل برداشت تھی۔ آپ چاہتے تھے کہ اگر یہاں اجازت دیں تو ایک گھر میں قیام کر کے تکلیف سے بچیں۔ آپ کو ام المؤمنین حضرت عائشہ رضی اللہ عنہا سے زیادہ انس تھا۔ اس لیے آپ جہاں پہنچائے جاتے وہیں دریافت فرماتے کہ میں کل کہاں ہوں گا؟ (یعنی کل کس حرم کی باری ہوگی؟) تمام اصحاب المؤمنین ایام رنجوری

اسی گھر میں مجتمع رہتی تھیں جہاں آپ منتقل کیے جاتے تھے۔ روز بروز دوسرے دن کی باری پوچھنے سے اہمات المؤمنین اس نتیجے پر پہنچیں کہ آپ حضرت عائشہ رضی اللہ عنہا کے گھر رہنے میں خوش ہیں۔ چنانچہ بالاتفاق سب نے کہا ہم نے اپنی اپنی باری معاف کی۔ آپ جناب عائشہ رضی اللہ عنہا کے حجرہ میں رہیں۔ چنانچہ آپ وہاں ٹھہرائے گئے۔ آخر وہیں انتقال کیا اور وہیں سپرد لحد ہوئے۔ (بخاری و مسلم)

دوسری روایت میں ہے کہ جس مرض میں آپ اپنے رفیق اعلیٰ سے جا ملے۔ آپ نے اُس میں تمام ازواج مطہرات کو بلوایا اور فرمایا اب مجھ میں اس کی طاقت نہیں کہ باری باری سب گھروں میں جاسکوں۔ اس لیے اگر اجازت دو تو یہیں (حضرت عائشہ رضی اللہ عنہا کے گھر میں) رہوں۔ سب نے خوشی اس کی اجازت دی اور آپ تادم والیں وہیں قیام فرما رہے۔ (بخاری)

ظاہری برتاؤ میں مساوات

یہودیوں میں ایسا انصاف و مساوات کہ میزان عدل کا کوئی پتہ دوسری طرف نہ جھکے۔ مرد پر واجب ہے۔ لیکن وہ اس میں اُسی حد تک مکلف ہے۔ جہاں تک ظاہری معاملات یعنی شب ناشی، خوراک پوشش اور دوسری ضروریات زندگی مہیا کرنے اور حقوق خانہ داری کا تعلق ہے۔ دلی رابطہ اور قلبی رحمان کے کم و بیش ہونے میں مرد معذور ہے۔ چنانچہ ام المؤمنین حضرت عائشہ رضی اللہ عنہا سے مروی ہے کہ نبی صلی اللہ علیہ وسلم اپنی بیویوں کے درمیان تقسیم میں پورا پورا عدل ملحوظ رکھتے تھے۔ لیکن ساتھ ہی کہا کرتے تھے الہی! میری یہ تقسیم انہی امور میں ممکن ہے جو میری قدرت میں ہیں پس مجھے اُس چیز میں ملامت نہ کرنا کہ جس کا تو مالک ہے۔ (ترمذی، ابوداؤد، نسائی، ابن ماجہ، دارمی)

محبوب ترین زوجہ مطہرہ

نبی صلی اللہ علیہ وسلم کو تمام ازواج میں حضرت عائشہ صدیقہ رضی اللہ عنہا سب سے زیادہ محبوب تھیں۔ لیکن یہ محبت ریشمین لباس اور طلائی زیورات کی صورت میں

کبھی ظاہر نہ ہوئی۔ تمام ازدواج کا جو لباس تھا وہی حضرت صدیقہ کا بھی تھا۔ چنانچہ وہ خود فرماتی ہیں۔ ماکانت لا حدانا الا ثواب واحد ہم تمام بیبیوں کے پاس صرف ایک ایک کپڑا تھا۔ بخاری) حضرت عائشہ رضی اللہ عنہا کے گھر کے کام اپنے ہاتھ سے انجام دیتی تھیں۔ اپنے ہاتھ سے چکی پیستی تھیں۔ خود آٹا گوند متی تھیں۔ خود گھر کے کپڑے دھوتی تھیں۔ حضرت کے کپڑے دھوتی تھیں (بخاری)

حضرت عائشہ رضی اللہ عنہا کے وجہ و اسباب فضیلت

علماء نے لکھا ہے کہ حضرت عائشہ رضی اللہ عنہا میں بچپن ہی سے ذکاوت، ہودت ذہن اور نکتہ رسی کے آثار نمایاں تھے۔ سرور کائنات علیہ التحیۃ والسلام نے فرمایا ہے کہ شادی کے لیے عورت کا انتخاب چار اوصاف کی بنا پر کیا جاتا ہے۔ دولت، حسن و جمال، حسب و نسب اور دینداری۔ لیکن تم ان اوصاف چہارگانہ میں دینداری کی تلاش کیا کرو (مسلم و ابوداؤد) اسی اصول کے تحت وہی زوجہ مطہرہ آپ کی زیادہ منظور نظر تھیں جو سب سے زیادہ متقی و متذہب تھیں اور جن سے دین کی خدمت سرانجام ہوئی۔ ام المومنین حضرت عائشہ رضی اللہ عنہا تقویٰ و طہارت، خوف و خشیت الہی، حفظ احکام اور فہم مسائل میں تمام ازدواج طاہرات سے ممتاز تھیں۔ اس لیے آپ ان کو سب سے زیادہ چاہتے تھے۔

البتہ اوائل دعوت میں جب مسلمان صدمات و مشکلات کے حصار میں گھرے ہوئے تھے تو حضرت خدیجہ طاہرہ کی ذات سے دین حنیف کو اس سے بھی زیادہ تقویت نصیب ہوئی۔ بخمد نیزہ منورہ میں حضرت عائشہ رضی اللہ عنہا سے ظہور میں آئی۔ اس لیے آپ ان کو ضعیف العمر ہونے کے باوجود بہت چاہتے تھے اور ان کی رحلت کے بعد جب کبھی آپ نہایت محبت بھرے الفاظ میں ان کا ذکر فرمایا کرتے تو حضرت عائشہ رضی اللہ عنہا کو بھی ان پر رشک آجاتا تھا۔

ازواج میں سب سے حسین بی بی حضرت حمیرہ رضی اللہ عنہا تھیں۔ جب حضرت صدیقہ رضی اللہ عنہا نے پہلی مرتبہ ان کو دیکھا تو گھبرا اٹھیں اور انہیں اپنی ناقدری اور تخفیف رتبہ کا یقین

ہو گیا لیکن ان کا خیال غلط تھا کیونکہ قدر و منزلت کا باعث حسن و جمال نہیں بلکہ علم و فضل دینی خدمات اور تعلق باللہ تھا۔ جناب صدیقہ طاہرہؓ میں سب سے بڑا وصف یہ تھا کہ رسول خدا صلی اللہ علیہ وسلم کی خوشنودی مزاج کے حاصل کرنے میں ہر وقت ساعی رہتی تھیں اور آپ کو کبیدہ خاطر دیکھ کر گھبرا جاتی تھیں۔ (مسند امام احمد)

اہمات المومنین میں صرف حضرت زینب رضی اللہ عنہا کو ام المومنین عائشہ صدیقہؓ کی ہمبھری کا زعم تھا۔ وہ دوسری ازواج طاہرات سے بڑے فخر کے ساتھ کہا کرتی تھیں کہ رسول اللہ کے ساتھ میرا عقد سات آسمانوں پر خود رب العالمین نے کیا اور تمہارے نکاح تمہارے اولیاء نے کیے (ابن ماجہ) سرور کائنات صلی اللہ علیہ وسلم کو حضرت عائشہؓ سے بہت محبت تھی۔ اور معلوم ہوتا تھا کہ دوسری ازواج طاہرات اور بالخصوص ام المومنین حضرت زینبؓ چاہتی تھیں کہ رسول خدا اس محبت اور ولی تعلق میں بھی مساوات برتیں۔ لیکن ظاہر ہے کہ یہ عدل و مساوات آپ کے لبس سے باہر تھا۔

مروی ہے کہ ایک مرتبہ خواجہ عالم صلی اللہ علیہ وسلم حضرت عائشہؓ کے حجرے میں قیام فرماتے تھے۔ حضرت زینبؓ خلاف معمول اجازت لیے بغیر غصے میں بھری ہوئی اندر چلی آئیں اور کہنے لگیں یا رسول اللہ! آپ کی نظر میں تو ابو بکرؓ کی بیٹی کے سوا کوئی اور ہے ہی نہیں۔ اس کے علاوہ اور بھی سخت کلامی کی۔ لیکن آپ ضبط و تحمل کا پہاڑ تھے۔ اس لیے کسی بات کا کچھ جواب نہ دیا اب انھوں نے جناب عائشہؓ کا رخ کیا اور ان کو سخت سست کہنے لگیں۔ لیکن حضرت صدیقہؓ نے تحمل و برداشت سے کام لیا اور مطلق لب کشائی نہ کی۔ جب حضرت زینبؓ کا دریائے خشم اور زیادہ موجزن ہوا تو آپ نے حضرت صدیقہؓ سے فرمایا کہ تم اپنی طرف سے صفائی پیش کرو۔ حضرت عائشہؓ ایک تو حق پر تھیں۔ دوسرے نہایت اعلیٰ درجہ کی شستہ بیان اور مقررہ تھیں۔ انھوں نے دو ہی تین باتوں میں حضرت زینبؓ کا ناطقہ بند کر دیا۔ یہاں تک کہ لعاب و ہن ان کے منہ میں خشک ہو گیا۔ چونکہ حضرت زینبؓ کا شکوہ بجا تھا اور وہ سراسر زیادتی کر رہی تھیں۔ اس لیے جب ان سے کوئی جواب نہ بن پڑا۔ تو آنحضرتؐ کا رخ انور جگمگا اٹھا (ابن ماجہ)

دوسری روایت میں ہے کہ حضرت زینبؓ نے آکر یہ ثابت کرنا چاہا کہ حضرت عائشہؓ دوسری زوجات سے زیادہ اس رتبہ کی مستحق نہیں ہیں۔ حضرت عائشہؓ نہ چپ سن رہی تھیں اور رسول اللہ کے چہرہ مبارک کی طرف دیکھتی جاتی تھیں۔ تب سیدہ زینبؓ تقریر کر چکیں تو حدیث طاہرہؓ نے مرضی مبارک پا کر اس فصاحت سے تقریر کی کہ حضرت زینبؓ لا جواب ہو گئیں۔ آپؐ نے فرمایا کیوں نہ ہو آخر ابو بکرؓ کی دسترخ (دستارہ اخترا) ہیں (بخاری وغیرہ)۔

فصل ۸

ترکِ محرم از کتنا

ہو عرب منیف ضعیف و عود قوی و عود قوی کو ترک کا کوئی سعد نہ دیتے تھے
 نہ باقی عود قوی کو بھی اس قوی سے محرم رکھتے تھے۔ ان کو مستند تھا کہ میراث و
 سے عود قوی سے ترک کرنا عود چھوٹے سے عود دوہرا ہے۔ عود قوی و عود چھوٹے اس رسم
 نامی قوی قوی کر دینے

اس کی قریب یہ پیدا ہوئی کہ حضرت سعد بن ربیع الغناری صحابی رضی اللہ عنہ
 نے خزوفہ ائمہ میں شریعت شہادت نوش فرمایا۔ ان کی بیوی حضرت سعد کی بیویوں کو
 رسول اللہ کے پاس لائیں اور عرض کیا کہ رسول اللہ! یہ دونوں سعد بن ربیع کی
 بیویاں ہیں۔ تم آپ کے ساتھ خزوفہ ائمہ میں شریعت تھے اور آخر دو شہادت دے
 کر شہید ہوئے ہیں۔ سعد بن ربیع کے ہم زاد بھائی رسول سوید اور عرفجہ نے رواج کے مطابق
 شہادت کی۔ انی ہما مد پر قبضہ کر لیا ہے۔ اب میں اپنی موجودہ بیوی اور بے کسی کے عالم
 میں ان بچیوں پر کہاں سے خرچ کر دوں اور انفلکس و نادری میں ان کا نکاح کس طرح کروں
 اس کے علاوہ یہ امر بھی محسوس ہے مخفی نہیں کہ لوگ عام طور پر اس لڑکی سے نکاح کی رغبت
 کم کرتے ہیں جبکہ نہ وہ مال بوند

آپ نے عرفجہ اور سوید کو باکر حکم دیا کہ سعد کا ترک ابھی تقسیم نہ کر دینا کیونکہ اس میں عود قوی
 کا بھی حصہ ہے لیکن ہنوز اس کی تقلید معلوم نہیں ہے یہ حکم پاک عرفجہ اور سوید چلے گئے اور آپ
 عام الہی کا انتظار کرنے لگے۔ چنانچہ بارگاہِ احکم الحاکمین عزا سمد کی طرف سے یہ ریت
 نازل ہوئی۔

يُؤَيِّدُكُمُ اللَّهُ فِيْ اَدْلَادِكُمْ
 اللہ سبحانہ تمہاری اولاد کے بارہ میں تم

بَابُ كَرِّ مِثْلِ حَيْطٍ اَلْاَنْثَيْنِ (الای آخره) کو حکم دیتا ہے کہ لڑکے کو دو لڑکیوں کے
(۱۱:۴) برابر حصہ دیا کرے

اس فرمان کے بعد آپ نے حضرت سعد بن ربیع رضی اللہ عنہ کے عم زاد
بھائیوں کو دوبارہ بلا بھیجا اور فرمایا کہ سعد کی دو بیٹیوں کو دو تہائی اور بیوی کو آٹھواں حصہ
دے کر جو باقی بچے وہ تم لے لو (ابن ماجہ ولباب النقول) غرض تمام جائداد چوبیس حصوں
میں تقسیم ہوئی۔ سولہ حصے دو بیٹیوں کو، تین حصے بیوہ کو اور پانچ حصے بھائیوں
کو ملے۔

یہ پہلا دن تھا کہ اس صنف نازک کی دادرسی کی گئی۔ اسلام نے شوہر کے
ترکہ میں سے اس کا قرض ادا کرنا سب سے اول ضروری قرار دیا ہے۔ اس کے
بعد اگر شوہر کی اولاد ہو تو بیوی کو اس کے ترکہ میں سے آٹھواں حصہ اور نہ ہو تو چوتھا حصہ
عطا کیا ہے۔

غیر مسلم کا اعتراف حقیقت

اسلام نے جو جنس ضعیف کو میراث کا حصہ دے کر مظلوم عورتوں کے زخمِ دل
پر مہر دی کا مرتبہ رکھا اس نے غیر مسلموں سے بھی خراج تحسین وصول کیا ہے۔ مسلمانوں نے لاکھ
ایس نے سائیکالوجی آف سیکس میں لکھا۔

”عروں نے اصلاح و ترقی کی طرف جو قدم اٹھایا اس سے جنس ضعیف کو بہت लाभ پہنچا
خصوصاً میراث کے متعلق عورتوں کو خوب سیر چشمانہ اور فیاضانہ حقوق ملے۔ اس سے پیشتر
مدینہ کے دستور قدیم کے بموجب عورتوں کو جائداد کا کوئی حصہ نہیں ملتا تھا لیکن جب محمد
(مصطفیٰ صلی اللہ علیہ وسلم) مدینہ (منورہ) تشریف لائے تو قرآن نے وہاں کے قدیم رواج کو
منسوخ کر کے عورت کو پہلے سے کہیں بلند سطح پر لا کھڑا کیا۔ (سائیکالوجی آف سیکس مطبوعہ
لندن جلد ۴ صفحہ ۴۹۴)

فصل ۹

حائضہ کو طہر سے نکال دینا

جنس خبیث پر مشرکین عرب طہر سے ایک ظلم یہ تھا کہ حائضہ کو انتہا درجہ کا نجس قرار دے رکھا تھا۔ جب کسی عورت کو ماہانہ ایام آتے تو اس بے گناہ پر مصیبت کا پہاڑ ٹوٹ پڑتا۔ اس کو گھر سے علیحدہ کر دیا جاتا اور گھر کے تمام افراد اس کے ساتھ کھانے پینے سے احتراز کرتے اور اسلام آیا اور اس نے عورتوں کی اس تکلیف کو رفع کیا۔

عادل و محی علیہ الصلوٰۃ والسلام نے حکم دیا کہ حائضہ عورتوں کو اپنے ساتھ کھانا پلائے ان کو گھروں میں رکھو۔ مقام بت کے سوا کسی قسم کا میل جول منع نہیں۔ جب یہود کو میدان صلی اللہ علیہ وسلم کے اس ارشاد گرامی کا علم ہوا تو کہنے لگے یہ صاحب ہماری ہر بات میں مخالفت کرتے ہیں۔ جب انصار نے یہود کا یہ مقولہ سنا۔ تو حضرت عباد بن بشیر انصاریؓ اور حضرت اسید بن حنظلہ انصاریؓ بارگاہ نبوت میں حاضر ہوئے اور یہود کا یہ مقولہ بیان کر کے عرض پیرا ہوئے یا رسول اللہ! جب وہ حضور کو مخالف ہی سمجھتے ہیں تو پھر ان کی پوری پوری مخالفت کیوں نہ کی جائے اور ہم حالت حیض میں بھی علیٰ رحمہم الفہم ہو کیوں مباشرت نہ کریں۔

چونکہ یہ مشورہ حق و صدق سے دور اور احکام شریعت کے خلاف تھا۔ اس لیے اللہ کے برگزیدہ رسول پر خست شاق گنہا۔ آپ نے ان کی بات کا تو کوئی جواب نہ دیا۔ البتہ غصہ سے آپ کا چہرہ مبارک سرخ ہو گیا۔ یہ دیکھ کر دونوں صاحبوں کو یقین ہوا کہ آپ ان سے ناراض ہو گئے ہیں۔ اس ناراضی کی تاب نہ لا کر دونوں اٹھ کر اپنے گھروں کو چل دیے۔ ایتنے میں کہیں سے دودھ آگیا آپ نے کسی کو اُن کے پیچھے دوڑایا کہ بلا لائے۔ جب وہ دڑتے دڑتے آئے تو آپ نے اُن کو دودھ پلایا۔ اُس وقت ان کی تسکین ہوئی کہ آپ ناراض نہیں ہیں (ترمذی والبرادری)

فصل ۱۰

حقوق نسواں سے پہلے امتنائی

جس طرح یونان کا فلسفہ، اٹلی کی مصوری اور ایران کی نفاست پسندی دنیا بھر میں مشہور تھی۔ اسی طرح یورپ کی سرزمین میں رومن سلطنت کے ملکی قوانین سب سے اعلیٰ تسلیم کیے جاتے تھے۔ اس اعلیٰ ترین قانون میں عورت شادی کے بعد شوہر کی زیر خرید ہو جاتی تھی۔ اس کے تمام ملکوکات خود بخود شوہر کی ملک ہو جاتے تھے۔ وہ کسی کی ضمانت نہیں ہو سکتی تھی۔ یہاں تک کہ مرتے وقت کوئی وصیت نہیں کر سکتی تھی۔ (دیکھو انساٹکلو پیڈیا بریٹانیکا لفظ رومن)

انگلستان میں بھی مدت تک رومن آئین سے ملتے جلتے قوانین نافذ رہے یعنی شادی کے بعد عورت کا وجود شوہر کی ملک ہوتا تھا۔ وہ خود کسی سے کوئی عہد و پیمان نہ کر سکتی تھی۔ اس کی تمام جائیداد شوہر کی ملک ہو جاتی تھی اور وہ جس طرح چاہتا اس میں تصرف کر سکتا تھا۔

یہودیوں کے ہاں نکاح و حقیقت عورت کا خرید لینا تھا اور اس کی قیمت منکوحہ کے باپ کو ملتی تھی۔ عرب جو اسلام کا سرچشمہ ہے وہاں یہ حالت تھی کہ عورت کو وراثت کا کوئی حصہ نہیں پہنچتا تھا۔ باپ مرنا تھا تو اس کی بیویاں بیٹے کو وراثت میں ملتی تھیں اور وہ ان کو بیویاں بنا لیتا تھا عرب میں جنس ضعیف سے دوسرے تو ظالمانہ سلوک ہو رہا ہے تھے اس کی کسی قدر تفصیل اسی کتاب کے دوسرے مقامات پر آپ کی نظر سے گزرے گی۔

چونکہ دنیا میں صنفِ ضعیف ہمیشہ ذلیل رہی ہے۔ اس لیے کسی نامور آدمی کے حالات میں یہ پہلو کبھی پیش نظر نہیں رہا کہ اس مظلوم گروہ کے ساتھ اس کا طریق معاشرت کیا تھا اسلام دنیا کا سب سے پہلا اور سب سے آخری مذہب ہے جس نے عورتوں کی حق رسی

کی اور عزت و حرمت کے ساتھ دربار میں ان کو مردوں کے پہلو میں لا بٹھایا۔ حضور سید عالم صلی اللہ علیہ وسلم کے حالات زندگی میں دیکھا جاسکتا ہے کہ مستورات کے ساتھ آپ کا طرز عمل اور حسن سلوک کیا تھا۔

پیغمبر خدا صلی اللہ علیہ وسلم کے وقائع زندگی کا ایک مشہور واقعہ ایلاء ہے جبکہ آپ ازواج مطہرات سے عینہ بھر کے لیے علیحدہ ہو گئے تھے۔ صحیح بخاری میں واقعہ ایلاء کی جو روایت ہے اس میں حضرت عمرؓ کا یہ قول منقول ہے کہ ہم لوگ مکہ میں عورتوں کو ناقابل التفات سمجھتے تھے۔ مدینہ میں نسبتاً عورتوں کی قدر تھی لیکن نہ اس قدر کہ جس کی وہ مستحق ہیں۔ مصلح اعظم صلی اللہ علیہ وسلم نے جس طرح اپنے ارشادات گرامی اور مؤکداً حکام میں حقوق نسواں قائم کئے۔ آپ کے برتاؤ نے اس کو اور زیادہ مستحکم کر دیا۔

آپ خواتین کی جائز درخواستوں کو ہمیشہ شرف قبول بخشتے تھے اور ان سے کبھی بے اعتنائی نہ فرماتے تھے۔ مثال کے طور پر ایک واقعہ لکھا جاتا ہے۔ چونکہ دربار رسالت میں ہر وقت مردوں کا ہجوم رہتا تھا۔ خواتین کو پسند و نصح سننے کے بہت کم مواقع حاصل تھے۔ ایک دفعہ مستورات نے حاضر ہو کر التماس کی یا رسول اللہ! ہم مردوں سے عہدہ برائیں ہو سکتے۔ اس لیے ہمارے لیے مردوں سے الگ ایک خاص دن مقرر فرمادیا جائے۔ آپ نے ان کی درخواست کو شرف پذیرائی بخشی اور اس دن سے خواتین کے دربار کا ایک خاص دن مقرر ہو گیا بخاری کتاب العلم

فصل ۱۱

دختر کشی کی رسم

اہل عرب میں جس قدر اخلاقی اور عملی رذائل پائے جاتے تھے۔ ان میں سب سے زیادہ سفاکی اور بے رحمی کا کام لڑکیوں کو زندہ گاڑ دینا تھا۔ یہ نفرت انگیز کام خود والدین اپنی خوشی اور مرضی سے انجام دیتے تھے۔ امام فخر الدین رازیؒ لکھتے ہیں کہ بعض عرب تو لڑکیوں کو پیدا ہوتے ہی گڑھا کھود کر اس میں زندہ دبا دیتے تھے۔ بعض پہاڑ کی بلند ترین چوٹی پر لے جا کر گرا دیتے۔ بعض جنگل میں لے جا کر کسی کنوئیں میں جھکیل دیتے بعض بھیڑ کی طرح ذبح کر کے اس کی زندگی کا خاتمہ کر دیتے تھے۔ اور امام ابن جوزیؒ نے لکھا ہے کہ بعض سنگ دل اپنی دختر کو مارنے کے بعد کتے کو اس کا گوشت کھلا کر پالتے تھے۔

نرید بن عمروہ کی کفالت و خنراں

نرول وحی سے کچھ مدت پیشتر نرید بن عمروہ بن نفیل نامی ایک موحد ملت ابراہیمی کے پیرو تھے۔ جو کوئی ظالم باپ اپنی بے گناہ بچی کے حلق پر چھری پھیرنا یا اس کو زندہ درگور کرنا چاہتا تھا تو اس کی کفالت اپنے ذمہ لے لیتے اور جب تھماں ہو جاتی تو اس کے باپ سے کہتے کہ جی چاہے تو لے لو۔ مدینہ میری ہی کفالت میں رہنے دو۔ و بخاری باب حدیث نرید

نرید بن عمروہؓ امیر المومنین حضرت عمرؓ کے حقیقی چچا تھے۔ ان کے مفصل حالات راقم السطور کی کتاب "سیرت کبریٰ" (فصل ۶۶) میں ملاحظہ فرمائیے۔

۶. لڑکیوں کی جان بچانے والے صحابی

ناہیہ نام ایک صحابی جب مشرف باسلام ہونے کے لیے بارگاہ نبوی میں حاضر

ہوئے تو اعدوں نے قبول اسلام کے بعد دریافت کیا یا رسول اللہ! میں نے جاہلیت میں جو نیک کام کیے ان کا بھی مجھے اجر ملے گا یا نہیں؟ فرمایا وہ کیا کام تھے؟ بولے ایک مرتبہ میری دو اونٹنیاں گم ہو گئی تھیں۔ میں ایک اونٹ پر سوار ہو کر ان کی تلاش میں نکلا۔ راستے میں دو مکان دکھائی دیے۔ میں ان کی طرف گیا۔ ایک مکان میں ایک پیر مرد نظر آیا۔ اس سے میں باتیں کرنے لگا۔ اتنے میں آواز آئی کہ گھر میں ولادت ہوئی۔ بوڑھے سے پوچھا کیا ہوا؟ جواب آیا لڑکی۔ اس نے کہا اس کو دفن کر دو۔ میں نے بڑھے سے کہا دفن نہ کرو میں اس کو خریدتا ہوں۔ چنانچہ میں اس لڑکی کو خرید کر اپنے گھر لے آیا۔ اسی طرح میں نے ظہور اسلام سے پہلے قریباً ساٹھ دفن ہونے والی لڑکیوں کو بچایا۔ اس کا مجھے کچھ اجر ملے گا؟ آپ نے فرمایا چونکہ اب خدائے برتر نے تمہیں شرف اسلام سے سرفراز فرمایا ہے۔ اس لیے تمہیں ان نیکیوں کا اجر بھی ملے گا۔ (اسد الغابہ)

دختر کشی کا کفارہ

قیس بن عاصم تمیمی نام ایک عرب جب مدینۃ الرسول میں آکر دائرہ ایمان میں داخل ہوئے تو اعدوں نے بارگاہ نبوت میں گزارش کی یا رسول اللہ! میں اپنی بیٹیوں کو زندہ گاڑتا رہا ہوں۔ کوئی ایسی صورت بھی ہے جس سے اس جرم کی تلافی ہو جائے؟ آپ نے فرمایا قیس! تمہیں ہر لڑکی کے عوض میں ایک بردہ آزاد کرنا چاہیئے۔ قیس نے جواب دیا حضور! میرے پاس ان اونٹوں کے سوا جو میرے قبضہ میں ہیں اور کچھ نہیں۔ آپ نے فرمایا کہ اگر لونڈی غلام نہیں ہیں تو ہر لڑکی کے عوض میں ایک اونٹ کی قربانی ضروری ہے (مسند بزار و طبرانی)

اس حدیث سے ثابت ہوا کہ دختر کشی اتنا بڑا جرم تھا کہ جس کا کفارہ قبول اسلام کے بعد بھی ادا کرنا لازم ہوا حالانکہ اسلام اپنے تمام سابقہ گناہوں کو مٹا میٹ کر دیتا ہے مگر یہ مسئلہ مستثنیات کے حکم میں ہے۔

اعتراف جرم

قیس بن عاصم مذکور کے مشرف باسلام ہونے کے بعد بعض انصار نے لڑکیوں

کے زندہ درگور کرنے کا واقعہ ان سے دریافت کیا۔ انہوں نے سرور انبیاء صلی اللہ علیہ وسلم کی مجلس میں بیان کیا کہ میرے گھر میں جو لڑکی پیدا ہوتی۔ میں اسے گڑھے میں دبا دیتا تھا۔ کیوں کہ اس کے زندہ رہنے میں مجھے عار آتی اور ذلت محسوس ہوتی تھی۔ جب ان سے دریافت کیا گیا کہ کیا گاڑتے وقت کسی لڑکی پر کبھی رحم بھی آیا تھا یا نہیں؟ تو کہنے لگے ہاں ایک بیٹی پر رحم آیا تھا۔ جو میرے سفر کے ایام میں پیدا ہوئی تھی اور اس کی والدہ نے اس کو اپنی بہنوں کے پاس بھیج دیا تھا۔ جب میں سفر سے واپس آیا اور اپنی بیوی سے اس حمل کے متعلق دریافت کیا تو اس نے جواب دیا کہ تمہارے جانے کے بعد ایک مردہ بچہ پیدا ہوا تھا جسے دفن کر دیا گیا تھا۔ میں اس جواب پر مطمئن ہو کر خاموش ہو گیا۔ کئی سال اسی طرح گذر گئے۔

لڑکی کا قریب البلوغ ہونا اور ماں سے ملنے آنا

قیس کا بیان ہے کہ ایک مرتبہ جب میں وطن سے باہر تھا تو لڑکی چوری چوری اپنی ماں سے ملنے آئی۔ وہ اس وقت قریب البلوغ تھی۔ اتفاق سے میں بھی واپس آکر اچانک گھر آنکلا تو کیا دیکھتا ہوں کہ میری بیوی نے ایک خوبصورت لڑکی کے بالوں میں کنگھی کر کے موباف ڈال رکھا ہے اور بالوں میں چھوٹی چھوٹی کوڑیاں پرو رکھی ہیں اور اسے بینی اشرفیوں کا پار بھی پٹا رکھا ہے۔ میں نے بیوی سے پوچھا یہ کس کی لڑکی ہے؟ یہ سن کر بیوی رونے لگی۔ اس پر روتے روتے ظاہر کر دیا کہ یہ تمہاری وہی بیٹی ہے جو تمہارے سفر میں جانے کے بعد پیدا ہوئی تھی اور میں نے مادی محبت سے مجبور ہو کر اسے چسپا رکھا تھا۔ یہ سن کر میں بظاہر خاموش رہا اور انہیں بن گیا۔ لیکن دل میں یہ فیصلہ کر لیا کہ کسی دن اس کو ٹھکانے لگا دوں گا۔

باپ سے سوال کہ کس جرم کی پاداش میں مجھے گاڑتے ہو؟

قیس کہتے ہیں کہ جب اس لڑکی کی ماں کو اطمینان ہو گیا کہ میں اسے ہلاک نہیں

کر دیں گا تو ایک دن اسے چپ چاپ باہر لے گیا اور اس کو دفن کرنے کے لیے گڑھا کھودنے لگا۔ وہ میرے پاس بیٹھی بیٹھی باتیں کرتی اور اتنا بات کہہ کر مخاطب کر رہی تھی۔ وہ ساتھ ہی ساتھ میرے کپڑوں سے دھٹی بھی جھاڑ رہی تھی۔ جو گڑھا کھودنے میں میرے کپڑوں پر پڑ رہی تھی اسے کیا خبر تھی کہ میں یہ گڑھا اسی کے لیے کھود رہا ہوں۔ جب گڑھا خوب گہرا ہو گیا تو میں نے جھٹ لڑکی کو اٹھا کر اس میں پھینک دیا اور جلدی سے اس کے اوپر مٹی ڈالنے لگا۔ وہ کہتی جاتی تھی میرے باپ تم میرے ساتھ یہ کیا سلوک کر رہے ہو اور میں نے کیا قصور کیا ہے کہ زمین میں گاڑتے ہو؟ لیکن میں نے ایک نہ سنی اور اس پر برابر مٹی ڈالتا ہوا یہاں تک کہ وہ چھپ گئی اور اس کی آواز بند ہو گئی۔ اس لڑکی کا فلق آج تک میرے دل میں ہے۔

یہ المناک واقعہ سن کر رحمت عالم صلی اللہ علیہ وسلم اشک بار ہو گئے اور فرمایا یہ بڑی سنگ دلی ہے۔ جو شخص رحم نہیں کرتا۔ اس پر رحم نہیں کیا جاتا۔

ایک اور جگر دوز واقعہ

اسی طرح ایک اور صحابی نے آقائے دو عالم صلی اللہ علیہ وسلم کے سامنے اپنے عہد جاہلیت کا واقعہ بیان کیا کہ عرب میں لڑکیوں کے زندہ درگور کرنے کا کہیں کہیں رواج تھا۔ میری ایک چھوٹی سی لڑکی تھی۔ میں نے بھی انتہائی شقاوت کے ساتھ اسے زندہ زمین میں گاڑ دیا۔ وہ روتی اور ابابا کہہ کر پتھر رہی تھی اور میں اس کے نالہ و شیون کی طرف سے کان بہرے کر کے اس پر مٹی ڈال رہا تھا۔ شفیق عالم صلی اللہ علیہ وسلم نے اس جگر دوز واقعہ کو سنا تو آپ کی آنکھوں سے بے اختیار آنسو جاری ہو گئے۔ اس کے بعد فرمایا کہ مکرر بیان کرو۔ صحابی مذکور نے اس المناک واقعہ کو دوبارہ بیان کیا۔ آپ زار و قطار رونے لگے یہاں تک کہ روتے روتے ریش مبارک بالکل تر ہو گئی۔ (مسند فارمی)

لڑکیاں شرم و عار کا باعث تھیں

بادخودیکہ اہل عرب کے عقیدہ میں فرشتے خدا کی بیٹیاں ہیں۔ مگر پھر بھی لڑکیاں شرم و عار کا باعث سمجھی جاتی تھیں۔ ربت و دود نے ان لوگوں کی اس ذہنیت پر تعریض کرتے ہوئے اپنے کلام پاک میں فرمایا۔ (ترجمہ) اور (فرشتوں کو) خدا کی بیٹیاں ٹھیراتے ہیں۔ سبحان اللہ خدا کے لیے بیٹیاں اور ان کے لیے (من مانے) بیٹے اور جب ان میں سے کسی کو بیٹی (کے پیدا ہونے) کی "خوش خبری" سنائی جائے تو رنج کے مارے اس کا منہ کالا پڑ جائے اور وہ دل ہی دل میں گھٹتا رہے اور جس چیز کی اس کو خبر دی گئی ہے اس کی عار سے لوگوں سے چھپا چھپا پھرے اور دل میں منصوبے سوچے کہ بیٹی کو بحالت ذلت لیے رہے یا اس کو مٹی میں گاڑ دے (۵۹:۱۶)

یعنی بادخود اس کے کہ خود بیٹیوں سے عار رکھتے ہیں لیکن خالق ارض و سماء کے لیے بیٹیوں کا ہونا موجب عار نہیں سمجھتے حالانکہ وہ بیٹے بیٹی سے بے نیاز ہے۔

قتل بنات کا دوسرا سبب

قتل دختران کا دوسرا سبب عربوں کا عام فقر و افلاس تھا۔ وہ سمجھتے تھے کہ لڑکی ہوگی تو اس کی ضروریات زندگی کا بوجھ نا حق سر پر پڑے گا۔ اس لیے وہ اس کے خون نا حق سے ہاتھ رنگ کر اس فرض سے سبکدوش ہو جانا چاہتے تھے۔ لیکن رحمت عالم صلی اللہ علیہ وسلم نے فرمایا کہ ہر بچہ اپنا رزق اور اپنی قسمت ساتھ لے کر آتا ہے۔ ایک انسان دوسرے انسان کو نہیں کھلاتا بلکہ خدا نے ہر ترہی سب کو کھلاتا ہے اور وہی ہر جان دار کی روزی کا میر سامان ہے۔ اور خود رب السموات والارض نے فرمایا:-

(ترجمہ) اور افلاس کے فہ سے اپنی اولاد کو قتل نہ کرو۔ اس کو اور تم کو ہم

ہی روزی دیتے ہیں۔ (۳۱:۱۷)

مولانا اشرف علی رحمہ اللہ لکھتے ہیں کہ جاہلیت میں بعض آدمی بیٹیوں کو خوف فقرات مار ڈالتے تھے۔ پس اس آیت میں اولاد سے مراد بنات ہوں گی۔ اور اولاد

کے عنوان سے تعبیر کرنا اظہار تعلق و اختصاص کے لیے ہے کہ ہوشِ ترحم ہو۔
 شرک کے بعد لڑکی کا قتل سب سے بڑا گناہ ہے

ایک مرتبہ ایک صحابی نے ہادی دین صلی اللہ علیہ وسلم سے دریافت کیا کہ بہت بڑا گناہ کونسا ہے؟ آپ نے فرمایا کہ اللہ تعالیٰ کے ساتھ (اس کی ذات، صفات، استعانت اور بندگی میں) کسی کو شریک ٹھہرانا۔ پوچھا۔ اس کے بعد؟ فرمایا اپنی بچی کو قتل کر دینا۔ پھر سوال کیا کہ اس کے بعد کونسا گناہ ہے؟ فرمایا ہمسایہ کی بیوی سے زنا کرنا۔ اس ارشاد کے بعد سورۃ فرقان کی یہ ۶۹ ویں آیت اتری (ترجمہ) اور اللہ کے خاص بندے وہ (بھی) ہیں جنہوں نے اللہ کے ساتھ بحیثیت معبود کسی دوسرے کو نہیں پکارتے اور جس کی بلا وجہ جاں ستانی کو اللہ نے حرام کیا ہے اس کے قتل سے باز رہتے ہیں اور دنا کے مرتکب نہیں ہوتے۔ اور جو کوئی ان افعال کا مرتکب ہو گا اسے ان کی سزا بھگتنی پڑے گی۔ قیامت کے دن اس کا عذاب بڑھتا چلا جائے گا اور اس عذاب میں ہمیشہ ذلیل و خوار ہو کر مبتلا رہے گا۔ (البوداؤد)

لڑکیوں کا وجود باعثِ رحمت ہے

الغرض جاہلی عرب میں لڑکیوں کا وجود عموماً بلا و مصیبت اور سخت محسوس سمجھا جاتا تھا لیکن رحمتِ عالم صلی اللہ علیہ وسلم کی بعثت نے اس کو رحمت بنا دیا۔ لڑکیاں مومنوں کے لیے کہاں تک موجبِ رحمت اور باعثِ برکت ہیں۔ اس کی تفصیل ۲۶ ویں فصل میں زیرِ عنوان ”لڑکیوں کی تحقیر“ بدیہ ناظرین کرام کی گئی ہے

فصل ۱۲

ذی محرم عورتوں کو نکاح میں جمع کرنا

عرب میں ایک ظلم یہ تھا کہ دو حقیقی بہنوں یا بیوی کی حقیقی خالہ یا پھوپھی سے بیک وقت نکاح کر لیتے تھے۔ جس سے اقرباء میں شجر بغض و لفاق کی باری ہوتی رہتی تھی اور یگانوں میں پھوٹ پڑتی تھی۔ مصلح عالم صلی اللہ علیہ وسلم نے اس کی سختی سے ممانعت کر کے اس خرابی کا انسداد فرمایا۔ آپ نے حکم دیا کہ کسی عورت کو اس کی پھوپھی یا خالہ کے ساتھ جمع نہ کیا جائے۔ (بخاری و مسلم) فیروز دہلی نے بارگاہ نبوی میں گذارش کی یا رسول اللہ! میں مسلمان ہوا ہوں اور میرے نکاح میں دو بہنیں ہیں۔ آپ نے فرمایا کہ ان میں سے ایک کو رکھ لو اور دوسری کو علیحدہ کر دو۔ (ابوداؤد و ابن ماجہ)

أم المومنین حضرت أم حبیبہ رضی اللہ عنہا امیر معاویہ کی بہن تھیں۔ ان کی ایک ہم شیر کا نام غزوہ بنت ابوسفیان تھا۔ ایک مرتبہ أم المومنین حضرت أم حبیبہ نے التماس کی یا رسول اللہ! میری خواہش ہے کہ آپ میری بہن عزہ کو بھی شرف زوجیت سے سرفراز فرمائیں۔ اس وقت انہیں معلوم نہ ہوگا کہ اسلام نے دو بہنیں ایک نکاح میں جمع کرنے کی اجازت نہیں دی ہے۔ آپ نے فرمایا کہ کیا تم اس بات کو پسند کرتی ہو کہ تمہاری بہن تمہاری سوکن بنے؟ انھوں نے جواب دیا کہ کچھ میں اکیلی ہی تو آپ کی بیوی نہیں ہوں۔ حضور کی اور بھی بیبیاں ہیں اور میری خواہش ہے کہ میری ہم شیر بھی اس شرف سعادت سے بہرہ اندوز ہو۔ آپ نے فرمایا ایسا کرنا جائز نہیں ہے۔ (ابن ماجہ)

قاعدہ یہ ہے کہ ان دو عورتوں کا جمع کرنا جائز نہیں بن میں ایسا رشتہ ہو کہ اگر ایک کو

مرد فرض کریں تو دوسری سے اس کا عقد جائز نہ ہو۔ پس خالہ بھانجی اور بھوپھی بھتیجی کا جمع کرنا حرام ہے۔ ہاں اگر ایک کو طلاق دی جائے تو اس کی خالہ یا بھانجی سے عدت کے بعد نکاح ہو سکتا ہے اگر مرد کسی عورت اور اس کے باپ کی مطلقہ جو رد کو جو اس کی ماں نہیں یا ایک عورت اور اس کے بیٹے کی جو رد کو پہلے شوہر سے ہو جمع کرے تو اس میں کچھ قباحت نہیں کیونکہ ان میں باہم کوئی رشتہ نہیں

فصل ۱۳

طلاق کا غیر متناہی سلسلہ

ظہور اسلام سے پہلے عرب میں طلاقوں کی کوئی حد یا تعداد مقرر نہ تھی۔ مرد جس قدر طلاقیں بھی بیوی کو دے۔ عدت کے اندر رجوع کر سکتا تھا اگرچہ ہزار مرتبہ طلاق دے اور رجوع کرے۔ ظالموں نے بیکیں منکوحات کی ایذا رسانی کے لیے معمول کر رکھا تھا کہ بللعداد طلاقیں دیتے اور پھر عدت کے اندر رجوع کر لیتے تھے۔ اس طرح وہ بیچاریاں ہمیشہ بیچ میں معلق رہتی تھیں۔ نہ تو جفا پیشہ مردان کو لبساتے تھے اور نہ آزاد کرتے کہ بیچاریاں کہیں اور ہی اپنے لیے ملجا و ماویٰ تلاش کر لیں۔ ہادی اناہ صلی اللہ علیہ وسلم نے اس ظالمانہ رواج کو ختم کر دیا (موطائے امام مالک، ترمذی، نسائی)

ایک شخص نے رسم جاہلیت کے مطابق اپنی بیوی کے ساتھ ایسا ہی سلوک کیا۔ اس کو طلاق دی اور جب عدت گزرنے لگی تو رجعت کر لی۔ پھر دوبارہ طلاق دی اور اس سے کہنے لگا کہ خدا کی قسم! نہ مجھے اپنے ساتھ ملاؤں گا اور نہ کسی اور سے ملنے دوں گا۔ رب جلیل نے اپنے حبیب و خلیل صلی اللہ علیہ وسلم کے پاس یہ حکم بھیجا کہ مرد تین طلاقوں کا مالک ہے۔ اس کے بعد اسے رجوع کرنے کا کوئی حق نہیں رہتا۔ ارشاد خداوندی ہے:-

الطَّلَاقُ مَرَّتَانٍ فَإِمْسَالٌ يُعْمَدُ وَالطَّلَاقُ رَجْعٌ مَكْنٌ (دو ہی مرتبہ کی ہے
اَوْ تَسْرِيْعٌ بِإِحْسَانٍ ط . . . اس کے بعد یا تو خوش الطواری کے ساتھ گھر میں
وَإِذَا طَلَّقْتُمُ النِّسَاءَ فَبَلَغْنَ رُكُلَهُنَّ يَأْخِزْنَ خُوبَىٰ كَيْفَ سَأَلْتُمُوهُنَّ
أَجَلَهُنَّ فَإِمْسَالُهُمْ . . . اور جب تم نے عورتوں کو رجعی طلاق دی ہو
بِمَعْرُوفٍ أَوْ سَرَاحٍ هُنَّ پھر اپنی عدت ختم کرنے کے قریب پہنچ جائیں تو پھر یا

بِمَعْرُوفٍ وَلَا تَمْسُكُوهُنَّ ۖ تَوَانٍ كَوْرَجْعَتِ كَرَكِ خُوشِ عَنَوَانِي سَ نَكَاحِ
 ضَرَارًا لِّتَعْتَدُوا ۚ وَمَنْ يَفْعَلْ ۚ يَكُنْ لَّوِيَا حَسَنُ اُسْلُوبٍ سَ رَخِصَتِ كَرَدُو
 ذَالِكَ فَقَدْ ظَلَمَ نَفْسَهُ ۚ لِيَكُنْ تَكْلِيْفٌ وَّهِيَ اَوْرَظْلَمِرَانِي كِ ارَادَه سَ
 سُوْرَه بَقَرَه اَيَات ۲۲۹، ۲۳۱ ۚ اِن كُو مَت رُو كُو اَوْر هُو شَخْص اِيْسَا كَرِے كَا وَه اِپْنِے
 لِيے هَلَاكَت (اُخْرُوِي) كَا سَا مَان كَرِيْگَا۔

پيغمبر خدا عليه الصلوة والسلام نے طلاق كا طريقه يه سكھلایا كه مرد ايک طهر ميں ايک طلاق
 دے۔ دوسرے طهر ميں دوسري اور تيسرے ميں تيسري۔ اگر اس اثنا ميں مياں بيو
 ميں باہم موافقت ہو جائے تو طلاقوں كي تعداد تين تک پہنچنے سے پہلے باہم رجوع کر سکتے ہيں
 غرض آپ نے قطعي جدائی كے ليے تين حيض گزرنے كي مدت اس ليے مقرر فرمائی كہ اس
 عرصہ ميں دونوں باہم ميل جول كريں اور اگر طلاقوں كي تعداد تين تک پہنچنے كے بعد بھي موافقت
 نہيں ہوئی تو پھر عيحد كي ناگزير ہے۔

فصل ۱۲

طلاق کے بعد محسوس کھنا

عرب میں یہ بھی ایک مذموم رسم جاری تھی کہ اکثر لوگ بوی کو طلاق دے کر گھر میں محسوس اور پابند رکھتے تھے اور ان کو نکاح ثانی نہیں کرنے دیتے تھے۔ اس سے کبھی تو خواہ مخواہ مطلقہ کو ستانا منظور ہوتا تھا اور کبھی یہ مقصد ہوتا تھا کہ اس کو دق کر کے ادا کیا ہو اور واپس لیں یا معاف کرالیں یا کوئی حصہ چھڑ والیں۔

اور کبھی مطلقہ کو نکاح ثانی سے اس لیے روکتے تھے کہ اپنی بوی کا دوسرے کے نکاح میں جانا غریب خیال کیا جاتا تھا۔ مصلح عالم صلی اللہ علیہ وسلم نے ان تمام خرابیوں کی بھی اصلاح فرمائی اس اصناف کے سلسلہ میں قرآن کی یہ آیتیں نازل ہوئیں۔

وَلَا تُنْسِكُوهُنَّ فِي الْاَرَا
لَتَعْنِدُوا وَامِنْ يَفْعَلْ
ذَالِكْ فَقَدْ ظَلَمَ نَفْسَهُ
وَإِذَا طَلَّقْتُمُ النِّسَاءَ فَبَلَّغُنَّ
أَحْلَهُنَّ فَلَا تَعْضُلُوهُنَّ أَنْ
يَنْكِحْنَ لَزَوَاجَهُنَّ

اور ان کو اس غرض سے روک نہ رکھو کہ ان پر ظلم و زیادتی
کر دو اور جو شخص ایسا کریگا وہ اپنی جان پر ظلم کریگا اور جب
تم عورتوں کو طلاق دو اور ان کی عدت پوری ہو جائے
تو اس بات سے ان کو نہ روکو کہ وہ (اُشدہ پہل کر دوسرے)
شہیروں سے نکاح نہ کریں۔

(سورہ بقرہ آیت ۲۳۱)

فصل ۱۵

ظہار کی رسم

اسلام سے پہلے اگر کوئی شخص اپنی بیوی کو اپنے محرمات نسبی یا عارضی سے تشبیہ دیتا۔ مثلاً کتنا کہ تم میری ماں بہن ہو یا میری ماں بہن کی جگہ ہو یا اس کے کسی ایسے عضو سے تشبیہ دیتا جس کا دیکھنا حرام ہے جیسے کتنا کہ تم میرے لیے ایسی ہو جیسے میری ماں یا بہن کی پیٹھ یا ران وغیرہ تو میاں بیوی میں ہمیشہ کے لیے جدائی ہو جاتی تھی۔ اس کو اصطلاح شرع میں ظہار کہتے ہیں۔ اب بھی یہ حکم ہے کہ جب تک کفارہ ظہار ادا نہ کیا جائے عورت مرد پر حرام رہتی ہے۔ گو ظہار سے طلاق نہیں پڑتی لیکن اس سے قربت حرام ہو جاتی ہے۔ عمد جاہلیت میں اگر مرد غصے میں آکر بیوی سے ظہار کر بیٹھتا تو دونوں میں دائمی جدائی ہو جاتی اور عورت ساری عمر مرد پر حرام سمجھی جاتی تھی۔ ظاہر ہے کہ ظہار میں انتہا حد جبہ کی خانہ بربادی تھی۔ اسلام نے کفارہ کے ذریعہ سے اس تباہ کاری کی تلافی فرمادی۔

ایک مرتبہ اوس بن صامت الغسانیؓ نے جو حضرت عبادہ بن صامتؓ کے بھائی تھے غصے میں آکر اپنی بیوی خولہ بنت ثعلبہؓ کو اس قسم کا کلمہ کہہ دیا۔ بعد میں دونوں سخت ناؤم ہوئے۔ اب محترمہ خولہ بارگاہ نبوت میں حاضر ہو کر اپنے شوہر کے ظہار کا شکوہ کرنے لگیں۔ اس وقت آپ ام المومنین حضرت عائشہ صدیقہؓ کے مکان پر تشریف فرما تھے۔ خولہؓ نے پوچھا یا رسول اللہ! ظہار کے متعلق آپ کا کیا حکم ہے؟

چونکہ اسلام میں ظہار کا یہ پہلا واقعہ تھا اور اس کے متعلق پہلے کوئی خدائی حکم نازل نہیں ہوا تھا اور شرائع سابقہ میں ظہار کرنے والے مرد پر عورت

ابد احرام ہو جاتی تھی۔ آپؐ نے فرمایا کہ میرے خیال میں اب تمہارے اتحاد و اجتماع کی کوئی صورت نہیں ہے۔ یہ سن کر حضرت خولہؓ اپنے خاوند کی شکایت کرنے لگیں کہ حضور میری جوانی کا زمانہ بجاتا رہا۔ میں نے اپنا حسن و جمال اپنے شوہر کے گھر میں گزارا۔ اعزاء و اقارب چھوٹ گئے اور میں بوڑھی ہو گئی تو وہ اب مجھ سے ظہار کر بیٹھا ہے۔ لیکن اب وہ اپنی اس حرکت سے سخت نادم ہے۔ کاش کوئی ایسی صورت ہوتی کہ ہم دونوں پھر مل بیٹھتے۔

آپؐ نے فرمایا کہ اب تمہارا باہمی تعلق منقطع ہو گیا۔ خولہؓ سخت مضطرب ہوئیں اور عرض کرنے لگیں یا رسول اللہ! اس صدمت میں گھبراہٹ ہو جاؤں گا۔ بچے پریشان مارے مارے پھریں گے نہ کوئی والی وارث ہو گا نہ سرپرست۔ جب آنحضرتؐ کی طرف سے کوئی اطمینان بخش جواب نہ ملا تو محترمہ خولہؓ نے درگاہ خداوندی کی طرف رجوع کیا اور گڑگڑا کر ان الفاظ میں اظہار کرب و اضطراب کرنے لگیں بار خدایا! میرے چھوٹے چھوٹے بچے ہیں۔ اگر میں ان کو شوہر کے سپرد کروں تو کس پرسی میں برباد ہو جائیں گے اور اپنے پاس رکھتی ہوں تو بھوکے مریں گے اور ہم خود بھی ایک دوسرے سے الگ ہو کر تباہ حال رہیں گے اور بالخصوص میرا تو تیری ذات پاک کے عواد نیامیں کوئی سہارا ہی نہیں ہے۔ الہی مجھ بیچاری کا تو ہی مالک ہے۔ میری فریاد رسی کر۔ مجھے اس غم سے نجات دے اور اس بارے میں اپنے رسول پر کوئی حکم نازل فرما جس سے میری مصیبت دور ہو۔

اتنے میں آپؐ پر آثار وحی ظاہر ہونے لگے۔ حضرت خولہؓ اب تک عرض معروض کر رہی تھیں۔ ام المؤمنینؓ نے فرمایا خولہ! اب خاموش ہو جاؤ۔ کیا تم حضورؐ کے رخ انور کو نہیں دیکھتیں کہ آپؐ پر وحی نازل ہو رہی ہے۔ اس وقت سورہ مجادلہ کی پہلی آیتیں نازل ہوئیں جن کا ترجمہ یہ ہے:-

”حق تعالیٰ نے اس صدمت کی عرضداشت سنی جو آپؐ سے اپنے شوہر کے معاملہ میں بحث کرتی اور خدا کے سامنے اپنی شکایت کرتی تھی۔ خدا تمہاری گفتگو سن رہا تھا اور وہ تو بہر چیز کا شنوا دینا ہے۔ بعض لوگ اپنی بویوں سے ظہار کرتے ہیں لیکن وہ اس تشبیہ سے ان کی باتیں نہیں

یہ باتیں جانتیں۔ ان کی مائیں تو وہی ہیں جنہوں نے ان کو جنابہ (ظہار میں) یہ لوگ ایک نامعقول
 بات کہتے اور دروغ گوئی کرتے ہیں۔ لیکن حق تعالیٰ عفو کرنے والا آمرزگار ہے۔ جو لوگ ظہار
 کرنے کے بعد اپنے قول کی تلافی کرنا چاہتے ہوں وہ اختلاط سے پیشتر ایک لونڈی
 یا غلام آزاد کریں۔ اس حکم میں تمہارے لیے نصیحت ہے اور اللہ عز و جل اسمہ کو تمہارے تمام
 اعمال و کردار کی پوری اطلاع ہے۔ جس کو لونڈی غلام میسر نہ ہوں، وہ اختلاط سے پہلے
 درپے دو مہینے کے روزے رکھے۔ جس کسی کو روزوں کی استطاعت نہ ہو۔ وہ ساٹھ مسکینوں
 کو کھانا کھلائے۔ یہ حکم اس لیے ہے کہ تم خدا اور اس کے رسول کے مطیع و متقادر ہو۔ احکام
 مذکورہ خدائی آئین و ضوابط ہیں۔

حضور سید الانبیاء صلی اللہ علیہ وسلم نے وحی سے فراغت پا کر حضرت توالہؓ سے فرمایا
 کہ اپنے شوہر کو بلاؤ۔ جب وہ آئے تو آپ نے ان کو یہ باتیں سنائیں اور فرمایا کہ ان میں سے
 جو نسا چاہو کھارہ ادا کرو۔ (الباب النقول و لغوی)

فصل ۱۶

کثرت ازواج کا رواج

عرب میں نکاحوں کی کوئی حد مقرر نہ تھی اور اہل عرب کثیرالازواجی میں ضرب المثل تھے۔

قبیلہ ثقیف کے ایک نامور سردار غیلان بن مسلمہ رضی اللہ عنہ جب اسلام لائے تو اس وقت ان کے نکاح میں دس بیویاں تھیں۔ وہ عورتیں بھی ان کے ساتھ مسلمان ہوئیں۔ آپ نے غیلان رضی اللہ عنہ سے فرمایا کہ چار کو رکھ کر اوروں کو علیحدہ کر دو۔ انہیں چھ بیویوں سے مفارقت اختیار کرنی پڑی (موطائے مالک، مسند احمد ترمذی، ابوداؤد، ابن ماجہ) وہب بن زمعہ بن مطلب اسدی حائرہ اسلام میں داخل ہوئے تو اس وقت ان کی آٹھ ازواج تھیں۔ انہوں نے حسب فرمان نبوی چار کو رکھ کر باقی کو علیحدہ کر دیا۔ (ابوداؤد)

نوفل بن معاویہ وہابی رضی اللہ عنہ کی پانچ منکوحہ تھیں۔ جب وہ مشرف باسلام ہوئے تو آنحضرت علیہ الصلوٰۃ والسلام نے انہیں حکم دیا کہ چار کو رکھ لو اور ایک کو علیحدہ کر دو۔ انہوں نے ایک کو علیحدہ کر دیا۔ (مشکوٰۃ بحوالہ تفسیر السنن) قیس بن حارث صحابی رضی اللہ عنہ مشرف باسلام ہوئے تو ان کی آٹھ بیویاں تھیں۔ سرور کائنات صلی اللہ علیہ وسلم نے فرمایا کہ ان میں سے چار کو علیحدہ کر دو۔ انہوں نے حکم کی تعمیل کی۔ (ابن ماجہ)

فخر عالم کا تعدد ازواج

تعدد ازواج النبی کے حکم و مصالح پر دوسری فصل میں روشنی ڈالی گئی تھی اسلئے یہ ہے کہ خدا کے بعض مرسلوں کو تبلیغی اور ملی ضروریات کے تحت بعض خصوصیات

سے بھی نوازاجاتا تھا جن میں سے ایک کثرت ازدواج تھی۔ اگر کبھی افراد یا قوموں میں کینہ و عداوت ہو اور پھر نکاح کی بدولت ان کا آپس میں کوئی رشتہ قائم ہو جائے تو عداوت مرتفع ہو کر محبت اس کی جگہ لے لیتی ہے اور جہاں عداوت نہ ہو وہاں محبت رو بہ ترقی ہوتی ہے۔ چنانچہ تجربہ شاد ہے کہ نکاح کے بعد بیوی کے بھائی بہنوں سے اتنی الفت اور شیفتگی ہو جاتی ہے کہ بعض اوقات اپنے حقیقی بھائی بہنوں سے بھی نہیں ہوتی۔ اسی معنی میں سلطان داریں علیہ الصلوٰۃ والسلام نے فرمایا کہ نکاح سے بڑھ کر ازدیاد محبت کا کوئی اور ذریعہ نہیں دیکھا گیا۔ (ابن ماجہ) چنانچہ حضور نے جو عقد کئے الٰہی میں سے اکثر ایسے تھے جو رفع وحشت و عداوت اور ازدیاد انس و محبت کے پیش نظر کئے گئے تھے۔

علاوہ انہیں میواؤں کی پرورش اور ان کی دستگیری بھی آپ کا ایک مقصد ترویج تھا۔ محض اس مفلوک الحال طبقہ کی احانت کے لیے آپ بیوہ کے نکاح کو پسند فرماتے تھے۔ چنانچہ بجز حضرت عائشہ صدیقہ کے آپ نے جتنے عقد کیے وہ سب میواؤں ہی سے کیے۔ آپ نے سب سے پہلی شادی عین عالم شباب میں جب کہ آپ کا سن مبارک پچیس برس کا تھا ایک پہل سالہ خاتون حضرت خدیجہ سے کی تھی۔ کیا دنیا کا کوئی نوجوان اتنی سن رسیدہ عورت سے عقد کرنے پر بخوشی آمادہ ہو سکتا ہے؟

تعدد ازواج کی ضرورت

عامل نبوت صلی اللہ علیہ وسلم نے امت کو بیک وقت چار تک نکاح کرنے کی اجازت دی۔ اس کی وجہ یہ ہے کہ عمل اور رضاعت کی مدت میں جو ڈھائی تین سال تک چلی جاتی ہے۔ تعلقات زناشوی کو طبعاً و عقلاً ناداف قرار دیا گیا ہے اور اس طویل عرصہ تک مرد کے فطری جذبات کو دبا کر مفاسد و فتن کے دروازے کھولنا کسی طرح قرین دانش نہ تھا۔ اس لیے شریعت اسلامی نے تعدد ازواج کی اجازت دیدی۔

علاوہ انہیں مرد کے قومی اور اس کی جسمانی ساخت و ترکیب ہی اس قسم کی ہے کہ ایک بوی اس کی طبعی خواہش کی تسکین کے لیے کافی نہیں ہوتی۔ مرد اور عورت کے ملاپ کی حالت میں مرد کا عمل چند منٹ میں ختم ہو جاتا ہے اور اس کے بعد مرد پر جسمانی حیثیت سے کوئی ذمہ داری باقی نہیں رہتی۔ حالانکہ عورت کے لیے تین چار منٹ کے عمل کے نتائج کا سلسلہ مدت رضاعت ملا کر ڈھائی تین سال تک چلا جاتا ہے۔ پھر حمل کے بغیر بھی ہر جوان اور تندرست عورت کے لیے ہر مہینہ میں ہفتہ عشر کی معذوری ایک فطری امر ہے۔

اور وہ قانونی نظام سخت ناقص ہے جو مرد کی طبعی ضرورت اور عورت کی طبعی مجبوریوں کا لحاظ کر کے مرد کے لیے کوئی سہولت جائز نہ رکھے۔ بالخصوص ان گرم ملکوں کے لیے جہاں کے مردوں کو ایک دن بھی جنسی اختلاط کے بغیر چین نہیں بڑھتا اور عورت کی یہ حالت ہے کہ تیس چالیس سال کی عمر میں چار پانچ بچے جن کو بڑھیا ہو جاتی ہے۔ حالانکہ مرد کے لیے یہ عین جوشش جوانی اور یہ جوان خیز جذبات کا زمانہ ہے اور جوشش جوانی میں ایسی بڑھیاں کا وقت کی طرف مرد کا میلان طبع نہیں رہتا۔ ایسی حالت میں مرد کو تعداد ازواج کی ممانعت کر کے حرام کاری کا دروازہ کھولنا ایک آسمانی ابدی قانون کے لیے ممکن نہ تھا۔ ان حالات میں مرد کے لیے تعداد ازواج کی اجازت ناگزیر تھی۔

نماہر ہے کہ جس طرح بھوک پیاس پائٹھانہ پیشاب خواص انسانی میں داخل ہیں اسی طرح اگر مرد کے اعضاء میں فتور نہیں تو اس کے لیے منی کا اخراج بھی ضروری ہے۔ ایسی حالت میں جوان عورت کی طرف اس کو رغبت ہوتی ہے۔ یہ طبعی تقاضا ہے جو کسی طرح رک نہیں سکتا۔ پس مومن متقی اس تقاضے کو اس کے محل میں صرف کرتا ہے۔ اور فاسق بے محل کام میں لاتا ہے۔ جس شریعت نے مسلمان کو حرام کاری سے بچنے کے لیے یہاں تک تنہید کی کہ جو کوئی پراچی عورت کو دیکھے گا قیامت کے دن پگھلا ہوا سیسہ اس کی آنکھوں میں ڈالا جائے گا۔ اگر وہ شریعت مرد کو حسب ضرورت تعداد ازواج کی اجازت نہ

میتے تو وہ خدائی اور مطابق فطرت شریعت نہیں سمجھی جاسکتی تھی۔ الغرض تعدد
 ازواج کی اجازت بالکل فطرت کے مطابق ہے۔ جن لوگوں میں متعدد نکاحوں
 کا دستور نہیں اور ان میں اسی بڑھیا کچھ خلق بد سلیقہ ہی کو گلے باندھنے کی تاکید
 ہے۔ ان کے حالات کا جائزہ لیجئے تو آپ واضح ہو گا کہ ان کو کیا کیا مشکلات پیش
 رہتی ہیں۔ کہیں عورت کو زہر دے کر مارا جاتا ہے اور کہیں اس کی ہلاکت کے لیے
 ڈاکٹروں سے مدد لی جاتی ہے

فصل ۱۷

لڑکیوں کی توہین و تحقیر

لڑکیوں کو لڑکوں کے ہمدوش کرنا

اہل عرب لڑکیوں کو نہایت درجہ حقیر اور منحوس خیال کرتے تھے۔ ان کے نزدیک دختر کا تولد موجب صد ذلت و خسران اور سخت عار تھا۔ اسی بنا پر ان بیچارہ لڑکیوں سے سخت توہین آمیز سلوک کیا جاتا تھا۔ کھانے پینے اور تمام دوسری ضروریات زندگی میں نہ صرف لڑکوں کو ہر طرح سے ان پر ترجیح دی جاتی تھی۔ بلکہ وہ بیچاریاں محض حقیر پس ماندہ اور بچی بچی چیزوں کی مستحق خیال کی جاتی تھیں۔ اور یہ استحقاق بھی صدقہ و خیرات کا پہلو لیے ہوئے تھا۔ لیکن رحمت عالم صلی اللہ علیہ وسلم نے آکر اس مظلوم طبقہ کی دادرسی کی اور ذلت و مظلومی کے عین گڑھے سے نکال کر انہیں لڑکوں کے ہمدوش کر دیا۔

بیٹی پر بیٹوں کو ترجیح نہ دینے کی فضیلت

حامل نبوت صلی اللہ علیہ وسلم نے ارشاد فرمایا کہ جس نے شخص اپنی بیٹی کو نہ زندہ کھا ڈالا۔ نہ اس کو ذلیل رکھا اور نہ رکھانے پینے لباس اور عام برتاؤ میں اس پر بیٹوں کو ترجیح دی تو حق تعالیٰ اس کو جنت میں داخل کرے گا (ابوداؤد) اور فرمایا کہ جو شخص تین بیٹیوں یا تین بہنوں کی پرورش کرے۔ ان کو اچھی طرح ادب سکھائے اور ان پر اس وقت تک برابر شفقت کرتا رہے جب تک وہ اس کی کفالت سے مستغنی نہ ہو جائیں۔ (یعنی بیاہی جا کر اپنے گھروں کو چلی جائیں) حق تعالیٰ اس کے لیے بہشت واجب کر دیتا ہے۔ ایک صحابی عرض پیرا ہوئے یا رسول اللہ! کیا دو کی پرورش کا بھی ثواب ہے فرمایا: ہاں دو کا بھی۔ حضرت عبداللہ بن عباسؓ جو اس حدیث کے راوی ہیں

فرماتے ہیں کہ اگر حاضرین میں سے کوئی صاحب ایک بیٹی یا بہن کی نسبت دریافت کرتے تو آپ ایک کی پرورش و کفالت کا بھی یہی ثواب بتاتے (مشکوٰۃ بحوالہ شرح السنہ)

سید المرسلین کی رفاقت کا مشرودہ جائزہ

آنحضرتؐ نے فرمایا جو کوئی اپنی یا بیگانہ لڑکیوں کی اس وقت تک برابر پرورش کرتا رہے جب تک وہ عمر جوانی تک نہ پہنچ جائیں۔ وہ قیامت کے دن اس طرح میرے ساتھ ہوگا۔ جس طرح میری یہ دو انگلیاں باہم ملی ہوئی ہیں۔ (بخاری) دوسری روایت کے الفاظ یہ ہیں کہ جو شخص لڑکیوں کی پرورش کرے یہاں تک کہ بالغ ہو جائیں وہ اور میں (ہاتھ کی دو انگلیوں کو ملا کر اودان کی طرف اشارہ کر کے) اس طرح (دیکھئے) جنت میں داخل ہوں گے۔ (مسلم و ترمذی) اور فرمایا جس نے تین بیٹیوں یا تین بہنوں یا دو بیٹیوں یا دو بہنوں کی پرورش کی۔ ان کی تعلیم و تربیت کی۔ اور ادب و سلیقہ سکھایا اور ان کے ساتھ نیک سلوک کرتا رہا۔ پھر ان کی شادی کر دی اس کے لیے جنت ہے (ابوداؤد، ترمذی) اور فرمایا جس کسی کے ہاں بہن یا بیٹی یا کوئی اور لڑکی ہو۔ نہ اس کو زندہ درگور کرے۔ نہ اس کی توہین کرے۔ اور نہ اس پر لڑکے کو ترجیح دے تو حق تعالیٰ اس کو جنت میں داخل کریگا (ابوداؤد) **افضل ترین صدقہ بیٹی کی کفالت ہے۔**

ایک مرتبہ شفیق عالم صلی اللہ علیہ وسلم نے صحابہ کرامؓ سے فرمایا کیا میں تم کو افضل صدقہ اور بہترین خیرات بتاؤں؟ انھوں نے کہا ہاں فرمائیے یا رسول اللہ فرمایا سب سے افضل و بہتر صدقہ اپنی اس بیٹی کی پرورش و کفالت کرنا ہے جو (شوہر کی موت یا طلاق مل جانے کی وجہ سے) تمھارے پاس واپس آگئی ہو۔ اور تمھارے صواہر بے چاری کا کمانے والا بھی کوئی نہ ہو (ابن ماجہ) اور فرمایا جس شخص کی تین بیٹیاں ہوں اور وہ ان کی پیدائش اور موجودگی پر تنگ دل نہ ہو اودان کو اپنی کمائی میں سے دل کھول کر کھلائے پلائے اور پہنائے تو وہ تینوں قیامت کے دن

اس کے لیے عذاب دوزخ سے اڑ بن جائیں گی۔ (ابن ماجہ) اور فرمایا جس کی دو بیٹیاں
جہان بیکہ جائیں اور جب تک وہ اس کے پاس رہیں ان سے برابر مشفقانہ سلوک کرتا رہے
تو وہ اس کے لیے جنت کا دریعہ بن جائیں گی (ابن ماجہ)

ان ارشادات عالیہ سے اندازہ ہو سکتا ہے کہ لڑکی کا تولد والدین کے لیے
کس قدر موجب خیر و برکت اور باعث رحمت و سعادت ہے۔

بنات طاہرات کے ساتھ آنحضرت کا مشفقانہ برتاؤ

یہ تو معلم اخلاق صلی اللہ علیہ وسلم کی تعلیم تھی۔ اب یہاں اس چیز پر قدرے روشنی
ڈالی جاتی ہے کہ خود اپنی صاحبزادیوں کے ساتھ آپ کا برتاؤ کیسا تھا؟ آپ کی چار صاحبزادیاں
تھیں۔ سیدہ زینب، سیدہ زکیتہ، سیدہ ام کلثوم اور سیدۃ النساء فاطمہ زہراء
سلام اللہ علیہن۔ آپ ان سب سے ہمیشہ مشفقانہ سلوک کرتے رہے کہ اس
سے بہتر سلوک عالم تصور میں نہیں آ سکتا۔ آپ سیدہ زینبؓ کی نسبت فرمایا
رتے تھے کہ وہ میری سب سے اچھی لڑکی تھی جو میری وجہ سے ستائی گئی رجوالہ
رتہ قافی بجاوہ طحاوی (محکم)

حضور فخر کائنات صلی اللہ علیہ وسلم کے خادم حضرت انسؓ کا بیان ہے کہ
م آپ کی صاحبزادی سیدہ ام کلثومؓ (زوجہ مطہرہ حضرت عثمان ذوالنورینؓ کے
نانست پر حاضر ہوئے۔ آپ ان کی قبر پر بیٹھے تھے اور آپ کی آنکھوں سے پل اشک

رواں تھا (بخاری)

سیدۃ النساء کی تعظیم

سیدہ تک منجز موجودات صلی اللہ علیہ وسلم کی بڑی بنات طاہرات رحلت
کنین عالم جاوداں ہو چکی تھیں اور سب سے چھوٹی سیدۃ النساء حضرت فاطمہ
زہراءؓ رہ گئی تھیں۔ آپ کو ان سے بڑی محبت تھی اور ان کا بڑا احترام فرماتے
تھے۔ یہاں تک کہ جب وہ آستان نبوت میں قدم فرما ہوتیں تو آپ ان کی تعظیم
کے لیے اٹھ کھڑے ہوتے تھے اور یہ کہیں اور کبھی دیکھا سنا نہ گیا ہو گا کہ آپ کی طرح

کوئی باپ اپنی بیٹی کی تعلیم کے لیے کھڑا ہوا ہو۔ چنانچہ ام المومنین حضرت عائشہؓ فرماتی ہیں کہ میں نے رنگ و صنگ بات چیت میں رسول اللہؐ کے مشابہہ فاطمہؓ زہراءؓ سے بڑھ کر کسی کو نہیں دیکھا۔ جب وہ آپؐ کے پاس آتیں تو آپؐ کھڑے ہو جاتے اور شفقت و محبت سے ان کی پیشانی کو بوسہ دیتے اور اپنی جگہ پر بٹھاتے۔ علیؓ ہذا جب آپؐ حضرت فاطمہؓ کے پاس تشریف لے جاتے تو وہ بھی کھڑی ہو جاتیں اور محبت سے آپؐ کا سرچومتیں اور اپنی جگہ پر بٹھاتیں۔ (ابوداؤد)

اور فرمایا فاطمہؓ میرے جگر کا ٹکڑا ہے۔ جس نے فاطمہؓ کو اذیت دی اُس نے مجھے دکھ دیا اور جس نے فاطمہؓ کو پریشان کیا اُس نے مجھے پریشانی میں ڈالا۔ (ترمذی)

نواسی پر شفقت

سیدہ زینبؓ بنت النبیؐ کے لہجہ مبارک سے حضرت ابوالعاص رضی اللہ عنہ کی دو اولادیں ہوئیں۔ علیؓ اور امامہؓ۔ علیؓ صغیر سنی میں رحلت فرما ہوئے اور امامہؓ زندہ رہیں۔ چونکہ امامہؓ مرحومہ بیٹی کی یادگار تھیں اس لیے حضرت سیدہ کائنات صلی اللہ علیہ وسلم کو ان سے بڑی محبت تھی۔ امامہؓ ہر وقت آپؐ کے پاس رہتیں اور آپؐ ان کو سہانہ کی طرح عزیز رکھتے تھے اور حالت نماز میں بھی ان کو اپنے سے جدا نہ کرتے تھے۔ حدیث میں اسی دختر فرخندہ اختر کے متعلق مروی ہے کہ آپؐ نماز کی حالت میں بھی ان کو گود میں لیے رہتے تھے۔ رکوع کرتے وقت بٹھا دیتے اور قیام کے وقت پھر اٹھا لیتے تھے (بخاری کتاب الصلوٰۃ)

مروی ہے کہ ایک مرتبہ کہیں سے کوئی ہار آیا۔ آپؐ نے فرمایا یہ میں اُس کو دوں گا جو دنیا میں مجھ کو سب سے زیادہ محبوب ہو گا۔ سب لوگ اس رائے پر متفق ہوئے کہ ام المومنین حضرت عائشہؓ صدیقہ کو ملے گا لیکن آپؐ نے وہ ہار اپنی کم سن نواسی امامہؓ کو عنایت فرمایا (مسند امام احمد)

امت کی خور و سالن پیموں پر شفقت

یہ چند واقعات جو معرض تحریر میں آئے اپنی اولاد پر شفقت و عنایت کے تھے اور

اپنی اولاد پر مہر کوئی مہربان ہوتا ہے۔ پس سوال یہ ہے کہ امت کی بچیوں پر نبی صلی اللہ علیہ وسلم کی شفقت و عطف و عفو کا کیا حال تھا؟ اس لیے اس کی بھی ایک تلخیر لکھی جاتی ہے۔

خالد بن سعید رضی اللہ عنہ ان حضرات میں داخل تھے جنہوں نے اوائل اسلام میں مکہ معظمہ سے حبشہ کو ہجرت کی تھی اور پھر جب اہل ایمان کو داما لہجرت مدینہ میں اطمینان کا سانس لینا نصیب ہوا تو وہاں پہنچ گئے تھے۔ ایک مرتبہ شفیق عالم صلی اللہ علیہ وسلم کے پاس کہیں سے کچھ کپڑے آئے۔ ان میں تھیس قسم کی ایک چھوٹی سی کپلی بھی تھی جس میں منبر یا زرد پھول بنے ہوئے تھے۔ آپ نے حکم دیا کہ (خالد بن سعید رضی اللہ عنہ کی صاحبزادی) ام خالد کو میرے پاس آٹھلاؤ۔ حضرت خالد بن سعید خود اٹھالاٹے۔ آپ نے اس بچی کو پیار کیا اور کپلی ہاتھ میں لے کر اس کو پہنا دی۔ یہ لڑکی حبشہ میں پیدا ہوئی تھی۔ آپ نے حبشی زبان میں فرمایا خدا سنا۔ حبشی زبان میں سناہ حسنہ یعنی نیکی یا اچھی چیز کو کہتے ہیں۔ یعنی یہ اچھی چیز ہے۔

اس کے بعد لڑکی سے فرمایا کہ اس کپلی کو پہنا اور پھر پرانا کر۔ (اس وقت آپ کی مہربانیت و جو دونوں شانوں کے درمیان بیضہ کبوتر کے مشابہ تھی۔ صحیح مسلم) کھل گئی اور مہربانیت (کو ایک غیر معمولی چیز پا کر اس سے کھینچنے لگی۔ حضرت خالد بن سعید نے اس کو سوء ادب پر معمول کر کے) لڑکی کو منع کیا لیکن آپ نے (اپنے کمال حسن خلق کے اقتضائے سے) فرمایا کہ منع نہ کرو۔ کھینچنے دو۔ (صحیح بخاری)

یاد رہے کہ آپ نے جو لڑکی سے فرمایا تھا کہ اس کو پرانا کر۔ پھر پرانا کر تو اس سے صحابہ کرام رضہ کو یقین ہو گیا تھا کہ اس لڑکی کی عمر بڑی لمبی ہو گی۔ چنانچہ ایسا ہی ہوا اس حدیث کے راوی عبداللہ بن مبارک رحمہ اللہ کا بیان ہے کہ ام خالد نے طویل عمر پائی یہاں تک کہ لوگوں میں ان کے طول عمر کا پڑ پاتا تھا (بخاری)

دُختر حمزہ کی کفالت کے تین دعویدار

ملک سے دُختر کشی کی رسم بد کے قلع قمع کے لیے نبی صلی اللہ علیہ وسلم نے بڑے

تاکیدی احکام جاری فرمائے تھے۔ معاہدہ حدیبیہ کے بعد حکم ہوا کہ آئندہ جو عورتیں حلقہ اسنام میں داخل ہوں ان سے بیعت لیتے وقت یہ بھی اقرار لیا جائے گا کہ اولاد کو قتل نہ کریں گی۔ اس جدوجہد کا یہ اثر ہوا کہ یا تو لوگ اپنے ہاتھ سے لڑکیوں کو دفن کر دیا کرتے تھے یا اب یہ حالت ہو گئی کہ ایک لڑکی کی کفالت و پرورش کے لیے بیک وقت تین وعویدار کھڑے ہو گئے۔

واقعہ یہ ہے کہ پیغمبر صلی اللہ علیہ وسلم معاہدہ حدیبیہ کے بموجب عمرہ القضاء کے لیے مکہ معظمہ تشریف لائے تھے۔ صحابہ کرام رضی اللہ عنہم کی ایک بڑی جماعت بھی ہمراہ رکاب تھی۔ جب تین دن کے بعد مراجعت فرما ہوئے تو سید الشہداء حضرت حمزہ رضی اللہ عنہ کی صاحبزادی چچا چچا کہہ کر آپ کے پیچھے آئی۔ چچا کہنے کی وجہ یہ تھی کہ آپ حضرت حمزہ رضی اللہ عنہ کے رضاعی بھائی بھی تھے۔ بچپن میں ابولہب کی لونڈی ثویبہ نے دونوں کو دودھ پلایا تھا۔ حضرت علی رضی اللہ عنہ نے اس بچی کا ماتھہ پکڑ لیا۔ اب حضرت علی رضی اللہ عنہ ان کے بڑے بھائی حضرت جعفر رضی اللہ عنہ اور حضرت زید بن حارثہ رضی اللہ عنہ تین بزرگوں نے اس بچی کی پرورش و کفالت کی خواہش ظاہر کی اور ان میں اختلاف رونما ہوا۔

حضرت علی رضی اللہ عنہ نے فرمایا کہ میں اس بچی کی کفالت کا زیادہ حق دار ہوں کیونکہ میں نے اس کو پیسے لیا ہے اور یہ میرے چچا کی بیٹی ہے۔ حضرت جعفر رضی اللہ عنہ کہنے لگے کہ یہ میرے چچا کی بیٹی ہے اور اس کے علاوہ اس لڑکی کی خالہ میرے گھر میں ہے۔ حضرت زید رضی اللہ عنہ نے کہا کہ یہ میری رضاعی بھینجی ہے۔ اس کے علاوہ نبی صلی اللہ علیہ وسلم نے زید اور حمزہ رضی اللہ عنہما رشتہ اخوت بھی قائم کر رکھا تھا چونکہ حضرت جعفر رضی اللہ عنہ کی بیوی اس بچی کی خالہ تھیں۔ آپ نے حضرت جعفر رضی اللہ عنہ کے حق میں فیصلہ کیا اور فرمایا کہ خالہ بمنزلہ ماں کہے ہے۔

اس کے بعد آپ نے حضرت علی رضی اللہ عنہ کی تسکین و ولداری کے لیے ان سے فرمایا کہ تم مجھ سے ہوا و میں تم سے ہوں اور حضرت جعفر رضی اللہ عنہ سے فرمایا کہ تم پیدائش اور خلق میں میرے مشابہ ہو اور حضرت زید رضی اللہ عنہ سے فرمایا کہ تم تمہارے بھائی اور مولا ہو۔

فصل ۱۸

مہر کی رقم پر والدین کا قبضہ

شریعت اسلامی میں مہر منکوحہ کی قیمت نہیں کہ شوہر اس کے اولیاء کو دے کر ان سے بیوی حاصل کرتا ہے بلکہ ایک نذرانہ ہے جو شوہر دلہن کو اس رقم کا مالک بنا کر نئے مہر میں اس کی عزت افزائی کرتا اور اس کی مالی حیثیت کو مضبوط کرتا ہے۔ مہر کی اہمیت اور اداۓ مہر کی تاکید شریعت طہرہ میں بالکل ظاہر ہے۔ گوا فسوس ہے کہ پاکستان اور ہندوستان میں امت کا عمل اس کے خلاف ہے۔

لوگوں نے عملی اعتبار سے مہر کو ایک فرضی اور موبوم چیز بنا رکھا ہے حالانکہ یہ رقم مرد کے فمے ایک لازمی قرض ہے جس کا ادا کرنا واجب ہے۔ حکم یہ ہے کہ مہرائی بیویوں کو برضا و رغبت خوش دلی سے ادا کر دیا کرو۔ لڑکی کے والدین یا دوسرے اولیاء اس رقم کے ہرگز مستحق نہیں ہیں۔ زمانہ جاہلیت میں کوئی شخص اپنی بیٹی کا نکاح کرتا تو مہر بیٹی کو نہ دیتا بلکہ خود لے لیتا تھا اس کی ممانعت میں یہ آیت نازل ہوئی۔

وَأَتُوا النِّسَاءَ وَصَدُقَاتِهِنَّ مَخْلَصًا ۚ لِّمَا تُؤْنِسْنَ كُلَّ إِنْسَانٍ مِّنَ الْفَلَاحِ وَالْجَلَادِ ۚ وَمَا لَكُمْ لِمَا كَفَرْتُمْ عَن شَيْءٍ مِّنْهُ نَفْسًا ۚ اس میں سے کچھ خوش دلی سے چھوڑ دیں تو تم اس کو مزہ نہ کھوؤ گے ۚ (۴۱۴) وار اور خوشگوار سمجھ کر کھاؤ۔

یاد رہے کہ مہر دینا واجب ہے۔ مگر جب خود بیوی یا بھورت صغیر سنی اس کے اولیاء کل مہر یا اس کا کوئی جزو معاف کر دیں تو معاف ہو سکتا ہے۔ مگر ساتھ ہی اگر بیوی محبت کی رو میں بہہ کر لینا مہر یا اس کا کوئی حصہ معاف کر دے اور بعد میں پھر کبھی اس کا مطالبہ کرے تو یہ رقم واجب الادا اور شوہر اس کے ادا کرنے پر مجبور کیا جائیگا کیونکہ اس مطالبہ کے یہ معنی ہیں کہ اس نے دلی رغبت اور خواہش سے مہر معاف نہیں کیا تھا۔

اور میں کہتا ہوں کہ مردوں کو اتنا غیور ہونا چاہیے کہ معافی کا لفظ ہی کبھی درمیان میں نہ آئے بلکہ جوں ہی موقع ہوا وہ مالی حالت اس کی اجازت دے سب سے پہلے بیوی کا یہ قرض سر سے اتار دے۔ کسی کا احسان منداور منت پذیر ہونے کی کیا ضرورت ہے۔ امام ابن جوزیؒ قلیس ابلیس میں لکھتے ہیں کہ مردوں کی ایک مذہب عادت یہ ہے کہ بیوی کا حق پورے طور سے ادا نہیں کرتے بعض اوقات یہ بی بی کو اس پر مجبور کرتے ہیں کہ وہ اپنا مہر معاف کر دے اور خداوند خیال کرتا ہے کہ اس کے ذمہ سے بیوی کا مہر ساقط ہو گیا ہے۔ یاد رہے کہ اگر شوہر نے اپنی زندگی میں مہر ادا نہیں کیا تھا تو بیوی کا مہر شوہر کے قرض میں داخل ہے۔ بیوہ میراث تقسیم ہونے سے پہلے وصول کرے اور اگر اس کے شوہر کے اقرباء کہیں کہ مرے ولے کی بیوی نے مہر معاف کر دیا تھا تو ان کے قول کا کچھ اعتبار نہیں کیا جائے گا۔

فصل ۱۹

ناکردہ گناہ خواتین پر بہتان تراشی

جہاں عرب میں جب کوئی مرد چاہتا کسی پارسا و عفت مآب خاتون کو زنا کی تہمت لگا دیتا۔ چونکہ اس بہتان سے عورت کی حیثیت اس کی آئندہ زندگی میں بڑی نازک اور کمزور ہو جاتی تھی۔ اس خرابی کا تدارک ضروری تھا۔ چنانچہ شریعت مطہرہ نے یہ حکم صادر فرمایا کہ جو شخص کسی عورت پر اس قسم کا الزام لگائے وہ چار چشم دید گواہ پیش کرے۔ اگر پیش نہ کر سکے تو ایک شریف خاتون کو شتم کرنے کے جرم میں اس کو استی کوڑوں کی سزا دی جائے۔ اس شرعی سزا کو عِدَّةٌ قَدَفٌ کہتے ہیں۔ حق تعالیٰ نے اپنے کلام پاک میں فرمایا ہے:-

وَالَّذِينَ يَدْعُونَ إِلَى الْفُحْشِ يُكْفَرُ عَنْهُمْ وَهُمْ يُكْفَرُونَ (۲۴:۲۴) یعنی جو لوگ پاکدامن عورتوں کو (زنا کی) تہمت لگائیں۔ پھر لَعْنَةُ اللَّهِ لَالَّذِينَ يَدْعُونَ إِلَى الْفُحْشِ وَالْفَاحِشَةِ وَهُمْ يُدْعَوْنَ إِلَى الْفُحْشِ وَالْفَاحِشَةِ وَلَا تَقْبَلُوا لَهُمْ شَهَادَةً دُونَ (۲۴:۲۴) یعنی جو لوگ کوستی ثَمَنِينَ جَلْدَةً وَلَا تَقْبَلُوا لَهُمْ شَهَادَةً دُونَ (۲۴:۲۴) یعنی ان کی گواہی قبول نہ کرو اور اَبَدًا اَوْ اَوْلَیٰکَ هُمْ الْفٰسِقُوْنَ (۲۴:۲۴) (اصل) فاسق ہیں۔

کسی پارسا عورت پر زنا کی تہمت لگانے والا ساری عمر کے لیے مرد و انشاء ہو جاتا ہے یعنی اس کی گواہی کبھی قبول نہیں کی جائیگی۔ تہمت لگانے والا اپنی اس نالائق حرکت کے بعد سچی توبہ کر کے اپنی حالت کی اصلاح کر لے تو خدا نے غفور اس کو معاف کر دے گا اور فسق کی وجہ سے جس عذاب آخرت کا وہ مستحق ہوا تھا وہ استحقاق مرتفع ہو جائیگا۔ لیکن اس کی گواہی پھر بھی قبول نہیں کی جائیگی۔ کیونکہ وہ مدت العمر کے لیے مَرْقُودٌ اَشْہَادٌ ہو چکا۔ اسی طرح توبہ کی وجہ سے اس کی حَوْتَاؤُنْ مَعَانِ نہیں ہوگی کیونکہ توبہ سے حد شرعی ساقط نہیں ہو جاتی۔

بنو بکر کے ایک فاسق کو دو بہری سزا

عمر رسالت میں جب کوئی شخص کسی عقیقہ پر زنا کا الزام لگاتا اور پھر اپنے دعویٰ کا ثبوت

پیش نہ کر سکتا تو اس کو استی دروں کی سزا دی جاتی تھی۔ حسب روایت ابن عباسؓ قبیلہ بنو بکر بن لیث کا ایک شخص نبی صلی اللہ علیہ وسلم کے پاس آیا اور اس نے ایک عورت سے زنا کرنے کا چار مرتبہ اقرار کیا۔ چونکہ یہ شخص شادی شدہ نہیں تھا اس کو زنا کے جرم میں تہودڑے لگائے گئے۔ اس کے بعد اس سے عورت کے زنا کرنے کا ثبوت مانگا گیا تو وہ کوئی گواہ پیش نہ کر سکا۔ پھر عورت سے دریافت کیا گیا تو اس نے کہا یا رسول اللہ! خدا کی قسم یہ جھوٹا ہے۔ اس لیے اب اس کو حد قذف یعنی تہمت زنا کی پاداش میں استی کوڑے مارے گئے (ابوداؤد)

اُمّ المؤمنین پر تہمت لگانے والوں کو حد قذف

اُمّ المؤمنین حضرت عائشہ صدیقہ سے مروی ہے کہ جب (قرآن میں) میل عند نازل ہوا تو نبی صلی اللہ علیہ وسلم نے منبر پر کھڑے ہو کر خطبہ دیا جس میں آپؐ نے میری براءت ظاہر فرمائی۔ اس کے بعد منبر سے اتر کر آپؐ نے اُن مردوں اور ایک عورت کو جو تہمت میں منافقوں کے سمجھے ہوئے تھے۔ حد مارنے کا حکم دیا۔ چنانچہ ان تینوں کو استی استی کوڑے لگائے گئے (ابوداؤد)

دو مرد عسّان بن ثابت اور مسطح بن اثاثہ اور عورت اُمّ المؤمنین حضرت زینب رضی اللہ عنہا کی بہن جمنہ بنت جحش تھیں۔ اگرچہ اس تہمت کے اصل بانی رئیس المنافقین عبداللہ بن ابی اور اُس کے منافق پیرو تھے لیکن آپؐ نے ان کو مد نہ ماری کیونکہ حد گناہ تہمت سے پاک کرنے کے لیے ہے اور وہ منافق اس سے کسی طرح پاک نہیں ہو سکتے تھے۔ وہ تو بالکلیہ باطن میں ہی گئے۔

پرورش و کفالت یتیم کے فرائض

سید عالم صلی اللہ علیہ وسلم ہمیشہ یتیموں کی امداد و کفالت کی تاکید لوگوں کو کرتے رہتے تھے چنانچہ آپ نے فرمایا کہ مسلمانوں کا بہترین گھر وہ ہے جس میں کوئی یتیم پرورش پا رہا ہو اور اس سے اچھا سلوک کیا جا رہا ہو اور مسلمانوں کا بدترین گھر وہ ہے جس میں یتیم سے بدسلوکی کی جاتی ہو (ابن ماجہ) اور فرمایا کہ جو کوئی اللہ تعالیٰ کی رضا جوئی کے لیے کسی یتیم کے سر پر ہاتھ پھیرے تو جہاں تک اس کا ہاتھ پہنچا ہے وہاں تک ہر مال کے عوض میں اس کو ایک ایک نیکی کا ثواب ملتا ہے اور جس نے کسی یتیم لڑکی یا لڑکے کو اپنے گھر میں رکھا اور اس سے حسن سلوک کرتا رہا تو وہ جنت میں مجھ سے اتنا قریب ہوگا جس قدر کہ یہ دو انگلیاں ایک دوسری سے قریب ہیں۔ یہ فرماتے وقت آپ نے اپنے دست مبارک کی انگلیاں ملا دیں (احمد و ترمذی) اور فرمایا کہ جس نے کسی یتیم کو اپنے کھانے (کپڑے) میں شامل کر لیا حق تعالیٰ نے اس کے لیے جنت واجب کر دی۔ (مشکوٰۃ بحوالہ شرح السنہ) ایک مرتبہ ایک بیوہ جس کے ساتھ اس کی دو بیٹیاں تھیں اُم المؤمنین حضرت عائشہ صدیقہؓ کے پاس آئی۔ اس وقت گھر میں تین کھجوروں کے سوا کچھ نہ تھا۔ اُم المؤمنینؓ نے وہ تینوں کھجوریں اس بیوہ کو دے دیں۔ اس نے ایک ایک کھجور دونوں بیٹیوں کو دی۔ پھر تیسری کھجور کے دو ٹکڑے کئے اور وہ بھی دونوں میں بانٹ دی۔ اس کے بعد جب رسالت مآب حضرت صلی اللہ علیہ وسلم گھر میں تشریف لائے تو اُم المؤمنین نے آپ سے اس شفقت مادی کا ذکر کیا آپ نے فرمایا وہ عورت اس عمل کی بدولت جنت کی مستحق ہوگی (ابن ماجہ)

حصہ دوم

عام اعتقادی اور عملی خرابیاں

فصل اوّل

آباء و اجداد کی کورانہ تقلید

سید کائنات علیہ الصلوٰۃ والسلام کی دعوت حق کے اولین مخاطب کنار قریش تھے۔ لیکن ان میں سے بہت کم افراد شرف ایمانی سے سعادت اندوز ہوئے۔ قریش کی بہت بڑی اکثریت اپنے پرانے عقاید و اطوار پر جمی رہی۔ بعثت کے وقت اور اس سے پہلے مشرکین عرب میں جو جو اعتقادی اور عملی خرابیاں عام تھیں۔ اُن سے انشاء اللہ العزیز ائمہ صفات پر قارئین کرام کو روشناس کرایا جائیگا۔ یہ خرابیاں انھیں عام طور پر آبا و اجداد سے ارثاً ملی تھیں۔

قریش کی طرف سے انکار و اعراض کا عندرنگ

نامی اسلام صلی اللہ علیہ وسلم کو جو ہدایتیں عالم بالا سے ملی تھیں۔ قریش کی ہوس پرستیاں ان کے قبول کرنے سے مانع رہیں۔ جب کبھی آپ توحید باری تعالیٰ یا دوسری اصلاحی تعلیمات قریش مکہ کے سامنے تعلیم فرماتے تو ان کی طرف سے ہی عندرنگ پیش کیا جاتا تھا کہ ہم نے اپنے باپ دادوں کو انہی عقاید و اعمال پر پایا ہے۔ جن پر ہم عمل پیرا ہیں اور ہماری سعادت اس میں ہے کہ ہم آنکھیں بند کر کے انہی کے راستے پر چلے ہمائیں۔ اس لیے ہم تمہاری کسی تحریک کو قبول نہیں کر سکتے۔

ابلیس نے ان کے دلوں میں یہ وسوسہ ڈال رکھا تھا کہ مدعی نبوت کی طرف سے وحی ملائے، معاد وغیرہ قسم کی جو جو تعلیمات پیش کی جاتی ہیں۔ وہ مخفی اور غیر مرئی ہو نیک

باعث ہمارے سمجھ سے باہر ہیں اس لیے حزم و احتیاط کا اقتضاء یہ ہے کہ بلا تامل اپنے بزرگوں کے نقش قدم پر چلتے رہیں۔

تقلیدِ آباء کی ہلاکتِ آفرینی

لیکن ظاہر ہے کہ جس دلیل سے انھوں نے اپنے اجداد کی تقلید ضروری خیال کی۔ اسی دلیل سے تقلیدِ آباء کی ہلاکتِ آفرینی عیاں ہے کیونکہ قریش کا مسلک یہ تھا کہ انسان مر کر مٹی ہو جاتا ہے اور اسے مرنے کے بعد کسی شجر و لہر اور سزا و جزا سے سابقہ نہ پڑے گا۔ پس ظاہر ہے کہ قریش کے اس زعم کے بموجب کسی تنفس کو مستقبل میں کسی قسم کا کوئی خوف و خطر درپیش نہیں، بخلاف اہل اسلام، یہود، نصاریٰ وغیرہ آسمانی مذاہب کے جو اس حقیقت پر متفق ہیں کہ جو انسان تعلیماتِ انبیاء سے سرکشی کرتا ہے خدا کا غصہ اور غضب اس کے شامل حال ہو جاتا ہے اور چونکہ دنیا دارِ اعمال ہے اس لیے یہاں تو اس کو اس کی سزا نہیں مل سکتی لیکن جب خدائے احکم الحاکمین یوم الجزاء کو تخت عدالت پر متمکن ہوگا تو انسان کے تمام نیک و بد اعمال اس کے حضور میں پیش ہوں گے۔

اس کے بعد خدائے ذوالجلال منکروں اور سرکشوں کو ان کی تافرانوں کی سزا دے گا۔ اور جن لوگوں نے اطاعت و فرمان پذیری کی ہے وہ انعامات لامتناہی سے سرفراز ہوں گے۔ اور حضرت ختم المرسلین صلی اللہ علیہ وسلم صاف لفظوں میں فرمایا کرتے تھے اور قرآن کی بیسیوں آیتیں اس پر ناطق ہیں کہ جو کوئی شجر اجداد اور جزا و سزا کا منکر ہے وہ ابد الابد جہنم کا ایندھن بنا رہے گا۔ اسی معنی میں امیر المومنین حضرت علی مرتضیٰ نے ایک سرکش دہری سے فرمایا تھا کہ اگر قیامت اور حساب کتاب کچھ نہیں جیسا کہ تو کہتا ہے تو ہم اور تم دونوں بجا پا گئے۔ لیکن اگر ہمارے عقیدے کے بموجب قیامت برپا ہوئی اور یقیناً برپا ہوگی۔ تو ہم ہر طرح سے فوز و فلاح سے بہرہ اندوز ہوں گے اور تو لازماً آتش جہنم کا ایندھن بنایا جائیگا۔

راہِ احتیاط

پس قریش کے لیے راہِ احتیاط یہی تھی کہ وہ عقل اور دور اندیشی سے کام لے کر آباء پرستی سے کنارہ کشی اختیار کرتے اور اسلامی تعلیمات کی پیروی کر کے فلاح ابدی کے

آپ حیات سے سیر کام ہوتے۔ حقیقت حال پر غور نہ کرنا اور اندھا دھند باپ دادوں کی روش پر چلنا عقل و خرد کو معطل اور بے کار کر دینا ہے۔ عقل انسان کو اس لیے بخشی گئی ہے کہ غور و تامل کرے اور دور اندیشی سے کام لے۔ شمع کا کام روشنی دینا ہے۔ انسان کو خدا نے شمع عقل دی ہے۔ اگر وہ اس شمع سے کام نہ لے اور اس کو دور بھینک کر اندھیرے میں چلنے لگے تو وہ ناما کسی تاریک گٹھے میں گر کر ہلاک ہوگا۔ قریش کو عقل کی شمع سے فائدہ اٹھانے کی بجائے تقلید آباء کی تاریکی میں چلنے پر اصرار تھا۔ ارشاد باری ہے۔

اور جب ان سے کہا جاتا ہے کہ اللہ تعالیٰ

کے نازل فرمائے ہوئے (قرآن) کی طرف اور رسول خدا کی طرف چلو کہ جو حکم دیں سو مانو تو اس کے جواب میں کہتے ہیں کہ جس طریق پر ہم نے باپ دادوں کو چلتے

وَاِذَا قِيلَ لَهُمْ تَعَالَوْا فِي مَسْجِدِ
اَنْزَلَ اللّٰهُ وَآلِ الرَّسُوْلِ قَالُوْا حَسْبُنَا مَا
وَجَدْنَا عَلَيْنَا اٰبَاءَنَا وَاَوْلٰوْكَانَ اٰبَاؤُهُمْ
لَا يَعْلَمُوْنَ شَيْئًا وَّلَا يَهْتَدُوْنَ (۱۵۱-۱۵۲)

ہوئے پایا ہے وہی طریقہ ہمارے لیے بس کرتا ہے۔ کیا یہ لوگ اسی پرانی لکیر کے فقیر رہیں گے اگرچہ ان کے باپ دادا نہ کچھ جانتے اور نہ راہ راست پر رہے ہوں؟

جہلا کی کٹ جھٹی

جہلا کی سب سے بڑی جھٹ و دلیل ہمیشہ یہی رہی ہے کہ جو کام باپ دادا سے ہوتا چلا آیا ہے اُس کو کیسے چھوڑ دیں۔ ان کو متنبہ کیا گیا کہ اگر تمہارے اصلاف بے عقلی کی راہ چل کر قعر طاقت میں جاگے ہوں تو کیا تم بھی ان کی پیروی میں نہنگ زبیاں و ہاکت کے منہ میں جانا پسند کرو گے؟ ظاہر ہے کہ اگر خاندانی بزرگ اہل علم اور تابع حق ہوں تو ان کی روش اختیار کرنا ضروری ہے۔ ہذا انکی مثال کی پیروی کرتے ہوئے خسران ابدی کا شکار بننا کسی طرح قرین دانش نہیں۔ رب شفیع و رحیم دوسری جگہ فرماتا ہے۔ (ترجمہ) نہیں بلکہ یہ تو یوں کہتے ہیں کہ ہم نے اپنے باپ دادوں کو ایک طریق پر پایا اور انہی کے قدم بہ قدم ہم بھی ٹھیک راستے پر چلے جا رہے ہیں اور اے پیغمبر! اسی طرح ہم نے آپ سے پہلے جب کسی قریب میں کوئی نذیر بھیجا تو وہاں کے آسودہ لوگوں نے یہی کہا کہ ہم نے اپنے باپ دادوں کو ایک طریق پر پایا۔ اور

انہی کے قدم بہ قدم ہم بھی ان کی پیروی کر رہے ہیں اس پر ان کے پیغمبر نے کہا کہ میں طریقے پر تم نے اپنے باپ دادوں کو پایا۔ اگر میں اُس سے کہیں سیدھا راستہ (یعنی دین حق) لے کر تمہارے پاس آیا ہوں تو بھی تم اُسی پرانے ڈھرے پر چلے جاؤ گے، بولے کچھ ہی ہو جو دین تم کو دے کر بھیجا گیا ہے۔ ہم تو اُس کو ماننے والے ہیں نہیں۔ آخر کار ہم نے اُن سے اُن کی سرکشی کا بدلہ لیا (یعنی اُن کو سزا دی) سو دیکھ لو کہ تکذیب کرنے والوں کا کیسا بُرا

انجام ہوا۔ (۲۳: ۲۲-۲۵)

آبائی رسوم کے بجا رہوں کی سزا آخری

نڈائے شدید العقاب نے کفر نواز آباؤ اجداد کی لکیر پر چلنے والوں کے لیے آخرت میں کیا سزا تیار کر رکھی ہے اس کی نسبت ارشاد ہے۔ (ترجمہ)

(دفعہ ۱) اُسی (تصویر) میں سے کھائیں گے اور اُسی سے پیٹ بھرں گے۔ پھر اس کے اوپر ان کو کھولتا ہوا پانی (پیپ وغیرہ سے ملا ہوا) پینے کو دیا جائیگا۔ اس کے بعد ان کو جہنم کی طرف لوٹنا ہوگا۔ انھوں نے اپنے باپ دادوں کو گمراہ پایا۔ باوجود اسکے یہ بے تحاشا انہی کے پیچھے لپکے چلے جا رہے تھے۔ (۳۷: ۶۶-۷۰)

تقلیدی دور کا خاتمہ

قریش مکہ بھی برابر دوسرے کفار کی طرح باپ دادا کے رسوم کفریہ کی لکیر پیٹ رہے تھے آخر جب سلسلہ میں محمد نبیہ کے مقام پر اُن سے رسول اکرم صلی اللہ علیہ وسلم کا معاہدہ ہوا اور اُس عہد و پیمان کی بدولت اُس حالت جنگ کا خاتمہ ہوا جو ہجرت نبوی کے بعد سے قریش مکہ اور مسلمانوں میں قائم تھی تو کفار نہایت آزادی کے ساتھ صحابہ کرام سے ملنے جلنے لگے اور انھیں خلوت و جلوت میں اہل ایمان کی تلقینات کے سینے اور سمجھنے کا موقع ملا۔ اس باہمی میل جول کا نتیجہ یہ ہوا کہ کفار اپنے رسوم کفریہ چھوڑ چھوڑ کر حلقہ اسلام میں داخل ہونے لگے اور قریش جیسے دشمنان دین نے بھی فتح مکہ کے دن اپنی قسمت اسلام کے دامن سعادت سے وابستہ کر دی اور اس طرح کورانہ آبائی تقلید کا سلسلہ عرب کی سرزمین میں ہمیشہ کے لیے منقطع ہو گیا۔ والحمد للہ علیٰ ذالک

فصل ۲

آئندہ زندگی اور وطن اصلی کا عدم تصور

مسلمان یہود اور نصاریٰ اس پر متفق ہیں کہ موجودہ نظام جستی کسی وقت فنا ہو جائیگا اور مالک الملک عز اسمہ، تمام انسانوں کے اعضائے جسی کو جو مٹی میں مل کر یا کسی اور شکل میں فنا ہو چکے ہوں گے نئے سرے سے صورت و شکل بخش کر اعمال زندگی کی جواب دہی کے لیے اپنے سامنے حاضر کرے گا۔ اسی انشاءِ ثانیہ کو قیامت، معاد، بعثت اور حشر کہتے ہیں یہ حشر اجساد کو نئی زندگی نہیں بلکہ حیاتِ اولیٰ ہی کا تکرار و تہمتہ ہو گا۔ ظاہر ہے کہ اگر یہ حشر نئے اجساد کی بعثت ہو تو کوئی شخص اپنے سابقہ اعمال کی جزا و سزا نہ پائے۔

وقتِ مرگ اور زمانِ قیامت کے مابین جو زمانہ اور کیفیت ہے۔ اُس کو عالمِ برزخ کہتے ہیں۔ حیاتِ برزخ کے انتہام پر انسان کو حیاتِ تازہ بخشی جائے گی۔ جسے حیاتِ جاوید کہنا چاہیے۔ حیاتِ برزخ اور حیاتِ جاوید میں یہ فرق ہے کہ اول الذکر سے انسانوں کو یک بارگی اور قاطعہً سابقہ نہیں پڑتا بلکہ یہ حیات ہر ایک کو تقدیم و تاخیر کے ساتھ مل رہی ہے۔ اور حیاتِ جاوید سب کے لیے بیک وقت اور ہمہ گیر ہو گی۔ حیاتِ جاوید ابدی اور لازوال ہے۔ اس کا آغاز ہے لیکن انتہا کوئی نہیں۔

معاد کی ضرورت و اہمیت

اہل عقل و خرد کے نزدیک یہ امر مسلم ہے کہ باری تعالیٰ عادل اور سلطنتِ انصاف سے متصف ہے اور ہم ہزاروں لاکھوں انسانوں کو فسق و فجور، عیاری، فحاشی اور ظلم و ہر کار ارتکاب کرتے اور کفر و تمرد میں مستغرق دیکھتے ہیں۔ اکثر جرائم ایسے ہیں کہ حکومتوں نے ان کی کوئی سزا ہی مقرر نہیں کی۔ کو بعض جرائم میں حکومتیں کچھ سزائیں ہی تیار کرتی ہیں بہت سے مجرم قانونی گرفت سے بچ جاتے ہیں۔ بہت سے قبايح ایسے ہیں کہ تعزیراتِ حکومت ان پر دسترس

ہی نہیں پاسکتی بلکہ خود بہت سے حکام ایسے ایسے ذمائم و معاصی کے مرتکب ہوتے ہیں کہ میں ان کی سزا دینے والا کوئی نہیں۔

پس ظاہر ہے کہ اگر مجرموں کو کہیں دوسری جگہ بھی سزا نہ ملے مظلوموں کی داد رسی ہو اور نیک نفسوں کو ان کی نیک کرداری کا کوئی انعام و صلہ نہ ملے تو آخر پیندہ کون و دم جل سلطانہ کی صفت عدالت پر حرف آئے گا۔ اور تخلیق کائنات کی کوئی مفید غرض ظاہر نہ ہوگی۔ پس اس بات کی اشد ضرورت ہے کہ مرنے کے بعد تمام بنی آدم ایک ہی وقت پر اپنے اعمال کی جواب دہی کے لیے احکم الحاکمین کے حضور میں حاضر ہوں اسی کو ہم قیامت کہتے ہیں۔ اور اگر کہو کہ تناسخ ارواح کی صورت میں بھی یہ غرض حاصل ہو سکتی ہے تو ہم اس عقیدہ کا بطلان انشاء اللہ العزیز آئندہ صفحات پر ثابت کرینگے

حیاتِ اخروی کا عملی ثبوت

امام فخرالدین رازی رحمہ اللہ کے ثبوت میں لکھتے ہیں کہ حق تعالیٰ نے انسان کو دنیا میں یا تو اس کے نفع کے لیے پیدا کیا ہے یا ضرر پہنچانے کے لیے یا نفع و ضرر دونوں کے لیے یا نہ نفع کے لیے اور نہ ضرر کے واسطے۔ لیکن ضرر رسائی تو اس آقائے رحیم و شفیق کے کسی طرح نمایان شان نہیں۔ اس لیے دوسری اور تیسری صورت تو باطل ٹھہری آخری صورت بھی باطل ہے کیونکہ یہ حالت تو انسان کو اس وقت بھی حاصل تھی جب معدوم تھا۔

اب صرف پہلی صورت باقی رہ گئی کہ خدائے ودود نے انسان کو نفع رسائی اور منفعت بخشی کے لیے پیدا کیا ہے۔ لیکن یہ نفع رسائی یا تو حیاتِ دنیوی میں منظور ہے یا دارِ آخرت میں۔ ظاہر ہے کہ خدائے حکیم وخبیر نے دنیاوی زندگی میں تو انسان کے لیے نفع عاجل کا ارادہ نہیں فرمایا۔ کیونکہ تجربہ شاہد ہے کہ دنیا میں منافع قلیل اور مضار کثیر ہیں۔ انسان کو قفوداری سی منفعت بھی اُس وقت تک حاصل نہیں ہوتی جب تک بہت کچھ رنج اور دکھ اٹھانہیں لیتا۔

پس جب یہ صورت بھی باطل ٹھہری تو انسان کی حیاتِ موجودہ کے بعد ایک

دوسری زندگی کا وجود ثابت ہوگا۔ جیسے ہم حشر و نشر اور قیامت سے تعبیر کرتے ہیں۔ قیامت کو خالق موجودات اپنے اطاعت شعار بندوں کو طرح طرح کی نعمتوں اور مسرتوں سے شاد کام فرمائے گا۔

قیامت برپا نہ ہونے کی مضرتیں

اگر دہریوں کے زعم کے بموجب نظام عالم ہمیشہ اسی پنج پر جاری رہے اور اسے سوال و انقطاع سے کبھی سابقہ نہ پڑے یا حسب گمان ہنود و انسان کو ابد الدہر کو طعنے کے پیل کی طرح اس چکر (تناضح ارواح) میں گرفتار رکھا جائے تو انسان کو سچی راحت و سرور کی زندگی کبھی نصیب نہیں ہو سکتی اور (۲) انسان اپنے خالق و رزاق کی سعادت بید سے کبھی مشرف نہیں ہو سکتا اور (۳) ہستی باری تعالیٰ کے منکر اپنی کج رائی اور بے راہ روی پر کبھی متنبہ نہیں ہو سکتے اور (۴) اہل حق و صدق کو کفار و مشرکین کے مقابلہ میں بے پرواہی اور صدق شعار کی کبھی ڈگری نہیں مل سکتی۔

پس عقل سلیم اس ضرورت پر مصر ہے کہ کبھی نہ کبھی یوم فصل و عدالت برپا ہو تاکہ حق ظل پر انقطاعی اور ناقابل انکار فتح پا سکے۔ رب ذوالمنن کا ارشاد ہے :-

وَالَّذِينَ آمَنُوا وَالَّذِينَ هَادُوا
صَّابِرِينَ وَالنَّصَارَى وَالْمَجُوسَ وَالَّذِينَ
شَرَكُوا إِنَّ اللَّهَ يَفْصِلُ بَيْنَهُمْ
يَوْمَ الْقِيَامَةِ إِنَّ اللَّهَ عَلَىٰ كُلِّ شَيْءٍ
بَصِيرٌ (۱۱۷:۱۲۲)

حق تعالیٰ قیامت کے روز اہل اسلام، یہود، مسابئی، نصاریٰ، مجوس (آتش پرست) اور دوسرے مشرکوں کے مابین فیصلہ کر دے گا کہ حق پر کون تھا اور باطل پر کون، اللہ تعالیٰ ہر بات کو دیکھ رہا ہے۔

اس سے ثابت ہوا کہ قیامت ضرور برپا ہوگی تاکہ اسلام کفر پر فیصلہ کن فتح پائے۔

ملاوہ انہیں ہم دنیا میں دیکھتے ہیں کہ جو شخص تقویٰ و طہارت اختیار کرتا اور معاصی و فلوہب سے دامن کش رہتا ہے۔ وہ دوسروں سے زیادہ حوادث کا شکار ہوتا اور فقر و فاقہ کا آماجگاہ بنتا ہے۔ اس کے برخلاف ہم دیکھتے ہیں کہ کفار و فساق عموماً راحت و عیش میں بسر کرتے ہیں۔ پس اگر بعثت بعد الموت اور جزا و سزا کچھ نہ ہو تو خدا کے اطاعت کیش بندے

اُس کی حکومت کے باغیوں کے مقابلہ میں حضرت حرمان نصیب، کم حیثیت اور غیرِ موقع ٹھہرتے ہیں اور یہ امر اُس حکیم یکتا کی حکمت نوازی کے سراسر خلاف ہے۔

پس ثابت ہوا کہ قیامت کا قیام ضرور ہے جس میں اس کے مخلص و مطیع بندے انعام و اکرام کی دولت سرمدی سے مالا مال ہوں اور مجرم سیاہ کردار اپنے کیفر کردار کو پہنچیر حق تعالیٰ فرماتا ہے:-

أَمْ يَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ يَجْعَلُ
الَّذِينَ آمَنُوا كَالْفَجَّارِ (۲۸:۳۸) (وقال)
يَجْزِي الَّذِينَ آمَنُوا وَابْتَاعُوا
وَيَجْزِي الَّذِينَ أَحْسَنُوا بِالْحُسْنَى
(۳۱:۵۳) (وقال) إِنَّ السَّاعَةَ آتِيَةٌ
أَكْثَرُ أَخْفِيهَا لِتُجْزَى كُلُّ نَفْسٍ
بِمَا تَسْعَى (۲۰:۱۵)

تو کیا ہم نیک کردار مومنوں کو قیامت کے دن کفار کے برابر کر دیں گے۔ جنہوں نے کفر و شرک اختیار کر کے زمین کو فساد کا آماجگاہ بنا رکھا ہے۔ یا ہم پر ہیزگاروں کو بدکاروں کے مساوی کر دیں گے (اور فرمایا) تاکہ ارباب معاصی کو ان کی معاصی کی سزا ملے اور اہل حسنات اپنی نیکیوں کا پھل پائیں (اور فرمایا) بلاشبہ قیامت آنے والی ہے۔ میں اس کو تمام خلایق سے مخفی رکھنا چاہتا ہوں۔ قیامت اس لیے قائم ہوگی کہ ہر شخص کو اس کے اعمال کی جزا مل جائے۔

بعض علماء نے فرمایا ہے کہ بعث بعد الموت برحق نہ ہو تو کائنات کی پیدائش ہی بیکار اور عبث ٹھہرتی ہے کیونکہ کائنات کی افضل ترین مخلوق انسان ہے اور اسی کے لیے کارخانہ عالم بنایا گیا ہے۔ اگر حشر و نشر اور جزا و سزا کچھ نہ ہو تو پھر نیک دنیا میں نیک و بد کی پوری جزا و سزا نہیں۔ نیکیوں کی نیکی رائگاں جائے اور بد کو بد ہی کی کوئی سزا نہ ملے۔ اس صورت میں عالم خراب ہو جائے۔

مزید براں انسان اس عالم میں تکمیل کے لیے آیا ہے۔ اور کسی دوسری جگہ سے بھیجا گیا ہے۔ اگر یہ چند روزہ زندگی اور یہ عالم مزرعہ آخرت نہیں ہے تو اس تھوڑی سی زندگی کے لیے اتنے سامان مہیا کرنا عبث ہو جائے۔ روح تکمیل پانے کے بعد کسی اور عالم میں جانا

چاہتی ہے مگر موجودہ خراب آباد عالم روح کے لیے مقام راحت نہیں۔ پس اگر کوئی اور عالم نہیں تو یہ سب کچھ بے کار ہے

بعث و نشور سے کفار مکہ کا انکار

حق تعالیٰ نے کفار مکہ کے انکار بعث کے متعلق فرمایا:-

وَقَالُوا إِذَا هُمْ يُنْفَخُونَ أَصْلَلْنَا فِي الْأَرْضِ وَأَنَا
لَفِي خَلْقٍ حَسْبٍ يَوْمَ (۱۰:۳۲) اور منکرین قیامت کہتے ہیں کہ جب ہم مٹی میں مل جائیں گے تو کیا ہم پھر نئے جنم میں آجائیں گے؟

کفار کا یہ سوال استفہام انکاری تھا یعنی ایسا ہرگز نہیں ہو سکتا۔ اہل جاہلیت کا عام طور پر یہی مذہب و مسلک تھا اور اس میں اہل جاہلیت کے اشعار ہیں۔ مثلاً:-

حیاة ثم موت ثم نشور
حیث خرافۃ ایا اُمّ عمرو

(حیات ہے پھر موت ہے پھر زندگی ہے۔ اے اُمّ عمرو یہ محض خرافہ کی کہانی ہے)

کفار کا شبہ

کفار اس بنا پر بعث کے منکر تھے کہ انھوں نے سڑک ل جانے کے بعد عادیہ کو محال تصور کیا۔ وہ کہتے تھے کہ بدن کے اجزائے متفرقہ زمین کی تہ میں متفرق ہو گئے تو پھر وہ کس طرح انسانی شکل و صورت اختیار کر سکتے ہیں۔ وہ کہتے تھے کہ کبھی ایک حیوان دوسرے حیوان کو کھا جاتا ہے تو عادیہ کیونکر ممکن ہے؟ ارشاد باری ہے:-

يَقُولُونَ ؕ إِنَّا لَنَرُّدُّوْهُنَّ
فِي الْحَاذِرَةِ ؕ اِذَا كُنَّا عِظَامًا
نَّجَسَةً ؕ قَالُوا اِنِّلَكَ اِذَا كُنَّا
خَاسِرَةً

(منکرین قیامت) کہتے ہیں کہ کیا ہم (مرے پیچھے پھر) اٹھے پاؤں (زندگی کی طرف) لوٹائے جائیں گے اور وہ بھی ایسی حالت میں جب (گل سڑک) کھوکھلی ہڈیاں ہو جائیں گی۔ کہتے ہیں کہ ایسا ہوا تو یہ لوٹنا بڑے نقصان

کی بات ہے۔

(۱۰:۱۴۹-۱۲)

کہتے ہیں کہ کھوکھلی ہڈیوں میں دوبارہ جان پڑ جائے گی۔ ایسا ہوا تو ہم بڑے خسارہ میں رہیں گے کیونکہ ہم نے اُس زندگی کے لیے کوئی سامان تو کیا نہیں۔ کفار یہ محض تمسخر سے کہتے تھے یعنی پیروان محمد صلی اللہ علیہ وسلم ایسا گمان کرتے ہیں۔ لہٰذا انکے مرنے کے بعد دوبارہ زندہ نہ کی ہی

نہیں۔ نقصان اور خسارے کا کیا ذکر؟ حق تعالیٰ فرماتا ہے کہ کفار سمجھ لیں کہ لوگوں کو دوبارہ زندگی بخشنا ہمارے لیے کچھ بھی مشکل نہیں۔

جاہلیت کا ایک شاعر کہتا ہے کہ

یخبرنا الرسول باناسیخی وکیف حیاۃ اصدا و صام

(ہم کو رسول خبر دیتا ہے کہ ہم پھر زندہ کئے جائیں گے۔ بھلا سٹری ہوئی چیز کیونکر زندہ ہو سکتی ہے)

کفار مکہ اُس مادہ کو جس سے انسان مرنے کے بعد از سر نو زندہ کیا جائیگا ضعیف ٹھیراتے تھے۔ امام ابن جوزیؒ فرماتے ہیں کہ حیات ثانی میں جس مادہ یعنی خاک کو تم ضعیف ٹھیراتے ہو وہ ضعیف نہیں۔ کیونکہ ابتداء میں انسان نطفہ تھا۔ پھر لوتھڑا بنا۔ پھر اس سے بندھی ہوئی بوٹی بنائی گئی۔ پھر آدمیوں کی جو اصل ہے یعنی آدمؑ وہ تو خاک ہی سے بنائے گئے تھے۔ علاوہ بریں خالق کر دار نے جو خوبصورت قسم کی مخلوق پیدا کی وہ لازماً کسی ضعیف مادہ ہی سے بنائی۔ چنانچہ خالق نے آدمی کو نطفہ سے اور طاؤس کو گول انڈے سے بنایا اور سنبری کا گچھا ایک گندے سٹرے ہوئے دلے سے نکالا۔ پس انسان کو مادے کی کمزوری کی طرف نہیں دیکھنا چاہیئے بلکہ پیدا کرنے والے کی قدرت اور قوت کا لحاظ کرنا چاہیئے۔

رہا کفار کا یہ شبہ کہ بدن کے متفرق اجزاء کس طرح جمع ہو کر دوبارہ انسانی شکل اختیار کریں گے۔ اس کے جواب میں امام ابن جوزیؒ فرماتے ہیں کہ خدائے قادر و توانا نے ہم کو متفرق ذروں کو جمع ہونے کا نمونہ دکھلا دیا ہے۔ چنانچہ جب سونے کے ریزے بہت سی خاک میں متفرق طور پر پڑے ہوتے ہیں تو جب اس پر تھوڑا سا پارہ ڈالا جائے تو سونے کے سب ذرات متفرق جمع ہو کر باہم مل جاتے ہیں۔ پھر قدرت خداوندی میں کیا تردد و خلجان ہو سکتا ہے جس کی تاثیر سے بدون کسی چیز کے خلقت موجود ہو جاتی ہے۔

علاوہ انہیں اگر یہ فرض کریں کہ دوبارہ پیدا کرنے کی صورت میں اجسام پہلی مٹی کی بجائے کسی دوسری خاک سے پیدا ہوں گے تو بھی کچھ مضائقہ نہیں کیونکہ آدمی تو مع الروح کا

نام ہے۔ اُس بدن کا نام نہیں اور جسم تو کبھی گل جاتا ہے اور کبھی مٹتا ہو جاتا ہے اور بچپن سے بوڑھا ہو جاتا ہے حالانکہ آدمی وہی رہتا ہے۔

اس کے بعد امام ابن جوزیؒ فرماتے ہیں کہ سب سے عجیب دلیل جس سے بعثت ثابت ہوتا ہے یہ ہے کہ خداے ذوالجلال نے انبیاء علیہم السلام کے ہاتھوں سے ایسے امور ظاہر فرمائے جو دوبارہ زندگی سے بھی زیادہ عجیب ہیں۔ جیسے موسیٰ علیہ السلام کی لالچی کا منقلب ہو کر حیوان بن جانا اور پہاڑی کے جوف میں سے صالح علیہ السلام کی اونٹنی پیدا کرنا۔ اسی طرح عیسیٰ علیہ السلام کے ہاتھ پر مردے زندہ کر کے بعثت کی حقیقت ظاہر فرمائی گئی۔

حیات دنیا میں جزا و سزا ملنے کا زعم

نہ صرف اہل مکہ بلکہ سارے عرب اور دوسرے ممالک کے باشندے یہ سمجھے بیٹھے تھے کہ مر کر پھر جینا نہیں۔ اعمال کی جزا و سزا اگر ہے تو اسی زندگی میں ہے۔ بُرے کاموں کی سزا یہ ہے کہ بیمار ہو گیا۔ اولاد مر گئی یا مال کا نقصان ہو گیا اور اچھے کام کیے تو تندرستی، مال و اولاد کی ترقی، عزت و آبرو حاصل ہو گی۔ یا دوسرے جہنم میں اچھے یا بُرے عملوں کی جزا و سزا ملے گی۔ اس لیے وہ شہوت پرستی، جفاکاری، عیاری، وغیرہ افعال قبیحہ کی مضرت کا کچھ زیادہ اندیشہ نہیں کرتے تھے۔ خالق خدا پر رحم کرنا، نفع پہنچانا، بڑوں کی تعظیم، محسن کی شکر گزاری کو وہ بھی نیکی جانتے تھے۔ لیکن اور بہت سی برائیاں تھیں۔ جو ان کے نزدیک مذموم نہیں تھیں یا اس کے برعکس ان کو عبادت جانتے تھے۔ جیسے بُت پرستی، شراب خوری، گانا بجانا، ناچنا کو دنا، شادی غمی کے بے ہودہ مصارف، قتل اولاد، وغیرہ اور بہت سے نیک کاموں کو بد یا عبث سمجھتے تھے۔

قیامت کے متعلق کفار کا اختلاف رائے

جب پیغمبر صلی اللہ علیہ وسلم کو علانیہ دعوت و تبلیغ کا حکم الہی پہنچا اور آپؐ نے اس سلسلہ میں قیامت کا تذکرہ فرمایا تو کفار قریش اس عقیدہ میں مختلف فرقوں میں بٹ گئے۔ ایک گروہ کہنے لگا کہ قیامت کے روز ہمارے بُت ہمارے شیخ بن کر ہم کو اللہ سے بخشوائیں گے۔ ایک فرقہ سرے سے قیامت کا منکر ہوا اور بولا کہ یہ ہڈیاں گل مٹ جائیں گے بعد ہرگز

دوبارہ زندہ نہ ہوں گی۔ پس جو کچھ ہے یہی دنیوی زندگی ہے۔ اسی پر ختم ہے۔ دوبارہ جی کر اٹھنا اور حساب کتاب ہونا سب کچھ کی باتیں ہیں۔

تیسرا فرقہ مذہب ساتھ ساتھ کہ شاید قیامت اور حشر و نشر ہو اور شاید نہ بھی ہو۔ منکروں کی سمجھ بوجھ کا آخری کلام یہ تھا کہ اچھا اگر قیامت برپا ہونے والی ہے تو ہمارے سامنے یکبارگی کیوں رونما نہیں ہو سکتی اور جزا و سزا کے لیے اُس خاص دن کا کیوں انتظار ہے۔ ہر ایک کو اپنے نیک و بد اعمال کا بدلہ دنیا ہی میں کیوں نہیں مل چکتا کہ اس کے دیکھنے سے لوگوں کو عبرت و نصیحت ہو۔

حق تعالیٰ نے ان تمام مزعومات کی تردید میں سورنا نہا میں جزا کے روز قیامت پر موقوف رکھنے کا سبب بیان فرمایا۔ آگے وہ دلائل بیان فرمائے جو خدا کی قدرت و جبروت اور انعام و افضال کے نمونے ہیں۔ ان سے قیامت برپا کرنے پر اپنا قیادہ ہونا ثابت کیلئے گردش زمانہ سے موت آنے کا ادعاء

بعث و نشر کا انکار کرنے والے یہ بھی کہتے تھے کہ ہمارے اس دنیا حیات کے سوا آخرت میں کوئی اور زندگی نہ ہوگی اور ہم کو صرف زمانہ کی گردش سے موت آجاتی ہے۔ مطلب یہ ہے کہ مود زمانہ سے قوائے بدنیہ تحلیل ہو جاتے ہیں اور ان امور طبعیہ سے موت آجاتی ہے۔ حق تعالیٰ نے اس پر یہ آیت نازل فرمائی:-

وَقَالُوا مَا هِيَ إِلَّا حَيَاتُنَا ۖ وَتَجْبَادُونَا ۚ أَهِيَ الدُّنْيَا فَتُوتِ وَتَجْبَادُونَا ۚ يٰۤاٰیٰتُكَ لَا تَكُنْ لِّلْكَافِرِيْنَ اِلَّا دَهْرًا وَمَا لَكُمۡ بِذٰلِكَ مِنْ عِلْمٍ اِنْ هُمْ اِلَّا يَظُنُّوْنَ
اور کہتے ہیں کہ ہماری تو یہی دنیا کی زندگی ہے اور بس کہ
یہیں مرتے ہیں اور یہیں جیتے ہیں اور زمانہ ہی ہم کو ایک
خاص وقت تک زندہ رکھ کر مار دیتا ہے۔ ان کو اس کی
کچھ تحقیق تو ہے نہیں۔ یہ تو بے الکل کے ٹنگے چلا رہے ہیں
یعنی یہ نہیں سمجھتے کہ مالک و متصرف حقیقی کوئی اور ہی واجب الوجود ذات ہے۔ منکرین
قیامت کے پاس حیاتِ آخریہ کی نفی پر کوئی دلیل نہیں اور جو نام نہاد دلیل وہ بیان کرتے ہیں
خود اس پر کوئی دلیل قائم نہیں کر سکتے۔

(۵۱:۱۲)

کفار کی طرف سے ان کے بڑوں کو زندہ کر دکھانے کا مطالبہ

کفار مکہ مسئلہ بعثت پر صحابہ کرامؓ سے بسا اوقات الجھتے اور کٹ جھتی کرتے رہتے تھے۔ ایک دفعہ کہنے لگے کہ اگر عقیدہ حشر و نشر میں سچے ہو تو ہمارے مرے ہوئے آباء و اجداد کو زندہ کر دکھاؤ۔ اس پر سورہ دُخان کی آخری ۲۴ آیتیں نازل ہوئیں۔ جن میں رب العزت نے فرمایا۔

(ترجمہ) یہ (کفار مکہ صحابہ کرامؓ سے) کہتے ہیں کہ یہ (انتقال) ہم لوگوں کا پہلی ہی دفعہ کا مرنا ہے اور بس اور ہم دوبارہ نہیں اٹھائے جائیں گے۔ پس اگر تم (مسلمان اپنے قیام قیامت کے دعوے میں) سچے ہو تو ہمارے باپ دادوں کو (جلا کر) ہمارے سامنے لا موجود کرو یہ لوگ قوت و شوکت میں زیادہ بڑھے ہوئے ہیں یا شیخ (شاہ بین کی قوم) اور جو قومیں ان سے پہلے ہو گئیں ہیں ہم نے ان کو بھی ہلاک کر ڈالا کیونکہ وہ نافرمان تھے اور ہم نے آسمان اور زمین کو اور جو کچھ ان کے درمیان میں ہے اس کو لوہو و لعب کے طور پر نہیں پیدا کر دیا۔ بلکہ آسمان اور زمین کو ایک مصلحت سے وجود بخشا ہے۔ مگر اکثر لوگ نہیں سمجھتے۔ بیشک فیصلے (یعنی قیامت) کا دن اُن سب کے دوبارہ زندہ ہونے کا وقت معبود ہے۔

مشرکین مکہ حیات اموات کے منکر تھے۔ اسی لئے صحابہ کرامؓ سے کہتے تھے کہ مردے کا دوبارہ زندہ ہونا ممکن ہے تو وعدہ قیامت کے انتظار میں کون بیٹھا رہے۔ اب کسی مردے کو بالخصوص ہمارے آباء و اجداد کو جلا کر دکھاؤ۔ تو خدائے حکیم و دانائے پہلے ان کو قوم تبع کا حال سنا کر ڈرایا۔ پھر جواب دیا کہ ہم نے آسمان اور زمین وغیرہ کو بیکار تو نہیں پیدا کیا۔ اس کا نظم و نسق بزبان حال شہادت دے رہا ہے کہ ان کی پیدائش میں کوئی اہم غرض و مصلحت مضمر ہے اور وہ اعمال کی جزا و سزا ہے اور جزا و سزا کے لیے لازم ہے کہ انسان از سر نو زندہ کیا جائے۔

کشتہ سیم وزر کے زندہ ہونے کی نظیر

منکرین قریش کو اس پر سخت اصرار تھا کہ خاک ہو جانے کے بعد مردہ کا دوبارہ زندہ ہونا محال عقلی ہے۔ یہاں چند نظائر سے ان کے قول کی لغویت واضح کی جاتی ہے۔ ظاہر

ہے کہ جب ہم کمزور اور ناقص العقل لوگ بھی بعض مردہ اشیاء کو زندہ کرنے کی صلاحیت رکھتے ہیں تو ہمارا خالق و رازق جس کی قدرت اور طاقت کی مدد سے ہماری طاقتیں کام کر رہی ہیں بھلا قبر کی ہڈیوں کو دوبارہ جسم کیوں نہ عطا کر سکے گا۔

یہ ایک امر مسلم ہے کہ چاندی یا سونے کا کشتہ تیار کیا جاتا ہے تو سیم زر کی زندگی کے صفات چمک دمک، سفیدی یا زردی، وزن، سختی اور آواز وغیرہ سب معدوم ہوتے جاتے ہیں اور چاندی سونا ایسی راکھ کی شکل اختیار کر لیتا ہے کہ دیکھنے والا یہ تمیز نہیں کر سکتا کہ یہ راکھ کس چیز کی ہے۔ پھر جب ہم اس کشتہ کو ماء الحیات (لکھی، شہد اور سونہاگہ) کی مدد سے یا بغیر ماء الحیات کے زندہ کرتے ہیں تو وہ کشتہ اپنی اصلی حالت پر رجوع کر کے از سر نو چاندی یا سونا بن جاتا ہے۔ اب اس کا خاکسترین، بد رنگی، ہلکا پن، بے آوازی وغیرہ تمام مردہ صفات زائل ہو جاتے ہیں اور جس طرح وہ پہلے زندہ سے مردہ ہوا تھا اب وہ وادی حیات سے عالم حیات میں آمو جو دہوتا ہے۔

وَكَذَٰلِكَ يُخَيِّلُ اللَّهُ الْمَوْتَىٰ وَيُرِيكَ ۖ اٰیٰتِهٖ عَلٰیكُمْ تَعْقِلُوْنَ
اسی طرح خالق اکبر مردوں کو زندہ کریگا۔ وہ تم کو اپنی نشانی دکھلاتا ہے تاکہ تم سمجھو اور غور کرو۔

گھاس اور برساتی کیڑوں کی طرح اموات کا جی اٹھنا

حقیقت میں آدم زاد کا تخم جو اس کے انبعاث اور نشوونما کا اصل منشأ ہے باقی رکھا جاتا ہے اور جس طرح نزول باران کے بعد گھاس اور کیڑے زمین سے پیدا ہو جاتے ہیں اسی طرح قیامت کو آدمی بھی زمین سے جسم اور منشاء ہو کر برآمد ہوں گے چنانچہ حدیث نبوی میں ہے کہ آسمان کی طرف سے مینہ برے گا۔ جس کی تاثیر سے مردے زمین سے لکھ پڑیں گے اور ہوائیں اور طیور اور حشرات بھی انسانوں ہی کی طرح زمین سے برآمد ہوں گے غیر انسان کی بعثت اس غرض سے ہوگی کہ حق تعالیٰ ایک دوسرے سے انکافصاء دلائے۔

رتی دورتی کے بیج سے ہزار من کے درخت کی پیدائش کی مثال

جسم انسانی میں ہر وقت رہتی تغیر و تبدل ہوا ہے۔ بچپن میں انسان کی جسامت

تھی۔ پھر حوں حوں بڑھتا گیا اس کے جسم میں بھی تغیر اور نمو پیدا ہوتا گیا۔ یہاں تک کہ سن بلوغ تک پہنچتے پہنچتے انسان کا وہ جسم ہی تبدیل ہو گیا جو پیدائش کے وقت تھا۔ گویا اسے ایک بالکل نیا جامہ مل گیا۔ اسی طرح تخم شجر کی ابتدائی حالت پر غور کرو اور دیکھو کہ رقی و دھتی کا وہ بیج کچھ مدت میں کس طرح ہزار پانسو من وزنی درخت بن جاتا ہے۔ پس جو خدا چھوٹے سے بیج کو عظیم الشان درخت میں تبدیل کر دیتا ہے۔ اس کے لیے بوسیدہ بڑیوں کو از سر نو جسم اور روح بخشنا کون سا مشکل کام ہے۔

پروردگار عالم کائنات کے تمام جزئیات کا بخوبی علم رکھتا ہے۔ وہ قادر و الجلال ابراہیمؑ کو اگرچہ مٹی میں مل جائیں یا سمندر میں ڈوب کر تحلیل ہو جائیں یا درندوں کی غذا بن جائیں یا ہم میز کر کے جمع کر سکتا ہے۔ ہمیں وقوع بعثت کا یقین انبیاء علیہم السلام کی تعلیمات سے اصل ہوا ہے۔ اور یہ ایسی صادق القول اور راست باز جماعت ہے جس کا اجتماع کذب پر عقلاً حرام ہے۔

نظام عالم سے اجبائے اموات پر استدلال

چونکہ عقیدہ بعثت و نشور کو تسلیم کیے بغیر نہ کوئی شخص زمرہ موحّدین میں داخل ہو سکتا ہے اور نہ آخرت میں نجات پاسکتا ہے۔ اس لیے خدائے رحیم و شفیق نے اپنے بندوں کی راہ نمائی کے لیے اپنے کلام مجید میں مسئلہ حشر و نشر کو بے شمار تمثیلات سے سمجھایا ہے۔ اس سلسلہ کی ایک کڑی نظام عالم سے استدلال ہے۔ چنانچہ سورہ نازعات کے دوسرے رکوع میں ارشاد ہوا کہ۔

لوگو! تمہارا قیامت میں دوبارہ پیدا کرنا مشکل ہے یا آسمان کا بنانا کہ اس کو خدائے بنایا اور اس کی بلندی کو خوب اُدنچار کھا۔ پھر اس کو مہوار کیا۔ آسمان کی چست زمین سے لاکھوں کوس بلند ہے آسمان نہ کسی ستون پر کھڑا ہے۔ نہ کسی دیوار پر رکھا ہوا ہے۔ اور پھر نہیں کہ اس کو بے ڈول بلند کر دیا ہو۔ بلکہ نہایت خوبی اور باقاعدگی سے بنایا کہ ہر چیز موقع پر ہے نہ کہیں شکاف اور نہ کسی کچی کا نام و نشان ہے۔

اور اس کی رات کو تاریک بنا دیا اور اس کی دھوپ یعنی آسمان کو اس انداز پر

رکھا کہ اس کی ایک گردش سے اندھیری رات پیدا ہوتی ہے اور دوسری میں دن برآمد ہوتا ہے۔ اور اس کے بعد زمین کو بچھایا۔ یعنی خالق کریم نے آسمان پر کسے پر اکتفا نہ فرمایا بلکہ آسمان کے سنوارنے کے بعد زمین کو ہموار کیا۔ زمین کی پیدائش تو آسمان کی تخلیق سے بھی پہلے ہوئی تھی۔ البتہ اس کی ہمواری و موزونیت آسمان اصلاح کے بعد ظہور میں آئی۔

اس سے اس کا پانی اور چارہ نکالا۔ یعنی زمین کے کنوؤں اور چشموں سے پانی نکالا اور چارہ پیدا کیا۔ اور پہاڑوں کو اس میں گاڑ دیا۔ یعنی پہاڑوں کو اس کا دباؤ بنا دیا۔ جس سے زمین ڈگمگاتی نہیں۔ یہ سب تمہارے اور تمہارے چار پالیوں کے لیے ہے۔ یہ انتظام نہ ہوتا تو تمہاری اور تمہارے چار پالیوں کی ضرورت کیونکر پوری ہوتی۔ ان تمام اشیاء کا پیدا کرنا تمہاری حاجت روائی اور راحت رسانی کے لیے ہے پس تم پر لازم ہے کہ اپنے محسن و منعم کا شکر یہ ادا کرتے رہو اور اس حقیقت کو ذہن نشین رکھو کہ جس قادر مطلق اور حکیم بیکتانے ایسا عظیم الشان نظم و نسق قائم کر رکھا ہے۔ تمہاری بوسیدہ ہڈیوں میں روح حیات پھونکنے کی قدرت رکھتا ہے۔

پہلوں کی ہلاکت سے قیامت کا ثبوت

کفار مکہ انکار قیامت کے سلسلہ میں کہتے تھے کہ بھلا یہ تو دیکھا اور سنا ہے کہ کسی مکان یا خاندان یا شہر پر کوئی حادثہ آیا اور برباد ہو گیا مگر یہ کبھی دیکھا سنا نہیں کہ تمام دنیا اور آسمان یکبارگی برباد ہو جائیں۔ اس کے جواب میں خدا نے عظیم و عجیب فرمایا کیا ہم نے اگلی نافرمان امتوں کو ہلاک نہیں کیا۔ (۱۶: ۷۷) یعنی اپنے سے سو دوسرے پہلے کے لوگوں کا خیال کرو اور ان کے اسباب معاش اور حالات پر غور کرو۔ کیا ان میں سے کوئی ایک بھی زندہ سلامت موجود ہے؟ یہ سب مخلوق فنا ہو گئی یا نہیں؟ اور فرمایا کہ پھر ہم ہلاکت میں پھیلوں کو بھی انہی کے ساتھ کر دیں گے (۱۷: ۷۷) یعنی پچھلے قرون بھی اسی طرح ہلاکت کا شکار ہو جائیں گے یہاں تک کہ قریب قیامت کو سطح ارضی پر اللہ کا کوئی نیک بندہ باقی نہ رہے۔ قیامت برپا ہونے میں حاجب

سب بدکار اور فجّار ہی رہ جائیں گے۔ جس طرح پہلے اور بعد کے قرون کو ہم نے ہلاک کیا یکبارگی ان کو بھی فنا کے گھاٹ اُتار دیں گے۔

قطرہ منی سے اثبات قیامت

خدائے جلیل نے سورہ حج کی پانچویں آیت میں قیام قیامت پر دو دلیلیں پیش فرمائی ہیں۔ پہلی یہ کہ ہم نے تمہاری جڑ بنیاد اور اصل یعنی آدم علیہ السلام کو مٹی سے پیدا کیا یا یہ کہ تم لطفہ سے پیدا ہوئے ہو اور لطفہ غذا میں کھانے سے پیدا ہوتا ہے۔ جو زمین سے پیدا ہوتی ہیں۔ پھر لطفہ میں آہستہ آہستہ گاڑھا پین اُٹھا گیا۔ پھر وہ خون کا لوتھڑا بن گیا۔ پھر زیادہ بستہ ہو کر بوٹی بنی۔ پھر اس پر صورت طاری ہوئی کسی کی بناوٹ کامل اور اعضا صحیح و سالم بن گئے اور کسی کا کوئی عضو کم اور جسمانی حالت ناقص رکھی۔ یہ سلسلہ ارتقاء یعنی تدریجی ترقی) اس لیے رکھا کہ ایک جدید حالت بہر ان ہماری نئی قدرت کا اظہار کرے۔ پس جو خدا ان تغیرات پر قادر ہے کیا وہ انسان کو بارگزر زندہ نہیں کر سکتا؟ بیشک کر سکتا ہے اور ضرور کریگا۔

منکرین حشر و نشر کا زیادہ الکار انسان کی آخری حالت پر مبنی تھا۔ وہ کہتے تھے کہ انسان مرکب ریزہ ریزہ ہو جاتا ہے۔ اس کے اجزائے بدن منتشر ہو جاتے ہیں۔ پھر ان اجزاء کا باہم جمع کرنا اور بے ستور اول اس قالب میں سینکڑوں ہزاروں سال کے بعد جان ڈالنا اور اس کی مدت العمر کے اقوال، افعال اور مجملہ حالات و واقعات کا قلمبند ہونے کے بعد خدا کے سامنے پیش ہونا جیسا کہ قرآن اور پیغمبر اسلام کا دعویٰ ہے قرین فہم نہیں۔

رب العزت نے آیت اَلَمْ نَخْلُقْكُمْ مِنْ نَارٍ کا بیان (کیا ہم نے تم کو حقیر پانی یعنی مٹی سے پیدا نہیں کیا؟ ۷۷: ۲۰) میں ان کی قوت نظریہ کے فساد کو انسان کی ابتدائی حالت سے ثابت فرمایا ہے کہ ابن آدم اکیا ہم نے تم کو ایک ذلیل اور بے قدر پانی سے پیدا نہیں کیا؟ دیکھو مٹی کن کن خداؤں سے بنی ہے اور اس حکیم مطلق نے کس طرح سے انسان کے تمام مضمون اور متعدد استخوانوں کے بعد یہ قطرہ بنایا ہے۔ اس قطرہ میں وہ تمام قوتیں و

رکھی ہیں۔ جو اس سے بننے والے آدمی میں ہوں گی۔ کوئی حکیم و دانشمند جان نہیں سکتا کہ اس قطرہ کسے کس حصے سے سر بنے گا۔ کس سے دل اور کس سے جگر؟

حق تعالیٰ ۴۷: ۲۱-۲۳ میں فرماتا ہے کہ خالق کر دگار اپنی قدرت کاملہ سے اس لطفہ کو ہوائے خارجی اور مفسدات داخلی سے محفوظ رکھ کر مرد کے ذریعہ رحم مادر میں پہنچاتا ہے۔ پھر جب وہ کامل ہو چکا تو اس کو تنگ و تاریک مقام سے باہر لاتا ہے جب تم ہماری اس قدرت کا نتیجہ دیکھ چکے تو کیا ہم اسکے اجزائے متفرقہ کو جمع کر کے دوسری مرتبہ اُس میں روح پھونکنے پر قادر نہیں؟

بڑھاپے سے قیام قیامت کا اثبات

سورہ حج کی پانچویں آیت کے حصہ اول کا ماحصل یہ ہے کہ جب ہم نے تم کو ماں کے پیٹ سے لکالا تو تم بالکل بے سمجھے بچے تھے۔ پھر تم کو پروان چڑھایا۔ دن بدن قوت دی۔ جوانی کو پہنچایا۔ کسی کی عمر طبعی تک پہنچنے سے پہلے ہی روح قبض کر لی۔ کسی کو بڑھاپے تک پہنچایا۔ اب دن بدن قوت جسمانی اور قوائے ذہنی و دماغی میں انحطاط شروع ہوا۔ روز بروز قوت گھٹتی گئی۔ یہاں تک کہ بچوں جیسا ہو گیا۔ ہر عضو ناتواں۔ ہر حس ضعیف۔ بات بات پر ضد اور بچوں کی سی ہٹ۔ ہر بات میں دوسروں کی امداد کا محتاج اور دست نگر۔ اب وہ ستر بہتر ابن کر ہر بات جانے بوجھے نا سمجھ بن گیا۔ الغرض رب العالمین نے بڑھوں کو پہلی حالت پر لوٹا کر منکروں کو دکھا دیا کہ ہم انسان کو اسی طرح دوبارہ پیدا کریں گے۔ پس غافل کے لیے کوئی وجہ نہیں کہ قیامت اور دوبارہ جی اٹھنے پر ایمان نہ لائے۔

نزول باران سے معاد کا ثبوت

سورہ حج کی پانچویں آیت کے آخر اور چھٹی آیت میں خدا نے حلیل نے مینہ سے بوث و نشور کا ثبوت پیش کیا ہے۔ چنانچہ فرمایا۔ (ترجمہ) اور تم زمین کو دیکھتے ہو کہ خشک افد بے حس و حرکت پڑی ہے۔ پھر جب ہم اُس پر پانی برساتے ہیں تو وہ ابھرتی اور پھولتی ہے اور ہر قسم کی خوش نما روئیدگی آگاتی ہے۔ یہ (تصرفات) اس بات کی

دلیل ہیں کہ خدا برحق ہے اور اس کی کہ وہ ہر چیز پر قادر ہے۔

یعنی خدا سے قدیر نے مینہ برسایا اور وہ چلیل میدان جس میں نام کو بھی سہریالی نہ تھی۔
سبزہ زار بن گیا اور کھیتی پیدا ہو کر اس میں لہلہانے لگی۔ یہ بھی بعث و حشر کے برحق
ہونے کی ایک زبردست دلیل ہے۔ ظاہر ہے کہ جس خالق نے تمہاری آنکھوں دیکھنے
مردہ اور بے حس و حرکت زمین کو زندہ کر دیا کہ وہ سرسبز و شاداب ہو کر لہلہانے لگی، وہ
ضرور تمہارے مرے کے بعد تم کو زندہ کر دینے اور قبروں سے جلا اٹھانے پر بھی پوری قدرت
رکھتا ہے۔

سورۃ فرقان کی آیات ۴۸: ۵۰ سے بھی یہی استدلال کیا گیا ہے۔ چنانچہ فرمایا (ترجمہ)
خدا وہی قادر مطلق ہے جو اپنی رحمت (یعنی مینہ) کے آگے آگے ہواؤں کو (مینہ کی) خوشخبری
دینے کے لیے بھیجتا ہے اور ہم ہی آسمان کی طرف سے پاک و صاف پانی اتارتے ہیں تاکہ اس
کے ذریعہ سے کسی شجر کی مردہ زمین میں جان والہیں اور اپنی مخلوقات یعنی بہت سے
چارپایوں اور آدمیوں کو اس سے سیراب کریں۔

یعنی اللہ وہ قادر و مدبر ہے جو بارش آنے سے پہلے باران رحمت کا شroud دینے والی
ہوا چلاتا ہے۔ وہ بادلوں کے اٹھنے کا سبب بن جاتی ہے۔ پھر ہم بادلوں سے پاک اور
ستھرا پانی اتارتے ہیں۔ جس سے خشک زمین کو جو بنجر لہ مردہ کے ہوتی ہے۔ شادابی سے
حیات بخشے ہیں۔ اس پانی کو چارپائے اور انسان پیتے ہیں۔ جس طرح پانی پڑتے ہی مردہ
زمینوں میں جان پڑ جاتی ہے۔ اسی طرح قیامت کے دن ایک غیبی بارش کے ذریعہ سے
مردہ جسموں کو جو خاک میں مل چکے ہوں گے زندہ کر دیا جائیگا۔

منکرین بعث و مجازاة کے خلاف و عیدیں

کتاب اللہ منکرین قیامت کی وعیدوں سے بھری پڑی ہے۔ چند ارشادات گرامی
ملاحظہ ہوں۔ سورہ مہاجیرہ آیات ۲۷-۲۸ میں ہے کہ جس دن قیامت برپا ہوگی اُس دن قیامت
کو جھٹلانے والے بڑے ہی گھٹائے میں آجائیں گے کہ عمر گراں مایہ کا سرمایہ لے کر جو دنیا میں
جنس سعادت خریدنے آئے تھے۔ اس کو معاصی و منکرات کی خریداری میں برباد کر دیا۔

اس دن ہر گروہ نہایت ادب سے تخت رب العالمین کے سامنے سرنگوں یا گھٹنوں کے بل دکھائی دے گا۔ ہر ایک امت اپنے نامہ اعمال دیکھنے کے لیے بلائی جائے گی۔

اور سورہ جاثیہ کی آیات ۳۱-۳۳ کا حاصل یہ ہے کہ جب تم سے کہا جاتا تھا کہ اللہ کا وعدہ بعث و مجازاة سچا ہے اور قیامت قطعاً یقینی چیز ہے تو تم نہایت جسارت اور بے پروائی کے ساتھ کہہ دیا کرتے تھے کہ ہم نہیں جانتے کہ قیامت کس چیز کا نام ہے۔ ہمیں تو اس کے وقوع کا یقین نہیں ہوتا۔ لیکن قیامت کے دن ان کی تمام بدکاریاں اور انکے نتائج ان کے سامنے آجائیں گے اور عذاب قیامت کا جو مذاق اڑایا کرتے تھے وہ خود انہی پر پلٹ پڑے گا۔ منکروں کو جہنم میں ڈال کر ان سے کہہ دیا جائے گا کہ جس طرح تم نے اپنے اس دن کے آنے کو بھلا رکھا تھا۔ آج ہم بھی تم کو دیدہ و دانستہ بھلا دیں گے۔ اس عتاب آمیز کلام سے سخت مایوسی ٹپکتی ہے۔ اللہ کے بھلا دینے کا یہ مطلب ہے کہ خداے بے نیاز دوزخیوں کی کچھ بھی خبر نہ لے گا کہ ان پر کیا گزر رہی ہے۔ اب آخر میں منکروں کے بعض افکار و آراء پر کچھ روشنی ڈالی جاتی ہے۔

فلاسفہ کا انکار قیامت

فلاسفہ مشرک و جہاد کے منکر ہیں کیونکہ ان کے زعم میں اعادہ معدوم محال ہے۔ اس کا جواب یہ ہے کہ باری تعالیٰ بندوں کے تمام اجزائے اصلیہ کو جمع کر کے ان میں روحیں داخل کرے گا۔ اب تم اس کا نام اعادہ معدوم رکھو یا کچھ اور کو تمہیں اختیار ہے خدائے برتر نے فلاسفہ کے جواب میں فرمایا۔

قال من يحيى العظام دھی رمیم منکر نے کہا کہ بوسیدہ ہڈیوں کو کون جمع کرے گا۔ آپ تل یحییٰ الذی انشأ اول مرۃ ۲۹ کہیے کہ وہی ذات جس نے انہیں پہلے پیدا کیا تھا۔ یہ حقیقت قابل توجہ ہے کہ جب روح کا پہلی مرتبہ بدن سے متعلق ہونا جائز ہے تو وہ بارہ تعلق بھی جائز ہوگا۔ اسی طرح جب اجزائے بدن نے پہلی بار ایک سیکل مخصوص کیسا تھہر کیب حاصل کر لی تو اس میں حیات کا دوبارہ سرایت کرنا بھی ممکن ہے۔

فلسفیوں اور دہریوں کے اعتراضات اور شبہات

قیامت کے عقیدہ پر فلاسفہ اور دہریہ کا ایک اعتراض یہ ہے کہ اگر بالفرض ایک انسان دوسرے آدمی کو کھالے اور وہ اس کا ہنر و بدن بن جائے تو مشترکے بدن یا تو ان دونوں میں اجزاء کا اعادہ ہو گا یا صرف ایک میں پہلی صورت محال ہے اور صورت ثانی میں لازم آتا ہے کہ ایک کا اعادہ اس کے تمام اجزاء کے ساتھ نہیں ہوا۔

اس کا جواب یہ ہے کہ اعادہ صرف ان اجزاء اعلیہ کا ہو گا جو ابتدائے عمر سے آخر تک باقی رہے ہیں اور ظاہر ہے کہ ماکولات فضلہ ہوتے ہیں۔ اجزاء اصلی نہیں ہوتے۔ پس انسان ماکول کے ان اجزاء کا جو فضلہ بن کر خارج ہو گئے آکل سے کوئی تعلق نہ رہے گا۔ اور اگر بالفرض آکل کھاتے ہی قبل از انہضام طعمہ اجل ہو جائے تو جس صورت میں کہ آکل اور ماکول سبھی خاک بننے والے ہیں۔ ان مشترکہ ذرات میں ماکول کے اجزاء کو علیحدہ کر لینا قادر مطلق کے لیے کون سا مشکل کام ہے۔

دوسرا شبہ

منکر بن قیامت یہ بھی کہا کرتے ہیں کہ اگر دنیا کا وجود نظام عنصری کسی دوسرے عالم کے ساتھ تبدیل ہو گا تو دیکھنا چاہیے کہ عالم آخرت موجود دنیا کے مانند ہو گا یا اس سے جلیا یا بُرا؟ اگر اسی کی مثل ہو تو تبدیل عبث ہے۔ اگر برا ہو گا تو تغیر حماقت و نادانی کی دلیل ہے اور اگر بہتر ہو گا تو پھر سوال یہ ہے کہ کیا خدا اس کی تخلیق پر پہلے قادر تھا یا نہیں اگر قادر تھا مگر پیدا نہ کیا بلکہ بسے عالم کو وجود میں لایا تو یہ بھی نادانی اور غلط کاری کی دلیل ہے اور اگر پہلے قادر نہ تھا بعد کو تخلیق و تبدیل پر قدرت پائی تو اس سے لازم آئیگا کہ خدا پہلے عاجز تھا پھر قادر بنا، یا پہلے رمعاذ اللہ اجاہل تھا پھر حکمت حاصل ہوئی اور یہ امر خالق کائنات کی شان سے نہایت بعید ہے۔

اس کا جواب یہ ہے کہ خالق کو نین عالم آخرت کو پہلے پیدا کرنے پر بھی قادر تھا مگر کمال انسان جو سعادت اخروی کا ذریعہ حصول تھے۔ ان کی تحصیل بجز اس دار العمل کے کسی طرح ممکن نہ تھی۔ پھر حصول کمالات کے بعد ان کا بے نتیجہ رہنا غریبوں کی عرومی کا باعث تھا اگر

قیامت نہ ہوتی تو مطیع اور اہل کمال کو دوسروں پر کوئی تفوق حاصل نہ تھا بلکہ اطاعت شعار اور نیک کردار سخت خسارہ میں رہتے اور یہ بات خدائے حکیم کی حکمت و ہرہ کے خلاف متصور ہے۔

ایک اور اشتباہ۔

ایک اور شبہ یہ ہے کہ مسلمان حشر بالاجساد کے قائل ہیں۔ ان کے نزدیک ہر انسان اور حیوان اپنے دنیاوی جسم کے ساتھ زندہ ہو کر میدان حشر میں آ موجود ہوگا۔ حالانکہ یہ زمین اہل جغرافیہ کے نزدیک اتنی وسیع نہیں کہ اس پر ہزار سال کے انسان بھی سما سکیں۔ پھر ہزار ہا سال کے اگلے پچھلے کل انسان اور بہائم اور وحشرات اور ملائکہ وغیرہ کی کہاں گنجائش ہو سکتی ہے؟

اس کے جواب میں گزارش ہے کہ عرصات قیامت کے لیے موجودہ زمین واقعی بالکل ناکافی ہے۔ لیکن قیامت کے دن دوسری زمین جو موجودہ بسیطہ ارض سے کئی گنا بڑی ہوگی عالم ظہور میں آئے گی۔ اُس نئی زمین پر پہاڑ ندی، نالے دریا کچھ نہ ہوں گے بلکہ صاف چیل میدان ہوگا۔ چنانچہ ارشاد باری ہے: **يَوْمَ تَبْدَلُ الْأَرْضُ غَيْرَ الْأَرْضِ** (جس دن موجودہ زمین کی جگہ دوسری زمین تبدیل کی جائے گی۔ ۲۸: ۱۷) الغرض قیامت کی زمین اتنی وسیع ہوگی جس میں تمام اہل حشر سما سکیں۔

فصل - ۳

اسراف کی مذموم عادت

اسراف کسی کام میں حد سے زیادہ تجاوز کرنے کو کہتے ہیں لیکن عرف عام میں زائد از ضرورت صرف کرنے کا نام اسراف ہے۔ مطلق عالم میں اسلام اور صرف اسلام ہی ایک ایسا دین ہے۔ جس نے زائد از ضرورت صرف کرنے کی ممانعت فرمائی اور انسان کو اپنی حد میں رہ کر خرچ کرنے کا حکم دیا۔ استناع اسراف کی وجہ یہ ہے کہ اللہ تعالیٰ نے مال کو مصالح عباد کے لیے بنایا۔ یہ اور بے اندازہ خرچ کرنے میں یہ مصالح فوت ہوتے ہیں قومی سرمایہ کی بربادی کے علاوہ فضول خرچی کا ارتکاب عموماً فخر اور نمود کے لیے ہوتا ہے اور نام و نمود کے لیے خرچ کرنے کی برائی کسی تصریح کی محتاج نہیں۔

اسراف اور تنذیر کی برائی کتاب اللہ میں

رب العالمین عز و جل نے اپنے کلام پاک میں اسراف کی ممانعت پر فرمایا۔
وَلَا تُسْرِفُوا إِنَّهُ لَا يُحِبُّ الْمُسْرِفِينَ ۱۷۱:۴ (وہ حد سے گزرنے والوں کو یقیناً ناپسند فرماتا ہے۔ لیکن اگر انسان ایسی جگہ خرچ کرے جس کی اور جہاں پر اسلام نے اجازت نہیں دی تو وہ تنذیر ہے۔ قرآن میں ہے۔

وَأَمَّا ذَاقُوا فِي حَقِّهِ وَالْمُسْكِينُ وَأَمَّا
الْمُسْكِينُ وَلَا تَبْذُرُوا مَالَكُمْ بَيْنَ يَدَيْكُمْ
الْمُسْكِينُ وَلَا تَبْذُرُوا مَالَكُمْ بَيْنَ يَدَيْكُمْ
وَكَانَ الشَّيْطَانُ لِرَبِّهِ كَفُورًا
اور قرابت دار کو اس کا (مالی اور غیر مالی) حق دیتے رہو
اور مسکین اور (بے خرچ) مسافر کو بھی دیا کرو۔ اور
مال کو بے موقع مت اڑاؤ کیونکہ بے موقع اڑانے
والے شیطان کے بھائی ہیں اور شیطان اپنے خدا
کا جانا شکر ہے۔ (۲۷:۱۷)

مبذّر کے اخوان الشیطان ہونے کی علت

ابلیس نے ان نعمتوں کی قدر نہ جانی جن سے منعم تعالیٰ نے اسے نوازا تھا اور خدا کی

نافرمانی کی۔ مال بھی واہب التطلبا کی نعمت ہے۔ جو کوئی اس کو بے جا اڑائے وہ اس نعمت کی قدر نہیں کرتا۔ پس وہ نعمت کو قدر تاشناسی میں شیطان کا بھائی ہوا اور دولت عموماً شیطان کی حرکات اور مخدعات شرعیہ میں اڑائی جاتی ہے۔ اس اعتبار سے بھی دولت کو بے جا اڑانے والے ابلیس کے بھائی ٹھہرتے کہ اس کے کہنے پر چلے۔

اہل عرب کی نگوہیدہ فیاضی

اہل عرب کی فیاضی عموماً نام و نمود اور کبر و غرور کی بنیاد پر قائم تھی اور اس فخر اور نام و نمود کی خواہش نے ان کو حد اعتدال سے خارج کر دیا تھا اور وہ اس خواہش میں بسا اوقات تمام مال و زر کوٹا کر مفلس و قلاش ہو جاتے تھے اور جب اس قسم کی فیاضی کے لیے اپنا مال کفایت نہیں کرتا تھا تو لوٹ مار کرنے لگتے تھے اور غارت گری سے حاصل کیا ہوا مال فخر و نمود کے بے اڑاتے تھے۔

اعتدال و میانہ روی کی اسلامی تعلیم

اسلام نے ہر چیز میں اعتدال اور میانہ روی کی تعلیم دی ہے اور حق تعالیٰ نے مال صرف کرنے میں اس کو مومن کا امتیازی وصف قرار دیا ہے۔ چنانچہ فرمایا: **وَالَّذِينَ إِذَا أَنْفَقُوا لَمْ يُسْرِفُوا** اور اللہ کے نیک بندے جب خرچ کرتے ہیں تو فضول کا نہ ہیں **ذَلِكَ تَوَاصُّوْا** (۲۵: ۶۰) شہ پی نہیں کرتے اور نہ تنگی کرتے ہیں بلکہ ان کا خرچ افراط اور تفريط کے درمیان اعتدال پر ہوتا ہے۔

شادی بیاہ میں اسراف

سب سے زیادہ اسراف شادی بیاہ اور خوشی و غم کی تقریروں میں ہوتا ہے اور جو لوگ ان تقریبات میں بڑھ بڑھ کر قدم مارتے ہیں قرآن کی اصطلاح میں شیطان کے بھائی ہیں۔ حضرت رسالت مآب صلی اللہ علیہ وسلم نے فرمایا ہے: **أَعْظَمُ النِّكَاحِ بَرَكَةً** اَلْیَسْرَةُ اَلْمَوْفِقَةُ (بڑی برکت والا نکاح وہ ہے جس میں بہت کم خرچ ہو) رواہ البیہقی فی الشعب۔ جو لوگ اپنی اولاد کی شادی میں غیر معمولی اسراف و تبذیر سے کام لیتے ہیں۔ پنجاب کے دیار پرستوں کی اصطلاح میں وہ بڑا "کرتوتی" ہوتا ہے اور یہ راقم السطور کا

مدت الفجر کا مشاہدہ ہے کہ ”کر تو قی“ کی وہ اولاد جس کی شادی پر خرچ کرنے میں دل کے حوصلے نہ کٹے گئے ہوں ہرگز چین اور سکھ نہیں پاتی اور اس قسم کی مسرفانہ شادی انجام و مال کے اعتبار سے سخت ناکام و نامراد رہتی ہے۔

غیر ضروری عمارت کی ناپسندیدگی

اسراف کا ایک محل مکان کی غیر ضروری تعمیر و تشیید ہے۔ چنانچہ حسب بیان حضرت انس رضی اللہ عنہ حضور خیر المرسلین صلی اللہ علیہ وسلم نے فرمایا کہ (غیر ضروری) عمارت بنانے کے سوا (مومن کا) ہر خرچ (بشرطیکہ تقرب کی نیت ہو) فی سبیل اللہ ہے عمارت بنانے میں کوئی نیکی اور ثواب نہیں۔ رواہ الترمذی

حضرت انس رضی اللہ عنہ کا بیان ہے کہ ایک مرتبہ ہم نبی صلی اللہ علیہ وسلم کے ہمراہ جا رہے تھے۔ آپ نے ایک جگہ بلند قبۃ دیکھ کر صحابہ سے پوچھا کہ یہ کیا ہے؟ صحابہ عرض پیر ہوئے یا رسول اللہ! یہ فلان انصاری کا گنبد ہے۔ یہ سن کر آپ خاموش ہو گئے۔ اس کے بعد جب گنبد کے مالک نے بارگاہ نبوی میں حاضر ہو کر سلام عرض کیا تو آپ نے اُس کی طرف سے منہ پھیر لیا۔ چند مرتبہ ایسا ہی ہوا۔ انصاری نے آپ کے رخ انور پر غصہ کے آثار اور آپ کی روگردانی دیکھ کر یقین کر لیا کہ آپ اس سے ناخوش ہیں۔

گنبد کا انہدام

انصاری نے اصحاب کرام سے پوچھا کیا وجہ ہے کہ میں رسول خدا صلی اللہ علیہ وسلم کو اپنے سے نا آشنا پاتا ہوں۔ انھوں نے بتایا کہ حضرت والا نے تمہارا گنبد دیکھ کر پوچھا تھا کہ یہ کس کا ہے؟ انصاری فی الفور گھر پہنچا اور اس قبۃ کو مسمار کر کے زمین کے برابر کر دیا اس کے بعد پھر ایک دن آپ اسی طرف کو نکلے اور گنبد نہ پا کر فرمایا کہ وہ گنبد کیا ہوا؟ صحابہ نے التماس کی یا رسول اللہ! انصاری نے حضور کی روگردانی کی وجہ دریافت کی۔ اور ہم نے وجہ ناراضی اس کے گوش زد کی تو اس نے جا کر اس کو منہدم کر دیا۔ آپ نے فرمایا یاد رکھو کہ قیامت کے دن ہر عمارت اس کے مالک کے لیے وبال ہوگی سوائے اس کے جو

بقصد حاجت اور ضروری ہو۔ رواہ ابو داؤد

فصل - ۴

اشرف المخلوق انسان کی تحفہ

دنیا پر انسان کی حکمرانی

انسان میں بعض صفات خاصہ ایسے ودیعت ہیں جو اور جانداروں میں نہیں پائے جاتے۔ عقل اور ایجاد صنائع ایک ایسی صفت ہے جس کی بدولت اس نے تمام سکّان ارض کو اپنا محکوم بنا رکھا ہے۔ جس صورت اور موزونی قامت کے لحاظ سے بھی وہ تمام جانداروں پر فوقیت رکھتا ہے۔ انسان کی صورت و شکل اور بناوٹ عموماً تمام حیوانات سے خوش نما ہے۔ کوئی جانور زمین پر پڑے رہیگتے ہیں اور سیدھے کھڑے نہیں رہ سکتے اور اکثر منہ جھکا کر کھانے پینے کے محتاج ہیں انسان میں اتنی قدرت نہیں کہ اپنے خاکہ نجاست آلود چارے اور غذا کو صاف کر سکیں۔ ان کی صورتوں سے بھداپن بھی ظاہر ہے۔ غرض انسان کی مجموعی ہیئت کو کوئی جاندار نہیں پہنچ سکتا اور بالخصوص اس کا سیدھا قیاس تو اس امر پر دلالت کرتا ہے کہ وہ دنیا میں خلیفۃ اللہ کی حیثیت سے تمام سکّان ارض پر حکمرانی کے لیے پیدا ہوا ہے۔

قریش کا زعم باطل کہ انسان پیغمبر نہیں ہو سکتا

بائیں ہمہ فضیلت و برتری عربوں اور دوسری قوموں نے اشرف المخلوق انسان کو قعر مذلت میں ڈال رکھا تھا۔ اسلام سے پہلے مشرک قومیں پتھر پوجتی تھیں۔ ان کی نظر میں دریا، پہاڑ، ندیاں واجب الاحترام تھیں۔ درختوں اور جھاڑیوں کی پرستش کی جاتی تھی۔ آگ، ہوا، آفتاب، ماہتاب اور ستارے معبود بنے ہوئے تھے۔ غرض کائنات عالم کی ہر چیز معزز و محترم تھی اور اگر دنیا میں کوئی تحفہ و ذلیل مہستی تھی تو وہ حضرت انسان تھا۔ چنانچہ جب مکہ معظمہ میں ہادی اناہ صلی اللہ علیہ وسلم پر روح القدس کا نزول ہوا اور آپ نے اپنے مامور من اللہ ہونے کا اعلان کیا تو مشرکین مکہ سخت حیرت سے

کہنے لگے۔ یہ کیوں کر ممکن ہے کہ انسان جیسی ذلیل ہستی جو کائنات کی ہر چیز کے سامنے
سجدہ ریز ہے۔ خدا کی پیغام رساں ہو سکے؟
انسان کا پایہ عظمت بلند کرنا

لیکن خلاصہ موجودات حضرت احمد مجتبیٰ صلی اللہ علیہ وسلم نے ان کے واہمہ کے
جواب میں فرمایا کہ عالم انسانیت کی نسبت تمہارا یہ خیال سراسر غلط ہے۔ بشر تو کائنات
کی سب سے زیادہ محترم ہستی ہے اور وہ چیزیں جن کے سامنے حضرت انسان اپنی
حماقت سے جہہ سائی کرتا ہے ان میں سے ہر چیز انسان کی چاکر ہے اور خود اسی کے نفع
اور خدمت گذاری کے لیے بنائی گئی ہے۔ چنانچہ رب العزت نے آپ کے اس قول کی
تائید میں فرمایا۔ وَلَقَدْ كَرَّمْنَا بَنِي آدَمَ (ہم نے اولاد آدم کو مکرم و محترم بنایا) لَقَدْ خَلَقْنَا
الْإِنْسَانَ فِي أَحْسَنِ تَقْوِيمٍ (ہم نے انسان کو بہترین شکل و صورت میں، بہترین دل و
دماغ سے کر اور کائنات کی ہر چیز کا سا کم بنا کر بھیجا) اور بشر کے نبی ہونے کے متعلق آپ
نے قوم کو بتایا کہ آج تک انسان کے پاس جس قدر انبیاء بھیجے گئے وہ سب انسان ہی تو
تھے۔ چنانچہ آپ نے کفار قریش کو تمثیلاً بتایا کہ تمہارے اجداد اولین حضرت ابراہیم
خلیل اللہ اور جناب اسماعیل ذبیح اللہ علیہما الصلوٰۃ والسلام انسان ہی تھے۔ الغرض
آپ نے مبعوث ہو کر اشرف المخلوق انسان کو حقیض ہستی سے نکال کر اوج رفعت پر
پہنچا دیا۔

جھوٹوں کا دعویٰ عظمت و برتری

جھوٹے نبی کسی حد تک کسی نہ کسی رنگ میں خدائی کے بھی دعویٰ کرتے ہیں۔
اور اگر کوئی خود ساختہ نبی الوہیت و خدائی کا مدعی نہ ہو تو بھی اپنے طرز عمل سے خدائی اختیارات
کا مدعی ضرور ہوتا ہے۔ اس کے قول و فعل سے اس دعویٰ کی ہر وقت تائید ہوتی ہے کہ
وہ بشریت سے کہیں اعلیٰ و ارفع مقام پر فائز ہے۔ اسے دنیا میں ہر طرح کے اختیارات حاصل
ہیں۔ وہ بے اولادوں کو فرزند زینہ بخش سکتا ہے۔ اس کو حیات و ممات پر اختیار ہے۔
رزق کی تنگی اور وسعت میں بھی اس کی مرضی کو بہت کچھ دخل ہے۔

لیکن مغفرت موجودات صلی اللہ علیہ وسلم نے مبعوث ہو کر اس قسم کا کوئی دعویٰ نہ کیا اور باوجودیکہ آپ کو ہر وقت تائید الہی حاصل تھی اور خداوند عالم نے آپ کے مؤید من اللہ ہونے کی تصدیق میں آپ کو اس قسم کے اعانات سے قوی پشت کر رکھا تھا کہ۔

إِنَّ الَّذِينَ يَبَايِعُونَكَ
اسْمَاءُ يَبَايِعُونَ اللَّهَ لَا يَسُ
اللَّهُ فَوْقَ أَيْدِيهِمْ (۱۰:۲۸) (آپ سے نہیں بلکہ خدا ہی سے بیعت کر رہے ہیں۔ (آپ کا
وَمَا رَمَيْتَ
نہیں بلکہ خدا کا ہاتھ ان کے ہاتھوں پر ہے۔ جب آپ نے
وَلَكِنَّ اللَّهَ رَمَى
تیر چلائے تو آپ نے تیر نہیں چلائے بلکہ اللہ نے یہ تیر
چلائے۔

(۱۰:۲۸)

چلائے۔

تاہم آپ اپنے لیے کسی عدائی اختیار کے کبھی مدعی نہ ہوئے بلکہ اس کی جگہ یہ حقیقت
ظاہر فرمائی۔ إِنَّمَا أَنَا بَشَرٌ مِّثْلُكُمْ (میں بھی تو تم ہی جیسا ایک انسان ہوں۔ ۱۱۰:۱۹)

غیر مسلم طالبان حق کے لیے دلیل صدق

باوجودیکہ آنحضرت صلی اللہ علیہ وسلم کی بعثت کے وقت اور اس سے پہلے اشرف
المخلوق بشر ازل ترین مخلوق سمجھا جاتا تھا اور یہی وجہ تھی کہ جب آپ نے وحی الہی سے
مؤید ہو کر اپنی نبوت کا دعویٰ کیا ہے تو عمائد قریش ازراہ استعجاب کہنے لگے الْبَشَرُ نَبِيٌّ وَنَا
کیا بشر ہمیں ماہ ہدایت دکھائے گا؟ تاہم آپ نے اپنی بشریت کا اعتراف و اعلان کر کے
نہ صرف مشکوب و مخذول بشریت کو عظمت و رفعت کے ثریا سے ہمدرش کر دیا بلکہ غیر مسلم
طالبان حق کے لیے بھی اپنی سچائی اور صداقت کی ایک روشن دلیل پیش کر دی۔ کیونکہ اگر
آپ منجانب اللہ نہ ہوتے تو ایسے وقت میں کہ عالم انسانیت اس درجہ فقر مذلت میں گرا ہوا
تھا۔ آپ کی طرف سے اپنی بشریت کا اعلان کبھی ممکن نہ تھا

فصل ۵۔

افتادہ زمینوں کی بادی سے بے اعتنائی

بے التفاتی کی علت

سیاسی حیثیت سے سارا عرب کبھی ایک پرچم کے نیچے جمع نہیں ہوا تھا۔ گو جنوبی عرب میں چند چھوٹی چھوٹی ریاستیں پائی جاتی تھیں لیکن عام طور پر قبیلہ قبیلہ کے الگ الگ رئیس تھے جو اپنی اپنی قوم پر حکمران تھے اور پھر یہ قبائل بھی ہمیشہ جنگی کی مصیبت میں گرفتار رہتے تھے۔ اس وجہ سے ملک کے عام مفاد اور قومی سود و بہود کا کسی کو کبھی احساس نہ ہوا تھا اور نہ کبھی ملک کی اقتصادی ترقی اور رفاه عام کے کاموں کی طرف کسی کا خیال کیا تھا۔

مصلح اعظم کی طرف سے آباد کاری کا اہتمام

عرب کا اکثر حصہ ریگستانی سنگلاخ اور بنجر تھا گو کہیں کہیں سرسبز قطعات بھی تھے جہاں زراعت ہوتی تھی لیکن ملک میں افتادہ زمینیں بھی بکثرت تھیں۔ جن کی آبادی کی طرف کبھی کسی نے توجہ نہ کی تھی۔ آخر کا جب دنیا کے مصلح اعظم صلی اللہ علیہ وسلم عرب کے سیاہ و سپید کے مالک ہوئے تو تاریخ میں سب سے پہلی مرتبہ آپ اس ضرورت کی طرف متوجہ ہوئے اور اعلان فرمایا۔

مَنْ مَّمَّا أَرْضًا لَيْسَتْ رَاحِيَةً
فَهُوَ أَحَقُّ رَوَاهُ النَّجَارِيُّ بْنُ زَيْدٍ مَرَّاتٍ مِّنْ
الْأَرْضِ تَهْلُوهُ رَوَاهُ الشَّافِعِيُّ مَنَ إِحْيَى أَرْضًا
مَّيْنَةً تَهْلُو لَهَا رَوَاهُ أَحْمَدُ وَالتِّرْمِذِيُّ وَبِشْوَخْصٍ كَسَى مُرْدَةً زَمِينَ كَوَّاهُ كَرَسَى وَهِيَ أَسَى كِي بِي رَشَانِي
أَبُو دَاوُدَ مَنَ أَحَاطَ حَارِبًا مَّالَكَةَ الْأَرْضِ نَهَوُ سَهَابِيٍّ رَاحِيَةً وَخَمْرًا كَوَّاهُ كَرَسَى وَهِيَ أَسَى كِي بِي رَشَانِي
لَهُ رَوَاهُ أَبُو دَاوُدَ
جو شخص کسی ایسی زمین کو آباد کرے جو کسی کی ملک نہ ہو وہ اس کا سب سے زیادہ مستحق ہے (بخاری)
جو کوئی غیر آباد زمین کو آباد کرے وہ اسی کی ہے (شافعی)
جو شخص کسی مردہ زمین کو آباد کرے وہ اسی کی ہو (ترمذی)
جو شخص زمین پر رہے وہ اسی کی ہو (بخاری)
جو شخص زمین کو آباد کرے وہ اسی کی ہو (بخاری)

وہ اس کی ملک ہے۔

آباد کاری پر ثواب آخرت کی بشارت

اور لطف یہ کہ آپؐ نے نہ صرف یہ کہ آباد کاروں کو اپنی اپنی آباد کردہ زمینوں کے مالک ہو جانے کا مشورہ سنایا بلکہ ان کو اس پر ثواب اور آخرت کی بشارت بھی کہ سنائی چنانچہ فرمایا کہ جو شخص کسی خشک زمین کو آباد کرے یعنی افتادہ زمین میں کھیتی کرے اس کے لیے اس میں ثواب ہے اور جو کچھ آدمی یا جانور کھا جائیں وہ اس کے لیے صدقہ ہے داری ان ارشادات کی وجہ سے عرب کی وہ تمام زمینیں آباد اور زرخیز ہو گئیں جو غیر آباد چلی آتی تھیں۔

جاگیروں کی بخشش

سرور عالم صلی اللہ علیہ وسلم نے اپنے جان نثاروں کو افتادہ زمینیں بطور جاگیر بھی عطا فرمائیں۔ آپؐ نے انصار کو بحرین میں جاگیریں دیں۔ اور ان کے لیے ان کو طلب فرمایا۔ وہ عرض پیرا ہوئے یا رسول اللہ! حضرات مہاجرین اسلام میں ہم سے سابق ہیں اس لیے آپؐ مہاجرین کو اتنی ہی جاگیریں عطا فرمائیے۔ اس کے بعد ہمیں حرمت فرمائی آپؐ نے فرمایا کہ میرے بعد تم لوگ اپنے سوا اوروں کو مقدم پاؤ گے۔ تمہارے سوا دوسروں کو حکومتیں ملیں گی۔ پس اس چیز پر برابر صابر رہنا یہاں تک کہ حوض کوثر پر آکر مجھ سے ملاقات کرو۔ (بخاری)

ہلال اور وائل پر نوازش

آپؐ نے اس سلسلہ میں ہلال بن عارث مزی بنی نضیر کو بہت بڑا قابل زراعت قطعہ زمین اور کانیں مرحمت کیں۔ حضرت وائل بن حجرؓ کو حضرت موت کی حکومت کے ساتھ ہی بہت سی زرعی زمین بھی عنایت فرمائی۔ اہل ایمان کو حسب استطاعت اراضی کے انتخاب اور اس کے رقبہ کی تحدید کا بھی اختیار تھا۔ حضرت وائل بن حجرؓ فرماتے ہیں کہ نبی صلی اللہ علیہ وسلم نے مجھے حضرت موت میں ایک زمین جاگیر کر دی اور اپنے کاتب وحی معا بن ابوسفیانؓ کو اس غرض سے میرے ساتھ روانہ فرمایا کہ زمین کی پیمائش کر کے میرے

حوالے کر دیں۔ رواہ الترمذی و ابو داؤد

گھوڑا دوڑنے کی حد تک زمین کا عطیہ

رسول خدا صلی اللہ علیہ وسلم نے حضرت زبیر بن عوام کو مدینہ منورہ سے گھوڑے کا صلہ پر زمین عطا کی۔ چنانچہ عبداللہ بن عمر رضی اللہ عنہما سے مروی ہے کہ نبی صلی اللہ علیہ وسلم نے زبیر بن عوام کو اتنی زمین جاگیر کر دی جتنی وہ تک ان کا گھوڑا دوڑ کر پہنچ سکے۔ چنانچہ انھوں نے اپنا گھوڑا دوڑایا۔ آخر جب گھوڑا ایک جگہ پہنچ کر ٹھیر گیا تو انھوں نے وہاں اپنا کوٹا پھینک دیا۔ حضور فخر عالم نے حکم دیا کہ جہاں تک ان کا گھوڑا پہنچا ہے وہاں تک سارا رقبہ ان کو دیدیا جائے۔ (ابو داؤد)

حضرت عمرؓ کا خیبر کی جائداد کو وقف کرنا

اس سلسلہ عطایا میں حضرت فاروق اعظم رضی اللہ عنہ کو جب خیبر میں زمین ملی تو اس کی کچھ مدت بعد انھوں نے بارگاہ نبوی میں التماس کی یا رسول اللہ! حضور نے مجھے خیبر میں جو زمین مرحمت فرمائی ہے وہ ایسی نفیس جائداد ہے کہ میری دانست میں اس حیثیت کی کوئی امداد راضی مجھے کہیں بیسر نہیں ہوئی۔ اس کے مستقبل کے بارہ میں حضور کیا مشورہ دیتے ہیں؟ آپ نے فرمایا اگر چاہو تو اصل زمین کو فی سبیل اللہ وقف کر کے اس کی آمدنی تصدق کر دیا کرو۔ حضرت عمرؓ نے اس زمین کو اس شرط پر تصدق کر دیا کہ اصل زمین نہ بیچی جائے۔ نہ بیہ کی جائے اور نہ منیراٹ میں کسی کو ملے اور اس کی آمدنی فقراء و مساکین اور قرابت داروں پر اور لونڈی غلاموں کے آزاد کرانے، مسافروں کی امداد اور مہانداری میں اور فی سبیل اللہ خرچ کی جائے اور متولی کو اختیار ہوگا کہ عرف کے موافق اپنی ضروریات پر خرچ کرے۔ لیکن اس کی آمدنی میں سے جمع کرنے کی کوشش نہ کرے (بخاری و مسلم)

چشموں کی تحدید

متذکرہ صد زمیوں کی آبپاشی کے لیے پانی کی ضرورت تھی اور اس کی ہم رسانی کا سہل ترین ذریعہ چشمے تھے۔ چنانچہ ایک مرتبہ جب آپؐ نے حکم عام دیا کہ۔

مَنْ سَبَقَ إِلَى مَاءٍ لَمْ يَسْبِقْهُ | جو کوئی اس پانی کی طرف سبقت کرے جو کسی مسلمان کے قبضہ
رَآيَهُ مُسْلِمٌ فَمَوْلَاهُ (ابوداؤد) | میں نہ ہو تو اس کا مالک وہی ہے۔

تو لوگوں نے بڑی عجلت کے ساتھ اپنے لیے چشموں کی حدیں مقرر کر لیں اور سرکاری کاغذات
میں انہی کے نام مالکوں کی حیثیت سے درج ہو گئے۔

سدّ مارب کی کان نمک

اطراف و اکناف ملک میں جب اس بذل و عطا کا شہرہ ہوا تو دور دور کے لوگوں
نے مدینہ الرسول آکر جاگیروں کے لیے درخواستیں دینی شروع کیں۔ ابیض بن حمال بن
آکر بارگاہ عالی میں حاضر ہوئے اور وہاں کی ایک کان نمک عطا کیے جانے کی آپ سے درخواست
کی۔ یمن میں مارب نام ایک گاؤں ہے۔ وہاں کان نمک مشہور ہے۔ عرف عام میں اس نمک
کو سدّ مارب کان نمک کہتے ہیں۔ سرور انبیاء علیہ الصلوٰۃ والسلام نے ابیض بن حمال کو
اس نمک کا ٹھیکہ دے دیا اور حکم دیا کہ ابیض کے سوا کوئی اور شخص وہاں سے نمک
نہ لینے پائے۔ تمام لوگ ابیض ہی سے خریدیں۔ چند روز کے بعد قرع بن حابس تمیمی
مدینہ منورہ آئے اور آستان رسول میں حاضر ہو کر گزارش کی یا رسول اللہ! میں زمانہ
جاہلیت میں اس کان پر گیا تھا۔ اس سرزمین میں پانی سخت ناپید ہے۔ جو کوئی وہاں
جاتا ہے نمک لے آتا ہے اور وہ جاری پانی کے حکم میں ہے جو کبھی بند نہیں ہوتا۔ (قرع
بن حابس کا مطلب یہ تھا کہ حضور اس نمک کا اجارہ فسخ فرمادیں تو اچھا ہے) آپ نے
اس اجارہ کو فسخ کرنا چاہا اس لیے ابیض بن حمال کو طلب فرمایا۔ ابیض کہنے لگے یا رسول
اللہ! میں اس اجارہ کو اس شرط پر فسخ کرتا ہوں کہ آپ اس کو میری طرف سے صدقہ قلم
دیں۔ جس کا جی چاہے وہاں سے نمک لے۔ آپ نے فرمایا اچھا وہ تمہاری طرف سے
صدقہ ہے اور وہ جاری پانی کی طرح ہے جو چاہے وہاں سے لے لے۔ پھر شفیق عالم
صلی اللہ علیہ وسلم نے اس ٹھیکے کے عوہن میں جو فسخ فرمایا تھا ابیض کو جوف کے مقام
پر زمین اور کھجور کے درختوں کا اجارہ دیدیا۔ (ابن ماجہ)

چراگاہوں پر قبضہ کرنے کی ممانعت

یہ داد و دہش اُن اشیاء تک محدود تھی جن کا تعلق عوام الناس سے نہیں تھا۔ لیکن جن چیزوں کی رفاہ عام کے کاموں میں ضرورت پیش آتی تھی۔ ان کو آپ نے علیٰ مالہا چھوڑ دیا۔ عرب میں رواج تھا کہ رؤساء اور ارباب اختیار اپنے موشیوں کے چرا لے کے لیے کوئی چراگاہ متعین کر لیتے تھے جس میں پرانے موشیوں کو گھسنے کی اجازت نہ ہوتی تھی۔ چونکہ اس میں دوسرے لوگوں کی حق تلفی تھی۔ آپ نے اس کی ممانعت فرمادی اس سلسلہ میں سید الحق صلی اللہ علیہ وسلم نے فرمایا لَا حِجْلَ إِلَّا لِلَّهِ وَرَسُولِهِ (اللہ اور اس کے رسول کے سوا کسی کو چراگاہ مخصوص کرنے کا حق نہیں۔ بخاری) یعنی کسی کو چراگاہ روکناروا نہیں۔ البتہ جہاد کے گھوڑوں اور اونٹوں اور زکوٰۃ کے جانوروں کے لیے اس کا متعین و مخصوص کرنا روا ہے۔

پھلدار درخت اور باغ لگانے کی ترغیب

ہادی عالم علیہ السلام جس طرح لوگوں کو افتادہ زمینیں آباد کرنے کا حکم دیتے تھے اسی طرح آپ پھلدار درخت اور باغ لگانے کی بھی رغبت دلاتے تھے کیونکہ اس سے خلق خدا منتفع ہوتی ہے۔ چنانچہ آپ نے فرمایا کہ اگر کوئی مسلمان کوئی درخت لگائے پھر جب وہ پھل دینے لگے تو لوگ اس کا پھل کھائیں تو یہ لگانے والے کے لیے صدقہ ہوگا اور جس قدر پھل پوری ہوگا وہ بھی اس کے لیے خیرات ہوگی اور جس قدر پھل تلف ہوگا وہ بھی مالک کے حق میں صدقہ اور موجب اجر ہوگا۔ (مسلم)

لیکن حصول ثواب کی بہترین صورت ہے کہ درخت لگاتے وقت خلق خدا کی نفع رسانی کا مقصد پیش نظر ہو۔

فصل - ۴

انبیاء کو درجہ انسانیت سے بالاتر سمجھنے کی غلطی

ظہور اسلام سے پہلے تک دنیا کے ہر فرقہ اور ہر گروہ میں یہ غلط فہمی پھیلی ہوئی تھی کہ انبیاء انسانی درجہ سے بلند ہوتے ہیں۔ یہی خیال تھا جس نے حضرت مسیح علیہ السلام کو خدایا بن اللہ بنا دیا تھا اور مندرام اور کرشن کو اوتار اور پارسی زردشت کو عین خدایا کم از کم منظر خدا قرار دے رہے تھے۔ اسلام نے نہایت آزادی اور ولیری سے صاف بتا دیا کہ انبیاء دائرہ بشریت سے ایک ذرہ باہر نہیں ہیں۔ ارشاد ہوا،

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنبَاءُ الْمَلِكِ إِلَهُ وَاحِدٌ ط
آپ ان سے کہیے کہ میں تو تم جیسا بشر ہوں میرے پاس بس یہ وحی آتی ہے کہ تمہارا معبود (برحق) ایک ہی معبود ہے۔

دنیا میں جس قدر مذاہب گذرے ہیں ان کے پیروؤں نے خدائی اور نبوت کی سرحدیں ملار کھی تھیں۔ کائنات ارضی میں صرف اسلام کو یہ شرف حاصل ہے کہ اس نے دونوں کی حدیں بالکل جدا کر دیں۔ مسلمان جب نماز پڑھتے ہیں تو تشہد میں آنحضرت صلی اللہ علیہ وسلم کی رسالت کے اقرار سے پہلے آپ کے لیے عبدہ (اللہ کا بندہ) کہتے ہیں۔ یہ اس لیے کہ توحید ہمارے تعالیٰ کا کمال ہی ہے کہ اس کے سامنے کوئی ہستی گو وہ کسی درجہ کی کیوں نہ ہو۔ عبدیت کے درجہ سے بڑھنے نہ پائے۔ چونکہ آپ کو اہل ایمان کے دلوں میں خالص توحید جانشین کر فی تھی اس لیے ضرور تھا کہ خود آپ کے لیے صرف عبدیت اور رسالت کا سادہ لقب اختیار کیا جائے۔

حضرت مسیح علیہ السلام کے پیروؤں کی مثال جنہوں نے اپنے پیغمبر کو خدا بنا دیا تھا حامل نبوت صلی اللہ علیہ وسلم کے سامنے تھی اس لیے آپ نے اپنی اُمت کو تاکید فرمائی،

لَا تُدْرُونَ لِمَا أَطْرَبَتِ الْمَضَارِي جَعَلَ مِنْهُ مِنْ بَرَعَادِيْنِ مِنْ طَرَحِ نَصَارَىٰ نَعَسَىٰ ابْنُ مَرْيَمَ كَأَنِّي عَبْدُ اللَّهِ وَرَسُولُهُ مِنْ بَرَعَادِيْنِ مَعَهُ ابْنُ مَرْيَمَ كَأَنِّي عَبْدُ اللَّهِ وَرَسُولُهُ

اور رسول ہی کہنا۔

(رواۃ البخاری)

فصل - ۷

انتقام جوئی

یا بلانہ تصادم

عرب کے عہد جاہلیت میں کسی خاندان کا کوئی آدمی مارا جاتا تھا تو اس کا بدلہ لینا خاندانی فرض سمجھا جاتا تھا۔ یہ جذبہ اس عقیدہ کی تولید کا باعث ہوا کہ مقتول کی روح پرند کی شکل اختیار کر لیتی ہے اور جب تک انتقام نہیں لے لیا جاتا وہ شور کرتی رہتی ہے کہ قاتل کا خون پلا کر میری پیاس بجھاؤ۔ ان لوگوں میں یہ بھی مشہور تھا کہ جب تک مقتول کے خون کا بدلہ نہ لے لیا جائے مقتول کی قبر تاریک رہتی ہے۔ ان روایات کی بناء پر مقتول کے خون کا انتقام عربی خاندانوں کی اخلاقی زندگی کا ایک اہم جزو بن گیا تھا اور بیسیوں خاندان اس جاہلانہ تصادم میں باجم اُچھے رہتے تھے۔ اور پھر انتقام گیری کا یہ خاندانی فریضہ کسی مختصر سی مدت میں پایہ تکمیل کو نہیں پہنچ سکتا تھا بلکہ یہ ایسا غیرتناہی تھا کہ صدیاں گزر جانے پر بھی خاندان ایک دوسرے کا پیچھا نہیں چھوڑتے تھے۔ متصادم خاندانوں کے آدمی برابر موت کے گھاٹ اترتے رہتے تھے۔ اس وجہ سے عرب بھروسہ رزم و ہیکار کے غیرتناہی سلسلے قائم ہو گئے تھے اور عرب کی سرزمین اس کشت و خون کی وجہ سے لالہ زار بنی رہتی تھی۔

ہاشمی مقتول کا بدلہ

ظہور اسلام سے پیشتر رسول اکرم صلی اللہ علیہ وسلم کے عم زاد بھائی ربیعہ بن حارث کا بیٹا جس کا نام آدم یا ایاس تھا قبیلہ بنو سعد میں پرورش پا رہا تھا اور قبیلہ ہذیل کے ایک آدمی نے اس کو قتل کر ڈالا تھا۔ دستور کے موافق ہاشمیوں کا خاندانی فرض تھا کہ ہذیل کے کسی آدمی کی جان لے کر اس خون کا بدلہ لیں۔ لیکن بدلہ لینے کا ابھی موقع نہ ملا تھا کہ مرغان حرم نے توحید کی نغمہ سرائی شروع کر دی اور ظلمت کفر کی جگہ اسلام کا عہد رحمت

شروع ہو گیا۔ پیشوائے امت صلی اللہ علیہ وسلم کی تعلیمات میں یہ اصول بھی داخل تھا کہ لا ضرر ولا ضرار (اسلام میں نہ ضرر ہے اور نہ ضرار) رواہ مالک ضرر تو کسی کو ناحق ایذا دینے کو کہتے ہیں اور ضرار کسی کو انتقاماً ضرر پہنچانے کا نام ہے۔ محبوب رب العالمین صلی اللہ علیہ وسلم نے ضرر سے بھی منع فرمایا اور اپنے پیروں کو ہدایت کی کہ گو برابر کا بدلہ لینا جائز ہے لیکن عفو و درگزر سب سے بہتر ہے۔ اسی معنی میں ارشاد خداوندی ہے۔

وَجَزَاءُ سَيِّئَةٍ سَيِّئَةٌ مِّثْلُهَا
فَمَنْ عَفَا وَأَصْلَحَ نَبِإُهَا عَلَى
اللَّهِ (۲۴: ۲۰)

برائی کا بدلہ ویسی ہی برائی ہے لیکن جو کوئی انتقام کے بجائے، معاف کر دے اور اصلاح (و محبت) کی طرف قدم اٹھائے تو اللہ اس کو اجر عظیم عطا فرمائے گا۔

بدلہ لینے کی ناگواری

دنیا کے مصلح اعظم علیہ الصلوٰۃ والسلام نے مکہ معظمہ میں حجۃ الوداع کے موقع پر جاہلیت کی تمام دوسری رسموں کی برطرفی کے ساتھ انتقام جوئی کا سلسلہ بھی ہمیشہ کے لیے ختم کر دیا۔ جس کی ابتداء آپ نے اس اعلان کے ساتھ کی کہ ہم بنو ہاشم ابن ربیعہ کے انتقام سے دست بردار ہوتے ہیں۔ آپ نے فرمایا۔

الْأَكْلُ شَيْءٌ مِنْ أَمْرِ الْجَاهِلِيَّةِ يَأْخُذُ بِهِ كَمَا يَأْخُذُ بِهِ بَنُو إِسْرَءِيلَ يَمْلِكُونَ
تَحْتَ نَدَائِهِمْ مَوْصُوعٌ وَدِمْلُؤُ
الْجَاهِلِيَّةِ مَوْصُوعَةٌ وَإِنْ أَدْلِمَ
أَفْعُ يَنْ دِمَاسًا دُمُ ابْنِ رَبِيعَةَ
ابْنِ الْحَارِثِ رَوَاهُ مُسْلِمٌ

میرے قدموں کے نیچے (مسل دی گئی) ہیں اور زمانہ جاہلیت کا انتقام خون برطرف کر دیا گیا ہے (یعنی اب اس کا دعویٰ درست نہیں) اور اپنے خونوں میں سے پہلا خون جس کو میں باطل کرتا ہوں ابن ربیعہ بن حارث کا خون ہے۔

عفو و درگزر کی اسلامی تعلیم

پیغمبر صلی اللہ علیہ وسلم نے فرمایا کہ اگر کسی شخص کے بدن کو صدمہ پہنچایا جائے اور وہ صدمہ پہنچانے والے کو معاف کر دے (اور قصاص نہ لے) تو حق تعالیٰ اس کا درجہ بلند کرے تاہم (ابن ماجہ) اس تعلیم سے اثر پذیر ہو کر آپ کے پیروں میں عفو و درگزر کے نور ہو گئے چنانچہ حضرت عروہ بن مسعود ثقفیؓ کے قبیلہ کے لوگوں نے جب ان کے خون کا بدلہ لینا چاہا تو انھوں نے

نے انتقال سے پہلے نہایت ایثار نفسی کے ساتھ فرمایا کہ میرے بارہ میں جنگ و جدال نہ کرو
میں نے اپنا خون معاف کر دیا تاکہ اس ذریعہ سے تم لوگوں میں مصالحت ہو جائے و طبقات
سعد تذکرہ عروہ بن مسعود رضی

اُن کے اصل حملہ آور کا نام اوس بن عوف تھا۔ قاتل کو عروہؓ کے صاحبزادہ ابو طیح
اور بھتیجے قارب کی طرف سے انتقام کا کھڑکا رہا۔ آخر اوس نے حضرت ابو بکر صدیق رضی سے
اس کا اظہار کیا۔ حضرت خلافت مابین نے ان دونوں کو انتقام سے منع کر دیا اور باہم مصالحت
کرادی اور سب نے ایک دوسرے سے صفائی دل کے ساتھ ہاتھ ملائے (طبقات
ابن سعد تذکرہ اوس)

مظلوم کے لیے انتقام لینا شرعاً جائز ہے بشرطیکہ حد سے تجاوز نہ کرے۔ اکابر سلف نے
انتقام کی اسی قدر اجازت دی ہے کہ مظلوم بقدر اپنا عوض لے لے۔ مگر پھر بھی افضل یہی ہے
کہ اس قدر انتقام کو بھی ترک کر دیا جائے کیونکہ بدلہ لینے میں زیادتی کی نوبت پہنچ جاتی
ہے۔ پس بہتر یہی ہے کہ قصاص یا قرض وغیرہ کسی کے ذمے ہو تو اس کو اس سے بری
کر دے۔ چنانچہ ارشاد باری ہے۔ **مُحْذِرُ الْعَفْوِ وَاتِّمَارُ بِالْعُرْفِ** (در گذر کا شیوہ اختیار کرو
اور لوگوں کو نیک کام کرنے کی ترغیب دو۔ ۱۵۹:۲) اور فرمایا **وَإِنْ تَعْتَدُوا فَعَلْنَا لَلْفِتْنَةِ**
(اور اپنا حق چھوڑ دو تو یہ پرہیزگاری سے زیادہ قریب ہے۔ ۲۳۷:۲)

انتقام کی موسوی، عیسوی اور اسلامی تعلیمات کا مقابلہ
یہود کی قساوت قلبی کی وجہ سے موسوی شریعت میں عفو و درگزر کی گنجائش نہیں
رکھی گئی تھی۔ اس کے بعد حضرت عیسیٰ روح اللہ تشریف لائے۔ شریعت یہود کی سختیوں
کو کم کرنے کے لیے انہیں ایسی مجسم رحمت و شفقت شریعت دی گئی۔ جس میں ماکانہ
عدل و انصاف کی روح کم پائی جاتی ہے۔ شریعت موسوی کا حکم جو عادلانہ انتقام پر مبنی
تھا یہ ہے۔

”اور وہ جو انسان کو مار ڈالے گا سو مار ڈالا جائے گا اور اگر کوئی اپنے ہمسایہ کو
چوٹ لگاٹے سو جیسا کرے گا ویسا ہی پائیگا۔ توڑنے کے بدلے توڑنا۔ آنکھ کے

بدلے آنکھ۔ دانت کے بدلے دانت۔ جیسا کوئی کسی کا نقصان کرے۔ اُس سے ویسا ہی کیا جائے۔ (بائبل کی کتاب احبار ۲۴: ۱۷-۲۱)

اور انجیل کی تعلیم جو سراسر عفو ہے یہ ہے۔ کہا گیا تھا کہ آنکھ کے بدلے آنکھ اور دانت کے بدلے دانت۔ لیکن میں تم سے یہ کہتا ہوں کہ شریک کا مقابلہ نہ کرنا بلکہ جو کوئی تیرے داہنے گال پر طمانچہ مارے تو دوسرا بھی اُس کی طرف پھیر دے اور اگر کوئی تجھ پر نالش کر کے تیرا کرتہ لینا چاہے تو چوغہ بھی اُسے لے لینے دے۔ اور جو کوئی تجھے ایک کوس بیگار میں لے جائے اس کے ساتھ دو کوس چلا جا (متی ۳۹: ۵-۷۲)

ظاہر ہے کہ اس سرتاپا عفو و بخشش انجیلی تعلیم پر نظام عالم قائم نہیں رہ سکتا اور نہ آج تک کسی مسیحی قوم اور عیسائی ملک نے اس وعظ پر کبھی عمل کیا۔ اور تورات کی تعلیم میں عفو و بخشش کا کوئی نام و نشان نہیں۔ لیکن اسلام نے جو تعلیم پیش کی وہ عفو و بخشش اور عادلانہ انتقام یا دوسرے لفظوں میں اخلاق اور قانون دونوں کا مجموعہ ہے۔ اسلام نے عدل اور احسان دونوں میں امتزاج پیدا کر کے دنیا کے نظام حکومت کو کامل تر بنا دیا۔

کلام پاک میں ہے۔ **اِنَّ اللّٰهَ يَآمُرُ بِالْعَدْلِ وَالْاِحْسَانِ** (خدا عدل اور احسان دونوں کا حکم دیتا ہے) جو شخص کسی کے ساتھ برائی کرے، اُس کے ساتھ اتنی ہی برائی کرنا عدل ہے اور اُس کو معاف کر دینا اور چھوڑ دینا یہ احسان ہے۔ ان دونوں کے الگ الگ مراتب ہیں اسلام نے قانون عدل کو حکومت کے ہاتھ میں دیا ہے اور احسان ہر ایک ہاتھ میں ہے۔ کلام پاک میں دوسری جگہ عدل و احسان کی یوں صراحت فرمائی ہے: **”اے ایمان والو! جو لوگ تم میں مارے جائیں، اُن کے بارے میں تم کو جان کے بدلے جان کا حکم دیا جاتا ہے۔ آزاد کے بدلے آزاد، غلام کے بدلے غلام اور عورت کے بدلے عورت۔“** (۱۷۸: ۲)

یہ تو معادضہ کا عادلانہ قانون تھا۔ اس کے بعد ہی احسان کی اخلاقی تعلیم ہے۔ چنانچہ فرمایا۔ **”پس جس (قاتل) کو اس کے بھائی (طالب قصاص) سے کوئی جزو قصاص معاف کر دیا جائے تو جان کے بدلے خون بہا اور وارث (مقتول کی طرف سے اس کا مطالبہ دستور (شرع) کے مطابق اور (قاتل کی طرف سے) وارث مقتول کو خوش۔ معاملگی کے**

ساتھ (خون بہا کا) ادا کر دینا لازم ہے۔ یہ خون بہا کا حکم تمہارے پروردگار کی طرف سے تمہارے حق میں آسانی اور مہربانی ہے۔ پھر جو کوئی (مقتول کے رشتہ داروں میں سے اس معافی یا خون بہا لینے کے بعد) زیادتی کریگا تو اس کے لیے دردناک عذاب ہے۔ (سورۃ بقرہ آیت ۱۷۸)

قرآن مجید نے دوسری جگہ اس جامعیت پر یوں روشنی ڈالی ہے: اور ہم نے تورات میں یہود کو حکم دیا تھا کہ جان کے بدلے جان اور آنکھ کے بدلے آنکھ اور ناک کے بدلے ناک اور کان کے بدلے کان اور دانت کے عوض میں دانت اور زخموں کا بدلہ (ویسے ہی زخم ہیں) پھر جو (مظلوم) بدلہ معاف کر دے تو یہ معافی اس کے گناہوں کا کفارہ ہو جائیگی اور جنہوں نے خدا کے نازل کیے ہوئے حکم کے مطابق فیصلہ نہیں کیا وہی حقیقی ظالم ہیں۔ (۲۵: ۵)

فصل - ۸

اولاد کی محبت میں کوتاہی

اہل عرب میں محبت اولاد کا جذبہ بہت کمزور تھا۔ بعض لوگوں پر تو افلاس و ناداری کی وجہ سے اولاد بارِ خاطر تھی۔ بعض کی غیرت و حیثیت اولاد کو برداشت نہیں کرتی تھی اور کچھ لوگوں کو ان کی وحشت و بربریت نے محبت اولاد کے جذبہ سے خالی کر رکھا تھا۔ لیکن دنیا کے مصلح اعظم صلی اللہ علیہ وسلم نے اپنی روحانی تعلیمات کے سلسلہ میں اولاد کے ساتھ انس و محبت اور حسن معاشرت کے طریقے بھی لوگوں پر واضح کیے اور محبت اولاد کو خدائے رحیم کی رحمت کا ایک جز و قرار دیتے ہوئے فرمایا کہ خداوند عالم نے رحمت کے سو حصے کیے ان میں سے ننانوے حصے اپنے پاس رکھے اور زمین پر صرف ایک حصہ اتارا۔ لوگ اسی ایک حصے سے باہم محبت کرتے ہیں۔ یہاں تک کہ گھوڑا اپنی ٹاپ کو اپنے بچے سے بچا کر رکھتا ہے کہ اس کو صدمہ نہ پہنچے۔ (بخاری) اور دوسری روایت میں ہے کہ اسی کے ذریعہ سے ماں اپنے بچے کے ساتھ اور وحوش و طیور آپس میں محبت کرتے ہیں۔

پرورش اولاد کی فضیلت

آقائے دو عالم صلی اللہ علیہ وسلم عرب والدین کے دلوں میں محبت اولاد کا جذبہ ابھارنے کے لیے پرورش و تربیت اولاد کی فضیلت بیان کیا کرتے تھے۔ اس ضمن میں آپ نے اپنی درمیانی انگلی اور سبابہ کو ملا کر ان کی طرف اشارہ کیا اور فرمایا کہ قیامت کے دن وہ عورت مجھ سے ایسی ہی قریب ہوگی جس کے رخسار سیاہ پڑ گئے ہوں یعنی وہ عورت جس کا شوہر انتقال کر گیا ہو۔ صاحبِ جمال اور صاحبِ منصب ہو مگر اپنے یتیم بچوں کی خاطر نفس کشی کرے اور نکاح نہ کرے یہاں تک کہ بچے بڑے ہو کر اس کی پرورش سے مستغنی ہو جائیں یا دنیا سے گزر جائیں (ابوداؤد) رخسار سیاہ پڑنے سے ترکِ زینت کی طرف اشارہ ہے۔

اور فرمایا کہ بیٹے کے حق میں کوئی عطیہ اس عطیے سے بڑھ کر نہیں کہ وہ اس کی تعلیم و تربیت

اچھی طرح کسے (ترندی)
اولاد کو چومنے پر عربوں کو حیرت

اہل عرب محبت اولاد کے جذبہ سے بالکل کورے تھے لیکن حبیب رب العالمین صلی اللہ علیہ وسلم نے اپنے اقوال و اعمال سے محبت اولاد کی اہمیت لوگوں پر واضح فرمائی ایک مرتبہ قبیلہ بنو تمیم کے رئیس اعظم اقرع بن حابس تمیمی آستان نبوت میں حاضر تھے۔ آپ نے حسن مجتبیٰ کو چوما۔ اقرع کہنے لگے میرے دس بچے ہیں۔ میں نے کسی کا کبھی بوسہ نہیں لیا۔ آپ نے ان کی طرف دیکھا اور فرمایا کہ جو شخص رحم نہ کریگا اس پر رحم نہیں کیا جائے گا۔ ایک بار ایک دیہاتی آپ سے کہنے لگا آپ حضرات اپنے بچوں کو چومتے ہیں لیکن ہم لوگ ایسا نہیں کرتے۔ فرمایا کہ اگر خدا نے تمہارے دل سے رحم و شفقت کو نکال لیا ہے تو میں اس میں شفقت کا جذبہ کیونکر پیدا کر سکتا ہوں۔ (بخاری و مسلم)

نواسوں پر شفقت

ایک مرتبہ آپ کی چچی محترمہ اُم الفضلؓ (مادر ابن عباسؓ) کہنے لگیں یا رسول اللہ میں نے خواب میں دیکھا ہے کہ آپ کے جسم مبارک کا ایک عضو میرے گھر میں ہے۔ اس کی تعبیر کیا ہے۔ آپ نے فرمایا تم نے اچھا خواب دیکھا ہے۔ فاطمہؓ کے گھر کا پیدا ہو گا اور تم اس کو دودھ پلاؤ گی، پھر سید حسن مجتبیٰ پیدا ہوئے اور ام الفضلؓ نے ان کو دودھ پلایا ایک مرتبہ وہ حسنؓ کو آنحضرت کے پاس لائیں اور آپ کی گود میں بٹھا دیا۔ انھوں نے آپ پر پیشاب کر دیا۔ ام الفضلؓ نے ان کے مونڈھے پر ہاتھ مارا کہ تم نے یہ کیا حرکت کی؟ آپ نے فرمایا۔ اُم الفضل! اللہ تم پر رحم کرے تم نے میرے بیٹے کو تکلیف دی۔ (ابن ماجہ) سلمہ بن اکوع صحابیؓ کا بیان ہے کہ ایک مرتبہ رسول خدا صلی اللہ علیہ وسلم اپنے خچر شکبہ پر سوار تھے۔ آپ کے آگے حضرت حسنؓ اور بھیجے حضرت حسینؓ بیٹھے تھے۔ میں آپ کے خچر کو خانہ اقدس کے آگن میں لے گیا۔ (ترندی)

پیغمبر علیہ السلام کی اولاد اطہار

اللہ یہ محبت و عطوفت کچھ نواسوں کے ساتھ مخصوص نہ تھی بلکہ آپ اپنی ساری

اولاد سے یہی مشفقانہ برتاؤ کرتے تھے۔ اصح الروایات کے بموجب آپ کے تین درندہ قاصم، عبداللہ اور ابراہیم (علیہم السلام) تھے۔ سب سے بڑے قاصم تھے جو قبل از نبوت پیدا ہوئے اور سترہ مہینے زندہ رہ کر عالم غلہ کو چلے گئے۔ انہی کی نسبت سے نبی صلی اللہ علیہ وسلم ابوالقاسم کی کنیت سے مشہور ہوئے۔ عبداللہ ظہور اسلام کے بعد مکہ معظمہ میں پیدا ہوئے۔ ان کا لقب طاہر اور طیب تھا۔ خورد سالی میں رحلت فرما ہوئے۔ ابراہیم مدینہ منورہ میں شہدہ یا شہدہ میں متولد ہوئے۔ وہ بھی خورد سالی میں رحلت گزریں۔ عالم جاوداں ہوئے۔

صاحبزادیاں چار تھیں۔ سیدہ زینب، سیدہ رقیہ، سیدہ ام کلثوم اور سیدہ فاطمہ زہراء سلام اللہ علیہن۔ اولاد میں سب سے بڑے قاصم تھے۔ ان سے چھوٹی زینب تھیں۔ ان سے چھوٹی رقیہ اور ان کے بعد عبداللہ متولد ہوئے۔ ان کے بعد ام کلثوم ان کے بعد فاطمہ اور ان کے بعد ابراہیم سلام اللہ علیہم۔

اولاد کی رحلت پر سرور انبیاء کی اشک باری

محبت اولاد کا مقتضایہ ہے کہ انسان اس کی مفارقت یا درد و کھر پر مغموم و محزون ہو جائے سید عالم صلی اللہ علیہ وسلم اپنی اولاد کے انتقال پر مضطرب اور اشکبار ہو جایا کرتے تھے۔ آپ کے خادم حضرت انسؓ کا بیان ہے کہ ہم آپ کی صاحبزادی سیدہ ام کلثومؓ زوجہ حضرت عثمانؓ (ذوالنورینؓ) کے جنازے پر حاضر ہوئے آپ قبر کے پاس بیٹھے تھے اور آپ کی آنکھوں سے سیل اشک رواں تھا (بخاری) حضرت انسؓ سے مروی ہے کہ ہم ابراہیم کی رحلت سے چند روز پہلے ابوسیفؓ لوہار کے ہاں گئے جو ابراہیمؓ کا لگا تھا بنی علیہ السلام نے ابراہیمؓ کو چوم کر سونگھا اور واپس آئے۔ چند روز کے بعد دوبارہ گئے۔ اس وقت ابراہیمؓ حالت نزع میں تھے۔ ان کی اس حالت کو دیکھ کر آنحضرتؐ کی آنکھیں اشکبار ہو گئیں۔ حضرت عبدالرحمن بن عوفؓ نے گزارش کی یا رسول اللہ! آپ بھی روتے ہیں (یعنی دوسرے لوگ تو بوجہ کم فہمی و بھالتیہ کے روتے ہیں۔ آپ اپنی معرفت اور عظمت و شان کے باوجود کیوں روتے ہیں؟) آپ نے فرمایا اے ابن عوف! یہ رحمت ہے (یعنی

آنسوؤں کا برسا اور دل کا غمزہ ہونا صبر کے منافی نہیں۔ بلکہ یہ رحمت اور رقت قلب کی دلیل ہے۔ اس کے بعد نبی صلی اللہ علیہ وسلم کے رخسار مبارک پر از سر نو آب دیدہ رشا ہوا آپ نے فرمایا کہ آنکھیں آنسو بہاتی ہیں اور دل غمزہ ہے اور اے ابراہیم! ہم تمہارے ذوق میں مغوم ہیں مگر اس کے باوجود ہم وہی بات کہتے ہیں جس سے ہمارا پردہ گار راضی ہو بخاری و مسلم اور اسامہ بن زیدؓ کا بیان ہے کہ حضور کی صاحبزادی نے کہلا بھیجا کہ میرا بیٹا جو عمر گروش کرنے والا ہے۔ آپ ذرا تشریف لائیے۔ آپ نے جواب میں سلام کے بعد کہلا بھیجا کہ جو کچھ کہ اللہ نے دیا اور جو کچھ اُس ذات برتر نے ایسا سب اُسی کا ہے اور اُس کے نزدیک ہر کام کی مدت معین ہے۔ پس چاہیے کہ صبر کرو اور ثواب کی امید وار رہو۔ (کہتے ہیں کہ یہ قریب المرگ بچہ سیدہ زینبؓ کا فرزند علی بن ابوالعاصؓ تھا اور بعض نے کہا کہ یہ پیغام حضرت فاطمہ کی طرف سے آیا تھا اور بچے کا نام محسن بن علیؓ تھا) اس کے بعد آپ اٹھ کر صاحبزادی کے گھر کو چلے۔ سعد بن عبادہ، معاذ بن جبل، ابی بن کعب، زید بن ثابت اور چند دوسرے صحابہ بھی آپ کے ساتھ ہوئے۔ وہاں پہنچے تو لڑکھائیاں آپ کی گود میں دیا گیا۔ اس وقت بچے کا طائر روح قفسِ عنصری سے پرواز کرنے والا تھا۔ اس کو دیکھ کر آپ ابدیدہ ہو گئے حضرت سعد بن عبادہ نے عرض کی یا رسول اللہ! یہ اشکباری کیسی ہے؟ فرمایا کہ یہ رحمت ہے جس کو خالق کر دگار نے اپنے بندوں کے دلوں میں پیدا کیا ہے۔ اللہ تعالیٰ اپنے بندوں میں سے اسی پر رحم کرتا ہے جو رحم والے ہیں (بخاری و مسلم)

سیدۃ النساء حضرت فاطمہ زہراؓ سے محبت

حضرت زینبؓ نے شہد میں دائمی اجل کو لبیک کہا تو اس کے بعد مدینہ منورہ میں آپ کے گھرانے کے دو ہی متفصل یعنی سیدۃ النساء فاطمہ زہراؓ اور آپ رہ گئے تھے۔ باپ بیٹی میں اتنا درجہ کی محبت تھی سام المؤمنین حضرت عائشہ صدیقہؓ کا بیان ہے کہ میں نے رنگ و رنگ اور بات چیت میں فاطمہ زہراؓ سے جھگڑ کر کسی کو رسول اللہ کے مشابہ نہیں دیکھا۔ جب وہ رسول اللہ کے پاس آتیں تو آپ (تعظیماً) کھڑے ہو جاتے اور شفقت سے ان کی پیشانی کو بوسہ دیتے اور اپنی جگہ پر بیٹھ جاتے۔ علی بن ابی طالب حضور سرور عالم صلی اللہ

علیہ وسلم فاطمہؑ کے پاس جاتے تو وہ بھی تعظیم کے لیے کھڑی ہو جاتیں اور محبت سے آپ کا سر چومتیں اور اپنی جگہ پر بٹھاتیں۔ (ابوداؤد)

آپ نے فرمایا فاطمہؑ میرے جگر کا ٹکڑا ہے جس نے فاطمہؑ کو اذیت دی اس نے مجھے نکلے دیا اور جس نے فاطمہؑ کو پریشان کیا اُس نے مجھے پریشانی میں ڈالا۔ (ترمذی)

نو اسی سے محبت

سیدہ زینب سلام اللہ علیہا کے بطن مبارک سے جناب ابوالعاصؑ کی دو اولادیں ہوئیں۔ علی اور امامہ۔ علی قبل از بلوغ انتقال کر گئے۔ فتح مکہ کے دن علی بن العاص پیغمبر خدا صلی اللہ علیہ وسلم کے ردیف تھے۔ چونکہ امامہ مرحومہ بیٹی کی یادگار تھیں۔ سرور کائنات کو ان سے بڑی محبت تھی۔ ان کو آپ جان کی طرح عزیز رکھتے اور اپنے پاس رکھتے تھے۔ آپ حالت نماز میں بھی ان کو جہانہ کرتے۔ حدیثوں میں اسی دختر فرخندہ اختر کی نسبت مروی ہے کہ آپ حالت نماز میں بھی ان کو گود میں لیے رہتے تھے۔ وگور کے وقت بٹھا دیتے اور قیام کے وقت پھر اٹھا لیتے تھے۔

سیدۃ النساء حضرت زہراءؑ بتول کی وصیت کے بموجب حضرت علی مرتضیٰؑ کو اللہ وجہہ محترمہ امامہؑ کو عقد تزویج میں لائے۔ ان سے ایک بیٹا محمد اوسط پیدا ہوا۔ عمر نے وفات کی اور اس نے جلد روضہ رضوان کی راہ لی۔ حضرت علی مرتضیٰؑ کے حادث شہادت کے بعد جناب امامہؑ منیرہ بن نوفل کے عقد ازدواج میں منسلک ہو گئیں منیرہ کے والد نوفل بن حارث ہاشمی سرور انبیاء صلی اللہ علیہ وسلم کے عم زاد بھائی تھے۔ جن کو ہاشمی صحابہ میں سب سے زیادہ معزز ہونے کا امتیاز حاصل تھا۔ محترمہ امامہؑ سے منیرہ بن نوفل کا بیٹا نام ایک فرزند پیدا ہوا مگر زندہ نہ رہا۔ بالحدہ حضرت زینب سلام اللہ علیہا سے کوئی اولاد و احفاد دنیا میں زندہ نہ رہی۔

امام بخاریؒ نے کتاب الادب میں بچوں کی معاشرت و محبت کے متعلق جو احادیث سے استدلال کیا ہے ان کا ملخص یہ ہے۔

بچوں کو چومنا، ان کے ساتھ خوش طبعی کرنا، ان کو گلے لگانا، ان کو گود میں لینا

سان پر بٹھانا۔ دوسروں کے بچوں کو ان کے ساتھ کھیلنے کا موقع دینا۔ بچوں سے رحمتِ عالم
 صلی اللہ علیہ وسلم کی عمومی محبت کے بہت سے ایمان افروز واقعات انشاء اللہ العزیز لکھا
 شمائل کبریٰ میں بصیرت افروز احباب ہوں گے۔

عرب جاہلی میں والدین کو تو اولاد پر غیر محدود اختیارات حاصل تھے مگر اولاد کا والدین پر کوئی حق تسلیم نہیں کیا جاتا تھا۔ لیکن اسلام نے اولاد کو بھی حقوق عطا فرمائے مصلح اعظم صلی اللہ علیہ وسلم نے وہ اصول بتا دیا جو ان تمام حقوق کا جامع متن ہے۔ چنانچہ

مروی ہے :-

یٰسَیِّدُ اللّٰہِ اَزَلَدِ کَمَلِ اللّٰہِ مِثْلُ حَبِطِ الْاَشْشِیَّتِ الخ | مسلمانو! اللہ تعالیٰ تمہاری اولاد کے حصوں کے بارے میں
 اہم کو علم دیتا ہے کہ لڑکے کو دو لڑکیوں کے برابر حصہ دیا کرو

فصل - ۱۰

اولاد سے عدم مساوات کا برتاؤ

اپنی ساری اولاد کو خواہ ایک بیوی سے ہو یا مختلف ازواج کی پیداوار ہو ایک نظر سے دیکھنا اور سب سے مساوی سلوک کرنا بھی نظام معاشرت اور آئین انصاف کا ضروری اصول ہے۔ لیکن جزیرہ عرب کے باشندوں کو نہ اس اصول کا علم تھا اور نہ اس پران کا عمل تھا حالانکہ یہ کچھ مشکل کام نہیں ہے۔ البتہ اس اقدام کے لیے کسی قدر داری اور قوت ارادی کی ضرورت ہے۔ عند جاہلیت کے عرب اپنی نئی رفقہ حیات کی رضا جوئی کے لیے یا اس کے مجبور کرنے پر اولاد سے امتیازی سلوک کرنے پر آمادہ ہو جاتے تھے پیغمبر ہاشمی صلی اللہ علیہ وسلم نے اس خرابی کی اصلاح درمادی۔

حضرت نعمان بن بشیر صحابیؓ کا بیان ہے کہ میری ماں بنت رواحہ نے میرے والد محترم حضرت بشیر بن ثعلبہ انصاری خزرجی سے کہا کہ آپ اپنی جائداد کا کچھ حصہ نعمان کے نام ہبہ کر دیں۔ لیکن میرے والد سال بھر تک ایسا نہ کر سکتے رہے آخر میری والدہ کے اصرار پر ہبہ کرنے پر آمادہ ہو گئے اور ہبہ نامہ لکھا گیا۔ میری والدہ کہنے لگیں میں اُس وقت تک خوش نہیں ہوں گی جب تک اس ہبہ پر رسول خدا صلی اللہ علیہ وسلم کو گواہ نہ کر دو۔ میں اُن ایام میں خورد سال تھا۔ میرے والد میرا ہاتھ پکڑ کر آستانہ نبوت میں لے گئے اور التماس کی یا رسول اللہ! اس لڑکے کی ماں بنت رواحہ کی خواہش ہے کہ آپ اس ہبہ کے گواہ ہو جائیں جو میں نے اس لڑکے (نعمان) کے نام کیا ہے۔ آپ نے فرمایا بشیر! کیا نعمان کے علاوہ تمہارے اور بھی لڑکے ہیں؟ میرے والد نے کہا ہاں اور بھی ہیں۔ فرمایا کیا ان کے نام بھی ایسا ہی ہبہ کیا ہے؟ میرے والد نے کہا نہیں۔ حضور صلی اللہ علیہ وسلم نے فرمایا۔ مجھے اس ہبہ پر گواہ نہ کر و کیونکہ میں ظلم اور بے انصافی پر گواہ نہیں ہو سکتا۔ اسکے بعد فرمایا کہ ہبہ و عطا میں اپنی ساری اولاد میں انصاف اور مساوات ملحوظ رکھو (مسلم)

قیام عدل و مساوات کی ایک اور نظیر ملاحظہ ہو۔ ایک سفر میں حضرت عبداللہ بن عمرؓ

اپنے والد کے تیز رفتاراؤں پر سوار تھے۔ وہ پیغمبر علیہ السلام کی سواری سے بھی آگے نکل جاتا تھا۔ حضرت عمرؓ اپنے صاحبزادہ سے بار بار کہتے کہ بیٹا! رسول خدا سے آگے کسی کو نہیں بڑھنا چاہیئے۔ آپؓ نے حضرت عمرؓ سے فرمایا یہ اونٹ میرے ہاتھ پہنچ ڈالو۔ حضرت عمرؓ عرض پیرا ہوئے یا رسول اللہ! میں یہ حضورؐ کی نذر کرتا ہوں۔ آپؐ نے قبول نہ فرمایا۔ ناچار انھوں نے قیمتاً فروخت کر دیا۔ وہ اونٹ آپؐ نے جناب عبداللہ بن عمرؓ کو دیدیا اور فرمایا کہ اب یہ تمہارا ہوا۔ (بخاری)

سرور دنیا و نبیاء صلی اللہ علیہ وسلم جناب عبداللہ بن عمرؓ کے تقویٰ و طہارت اور ان کی علمی عملی اور دماغی صلاحیتوں کی وجہ سے ان کو بہت چاہتے تھے اور ان کے بڑے قدر شناس تھے انھیں سواری کی ضرورت تھی لیکن ناداری کی وجہ سے خرید نہیں سکتے تھے۔ آپؓ حضرت عمرؓ سے انھیں سواری دلا سکتے تھے لیکن اس لحاظ سے کہ حضرت عمرؓ کی اولاد بھی اولاد تھی! اگر آپؐ عبداللہ کو ان سے سواری دلاتے تو حضرت عمرؓ کا اپنی اولاد میں مساویانہ سلوک نہ رہتا اس لیے آپؐ نے حضرت عمرؓ کو یہ حکم نہ دیا کہ وہ اپنا ایک اونٹ عبداللہ کو سے دیں ورنہ یہاں بس حکم کی دیر تھی اس لیے خود اپنی گرہ سے ایک اونٹ حضرت عمرؓ ہی سے خرید کر عبداللہ کو مہبہ کر دیا۔ (بخاری)

فصل - ۱۱

اولاد کی قربانی اور قتل و لادکار و اج

عرب میں بچوں کی جان کو ایک آفت یہ تھی کہ بے رحم ماں باپ اپنے ننھے بچوں کو بتوں اور فرضی دیوتاؤں کی خوشنودی حاصل کرنے کے لیے بھینٹ چڑھاتے تھے صنت مانی جاتی تھی کہ اگر ہمارا فلاں کام حسب مراد پورا ہو جائے گا تو ہم اپنے بچے کی قربانی دیں گے اگر وہ مراد پوری ہو جاتی تھی تو خود اپنے ہاتھ سے بچے کو ذبح کر دیتے تھے۔ یونانی مؤرخ پرگورہ یوس جس نے سنہ ۳۷۰ء میں (یعنی ولادت سرور کائنات صلی اللہ علیہ وسلم سے قریباً تیس سال پہلے) عرب کی سیاحت کی تھی۔ لکھتا ہے کہ مندر شقیق شاہ حران نے شاہ غسان کی بیٹی کو قید کر کے لات یا عزیٰ کی قربانی چڑھا دیا تھا۔

اور مؤرخ ایوا گریوس نے نعمان نام کے ایک عرب کا ذکر کیا ہے۔ جو اپنے ہاتھ سے آدمیوں کو بتوں پر قربان کیا کرتا تھا۔ اور مؤرخ گبن اپنی تاریخ کے پچاسویں باب (صفحہ ۲۱۳ طبع ۱۸۷۲ء) میں رقمطراز ہے کہ انسان کی جان کسی عام آفت کے دفعیہ کے لیے سب سے عمدہ قربانی تھی۔ عربوں میں یہ سہا کانہ رسم مدت مدید سے جاری تھی اور تیسری صدی عیسوی میں تو ہر سال قبیلہ میانہ کا ایک لڑکا لانا بھینٹ چڑھا یا جاتا انگلستان، اٹلی اور ہندوستان میں بھی اولاد گشی عام تھی۔ رومنہ الکبریٰ کے مندر قانون میں باپ کو اولاد کے مار ڈالنے کی پوری آزادی تھی۔ ہندوستان میں بتوں، دیوتاؤں اور دیویوں کی رضا جوئی اور نذرانے کے لیے معصوم بچوں کی جانیں بہت آسانی سے لی جاتی تھیں۔

علامہ شبلی نعمانی لکھتے ہیں کہ اسپارٹا اور رومن سلطنت میں بد صورت اولاد کو راستہ پر پھینک دیتے تھے۔ ارسطو اور افلاطون جیسے نامور حکیم اس بات کو جائز رکھتے تھے کہ ضعیف اولاد ضائع کر دی جائے۔ ارسطو کی رائے تھی کہ لنگڑے لڑکے

پرورش کے قابل نہیں۔ اسپارٹا میں جب لڑکا پیدا ہوتا تھا۔ تو بزرگان قوم کے سامنے پیش کیا جاتا تھا۔ اگر وہ تندرست اور قوی ہوتا تھا تو زندہ رکھا جاتا تھا۔ ورنہ پہاڑ سے اس کو گرا دیتے تھے اور بہت سی قوموں میں اسی قسم کا رواج پایا جاتا تھا۔

سب سے پہلے قرآن مجید نے اس جوڑ و ظلم کو مٹایا۔ ارشاد باری ہے

وَكَذَلِكَ يَتْلُو الشَّرِيفُ تِلْ رَحِمَ طَرَحِ كَهَيِّتِیْوَل اور جانوروں میں خدائے برتر کے
اَوْلَادِهِمْ شُرَكَاءُ لَهُمْ لِيُؤْذُوهُمْ سَاكھ ان کے دیوتاؤں نے حصہ لگالیا ہے) اسی
لِيَلْبِسُوا عَلَيْهِمْ دِيْنَهُمْ (۱۳۶:۱۳۷) طرح بہت سے مشرکوں کے خیال میں انکے معبودوں
(بتوں) نے اپنی اولاد کے قتل کرنے کو مستحسن بنا رکھا ہے تاکہ وہ ان کو برباد کر دیں۔ اور
ان کے طریقہ کو مخبوط کر دیں۔

آگے چل کر خدائے جلیل فرماتا ہے:-

قَدْ خَيْرَ الَّذِيْنَ تَقْتُلُوْا اَوْلَادَهُمْ بَلَا شَكٍّ وَّه لَوْكَ بَطْسَیْ هَی گھائے میں میں جنھوں نے عقلی
سَفَهًا ابْنُوْا عَلَیْہِمْ (۲:۶۱) اور بہالت سے اپنے بچوں کو ہلاک کیا۔

قتل اولاد کا دوسرا محرک عربوں کی ناداری اور فاقہ کشی تھی۔ ان کا خیال تھا کہ اولاد
ہوگی تو ان کی ضروریات زندگی کا بوجھ برداشت کرنا پڑے گا۔ اس لیے وہ اس کے خون
سے ہاتھ رنگ کر اس فرض سے سبک دوش ہو جاتے تھے۔ امیر شفیق عالم صلی اللہ علیہ
وسلم نے عوث ہو کر لوگوں کو بتایا کہ تمہارا یہ گمان سراسر نادانی ہے کیونکہ ہر بچہ اپنا رزق اور
مقدر ساتھ لے کر غرضہ شہود میں آتا ہے۔ کوئی انسان دوسرے انسان کا روزی رسا نہیں۔
بلکہ خدا ہی سب کا روزی رسا ہے۔ وہی ہر جاندار کی روزی کامیر سامان ہے۔ اس معنی
میں خدائے برتر و حکیم نے فرمایا:-

وَلَا تَقْتُلُوْا اَوْلَادَكُمْ خَشِیَّةَ اور افلاس کے ڈر سے اپنی اولاد کو قتل نہ کرو ان کو
اِمْلَاقٍ وَاَنْتُمْ نَرْزُقُھُمْ وَاَیَّاكُمْ اور تم کو ہم ہی روزی دیتے ہیں۔ اولاد کی جان لینا
اِنَّ قَتْلَهُمْ كَانَ خِطَاً کَبِیْرًا (۳۱:۱۵) بڑا بھاری گناہ ہے۔

اس رسم بد کے لیے مصلح عالم صلی اللہ علیہ وسلم اپنے پیروں سے بیعت لیا کرتے

تھے۔ معاہدہ حدیبیہ کے بعد حکم ہوا کہ جو عورتیں مشرقت با ایمان ہوں اُن سے توبہ کی جو بیعت لی جائے اس میں ایک دفعہ یہ بھی ہو کہ اولاد کو قتل نہ کریں گی۔ ایک مرتبہ ایک اصحابی نے حدیثت کیا یا رسول اللہ! سب سے بڑا جرم کیا ہے؟ فرمایا شرک۔ پوچھا اس کے بعد؟ فرمایا والدین کی نافرمانی۔ پھر پوچھا اس کے بعد؟ فرمایا یہ کہ تم اپنی اولاد کو اس خدشہ سے ہلاک کر دو کہ وہ تمہارے کھانے پینے میں شریک ہوگی۔

یہ حدیثیں سن کر مسلمانوں نے اپنے دل میں کہا کہ اگر اللہ تعالیٰ چاہے تو ہم ان سے بڑا جرم کیا ہے؟ فرمایا شرک۔ پوچھا اس کے بعد؟ فرمایا والدین کی نافرمانی۔ پھر پوچھا اس کے بعد؟ فرمایا یہ کہ تم اپنی اولاد کو اس خدشہ سے ہلاک کر دو کہ وہ تمہارے کھانے پینے میں شریک ہوگی۔

یہ حدیثیں سن کر مسلمانوں نے اپنے دل میں کہا کہ اگر اللہ تعالیٰ چاہے تو ہم ان سے بڑا جرم کیا ہے؟ فرمایا شرک۔ پوچھا اس کے بعد؟ فرمایا والدین کی نافرمانی۔ پھر پوچھا اس کے بعد؟ فرمایا یہ کہ تم اپنی اولاد کو اس خدشہ سے ہلاک کر دو کہ وہ تمہارے کھانے پینے میں شریک ہوگی۔

فصل - ۱۲

اوہام پرستی

ہندوستان اور پاکستان میں تو ہم پرست جہلاء کی بڑی کثرت ہے۔ عمد جاہلیت میں عرب کے اندر بھی ایسے لوگوں کی بڑی فراوانی تھی۔ لیکن اغلب ہے کہ عربوں کی اوہام پرستیاں یہاں کے جہلاء کی خام خیالیوں سے بھی بڑھی ہوئی تھیں۔ آخر جب ہادیؑ انام صلی اللہ علیہ وسلم دنیا کی تشنگی سعادت کو میراب کرنے کے لیے دنیا میں قدم فرما ہوئے تو آپ نے تمام ضعیف الاعتقاد لوگوں کو ملیا میٹ کر دیا۔ ایک جاہلانہ تصور

بعض عربوں کا یہ عقیدہ تھا کہ مرنے والے کی قبر پر اس کا اونٹ باندھ دیا جائے اور اسے اسی حالت میں چھوڑ دیں یہاں تک کہ وہ بھوکا پیاسا مر جائے تو اس صاحب قبر کو حشر میں ہی سواری ملے گی اور اگر اونٹ نہ باندھا جائے تو اسے میدان حشر میں پیدل جانا پڑے گا۔ (تلبیس ابلیس)

لیکن کسی جاندار کو بھوکا پیاسا رکھ کر ہلاک کر دینا انتہا درجہ کی شقاوت اور سفاکی ہے اور یہ زعم محض احمقانہ تصور ہے کہ بھوک پیاس سے ہلاک ہونے والا جانور قبر سے اٹھنے والے کی سواری بن جائے گا۔ یہ صحیح ہے کہ صالحین امت کی قبروں پر فرشتے استقبال اور خیر مقدم کے لیے موجود ہوں گے۔ چنانچہ ارشاد باری ہے۔

لَا يَخۡفُیۡنَہُمُ النَّارُ اِلَّا کَبُودًا ۝ نَّیۡکَ لَوۡکُمۡ کُوۡرُفِیۡۃٌ ثٰنِیۡۃٌ ۝ ہٰذِیۡ جَہَنَّمُ اِلَیۡہِۡمُ یُرۡسَلُوۡنَ ۝ تَتَلَقَّہُمُ الْمَلٰٓئِکَةُ ۝ (۱۲۱-۱۲۳) کہیں اور قبروں سے نکلتے ہی فرشتے انکا استقبال کریں گے۔

اور یہ بھی روایتوں میں ہے کہ فرشتے امت کے نیک بنوں کے لیے سواریاں ساتھ لائیں گے مگر ظاہر ہے کہ ملائکہ کا استقبال اور سواریاں تو مومنین صالحین کے لیے مخصوص ہیں نہ کہ بت پرست فجار کے یہ جنہیں شرک و دشینیت کی پاداش میں ابداً القباد جہنم میں رہنا ہوگا۔

ماہ شوال کی منر عومہ نحوست

عہد جاہلیت میں لوگ ماہ شوال میں شادی بیاہ نہیں کرتے تھے۔ ان کا خیال تھا شوال بڑا منحوس مہینہ ہے۔ دنیا کے مصلح اعظم علیہ الصلوٰۃ والسلام اس واہمہ کا طلسم توڑنے کے لیے عموماً جان نثاروں کو شوال میں نکاح کرنے کی ترغیب دیا کرتے تھے بلکہ آپ نے خود بھی عقد تزویج کے لیے عموماً اسی مہینہ کو ترجیح دی۔ ام المومنین حضرت عائشہ صدیقہؓ فرماتی ہیں کہ پیغمبر علیہ السلام نے مجھے شوال ہی میں اپنے سلک ازدواج میں منسلک فرمایا۔ اور اسی مہینہ میں میری رخصتی ہوئی۔ باوجود اس کے ازدواج النبی میں کون ایسی بی بی ہے جو آنحضرت کے نزدیک مجھ سے زیادہ بہرہ مند ہوگی۔ (مسلم) عربوں کا اعتقاد تھا کہ جو کوئی ان کے معبود بتوں لات اور غزے کو بڑا کرتا ہے وہ برص یا جذام میں مبتلا ہو جاتا ہے (مسند دارمی) سانپ کو نہیں مارتے تھے اور یہ اعتقاد رکھتے تھے کہ سانپ مارا جائے تو اس کا جوڑا آکر ضرور انتقام لیتا ہے (ابوداؤد)

عربوں میں شگون کارواج

عرب ہر کام سے پہلے شگون لیتے تھے۔ اس کے مختلف طریقے رائج تھے۔ ایک یہ تھا کہ اگر کام کرتے وقت کوئی پرندہ دہانی طرف سے اڑتا تو مبارک سمجھتے تھے اور بائیں جانب سے اڑتا تو منحوس خیال کرتے اور اس کام سے باز رہتے۔ جب کہیں سفر کا قصد کرتے تو تین تیرے کر یہ تین امدان پر فرض کر لیتے تھے۔ ایک میں کرنا۔ دوسرے میں نہ کرنا۔ تیسرے میں فائل ہونا۔ اگر پہلا تیر حصے میں آگیا تو بخوشی کام کرنے چلے جاتے اور دوسرا نکلتا تو نہیں جاتے تھے اور اگر تیسرا نکلتا تھا تو پھر از سر نو تین باتیں فرض کر لیتے تھے (تفسیر احمدی)

شیخ عبدالحقؒ لکھتے ہیں کہ عربوں میں تفسیر یعنی شگون کارواج اس حد تک پہنچا ہوا تھا کہ بسا اوقات اس کی بنا پر کاروبار سے رُک جاتے تھے۔ لیکن شرع محمدی نے اس کی نفی کرتے اور ممانعت فرماتے ہوئے بتایا کہ شگون میں جذب نفع یا دفع ضرر کی کوئی تاثیر نہیں۔ امام لودیؒ لکھتے ہیں کہ یہ اعتقاد کرنا کہ پرندہ دہانی طرف کو جائے تو بابرکت ہے اور بائیں طرف جائے تو منحوس ہے سراسر شرک ہے۔ پیشہ رکشی چیز کو منحوس سمجھنے میں خدا

کی جناب میں بدگمانی اور بلا کی توقع ہوتی ہے اور یہ امر عقلاء کے نزدیک من جہت الشرع منوع ہے۔ عروہ بن عامر سے مروی ہے کہ رسول خدا صلی اللہ علیہ وسلم کے سامنے طیسرہ کا ذکر آیا تو آپ نے فرمایا مسلمان کو چاہیئے کہ بدشگونی کے باعث کسی کام سے دست بردار نہ ہو اور اگر کوئی مکروہ چیز دیکھے تو کہے۔ اللّٰهُمَّ لَا يَأْتِي بِالْحَسَنَاتِ إِلَّا أَنْتَ وَلَا يَنْفَعُ بِالسَّيِّئَاتِ إِلَّا أَنْتَ وَلَا حَوْلَ وَلَا قُوَّةَ إِلَّا بِاللّٰهِ۔ رواہ ابو داؤد والی تیرے سوا حسن و خوبی کو کوئی نہیں لاسکتا اور تیرے سوا برائی کو کوئی دفع نہیں کر سکتا اور برائی سے بچنے اور نیکی پر عمل کرنے کی توفیق بھی سے ملتی ہے اور حضرت عبد اللہ بن مسعود کا قول ہے کہ طیسرہ (بدگمانی) شرک ہے لیکن اللہ تعالیٰ توکل کی برکت سے اس کو دفع کر دیتا ہے۔ رواہ الترمذی و ابو داؤد

عورت، گھوڑے اور گھر میں نحوست ہونے کا گمان

اہل جاہلیت کا اعتقاد تھا کہ تین چیزیں نحوست سے ہمکنار ہیں۔ عورت، گھوڑا اور گھر۔ رواہ المحاکم فی المستدرک والبیہقی فی شعب الایمان شیخ عبد الحق رحمہ اللہ کہتے ہیں کہ عورت میں نحوست یہ ہے کہ بانجھ، بد مزاج، سرکش اور خاوند کی نظر میں مکروہ اور قبیح ہو اور گھر میں نحوست یہ ہے کہ تنگ ہو اور وہاں کی آب و ہوا اچھی نہ ہو یا ہمسایہ بد ہو اور گھوڑے میں نحوست یہ ہے کہ سرکش اور منہ زور اور مصیحت سے ناموافق ہو۔

نحوست کی نفی میں حضرت خواجہ عالم صلی اللہ علیہ وسلم نے فرمایا کہ نہ تو پامنب ہے اور نہ عدریٰ ہے اور نہ کوئی نحوست ہے۔ اور اگر کسی چیز میں نحوست ہوتی تو گھر اور گھوڑے اور عدرت میں ہوتی (ابو داؤد) اور قتادہ نے ابو حسان سے روایت کی کہ دو شخص حضرت عائشہ کی خدمت میں حاضر ہو کر عرض پیرا ہوئے اُمّ المؤمنین! فلاں صاحب کہتے ہیں کہ عودت اور گھوڑے اور گھر میں نحوست ہے۔ یہ سن کر اُمّ المؤمنین ناخوش ہوئیں اور بولیں کہ رسول خدا صلی اللہ علیہ وسلم نے فرمایا تھا کہ اہل جاہلیت ان تین چیزوں سے تطہیر کیا کرتے تھے۔ (رواہ ابن جریر)

اور ابن ابی ملیکہ کا بیان ہے کہ میں نے حضرت عبد اللہ بن عباس سے کہا کہ اپنی لونڈی کے بارہ میں میرے دل میں ایک بات کھٹکتی ہے اور میں نے لوگوں سے سنا ہے کہ رسول

اکرم صلی اللہ علیہ وسلم نے فرمایا تھا کہ اگر کسی چیز میں نحوست ہوتی تو مکان میں اور گھوڑے میں اور عورت میں ہوتی۔ لیکن حضرت ابن عباسؓ نے اس سے سخت انکار کیا کہ نبی صلی اللہ علیہ وسلم نے کبھی ایسا فرمایا تھا اور اس سے بھی انکار کیا کہ کسی چیز میں نحوست ہوتی ہے۔ رواہ ابن جریر۔

قاضی عیاضؒ لکھتے ہیں کہ اس شرطیہ کا لانا اس پر دلالت کرتا ہے کہ اگر نحوست کا کہیں وجود ہوتا تو ان تین چیزوں میں ہوتا۔ کیونکہ یہ چیزیں سب سے زیادہ نحوست کے قبول کرنے والی ہیں۔ لیکن جب ان میں بھی نحوست نہیں تو معلوم ہوا کہ نحوست کسی چیز میں بھی نہیں ہے۔

کسی کی بیماری دوسرے کو لگنے کا اعتقاد

عرب میں ہر شخص یہ یقین کے بیٹھا تھا کہ ایک کی بیماری دوسرے کو لگ جاتی ہے اس لیے ہر شخص بیمار سے دور بھاگتا تھا۔ لیکن رسول خدا صلی اللہ علیہ وسلم نے اس کی نفی میں فرمایا لا عقد علی کسی کی بیماری دوسرے کو نہیں لگتی۔ رواہ مسلم لیکن اسی کے ساتھ آپؐ نے یہ بھی فرمایا کہ بیمار اونٹ تندرست اونٹ کے پاس نہ رکھا جائے۔ صحابہ عرض پیرا ہوئے یا رسول اللہ! جب ایک کی بیماری دوسرے کو نہیں لگتی تو تندرست اونٹ کو بیمار کے ساتھ رکھنے میں کیا قباحت ہے تو آپؐ نے فرمایا کہ تندرست کو مریض اونٹ سے نفرت اور تکلیف ہوتی ہے۔ (موطاء)

جب آپؐ نے یہ فرمایا کہ لا عقد علی (بیماری نہیں لگتی) تو ایک دیہاتی کہنے لگا یا رسول اللہ! پھر وہ کیا ہے کہ غار شتی اونٹ دوسرے اونٹوں میں آگھستا ہے تو سب کو غار شتی کہہ دیتا ہے؟ آپؐ نے اس کے جواب میں دیہاتی سے پوچھا کہ پہلے اونٹ کو غارش کس نے لگائی تھی؟ رواہ البخاری و مسلم و ابوداؤد لیکن یہاں یہ اشکال ہے کہ اگر ایک کی بیماری دوسرے کو نہیں لگتی تو آپؐ نے یہ کیوں فرمایا کہ کوڑھی سے اسی طرح بھاگو۔ جس

عہ ام المؤمنین حضرت عائشہؓ اور حضرت ابن عباسؓ کے اقوال اور قاضی عیاضؒ کا بیان شیخ عبدالحق رحمہ کی کتاب "ما ثبت عن السنۃ فی ایام السنۃ" سے ماخوذ ہیں۔ ۱۲

طرح شیر سے بھاگتے ہو۔ رواہ البخاری۔ اسی طرح جب قیدہ ثقیف کا وفد بارگاہ نبوت میں حاضر ہوا تو ان میں ایک جذامی بھی تھا۔ آپ نے اس کو کبلا بھیجا کہ تم لوٹ جاؤ ہم نے تم سے بیعت لے لی۔ رواہ مسلم۔

اس کے جواب میں گدارش ہے کہ آپ نے کوڑھی کو اس واسطے نہ بلایا کہ مبادا لوگ اس کی تحقیر کریں اور وہ رنجیدہ ہو۔ یہ خیال محض غلط ہے کہ آپ نے اسکی بیماری لگ جانے کے خوف سے اس کو نہ بلایا تھا کیونکہ حضرت جابرؓ سے مروی ہے کہ ایک مرتبہ رسول خدا صلی اللہ علیہ وسلم نے ایک جذامی کا ہاتھ پکڑا اور اس کو اپنے ساتھ اپنے برتن میں کھانا کھلایا اور شروع کرتے وقت اس سے فرمایا کھاؤ مجھے اللہ پر اعتماد اور اسی پر توکل ہے۔ رواہ ابن ماجہ۔

جذامی سے غلامانہ رکھنے کی ضرورت

اس میں شبہ نہیں کہ ایک کی بیماری دوسرے کو نہیں لگتی۔ تاہم جذامی کے بارے میں حفظانِ صحت کا لحاظ رکھنا بھی لازم ہے۔ اس مرض کا ایک خاصہ یہ ہے کہ جب مجذوم کے ہاتھ پاؤں گل جائیں اور ان میں پیپ پڑ جائے تو اس سے سخت ناگوار قسم کی بو آنے لگتی ہے۔ یہ بو اس شخص کو بھی بیمار کر دیتی ہے جو شب و روز جذامی کا ہم نشین رہے اور کھانے پینے اور سونے میں اس کے ساتھ غلامانہ رکھے۔ یہ روگ عدوئے بیماری لگ جانے کی قسم سے نہیں بلکہ ایک طبعی امر ہے۔ اس کی تاثر کی مثال ایسی ہے جیسے ناگوار غذا یا سڑی ہنسی اشیاء کے کھانے سے یا نہ سو گھننے یا ایسے مکان میں رہنے سے جن کی آب و ہوا متعفن و مرطوب ہو انسان علیل ہو جاتا ہے۔ گو یہ سب کچھ مشیتِ ایزدی کے تحت رونما ہوتا ہے۔ ان وجوہ سے آپ نے کوڑھی سے الگ ٹھنک رہنے کا حکم دیا۔

کوڑھی کو کھانے میں شریک کرنا۔

اور یہ جو آپ نے کوڑھی کو اپنے ساتھ کھانا کھلایا تو اس کی دور و جہیں تھیں۔ ایک یہ کہ آپ سلطان المتوکلین تھے۔ توکل و تفویض میں آپ کا جو مقام تھا وہاں تک کوئی دیکھ نہیں پہنچ سکتا۔ دوسرے آپ کا قلب مبارک پہاڑ کی چٹان سے زیادہ مضبوط تھا۔

ہا ری ہے کہ اگر ہم قرآن کسی پہاڑ پر نازل کرتے تو وہ اس کا متحمل نہ ہو سکتا اور اسکے پرچے اڑ گئے ہوتے۔ لیکن آپ کا قلب مبارک وحی الہی کی گرانی کا متحمل ہوتا تھا۔ دل کی اسی غیر معمولی قوت برداشت کے باعث آپ نے کوڑھی کو اپنے کھانے میں شریک کیا۔ دوسرے لوگوں کے دل اتنے طاقتور نہیں ہیں کہ کوڑھی کے متعفن ماحول اور گھناؤنی فضا میں غذا کا ایک لقمہ بھی حلق سے اُتار سکیں۔ پس کوڑھی سے پرہیز کرنے والا انسان طبعاً معذور ہے۔

صفر کو منحوس سمجھنا

جاہلی عرب میں صفر کو منحوس سمجھا جاتا ہے۔ صفر سے کیا مراد ہے۔ اس میں بہت سے اقوال ہیں۔ ابوہریرہ سے مروی ہے کہ رسول اکرم صلی اللہ علیہ وسلم نے فرمایا کہ صفر کوئی چیز نہیں۔ اللہ نے ہرجان کو پیدا کیا۔ پھر اس کی عمر اور روزی اور اس کی آفتیں اور مصیبتیں لکھ دیں۔ رواہ احمد فی مسند والترمذی شیخ عبدالحقؒ یہاں بہت سی دوسری روایتیں درج کرنے کے بعد صفر کے مطلب و مراد کی نسبت فرماتے ہیں۔ ”ابن اثیر نے ہنایہ میں لکھا ہے کہ صفر عرب کے زعم میں بیٹ کے سانپ کا نام ہے جو انسان کو بھوک کے وقت کاٹتا ہے اور ابڑا دیتا ہے اور یہی مرض میں اضافہ کا باعث ہے۔ لیکن اسلام نے اس کو باطل قرار دیا۔ اور طبیبی نے شرح مشکوٰۃ میں لکھا کہ اہل عرب کے نزدیک صفر ایک سانپ ہے جو بھوک کے وقت کاٹتا ہے۔ بھوک کے وقت جو تکلیف ہوتی ہے وہ اسی کی کاٹنے سے ہوتی ہے۔ اور بعض نے کہا کہ صفر ایک مشہور مہینہ ہے۔ عرب کہتے تھے کہ یہ بڑا منحوس مہینہ ہے۔ اس میں مصیبتوں اور فتنوں کے دروازے کھل جاتے ہیں۔ جو کام بھی کیا جائے وہ انجام بخیر نہیں ہوتا۔ لیکن شاعر علیہ السلام نے ان منعمیات کو باطل قرار دیا اور فرمایا کہ لا عُدوٰی ولا صفر یعنی نہ تو کسی کی بیماری کسی دوسرے کو لگتی ہے اور نہ صفر میں کوئی نحوست ہے۔ رواہ مسلم

بھوتوں کے ضرر کا اعتقاد

شرح جامع اصول میں ہے کہ غول ایک حیوان ہے جس کی نسبت عرسل کا گمان تھا

کہ وہ بعض اوقات راستہ میں سامنے آجاتا ہے اور لوگوں کو ہلاک کر دیتا ہے اور یہ شیاطین کی ایک قسم ہے۔ پیغمبر صلی اللہ علیہ وسلم کے ارشاد لا غُولَ (غول کوئی چیز نہیں) میں غول کی فات اور اس کے وجود کی نفی نہیں بلکہ جاہلی عربوں کے اس قول کا ابطال ہے کہ غول مختلف صورتیں بدلتے اور لوگوں کو ہلاک کر دیتے ہیں۔ اور کتاب نہایت یہ ہے کہ غول غیلان کا مفرد ہے اور وہ جنات کی ایک قسم ہے۔ عرب کہا کرتے تھے کہ غول جنگلوں میں لوگوں کو دکھائی دیتا اور مختلف صورتیں بدلتا رہتا ہے اور وہ لوگوں کو راستے سے ہٹا دیتا ہے۔ اور ایک حدیث میں ہے کہ جب غیلان صورتیں بدلنے لگیں تو (اُن کا) شروع کرنے کے لیے) جلدی سے اذان کہنے لگو۔ اس سے وہ پرانہ ہو جاتے ہیں۔ اور بغویؒ نے لکھا کہ نبی صلی اللہ علیہ وسلم کے ارشاد لا غُولَ (غول کچھ نہیں) میں فات غول کی نفی نہیں بلکہ اُس نے یہ خبر دی کہ غول کو امر الہی کے بغیر ہٹانے یا ہلاک کرنے کی قدرت نہیں (ماثبت من السنۃ)

منازل قمر کے اثر کا وہم

نبی صلی اللہ علیہ وسلم نے فرمایا لا نوؤ (نور بھی کوئی چیز نہیں) رواہ مسلم۔ نوؤ لغت میں قمر کی کسی منزل کے غروب اور اس کی مقابل منزل کے طلوع کرنے کو کہتے ہیں (منتخب اللغات) شرح جامع الاصول میں ہے کہ نوؤ الواو کا واحد ہے۔ اور یہ اٹھائیس ستارے یعنی منازل ہیں۔ تیرھویں رات کو طلوع فجر کے ساتھ غرب میں ایک منزل ڈوب جاتی ہے اور اس کے مقابل کی دوسری منزل نکل آتی ہے پس یہ اٹھائیس ستارے سال میں اپنے دوسرے ختم کرتے ہیں۔ عرب کہا کرتے تھے کہ ایک منزل کے ڈوبنے اور اس کے مقابل کی منزل کے نکلنے سے مینہ برستا ہے۔ پس عرب بارش کو منزل قمر کی طرف منسوب کرتے تھے اور کہتے تھے کہ فلاں منزل کے سبب سے ہم پر مینہ برسا۔ ہنود بھی پختہ سے بارش سمجھتے ہیں۔ شرع نے اس اعتقاد کو باطل ٹھہرایا۔ مینہ برسنے والے ملک الملک تعالیٰ شانہ کی مشیت اور حکم سے ہے ستاروں کو اس میں کوئی دخل نہیں۔

شیخ عبدالحقؒ لکھتے ہیں کہ نبی صلی اللہ علیہ وسلم نے انواء کے باب میں صرف اس لیے تغلیظ و تردید فرمائی ہے کہ اہل عرب مینہ کو نوؤ کی طرف منسوب کرتے تھے لیکن جو شخص مینہ کو خدا کی طرف سے جانتا ہے اور کہتا ہے کہ فلاں نوؤ نے مینہ برسایا اور اس سے اس کی یہ مراد ہوتی ہے کہ فلاں وقت مینہ برسا کہ فلاںی منزل ہے تو ایسا کہنا جائز ہے۔ کہتے ہیں کہ امیر المؤمنین حضرت عمر بن خطابؓ نے نماز استسقاء کا قصد کیا تو حضرت عباسؓ نے پکار کر دریافت کیا کہ ثریا کی منزل میں سے ہنوز کتنے دن باقی ہیں؟۔ ثریا پر دین کو کہتے ہیں اور ہر دین منازل قمر میں سے ایک منزل کا نام ہے (حضرت عباسؓ رضی اللہ عنہ نے جواب دیا کہ اس کے علماء یعنی منجم کہتے ہیں کہ زمین میں سقوط کے بعد ثریا آفتاب کے کنارے پر سات مرتبہ آیا ہے۔ پھر وہ سال گزرنے نہ پایا کہ لوگوں پر مینہ برسا۔ امیر المؤمنین نے حضرت عباسؓ سے یہ دریافت کیا تھا کہ اُس موسم میں ہنوز کتنی مدت باقی ہے جبکہ منجانب اللہ عادیۃ مینہ برسا کرتا ہے۔ اس کی نظیر یہاں اساتھ احد ساون کے مینے ہیں۔

اور نہایت یہ ہے کہ امر جاہلیت کی حدیث میں ہے کہ انواء کی اٹھائیس منزلیں ہیں۔ چاند کی میں سے ہر شب کو نئی منزل میں ہوتا ہے اور آیت وَالْقَمَرُ قَدَرًا مَّا تَنَزَّلُ (اور قمر کے لیے ہم نے منزلیں ٹھیکرادی ہیں) میں اسی طرف اشارہ ہے۔ (ماثبت من السنۃ فی ایام السنہ)

اتو کی نحوست کا وہم

اتو ایک پندہ ہے جس کو دن کے وقت کچھ دکھائی نہیں دیتا۔ اس لیے مات کو نکلتا ہے۔ یہاں بھی بہت سے جہلاء کا عقیدہ ہے اور عربوں کے دل و دماغ پر تو خاص طور پر یہ طہرہ مسلط تھا کہ جس گھر پر اتو بیٹھ جائے وہ ویران ہو جاتا ہے۔ لیکن مصلح اعظم علیہ الصلوٰات والتسلیمات نے اس واہمہ کی تردید میں فرمایا ولا حاتمہ (یعنی اتو کی نحوست کی بھی کوئی اصل نہیں) ایک تو ہامہ کی یہ تفسیر ہے۔ دوسری یہ ہے کہ عربوں کا اعتقاد تھا کہ آدمی کی روح مرنے کے بعد اور بعض کے نزدیک آدمی کی ہڈیاں

اس کی موت کے بعد پرندہ کی شکل اختیار کر لیتی ہیں اور پھر وہ پرندہ پرواز کرنے لگتا ہے۔ اور بعض کہتے تھے کہ اُس مقتول کی روح صبح کا قصاص نہ لیا گیا ہو۔ وہ پرندہ بن جاتی ہے اور پکارتی ہے کہ مجھے ہیراب کرو۔ پھر صبح قصاص مقتول کا لے لیا جاتا ہے تو وہ اڑ جاتی ہے۔

فصل - ۱۳

بت پرستی

دنیا میں بت پرستی کیونکر رائج ہوئی؟

اوائل میں ابوالبشر حضرت آدم علیہ السلام کی ساری اولاد موحّد تھی اور صدیق
نیک موحّد رہی۔ اس کے بعد بت پرستی نے جنم لیا اور وہ دنیا کے اکثر حصوں میں
دور و دراز پھیل گئی۔ بنی آدم میں بت پرستی کا کیونکر رواج ہوا یہاں اس پر کچھ روشنی ڈالی
جاتی ہے۔

آدم علیہ السلام کی اولاد میں قو، سواع، یغوث، یعوق اور نسر پانچ بزرگ
صلاح و تقویٰ میں یگانہ روزگار تھے۔ قضائے کردگار سے یہ پانچوں نفوس قدسیہ ایک
ہی مہینہ میں رحلت گزین عالم جاوداں ہو گئے اور لوگوں کو ان کی مفارقت دائمی کا بڑا صدمہ
ہوا۔ ایک شخص بزرگان قوم سے کہنے لگا کہ اگر آپ حضرات قبول کریں تو میں ان کی صورتوں
کی پانچ مورتیں تیار کر دیتا ہوں۔ یہ یادگاریں تمہاری دلجمعی اور راحت کا سامان بنی
رہیں گی۔ ان میں روحیں داخل کرنے کی تو مجھ میں قدرت نہیں البتہ مورتیں اس خوبی سے
بناؤں گا کہ اصل اور نقل میں تمیز نہ ہو سکے گی۔

بزرگان قوم میں اس تجویز کو پسند کیا اور اس نے پانچ بت تیار کر دیے جو ایک جگہ
نصب کر دیے گئے۔ ان کے خوبش و اقارب اور ارادت مند لوگ ان بتوں کا بڑا احترام
کرتے اور محبت کی گرمجوشی میں ان کے ارد گرد پھرتے۔ ۵۰۰۰ سال پہلے میں یہ مورتیں
بنائی گئیں اسی طرح گذر گئی۔ اگلی صدی آئی تو لوگوں نے قرن اول سے بڑھ چڑھ کر ان
کی تعظیم و تکریم میں حصہ لیا لیکن سلام اور طواف سے متجاوز نہ ہوئے۔ لیکن جب تیسرا
قرن آیا تو بعض اشخاص آپس میں کہنے لگے کہ ہمارے بزرگ اسلاف نے بلاوجہ یہ یادگاریں

قائم نہیں کی تھیں بلکہ انھوں نے اس توقع پر یہ مورتیں بنائی تھیں کہ پانچوں بزرگ خالق ارض و سماء سے ان کی شفاعت کریں گے۔ چنانچہ فرط محبت میں ان کی پوجا شروع کر دی گئی۔ اب حق تعالیٰ نے حضرت ادریس علیہ السلام کو منصب رسالت سے سرفراز فرما کر ان کے پاس بھیجا۔ آپ نے ان لوگوں کو توحید کی دعوت دے کر بت پرستی سے باز رہنے کی تلقین کی۔ لیکن وہ کسی طرح بت پرستی سے باز نہ آئے کچھ زمانہ کے بعد جناب نوح علیہ السلام مبعوث ہوئے۔ وہ بھی قریباً ہزار سال تک قوم کو راہ ہدایت پر لانے کی کوشش کرتے رہے لیکن انھوں نے ایک بھی ان کی نہ سنی۔ آخر قوم نوح طوفان کی نذر ہوئی اور پانی ان کے معبود بتوں کو ادھر ادھر اچھالتا پھرا یہاں تک کہ پانی کے تھپیڑوں نے ان بتوں کو ساحل جدہ پر لا پھینکا۔ جب پانی خشک ہوا تو یہ پانچوں مورتیں ساحل بحر پر پڑی رہیں اور بیابان کی ریت اڑاڑ کر ان کے اوپر پڑتی رہی۔ اس طرح یہ بت بڑی مدت تک ریت کے نیچے دبے رہے۔

مکہ معظمہ میں بت پرستی کا رواج

قریش مکہ اور عرب کے بہت سے دوسرے قبائل کو حضرت اسمعیل علیہ السلام کی اولاد ہونے کا شرف حاصل تھا۔ یہ لوگ خدائے واحد کے پچھے پرستار تھے جناب اسمعیل علیہ السلام ہجرت نبوی سے دو ہزار سات سو تیرانوے سال پہلے مکہ معظمہ میں سکونت پذیر ہوئے تھے۔ ان کی اولاد ڈھائی ہزار سال تک ان کے مسلک توحید پر قائم رہی۔ دنیا کے قریب قریب ہر حصے میں بتوں کا طوطی بول رہا تھا لیکن مکہ معظمہ اور اس کے جوار میں توحید کا غلغلہ بلند تھا۔ آخر نبی آخر الزمان سیدنا احمد مجتبیٰ صلی اللہ علیہ وسلم کی بعثت سے قریب آتین صدیاں پہلے مرکز توحید میں بھی بت پرستی رائج ہو گئی اور آل اسمعیل قاطبائے بت پرستی کے زندان ہلاک میں جا پڑی۔

سب سے پہلے جس شخص نے دین اسمعیلی کو بدلا اور مکہ معظمہ میں بت گھرے گئے وہ عمرو بن عامر لُحی بن قمعہ بن ابیاس بن مضر تھا جو اپنے دادا کی طرف منسوب ہو کر عمرو بن لُحی کے نام سے مشہور ہے۔ یہ شخص کعبہ کے منوئی عمارت کو قتل کر کے خود منوئی بن گیا تھا۔

ایک مرتبہ وہ سخت بیمار ہوا۔ کسی نے اس کو بتایا کہ شام میں بلقاء کے مقام پر ایک گرم چشمہ ہے۔ وہاں جا کر غسل کرو تو اچھے ہو جاؤ گے۔ اس نے وہاں جا کر غسل کیا تو نرسند ہو گیا۔ بلقاء میں مورقی پوجا زوروں پر تھی۔ وہاں اس نے لوگوں کو بتا پوجتے دیکھا تو لوگوں سے پوچھنے لگا کہ یہ کیا چیزیں ہیں۔ انھوں نے کہا یہ ہمارے معبود اور حاجت روا ہیں۔ یہی باران رحمت بھیجتے، اولاد بخشتے اور رزق میں فراخی دیتے ہیں۔ ان ہی کی نصرت و یاری سے دشمنوں پر غلبہ نصیب ہوتا ہے۔

ابن لُحی سوچنے لگا کہ کیا اچھا ہو کہ میں بھی ایک بت مکہ لے جاؤں اور وہاں اسکی پرستش شروع کی جائے۔ چنانچہ وہاں سے قبل نامی ایک بت حاصل کر کے مکہ معظمہ لایا اور خانہ کعبہ کے پاس نصب کر دیا۔ اس کے بعد عمر و بن لُحی کو ان بتوں کا بھی علم ہوا جو بندہ گاہ جدہ کے پاس ساحل بحر پر پڑے ہوئے تھے۔ اس نے جدہ جا کر ان کو ڈھونڈ کر نکلوا دیا اور لوگوں کو بتا دیا کہ یہاں کو بھی بیت اللہ کے پاس نصب کر دیا۔ اس کے بعد جب حج کا موسم آیا تو وہ زائرین کعبہ کو بت پرستی کی دعوت دینے لگا۔ لوگوں نے بڑی گرمجوشی سے اس دعوت کو لبیک کہا اور اطراف و اکناف ملک میں بت پرستی شروع ہو گئی۔ (تلبیس ابلیس)

مکہ کے ہر گھر میں بت

اس کے فوڑے عرصہ بعد بلاد الامین کی یہ حالت ہو گئی کہ شہر کا کوئی گھر بت کے وجود سے خالی نہ تھا۔ ہر گھر والے اپنے اپنے بت کو پوجتے تھے اور جب گھر والوں میں سے کوئی سفر کو جانا چاہتا تو جاتے وقت (حصول برکت کے خیال سے) اُس بت کو چھوٹا تھا اور جب سفر سے آتا تو سب سے پہلے اس کا یہ کام تھا کہ اُس بت کو چھوئے۔ اہل مکہ میں سے جس کے پاس کوئی مورقی نہ تھی، اُس نے کہیں سے کوئی صاف شفاف پتھر ہی لے کر معبود کی حیثیت سے رکھ لیا تھا اور وقتاً فوقتاً اس کا طواف کیا کرتا تھا۔ اہل شہر ایک ایسے پتھروں کو انصاب کہتے تھے۔ قرآن پاک کی اس آیت میں انصاب سے کناہ کش رہنے کی تاکید فرمائی گئی ہے۔

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَفْهَامُ مَوَاسِيءٌ يَأْتُونَ بِهَا طَائِفًا مِّنْكُمْ وَهُمْ لَا يُدْرِكُونَهَا لَنُكَفِّرَنَّهُمْ وَلَنُنَزِّلَنَّ لَهُمْ سِقَاتًا مِّنْ سَحَابٍ مَّوَدَّةَ بَيْنٍ مِّنْ بَيْنِ أَيْدِيهِمْ وَهُمْ لَا يَصِلُونَ إِلَيْهَا هَٰذَا صِرَاطٌ عَلِيمٌ (۱۵۱-۱۹۰) ہے۔ اس سے بچتے رہو تاکہ فلاح پاؤ۔

خوشنما پتھر کو معبود بنالینے کا معمول

ابن جوزیؒ لکھتے ہیں۔ جب کوئی مشرک سفر کو جاتا اور کسی منزل پر اترتا تو پتھر تلاش کے لاتا۔ ان میں سے جو پتھر اس کو خوشنما دکھائی دیتا اس کو اپنا معبود بنا کر اس کی پوجا شروع کر دیتا اور باقی ماندہ پتھروں سے اپنا ہانڈی کا پوٹھا بنا لیتا اور جب وہاں سے کوچ کرتا تو اس کو چھوڑ جاتا۔ پھر جب دوسری منزل پر اترتا تو وہاں بھی ایسا ہی کرتا۔ ابو رحاب عطار دہلیؒ جو ایک جلیل القدر تابعی تھے۔ اُن کا بیان ہے کہ ہم لوگ زمانہ جاہلیت میں پتھر کو پوجا کرتے تھے۔ جب ہم ایک پتھر سے بہتر کہیں سے دوسرا خوبصورت پتھر پاتے تو پہلے کو پھینک کر دوسرے کو پوجنے لگتے تھے۔

عطار دہلیؒ نے کہا کہ جب ہم کسی مقام پر پتھر نہ پاتے تو ریت کا تودہ جمع کر لیتے اور ایک بھیرا کر اس پر کھڑی کرتے اور وہاں اس کا دودھ دودھ دیتے۔ پھر اس تودہ کے ارد گرد طواف کیا کرتے اور سفید پتھر لے کر ایک مدت تک اس کی پرستش کرتے پھر اس کو پھینک دیتے۔ (تبلیس ابلیس)

عمر بن لُحی جہنم میں

سردہ کائنات صلی اللہ علیہ وسلم نے شب معراج عمرو بن لُحی کو جہنم میں دیکھا تھا چنانچہ سب روایت ابن عباسؓ آپؐ نے فرمایا کہ جہنم میرے سامنے کی گئی تو میں نے اس میں ایک شخص کو دیکھا جو پست امت سرخ قام کر نما تھا۔ وہ آگ میں اپنی آنتیں گھسیٹتا پھرتا تھا۔ میں نے پوچھا یہ کون ہے؟ تو مجھے بتایا گیا کہ یہ عمرو بن لُحی ہے جس نے سب سے پہلے حضرت اسمعیل علیہ السلام کا دین بگاڑا اور عرب میں بت پرستی رائج کی (بخاری)

مسجد الحرام میں معبودان باطل کی سرکوبی

فتح مکہ کے دن رسول اکرم صلی اللہ علیہ وسلم مسجد الحرام میں گئے۔ وہاں خانہ کعبہ

کے گرد و مورتیں رکھی تھیں۔ آپ کمان کی نوک سے ان کی آنکھوں اور پھروں پر کو چیتے جاتے تھے۔ اس وقت آپ یہ کہتے جا رہے تھے جَاءَ النَّحْيُ وَزَيْفُ الْبَاطِلِ إِنَّ الْبَاطِلَ كَانَتْ زُهْوُفًا (حق آیا اور باطل مٹا اور باطل تو نیست و نابود ہی ہونے والا تھا) پھر صحابہ کرامؓ نے آپ کے حکم کے بموجب تمام بت اونٹوں سے گرائے۔ پھر مسجد سے نکال کر نذر آتش کر دیئے گئے۔ (تلبیس ابلیس)

ہُئِل کا استیصال

فتح مکہ کے دن ہُئِل کو بھی زوال آیا اور اس کے پرچے اڑا دیئے گئے۔ قریش کا یہ بُت کعبہ معلیٰ کے عین وسط میں نصب تھا۔ قریش کے تمام معبودوں میں ہُئِل سب سے زیادہ واجب الاحترام سمجھا جاتا تھا۔ یہ بت سنگ سرخ کا انسانی جسم تھا۔ لیکن امام ابن جوزیؒ لکھتے ہیں مجھے خبر ملی ہے کہ وہ حقیقی سرخ کا تھا۔ اس کی پیٹھ پر ایک آدمی بنا ہوا تھا جس کا داہنا ہاتھ شکستہ تھا۔ قریش نے اس کو اسی صورت میں پایا تھا۔ پھر اس کا ہاتھ سونے کا بنوا کر لگایا گیا۔

سب سے پہلے اس بت کو خزیمہ بن مدرکہ نے نصب کیا تھا۔ یہ کعبہ معلیٰ کے وسط میں تھا۔ اس کے آگے سات لکڑیاں بے پیل تیر کی طرح بڑی رہتی تھیں۔ ایک پر صریح اور دوسری پر ملصق لکھا ہوا تھا۔ جب کسی بچے کے متعلق لوگوں کو کچھ اشتباہ ہوتا تو ہُئِل کے نام کا چڑھا والے جاتے۔ پھر ان تیروں سے پانسہ پھینکتے اگر صریح نکلتا تو اس بچے کو اُلفت کے ساتھ لے جاتے اور اگر ملصق نکلتا تو اس سے اعراض کرتے۔ جب کسی قضیہ میں باہم نزاع کرتے یا سفر کا قصد کرتے تو ہُئِل کے پاس جا کر پانسہ پھینکتے تھے۔ (تلبیس ابلیس)

بعض سیرت نگاروں نے لکھا ہے کہ رسول خدا صلی اللہ علیہ وسلم کے جد امجد عبدالمطلب نے منت مانی تھی کہ جس وقت وہ اپنے دس بیٹوں کو جوان دیکھیں گے تو ایک بیٹے کی ہُئِل پر قربانی چڑھائیں گے۔ مگر یہ بیان قطعاً غیر صحیح ہے۔ اصل واقعہ یہ ہے کہ انھوں نے نذر مانی تھی کہ اگر خدا نے برتر میرے دس جوان بیٹوں کو میری قوت بازو اور پشت پناہ

بنائے گاتو میں ان میں سے ایک بیٹے کو قی سبیل اللہ قرآن کروں گا تفصیل کے لیے راقم الحروف کی کتاب سیرت کبریٰ کی پچیسویں فصل ملاحظہ ہو۔

غزوہ اُحُد کے اختتام پر سرخیل کفار ابوسفیان بن حرب نے کہا تھا کہ آج صُحیل کا بول بالا ہوا اور کہا کہ غزنی ہمارا پروردگار ہے اور مسلمانوں کا کوئی مددگار نہیں۔ سردارِ دو عالم صلی اللہ علیہ وسلم نے حضرت عمر فاروقؓ سے فرمایا کہ جواب میں کہو اللہ ہمارا مولیٰ ہے اور تمہارا کوئی مولیٰ نہیں سوا بن جریر لبری

اُساف اور نائلہ کی رسوائی و پامالی

اُساف اور نائلہ قریش کے مخصوص بت تھے جن کو چاہ زمزم کے پاس نصب کر رکھا تھا۔ ابن عباس سے مروی ہے کہ اُساف قبیلہ جرم کے ایک مرد اور نائلہ اسی قبیلہ کی ایک عورت کا نام تھا۔ اُساف بن یعلیٰ اور نائلہ بنت زید میں باہم معاشقہ تھا اور یمن میں ان کے عشق کے افسانے مشہور تھے۔ ایک مرتبہ یہ دونوں ایک ہی قافلہ میں حج کو آئے۔ سوء اتفاق سے دونوں ایک وقت خانہ کعبہ میں داخل ہوئے۔ اس وقت ان دونوں کے سوا وہاں کوئی موجود نہ تھا۔ اُساف نے اسی بقعہ مقدسہ میں نائلہ سے بدکاری کی۔ غضب خداوندی حرکت میں آیا اور دونوں منہ کر دیے گئے۔

علی الصباح لولوں نے دونوں کو بے جان پتھروں کی شکل میں مسخ شدہ پاکر عبرت روزگار بننے کے لیے ایک جگہ لصب کر دیا۔ کچھ مدت کے بعد جب مکہ میں بیت پرستی شروع ہوئی تو لوگ ان دونوں کو بھی پوچھنے لگے۔ فتح مکہ کے دن حضور خیر الانام صلی اللہ علیہ وسلم نے ان کے بھی قلع قمع کا حکم دیا۔ چنانچہ توڑ پھوڑ کر ملیا میٹ کر دیے گئے۔ خانہ کعبہ کے عام بتوں کی تعداد سال کے دنوں کے برابر تین سو ساٹھ تک پہنچی ہوئی تھی۔ سلسلہ تطہیر میں سب بے نشان کر دیے گئے۔

منات کی سرکوبی

حضور فخر موجودات صلی اللہ علیہ وسلم نے تطہیر کعبہ کے بعد عرب کے تمام مشہور بتوں کو جو معبودوں کی حیثیت سے مرجع انام بنے ہوئے تھے منہدم کر دیا۔ عربوں کی ایک

مشہور بیت مناة تھا جو بحر قلزم کے کنارے مکہ اور مدینہ کے درمیان قلعہ بد کے مقام پر تھا قبول اسلام سے پہلے اوس اور خزرج اس کے سب سے بڑے پرستار تھے۔ بنو خزاعہ اور ہذیل بھی اس کو پوجتے تھے۔ ان کے علاوہ مکہ، مدینہ اور ان کے قرب و جوار کے مواضع میں بہنے والے بھی مناة کے واسطے قربانی کرتے اور ہیلے بھیجتے رہتے تھے۔

مروی ہے کہ اوس اور خزرج اور وہ لوگ جو ان کے مسلک پر چلتے تھے جیب حج کے لیے مکہ معظمہ میں آتے تو ہر ایک موقف میں دوسرے حجاج کے ساتھ کھڑے ہوتے لیکن اپنے سر نہیں منڈاتے تھے۔ پھر جیب مکہ مکرمہ سے روانہ ہوتے تو مناة کے یہاں جا کر اس کے پاس اپنا سر منڈاتے اور وہاں ٹھہرتے تھے اور بدون اس کے اپنا حج مکمل نہیں سمجھتے تھے سرفتح مکہ کے بعد واپس جا کر سرورنا نبیاء صلی اللہ علیہ وسلم نے حضرت علی رضی اللہ عنہ کو اس کے اندام پر متعین فرمایا اور انھوں نے جا کر اس کو توڑ پھوڑ کر بے نشان کر دیا۔ (تبلیس ابلیس)

لالت کا انہدام

ان بت پرستوں نے جو ہنوز مشرف باسلام نہیں ہوئے تھے منات کے بعد لالت کی پرستش شروع کر دی تھی۔ یہ بت طائف میں ایک بڑے مربع پتھر پر تیار کیا گیا تھا۔ اس کے منوالی قبیلہ بنو ثقیف کے رؤساء تھے۔ انھوں نے اس پر عمارتیں بنارکھی تھیں عرب سی کی نسبت سے زید اللات اور یم اللات وغیرہ نام رکھتے تھے۔ امام ابن جوزی لکھتے ہیں کہ بجاہاں طائف کی جامع مسجد ہے۔ لالت اس کے بائیں مناسے کے مقام پر تھا۔ لالت برابر اپنی حالت پر موجود و مسجد رہا یہاں تک کہ ثقیف مسلمان ہوئے۔

بنو ثقیف مسلمانوں کی بت شکنی کی خبریں برابر سن رہے تھے۔ طائف کا جو وفد مدینہ منورہ آیا اس نے دوران گفتگو میں سید عالم و عالمیاں صلی اللہ علیہ وسلم سے دریافت کیا کہ لالت سے کیا سلوک کیا جائیگا؟ آپ نے فرمایا کہ وہ بھی توڑ دیا جائے گا یہ سن کر وہ حیرت زدہ ہوئے اور بولے کہ کوئی لالت کد ہاتھ لگا سکتا ہے؟ حضرت عمر رضی اللہ عنہ سے یہ ضبط نہ ہو سکا بولے کہ تم لوگ کتنے جاہل ہو۔ لالت تو محض ایک بے جان پتھر ہے۔

جس کو اپنی ہستی تک کی خبر نہیں۔ ارکانِ وفد نے بارگاہِ نبوت میں گذارش کی کہ ہم تولات کو ہاتھ نہیں لگا سکتے۔ آپ جو چاہیں اس سے سلوک کریں۔

سفارت کی واپسی پر سید عالم صلی اللہ علیہ وسلم نے مشہور دشمن اسلام ابوسفیان بن حرب کو جو فتح مکہ کے بعد مشرف باسلام ہو چکے تھے اور مخیر بن شعبہ صحابی کو بھیجا کہ شرط کے موافق طائف کے صنمِ اعظم لات کو جا کر منہدم کر آئیں۔ طائف پہنچ کر انھوں نے بتکہہ کو ڈھانا شروع کر دیا تو وہاں کھرام مچ گیا۔ عورتیں روتی ہوئی ننگے سر گھروں سے نکل آئیں اور یہ شعر پڑھتی جاتی تھیں:-

الا ابکین و فاع
اسلمنا الرضاع
لم یحسنوا المصاع
الغرض لات کو منہدم کر کے آگ سے پھونک دیا گیا۔ (تاریخ طبری وغیرہ)
وَدَّ کالملیا میٹ ہونا

جس موسمِ حج میں عمرو بن لُحی نے عربوں کو بت پرستی کی دعوت دی تھی اُسی میں وادیِ القرئی کے ایک رئیس عوف بن عذرہ بن زید اللات نے اس سے درخواست کی تھی کہ اپنا ایک بت ہمیں دے دو۔ اس نے اس درخواست کو قبول کیا اور عوف بن عذرہ وَدَّ نام کا ایک بت اپنے ساتھ لے گیا اور وادیِ القرئی کے قصبہ دومۃ الجندل میں نصب کر دیا۔ اس کے بعد جب اس کے گھر کا منولہ ہوا تو اُس کا نام عبد وَدَّ (وَدَّ کا بندہ) رکھا۔ عوف نے اپنے بڑے بیٹے غامر کو اس کا دربان اور مجاور کیا۔ اُن ایام سے عوف کی اولاد اور دوسرے لوگ اس بت کے پرستار چلے آتے تھے

مالک بن حارثہ انصاری صحابی نے کلبیؒ سے بیان کیا کہ میرا پاپ میرے ہاتھ دودھ بھیجا کرتا تھا کہ یہ جا کر اپنے معبود کو پلا دو۔ میں وہاں سے آگے بڑھ کر خود اس کو پی جاتا تھا۔ کلبیؒ نے مالک بن حارثہؒ سے ایسے الفاظ میں وَدَّ کی تصویر کھینچنے کی درخواست کی کہ گویا وہ اس کو بچشمِ خود دیکھ رہے ہیں۔ مالکؒ نے فرمایا کہ وَدَّ ایک ایسے مرد کی صورت میں تھا۔ جو بڑے سے بڑا دیو

میکل ہو سکتا ہے۔ اس پر دو ٹوٹے بنائے گئے تھے۔ ایک ازار کی مانند تھا اور دوسرے کو اس نے اوڑھ رکھا تھا ایک تلوار لٹکائے اور کندھے پر کمان لگائے تھا۔ ہاتھ میں ایک نیزہ تھا اور ترکش میں تیر تھے۔

جب فخر بنی آدم سید کون و مکان علیہ الصلوٰۃ والسلام نے مبعوث ہو کر عالم ظلمانی کو نور توحید سے منور فرمایا تو آپ نے غزوہ تبوک سے مراجعت فرمانے کے بعد سیف اللہ خالد رضی اللہ عنہ کو وود کے انہدام کے لیے روانہ فرمایا۔ عبد وود اور عامر کی اولاد مزامم ہوئی۔ حضرت خالد رضی اللہ عنہ معرکہ آرا ہوئے اور ان کو منہدم کر کے بت کو پاش پاش کر دیا۔ اس تصادم میں عبد وود کی اولاد میں سے ایک شخص قطن بن شمر مارا گیا۔ اس کی ماں اس کی لاش پر یہ کہتی ہوئی دوڑی آئی۔

آگاہ رہو کہ یہ الفت ہمیشہ نہیں رہتی
اور زمانہ میں کوئی نعمت باقی نہیں رہے گی
اور پہاڑی بزرگ عالمہ زمانہ میں نہیں بچتا
اور اس کی ماں چوٹی پر بیتاب ہے

أَلَا تَرَكَ الْمَوْدَةَ لَا تَدُومُ
وَلَا يَبْقَى عَلَى الدَّهْرِ النِّعَمُ
وَلَا يَبْقَى عَلَى الْحَدَثَانِ غَفَرُ
لَهُ أَمْ يَشَاهِقُهُ رُودُمُ يَا

پھر اس نے کہا

یا جامعاً جامع الاحشاء والکبد
یا لیت امک لم تولد ولم تلد
اے میرے دل اور جگر کے جمع کرنے والے
اے کاش تیری ماں پیدا نہ ہوتی اور تجھ کو نہ جنتی
پھر اس کی لاش پر اوندھی گر کر لپٹی اور زور سے ایک چیخ مار کر مر گئی۔

اس تصادم کے بعد جب عبد وود اور عامر کی اولاد پر اپنے معبود کی بے بسی ظاہر ہوئی تو وہ حضرت خالد رضی اللہ عنہ کے ہاتھ پر تائب ہو کر حلقہ اسلام میں داخل ہو گئے۔

(تلبیس ابلیس وغیرہ)

عُزْرَىٰ كَا قَلْعٍ قَمْعٍ

ہر جہد کہ مکہ مکرمہ میں بتیرے بت موجود تھے جن کی شب و روز پرستش ہوتی تھی
مگر قریش کے جذبہ و ثنیت کو اس سے تسکین نہیں ہوئی تھی۔ اس لیے وہ دوسرے

قبائل کے بتوں کے سامنے بھی سر بسجود ہوتے رہتے تھے۔ عذریٰ قبیلہ بنو غطفان کا معبود تھا۔ مگر قریش بھی اس کی پرستش کرتے تھے اور تسمیہ میں اس کی طرف منسوب ہونا باوجود غریب خیال کرتے تھے۔ چنانچہ عبدالعزریٰ قریش کا مشہور نام ہے۔ یہ بت بنو غطفان کے ایک باغ میں نصب تھا۔ قریش برابر وہاں تجمُّع لے جاتے اور قربانیاں کرتے تھے (معجم البلدان)۔

حضرت سیدنا مودودات صلی اللہ علیہ وسلم نے فتح مکہ کے بعد حضرت خالد بن ولیدؓ کو اس کے اہتمام پر مامور فرمایا۔ وہ منہدم کر کے واپس آئے اور آپ کو اس کی اطلاع دی۔ آپ نے پوچھا کہ وہاں کوئی خاص بات بھی دیکھی عرض کی نہیں۔ فرمایا دوبارہ جاؤ اور اچھی طرح دیکھ بھال کرو۔ دوبارہ پہنچے تو درخانہ میں سے ایک عورت برآمد ہوئی اور دیکھا کہ وہ بال بکھیرے اپنے دونوں ہاتھ کندھوں پر رکھے اپنے دانت کٹکاتی ہے۔ اور اس کے پیچھے اس کا دربان کھڑا ہے۔ حضرت خالدؓ اس کا کام تمام کر کے بارگاہ نبوت میں حاضر ہوئے اور سارا ماجرا بیان کیا۔ آپ نے فرمایا کہ اب یہ کام پانچ تکمیل کو پہنچا یہی عرض تھی۔ آئندہ عرب کے لیے کوئی عذریٰ نہ ہوگی۔ (طبقات ابن سعد و تلبیس ابلیس)۔

سُواع کی بربادی

عمر بن لُحی نے قبیلہ ہذیل کے ایک شخص کو جو عارت بن تمیم کے نام سے مشہور تھا۔ ایک بت دیا جس کو سُواع کہتے تھے۔ یہ بت بطن نخلہ کی زمین رباط میں نصب تھا اور اس کے قرب و جوار کے مضر اس کی عبادت کرتے تھے۔ چنانچہ عرب کے ایک شاعر نے قبیلہ مضر کی صنم پرستی پر کہا تھا:

تراہم حول قبلتم عکوفاً تو ان کو دیکھتے کہ اپنے قبیلہ کے گرد عبادت میں ایسے
کما علفت هذیل علی سواع جھکے ہیں جیسے ہذیل کے لوگ سواع کے گرد پوجا کے
یظن جنابہ صرعی لہ یہ لیے جھکے رہتے تھے

عناثر من ذخائر کل راع کہ ہر ایک راعی کے ذخیرہ کے نفائس میں
فتح مکہ کے بعد اگرچہ عرب کے اکثر قبیلے اصنام پرستی چھوڑ کر اپنی قسمت اسلام سے

وابستہ کر چکے تھے لیکن ان نو مسلموں کی اکثریت اپنی سابقہ عقیدت کے باعث بہت دنوں تک بتوں پر پاتھ اٹھانے سے خوفزدہ تھی۔ چونکہ شفیق عالم صلی اللہ علیہ وسلم ان نو مسلموں کو اپنے اپنے معبود بتوں کے توڑنے کی مشقت اور آزمائش میں نہ ڈالنا چاہتے تھے۔ اس لیے اس کام کی انجام دہی کے لیے آپ ہمیشہ اپنے پرانے جان نثار مل کو بھیجتے رہے۔

آپ نے حضرت عمرو بن عامر کو سواع کے ڈھانے پر مامور فرمایا۔ جب یہ آلات کشمکش پر لے کر بنو نہیل میں پہنچے تو بت خانہ کا مجاور حیرت سے پوچھنے لگا کہ کس غرض سے آئے ہو؟ حضرت عمرو بن عامر نے کہا سواع کو ڈھانے کے لیے۔ وہ بڑے اطمینان اور متانت سے کہنے لگا تم بہرگز اس کو گرا نہ سکو گے۔ معبود خود اپنی حفاظت کریگا۔

حضرت عمرو بن عامر نے کہا اے نادان! جس بے جان پتھر کو اپنی ہستی تک کا علم نہیں وہ اپنی حفاظت کیا کر سکے گا؟ یہ کہہ کر اس کو منہدم کرنا شروع کر دیا اور توڑ پھوڑ کر برابر کر دیا۔ اس کے بعد پوجاری سے غرایا اب تم نے اس کی طاقت دیکھ لی؟ وہ بت کی یہ درگت اور بے بسی دیکھ کر مشرف باسناہم ہو گیا (طبقات ابن سعد)

ذوالخلصہ کی بربادی

منجملہ بتوں کے ایک ذوالخلصہ تھا جو سفید وودھیا پتھر کا بنا ہوا تھا اور اس پر تلج کی صورت منقوش تھی۔ یہ بت مکہ سے سات روز کے فاصلہ پر یمن اور مکہ کے درمیان ایک مکان میں رکھا تھا۔ قبائل خثعم اور بحیلہ اس کی تعظیم کرتے تھے اور اس کے لیے ہدیے بھیجتے تھے۔ دوسرے لوگ بھی اس کا احترام کرتے تھے اور اس پر نذرانے کی قربانی بھی جاتی تھی۔ ایک دفعہ رسول اللہ صلی اللہ علیہ وسلم نے حضرت جریر بن عبد اللہ بن جلی رضی اللہ عنہ سے فرمایا کہ کیا تم مجھے ذوالخلصہ سے کفایت نہیں کرو گے؟ انھوں نے اس کی حامی بھری اور قبیلہ حمس کے سوار لے کر روانہ ہوئے۔ قبائل خثعم اور بابلہ نے مزاحمت کی لیکن جریر نے ان کو نہایت سی اور افسوس نے اہ فرار اختیار کی۔ حضرت جریر نے ذوالخلصہ کی عمارت میں آگ لگا دی اور اس کو بالکل منہدم کر دیا۔ ذوالخلصہ اب مسجد نبالہ کا چوکھٹا ہے (تلبیس ابلیس)

فلس کا انہدام

شہد میں محبوب رب العالمین صلی اللہ علیہ وسلم نے جناب علی مرتضیٰ رحمہ اللہ و بہہ کو قبیلہ طے کے بت فلس کے منہدم کرنے پر مامور فرمایا جو حاتم طائی کا قبیلہ تھا۔ سیدنا علی مرتضیٰ نے جاکر اس بت کدہ کی اینٹ سے اینٹ بجا دی۔ حاتم کے بیٹے عدی بھاگ گئے۔ جس طرح قریش نے دین اسمعیلی کے پیروہوں کے باوجود بت پرستی اختیار کر رکھی تھی اسی طرح عدی عیسوی المذہب ہونے کے ساتھ بت پرست بھی تھے۔

حضرت عدی اس فرار کے کچھ عرصہ بعد اپنی بہن کی تحریک سے مدینہ منورہ آئے اور پہلی ہی ملاقات میں ساتی اسلام کے ہاتھ سے جام ایمان پی کر نشہ توحید سے مخمور ہو گئے۔ ان کے مشرف باسلام ہونے کی تفصیل آپ کو انشاء اللہ العزیز راقم الحروف کی زیر تالیف کتاب "شمائل گہری" میں ملے گی۔

دوسرے بتخانوں کا مسمار کیا جانا

ایک بت زمین سبا کے موضع ملح میں تھا جس کو نسر کہتے تھے۔ جس کو قبیلہ اور اس کے حلفاء پوجتے تھے۔ کچھ زمانہ کے بعد ذونواس نے ان کو یہودی بنا لیا مگر نہ کو دوسرے لوگ پھر بھی پوجتے رہے۔ آخر سید کائنات صلی اللہ علیہ وسلم مبعوث ہوئے تو فتح مکہ کے بعد نسر بھی آپ کے حکم سے منہدم کر دیا گیا۔ عمرو بن لُحی نے انعم بن عمرو مرادی کی درخواست پر اس کو ایک بت دیا تھا جو یثوت کے نام سے مشہور تھا۔ یہ بت یمن کے ایک ٹیلے پر تھا اور قبیلہ نسر اور اس کے حلیف اس کی پرستش کرتے تھے۔ عمرو بن لُحی نے ایک بت قبیلہ ہمدان کے رئیس مالک بن یزید بن جثم کو دیا تھا جس کا نام یعوق تھا۔ وہ ایک گاؤں خیوان میں رکھا گیا۔ اس کو قبیلہ ہمدان اور اس کے یمنی حلیف پوجا کرتے تھے۔ یہ اصنام فرمان نبوی کے تحت ملیا میٹ کر دیئے گئے۔

قبیلہ دوس کا بت ذوالکفلین کے نام سے مشہور تھا۔ جب وہ لوگ دائرہ اسلام میں داخل ہوئے تو خلاصہ موجودات صلی اللہ علیہ وسلم نے طفیل بن عمرو ازدی کو اس کے انہدام کے لیے بھیجا انھوں نے جاکر اس کو جلا کر بے نشان کر دیا۔ بنو حارث بن شکر کا بت ذوالشری

کے نام سے مشہور تھا۔ قبائل قضاعہ، لخم، جذام، عاملہ اور غطفان کا ایک بت ملک شام کے مشرقی حصہ میں تھا۔ اس کو اقصیٰ کہتے تھے۔ قبیلہ مُزَیْنِیہ کا معبود بت بہم کہلاتا تھا اور اسی کے نام پر اس کے پوجنے والے کے نام لیے جاتے تھے۔ قبیلہ غنرہ کا بت معیر کے نام سے شہرت رکھتا تھا۔ یہ تمام بت صحابہ کرامؓ کے ہاتھوں سے خراب و برباد ہو گئے۔

(تلبیس ابلیس)

بت نشکنی کا مقصد

بت خانہ منہدم کرانے اور بتوں کے طیامیٹ کرنے سے مصلح عالم صلی اللہ علیہ وسلم کی یہ غرض تھی کہ اصنام پرستوں پر اپنے معبودوں کی بے بسی اور بے حسّی ظاہر ہو اور وہ شرک وثنیت سے تائب ہو کر غلطی واحد کے پرستار بنیں۔ چنانچہ اس اقدام پر نہایت مفید نتائج مرتب ہوئے۔ کوئی قبیلہ ایسا نہ رہ گیا جو اپنے معبودوں کی گت بتی دیکھ کر عبرت پذیر نہ ہوا ہو اور اس نے بت پرستی سے نافر ہو کر اپنی قسمت اسلام سے وابستہ نہ کر دی ہو۔ علاوہ ازیں جب ساری قوم اور سارا ملک اسلام کے ظلِ عاطفت میں آچکا تھا تو اب شعائر کفر کے حفظ و بقا کی کوئی ضرورت ہی باقی نہیں رکھی تھی۔

مکہ مکرمہ کے موحدین

جزیرہٴ عرب میں جہاں ہر طریت بت پرستی کی ظلمت چھائی تھی وہاں مکہ مکرمہ کے چند نفوس نے توحید کی مشعل بھی روشن کر رکھی تھی۔ ان کا عقیدہ تھا کہ جس طرح خالق کو نبین نے دنیا کو ابتدا میں پیدا کیا تھا۔ اسی طرح فنا کے بعد اس کو دوبارہ پیدا کرے گا اور ہر ایک کو ثواب و عذاب بھی ملے گا۔ ان موحدین میں حضور فخرانام صلی اللہ علیہ وسلم کے جد امجد عبدالمطلب نہید بن عمرو بن نوفل، قیس بن ساعدہ اور عامر بن ظرب خاص طور قابل ذکر ہیں جنہیں کے لیے راقم السطور کی کتاب ”سیرت کبریٰ“ نے مقدمہ کا بیسواں مقالہ ملاحظہ فرمائیے۔

فصل - ۱۴

بچوں کو پکڑ کر غلام بنالینا

عرب کی سرزمین سید الاولین والآخرین صلی اللہ علیہ وسلم کی بعثت سے پہلے جن بد اطواریوں کے حصار میں گھری ہوئی تھی ان میں لوگوں کی یہ عادت بد بھی داخل تھی کہ جہاں کسی بچے کو اکیلا دوکیلا پاتے تھے اس کو پکڑ کر غلام بنالیتے تھے یا غلام کی حیثیت سے فروخت کر دیتے تھے۔ امام الانبیاء علیہ الصلوٰۃ والسلام کے متبنی حضرت زید بن حارثہ رضی اللہ عنہ اسی طرح پکڑ کر غلام بنالیے گئے تھے۔ بنو فزارہ کے سوار ان کو پکڑ کر مکہ معظمہ لے آئے تھے اور غلام کی حیثیت سے ان کو فروخت کر دیا تھا

چونکہ زیدؓ کا ستارہ اقبال نہایت غروج پر تھا۔ غلامی میں ہفت اقلیم کی شہنشاہی سے بڑھ کر عظمت ملنے والی تھی۔ ام المومنین حضرت خدیجہؓ نے اپنے برادر زادہ حکیم بن حوام کی وساطت سے ان کو خرید لیا۔ جب کچھ بڑے ہوئے اور سرور دو جہاں صلی اللہ علیہ وسلم نے جوہر و انش زیدؓ کے ناصیٹہ شباب پر نمودار پایا تو جناب خدیجہؓ طاہرہؓ سے فرمایا کہ یہ غلام مجھے مہر کر دو، انھوں نے زیدؓ کو آپؐ کی ملک کر دیا (ابن سعد) تفصیل کے لیے راقم کی کتاب "سیرت کبریٰ" (صفحات ۲۵۷-۲۶۲) ملاحظہ ہوں۔

اس قسم کے بہت سے امثلہ و نظائر ہیں جن میں اطفال غور و سال ظالموں کے دست جن میں پڑ کر نعمت آزادی سے محروم ہو گئے۔ نبی صلی اللہ علیہ وسلم جرم نا آشنا بچوں یا بڑوں کو غلام بنالینے کی سختی سے ممانعت فرمایا کرتے تھے۔ اس سلسلہ میں آپؐ نے ارشاد فرمایا کہ حق تعالیٰ اس شخص کی کوئی نماز قبول نہیں کرتا جو کسی آزاد عورت کو لونڈی اور کسی آزاد مرد کو غلام بنالے (ابوداؤد) اور فرمایا کہ حق تعالیٰ کا ارشاد ہے کہ میں قیامت کے دن تین شخصوں کے خلاف نمودار ہوں گا۔ ایک وہ جس نے مجھے ضامن دے کر کسی کو دھوکا

دیا۔ دوسرا وہ جس نے آزاد آدمی کو بکوا اور غلام کی حیثیت سے بیچ کر اس کی قیمت وصول کی۔ تیسرا وہ جس نے کسی مزدور کو مزدوری پر لگایا۔ اس سے کام کرایا لیکن مزدوری نہ دی۔ (بخاری و ابن ماجہ)

فصل - ۱۵

بدتمیزی اور بد خوئی

ظہور اسلام سے پہلے عربوں کی اخلاقی حالت بہت ابتر و زبوں تھی۔ یہ لوگ سخت اٹھڑ اور بے مروت اور وحشی واقع ہوئے تھے۔ ان کی عام عادت تھی کہ راستوں میں بول بھرا کر دیتے تھے۔ ظاہر ہے کہ یہ کمینہ حرکت کتنی ایذا رسانی کا باعث تھی۔ اس کے متعلق مصلح عالم صلی اللہ علیہ وسلم نے فرمایا کہ راستہ میں اندر سایہ دار جگہ کے نیچے رفع حاجت کرنا ایسا کام ہے جس پر لوگ لعنت کرتے ہیں۔ اس لیے اس سے بچو (مسلم)

ان کی درشت مزاجی اور اُجڑ پن کو آپ اس واقعہ پر قیاس کر سکتے ہیں کہ حاملِ نبوت صلی اللہ علیہ وسلم کے خادم خاص حضرت انس رضی اللہ عنہ کا بیان ہے کہ میں ایک مرتبہ رسول خدا صلی اللہ علیہ وسلم کے ساتھ جا رہا تھا۔ اس وقت آپ نے موٹے کنارے کی نجافی چادر اڑھ رکھی تھی۔ ایک اعرابی نے آکر آپ کی چادر پکڑ لی اور اس کو سختی سے کھینچنا شروع کر دیا۔ اس شخص نے ایسی بری طرح آپ کی ردائے مبارک کھینچی کہ آپ اپنی جگہ پر کھڑے نہ رہ سکے اور اُس گنوار کے سینے سے آگے اور پیچھے دیکھا کہ چادر کے کنارے کی رگڑ سے آپ کی گردن میں نشان پڑ گیا ہے۔ اس کے بعد وہ گنوار آپ سے کہنے لگا کہ محمد! حکم کرو تاکہ خدا کے مال سے جو تمہارے پاس ہے مجھے کچھ دیں شفیق عالم صلی اللہ علیہ وسلم نے اس کی طرف دیکھا۔ پھر آپ ہنسے اور اس کو کچھ رقم عطا کرنے کا حکم دیا۔ بخاری و مسلم (حالانکہ اگر آپ کی بجائے کوئی اور حاکم ہوتا تو عطیہ کے بجائے اس کو اس حرکت پر اچھی گوشمالی اور سزا دی کرتا۔)

اسی طرح حضرت جبیر بن مطعم رضی اللہ عنہ کا بیان ہے کہ غزوہ حنین سے مراجعت کے وقت میں آنحضرت کے ہمراہ تھا۔ راستے میں چند دیہاتی دست سوال دراز کرتے

ہوئے آپ سے بڑی طرح چمٹے یہاں تک کہ آپ کو دھکیل کر کیکر کے درخت سے جھانگایا۔ اور درخت نے آپ کی چادر مبارک اُچک لی۔ آپ ٹھیر گئے اور فرمایا کہ میری چادر اتار دو۔ اگر میرے پاس ان خادو درختوں کی تعداد کے برابر اونٹ ہوتے تو بھی میں تم میں بانٹ دیتا اور تم لوگ مجھے بخیل دروغ گو اور بزدل نہ پاتے (بخاری)

ایک مرتبہ آپ سفر میں تھے۔ ایک بدوی نے آپ کے ناقہ کی سار پکڑ لی اور کہنے لگا محمد! مجھے وہ بات بتاؤ جو مجھے جنت سے قریب اور دوزخ سے دور کر دے (مسلم) ایک مرتبہ ایک بدتمیز آیا اور آپ کے انو مبارک سے زانو ملا کر بیٹھ گیا۔ ایک مرتبہ ایک شخص نے مسجد نبوی میں پیشاب کر دیا۔ صحابہ کرام نے اس کو سزا دینی چاہی لیکن رحمت عالم صلی اللہ علیہ وسلم نے ان کو روک دیا (بخاری) ایک بار ایک شخص بلا اجازت آستان مبارک میں گھس آیا۔ آپ نے فرمایا تم نے اجازت کیوں نہیں لی۔ بولائیں نے کبھی مضر کے کسی شخص سے اجازت طلب نہیں کی (اسد الغابہ) صحابہ کرام رضی اللہ عنہ کو جب کبھی رسول خدا صلی اللہ علیہ وسلم کے ساتھ کھانے کا اتفاق ہوتا تو جب تک آپ کھانا نہ شروع کرتے کھانے میں ہاتھ نہیں ڈالتے تھے۔ لیکن ایک بار اسی حالت میں ایک دیہاتی آیا اور سب سے پہلے کھانے میں ہاتھ ڈالنے کا قصد کیا۔ آپ نے اس کا ہاتھ پکڑ لیا اور فرمایا کہ تم نے بسم اللہ نہیں پڑھی۔ کھانے پر بسم اللہ نہ پڑھی جائے تو اس میں شیطان شریک ہو جاتا ہے (ابوداؤد) سرور انبیاء کو بدتمیزی سے پکارنا۔

شعبہ میں قبیلہ بنو تمیم کا وفد مدینہ الرسول آیا۔ دوپہر کا وقت تھا اور حبیب رب العمان صلی اللہ علیہ وسلم خانہ اقدس میں جا کر استراحت فرما رہے تھے۔ یہ لوگ محنت بدتمیزی سے باواز بلند پکارنے لگے کہ محمد! باہر آؤ۔ اور جب آپ گھرتے باہر تشریف لائے تو کہنے لگے کہ ہم اس لیے آئے ہیں کہ تم سے مفاخرہ کریں یعنی ایک دوسرے پر اپنی عظمت و بڑائی ظاہر کریں۔ جن افراد نے اس بدتمیزی کا ثبوت دیا وہ کوئی عام دیہاتی کندہ ناز اش جملاء نہ تھے بلکہ ملک بھر کی منتخب روزگار ہستیاں تھیں۔ ان کا خطیب عطار دین حاسب وہ شخص تھا جو شاہ نوشیروان کے دربار سے حسن تقریر کے صلہ میں کھواب کا خلعت حاصل

کر چکا تھا۔ ان میں اقرع بن حابس عرب کا مشہور حکم بھی تھا جس کے سامنے قومی مقدمات کا مرافعہ پیش ہوتا تھا۔ اقرع کو دعوے تھا کہ میں جس کی تعریف کر دوں وہ چمک جاتا ہے اور جس کی مذمت کر دوں وہ ہمیشہ کے لیے داغدار ہو جاتا ہے۔ (اصابہ) اسی طرح وفد میں اور بھی نامور رؤساء تھے۔ لیکن چونکہ کفر و شنیعت کی تاریکی میں عربیں گزاری تھیں اور مہنوز توحید و ایمان باللہ کا جلوہ دیکھا نہیں تھا۔ ادب و تمیز داری کی صفت سے عاری تھے۔ خدا نے عزیز نے ان کی اس بدتمیزی پر سورہ حجرات کی یہ آیت نازل فرمائی :-

رَبِّ الَّذِينَ يَبْنَاءُ دُونَكَ مِنْ ذُرَاةِ
الْحُجُرَاتِ أَتُؤْمِنُونَ لَمْ يَفْقَرُوا مِنْ
أَنَّهُمْ صَبَرُوا حَتَّى تَخْرُجَ إِلَيْهِمْ لَكُنْ
خَيْرًا لَّهُمْ وَاللَّهُ غَفُورٌ رَحِيمٌ ۝

جو لوگ آپ کو حجروں کے باہر سے پکارتے ہیں
ان میں سے اکثر لا بعثل ہیں اور اگر وہ اتنی دیر صبر
کرتے کہ آپ خود بخود ان کے پاس باہر نکل آتے
تو یہ ان کے لیے بہتر ہوتا۔ اور اللہ بخشنے والا اور

رحم کرنے والا ہے۔

(حجرات آیت ۱۲)

الغرض بعثت سے پہلے اہل عرب من حیث القوم بھالت اور بدتمیزی کے غار میں پٹھے ہوئے تھے لیکن مصلح عالم صلی اللہ علیہ وسلم کی تعلیمات نے ان کو اس درجہ مہذب و شائستہ بنادیا کہ انھوں نے تھوڑے دنوں میں دنیا کی تمام قوموں کے لیے معلم اخلاق کی حیثیت اختیار کر لی۔

فصل ۱۴

بدعات حج اور انکی اصلاح

قریش اپنے آپ کو دین ابراہیمی کے پیرو بتاتے تھے اور اوائل میں واقعی اس کے پیرو تھے لیکن آہستہ آہستہ ان کی مذہبی حالت بگڑتی گئی اور مرد زمانہ سے دین ابراہیمی میں شرک و سحر اور بدعتیں داخل ہو گئیں اور انتہا یہ ہے کہ انھوں نے بت پرستی تک کو دین و مذہب کا عمل اکبر سمجھ لیا۔ فرض نبی آخر الزمان علیہ الصلوٰۃ والسلام کی بعثت کے وقت دین ابراہیمی کا چہرہ بالکل مسخ ہو چکا تھا۔ حضرت خلیل علیہ السلام کعبہ نشاۃ کے مؤسس و بانی تھے اور ان کے اعلان کے بموجب حج راس العبادات مانا جاتا تھا۔ اس لیے بت پرستی اختیار کرنے کے بعد بھی نہ صرف اہل حجاز بلکہ سارا عرب اس فریضہ کا پابند چلا آتا تھا مگر اس کے ارکان اور طریق ادائیگی طرح طرح کی بدعتیں اور بیہودگیاں داخل کر دی تھیں۔

وقوف عرفات سے اعراض

قریش کا معمول ہو گیا تھا کہ جب مکہ معظمہ سے حج کے لیے نکلتے تو اپنے آپ کو دوسرے حجاج سے ہمینہ کرنے اور اپنی خصوصیت بتلانے کے لیے وقوف عرفات کی بجائے مزدلفہ ہی میں قیام کر کے وہاں سے لوٹ آتے تھے (بخاری) حالانکہ مزدلفہ حرم کے حدود میں ہے اور عرفات حرم سے باہر ہے۔ ان کا خیال تھا کہ اگر قریش بھی دوسرے لوگوں کی طرح حرم سے باہر مناسک حج ادا کریں تو ان کی اور دوسرے لوگوں کی حیثیت مساوی ہو جائے گی اور ان کی شان یکتائی میں فرق آجائے گا۔ لیکن اسلام عدل و مساوات کا پیغام لے کر آیا تھا اس لیے وہ اس میں قریش کو کوئی تفوق دینے کو تیار نہ تھا۔ چنانچہ رب العزت نے اپنے رسول مقبول کو حکم بھیجا۔

فَإِذَا أَقْبَضْتُمْ مِنْ حَرِّ نَارٍ بِمَحَرِّبِ عَرَفَاتٍ سَ لَوْ تَوْشِعْ حَرَامٍ (مزدلفہ) کے پاس

فَاذْكُرُوا لِلّٰهِ عِنْدَ الْمَشْرِقِ خُذَا ذِكْرُكُمْ (مزدلفہ کے دونوں پہاڑوں کے درمیان
 الْحَرَامِ وَادْكُرُوا لَهُ كَمَا هَدَاكُمْ سُبُجْجَہ ہے اس کو مشعر الحرام کہتے ہیں) اور اس کو یاد کرو
 وَاِنْ كُنْتُمْ مِنْ قَبْلِهِ لَمَنِ صَحیح طرح اس نے تم کو ہدایت دی ہے اور بے شک
 الصَّالِحِينَ ثُمَّ اَنْذِرُوهُمْ تَم اس سے پہلے گم کردہ راہ تھے۔ پھر تم سب کو ضرور
 حَيْثُ اَنَاصَ النَّاسُ (۱۹۱۲) ہے کہ رجب کے لیے) اسی جگہ (عرفات) ہو کر واپس آؤ جہاں
 اور لوٹ جا کر واپس آتے ہیں۔

اس حکم کے بموجب حضرت امام المسلمین صلی اللہ علیہ وسلم حجۃ الوداع میں عام لوگوں
 کے ساتھ عرفات میں گئے اور اعلان کرایا کہ عرفہ کا قیام حضرت خلیل علیہ السلام کی یادگار ہے
 اور چونکہ تم لوگ اپنے جد اعلیٰ حضرت ابراہیم علیہ السلام کی وراثت پر ہو اس لیے اپنے مشاعر
 (مقدس مقامات) پر قیام کرو۔ آپ نے عرفات کے ایک مقام پر جسے نمرہ کہتے ہیں کیل کے
 خیمہ میں قیام فرمایا۔ دوپہر صُل گئی تو آپ ناقہ پر سوار ہو کر عرفات کے میدان میں آئے اور خطبہ
 دیا جس میں ایک فقرہ یہ بھی تھا اَلَا كَلُّ شَيْءٍ مِنْ اَمْرِ الْجَاهِلِيَّةِ تَحْتَ قَدْحِي مُوَضُّوعٌ
 (جاہلیت کے تمام رسم و رواج میرے دونوں قدموں کے نیچے ہیں) رواہ البخاری و مسلم۔ یہ
 اسلام میں پہلا دن تھا۔ جبکہ جاہلیت کی تمام بیہودہ رسمیں مٹا دی گئیں۔ مرفہ الحال کم حیثیت،
 قریش غیر قریش سپید و سیاہ سب ایک سطح پر لائے گئے۔
 مُزْدَلِفَہ سے طلوع آفتاب کے بعد کوچ کرنا

سنت ابراہیمی کے خلاف کفار قریش کی ایک بدعت یہ تھی کہ جب تک آفتاب
 پورا نہ نکل آتا تھا اس پاس کے پہاڑوں کی چوٹیوں پر دھوپ چمکنے نہیں لگتی تھی مُزْدَلِفَہ
 سے کوچ نہیں کرتے تھے۔ طلوع کے تھوڑی دیر بعد وہ باواز بلند کہتے تھے۔ کوہ ثبیر!
 دھوپ سے چمک جا۔ پیغمبر خدا صلی اللہ علیہ وسلم نے اس رسم کے ابطال کے لیے طلوع
 آفتاب سے پہلے یہاں سے کوچ کیا (بخاری و ابوداؤد)

محمد بن قیس بن مخزوم کا بیان ہے کہ نبی صلی اللہ علیہ وسلم نے (حجۃ الوداع میں) خطبہ
 دیا۔ جس میں فرمایا کہ اہل جاہلیت عرفات سے اُس وقت پھرتے تھے جب سورج غروب

سے پہلے اندر باہر ہونا تھا اور مزدلفہ سے طلوع آفتاب کے بعد نکلتے تھے اور ہم عرفات سے نہیں چلیں گے جب تک آفتاب غروب نہ ہو لے اور مزدلفہ سے طلوع آفتاب سے پہلے چلیں گے۔ ہمارا طریقہ بت پرست مشرکوں سے جداگانہ ہے (مشکوٰۃ المصابیح۔ رواہ البیہقی کذا فی اللغات)

محرم کا دروازے سے گھر میں جانے کو بدشگونہ سمجھنا

جاہلی عرب کی ایک بدعت یہ تھی کہ باستثناء قریش اہل مدینہ اور تمام دوسرے عرب جب گھر سے نکل کر حج یا عمرہ کا احرام باندھ لیتے تھے تو اس کے بعد پھر کسی کام کے لیے گھر میں آنے کی ضرورت ہوتی تھی تو دروازے سے نہیں گھستتے تھے اور دروازے سے داخل ہونے کو نحوست اور بدشگونہ سمجھتے تھے۔ بلکہ پشت کی دیوار میں نقب دے کر اُس میں سے مکان میں داخل ہوتے یا پیچھے کی طرف سے چھت پر چڑھ جاتے اور اس سے اندر پھاندتے اور اس عمل کو بڑا کارِ فضیلت سمجھتے تھے۔ حق تعالیٰ نے فرمایا کہ اس میں کوئی نیکی اور فضیلت نہیں کہ گھروں میں ان کی پشت کی طرف سے آؤ۔ ہاں فضیلت اللہ شکی اس شخص کے لیے ہے جو تقدیر اختیار کرے۔ گھروں میں ان کے دروازوں سے آیا کرو (سورۃ البقرہ آیت ۱۸۹)

بعض قبیلوں کے نو مسلم صحابی بھی اسی غلط فہمی میں مبتلا تھے۔ ان کی اصلاح خیال کے لیے یہ آیت نازل ہوئی۔ اور ابن عباس رضی اللہ عنہما نے فرمایا کہ قبیلہ کنانہ اور قبیلہ خزاعہ کے بعض مسلمان صحابی حالت احرام میں جاہلیت کے دستور کے مطابق گھروں کے عقب سے یا سطح پر سے مکان میں داخل ہوتے تھے۔ ان کے عقیدہ کی تصحیح کے لیے یہ فرمان نازل ہوا اہل شرک کا تلبیہ

تلبیہ اُس ذکر کو کہتے ہیں جو احرام باندھنے کے وقت اور مکہ معظمہ سے متنی اور منیٰ سے عرفات جاتے ہوئے اہلِ مراجعت کرتے وقت اور بلندی پر چڑھتے اور وہاں سے اترتے وقت پڑھتے ہیں۔ اس کے الفاظ یہ ہیں۔

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ

حاضر ہوں تیری خدمت میں یا الہی۔ سب

لَكَ بَشِيرٌ إِنَّ الْحَمْدَ وَالْعِزَّةَ
تَعْلِيَّتُ اور نعمت اور بادشاہت تیرے لیے
لَكَ وَالْمَلِكُ لَا شَرِيكَ لَكَ (رواہ البخاری)

یہی تبلیہ ملت حلیفی میں شروع سے چلا آتا ہے۔ لیکن مشرکین قریش نے اس کو تبدیل کر کے یوں
بنالیا تھا۔

كَبَيْتِكَ لَا شَرِيكَ لَكَ میں تیری خدمت میں حاضر ہوں تیرا کوئی شریک نہیں مگر
أَلَا شَرِيكًا هُوَ لَكَ تَمْلِكُهُ وہ شریک جو تیری ملک ہے۔ تو اس کا مالک ہے مگر وہ
وَمَا مَلَكَ شَرِيكَ تِيرَا مَلَكَ نہیں۔

اہل شرک ان کلمات کو خزانہ کعبہ کا طواف کرتے وقت کہتے تھے۔ (رواہ مسلم)

اہل شرک کے اس مشرک نہ تبلیہ کی تردید میں سورہ روم کی اٹھائیسویں آیت نازل ہوئی۔
جس میں ارشاد ہوا۔ (ترجمہ)۔ وہ تمہارے سمجھنے کے لیے تم ہی کے پیچ کی ایک مثال بیان فرماتا ہے
کیا تمہارے غلاموں میں کوئی شخص تمہارا اس مال میں جو ہم نے تم کو دیا ہے شریک ہے؟ کہ تم اور وہ
اس میں برابر ہوں کہ تم ان کی ایسی ہی پرہیز کرتے ہو جیسا تمہیں اپنا خیال رہتا ہے؟ (ظاہر ہے کہ
غلام اس درجہ شریک حال نہیں ہوتا)

مثل کا خلاصہ یہ ہے کہ تم اور تمہارے لونڈی اور غلام سب اللہ کی دی ہوئی روزی
کھاتے ہیں۔ پھر مالک مجازی کے تعلق کا اتنا اثر ضرور ہے کہ تم ان کو اپنے برابر سمجھتے ہو۔ نہ ان
کی اپنے بھائی بند جیسی پروا کر کے ان کو مشورہ وغیرہ میں شریک کرتے ہو نہ ان کی رضا جوئی کے
خواہاں ہو۔ پھر بھلا مالک حقیقی یعنی اللہ جلّ سلطانہ قادر مطلق اپنی مخلوق میں سے کسی کو کیونکر
اپنا شریک پسند کر سکتا ہے کہ جو اس کے مقابلہ میں غلاموں سے بھی گئے گزرے ہیں

حضرات آپ نے اب بار بار شرک کا تبلیہ اوپر پڑھا۔ نبی صلی اللہ علیہ وسلم اہل کفر سے فرمایا
کرتے تھے کہ بس کَبَيْتِكَ لَا شَرِيكَ لَكَ تک رہنے دو آگے (کہہ کر شرک) نہ کہو۔ تاہم اہل شرک
کے تبلیہ سے معلوم ہوا کہ وہ بھی منعموہ شریکوں کو رب قدیم کے برابر نہیں جانتے تھے بلکہ مرثی
کا مالک رب العالمین کو یقین کرتے تھے اور اپنے منعموہ شرکاء کی نسبت ان کا قطعاً یہ گمان
نہ تھا کہ وہ بھی کسی بات کے مالک و مختار ہیں۔ اس کے باوجود کفار کا ان کو پکارنا اور اپنا سفارشی

نے صفا اور مروہ کے چکر کاٹنے کو مشروع ٹھہرایا۔ اب کسی کے لیے جائز نہیں کہ ان کے درمیان سعی کو ترک کرے۔ رواہ النسائی
سعی کے متعلق تین مسلک

صفا اور مروہ کے درمیان دوڑنے کے بارے میں سلف کے تین مسلک ہیں۔
۱۔ اُم المومنین حضرت عائشہؓ حضرت عبداللہ بن عمرؓ اور حضرت جابر رضی اللہ عنہم کے نزدیک یہ سعی حج کا ایک رکن ہے۔ اس کے بغیر حج نہیں ہوتا۔ امام مالکؒ اور امام شافعیؒ کا یہی مسلک ہے۔ سفیان ثوریؒ اور امام ابو حنیفہؒ کے نزدیک واجب ہے۔ قربانی سے اس کا جبرافات ہو جاتا ہے۔ اور ابن عباسؓ، ابن سیرینؒ، عطاء مجاہد اور امام احمد کے نزدیک نہ تو رکن ہے اور نہ واجب بلکہ سنت اور مستحب ہے۔

صفا اور مروہ کی یادگاری حیثیت

رب العالمین عز اسمہ نے فرمایا کہ صفا اور مروہ (دین خداوندی کی) دو یادگاریں ہیں اس کی تفصیل یہ ہے کہ حضرت خلیل علیہ السلام وحی الہی کے بموجب اپنے شیرخوار فرزند اسمعیل علیہ السلام اور ان کی والدہ محترمہ ہاجرہؑ کو اُس میدان لقی ودقی میں جہاں مکہ معظمہ آباد ہوا تھا چھوڑ گئے تھے اور وقت مراجعت ان کے پاس پانی کا ایک مشکیزہ اور کھجوروں کی ایک ٹھیلی رکھ آئے تھے۔ پھوڑے دنوں میں پانی اور کھجوریں ختم ہو گئیں چونکہ اس کے بعد حضرت ہاجرہؑ کے معدے میں آب ودانہ کچھ نہیں پہنچتا تھا۔ دودھا ترنا بھی موقوف ہوا اور بچہ بھوکا پیاسا رہنے لگا۔ ہاجرہؑ نے اپنی بھوک پیاس پر تو صبر کیا لیکن جب اسمعیلؑ کی حالت دگرگوں ہوئی اور وہ بھوک پیاس سے تڑپنے لگے تو سخت پریشان ہوئیں۔

آخر کچھ سوچ کر قریب کی پہاڑی صفا پر چڑھیں اور بے تابی کے ساتھ چاروں طرف نظر دوڑانے لگیں کہ اگر کوئی آدمی دکھائی دے تو اس سے پانی کا پتہ دریافت کریں۔ مگر جب کوئی متنفس دکھائی نہ دیا تو عالم اضطراب میں بحالت واپس آئیں اور فرزند کو اس حالت میں دیکھا تشنگی اور گرسنگی کے مارے تڑپ رہا ہے۔ اب گھبراہٹی ہوئی دوسری طرف کی پہاڑی

مروہ پر جا پڑھیں اور متجسس لگا ہوں سے چاروں طرف دیکھنے لگیں۔ جب وہاں بھی کوئی نظر نہ آیا تو پھر تیزی سے اتر کر وادی میں فرزند کے پاس پہنچیں اور اس کو ٹہر پتے دیکھ کر پریشانی کے عالم میں پھر صفا پر جا پڑھیں اور ناکام آئیں یہاں تک کہ عالم اضطراب میں سات مرتبہ صفا سے مروہ اور مروہ سے صفا کی چوٹی پر آئیں اور گئیں۔

حضرت ہاجرہؓ کی یہ پریشان حالی اور مضطربانہ تنگ و دوپر درگاہ عالم کی بارگاہ عالی میں کچھ ایسی مقبول ہوئی کہ مالک الملک نے اہل ایمان کو قیامت تک کے لیے اُن کے اس اسوہ کا عامل و پیرو بنا دیا۔ چنانچہ حجاج کی سعی بین الصفا والمروہ حضرت ہاجرہؓ کی ہی سعی ہے اور صفا اور مروہ اسی اعتبار سے دین الہی کی دائمی یادگاریں ہیں۔ جب حضرت ہاجرہؓ کی ساتویں دور ختم ہوئی تو معاً جبریل علیہ السلام انسانی شکل میں نمودار ہوئے اور انھوں نے اپنے پاؤں کی ایڑی زمین پر مار دی۔ فی الفور پانی کا چشمہ (چاہ زمزم) پھوٹ پڑا۔ مزید تفصیل کیلئے راقم السطور کی کتاب سیرت کبریٰ (فصل ۵-۶) کی طرف رجوع فرمائیے۔

قربانی کا خون کعبہ کی دیواروں پر ملنا۔

کفار قریش میں ایک بدعت یہ رائج تھی کہ جب قربانی کرتے تو بیت اللہ کی دیواروں پر اس کا گوشت لٹھڑتے اور خون لپیٹتے تھے۔ جب مسلمانوں نے بھی اس پرانی رسم کے بموجب ثمانہ کعبہ کو قربانی کے گوشت اور خون سے لپیٹنا چاہا تو ممانعت میں یہ آیت نازل ہوئی۔

لَنْ يَنْتَهِ اللَّهُ لُحُومُهَا وَلَا دَمُهَا ۚ وَلَكِنْ يَنْتَهِ التَّقْوَىٰ ۚ وَهُوَ الَّذِي يُعَذِّبُ الْمُذْنبِينَ ۚ وَلَكِنْ يَنْتَهِ التَّقْوَىٰ ۚ وَهُوَ الَّذِي يُعَذِّبُ الْمُذْنبِينَ ۚ وَلَكِنْ يَنْتَهِ التَّقْوَىٰ ۚ وَهُوَ الَّذِي يُعَذِّبُ الْمُذْنبِينَ ۚ

مَنْ لَكُمْ مِنْكُمْ (۲۲، ۳۷) تک پہنچتی ہے۔

اس آیت میں حسن اسلوب سے خون ملنے کی ممانعت کر دی گئی اور سمجھایا گیا کہ یہ گوشت پوست خون وغیرہ سب یہیں رہ جاتا ہے۔ خدائے قدوس تک تمہاری نیکیوں کا خلوص اور دل کی پرہیزگاری پہنچتی ہے۔ خون لپیٹا کچھ بھی فائدہ بخش نہیں۔ پرہیزگاری بن کر خلوص نیت سے قربانی کرو۔ (بَابُ التَّقْوَىٰ)

سر نہ منڈانے میں انتہائی سختی

احرام حج میں بالوں کا منڈوانا یا زرخوانا ممنوع ہے لیکن اہل جاہلیت نے اس میں انتہائی سختی کر رکھی تھی اور وہ کسی حالت میں سر نہ منڈوانے کی اجازت نہیں دیتے تھے۔ عہد اسلام میں یہ واقعہ پیش آیا کہ حضرت کعب بن عجرہ بڑی شام باندھے ہوئے آستانہ نبوت میں حاضر ہوئے اور چونکہ انہیں حالت احرام میں زیادہ دن گزر گئے تھے اور اصلاح خط نہ ہونے کے باعث ان کے سر میں اتنی بوئیں پڑ گئیں تھیں کہ بیٹائی پر اثر انداز ہونے کا خوف ہو گیا۔ اس لیے انھوں نے حامل وحی سے اللہ علیہ وسلم سے استعوا ب کیا۔ اس وقت بیابیت نازل ہوئی۔

ثُمَّ كَانَ مِنْكُمْ مَرِيضًا أَوْ بِهِ
أَذًى مِّن رَّأْسِهِ فَعَدَّ يَدَيْهِ
صِيَامًا أَوْ صَدَقَةً أَوْ نُسُكًا
(۱۹۶:۲) خیرات یا قربانی۔

جمہور فقہاء کا مسلک تین روزے رکھنے کا ہے اور اگر کھانا دے تو چھ مسکینوں کو صدقہ فطر کی مقدار میں ہو اور اگر قربانی دینا چاہے تو کم از کم ایک بکری کی ہونی چاہیے۔
زادِ راہ کے بغیر عزم حج

عہد جاہلیت میں ایک طریقہ یہ جاری ہو گیا تھا کہ بعض لوگ زادِ سفر کے بغیر ہی حج کو چل کھڑے ہوتے تھے اور کہتے تھے کہ ہم متوکل ہیں۔ ایسے لوگوں کو راہ میں دیون گری اور ملاقات والوں کی اعانت و دستگیری کا محتاج ہونا پڑتا تھا۔ عہد رسالت میں ایک مینی قافلہ نے حج کا قصد کیا اور اپنے آپ کو متوکل کہتے ہوئے زادِ راہ لیے بغیر گھر سے نکل کھڑے ہو گئے۔ اور مکہ معظمہ پہنچ کر لوگوں کے سامنے دست سوال دراز کرنے لگے۔ اس وقت یہ آیت اتری۔

وَقَزَّوْا فَاِنْ خَيْرًا
الزَّادِ التَّقْوَىٰ (۱۹۷:۲) اور گھر سے زادِ سفر لے کر چلا کر دیکھو کہ اچھا زادِ سفر تقویٰ ہے
(جس سے انسان لوگوں کی احتیاج سے محفوظ رہے)

پہلے لفظ میں ارشاد ہوا کہ مصارف سفر کا انتظام کر کے گھر سے چلو۔ پھر یہاں تک ہی یہ بھی ارشاد فرمادیا کہ بڑا انتظام یہی ہے کہ راہ میں لوگوں کے آگے ہاتھ پھیلا کر اور ان کے لیے باعث گمراہی بن کر اپنے آپ کو ذلیل نہ کیا جائے۔

قربانی کے جانور پر سوار ہونے سے اجتناب

عہد جاہلیت میں لوگ سمجھتے تھے کہ چونکہ قربانی کا جانور خدا کی نذر کر دیا گیا ہے۔ اس لیے اس پر سوار ہونا حرام ہے۔ چنانچہ سواری کے ساتھ ساتھ پیدل چلنے کی تکلیف گوارا کرتے تھے مگر سوار نہیں ہوتے تھے۔ گویہ جذبہ باوہی النظر میں محدود اور قابل تعریف تھا لیکن اگر انسان نیکی اور تقویٰ شعار رہے تو شریعت سے آگے نکل جائے تو اس کا وہ فعل بدعت اور تہیب سے تمیز ہونے کے باعث کسی طرح مستحسن نہیں ہو سکتا بلکہ قابل ملامت ہے۔

سوار یوں کے ساتھ پیدل چلنے کی رسم عہد اسلام تک موجود تھی۔ ایک دفعہ ہادیٰ اناہم صلی اللہ علیہ وسلم نے ایک صاحب کو سفر حج میں دیکھا کہ قربانی کے جانور ساتھ ہیں لیکن خود پیدل جا رہے ہیں۔ آپ نے ان کو سوار ہو جانے کا حکم دیا۔ وہ عرض پیل ہوئے یا رسول اللہ! یہ قربانی کے جانور ہیں۔ آپ نے فرمایا ہاں قربانی کے جانور ہیں۔ مگر پھر بھی سوار ہوئیو۔ (بخاری کتاب الحج)

یادِ خدا کی بجائے آبادِ اجداد کے مفاخر

حج اور تمام دوسری عبادات کا مقصد ذکر الہی اور توبہ الی اللہ ہے۔ لیکن نساءؓ
عالمیت ہیں اہل غرب حج سے فارغ ہو کر حجرہ کے قریب مجتمع ہوتے اور اپنے آبائے اجداد کی بڑائی
بیان کرتے تھے۔ اس پر یہ آیت نازل ہوئی۔

نَادَا أَتَصِيبُكُمْ مِّنَ السَّمَاءِ فَنُفِثَ فِي السَّحَابِ
 اللَّهُ كُنُوزٌ لِّكُلِّ نَبِيٍّ مِّمَّا يَدْعُوا وَكُنُوزٌ لِّكُلِّ نَبِيٍّ مِّمَّا يَدْعُوا
 ذِكْرُ اللَّهِ ۚ (٢٠٠: ٢٠)

پھر جب تم اپنے جج کے ارکان پورے کر چکو تو اللہ کو
 یاد کرو جس طرح اپنے باپ و اہل کو یاد کرتے تھے بلکہ
 اس سے بھی بڑھ کر یاد ہو۔

قومی عظمت اور انسانی فخر و غرور جس طرح یورپ و امریکہ کی جدید جاہلی تہذیب کا جزو و اعظم ہے۔ اسی طرح جاہلیت کے عربی دین کا بھی عنصر اعظم تھا۔

برہنہ طواف کرنے کی بے حیائی

عہد جاہلیت کی ایک نہایت شرمناک بے ہودگی یہ تھی کہ قریش کے سوانما ہزاروں لاکھوں عورتیں اور مرد و بچہ کے لیے مکہ معظمہ میں جمع ہوتے برہنہ ہو کر کعبۃ اللہ کا طواف کرتے تھے معمول یہ تھا کہ عہد و حرم میں پہنچ کر تمام نوگ اپنے اپنے کپڑے اتار ڈالتے تھے اور عارِ تہ کسی قرشی کی پوشش مانگ لیتے تھے۔ اگر نہ ملتی تو برہنہ ہی طواف شروع کر دیتے۔ اس رواج کا سبب حسب بیان ابن اسحق قریش کا یہ اعلان تھا کہ جو کوئی طواف بیت اللہ کرنا چاہے۔ وہ کسی قرشی سے کپڑے مستعار لے اور جن کسی کو قریش کی پوشش میسر نہ ہو وہ برہنہ ہی کعبہ کے گرد گھومے اور جو کوئی اپنے کپڑوں میں طواف کرے وہ طواف کے بعد ان کپڑوں کو پھینک دے اور مدت العمر ان کو اپنے استعمال میں نہ لائے (فتح الباری)

جاہلی عربوں سے برہنہ طواف کرنے کی علت دریافت کی جاتی تو وہ جواب دیتے تھے کہ جن کپڑوں میں ہم نے گناہ کئے ہیں ان کو پہن کر طواف کرنا کسی طرح قرینِ دانش نہیں ہے (ابن کثیر) اس سے معلوم ہوتا ہے کہ جاہلی قریش اپنے آپ کو گناہوں سے پاک سمجھ کر لوگوں کو طواف کے لیے اپنی کیسوت پیش کرتے ہوں گے۔ ورنہ تبدیلی لباس کی کوئی وجہ نہیں ہو سکتی تھی۔

عورتوں کا برہنہ طواف کرنا

مردوں کی طرح عورتیں بھی نکلی طواف کرتی تھیں اور حسب روایت سعید بن جبیرؓ حالت طواف میں یہ شعر گاتی جاتی تھیں:-

اَلْیَوْمَ یُنَادِیْ بِالْغَضَّةِ اَبَا کَلْبَةَ وَکَابِدَ اِمْنَهٗ فَلَا اُحِلُّہٗ (نسائی)

اس شعر کا حاصل یہ ہے کہ آج طواف کے دن یا تو سارا اندام نہانی کھلے گا یا اس کا کچھ حصہ۔ لیکن دونوں صورتوں میں میں کسی کے لیے حلال نہیں کرتی کہ کوئی اس کی طرف قصد دیکھے۔ کیونکہ یہ محض بغرض طواف منکشف ہوا ہے نہ اس لیے کہ کوئی اس کی طرف دیکھے یا اس سے متمتع ہو۔

کفار کا عذر لنگ

مردوں اور عورتوں کے برہنہ طواف سے عقل سلیم اور فطرت صحیحہ کو سخت نفرت تھی اور صحابہ کرام جب کبھی بت پرستوں کو ان کی اس حرکت شیعہ پر ملامت کرتے تو وہ ہمیشہ یہ جواب دیتے کہ ہمارے باپ دانا ہمیشہ سے ایسا کرتے آئے ہیں اور انھوں نے کچھ اپنی طرف سے یہ عمل اختیار نہیں کیا بلکہ وہ بھی حکم خداوندی سے ایسا کرتے رہے ہیں۔ اس عذر لنگ کی نسبت حق تعالیٰ نے اپنے کلام پاک میں فرمایا۔

وَإِذَا أَنْعَلُوا فَاحْشَةً تَأْخُذُ أَرْجُلَهُمْ
عَلَيْهَا إِبَانَتُنَا وَاللَّهُ أَمَرَنَا بِهَا
تَلْ إِنَّ اللَّهَ لَا يَأْمُرُ بِالْفَحْشَاءِ
اتَّقُوا اللَّهَ عَلَىٰ مَا لَكُمْ مَالًا
تَعْلَمُونَ

اور جب وہ کوئی بے حیائی کا کام کرتے ہیں تو
کہتے ہیں کہ ہم نے اپنے بڑوں کو اسی طرح کرتے
پایا ہے اور اللہ نے بھی ہم کو یہی بتلایا ہے اسے
پنچیر آپ ان لوگوں سے کہتے کہ اللہ تعالیٰ تو
فحش بات کی تعلیم نہیں دیتا۔ کیا تم لوگ خدا کے
فے ایسی بات لگاتے جو جسکی تم سند نہیں رکھتے

(۲۸:۴)

یعنی خدا نے قدوس جو پاکی اور سیا کا سرچشمہ ہے اس کی شان سے یہ سخت بعید ہے
کہ گندی اور بے حیائی کے کاموں کی تعلیم دے۔

امتناع عربانی کا فرمان خداوندی

اس بے حیائی کی ممانعت میں یہ آیتیں نازل ہوئیں۔

يٰۤاَيُّهَا اٰدَمُ خُذْ زَيْنَتَكَ عِنْدَ اٰدَمَ كِي اَوَّلَادِ اٰدَمَ مَسْجِدٍ كِي مَسْجِدٍ وَكُلُوا وَاشْرَبُوا وَلَا
تَسْرِفُوا اِنَّهٗ لَا يُحِبُّ الْمُسْرِفِيْنَ
تَلْ مَنْ حَسَرَ مَرْيُتَهُ اللّٰهُ
الَّتِي اَخْرَجَ لِعِبَادِهِ وَالطَّيِّبَاتِ
مِنَ الرِّزْقِ قُلْ هِيَ لِلَّذِيْنَ
اٰمَنُوْا فِي الْحَيٰوةِ الدُّنْيَا حٰلِلَةٌ حَلَالٌ خَيْرٌ مِّنْ
اٰدَمَ كِي اَوَّلَادِ اٰدَمَ مَسْجِدٍ كِي مَسْجِدٍ وَكُلُوا وَاشْرَبُوا وَلَا
تَسْرِفُوا اِنَّهٗ لَا يُحِبُّ الْمُسْرِفِيْنَ

يَوْمَ الْقِيَامَةِ كَذَلِكَ
نُفَصِّلُ الْآيَاتِ لِقَوْمٍ يَعْلَمُونَ
ثَلَاثًا حَرَّمَ رَبِّي الْفَوَاحِشَ
مَا ظَهَرَ مِنْهَا وَمَا بَطَنَ

(۳۱:۴ - ۳۳)

ہم اسی طرح سمجھ داروں کے لیے آیتیں تفصیل بیان کرتے ہیں۔ آپ فرمائیے کہ میرے رب نے بھیائی کے کاموں کو جو علانیہ کیے جاتے ہیں (جیسے برہنہ طواف یا جن کا مخفی طور پر از کتاب کیا جاتا ہے۔ جیسے بدکاری) حرام کیا ہے۔

ان آیتوں کی تفسیر کے بعد پیغمبر صلی اللہ علیہ وسلم نے پہلے حضرت ابوبکر صدیقؓ کو اور بعد میں حضرت علی مرتضیٰؓ کو ایام حج میں مکہ معظمہ روانہ فرمایا اور حکم دیا کہ بیت اللہ میں جا کر اعلان کر دیں کہ آئندہ کسی شخص کو عریاں ہو کر طواف کعبہ کی اجازت نہیں دی جائے گی۔ (مسلم)

حضرت ابوسہریرہؓ کا بیان

اس واقعہ کی تفصیل سنن نسائی میں ابوسہریرہؓ کے بیان میں ملتی ہے۔ انھوں نے حمید بن عبد الرحمن سے بیان کیا تھا کہ جب رسول اکرم صلی اللہ علیہ وسلم نے حضرت ابوبکر صدیقؓ کو حجۃ الوداع سے پہلے امیر الحاج مقرر کیا تو حضرت ابوبکرؓ نے مجھے چند آدمیوں کے ساتھ اس اطلاع کے لیے مکہ معظمہ بھیج دیا کہ اس سال کے بعد کوئی مشرک حج نہ کرے اور نہ کوئی ننگا ہو کر بیت اللہ کا طواف کرے اور حضرت ابوسہریرہؓ نے اپنے فرزند محرزؓ سے بیان کیا کہ جب رسول خدا صلی اللہ علیہ وسلم نے حضرت علی مرتضیٰؓ کو سورۂ براءت سنانے کے لیے مکہ معظمہ روانہ فرمایا تو میں بھی ان کے ساتھ تھا۔ ہم وہاں یہ پکارتے رہے کہ مومن کے سوا کوئی جنت میں نہ جاسکے گا یعنی جو جنت میں جانے کا خواہشمند ہو وہ ایمان لائے اور کوئی ننگا بیت اللہ کا طواف نہ کرے اور اس سال کے بعد کوئی مشرک حج کو نہ آئے میں بار بار یہی اعلان کرتا رہا یہاں تک کہ میری آواز پڑ گئی۔ رواہ النسائی۔

اہل کفر نے ایک نئی قسم کا حج ایجاد کر دیا تھا جس کو حج مُصِمّت کے نام سے موسوم کرتے تھے۔ یعنی حج کرنے والا دورانِ حج میں شُرْع سے اخیر تک رَمَہ سے کچھ نہ بولنا تھا۔ لیکن اسلام نے اس بے جا پابندی اور تکلیف بآلایطّاق کو برطرف کر دیا۔ ایک دفعہ امیر المؤمنین حضرت ابو بکر صدیق رضی اللہ عنہ نے زینب نام قریش کی ایک عورت کو دیکھا جو کسی سے بات چیت نہیں کرتی تھی۔ اُن کے دریافت کرنے پر لوگوں نے بتایا کہ اس عورت نے حج مُصِمّت کی نیت کی ہے اس لیے جب تک حج سے فراغت نہ پائے گی کسی سے تکلام نہ ہوگی حضرت ابو بکرؓ نے اس سے فرمایا کہ یہ خاموشی جائز نہیں۔ یہ زمانہ جاہلیت کی یہودہ رسموں میں سے ایک رسم ہے۔ (بخاری)

فصل - ۱۷

بد عہدی

لفظ عہد بہت سے معنوں میں مستعمل ہے۔ اس کے اقسام و مدارج معلوم کرنے کے لیے راقم الحروف کی کتاب ”شعائل گہری و اخلاق عظمیٰ“ کی طرف رجوع فرمائیے۔ یہاں عہد سے وہ قول و قرار مراد ہے جو بندے آپس میں کرتے ہیں۔

کفار کا شیوہ غداری

اسلام میں پابندی عہد کو بہت بڑی اہمیت حاصل ہے۔ لیکن زمانہ جاہلیت کے عرب یورپ اور امریکہ کی موجودہ جاہلی تہذیب کی طرح اس کو کوئی وقعت نہ دیتے تھے۔ پیغمبر خدا صلی اللہ علیہ وسلم کے غیر مسلم معاصرین نے اپنے اسلاف کے طریق عمل کی پیروی میں عہد و پیمان کو بالکل طاق تسیان پر رکھ چھوڑا تھا۔ پیشوائے امت صلی اللہ علیہ وسلم امد آپ کے جان نثاروں نے بت پرستوں کے قول و قرار پر اعتماد کر کے بڑے بڑے نقصان اٹھائے۔ بسا اوقات وہ طرح طرح کے عہد و پیمان کر کے مسلمانوں کو اپنے ساتھ لے جاتے اور ان کو فریب دے کر موت کے گھاٹ اتار دیتے تھے۔ فرقان مجید میں ان کی اسی غداری کی نسبت فرمایا گیا۔

لَا يَرْجُونَ فِي مَوْتِهِمُ الْآوَلَا یہ لوگ کسی مومن کے بارے میں نہ تو کسی حق قرابت ذمۃ ۱۰۰۹۱
فَأَنذَرْتُكَ هُمُ الْمُخَدُّونَ کا پاس کریں اور نہ قول و قرار کے پابند ہیں۔ یہی لوگ حد سے گزرنے والے ہیں۔

یہاں ان کی بد عہدی اور غداری کے چند نظائر پیش کئے جاتے ہیں۔

منافقانہ اظہار اسلام

صفر ۳۷ھ میں یعنی غزوہ اُحُد کے چار مہینے بعد قبیلہ غطف اور قارہ کی ایک جماعت

بارگاہ نبوی میں حاضر ہو کر عرض پیرامونی کہ ہم میں اسلام اور دینداری ہے۔ آپ اپنے اصحاب میں سے کچھ لوگوں کو ہمارے ساتھ بھیج دیجئے تاکہ ہمارے لوگوں کو قرآن پڑھائیں اور اصول دین سمجھائیں۔ آپ نے اپنے ان چھ بھائیوں کو ان کے ساتھ بھیج دیا۔ (۱) مرثد بن ابی مرثد غنوی (۲) خالد بن بکیر لثی (۳) عاصم بن ثابت بن ابی افلح (۴) نجیب بن عدی (۵) زبید بن کثرہ اور (۶) عبداللہ بن طارق رضی اللہ عنہم اور حضرت مرثدؓ اور دوسری روایت کے بموجب جناب عاصمؓ کو ان کا امیر مقرر فرمایا۔ جب یہ لوگ رجم میں پہنچے جو بنو ہذیل کا ایک چشمہ تھا آٹھ وفہ بد عہدی اور غداری کر کے بنو ہذیل کو ان پر چڑھا لائے۔

یہ دیکھ کر حضرت مرثدؓ ایسا عاصمؓ نے اپنے ساتھیوں سے فرمایا کہ حصول شہادت کا زہر بن موقع ہاتھ آیا ہے اس وقت کو غنیمت سمجھو۔ یہ حضرات مرنے مارنے پر آمادہ ہوئے اور تھٹ ایک پہاڑی پر چڑھ گئے۔ ہذیل کے قریب دو سو تیر اندازوں نے پہاڑی کے گرد گھیرا ڈال لیا اور کہنے لگے کہ لانے کا قصد نہ کرو۔ تم چھ آدمی اتنی بڑی جمعیت کا مقابلہ نہیں کر سکتے۔ ہاں اگر نیچے اتر آؤ تو ہم عہد و پیمان کرتے ہیں کہ تم میں سے کسی کی جان نہ لیں گے۔ ہمارا مقصد صرف یہ ہے کہ تم کو اہل مکہ کے ہاتھ بیچ کر کچھ کمائیں۔ حضرت مرثدؓ نے فرمایا ہم کسی مشرک کا عہد و پیمان قبول نہ کریں گے۔ ہم موت کے مشتاق ہیں اور راہِ خدا میں جان دینا ہماری زندگی کا عزیز ترین مقصد ہے۔ محاصرین نے بہت سمجھایا کہ ناحق اپنی جانیں ضائع نہ کرو ہم تمہیں جان دیں گے لیکن انھوں نے قبول نہ کیا۔

تین حضرات کا واقعہ شہادت

ان حضرات نے جو نشہ شہادت میں نمودار تھے بڑی شجاعت اور بے ہنگری کے ساتھ محاصرین پر تیر بے سارے لگے۔ جب تیر ختم ہو گئے تو نینزدں سے مقابلہ شروع کیا۔ جب نینرے ٹوٹ گئے تو تداریں لیں اور یہاں تک لڑتے کہ مرثدؓ خالدؓ اور عاصمؓ رضی اللہ عنہم نے جام شہادت پی لیا اور باقی تین بزرگ نجیب بن عدی، عبداللہ بن طارق اور زبید بن کثرہ علیہم الرضوان و شہنشاہ کے ہاتھ امیر ہو گئے۔

اب بنو لحيان کے تیر انداز اپنی کمانوں کے تار کھول کر تینوں قیدیوں کے ہاتھ باندھنے

گئے۔ حضرت عبداللہ بن طاسقؓ اس احساس کتری کو گوارا نہ کر سکے اور معاً ہاتھ نکال کر ابداء کی ایک تلوار کی طرف بڑھایا انھوں نے ان کے ارادہ سے مطلع ہو کر ان پر چاروں طرف سے آگنی سنگ باری کی کہ روح مطہر جنت الفردوس کی طرف پرواز کر گئی۔

کھوپڑی میں شراب پینے کا عمدہ

حقیقت میں گفار یونانیوں کو یہ خونیں کھیل کھیلنے کی یوں ضرورت پیش آئی تھی کہ مکہ معظمہ کی ایک مالدار قُرشیہ سُلَافہ بنت سعد کا شوہر اور اس کے دو بیٹے جنگ بدر میں مارے گئے تھے۔ بیٹوں نے حضرت عاصم بن ثابت انصاری رضی اللہ عنہ کے ہاتھ سے دارالبوار کی راہ لی تھی۔ اس لیے سُلَافہ نے عہد کیا تھا کہ جب تک عاصمؓ کے کاسہ سر میں شراب نہ پی لے گی چین سے نہ بیٹھے گی۔ چنانچہ اعلان کیا کہ جو کوئی میرے پاس عاصمؓ کو زندہ بکھڑائے یا اس کا سر کاٹ کر میرے پاس پہنچائے گا اے اعلیٰ النسل کے سوا وراثت انعام دوں گی، قبیلہ بنی نضیر کا شاخ بنو لحيان کے ایک شخص سفیان بن خالد کو اس انعام کی طمع دامگیر ہوئی۔ بنو لحيان عسفان اور مکہ کے درمیان آباد تھے چنانچہ جس وفد کے مدیہ منورہ جانے کا اہم پر تذکرہ ہوا وہ سفیان بن خالد ہی ترتیب دیا ہوا تھا۔

یہ لوگ مدینۃ الرسول میں جناب عاصمؓ کے والد ثابت کے مکان پر فروکش ہوئے تھے اور دوران قیام میں جناب عاصمؓ سے بہت کچھ خاص و محبت کا اظہار کرتے ہوئے اس کوشش میں منہمک رہے کہ جو لوگ بغرض تبلیغ ان کے ساتھ بھیجے جائیں ان میں عاصمؓ ضرور شامل ہوں۔ چنانچہ وہ اس کوشش میں کامیاب ہوئے۔ (ماخوذ من قبس از سیرت ابن ہشام اسد الغابہ، فتح الباری)

حضرت عاصمؓ کے جدِ اطہر کی منجانب اللہ حفاظت

حضرت عاصمؓ نے مقابلہ شروع کرنے سے پہلے دعا کی تھی۔ الہی! میں تیرے دین کی خدمت میں جان دیتا ہوں۔ میرے جسم کی حفاظت تیرے ذمے ہے، دعا جو ایک مظلوم اور دُور مدد دل سے نکلی تھی معاً موقوف اجابت پر پہنچی۔ اہل شرک نے چاہا کہ عاصمؓ کا سر کاٹ کر سُلَافہ کے پاس لے جائیں لیکن جب انش مبارک کے پاس پہنچے تو دیکھا کہ شہید کی

مکھبوں نے هجوم کر رکھا ہے۔ لاش تک پہنچنے میں کامیاب نہ ہوئے۔ آخر صلاح ٹھہری کہ رات کو جب مکھیاں چلی جائیں گی تو اس وقت سرکاٹ لیں گے۔ لیکن اس کے بعد موسدا دھا بارش شروع ہو گئی اور آٹا فانا اتنا سیلاب آیا کہ عاصم رضہ کا جسد اطہر پانی میں بہہ کر غائب ہو گیا۔ (ابن جریر طبری)

عاصم رضہ کے عہد کا منجانب اللہ پورا کیا جانا

حضرت عاصم رضہ تقویٰ و طہارت کے اعتبار سے اقران و امثال میں ایک امتیازی حیثیت کے مالک تھے۔ وہ ارباب کفر و شرک کو جس محض سمجھتے تھے اور انھوں نے ہمدائے قدوس سے یہ عہد کیا تھا کہ نہ میں کبھی کسی مشرک کو مس کر دوں گا اور نہ کسی مشرک کو اپنا جسم چھونے دوں گا۔ تمام اصحاب کرام رضہ کو ان کے اس عہد کا علم تھا۔ عہد فاروقی میں جب حضرت عمر بن خطاب رضی اللہ عنہ کو بتایا گیا کہ شہد کی مکھبوں نے اُن کی لاش کی اس طرح حفاظت کی تھی۔ اور اُن کا سر مبارک نہ لے جانے دیا تھا تو کہنے لگے کہ یہ خدا کی کرم فرمائی ہے کہ اس نے اپنے مومن بندے کی اس طرح حفاظت فرمائی۔ عاصم رضہ نے اپنی زندگی میں نیت کی تھی کہ وہ نہ خود کسی مشرک کو ہاتھ لگائیں گے اور نہ اپنے کو چھونے دیں گے۔ خدائے عزیز و قادر نے اس عہد کو برقرار رکھنے کے لیے جس طرح ان کو جہن حیات میں مشرکوں سے محفوظ رکھا اسی طرح پس مرگ بھی ان کے ناپاک ہاتھوں سے بچایا۔ (محمد بن جریر طبری)

سفیان بن خالد کی صرمان بھیبی

سفیان پر دار آخرت میں اس ظلم آرائی کی جو جو ابد ہی ہوگی وہ تو ظاہر ہے لیکن وہ دنیا میں بھی اپنی نامساعد و کوشش میں نامراد رہا۔ خسر الدنیا و الآخرة اسی کو کہتے ہیں۔ سفیان نے اس اطلاع کے ساتھ کہ ہم نے عاصم کو قتل کر دیا ہے سلاطین کے پاس قاصد روانہ کیا اور اس سے سوا دنٹ عطا کرنے کی درخواست کی۔ اُس نے جواب دیا میری شرط یہ تھی کہ عاصم کو کوئی زندہ لائے یا سرکاٹ کر لائے لیکن تم نے دونوں میں سے کوئی شرط بھی پوری نہ کی۔ اس لیے میں ایک دنٹ بھی نہ دوں گی۔

قتل کے لیے خبیب کو ایک مشرک کا خریدنا

اب مرثدہ و عاشقان حق باقی رہ گئے تھے۔ ان کی مطلوبی بھی کچھ کم دسد انگیز اور عبرت خیز نہیں ہے اور افسوس کہ عاشقان حق کے ساتھ ہمیشہ ایسا ہوتا آیا ہے۔ سفیان بن خالد کو حضرت عاصمؓ پر تو انعام موعود نہ مل سکا۔ اس لیے اب وہ حضرت خبیب بن عدی اور حضرت زید بن دثرنہ رضی اللہ عنہما کو بغرض فروخت مکہ کے اُس بازار میں لے گیا جہاں عروج اسلام پہلے پہلے حیوانوں کی طرح انسانوں کی بھی خرید و فروخت ہوتی تھی۔

مذہبی اور قومی جنگوں میں جماعتیں اور قومیں جب باہم متصادم ہوتی ہیں تو ہر گروہ فریق مخالف کے قلع قمع کی تدبیریں کرتا ہے اور بغیر اس کے کہ کسی سے کوئی سابقہ عناد و پرغاش ہو ہر محتاج کی یہ کوشش ہوتی ہے کہ جو کوئی بھی مقابلہ پر آئے اُسے بلا امتیاز ٹھکانے لگا دے اور حقیقت میں ہر متحارب کا فرض منہسی یہی ہے کہ ایسا کرے۔ پس ظاہر ہے کہ رزم و پیکار کے بعد کسی شریک جنگ کو انفرادی حیثیت سے اپنی انتقام جوئی کا نشانہ بنانا سخت بُر و بی ادب و مہمتی ہے۔ لیکن مشرکین مکہ اپنے مقتولوں کا بدلہ ان لوگوں سے بھی لیتے تھے جنہوں نے فریق مخالف کی طرف اسے لڑکر ان کا کوئی آدمی قتل کیا ہوتا تھا

جنگ بدہ میں حارث بن احرنام ایک مشرک حضرت خبیب بن عدیؓ کے ہاتھ سے مارا گیا تھا۔ اسلام کے اس یوسف کو حارث کے بیٹوں نے اس غرض سے خرید لیا کہ انہیں اپنے باپ کے عوض میں قتل کریں گے۔ حارث کے بیٹے عقبہ نے حضرت خبیب رضی اللہ عنہ کو اپنے گھوڑے لاکر قید کیا۔ پھر کھڑکیاں پینٹائیں اور سب نام اپنے ایک غویز کو ان کی نگرانی پر تھیں کیا۔ حضرت خبیبؓ کو کئی مہینے قید میں رہنا پڑا کیونکہ حارث کی اولاد اس انتظار میں رہی کہ حرمت دالے پہنچے گذر جائیں تو ان کی جان لیں۔ گو عمرو بن لُحی کی صلوات افرینی کے باعث قریش بہت پرستی کے قعر ملاکت میں جا پڑے تھے تاہم بیت اللہ اور حج بیت اللہ کے متعلق وہ اب بڑا مذہبی قید و احکام کے پابند تھے جو حضرت اسماعیل علیہ السلام کے زمانہ سے قریش میں چلی آتی تھی۔ اس لیے وہ مسلمانوں کی طرح اشد حریم یعنی حرمت دالے چار مہینوں رجب، ذیقعدہ، ذی الحجہ اور محرم میں اب بھی خوریزی سے اجتناب کرتے تھے۔

بد عہدی مسلمان کا شیوہ نہیں

ماہ ہائے حرام کے متقاضی ہو جانے کے بعد قتل و جہاں ستانی کی تیاریاں ہوئیں۔ حضرت خبیثؓ نے عقبہ کی بیوی اور موہبؓ سے وعدہ لے رکھا تھا کہ اقدام قتل سے پہلے انھیں اس کی خبر کر دیں گے جس روز قتل کرنے کا قصد ہوا موہبؓ نے ان کو مطلع کر دیا۔ انھوں نے طہارت کے لیے استر لگا لگا موہبؓ نے لادیا۔ اتنے میں موہبؓ کا کم سن لڑکا جو حضرت خبیثؓ سے مانوس ہو چکا تھا کھینٹا کھینٹا ان کے پاس چلا آیا اور حسب معمول ان کی ران پر بیٹھ گیا۔ لڑکے کی ماں نے دیکھا کہ استر ہاتھ میں اور بچہ ران پر ہے تو کانپ اٹھی اور خوفزدہ ہو کر چلائی۔ حضرت خبیثؓ رضی اللہ عنہ نے فرمایا کیا تمہارا خیال ہے کہ میں اس بے گناہ بچے سے اپنے خون کا انتقام لوں گا؟ حاشا۔ یہ مسلمان کی شان نہیں اور بد عہدی ہمارا شیوہ نہیں۔ حضرت خبیثؓ کی باتوں کا اس پر خاص اثر ہوا۔ (استیعاب)

بے موسم کے میوؤں کا غیبی رزق

ہادی عالم صلی اللہ علیہ وسلم نے صحابہ کرام علیہم السلام کو عام طرز زندگی اور اخلاق و معاملات میں اتنا بلند کر دیا تھا کہ ان کو دیکھ کر ہر وہ شخص ان سے متاثر ہو جاتا تھا جس کی فطرت میں سچائی انصاف پسندی اور پاکیزہ طرز زندگی کی کچھ بھی قدر تھی۔ عقبہ کی بیوی کا بیان ہے کہ خبیثؓ سے بہتر کوئی قیدی میری نظر سے نہیں گذرا۔ میں نے بار بار انھیں ان ایام میں انگوڑ کھاتے دیکھا ہے جب کہ مکہ میں انگوڑ کا نام و نشان نہ تھا اور انگوڑ کا موسم بھی نہ تھا اور ان کے ہاتھ بھی بندھے ہوئے تھے۔ اس لیے یہ یقیناً خدا ہی کا دیا ہوا رزق تھا جو ان کو رزاق علی الاطلاق کے خزانہ غیب سے ملتا تھا۔ (صحیح بخاری جلد ۲ ص ۵۸۵ و تاریخ ابن جریر طبری)

قتل کی تیاری

حضرت خبیثؓ کی جہاں ستانی میں اہل مکہ نے بڑا اہتمام کیا۔ حرم سے باہر موضع تنعیم میں سولی لٹکائی گئی۔ شہر کے مرد عورتیں، لڑکے، بچے امیر غریب ہر طبقہ کے لوگ تماشا کی کی حیثیت سے موجود تھے۔ اہل مکہ بغرض خون فشانی اپنے اپنے نینرے ساتھ لائے تھے۔ ایک جم غفیر عالم مسرت و اشتیاق نظارہ میں عقبہ کے گھرانہ کو اپنے آیا۔ حضرت خبیثؓ

نے قریش سے کہا مجھے اتنی مہلت دو کہ دو رکعت نماز پڑھ لوں۔ چونکہ قتل سے پیشتر قتل کی جائز خواہشات کا احترام شروع سے چلا آتا ہے انھوں نے مہلت دی۔

نجیبؓ نے وضو کر کے دو رکعت نماز پڑھی۔ اس واقعہ کے بعد اہل ایمان میں یہ طرہ ہی رائج ہو گیا کہ جس کسی کو اسیر و مجبور کر کے قتل کیا جاتا وہ دو گناہ ادا کر کے قتل ہوتا۔ دو گناہ سے فراغت پا کر فرمایا کہ جی تو چاہتا تھا کہ زیادہ پڑھوں مگر تم لوگ کہو گے کہ موت سے ڈر کر بیان ڈھونڈ رہا ہے۔ اب مجمع کے ساتھ موضع تنعیم کے مقتل کی طرف روانہ ہوئے۔ اور ایک بڑے درخت کے نیچے پہنچے۔ (بخاری، تاریخ طبری، استیعاب) یہاں پہنچ کر حضرت نجیبؓ نے یہ دو شعر پڑھے۔

وَلَسْتُ أَبَالِي حِينَ أَتْلُو مَسْلَبًا
عَلَىٰ أَيِّ شَيْءٍ كَانَ لِلَّهِ مَصْرَعِي
وَذَلِكَ فِي ذَاتِ الْإِلَهِ وَإِنْ يَشَاءُ
يُبَادِلُ عَلَىٰ أَصْبَالٍ شَيْئًا

(جس صورت میں کہ میں حالت اسلام میں مارا جاتا ہوں مجھے اس کی کوئی پروا نہیں کسی کو وٹا کر کیوں نہ مارا جاؤں۔ میرا قتل خدا کے لیے ہے اور اگر وہ ذات بے ہمتا چاہے تو میرے اعضاء پارہ پارہ میں برکت ڈالے)

شہادت کا حادثہ فاجعہ

اب اس مہاجر الی اللہ کو سولی پر چڑھایا گیا اور عقبہ بن حارث اور ہبیرہ عبدی نے ان کے گلے میں پھندا ڈال کر ان کا رخ قبلہ سے پھیر دیا۔ انھوں نے فرمایا خیر کچھ منافع نہیں قَاتِلِنَا تَوْفَقْتُمْ وَتَوْبَهُ اللّٰهُ (جدھر کو رخ کروادھر ہی اللہ کا سامنا ہے) گو یہ نہایت دردناک منظر تھا کہ اسلام کا ایک فرزند انتہائی مظلومی غریب الوطنی اور بیکیسی کے عالم میں قتل کیا جانے والا تھا۔ تاہم حضرت نجیبؓ کا بل الطمینان اور دلی مسرت کے ساتھ رضائے الہی کے جواں تھے سے کہا گیا کہ اگر دین اسلام چھوڑ دو تو تم رہا ہو سکتے ہو۔ فرمایا ایک جان کیا سو جان بھی اسلام پر ہے۔ اعدائے حق بولے کیا یہ بہتر نہ ہو گا کہ تمہارے بدلے محمد صلی اللہ علیہ وسلم کو سولی ہو اور تم صبح و سلامت اپنے گھر چلے جاؤ۔ یہ سن کر اس شیفۃ حق نے فرمایا کبھی گوارا نہیں کہ میں گھر میں رہوں اور آقائے دو عالم صلی اللہ علیہ وسلم کے پیر مبارک

ایک کاٹا بھی چبے۔

یہ جواب سن کر مقتولین بدر کے بیٹوں اور خوشیوں نے مشتعل ہو کر انتہائی بے رحمی اور قساوت قلبی کے ساتھ چاروں طرف سے قاطبہٴ جسم اطہر پر تیرے مارنے شروع کر دیے۔ اس حالت میں حضرت خبیثؓ کا رخ کعبہ کی طرف ہو گیا۔ ابھی رقی جان باقی تھی کہ لگے خدا کا شکر ہے جس نے میرا چہرہ اس قبلہ کی طرف پھیر دیا جو اُس نے اپنے رسول اور اہل ایمان کے لیے پسند کیا ہے۔ لیکن ایک عاشقِ حق کا جو چہرہ انور قبلہ کی جانب رخ کر چکا تھا وہ حاصلِ بحق ہونے کے بعد بھی کسی دوسری طرف نہیں پورا۔ مشرکوں نے بار بار پھیرنے کی کوشش کی لیکن ناکام رہے۔ (اصحابہ)

مجلس نبوی میں حادثہٴ جانکاہ کا تذکرہ

جب حضرت خبیثؓ کی گردن مبارک میں پھندا ڈالا گیا تھا۔ تو انھوں نے بارگاہِ خلافت میں التجا کی تھی۔ الہی! یہاں سب دشمن ہیں۔ کوئی دوست نہیں جو میرا سلام تیرے رسول تک پہنچائے۔ الہی! تو ہی میرا سلام اپنے حبیب صلی اللہ علیہ وسلم کو پہنچاؤ۔ زید بن حارثہؓ جو اس سانچے بانگداز کے راوی ہیں کہتے ہیں کہ جس وقت خبیثؓ مکہ معظمہ کے باہر قتل کئے جا رہے تھے اس وقت میں سرکارِ دو عالم علیہ الصلوٰۃ والسلام کی مجلسِ عالی میں صحابہ کی ایک جماعت کے ساتھ حاضر تھا۔ آپ پر آثارِ وحی ظاہر ہوئے۔ اس کے بعد فرمایا خبیثؓ کو اہل شرک نے حاصلِ بحق کر دیا اور یہ جبریلؑ مجھے ان کا سلام پہنچاتے ہیں (بیعتی و البیتیم) علامہ ابن حجر عسقلانیؒ لکھتے ہیں کہ جب حاملِ وحی صلی اللہ علیہ وسلم کو وحی کے ذریعہ سے اس حادثہ کی اطلاع ہوئی تو آپ نے فرمایا اے خبیثؓ تم پر سلام (فتح الباری)

نعشِ اطہر کا زمین میں سما جانا۔

حضرت سید موجودات صلی اللہ علیہ وسلم کو اس سانچہ کا بڑا قلق تھا۔ اہل مکہ نے حضرت خبیثؓ کی لاش کو بہت دنوں تک سو لی پر ٹکائے رکھا۔ ایک دن جناب رسالت مآب صلی اللہ علیہ وسلم نے عمر دین امیہ ضمیریؓ سے فرمایا کہ مکہ جا کر خبیثؓ کی لاش کا پتہ لگاؤ اور اس شہیدِ وفا کو سو لی سے اُتار دو۔

حضرت عمرو مکہ معظمہ کے باہر اس مقام پر پہنچے جہاں ان کی نعش اطہر لٹک رہی تھی۔ انھیں پاسبانوں کا بھی خوف تھا۔ تاہم سودی پر چڑھ کر وہاں سے علیحدہ کیا۔ لاش زمین پر گری۔ حضرت عمروؓ چاہتے تھے کہ جسم مبارک کو مدینہ اٹھالے جائیں۔ لیکن انھیں نیچے اترنے کے بعد یہ دیکھ کر سخت حیرت ہوئی کہ نعش مفقود ہے۔ بولے معلوم ہوتا ہے کہ زمین نگل گئی ہے۔ چنانچہ ان کی نعش اطہر کا ہنوز کوئی پتہ نہیں ہے۔ (تاریخ ابن جریر طبری و اصحابہ)

حضرت عمروؓ کے بھیجے جانے کے دو مقصد

لیکن دوسری رسالت سے مترشح ہوتا ہے کہ حضرت عمرؓ بن امیہ ضمریؓ کے مکہ بھیجے جانے کے دو مقصد تھے۔ حضرت خبیبؓ کی لاش اتارنا اور ابوسفیانؓ کی ہلاکت۔ چونکہ ہجرت کے بعد سے مسلمانوں میں اور قریش مکہ میں حالت جنگ چلی جا رہی تھی اور اہل مکہ نہ صرف ہر جگہ اہل ایمان کی جان کے لاگو بنے ہوئے تھے بلکہ ابوسفیانؓ کی طرف سے مسلمانوں کے آقا و مولیٰ سیدنا احمد مجتبیٰ صلی اللہ علیہ وسلم کی جان لینے کے لیے بھی قاتل بھیجے جاتے تھے۔ اور آپ کے خلاف ہر وقت سازشوں کا بازار گرم تھا۔ اس لیے کفار کی سرگرمیوں کو روکنا خطا طلانے کے لیے مصلحت وقت یہی تھی کہ مکہ کی سرزمین کو ابوسفیانؓ کے غار وجود سے پاک کر دیا جائے۔ ابوسفیانؓ کے استہلاک اور عزم قتل کے متعلق عمرو بن امیہ ضمریؓ کا اپنا بیان سینٹے۔

ضممری کا بیان

وہ فرماتے ہیں کہ نبی صلی اللہ علیہ وسلم نے ایک انصاری کو میرے ہمراہ کر دیا۔ انصاری کے پاس کوئی سواری نہیں تھی اس لیے میں نے ان کو اپنا رومیف بنا لیا۔ میں نے مکہ معظمہ پہنچ کر ایک جگہ اونٹ باندھا اور اپنے رفیق سے کہا کہ تم مجھے ابوسفیانؓ کے گھر لے چلو۔ میں اس کو قتل کرنا چاہتا ہوں۔ اگر وہاں کوئی مقابلہ ہو یا تم کو کوئی خطرہ نظر آئے تو مجھے میرے حال پر چھوڑ دینا اور میرے اونٹ پر سوار ہو کر مدینہ واپس چلے جانا۔ میرے پاس ایک نہایت تیز چکری بھی تھی جسے میں نے اسی غرض کے لیے پہلے سے تیار کر لیا تھا۔ ہم نے خانہ کعبہ جا کر اس کا طواف کیا اور دو رکعت نماز پڑھی۔ وہاں سے ابوسفیانؓ کے گھر کو چلے۔

حضرت عمروؓ ضمریؓ فرماتے ہیں کہ ایک شخص نے مجھے پہچان لیا۔ وہ چلا کر کہنے لگا کہ یہ

عروبین امیر ہے۔ یہ من کر اہل مکہ ہر طرف سے میری طرف پھیلنے لگے بخدا یہ ضرور کسی
بری نیت سے یہاں آیا ہے۔ میں نے اپنے ساتھی سے کہا مجھے پہلے بھی یہی خدشہ تھا کہ جس
شخص کو ہم قتل کرتے آئے ہیں اس پر قابو پانا مشکل ہوگا۔ ہم بڑی تیزی کے ساتھ دوڑ
کر ایک پہاڑ پر جا چڑھے اور ایک غار میں جا کر پناہ لی۔ اس لیے مکہ والوں کے ہاتھ نہ آ
سکے اور وہ پھر پھر کر واپس چلے گئے۔

اب عثمان بن مالک بھی میری تلاش میں آیا۔ وہ اپنے گھوڑے کو کاوا دیتا ہوا نظر
آیا اور بڑھتے بڑھتے غار کے منہ پر آکھڑا ہو گیا۔ میں نے غار سے نکل کر اس کے خنجر بھونک دیا
اس نے ایسی چیخ ماری کہ اہل مکہ نے اسے سنا اور وہ اسی آواز کی سمت پلکے میں پھر غار کے
اندر پھا گیا۔ اہل مکہ اس کی آواز پر تیز دوڑتے ہوئے آئے۔ ابھی اس میں جان باقی تھی۔ انھوں
نے پوچھا تم کو کس نے مارا۔ اس نے کہا عروبین امیر نے اتنا کہتے ہی اس کی جان نکل گئی اور
وہ ان کو ہمارا پتہ نہ بتا سکا۔ مکہ والے آپس میں کہنے لگے ہم نے پہلے ہی کہا تھا کہ عمر و ضرور
کسی شہرارت کے لیے آیا ہے۔ بجائے اس کے کہ وہ ہمیں تلاش کرتے وہ عثمان کو اٹھا
کر لے گئے۔

عمر و کہتے ہیں کہ ہم دو دن غار میں رہے۔ جب ہماری تلاش ختم ہو گئی تو ہم تنیم بنیہ
سولی کے گرد پہرہ متبیین تھا۔ میں نے انصاری سے کہا کہ اگر تم کو خطرہ نظر آئے تو فوراً امیر سے
اونٹ پر سوار ہو کر مدینہ منورہ کی راہ لینا اور حضور انور صلی اللہ علیہ وسلم سے تمام ماجرا بیان
کر دینا۔ اس کے بعد میں سولی کی طرف گیا اور خبیث کی لاش کو اتار کر اپنی پشت پر لاوا لیکن
ابھی صرف چالیس قدم آیا تو نگاہ پرہ داروں نے مجھے دیکھ لیا اور شور مچا دیا۔ میں نے لاش
وہیں چھوڑی جو اچانک غائب ہو گئی اور وہ میرے پیچھے دوڑے۔ میں نے صفا کی راہ اختیار
کی اور وہ تنہا کھٹکے گئے۔ اب میرا ساتھی اونٹ کے پاس آیا اور اس پر سوار ہو کر
مدینہ الرسول چلا گیا۔ میں پایادہ مدینہ کی سمت روانہ ہوا۔ راستے میں ایک پہاڑی کے
غار میں گھسا۔ اتنے میں ایک دروازہ قامت کا نا آدمی بھی غار میں آیا اور ایک طرف بالسر
بجا کر گانے لگا۔ اس کے تمام اشعار تو میں بنیہ بنیہ راستہ ہذا علی الاسلام پر مشتمل تھے۔

اس کا ایک شعر یہ تھا کہ

ولست بمسلم ناؤ مت حیا ولست اذین دین المسلمینا

(جب تک زندگی ہے میں کبھی مسلمان نہ ہوں گا اور نہ اب مسلمان ہوں)

میں نے اس پر جملہ آور کر اس کا کام تمام کر دیا۔ میں وہاں سے نکلا اور عقاب کی سی سرخی کے ساتھ اپنی راہ لی۔

جناب عمر و کا بیان ہے کہ جب میں موضع بقیع پہنچا تو وہاں مجھے قریش کے دو چار ملے جو رسول خدا کے حالات معلوم کرنے کے لیے مدینہ جا رہے تھے۔ میں نے کو شناخت کر لیا اور ان سے کہا کہ قید ہو جاؤ۔ وہ کہنے لگے کیا ہم تمہارے ہاتھ پر ہوں گے؟ میں نے معاً ایک کو تیر سے ہلاک کر دیا اور دوسرے سے کہا کہ قید ہو جاؤ۔ نے سر تسلیم خم کر دیا۔ میں نے اس کی مشکیں باندھ لیں اور اسے اپنے ساتھ لے چلا۔ میں مدینہ منورہ پہنچا تو چند انصاری بزرگوں کے سامنے سے گذرا۔ انہوں نے کہا کہ تیر بن امیہ آگئے ہیں۔ چند لڑکوں نے یہ بات سنی تو وہ مجھ سے پہلے ہی دوڑتے ہوئے بارگاہ نبوی میں پہنچ گئے اور میرے آنے کی آپ کو خبر کی۔ میں نے جاسوس قیدی کا اپنی کمان کی تانت سے باندھ رکھا تھا۔ میں نے نبی صلی اللہ علیہ وسلم کو اپنی سرگزشت سے آپ نے میرے لیے دعائے خیر کی۔

رسول اکرم صلی اللہ علیہ وسلم ابوسفیان کے مارے جانے کے خواہش مند تھے۔ آپ کی اس خواہش کو تائید و نصرت خداوندی حاصل نہ ہوتی کیونکہ علم الہی میں آئندہ ابوسفیان کا دائرہ اسلام میں داخل ہونا اور دین حق کی کچھ خدمت بجالانا مقدر ہو چکا تھا۔ واقعہ سے اُن لوگوں کی حماقت بھی ظاہر ہوتی۔ بے جو حامل وحی صلی اللہ علیہ وسلم کے مکان و مایکون ہونے کے قائل ہیں۔ ظاہر ہے کہ اگر آپ کو حضرت عمر و بن امیہ کا مراجعت کا علم ہوتا تو آپ ان کو قتل ابوسفیان پر متعین نہ فرماتے۔

شرکائے قتل کی ہلاکت ویربادی

حضرت خبیبؓ نے اپنی جاں سپاری سے پہلے دعا کی تھی اے الہی! جو لوگ

دنِ ناسخ میں شریک ہیں ان میں سے کسی کو زندہ نہ چھوڑا اس دعا کا اثر ایک ہی سال کے اندر ظاہر ہو گیا تمام شرکائے قتل نہایت ذلت و خواری کے ساتھ ہنگ بھاکت کا شکار ہو گئے۔ (فتح الباری) ۱۷۹

دیدہ کی کہ خونِ ناسخ پر دامنِ شمع را چنداں اماں نہ داد کہ شب را سحر کند

حضرت خواجه انصاری کی لاش سے انتقام

جنگ بدر میں حضرت خاتمہ بن زید (بن ابی زہیر خزرجی) انصاری اور حضرت زید بن کثرہ انصاری رضی اللہ عنہما نے مکہ کے ایک مشرک اُمیہ بن خلف کو مل کر مارا تھا۔ (تفصیل کے لیے راقم السطور کی کتاب "سیرت کبریٰ" میں فصل ۲۵ ص ۴۵۸۔

۴۵ ملاحظہ ہو) اور اُمیہ کے بیٹے صفوان نے اپنے باپ کے قاتلوں کو اچھی طرح جان لیا تھا۔ صفوان کی یہ بڑی عزیز خواہش تھی کہ کسی طرح باپ کے قاتلوں سے بدلہ لے لے کر کے ایک سال بعد غزوہٴ اُحد میں کفار کو غلبہ نصیب ہوا تو صفوان کو اپنے باپ کے قاتلوں کی تلاش ہوئی۔ ایک قاتل حضرت خاتمہ بن زید نے مشرکوں کے ہاتھ میں خوب داد شجاعت دی تھی اور نیزوں کے سوسے زیادہ زخم کھا کر جاں بحق ہوئے تھے۔ صفوان ان کی زندگی میں تو ان پر قابو نہ پاسکا تھا اس لیے لاش سے بدلہ لینے کو ہی غنیمت سمجھا۔ چنانچہ لڑائی کے خاتمہ پر ان کی نعش اٹھ کر پہچان کر ناک کان اور ہنر دوسرے اعضا کاٹ لیے تھے اور کہا تھا کہ اب میرا کلیمہ ٹھنڈا ہوا۔ (اسد الغابہ، اصحاب) حضرت زید کا حجام شہادت پیتا

اب قضا نے کر دگار نے صفوان بن اُمیہ کے لیے حضرت زید بن کثرہ سے لے لینے کا سنہری موقع فراہم کر دیا تھا۔ جب صفوان کو معلوم ہوا کہ اس کے باپ کا دوسرا قاتل مکہ میں بغرضِ فروخت لایا گیا ہے تو بڑی عجلت سے ہمارے حضرت زید کو پچاس روپے کے عوض میں خرید لیا۔ حضرت حبیب کی طرح جناب زید کا مقتل بھی موضعِ یمن ہی قرار پایا۔ صفوان نے اپنے غلام نسطاس کو حکم دیا کہ انہیں نعیم لے چلے۔ زید نے اپنے سانچہ شہادت کے وقت قریش کے تمام عمائد و اعیان تماشاخوں کی حیثیت سے موضع

تعمیم میں پہنچ گئے۔

جب قاتل تلوار ہاتھ میں لے کر توڑنے لگا تو ابو سفیان بن حرب جو ہنوز سعادت ایمانی سے بہرہ اندوز نہیں ہوئے تھے بلکہ اہل کفر و فساد کے سرغنہ تھے کہنے لگے زید! تمہیں خدا کی قسم ایسے ہی بڑا اگر اس وقت تمہاری جگہ محمد (صلی اللہ علیہ وسلم) ہوں اور ہم ان کی گمنامی میں اور تم صبح و سلامت اپنے گھر پہنچاؤ۔ یہ جاؤ تو کیا اس کو اپنی خوش بختی نہ سمجھو گے حضرت زیدؓ نے فرمایا خدا کی قسم۔ میں تو اپنی جان کو اتنا بھی عزیز نہیں رکھتا کہ رسول اکرم صلی اللہ علیہ وسلم کے پاک تلواریں میں کانٹا چمک جائے اور میں گھر میں رہ کر شرف ہمراہی سے محروم رہوں۔ یہ سن کر ابو سفیان ونگ رہ گئے اور بولے محمد (علیہ الصلوٰۃ والسلام) کے اصحاب ان سے جس قدر محبت و عقیدت رکھتے ہیں دنیا میں کسی دوسرے کے دوست اسکے اتنے گرویدہ نہیں۔ اس کے بعد صفوان کے غلام نسطاس نے ان جرم نا آشنا پر تلوار کا وار کیا اور طاثر روح نے گلشن رضوان کے اشتیاق میں قفس عنصری کو خیر باد کہہ دیا اور صبح بخاری مع فتح الباری

ستر قاریوں کا حادثہ شہادت

جانبی عرب کی بد عہدی اور غدارہی کا ایک نہایت ہولناک واقعہ ستر قاریوں کا سانحہ قتل ہے۔ ابن اسحاق کی روایت میں اس حادثہ کی تفصیل یہ ہے کہ قبیلہ بنو عامر کا ایک شخص عامر بن مالک جو نجد کا رہنے والا تھا۔ مدینہ منورہ آیا داعی اسلام علیہ الصلوٰۃ والسلام نے اس کو اسلام کی دعوت دی۔ اس نے کہا میں اپنی قوم کے بغیر آپ کی پیروی نہیں اختیار کر سکتا۔ ہاں ایک صورت یہ ہے کہ آپ کے کچھ آدمی میرے ہمراہ اہل نجد کے پاس بھیجیں اور وہ جا کر ان کو اسلام کی دعوت دیں۔ پھر مجھ کو بھی قبول اسلام میں کچھ تامل نہ ہوگا۔ آپ نے فرمایا مجھے خدشہ ہے کہ اہل نجد غدارہی کریں گے۔ عامر بن مالک کہنے لگا کہ آپ نے قسم کا خوف و خطر دل سے نکال دیجئے۔ میں ان کی حفاظت کا ذمہ لیتا ہوں۔ آپ نے اس کے ضمانت کے بعد اپنے ستر اصحاب کرام جو قرآن کے نام سے مشہور تھے اس کے ساتھ روانہ کئے اور حضرت منذر بن عمرو ساعدیؓ کو اس جماعت کا امیر مقرر فرمایا۔ اور

ایک مکتوب روسائے نجد کے نام لکھوا کر انھیں دیدیا۔ یہ ستر حضرات زیادہ تر انصار میں سے تھے۔

شبانہ روز کے مشاغل

یہ نفوس قدسیہ فی اللیل رُحبتان وبالنهار فرسان ارات کسفت علیہ شب بیدار اور دن میں شہنشاہ کے حقیقی مصداق تھے۔ مدینہ مطہرہ میں ان کا عام معمول یہ تھا کہ دن کو جنگل میں جا کر لکڑیاں کاٹ لاتے اور شہر میں بیچ کر اصحابِ صفہ اور شہر کے فقراء و مساکین کے لیے طعام خریدتے اور ان کو کھاتے۔ شہر بھر کے کمزوروں، معذوروں اور یتیموں کے کام کر دیتے۔ نمازیوں کے وضو کے لیے مسجد میں پانی بھردیتے۔ خدمتِ خلق کے کاموں سے فارغ ہو کر پہلے خود تلاوتِ قرآن میں مصروف ہوتے۔ پھر لوگوں کو کتاب و سنت کی تعلیم دیتے۔ یہاں تک کہ انہی مشاغل میں آفتاب غروب ہو جاتا۔ جب نمازِ عشاء سے فراغت پاتے تو کمر بہت مضبوط باندھ کر قیامِ شب میں مصروف ہوتے اور ساری رات نماز اور ذکرِ الہی میں گزار دیتے۔ غرض خدمتِ خلق درس و افادہ اور عبادتِ الہی کے سوا عشقِ الہی کی اس جاں سپار جماعت کا کوئی مشغلہ نہ تھا۔

ان حضرات نے عامر بن مالک کے ساتھ جا کر بنو عامر اور بنو سلیم کی سرزمین کے درمیان ایک مقام پر جسے بیر معونہ کہتے تھے قیام کیا۔ امیر جماعت جناب منذر بن عمروؓ نے سب سے پہلے اپنے دو ساتھیوں عمرو بن امیہ شمریؓ اور حارث بن صمۃؓ کو اونٹ دے کر چراگاہ بھیج دیا۔ اس کے بعد حضرت حرام بن سلمانؓ انصاریؓ کو جو حضرت انسؓ کے مامور تھے۔ اس غرض سے قبیلہ بنو عامر کے پاس روانہ کیا کہ رسول اکرم صلی اللہ علیہ وسلم کا نام مبارک رُوسائے نجد کے پاس پہنچا دیں۔ حضرت حرامؓ دو ساتھیوں کی رفاقت میں روانہ ہوئے۔ جب علاقہ بنو عامر کے قریب پہنچے تو اپنے ساتھیوں سے کہنے لگے کہ پہلے میں جاتا ہوں۔ اگر ان کے گزند سے محفوظ رہا تو تم بھی آجانا۔

محمد حرام لغت عرب میں اس شخص کو کہتے ہیں۔ جس نے احرام باندھ رکھا ہو۔ ۱۲

حضرت حرامؑ پر نیزے کا مہلک وار

حضرت حرامؑ عامر بن مالک کے بھتیجے عامر بن طفیل بن مالک سے جا کر ملے اور کہا میں سرکار رسالت کا غلام ہوں۔ حضور کا پیغام لے کر آیا ہوں۔ یہ آپ کا خط ہے۔ عامر بن طفیل نے ادھر ادھر کی باتوں میں مشغول کر کے ایک شخص کو کچھ اشارہ کر دیا۔ اس شقی نے حضرت حرامؑ کے پس پشت سے اگر ایسا نیزہ مارا کہ ٹکڑے سے پار ہو کر چھاتی کی طرف نکل گیا۔ اس عاشقِ حق نے نیزہ کھا کر زور سے کہا فُزْتُ وَرَبَّ الْكَعْبَةِ (رَبِّ كَعْبَةِ الْقِسْمِ) میں اپنی مراد کو پہنچ گیا (یعنی خدا اور اس کے رسول مقبول کی خوشنودی اور درجہ شہادت حاصل کر لیا۔ زخم کاری تھا۔ روحِ مطہر آنا فانا جنت الخلد کی طرف پرواز کر گئی۔ یہ دیکھ کر حضرت حرامؑ کے دونوں ساتھی واپس گئے اور معونہ پہنچ کر صحابہ کرامؓ کو صورت حال سے مطلع کیا اس حادثہ پر ان نفوسِ صالحہ میں سے ہر ایک کی رگ شہادت تڑپ اٹھی۔

عامر بن طفیل کو معنوم ہو چکا تھا کہ اصحابِ پیغمبرؐ بمعونہ پر اقامت گزین ہیں۔ اس نے قبائل بنو سلیم، عَصِیَّة، رَحْل اور عُرَکُو ان کو صحابہ کرامؓ کے خلاف رزمِ خواہ ہونے کے لیے جا بھڑکایا۔ ان قبائل کا ہڈی دل بجلتا تمام معونہ کی طرف امنڈ آیا اور آتے ہی ان مقبولینِ بارگاہ کو محاصرے میں لے لیا۔ جب ان پاکبازوں نے اپنے آپ کو گردابِ بایں دیکھا تو درگاہِ رب العزت میں دستِ بدعا ہوئے الہی! یہاں کوئی نہیں جو ہمارا سلام تیرے حبیبؐ تک پہنچائے تو ہی ہمارا سلام آپؐ تک پہنچا دے۔ اب اعدائے دین چاروں طرف سے بڑھ کر ان پر حملہ آور ہوئے۔ حضراتِ محصورین نے دادِ شجاعت دے کر اور بہتوں کو قعرِ ہلاکت میں ڈال کر راہِ خدا میں جانیں دی ہیں۔ ان نفوسِ قدسیہ میں امیرِ جماعت جنابِ منذر بن عمروؓ کے سوا کوئی نہ بچا۔ ان سے کہا گیا کہ چاہو تو تمہیں امان دیتے ہیں لیکن انھیں ذوقِ شہادت لے بے تاب کر رکھا تھا اور دشمنانِ دین کی امان بھی کسی طرح گوارا نہیں تھی۔ اس لیے بدستور سلسلہ رزم و پیکار جاری رکھا۔ عامر بن طفیل ان سے کہنے لگا ہتھیار ڈالو اور ناحق اپنی جان ضائع نہ کرو۔ فرمایا نہ ہے سعادت کہ یہ حقیر جانِ براہِ حق میں قربان ہو اور مسلمان نے تو خالقِ کریم کا

سے اپنی جان و مال کا ایک سودا کر رکھا ہے اس لیے جان فروشی اس کا فخر و فائدہ نہیں ملتا
کٹانا اس کی زندگی کا نصب العین ہے۔ غرض مردانہ وار مقابلہ کر کے جام شہادت
پہنچ لیا۔

اس وقت جبریل علیہ السلام بحکم رب جلیل آستانہ نبوت میں پہنچے اور ان
درد مندوں کا سلام پہنچا کر آپ کو بتایا کہ وہ اپنے رب سے جا ملے ہیں۔ اللہ ان سے راضی
ہے اور ان کو (اپنی نوازشوں سے) سرفراز فرمایا ہے۔ آپ نے حاضرین سے فرمایا کہ تمہارے
قاری بھائی موت کے گھاٹ اتار دیے گئے ہیں اور جبریل نے مجھے ان کا سلام پہنچایا
ہے۔ یہ سن کر صحابہ کرام نہایت منعم و محزون ہو گئے۔

جب عمرو بن أمیہ ضمری اور حارث بن صمہ رضی اللہ عنہما نے جو اونٹوں کو چراگاہ
لے گئے تھے مراجعت کی تو دور سے یہ وحشت ناک منظر دیکھا کہ حضرات صحابہ کی
اقامت گاہ کے ارد گرد گدھے جمع ہیں اور جیلیں منڈلا رہی ہیں۔ گرد و غبار اڑ رہا ہے
اور مشرکوں کے سوار کھڑے ہیں۔ انھوں نے ایک بلند پیلے پر پڑھ کر نظر دوڑائی۔ تو
دیکھا کہ سواروں کے حلقے کے اندر لاشیں ہی لاشیں پڑی ہیں۔ سمجھ گئے عشاق حق و صدق
نے جبرعات شہادت پہنچی کہ حیات جاوید حاصل کر لی۔ اب یہ دونوں آپس میں صلاح
کرنے لگے کہ اب ہمیں کیا کرنا چاہیئے۔ حضرت عمرؓ نے فرمایا مصلحت وقت یہ ہے
کہ مدینہ الرسول پہنچ کر پیشوا اے امت صلی اللہ علیہ وسلم کو اس واقعہ کا علم کی
اطلاع دیں۔ لیکن حضرت حارثؓ نے کہ جن کی رگ رگ میں اس وقت شہادت
فی سبیل اللہ کا جوش دوڑ رہا تھا فرمایا ہرگز نہیں۔ نموش بختی سے خدائے موقی نے جہاں
سپاری کا ایک سنہری موقع بہم پہنچایا ہے۔ اس کو غنیمت سمجھنا چاہیئے۔

الغرض حاضرین کی طرف بڑے عداوت سے ہی اعدا پر لوٹ پڑے لیکن دو کایکوں کی مقابلہ تاہم صحابہ پیغمبر
علیہم الرضوان اپنی قلت تعداد اور بے وسامانی کو خاطر میں نہیں لاتے تھے اور صرف ایک چیز یعنی قربانی اور
جہاں سپاری ان کے پیش نظر رہتی تھی۔ بادہ حق کے یہ محمود پیغمبر دو ہی دشمنوں کو قہر بلاکت میں ڈالنے پائے تھے کہ گنہگار
کر یہ گئے۔ لیکن شوقی شہادت اور ولولہ مہاں سپاری ملاحظہ ہو کہ حضرت حادث کسی طرح ہند چیرہ اکابر کو

اعداد پر جمعیت پڑے۔ یہاں تک کہ دو اور مشرکوں کو دارالہوار میں پہنچا کر وہاں سے روانہ کر دیے۔
 اب مشرکوں سے صرف ایک حضرت عمرو بن امیہ پیچھے رہ گئے۔ عامر بن طفیل نے ان کی پیشانی کے
 بال اور انکلی کاٹ کر ان کو آزاد کر دیا اور بڑے غرور سے کہنے لگا کہ جا کہ تمام ماجرا محمد (صلی اللہ علیہ وسلم) کے
 گوش گزار کر دو۔ حضرت عمرو کی غفشی کی وجہ یہ بتائی جاتی ہے کہ ابن طفیل کی ماں کو کسی منت کی بنا پر ایک
 غلام کو آزاد کرنا تھا اس نے اسی میں حضرت عمرو کو محسوب کر لیا۔ انھوں نے دیار حبیب میں پہنچ کر
 ان گشتگانِ خجستہ تسلیم و رضا کی داستانِ مظلومی کہ سنائی۔ آپ کو اس حادثہ جانکاہ کا اتنا سچ ہوا کہ کسی اور حادثہ
 کا شبہ کبھی نہیں ہوا تھا۔ آپ نے فرمایا کہ میں تو انکے بھیجنے پر آمادہ نہ تھا عامر کے عمر حفاظت نے مجھے اس پر آمادہ کر لیا۔
 اسکے بعد آپ نے نماز پنجگانہ میں قبائلِ رعل، ذکوان، عصبہ اور بنو لحيان پر بد دعا کرنی شروع فرمائی لیکن جب
 چاندل قبیلوں کے سربراہ اور وہ اعیان و عمائد جو ان فوجوں کی کی جانستانی کے ذمہ دار تھے گھبراٹے ہوئے اور سخت
 پریشان حال دارالہجرت میں آئے اور اپنی قسمتِ اسلام کے دامنِ سعادت سے وابستہ کر دی تو آپ بد دعا
 سے دست بردار ہو گئے (ابن سعد، ابن ہشام، ابن جریر طبری)

حبش کی نامور ہستیاں

جو شتر نفوس مقدسہ اس پاک حبش میں شریک تھے ان میں زیادہ مشہور ہستیاں یہ تھیں
 (۱) منذر بن عذر و خزرجی ساعدی (۲) حارث بن صمہ خزرجی بخاری (۳) حرام بن
 ملحان بخاری بدی (۴) عمرو بن اسامہ بن صلت سلمی (۵) رافع بن زید بن ورقاء (۶)
 عامر بن فہیرہ جو حضرت ابو بکر صدیقؓ کے آزاد کردہ یافتہ غلام تھے (۷) عمرو بن امیہ ضمری
 (۸) کعب بن زید بخاری بدی۔ شتر پاکبازوں کی مبارک فرست میں صرف دو
 بزرگ عمرو بن امیہ ضمری اور کعب بن زید بخاری بچ سکے۔ باقی ۸ نفوس مقدسہ
 نے جہنم شہادت پی لیا۔

بنا کہ دند خوش رہے بخون و خاک غلطیدن

خدا رحمت کند این عاشقانِ پاک طینت را

کعب بن زید کے جانبر ہونے کا واقعہ یہ ہے کہ وہ مجروح ہو کر بے ہوش پڑے تھے۔ کفار
 ان کو مردہ سمجھ کر چھوڑ گئے۔ جب ہوش میں آئے تو مقتولوں کی لاشوں میں سے اٹھ کر

چلے۔ آخر گرتے پڑتے مدینہ منورہ پہنچ گئے۔ اس کے بعد غزوہ خندق میں جرّاء شہادت لے کر فرمایا۔ (تہذیب الاسماء والصفات و تاریخ طبری)

قراء کی ترسیل کا مقصد

ابن اسحاق کی روایت سے اوپر لکھا گیا کہ پیغمبر صلی اللہ علیہ وسلم نے عامر بن مالک بخاری کی درخواست پر سترقاری نجد میں اسلام کی دعوت کے لیے بھیجے تھے لیکن بخاری کی دور وایتوں سے غرض ترسیل جنگی امداد معلوم ہوتی ہے۔ چنانچہ علامہ ابن حجر رحمہ فرماتے ہیں انس بن مالکؓ ان رجلاً و ذکوان و عصبۃ و بنی لحيان استمدوا رسول اللہ صلی اللہ علیہ وسلم علی عدو فامدھم بسبعین من الانصار یسمیہم القنادی زمانہ و تدقعدانی الجھاد من وجہ انہم من سبعین تادہ بلفظ ان النبی صلی اللہ علیہ وسلم اتا رعل و ذکران و عصبۃ و بنو لحيان فن عموا انہم اسلوا و اداستد و اتلے قومہم رفق اباری جلد ۷ صفحہ ۲۷)

ایک شبہ کا حل

اگر کسی مجتہد و ماخ میں یہ دوسوہ پیدا ہو کہ پیغمبر صلی اللہ علیہ وسلم نے قضیہ رجیع اور عافیتہ میر معونہ میں کفار بد ہذا کی رو باہ بازیوں کو کیوں درخوہرا غناء سمجھا اور اصحاب کرام کو کیوں ان کے ہمراہ کیا؟ ان کے بھیجنے کا نتیجہ یہ ہوا کہ یہ حضرات سخت بیگسی کے عالم میں قعر ملاکت کی نذر ہوئے۔ تو اس کا جواب یہ ہے کہ انبیاء علیہم السلام کے لیے دعوت حق میں دوست و دشمن مخلص و مخالف کا کوئی امتیاز نہ تھا۔ انہیں ہر حال میں اپنے مالک کردگار کی پیغام رسانی مقصود ہوتی تھی۔ اس لیے انجام و عواقب کو عام الغیوب کے سپرد کر کے اپنا فرض انجام دیتے تھے۔ جس صورت میں کہ اعداء نے ضرورت تبلیغ کا اظہار کر کے اصحاب کو ساتھ بھیجنے کی درخواست کی تھی۔ آپ کے دیکھنے کی کوئی گنجائش نہیں تھی۔ اس کی مثال ایسی ہے جیسے کوئی بادشاہ اپنے بیٹوں کو صلح کر کے میدان جنگ میں بھیجتا ہے اور اس بات کو نہیں جانتا کہ اس کے فرزند زندہ واپس آئیں گے یا نہیں اور اصل یہ ہے کہ تبلیغ حق اور اشاعت اسلام کے مقابلہ میں شترانہ جانوں کی کوئی حقیقت نہیں بلکہ اگر شجرہ ایمان کے سینچنے کے لئے لاکھوں کروڑوں جانیں بھی نہ کار

ہوں تو مجال الکار نہیں۔

دوسرا شبہ

دوسرا شبہ یہ ہے کہ ایسی حالت میں کہ حضرت خیر الانام صلی اللہ علیہ وسلم حامل وحی اور صاحب کشف والہام تھے۔ پہلے چھ اور بعد میں ستر قاریوں کا ہونا ک انجام آپ پر کیوں منکشف نہ ہوا؟

اس کا جواب یہ ہے کہ نہ تو آپ پر ہر وقت وحی نازل ہوتی تھی اور نہ ہر وقت ہر چیز کا کشف ہوتا تھا بلکہ جب کبھی خدائے عظیم و رب تر چاہتا تھا اپنی حکمت پر وہی کے اقتضا سے کوئی بات آپ پر بند لیتے وحی والہام ظاہر فرمادیتا تھا۔ چونکہ ان شہیدانِ راہ حق کی جاں سپاری خدائے عظیم کے علم ازلی میں یوں ہی مقدر تھی اس لیے نبی صلی اللہ علیہ وسلم پر ان کا حسرت ناک انجام منکشف نہ ہو سکا۔ انجام کار منکشف نہ ہونے کی ایک اور نظیر ملاحظہ ہو۔

قبیلہ عکل کے چند آدمی بارگاہ نبوت میں حاضر ہو کر منافقانہ حلقہ اسلام میں داخل ہوئے اور مدینہ منورہ میں رہنے لگے۔ لیکن یہاں کی آب و ہوا ان کو اس نہ آئی۔ اس لیے بیمار پڑ گئے۔ شفیق عالم صلی اللہ علیہ وسلم نے ان راہ شفیقت انھیں مشورہ دیا کہ کچھ دنوں کے لیے شہر سے باہر زکوٰۃ کے اونٹوں میں جا رہیں اور وہاں اونٹنیوں کا دودھ پیتے رہیں۔ وہاں جا کر ان کی صحت بحال ہو گئی۔ جب اچھی طرح مضبوط و توانا ہو گئے تو ایک رات تمام مسلمان چرواہوں کو قتل کر کے زکوٰۃ کے اونٹوں کو ہانک لے گئے صحابہ کرام نے ان کا تعاقب کیا اور انھیں اونٹوں سمیت واپس لا کر ان کو قرار واقعی سزا دی گئی۔ (بخاری و مسلم)

شیخ عبدالحق رحمہ اللہ جارج البتوت میں یہ واقعہ نقل کر کے لکھتے ہیں کہ شاید اس موقع پر بعض نادان کہیں گے کہ آنحضرت صلی اللہ علیہ وسلم پر ان کا عندیہ اور کفر کیوں ظاہر نہ ہوا اور آپ نے ان کو مسلمانوں کے پیچ کیوں رہنے دیا۔ اور ان کو کیوں حکم دیا کہ زکوٰۃ کے اونٹوں میں جا کر رہیں؟ لیکن ایسا کہنا جاہلوں کی سی بات ہے۔ کیونکہ آنحضرت کو واقعات کی

اطلاع اور انجام کار کا انکشاف وحی اور الہام الہی کے ذریعہ سے ہوا کرتا تھا۔ لیکن اس موقع پر کسی حکمت کی وجہ سے جس کا علم علام الغیوب کے سوا کسی کو نہیں کشف احوال نہ ہو سکا۔ (مدارج النبوت جلد ۲ مطبوعہ دہلی صفحہ ۲۷۳)

عہد شکنی سے مصلح عالم کی بیناری

اسلام میں ایفائے عہد کو جو اہمیت حاصل ہے اور مصلح اعظم صلی اللہ علیہ وسلم کو عہد شکنی سے جس درجہ نفرت تھی۔ اُس کا اندازہ اس روایت سے ہو سکتا ہے۔ آپ نے فرمایا کہ جب خدائے قادر قیامت کے دن سب اگلوں پچھنوں کو جمع کرے گا تو ہر وفا باز عہد شکن کا جھنڈا اس کی غداری اور عہد شکنی کے موافق بلند کیا جائے گا اور ندا کی جائے گی کہ یہ فلاں بن فلاں کی غداری اور عہد شکنی ہے۔ (مسلم) اور فرمایا کہ مومن کو اس کے ایمان نے اس امر سے روک دیا ہے کہ وہ دشمن کو غافل پا کر دھوکے سے قتل کرے کوئی مسلمان ایسا نہ کرے (ابوداؤد)

اجتماع شکر کی ناگواری

سلیم بن عاص کا بیان ہے کہ امیر معاویہؓ کے عہد سلطنت میں مسلمانوں اور رومی عیسائیوں میں معاہدہ تھا۔ اور امیر معاویہؓ نے سرحدی شہروں میں پوری تیاری کر رکھی تھی کہ جب معاہدہ کی مدت ختم ہوگی تو ایک ایک رومیوں پر تلے بول دیں گے حضرت عمرو بن عباسؓ صحابیؓ کو اس کا علم ہوا تو وہ امیر معاویہؓ کے پاس پہنچے اور کہنے لگے۔ اللہ اکبر اللہ اکبر وفا پائیے نہ کہ غد۔ امیر معاویہؓ نے ان سے پوچھا کیا بات ہے؟ انھوں نے فرمایا کہ بلا دشمن کی طرف تمہاری تلک و دو وفا نہیں بلکہ داخل غلبہ ہے۔ میں نے رسول اکرام صلی اللہ علیہ وسلم کو یہ فرماتے ہوئے سنا تھا کہ جس نے کسی قوم سے عہد کر رکھا ہو اس پر لازم ہے کہ اُس عہد کو نہ توڑے اور اس میں کوئی تغیر نہ کرے اور اقتضائے مدت تک اس کا پوری طرح پابند رہے اور اس کے اختتام پر فریق مقابل کو جملہ دے کہ ہم میں اور تم میں جو عہد صالحت تھا اب وہ باقی نہیں رہا۔ یہ سن کر امیر معاویہؓ نے اپنی سرگرمیاں بند کر دیں۔ (ترمذی و ابوداؤد)

ابورافعہؓ کو مکہ واپس بھیجنا

اسی طرح صلح حدیبیہ کے بعد قریش مکہ نے جب ابورافعہؓ کو رسول خدا صلی اللہ علیہ وسلم کے پاس کوئی پیغام دے کر بھیجا تو آپ کے جمال مبارک اور اثر کلام نے ان کو اسلام کی حقانیت کا جلوہ دکھایا۔ ابورافعہ بارگاہ عالی میں عرض پیرا ہوئے یا رسول اللہ! اب میں ان لوگوں کے پاس کبھی واپس نہ جاؤں گا۔ آپ نے فرمایا کہ میں عہد کو نہیں توڑتا اور میں ان کے قاصد کو نہیں روکتا۔ تم اس وقت واپس جاؤ۔ اگر دین اسلام کی محبت تمہارے دل میں اسی طرح قائم و برقرار رہی جو موجودہ وقت میں موج زن ہے تو پھر آجانا۔ ابورافعہؓ کا بیان ہے کہ میں نے مراجعت کی اور مکہ سے پھر مدینہ آکر اسلام لایا اور بے غم مسلمان ہوا۔ (ابوداؤد)

فصل ۱۸-

بد نظری کی عادت

عرب میں مرد و زن کا ایک دوسرے کی طرف نفسانی خواہشات کے تحت دیکھنا عام طور پر رائج تھا اور اس کو معیوب نہیں سمجھا جاتا تھا۔ چونکہ شہوانی نظر بازی داعی الی الزنا ہے اس لیے مصلح عالم صلی اللہ علیہ وسلم نے اس کو بھی ایک قسم کی حرام کاری ہی قرار دیا ہے آپ نے فرمایا کہ زنا کئی قسم کا ہے۔ آنکھوں کا زنا غیر محرم کی طرف دیکھنا ہے۔ ایک صحابی عرض پیدا نہ ہونے یا رسول اللہ اگر پرانی عورت پر اچانک نظر پڑ جائے تو اس کی نسبت کیا ارشاد ہے؟ فرمایا جھٹ اپنی نظر پھیر لو (مسلم والبدائع) اور فرمایا اگر کسی مسلمان کی نظر بلا قصد کسی عورت کے حسن و جمال پر پڑ جائے اور وہ معاہدہ اپنی نگاہ اس سے پھیر لے تو حق تعالیٰ اس کے دل میں عبادت کی عادت پیدا کر دیگا (احمد)

مصلح اعظم صلی اللہ علیہ وسلم نے نظر بازی کے علاوہ حرام کاری کے دوسرے داعی کی بھی ممانعت کی۔ چنانچہ فرمایا آنکھ کا زنا دیکھنا اور زبان کا زنا (غیر محرم سے شہوانی جذبہ کے تحت) بولنا ہے۔ نفس خواہش کرتا ہے اور شر مرگاہ اس کی تصدیق یا تکذیب کرتی ہے (بخاری)

دوسری روایت میں دوسرے ہمارے کو بھی اس میں شامل کیا گیا ہے۔ چنانچہ فرمایا ہاتھ کا زنا پکڑنا۔ پاؤں کا اس کے لیے چل کے جانا۔ منہ کا زنا چومنا اور کان کا زنا (ایسی باتیں) سننا ہے (البدائع) اور فرمایا کہ آنکھ بھی زنا کرتی ہے اور جب عورت خوشبو لگا کر مجلس سے گزرتی ہے تو وہ ناتیبہ ہے۔ (ترمذی)

ایک بار پیشوائے امت صلی اللہ علیہ وسلم نے دیکھا کہ ایک نوجوان مرد ایک نوجوان عورت ایک دوسرے کو گھور رہے تھے آپ نے مرد کا سر پکڑ کر اس کا چہرہ

دوسری طرف گھما دیا اور فرمایا کہ غیر محرم کو دیکھنا حرام ہے (ابو داؤد) شاہ ولی اللہ لکھتے ہیں کہ جب عورتوں کو پردہ اور سنٹر کا حکم دیا گیا تو ساتھ ہی مردوں کو بھی حکم دیا گیا کہ وہ اپنی نگاہ نیچی رکھیں۔ علاوہ انہیں مردوں کی اپنی تہذیب نفس کا بھی اسی پر انحصار ہے کہ وہ عورتوں کو نہ گھورتے پھریں اور غصہ بصر کے فرمان خداوندی کے پابند رہیں۔ نبی صلی اللہ علیہ وسلم کا ارشاد ہے کہ پہلی نظر جو بے ساختہ نامحرم پر پڑ جائے وہ تمہارے حق میں ہے یعنی اس پر مؤاخذہ نہ ہو گا لیکن دوسری نظر کا تم کو کوئی حق حاصل نہیں۔

شاہ ولی اللہ رحمہ اللہ لکھتے ہیں کہ میرے نزدیک پہلی نظر کو جاری رکھنا بھی بمنزلہ دوسری مرتبہ نظر کرنے کے ہے (حجۃ البالغہ)

فصل ۱۹

بلا اجازت گھروں میں گھسنے کا رواج

بارگاہ نبوت میں ایک انصاریہ کی عرضداشت

پنجاب کے اکثر دیہات کی طرح جاٹوں میں بھی یہ رواج تھا کہ اپنے یا پرانے گھر میں بے اطلاع خاموشی سے گھس جاتے تھے۔ ایک مرتبہ مدینہ منورہ کی ایک انصاریہ خاتون نے آستان نبوت میں حاضر ہو کر التماس کی یا رسول اللہ! میں بسا اوقات اپنے گھر میں ایسی حالت میں ہوتی ہوں کہ اس وقت کسی دوسرے کا مجھ کو دیکھنا ناگوار گذرتا ہے۔ اپنا گھر ہی تو ہے کبھی کوئی عضو کھلا ہوتا ہے اور یکایک کوئی آجاتا ہے۔ تو طبیعت پر سخت شاق گذرتا ہے۔ اس پر بلا اجازت گھر میں جانے کی ممانعت میں آیت ۲۴: ۲۷ نازل ہوئی۔

اس آیت کا ترجمہ یہ ہے۔ اے مومنو! اپنے گھروں کے سوا دوسرے گھروں میں داخل نہ ہو۔ جب تک گھر والوں سے اجازت حاصل نہ کر لو اور (اجازت لینے سے پہلے) گھر والوں کو سلام نہ کر لو۔ یہی تمھارے حق میں بہتر ہے۔ یہ حکم اس لیے دیا گیا ہے کہ اس کا خیال رکھو (اور اس پر عمل کرو) پھر اگر گھروں میں تم کو کوئی (آدمی) معلوم ہو تو (بھی) ان گھروں میں نہ جاؤ جب تک تم کو (مختار اذن کی جانب سے) اجازت نہ دی جائے اور (اگر کوئی موجود ہو اور اجازت لینے کے وقت تم سے کہا جائے کہ اس وقت موقع نہیں اس لیے لوٹ جاؤ تو (بلا تا مل) لوٹ آؤ۔ یہ (مراجعت) تمھارے لیے زیادہ پاکیزگی کی موجب ہے اور اللہ تعالیٰ کو تمھارے اعمال کی سب خبر ہے۔

مولانا انور علی تھانویؒ نے لکھا کہ اول سلام کر کے گھر والوں سے پوچھو کہ ہم آجائیں۔ اور ویسے ہی اجازت لینے بغیر مت گھس جاؤ۔ یہ اجازت طلبی مردانہ اور زنانہ

سب گھروں کے لیے ہے اور استینان واجب اور تقدیم سلام سنت ہے اور ہر چند کہ آیت میں خطاب مردوں کو ہے مگر عورتوں کا حکم بھی یہی ہے۔ مردانہ میں بھی اور زنانہ میں بھی۔

تین مرتبہ استینان کا فرمان نبوی

رحمت عالم صلی اللہ علیہ وسلم بے اطلاع گھر میں گھسنت کی ہمیشہ ممانعت فرمایا کرتے تھے کیونکہ بعض اوقات گھر کا مکین برہنہ یا کسی ایسی حالت میں ہوتا ہے جس میں دوسروں کا سامنا اس کو ناگوار ہوتا ہے۔ گو کوئی چپ چاپ بے اطلاع جا پہنچے تو شرمناک ہوتا ہے اور زنانہ مکان ہو تو مستورات کا سامنا ہو جاتا ہے جو غیور طبائع پر سخت شاق گذرتا ہے اس لیے جب کبھی اپنے یا پرانے مردانہ یا زنانہ مکان میں جانے کا قصد ہو تو باہر دروازے کے ایک طرف کھڑے ہو کر اجازت لینا چاہیے۔ اس سلسلہ میں پیشوائے امت صلی اللہ علیہ وسلم نے فرمایا کہ گھر والوں سے اجازت مانگنی چاہیے۔ اگر پہلی اور دوسری دفعہ حجاب نہ ملے تو تیسری دفعہ استینان کریں۔ اگر اس مرتبہ بھی حجاب نہ آئے تو واپس آ جانا چاہیے۔ (مسلم)

مال سے اذن لینے کی ضرورت

استینان کے لیے غریب و بیگانہ کی کوئی تفریق نہیں۔ ہر ایک سے اجازت لینا لازم و لایہ ہے۔ ایک دفعہ ایک صحابی نے سرور عالم صلی اللہ علیہ وسلم سے دریافت کیا کہ کیا اپنے گھر میں جاتے وقت اپنی مال سے بھی اجازت لینے کی ضرورت ہے؟ فرمایا ہاں ضرورت ہے۔ انھوں نے گزارش کی یا رسول اللہ! گھر میں صرف میں اور وہ رہتے ہیں آپ نے فرمایا کہ پھر اذن لے کر گھر جاؤ۔ صحابی مذکور عرض پیرا ہوئے یا رسول اللہ! میں تمہاری خدمت کرتا ہوں۔ فرمایا پھر بھی بے اجازت مت جاؤ اور فرمایا کیا تمہیں یہ گوارا ہے کہ کبھی ہاں کو برہنہ دیکھو۔ عرض کی نہیں۔ فرمایا تو ایسی حالت میں اذن لے کر جانا کہ وہ (موطائے امام مالک ج)

اذن ملنے سے پیشتر پردہ ہٹا کر جھانکنا

الغرض کتنا ہی عزیز لیگا نہ یا بے تکلف دوست کیوں نہ ہو اطلاع کئے اور اذن لیے بغیر کسی کے پاس اچانک نہ پہنچ جانا چاہیئے۔ حضور کی عادت مبارک یہ تھی کہ آپ تبین مرتبہ اجازت طلب فرماتے تھے۔ اگر اجازت نہ ملتی تو آپ لوٹ آتے تھے۔ آپ نے بھی یہ فرمایا کہ جس کسی نے اجازت ملنے سے پیشتر کسی کے دروازے کا پردہ ہٹا کر اندر نظر کی اور گھر کی کسی مخفی چیز کو دیکھ لیا تو اس نے ایسا کام کیا جو اس کے لیے حلال نہ تھا۔ اور اگر کسی نے اس طرح جھانکنے والے کی آنکھیں پھوڑ دیں تو میں اس فعل کو پسند کر دوں گا۔ اور اگر کوئی کسی ایسے دروازے پر سے گذر جائے جس پر پردہ نہیں اور وہ دروازہ بند بھی نہیں اور گھر والوں پر نظر پڑ گئی تو اس کی کچھ خطا نہیں بلکہ خطا گھر والوں کی ہے کہ انھوں نے پردہ کیوں نہ ڈالا اور دروازہ کیوں نہ بھیڑا (ترمذی)۔

دریافت کرنے پر ”میں ہوں“ کہنا مہمل جواب ہے

پکارنے یا داخلہ مکان کی اجازت طلبی پر اگر گھر والے پوچھیں کہ کون ہو؟ تو افسان چاہئے والے کو ہمیشہ اپنا نام بتانا چاہیئے۔ دریافت کرنے پر جواب دینا کہ ”میں ہوں“ ہفت مہمل جواب ہے۔ حضرت جابر انصاریؓ کا بیان ہے کہ میں اس غرض سے آنحضرت صلی اللہ علیہ وسلم کے آستان مبارک میں حاضر ہونے کی اجازت مانگی کہ اپنے والد کے قرض کی نسبت آپ سے گفتگو کروں جو غزوہ اُحد میں شہید ہوئے تھے۔ آپ نے دریافت فرمایا کون ہے؟ میں نے کہا یا رسول اللہ میں ہوں۔ ”آپ نے فرمایا کہ میں تو میں بھی ہوں۔ گویا آپ نے (نام بتانے کی جگہ) ”میں ہوں“ کہنے کو ناپسند فرمایا۔ استنبذان کا طریقہ

داعی اسلام صلی اللہ علیہ وسلم نے صحابہ علیہم الرضوان کو معاشرتی آداب سکھائے ان میں استنبذان یعنی اجازت مانگنے کا طریقہ یہ بتلایا کہ جانے والا پہلے دروازے کے دائیں یا بائیں جانب کھڑا ہو کر السلام علیکم کہے۔ ایک دن آپ اپنے کسی خاتمہ اقدس میں تشریف فرما تھے۔ ایک صاحب اگر کہنے لگے کہ اندر آ جاؤں؟ آپ نے اپنے خادم حضرت انسؓ

سے فرمایا کہ باہر نکل کر ان کو اجازت طلب کر نیکا طریقہ سکھاؤ اور بتاؤ کہ وہ السلام علیکم کے بعد اندر آنے کی اجازت طلب کریں۔ چنانچہ انھوں نے سلام کرنے کے بعد اندر آنے کی اجازت طلب کی تو آپ نے اجازت دی۔ بعض لوگ اس معاشرتی طریقہ کا مقصد نہیں سمجھتے تھے۔ اس لیے آپ نے ایک شخص کو جو بالکل دروازے کے سامنے کھڑا ہو گیا تھا فرمایا کہ سامنے سے ہٹ جاؤ کیونکہ اس طریقہ کے قائم کرنے کا مقصد وحید یہ ہے کہ آنے والے کی نگاہ کسی ایسی چیز پر نہ پڑ جائے۔ جس کا اظہار گھر والوں کو ناگوار ہو (ابوداؤد)

پیشوائے امت صلی اللہ علیہ وسلم کے استیذان کا طریقہ یہ تھا کہ آپ دروازے کے دائیں یا بائیں جانب کھڑے ہو کر السلام علیکم ورحمۃ اللہ کہتے۔ راوی کا بیان ہے کہ آپ دروازے کے سامنے اس وجہ سے نہ کھڑے ہوتے کہ اس وقت تک دروازوں پر پردہ ڈالنے کا رواج نہ ہوا تھا۔ اگر گھر والے جواب نہ دیتے تو آپ بلا پس و پیش پلٹ آتے۔

سعد بن عبادہ سے آنحضرت کا استیذان

ایک دفعہ آپ حضرت سعد بن عبادہ رئیس خزرج کے مکان پر تشریف لے گئے اور باہر کھڑے ہو کر طلب اذان کے لیے السلام علیکم ورحمۃ اللہ کہا حضرت سعد نے سلام کا جواب اتنا آہستہ دیا کہ آپ سن نہ سکے۔ ان کے فرزند حضرت قیس بن سعد کہنے لگے اے آپ رسول اللہ کو اندر آنے کی اجازت نہیں دیتے؟ وہ بولے بیٹا ذرا خاموش رہو۔ رسول خدا ہم پر بار بار سلام کریں گے تو ہمارے لیے بابرکت ہوگا۔ حضور نے قدرے توقف فرما کر پھر السلام علیکم کہا حضرت سعد نے پھر بھی آہستہ سے سلام کا جواب دیا کہ آپ سن نہ سکے حضور نے کسی قدر انتظار کے بعد تیسری مرتبہ آنے کی اجازت پہا ہی مگر جب کوئی جواب نہ آیا تو آپ واپس چلے۔ حضرت سعد نے آپ کو مراجعت فرماتے ہوئے دیکھا تو دوڑ کر گئے اور عرض کی یا رسول اللہ! تشریف لے چلے۔ میں آپ کا سلام سن رہا تھا لیکن آہستہ جواب دیتا تھا تاکہ آپ بار بار سلام فرمائیں اور ہمارے لیے خیر و

برکت کا موجب ہو۔ (الوداؤد کتاب الادب)

اس واقعہ میں امت کے لیے اچھا سبق ہے۔ ہم کسی کے مکان پر جائیں اور گھر والے کوئی جواب نہ دیں تو ہم اس میں اپنی توہین سمجھتے ہیں لیکن آپ نے عدم اجابت پر کچھ بھی ناگواری محسوس فرمائی اور اس کو کسی عذر پر محمول کر کے آپ نے لوٹ آنے کا قصد فرمایا۔

استیذان کے مختلف طریقے

شاہ ولی اللہؒ لکھتے ہیں کہ لوگوں کے طبقات مختلف ہیں اس لیے استیذان کے طریقے بھی مختلف ہیں۔ مثلاً ایک اجنبی شخص کو جس کے صاحب خانہ کے ساتھ کوئی خاص مراسم یا دوستانہ تعلقات نہیں۔ اُس وقت تک اس کے گھر میں داخل نہیں ہونا چاہیے جب تک صریحاً اجازت طلب نہ کرے اور صاحب خانہ صریح الفاظ میں اس کو اجازت نہ دے۔ دوسری صورت اُن اشخاص کی ہے جن سے بڑا میل جول اور بے تکلفی ہو۔ ان کے استیذان میں ویسا تشدد نہیں۔ جیسا پہلی صورت میں تھا۔ اسی بنا پر آنحضرت صلی اللہ علیہ وسلم نے عبداللہ بن مسعود رضی اللہ عنہ سے فرمایا تھا کہ جب میری بات چیت کی آواز سنو اور تمہارے طلب اذن پر میں نے امتناع بھی نہ کیا ہو تو تم میرے لیے بمنزلہ اجازت کے ہے۔

تیسری قسم اُن خورد سال بچوں پر مشتمل ہے جن سے پردہ نہیں کیا جاتا۔ ان کو بچہ چند مخصوص اوقات کے جن میں آدمی عام طور پر کپڑے اتار دیتا ہے اجازت طلب کرنے کی ضرورت نہیں۔

فصل ۲۰۔

بے آئینی اور نظام حکومت کے فقدان پر فتناعت

مدینۃ الرسول کا شرف و امتیاز

عرب میں مدینۃ الرسول کو یہ شرف حاصل ہے کہ وہ چالیس سال تک نبوت اور خلافت راشدہ کے مرکز و مستقر کی حیثیت سے سارے عرب کا دارالحکومت رہا۔ بلاد عربیہ میں کسی دوسرے شہر کو کبھی یہ شرف حاصل نہ ہو سکا کیونکہ اس سے پہلے سارا ملک کبھی ایک پرچم کے نیچے جمع نہیں ہوا تھا۔

بعثت نبوی سے پہلے عرب کے اکثر حصوں کے سیاسی اختیارات تو قبائلی سرداروں کے ہاتھ میں ہوتے تھے اور دوسرے علاقے غیر ملکی استعمار کے پنجہ میں گرفتار رہتے تھے۔ محکوم عربوں کو آزادی اور عربی سلطنت کے قیام کا کبھی احساس تک نہ ہوا تھا اور وہاں کے باشندے اپنی بے آئینی اور نظام حکومت کے فقدان پر ہمیشہ قانع رہے اور یہ صرف پیغمبر مآثمی علیہ الصلوٰۃ والسلام کا طفیل ہے کہ اہل عرب بھی حکومت خود اختیاری سے بہرہ مند ہوئے اور انھیں نہ صرف شاید آزادی سے ہمکنار ہونے کی سرفرازی نصیب ہوئی بلکہ آئندہ چل کر وہ کشور کشا اور فاتح اور سلطنتوں کے بانی کی حیثیت سے منظر عام پر آئے۔

ایامِ ہجرت میں عرب کی سیاستِ ملکی

بعثت نبوی کے ایام میں عرب کے سب سے زرخیز خطہ یمن پر ایرانیوں کی حکومت تھی۔ مدینہ منورہ بھی جسے ہجرت نبوی سے پہلے یثرب کہتے تھے یمن کے زیر فرمان ہونے کے باعث بالواسطہ ایران کا محکوم تھا۔ عراق عرب بھی حدود نجد تک ایران کے زیر اقتدار چلا آتا تھا۔ شمال میں نہ صرف عقبہ و معین بلکہ تبوک تک کی سرزمین رومی

عیسائیوں کی زیر اثر تھی۔ حودان میں غستانی عیسائیوں کی حکومت تھی جو رومیوں کے باجگزار تھے۔ جبرہ و انبار میں لختی حکمران برسرِ اقتدار تھے جنہوں نے شاہ ایران کو اپنا آقا تسلیم کر لیا تھا۔ اور گو مکہ معظمہ مع توابع اور نجد کی سر زمین اب تک خارجی مداخلت سے محفوظ تھی تاہم کھٹکانگا ہوا تھا کہ یہاں بھی کوئی اجنبی حکومت اگر عنانِ اقتدار ہاتھ میں نہ لے لے بلکہ اسکے اسباب و ذرائع پیدا ہو چلے تھے۔

حکومت الہی کی تاسیس

ہجرت نبوی کے بعد اطراف و جوانب کے سب مسلمان ترک وطن کر کے مدینہ منورہ پہنچ گئے اور اس طرح اسلامی جمیعت بڑھتی گئی۔ جنگ بدر کے بعد حکومت الہی کی تاسیس ہوئی۔ آپ کو مدینہ منورہ اور اس کے مضافات میں کامل طور پر حاکمانہ اقتدار حاصل ہو گیا۔ چند سال کے بعد مکہ معظمہ فتح ہوا اور قبائل کے قبائل دائرہ اسلام میں داخل ہونے لگے۔ چنانچہ حجۃ الوداع میں سوالات کلمہ گو آپ کے ہمراہ مکہ معظمہ پہنچے ہوئے تھے۔ اس وقت یمن، تمامہ، نجد اور بعض نواحِ شام آپ کے دستِ تصرف میں تھے۔ ان مقامات اور شہروں میں آپ کے عامل متعین تھے جو مسلمانوں سے زکوٰۃ اور غیر مسلموں سے جزیہ وصول کر کے خدمتِ اقدس میں بھجوا کرتے تھے اور آپ کی حیات باسعادت میں مدینہ طیبہ ایک دارالسلطنت کی صورت اختیار کر گیا تھا۔

رسالت پر بادشاہت کا گمان

اسی بنا پر اہل یورپ نے آپ کی رسالت کو بادشاہت اور سلطنت خیال کیا ہے۔ وہ لوگ کہتے ہیں کہ مکہ میں تو آپ واقعی پیغمبر تھے لیکن مدینہ جا کر پیغمبر سے بادشاہ بن گئے۔ حالانکہ مدینہ منورہ میں آپ بذاتِ خود اور آپ کی ازواجِ مطہرات مسجد کے حجروں میں قیام فرماتھیں۔ عرب کے خزانے آپ کے دستِ تصرف میں تھے اور آپ سیم و زر لوگوں میں بانٹتے رہتے تھے لیکن آپ کے اپنے گھروں میں فاقے پر فاقے گزرتے تھے۔ آپ کے خادم حضرت انسؓ کا بیان ہے کہ میں نبی صلی اللہ علیہ وسلم کے پاس آپ کے کھانے کے لیے جو کی روٹی اور گھنیا قسم کی چربی لے گیا اور آپ نے مدینہ منورہ کے ایک یہودی کے

پاس اپنی زندہ گردن رکھی اور اس سے اپنے گھر والوں کے لیے کچھ جو لیے۔ اور میں نے ایک شام آپ کو یہ فرماتے ہوئے سنا کہ محمد کے اہل و عیال کے پاس نہ گیہوں کا ایک صاع ہے اور نہ کسی اور اناج کا اور اس وقت حرم نبوت میں نو بویاں تھیں (مشکوٰۃ بحوالہ بخاری) اور ام المومنین حضرت عائشہ صدیقہ رضی اللہ عنہا نے فرمایا کہ جب تک نبی صلی اللہ علیہ وسلم دنیا میں تشریف فرما رہے آپ نے یا آپ کے اہل بیت نے متواتر دو دن بھی جو کی رٹ پیٹ بھر کر نہیں کھائی (مشکوٰۃ بحوالہ بخاری و مسلم) اور حضرت عائشہ نے فرمایا کہ ہم ایک چاند دیکھتے تھے پھر دوسرا چاند دیکھتے تھے۔ پھر ہمیں تیسرا چاند دکھائی دیتا تھا اور اس مدت میں ہمارے گھروں میں آگ نہیں جلتی تھی۔ راوی نے پوچھا ام المومنین! پھر غذا کا انتظام تھا؟ فرمایا کھجور کے چند دانے کھا کر اوپر سے پانی پی لیا کرتے تھے (ترمذی) ایک مرتبہ حضرت عمر فاروقؓ آستان نبوت میں حاضر ہوئے۔ اس وقت آپ کھجور کی چٹائی پر لیٹے ہوئے تھے جس پر کوئی بچھونا نہ تھا اور یہ چٹائی آپ کے جسم اطہر پر نقش ہو گئی تھی اور آپ کے سر مبارک کے نیچے چمڑے کا ٹکڑہ تھا۔ جس میں پوسنہ شرمنا بھرا ہوا تھا (مشکوٰۃ بحوالہ بخاری و مسلم)

جامع صفات نبوت

اصل یہ ہے کہ نبوت و رسالت مختلف زمانوں میں مختلف حیثیت اختیار کرتی رہی ہے۔ کبھی تو انبیاء بصورت بادشاہ و خلیفہ ظہور فرماہوتے تھے اور کبھی بصورت مبعوث مبعوث ہوتے تھے اور کبھی صورت زہاد و مرشد تشریف لاتے تھے۔ جس طرح پیغمبر علیہ الصلوٰۃ والسلام کو تمام انبیاء پر فضیلت و برتری بخشی گئی۔ اسی طرح آپ کی شریعت بھی تمام شرائع سابقہ سے اعلیٰ و برتر ہے۔ ظاہر ہے کہ جب افضل شریعت افضل نبی پر نازل ہو تو اس کی صورت بھی ان تمام صورتوں کی جامع ہوگی جو کبھی رسالت و نبوت کے ضمن میں پائی گئیں۔

پس خیر المرسلین صلی اللہ علیہ وسلم کی رسالت، بادشاہت، تعلیمیت اور زہادیت تینوں صفات کی جامع تھی۔ آپ داؤد اور سلیمان علیہما السلام کی طرح تو بادشاہ

تھے۔ اور زکریا علیہ السلام کی طرح بصورت عالم نبی اور حضرات یونس یحییٰ اور عیسیٰ علیہم السلام کی طرح نبوت کے ساتھ کامل درجہ کے عابد و زاہد بنی بھی تھے۔

روم، ایران اور دوسرے ممالک کی تسخیر
گو حکومت و خلافت لازمہ نبوت نہیں لیکن اگر دعوت حق کی آواز کو دیا جاتا تو
خدا کے پیغمبر مزاحم قوتوں کو مغلوب کر کے اعلاء کلمۃ اللہ کا حق ادا کرتے اور اپنی مقہور
قوم کو فراعنہ وقت کی غلامی سے نجات دلاتے تاریخ عالم کے ناقابل انکار واقعات اس بات
کا بین ثبوت ہیں کہ دنیا کے کسی فرزند وطن نے اپنی در ماندہ و محکوم قوم کو اتنا سر بلند نہیں کیا
جس قدر کہ سیدنا محمد عربی علیہ الصلوٰۃ والسلام نے عربوں کی سی پست و در ماندہ قوم
کو بر سر حکومت کر کے سرفرازی بخشی۔ آپ نے صحابہ کرام علیہم الرضوان کو ایسی تعلیم
و تربیت سے نوازا کہ وہ آئندہ چل کر عربی بادشاہت کے نظم و نسق کو باسلوب احسن
چلا سکیں۔

یہ بادشاہت بیس، بائیس سال کی مختصر مدت میں مدینہ کے چھوٹے سے قصبہ
سے نکل کر روم، ایران اور دوسری مملکتوں پر ایشیا، افریقہ اور یورپ تین براعظموں میں
چھا گئی۔ ۶۳۰ء (۱۰ھ) میں جبکہ مدینہ طیبہ میں خلیفہ ثالث حضرت عثمان ذوالنورین رضی
اللہ عنہ سربراہ اٹھے خلافت تھے عساکر خلافت ہسپانیہ میں داخل ہو چکے تھے۔ یہ فوجیں چند
نسلوں کے بعد طارق کی تکمیل فتح تک وہیں مقیم اور قابض تھیں۔

فصل ۲۱-

بے حجابی نسواں

عرب میں کوئی عورت پرانے مردوں سے پردہ نہیں کرتی تھی۔ عورتیں زیب و زینت کے آزادانہ پھرتی تھیں اور یہ آزادی فسق و فجور میں ترقی کا باعث تھی۔ مصلح عالم صلی اللہ علیہ وسلم نے اس خرابی کا بھی تدارک فرمایا۔

ایک بار آپ مسجد میں تشریف فرما تھے۔ قبیلہ خزرجہ کی ایک عورت زیب و زینت کے کٹے ہوئے بڑے ناز و نحرے کے ساتھ مسجد میں داخل ہوئی۔ آپ کو سخت ناگوار ہوا۔ اور آپ نے فرمایا لوگو! اپنی عورتوں کو زیب و زینت کا لباس پہن کر مسجدوں میں آنے سے روک دو۔ بنی اسرائیل پر اس وقت تک خدا کا عذاب نازل نہیں ہوا جب تک انکی عورتوں نے بنا و سنگار کے مسجدوں میں آنا شروع نہ کیا۔ (ابن ماجہ)

سہ ماہ میں سرور کائنات صلی اللہ علیہ وسلم نے عورتوں کے طرز بود و ماندیوں اصلاحات کا نفاذ فرمایا۔ اب تک مسلم خواتین بھی جاہلیت کے رسم و رواج کے مطابق کھلے بندوں پھرتی تھیں اب حکم ہوا کہ خواتین گھروں سے نکلیں تو ایک بڑی پادر اوڑھ کر گھونگھٹ نکال لیا کریں جس سے چہرہ بھی چھپ جایا کرے۔ آنچل سینے پر ڈال کر چلیں۔ پاؤں میں کوئی زیور ہو تو کوشش کریں کہ اس کی آواز نہ پیدا ہو۔ پردے کی اوٹ سے بولیں۔ گفتگو میں کسی قسم کے تصنع اور بناوٹ کو دخل نہ دیں۔ اہمات المؤمنین اور بنات طاہرات کو چہرہ کھول کر پرانے مردوں کے سامنے آنے کی قطعی ممانعت فرمائی گئی۔ یہاں تک کہ اندھوں سے بھی پردہ کرنے کا حکم دیا گیا۔

ایک مرتبہ ایک نابینا صحابی حضرت عبداللہ بن اُمّ مکتوم رضی اللہ عنہ آستانِ نبوت میں حاضر ہوئے۔ اس وقت اُمّ المؤمنین حضرت میمونہ اور اُمّ المؤمنین حضرت

سلمہ رضی اللہ عنہما بیت اقدس میں موجود تھیں۔ آپ نے دونوں سے فرمایا کہ پردے میں ہو جاؤ۔ حضرت ام سلمہؓ نے عرض کی یا رسول اللہ! یہ تو نابینا ہیں جو ہم کو نہیں دیکھ سکتے آپ نے فرمایا کہ یہ تو نابینا ہیں لیکن تم تو اندھی نہیں ہو تم دونوں دیکھ رہی ہو (احمد ترمذی، ابوداؤد) آپ نے یہ بھی فرمایا کہ عورت مستور ہے (یعنی اسے مستور و مخفی رہنا چاہیئے) لیکن جب وہ باسر نکلتی ہے تو شیطان اسے لوگوں کی نظروں میں مرغوب کر کے دکھاتا ہے (ترمذی) حضرت سرور عالم صلی اللہ علیہ وسلم کو مردوں اور عورتوں کا مل کر چلنا سخت ناگوار تھا۔ عہد نبوی میں مدینہ منورہ کے اندر خواتین بھی آپ کے پیچھے نماز ادا کرتی تھیں صفوں کی ترتیب یہ تھی کہ آگے مردوں کی صفیں ہوتی تھیں۔ پھر لڑکوں کی اور پھر عورتوں کی۔ جب آپ نماز کا سلام پھیرتے تو پہلے خواتین اٹھ کر گھروں کو چلی جاتیں۔ پھر لڑکے جاتے۔ پھر مرد نکلتے۔ ایک مرتبہ حسب معمول سب سے پہلے عورتیں نماز پڑھ کر مسجد نبوی سے نکلیں۔ لیکن راستے میں کچھ عورتیں اور کچھ مرد ساتھ ساتھ چلنے لگے۔ آپ نے دیکھا تو عورتوں کی طرف خطاب کر کے فرمایا کہ پیچھے ہٹو۔ تمہارے لیے وسط راہ سے چلنا ہرگز مناسب نہیں تم کو اندر گاہ کے دونوں کناروں پر چلنا چاہیئے۔ اسکے بعد یہ حالت ہو گئی کہ خواتین اور لڑکیاں بالکل دیواروں سے لگ کر چلنے لگیں۔ (ابوداؤد)

صحابیات کا برقعہ اوڑھ کر یا پس پردہ آنحضرتؐ سے ہمکلام ہونا۔

عہد حاضر میں مریخیائیں نام نہاد پیرانہ طریقت کے سامنے بے حجاب اور کھلے بندوں حاضر رہتی ہیں لیکن اسلام نے اس بے غیرتی کی ہرگز اجازت نہیں دی۔ صفحہ دہرہ نہ تو کبھی ایسی مستی عرصہ شہود میں آتی جو تقویٰ و طہارت اور عصمت و عفت میں حضورؐ میدانِ سربلین صلی اللہ علیہ وسلم کا مقابلہ کر سکے اور نہ کسی طبقہ، کسی ملک اور کسی زمانہ کی خواتین تقویٰ و طہارت میں کہیں اس عظمت و تقدس کی مالک ہوئیں۔ جس سے حضرت خیر الوہی صلی اللہ علیہ وسلم کی صحابیات ممتاز تھیں۔ باوجود اس کے آیت حجاب نازل ہونے کے بعد شان مبارک کی حاضری کے وقت یا تو صحابیات کے چہروں پر نقاب پڑی رہتی تھی یا پس پردہ کر آپ سے ہمکلام ہوتی تھیں بے حجابانہ آپ کے سامنے نہ آتی تھیں۔

ایک انصاری خاتون اُمّ خلاّد منہرے پر نقاب ڈالے ہوئے بارگاہ نبوت میں حاضر ہوئی اور آپ سے اپنے فرزند کے حالات دریافت کرنے لگیں جو آپ کے ساتھ غزوہ خیبر میں شریک ہو کر وہیں شہید ہو گیا تھا۔ حاضرین مجلس میں سے کوئی صاحب کہنے لگے کہ تمہارا بیٹا قتل ہو گیا ہے تعجب ہے کہ ایسی مصیبت کے وقت بھی تمہیں نقاب اور پردہ پوشی سوجھی ہے؟ اُمّ خلاّد نے فرمایا کہ اگر میں اپنا بیٹا کھوپکی ہوں تو کیا اب شرم حیا سے بھی عاری ہو جاؤں؟ رسول اکرم صلی اللہ علیہ وسلم نے فرمایا کہ تمہارے فرزند کو دو ہزار ثواب ملے گا کیونکہ اسے اہل کتاب نے قتل کیا ہے (ابوداؤد)

عورتوں کے لیے مسنون ہے کہ ہاتھوں پر مہندی لگائیں اور اگر کسی وجہ سے ایسا نہ کر سکیں تو کم از کم ہاتھوں کے ناخنوں کو تو مہندی سے سُرخ کر دیں تاکہ نسوانی ہاتھ مردانہ پنچے سے ممتاز ہو جائے۔ اُمّ المؤمنین حضرت عائشہؓ کا بیان ہے کہ ایک عورت نے جس کے ہاتھ میں رسول خدا صلی اللہ علیہ وسلم کے نام کا خط تھا پس پردہ سے اشارہ کیا۔ لیکن آپ نے اُس کے ہاتھ سے وہ خط نہ لیا اور فرمایا کہ میں نہیں جانتا کہ یہ ہاتھ کسی مرد کا ہے یا عورت کا۔ اُس عورت نے کہا یہ زنانہ ہاتھ ہے۔ آپ نے فرمایا کہ اگر تم عورت ہو تو تمہیں چاہیے تھا کہ اپنے ناخن مہندی کے ساتھ متغیر کر لیتیں۔ (ابوداؤد و نسائی)

اس روایت سے بھی معلوم ہوا کہ پیشوائے امت صلی اللہ علیہ وسلم کا خواتین اسلام سے مداحہ نہیں ہوتا تھا۔

ایک انصاری جوان کا جذبہ غیرت

صحابہ کرام علیہم الرضوان پردہ نسائی کو اس درجہ اہم و ضروری خیال کرتے تھے اور اس سختی سے اس کے پابند تھے کہ وہ بعض اوقات بیوی کو بے پردہ دیکھ کر شدت غیرت میں اس کے قتل پر آمادہ ہو جاتے تھے۔ ابو سعید خدریؓ کا بیان ہے کہ غزوہ خندق کے ایام میں ایک انصاری نوجوان کی نئی نئی شادی ہوئی تھی۔ اور وہ ہر روز دوپہر کے وقت حضرت خیر البشر صلی اللہ علیہ وسلم سے اجازت لے کر اپنے گھر چلا جاتا تھا۔ ایک دن جو اس نے گھر جانے کا ارادہ کیا تو آپ نے فرمایا کہ تم اپنا ہتھیار اپنے ساتھ رکھا کرو۔ کیونکہ مجھے

تھارے حتیٰ میں بنو قریظہ کی طرف سے خدشہ ہے۔ (بنو قریظہ ایک یہودی قبیلہ تھا۔ جس نے مسلمانوں سے معاہدہ امن کر رکھا تھا۔ لیکن غزوہ خندق میں غداری کر کے دشمنوں کے ساتھ مل گئے تھے۔

اس نوجوان نے ہتھیار لے لیے اور گھر کو پہلا۔ لیکن گھر پہنچ کر کیا دیکھتا ہے کہ اسکی بیوی گھر سے باہر دونوں دروازوں کے درمیان کھڑی ہے۔ نوجوان بیوی کو گھر کے باہر بے پردہ دیکھ کر شدت غیرت سے بازو اس ہو گیا اور چاہا کہ نینرہ مار کر اس کو ہلاک کر دے۔ بیوی نے کہا خدا کے لیے اپنے نینرے کو روک لو اور پہلے اندر جا کر دیکھ لو کہ میں باہر نکلتے پرکیوں مجبور ہوئی؟ نوجوان اندر گیا اور دیکھا کہ ایک بڑا سانپ کندہ لی مارے بچھونے پر بیٹھا ہے۔ نوجوان سانپ کی طرف بڑھا اور اس کو نینرے سے پرو کر اندر سے نکلا اور اس نینرے کو گھر کے صحن میں گاڑ دیا۔ سانپ نے نینرے کی طرف اُچھل کر نوجوان کو ڈس لیا۔ راوی کا بیان ہے کہ معلوم نہیں دونوں میں سے کس نے جان توڑنے میں سبقت کی۔ انصاری نوجوان پہلے طعنہ اہل بنایا سانپ پہلے مرا۔

پرہیزگاری کی اہمیت

شاہ ولی اللہ رحمۃ اللہ البانغہ میں رقم فرمایا کہ مرد اور عورت کا ایک دوسرے کو آزادانہ دیکھنا ان کے شہوانی جنسیات میں ہیجان پیدا کرتا ہے اور دونوں ایک دوسرے کی طرف مائل ہوتے ہیں۔ جس کا نتیجہ بسا اوقات تراکاری کی صورت میں ظاہر ہوتا ہے۔ اس لیے اس مفسدہ کا سد باب نہایت ضروری تھا۔ چونکہ انسان مدنی الطبع واقع ہوا ہے اور اس کو اس قسم کی مختلف ضرورتیں پیش آتی رہتی ہیں۔ جن کے باعث مردوں اور عورتوں کا میل جول ناگزیر ہے اس لیے شارع علیہ السلام نے دفع مقاصد کے لیے مختلف تدبیریں شروع فرمائیں۔

جن میں سے پہلی تعلیم تھی کہ کوئی عورت اشد ضرورت کے بغیر اپنے گھر سے نہ نکلے۔ چنانچہ حق تعالیٰ کا ارشاد ہے۔ وَ قَرْنَ فِي بُيُوتِكُنَّ لَا تَخْرُجْنَ إِلَّا بِحِلِّيٍّ وَلَا بِجَنَاحٍ عَدُوِّكُمْ وَلَا بِحِلِّيٍّ كُفْرٍ يَكُونُ لَكُمْ سَعْتٌ وَأُولَٰئِكَ هُمُ الْمُفْسِدُونَ۔ (مائدہ ۳۳)۔

ارشاد باری ہے۔

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ

اے پیغمبر اپنی بیویوں سے اور اپنی صاحبزادیوں

وَرَسَاءُ الْمُؤْمِنِينَ يُدْرِنُ عَلَيْهِنَّ
 مِنْ جَلَابِيبٍ يَنْتَبِهْنَ (احزاب آیت ۵۹) سے اور دوسرے مسلمانوں کی بیویوں سے کہہ دیجئے کہ اپنی چادروں کے گھونگٹ نکال لیا کریں۔
 اور اہمات المؤمنین کے بارہ میں حکم ہوا کہ اگر ان سے کوئی چیز مانگو تو پردے کے باہر سے مانگا کرو۔
 (۵۳:۳۳) یعنی بے ضرورت تو پردے کے پاس جانا اور بات کرنا بھی نہ چاہئے۔ البتہ ضرورت کے وقت کلام کا مضائقہ نہیں مگر رویت نہ ہو۔

آپ کی ایک تعلیم یہ تھی کہ (محارم کے سوا) کوئی مرد کسی عورت کے ساتھ خلوت نہ کرے۔
 بجز اس صورت کے کہ ان کے ساتھ کوئی تیسرا شخص ہو جس کا ان پر رعب ہو۔ ایک حدیث میں نبی صلی اللہ علیہ وسلم نے فرمایا کہ جب کوئی شخص کسی عورت کے ساتھ خلوت میں بیٹھتا ہے تو شیطان ان میں تیسرا ہوتا ہے اور فرمایا کہ جن خواتین کے شوہر سفر میں ہوں ان کے پاس مت جایا کرو کیونکہ شیطان آدمی کے اندر اس طرح سرایت کرتا ہے جس طرح نخل رگڑ میں دوڑ رہا ہے۔

نسوانی چہرہ کے ستر میں نہ داخل ہونے کی کٹ جتنی

بعض لوگ یہ جھگڑا ڈالا کرتے ہیں کہ عورت کا چہرہ ستر میں داخل نہیں اور اس کے چھپانے کا قرآن یا حدیث میں کوئی حکم نہیں۔ ہر چند کہ پردہ نسوان کے موضوع پر ان سطور میں جو کچھ لکھا گیا ہے انصاف پسند جو یاٹے حق کے لیے اس میں کافی سے زیادہ بصیرت ہے تاہم قارئین کرام کے مزید اطمینان کے لیے سورہ نور کی اکتیسویں آیت پیش کی جاتی ہے جس کا ترجمہ یہ ہے۔
 اے پیغمبر! آپ مسلمان عورتوں سے کہیے کہ (وہ بھی) اپنی نگاہیں نیچی رکھیں اور اپنی شرمگاہوں کی حفاظت کریں اور اپنی زینت کے مقامات کو ظاہر نہ ہونے دیں مگر جو اس (موقع زینت) میں سے (غالباً) کھلا رہتا ہے جس کے ہر وقت چھپانے میں مہرج ہے تو اس کے ظاہر کرنے میں مضائقہ نہیں اور اپنے سینوں پر دو ٹپوں کے نکل مارے دیں اور اپنی زینت (کے مقامات) کو (کسی پر) ظاہر نہ ہونے دیں مگر اپنے شوہروں پر یا اپنے (محارم پر یعنی) باپ پر یا اپنے شوہر کے باپ پر یا اپنے بیٹوں پر یا اپنے شوہر کے بیٹوں پر یا اپنے بھائیوں پر یا اپنے بھتیحوں پر یا اپنے بھانجوں پر یا (مسلمان) عورتوں پر یا اپنے ہاتھ کے مال (یعنی لونڈی غلاموں پر یا دگھر کے پلے ہوئے ایسے خادموں پر جو عورتوں سے کچھ غرض و طلب

نہیں رکھتے (جیسے خواجہ سر یا ضعیف القویٰ بٹھے) یا ایسے لڑکوں پر جو عورتوں کے پردوں کی باتوں سے ہنوز آگاہ نہیں اور (چلنے میں) اپنے پاؤں ایسے زور سے نہ رکھیں کہ (لوگوں کو) ان کے حقیقی زیور معلوم ہو جائیں۔

عرب کی عورتیں چادر اڑھتے وقت اس کا ایک پلہ دوسری طرف کو پس پشت لٹکا لیا کرتی تھیں اور گریبان بڑے بڑے ہونے کے باعث تمام سینہ اور اس کے ارد گرد کا حصہ کھلا رہتا تھا۔ اس کی ممانعت میں متذکرہ صدر آیت نازل ہوئی اور حکم ہوا کہ چادر آگے کو لٹکائیں۔ اور لنگل گریبان پر ماریں تاکہ سینہ بھی چھپ جائے اور زیورات اور زینت کے مقامات پٹلی بازو، گردن، سر، سینہ، کان ظاہر نہ ہونے دیں۔ البتہ بدن کا جو حصہ عادتاً چاروں طرف کھلا رہتا ہے یعنی چہرے کی ٹکیا اور ہتھیلیاں اور پاؤں کے پنجے جو عموماً کاروبار میں مجبوری کھلے رہتے ہیں۔ ان کا چھپانا فرض نہیں۔ البتہ جہاں منظر قطنہ اور ارتکاب معصیت کا اندیشہ ہو وہاں چہرے کا چھپانا بھی واجب ہے۔ خصوصاً قطنہ و فساد کے موجودہ دور میں مطلقاً بلا استثناء مرد اور عورت دونوں کو غضب بصر کا حکم ہے خود اتین کے لیے ہر عضو کا اور بالخصوص چہرے کا جو تمام حسن و جمال کا مدار اور فریفتگی کا مبداء و محل ہے لازمی امر ہے۔ علاج وغیرہ کی ضرورت سے طبیب کو دکھانا مستثنیٰ ہے۔ مولانا اشرف علی تھانوی رحمۃ اللہ رقمطراز ہیں کہ زینت سے مراد زیور اور ان کے مواقع سے مراد ہاتھ، پٹلی، بازو، گردن، سر، سینہ اور کان ہیں یعنی ان سب مواقع کو سب سے چھپائے رکھیں۔ بلحاظ دو استثناء ان کے جو آگے مذکور ہیں اور ظاہر ہے کہ جب ان مواقع کو اجانب سے پوشیدہ رکھنا واجب ہے جن کا محارم کے سامنے ظاہر کرنا جائز ہے تو اور مواقع و اعضاء جیسے پشت و شکم وغیرہ جن کا کھولنا محارم کے روبرو بھی جائز نہیں ان کا پوشیدہ رکھنا بدلائل انصاف واجب ہوا۔ حاصل یہ کہ سر سے پاؤں تک اپنا تمام بدن پوشیدہ رکھیں۔

لوڑھی عورتوں کا چہرہ چھپانا افضل ہے

مکرر معلوم ہوا کہ سورۃ نور کی اکتیسویں آیت میں چہرہ کے داخل ستر نہ ہونے کا جو تذکرہ ہے اس کا مطلب محض یہ ہے کہ چہرہ بالذات ستر نہیں۔ نہ یہ کہ عورتیں کھلی مہار اپنا جمال پرانے مردوں کو دکھاتی پھریں۔ کیونکہ قطنہ کے احتمال سے چہرہ چھپانا واجب ہو جاتا ہے۔ البتہ جہاں قطنہ کا احتمال

وہ ہوا مثلاً بڑی بوڑھی عورتیں جو مردوں کے لیے اصلاً محل رغبت نہیں رہتیں ان کو اجازت ہے کہ اپنے نام کے کپڑے جن سے چہرہ وغیرہ چھپا رہتا ہے اُتار رکھیں بشرطیکہ مواقعِ زینت کا اظہار نہ کریں جن کا ظاہر کرنا نامحرم کے مدبر و بالکل ہی ناجائز ہے۔ بخلاف جوان عورت کے کہ بوجہ احتمالِ فتنہ اس کو چہرہ وغیرہ کا پردہ بھی ضروری ہے اور ہر چند کہ بڑی بوڑھی عورتیں چہرہ کھولنے کی مجاز ہیں اگر وہ اس سے بھی احتیاط رکھیں تو ان کے لیے اور زیادہ بہتر ہے۔

شاءِ ولی اللہ! فی اس مسئلہ کو پوری وضاحت کے ساتھ زیپ رقم فرمایا ہے جو حضرات تفصیل کے طالب ہوں وہ کتاب حجۃ اللہ بالعمہ کی طرف رجوع فرمائیں۔

فصل ۲۲

بے حیائی

عازم حج نہ ہونے کا سبب امرکافی

صفحات گذشتہ پر لکھا گیا تھا کہ قریش کے سوا تمام عرب نئے ہو کر بیت اللہ کا طواف کرتے تھے۔ ۹۷ھ میں حج فرض ہوا۔ اس سے پیشتر مکہ فتح ہو چکا تھا تاہم پیغمبر صلی اللہ علیہ وسلم اس سال حج کے لیے تشریف نہ لائے۔ شاید اس کی وجہ یہ تھی کہ عرب نئے ہو کر طواف کعبہ کرتے تھے۔ اور حدیثوں میں ہے کہ آپ کنواری پردہ نشین لڑکی سے بھی زیادہ حیا دار تھے۔ ایسی حالت میں اس بے حیائی کا منظر برائی العین دیکھنا آپ کو کہیں گوارا تھا؟ اس لیے آپ نے حضرت ابو بکر صدیق اور حضرت علی مرتضیٰ رضی اللہ عنہما کو ایام حج میں مکہ معظمہ روانہ فرمایا کہ کعبہ میں جا کر منادی کریں کہ آئندہ کوئی شخص عریاں ہو کر طواف کعبہ کا مجاز نہ ہوگا۔ (مسلم)

عریاں غسل کرنے کی ناگواری

اہل عرب بیت النخل جاتے وقت اور پیشاب کرتے وقت پردہ نہ کرتے تھے (ابوداؤد) یہودی بونہبسی آدمی ہونے میں امتیازی حیثیت رکھتے تھے برسرعام برہنہ غسل کرتے تھے اور اس حالت میں لوگ بے تکلف ان کو دیکھتے تھے (بخاری) نبی صلی اللہ علیہ وسلم نے بے ستر ہونے کی سختی سے ممانعت کی اور فرمایا خبردار آئندہ جو کوئی غسل کرے اس پر لازم ہے کہ قشر اور پردہ داری کے ساتھ غسل کیا کرے (ابوداؤد) ایک بار حضور سید کوین صلی اللہ علیہ وسلم نے کسی کو بے ستری کی حالت میں نہاتے ہوئے دیکھا تو منبر پر چڑھ کے فرمایا کہ خداوند عالم باسیا اور پردہ پوش ہے حیا اور پردہ داری کو پسند کرتا ہے تو تم میں سے جب کوئی نہانا چاہے تو پردہ کر لیا کرے (نسائی) **تذکرہ عریاں**

عربوں میں یہ دستور بھی بتایا جاتا ہے کہ جب کوئی دشمن ان پر حملہ آور ہوتا تھا تو جو قاصد

اُس حملہ کی خبر لے کر آتا تھا وہ بالکل برہنہ ہوتا تھا اور اس نے اپنا تہبند سر سے لپیٹا ہوتا تھا۔ اس قسم کے قاصد کو ”نذیرِ غریبان“ یعنی برہنہ ڈرانے والا کہتے تھے۔ ان کی اس ابترا حالت سے قبائل میں رزم و پیکار کا سخت جوش پھیل جاتا تھا۔ حسبِ بیان بعض علماء ایک حدیث میں بھی اس رسم کی طرف اشارہ کیا گیا ہے۔ چنانچہ بخاری (کتاب الاعتصام) میں آپ نے فرمایا کہ میری اور میرے دین کی مثال اُس شخص کی سی ہے جو کسی قوم کے پاس آکر کہنے لگا کہ میں نے دشمن کے لشکر کو بچشمِ خود دیکھا ہے اور میں نذیرِ غریبان (ننگا ڈرانے والا) ہوں۔

زندہ اور مردہ کی ران دیکھنے کی ممانعت

گھٹنے سے لے کر ناف تک مرد کا ستر ہے۔ امام شافعیؒ کے نزدیک ناف بھی ستر میں داخل ہے اور امام ابو حنیفہؒ کے نزدیک غارج ہے۔ اس مقام کے کسی حصے کا دوسرے کے سامنے کھولنا یا کسی دوسرے شخص کے اس مقام کا دیکھنا جائز نہیں۔ آپ نے جبرئیلؑ سے جو اہل صفہ میں تھے فرمایا تھا کہ کیا تمہیں معلوم نہیں کہ ران ستر ہے (ترمذی و ابوداؤد) آپ نے حضرت علیؑ سے فرمایا تھا اے علیؑ! نہ تو دوسرے کے سامنے اپنی ران کھولو اور نہ زندہ یا میت کی ران کی طرف دیکھو (ابوداؤد و ابن ماجہ) آپ نے معمر صحابیؓ سے فرمایا اے معمر! اپنی رانوں کو ڈھانک لو۔ کیونکہ رانیں ستر ہے (مشکوٰۃ بحوالہ شرح السنہ) زندہ تو زندہ مردہ کو بھی برہنہ دیکھنے کی آپ نے ممانعت کی چنانچہ فرمایا کہ اپنی ران ہرگز نہ کھولو اور نہ زندہ کی ران دیکھو۔ مردہ کی۔ (ابوداؤد)

اماہن جینی اپنے شہر بغداد کے عوام کی نسبت لکھتے ہیں۔ ان لوگوں کی ایک عادت یہ ہے کہ حمام میں تہبند کے بغیر داخل ہوتے ہیں اور بعض تہبند باند سے داخل ہوتے ہیں لیکن تہبند کو سمیٹ کر اس طرح اوپر چڑھا لیتے ہیں کہ سرینس کھل جاتی ہیں۔ اسی حالت میں بدن ملنے والے کے سامنے بیٹھ جاتے ہیں۔ وہ شرمگاہ کا کچھ حصہ دیکھتا ہے جو گھٹنوں سے ناف تک ہے۔ پھر خود وہ شخص دوسرے لوگوں کی شرمگاہیں دیکھتا ہے اور وہ باہم نگاہِ نجی کرتے ہیں اور نہ اس پر انکار کرتے ہیں۔

عورت بٹی کو بھی غریبان دیکھنے کی حجاز تہیں

وہ تو کوئی مرد کسی دوسرے شخص کی ناف سے گھٹنوں تک دیکھ سکتا ہے اور نہ کسی عورت کے لیے ہانکے جسے کسی عورت کا جسم ناف سے لے کر گھٹنوں تک دیکھے۔ چنانچہ حسبِ روایت ابو سعید خدریؓ رسول اللہ صلی اللہ علیہ وسلم نے فرمایا کہ عورت بٹی کو بھی غریبان دیکھنے کی حجاز تہیں۔

علیہ السلام نے فرمایا کہ کوئی مرد دوسرے مرد کے ستر کی طرف دیکھے اور نہ کوئی عورت کسی دوسری عورت کے ستر کی طرف دیکھے اور نہ مرد کسی مرد کے ساتھ ایک کپڑے میں برہنہ جمع ہو اور نہ کوئی عورت کسی دوسری عورت کے ساتھ ایک کپڑے میں تنگی ہو کر جمع ہو (مسلم) کسی عورت کے لیے جائز نہیں کہ اپنی ماں یا بہن یا بیٹی کا جسم گھٹنے سے ناف تک دیکھے ہاں اگر غور و سال ہی ہو تو کچھ مضائقہ نہیں۔ لیکن جب لڑکی سات سال کی ہو جائے تو اس سے عورتوں کو اور اسکو دوسری عورتوں سے پردہ کرنا لازم ہے۔

بلا مجبوری ننگا ہونا لعنت کا کام ہے

اسلام نے کسی دوسرے کے سامنے ننگا ہونا یا کسی برہنہ شخص کی طرف دیکھنے کی سختی سے ممانعت فرمائی ہے۔ چنانچہ آپ نے فرمایا لَعْنُ اللّٰهِ النَّاْظِرُ وَالْمَنْظُورُ اِلَيْهِ (دوسرے کا ستر دیکھنے والا اور وہ جس کے ستر کی طرف دیکھا گیا ہو دونوں پر اللہ نے لعنت کی ہے) لیکن یہ وعید قصداً دیکھنے یا دکھانے والے کے متعلق ہے۔ اگر بلا قصد چانک نظر پڑ جائے تو کوئی گناہ نہیں۔ بشرطیکہ نظر فوراً ہٹالی جائے۔

حضرت عبدالرحمن بن عوفؓ کے خواہر زادے مسور بن حمزہؓ کا بیان ہے کہ میں ایک بھاری پتھر اٹھا کر جا رہا تھا۔ اس اثناء میں میرا تہبند گر پڑا اور میں ننگا ہو گیا اور تہبند کو نہ اٹھا سکا رسول خداؐ نے مجھے اس حال میں دیکھ لیا۔ آپ نے فرمایا کہ اپنا کپڑا اٹھاؤ اور ننگے نہ چلو (مسلم)

خلوت میں بلا ضرورت کشف عورت کی ناپسندیدگی

شریعت غراء نے خلوت میں بھی بلا ضرورت شدید برہنگی جائز نہیں رکھی۔ چنانچہ اس معنی میں نبی صلی اللہ علیہ وسلم نے فرمایا کہ اور لوگوں کی نسبت حق تعالیٰ اس بات کا زیادہ مستحق ہے کہ اس سے شرم کی جائے (بخاری) اور فرمایا کہ پیشاب پاخانہ اور مقاربت کے سوا دوسری حالتوں میں برہنہ ہونے سے بچو۔ تمہارے ساتھ ایسے لوگ (ملائکہ حفاظت و کاتبین کرام) ہیں جو کسی وقت تم سے جدا نہیں ہوتے۔ تم ان سے حیا کرو اور ان کا اکرام کرو۔

اور فرمایا کہ باسنتھ اپنی بیوی کے اپنے ستر کو ڈھانک رکھو۔ ایک صحابی عرض پیرا ہونے یا رسول اللہ! اگر آدمی تنہا ہو اور کوئی دیکھتا نہ ہو تو وہاں کشف ستر میں تو کچھ مضائقہ نہیں؟ آپ نے فرمایا کہ اللہ تعالیٰ سب سے زیادہ اس لائق ہے کہ اس سے شرم کی جائے (ترمذی)

ابوداؤد، ابن ماجہ (لفظ ستر میں قبل، دُور گھٹنے ناف اور راتیں سب داخل ہیں۔ اور غسل خانہ میں جہاں کوئی نہ دیکھتا ہو برہنہ نہانا جائز ہے لیکن افضل یہی ہے کہ وہاں بھی کپڑا باندھ کر غسل کیا جائے۔
خواتین کے باریک لباس کی ناگواری

آنحضرت صلی اللہ علیہ وسلم نے طبقہ اثاث کو باریک کپڑا پہننے کی حرمانت فرمائی خصوصاً ایسا باریک لباس جس میں بدن کا رنگ دکھائی دے۔ ام المومنین حضرت عائشہؓ کا بیان ہے۔ ایک مرتبہ ان کی بڑی بہن حضرت اسماءؓ باریک کپڑے پہنے ہوئے نبی صلی اللہ وسلم کے پاس آئیں۔ آپ کو ناگوار ہوا اور ان کی طرف سے منہ پھیر لیا (ابوداؤد) آپ نے فرمایا کہ یہ دونوں فریق جہنمی ہیں۔ ایک تو وہ لوگ جن کے ہاتھوں میں کوڑے دکھائی دیتے ہیں اور وہ ان کوڑوں سے لوگوں کو مار رہے ہیں۔ دوسرا فریق اُن عورتوں کا ہے جو کپڑے پہننے کے باوجود برہنہ ہیں (اور ان کے باریک لباس سے ان کا بدن نظر آتا ہے) یہ (بے حیا) عورتیں پرانے مردوں کو اپنی طرف مائل کرتی ہیں اور خود ان کی طرف جھکتی ہیں۔ ایسی عورتیں نہ صرف جنت سے بلکہ اس کی خوشبو سے بھی محروم رہیں گی حالانکہ اس کی خوشبو بہت بڑی مسافت سے دماغوں کو معطر کرتی ہے (مسلم) مروی ہے کہ ام المومنین حضرت عائشہ صدیقہؓ کی بھتیجی حفصہ بنت عبد الرحمن باریک اور صنی پہنے اپنی پھوپھی کے پاس آئیں۔ ام المومنین نے تادمِ بیاہ اور صنی پھاڑ ڈالی۔ اور اس کی بجائے ان کو موٹی اور صنی پہنادی (موطائے مالک) جن مسلمانوں کی بیویاں اور بہو بیٹیاں جالی کی کرتیاں اور ہوائی ڈوپٹے پہنتی ہیں۔ اُن کو ان حدیثوں سے عبرت پذیر ہونا چاہیئے۔

برہنہ مباشرت

ایک بے حیائی یہ ہے کہ اکثر مرد و زن مباشرت کے وقت چارہایوں کی سی بے حجابی کے ساتھ بالکل برہنہ ہو جاتے ہیں اور بے تکلف ایک دوسرے کے اندام نہانی کو دیکھتے ہیں لیکن سرور کون و مکان علیہ التمجید والسلام نے اس فعل کو ناپسند فرمایا۔ (ابن ماجہ)
زناخانہ میں محنت کے آنے کی بندش

مدینہ طیبہ میں بیہیت نامی ایک محنت رہتا تھا۔ مدینۃ الرسول سے اس کا اخراج بھی اصلاحاً

کا ایک اہم جزو اور وقت کی ایک بڑی ضرورت تھی۔ محنت ہیڑے کوکت میں۔ وہ در طرح کا ہوتا ہے۔ ایک پیدائشی جس کے بدن میں خلقی نرمی اور جنس لطیف کی طرح اعضا میں لوج ہو وہ اخلاق، کلام اور حرکات و سکنات میں عورتوں کے مشابہ ہوتا ہے۔ وہ ان عادات و اطوار میں عند اللہ گنہگار نہیں۔ اوائل میں بیت کو پیدائشی ہیڑا اور بے ضرر سمجھ کر کوئی شخص اپنے رونا نغانہ میں آنے جانے سے نہیں روکتا تھا اور پیغمبر خدا صلی اللہ علیہ وسلم نے بھی اسی خیال کے پیش نظر اس کو حضرت ام سلمہؓ کے گھر میں آنے سے نہیں روکا تھا۔

محنتوں کی دوسری قسم ان ہیڑوں پر مشتمل ہے جو ٹھیکے نکوا کر بتکلف ہیڑے بنتے ہیں ایسا ہیڑا حدیث مشہور کے بموجب لعنتی ہے۔ ایک مرتبہ ہادی اناہم صلی اللہ علیہ وسلم ام المومنین حضرت ام سلمہؓ کے گھر میں تشریف فرما تھے۔ بیت بھی وہاں موجود تھا۔ دوران گفتگو میں حضرت ام سلمہؓ کے بھائی عبداللہ بن ابی اُمیہ سے کہنے لگا کہ اگر اللہ نے طائف تمہارے ہاتھ پر فتح کر دیا تو میں تمہیں وہاں غیلان کی بیٹی دکھاؤں گا۔ جس کی جسمانی ساخت میں یہ اوصاف ہیں۔ چونکہ محنت عام طور پر جنسی امور سے بالکل بے تعلق ہوتے ہیں لہذا انہیں ایسی باتوں میں کوئی دلچسپی نہیں ہوتی۔ بیت مدت تک قسم اول کے غیر ادنیٰ الاربہ طبقہ میں داخل سمجھا جاتا رہا۔ لیکن جب اس نے عبداللہ بن ابی اُمیہ سے ایسی بیجاں انگیزات کہی تو پیشوائے امت صلی اللہ علیہ وسلم نے حضرت ام سلمہؓ سے فرمایا کہ آئندہ یہ شخص تم میں سے کسی کے پاس نہ آئے۔ اس سے معلوم ہوا کہ عورتوں کو محنت سے پردہ کرنا چاہیئے اور یہ کہ محنت خنسی اور محبوب قسم کے لوگ غیر محرموں کے حکم میں ہیں۔

شہر سے اخراج

اس اقتناع کے بعد بھی بیت کی یہی عادت تھی کہ مردوں کے سامنے عورتوں کے حسن و جمال کے اور عورتوں کے رویہ و مردانہ اوصاف کے قصے پھیلا دیتا تھا۔ جب ہادی اناہم صلی اللہ علیہ وسلم نے اس کی یہ مخرب اخلاق سرگرمیاں ملاحظہ کیں تو اس کو شہر سے ایک چراگاہ کی طرف نکوا دیا۔ امیر المومنین حضرت عمر فاروقؓ کی خلافت میں لوگوں نے حضرت خلافت ماب سے کہا کہ اب وہ بوڑھا اور ناتوان ہو گیا ہے۔ اور سخت

محتاج اور نادار ہے تو امیر المؤمنین نے اس کو اجازت دی کہ ہفتہ میں ایک بار جمعہ کے
 دن آیا کرے اور بھیک مانگ کر واپس جایا کرے۔ غرض تا دم واپس وہیں رہا۔ (ماخوذ از
 مرقات شرح مشکوٰۃ و مظاہر حق)

فصل ۲۳

بے رحمی اور قساوت

عرب کے عہد جاہلیت میں ہر قسم کے جانداروں پر عام اس سے کہ انسان ہوں یا بہائم ویسے بڑے بڑے مانگتے یہ مظالم توڑت جلتے تھے۔ مقتدائے عالم صلی اللہ علیہ وسلم نے اس کا اندلہ فرمایا۔

سنگ دلی کے چند نظائر

مسلل جنگ و خونریزی اور عام وحشت و جہالت نے اہل عرب کو نہایت بے رحم اور سنگ دل بنا دیا تھا۔ جس کے مظاہر مختلف صورتوں میں نمایاں ہوتے تھے۔ بعض اوقات دشمن کی عورتوں اور بچوں تک کو آگ میں جلا دیتے تھے۔ دشمن کے بچوں کو تیروں کا نشانہ بناتے ہیں بڑی لذت محسوس کی جاتی تھی۔

ایک موقع پر ایک بے درد نے اپنے دشمنوں کے چند بچوں کو ایک میدان میں کھڑا کر کے تیروں سے پھینکی کر دیا۔ اور جو بچہ اس طرح نہ مر اس پر دوسرے دن تیر اندازی کی گئی۔

سزا کا ایک طریقہ یہ تھا کہ دو درختوں کی ٹہنیاں جھکا کر دشمن یا مجرم کے اعضاء کو اس میں باندھ دیتے تھے اور پھر ٹہنیوں کو چھوڑ دیتے تھے۔ جس سے مجرم کا بدن چر کر ٹہنیوں سے ساتھ رہ جاتا تھا۔ کبھی کبھی عورتوں کو گھوڑے کی دم سے باندھ دیتے تھے۔ پھر گھوڑے کو سرپٹ ڈال دیتے تھے جس سے اس کے بدن کے ٹکڑے اڑ جاتے تھے اور اس قسم کی سزائیں اکثر عرب کے سلاطین و رؤسا دیا کرتے تھے۔

لاش کے ناک کان کاٹنا

دشمن کو موت کے گھاٹ اتارنے کے بعد جو شہداء انتقام میں اس کے ناک کان اور دوسرے اعضا کاٹ ڈالتے تھے۔ غزوہ اُحُد میں مشرکین مکہ نے سید الشہداء حضرت حمزہؓ اور دوسرے شہداء اسلام کے اعضا کاٹے تھے اور ابوسفیانؓ کی بیوی ہند بنت عتبہؓ نے تو حضرت حمزہؓ کا کلیجہ نکال کر کچا چبایا تھا۔ لیکن خوش ذائقہ نہ ہونے کے باعث اس کو نگل نہ سکی تھی۔ مکہ کی ایک قریشیہ سلافہؓ نے عہد کر رکھا تھا کہ جب تک (حضرت) عاصمؓ بن ثابتؓ کی کھوپڑی میں شراب نہ پیئے گی چین سے نہ بیٹھے گی۔ چنانچہ کفار نے حضرت عاصمؓ کو جبراً شہادت پلانے کے بعد ان کے سر مبارک کو اس غرض سے مکہ معظمہ لے جانا چاہا کہ سلافہؓ کے ہاتھ فروخت کریں۔ لیکن تابید غیبی نے شہد کی مکھیوں کے ذریعہ سے ان کی یہ کوشش کامیاب نہ ہونے دی۔ حضرت عاصمؓ بن ثابتؓ انصاری رضی اللہ عنہ حضرت عمرؓ کے صاحبزادے عاصمؓ کے نانا اور عاصمؓ بن عمرؓ خلیفہ راشد حضرت عمرؓ بن عبد العزیزؓ کے نانا تھے۔

اہل ایمان پر وحشیانہ مظالم

ابتداءً اسلام میں قریش مکہ نے صحابہ کرامؓ پر ان کے قبول اسلام کی پاداش میں جو ظلم توڑے ان کی دردناک تفصیل ”سیرت کبریٰ“ میں لکھ چکا ہوں۔ اس قساوت و سنگدلی میں بعض یہ سزائیں بھی تھیں کہ کفار مکہ حضرت بلالؓ کو لوہے کی زرہ میں پنا کر دھوپ میں ڈال دیتے تھے۔ حضرت خبابؓ کو پکڑ کر دہکتے ہوئے کو ٹکڑوں پر ڈال دیتے اور ان کے سینہ مبارک پر پاؤں رکھ کر زور سے دیا تے کہ کروٹ نہ بدلنے پائیں۔ اسی طرح حضرت عمارؓ بن یاسرؓ کو لوہے کی زرہ پنا کر جلتی ہوئی زمین پر لٹاتے اور اس قدر پیٹتے کہ بے ہوش ہو جاتے۔ بعض صحابہ کو پانی میں غوطہ دیتے تھے۔ بھوک پیاس میں مبتلا رکھتے تھے۔ بعض کو چٹائی میں لپیٹ کر ان کی ناک میں دھواں دیتے تھے۔

ہاشمیوں کو بھوکوں مارنے کی کوشش

ایک سنگ دلی یہ تھی کہ عمائد قریش ہاشمیوں سے برابر مطالبہ کرتے رہتے تھے کہ وہ سر

انبیاء صلی اللہ علیہ وسلم کو قتل کے لیے اُن کے حوالے کر دیں۔ لیکن حضرت ابوطالب اور دیگر ہاشمیوں کو اس سے انکار تھا۔ اس بنا پر مکہ کے دکانداروں نے ہاشمیوں کے ہاتھ سودا فروخت کرنے کی قسم کھائی تھی۔ اعداء اُن تمام اشیاء خوردنی کو جن کی نسبت احتمال ہوتا تھا کہ ہاشمیوں کے ہاتھ بڑ جائیں گی ہر قیمت پر خرید لیتے تھے۔ جب سوداگر غلہ لاتے تو اعداء شہر سے دُور نکل کر راستہ میں جاتے اور سارا اناج خرید لیتے۔ انھوں نے ہاشمیوں کو ہر طرف سے محصور کر رکھا تھا۔ کھانے کی کوئی چیز ان کے پاس نہ پہنچ سکتی تھی۔ جب ہاشمیوں کے ننھے ننھے بچے بھوک سے ہلکتے تھے تو سیاہ دل بُت پرست خوش ہوتے اور ان کے پتھر دل کسی طرح نہ پیچتے (ابن جریر طبری)

بے زبانوں پر ناگفتہ بہ مظالم

انسانوں کی طرح بے زبان جانور بھی اس قساوت سے محفوظ نہ تھے۔ جب قحط پڑتا تو ایک قسم کی گھاس کے گٹھے گاٹے کی دُم میں باندھ کر اس میں آگ لگا دیتے تھے اور اس کو پہاڑ پر دوڑا کر بارش کی دعا مانگتے تھے۔ ان کے نزدیک یہ آگ بجلی چمکنے کا شگون تھی۔ زاوٹوں کی آنکھ پھوڑا دیتے تھے۔ ان کا گمان تھا کہ ایسا کرنے سے ان کو نظر نہ لگے گی۔ جب کوئی بڑا آدمی مرجاتا تھا تو اس کے اونٹ کی گردن کو اس کی دُم کی طرف الٹ دیتے تھے اور ایک گڑھے میں ڈال کر اس کا آب و دانہ بند کر دیتے تھے۔ یہاں تک کہ وہ مرجاتا تھا۔ بعض اوقات مرنے کے بعد اس کو جلا دیتے تھے۔ کبھی اس کی کھال کھینچ کر اُس میں بھس بھر دیتے تھے۔ ان کا خیال تھا کہ اس قسم کے اونٹ یا اونٹنیاں قیامت کے دن مردہ کے لیے سواری کا کام دیں گی۔

زندہ جانوروں کے اعضا کاٹنے کی قساوت

ایک ظالمانہ طریق یہ رائج تھا کہ اونٹ کے کمر یا ان اور زندہ دنبے کی دُم کی چبھتی اور بکری کے سُرن کا گل یا بعض حصہ کھانے کے لیے کاٹ لیا کرتے تھے اور جانور کو زندہ چھوڑ دیتے تھے۔ ظاہر ہے کہ اس قطع عضو کے بعد جانور کس قدر دکھ اور تکلیف اٹھاتا ہوگا اور زندگی کے باقی ماندہ ایام کس مصیبت سے گزارتا ہوگا۔ حضور اقدس صلی اللہ علیہ وسلم

نے اس ظالمانہ رسم کا انسداد فرمایا۔ ابو واقد نشی کا بیان ہے کہ جب آپ ہجرت کر کے مدینہ تشریف لائے تو ان ایام میں یہاں اونٹوں کے کوہان اور دنبوں کی چکیاں کاٹنے کا رواج تھا آپ نے اس کی ممانعت کے بعد یہ بھی فرمایا کہ جو چیز ایسی حالت میں کاٹی جائے کہ جانور زندہ ہو تو وہ پتیر ضرور ہے۔ نہ کھائی جائے (اگرچہ حلال جانور میں سے کاٹی جائے) رواہ الترمذی ابو داؤد شاہ ولی اللہ لکھتے ہیں کہ عہد جاہلیت میں جو یہ رسم تھی کہ زندہ اونٹ کا کوہان کاٹ لیا جاتا یا چلتے پھرتے دنبوں یا دنبیوں کی چکیاں کاٹ کر کھا جاتے تھے۔ ایسا کرنے میں جانور کی سراسر تعذیب اور حکم شرع کی منکرانہ خلاف ورزی ہے کیونکہ اللہ تعالیٰ نے حیوان کی جان لینے کا ایک مخصوص طریقہ مشروع فرمایا ہے جس کو ذبح اور زندہ کیہ کہتے ہیں۔ اس لیے شارع علیہ السلام نے کسی زندہ جانور کا کوئی عضو کاٹنے کی ممانعت فرمائی اور اس حکم کو مؤکد کرنے کے لیے اس کا کھانا بھی حرام قرار دیا۔

بلی سے ظالمانہ برتاؤ کا انجام

حدیثوں میں ایک غیر مسلمہ عورت کا تذکرہ ہے جس نے بلی کو باندھ کر اس کا کھانا پانی بند کر رکھا تھا وہ اسی طرح بندھی بندھی مر گئی۔ چنانچہ آپ نے فرمایا مجھے اسی ذات برتر کی قسم کہ جس کے دست قدرت میں محمد کی جان ہے کہ (سورج گہن کی نماز کے سجدے میں جنت مجھ سے اتنی قریب کر دی گئی تھی کہ اگر میں ہاتھ پھیلاتا تو انگور کے چند خوشے لے لیتا۔ اور جہنم مجھ سے اتنا قریب ہو گیا کہ میں اس سے بچنے لگا اور میرے دل میں خوف پیدا ہوا کہ کہیں تمہیں ڈھانپ نہ لے۔ اس اثنا میں میں نے قبیلہ حمیر کی ایک عورت کو دیکھا۔ جو ایک بلی پر ظلم کرنے کی وجہ سے عذاب میں گرفتار تھی۔ اس نے بلی کو باندھ رکھا تھا۔ نہ تو اسے چھوڑتی تھی کہ جا کر اپنی روزی تلاش کرے اور نہ خود اس کو کھانے پینے کو دیتی۔ یہاں تک کہ وہ اسی طرح بھوک پیاسی مر گئی۔ میں نے دیکھا کہ بلی اس عورت کو بری طرح نوچ رہی تھی (نسائی)

جانوروں کو نشانہ بنانے کی رسم بد

جاہلیت کی ایک رسم بد یہ تھی کہ جانوروں کو کسی چیز میں باندھ کر ان پر نشانہ لگاتے

تھے۔ بنی صلی اللہ علیہ وسلم نے اس سنگ دلی کو مٹا دیا اور اس قسم کے جانوروں کے گوشت کو حرام قرار دیا۔ اس سلسلہ میں فرمایا جس چیز میں روح ہو اس کو نشانہ نہ بنایا جائے (ترمذی) ایک مرتبہ چند آدمی مرغی کو باندھ کر نشانہ بنا رہے تھے۔ حضرت عبداللہ بن عمرؓ کا ادھر سے گزر ہوا تو ان کو دیکھ کر سب بھاگ گئے۔ انھوں نے فرمایا کہ جو لوگ ایسا کرتے ہیں رسول اللہ صلی اللہ علیہ وسلم نے ان کو ملعون قرار دیا ہے۔ ہشام بن زید کا بیان ہے کہ میں حضرت انسؓ کے ساتھ حکم بن ایوب کے ہاں گیا۔ وہاں چند لڑکوں کو دیکھا کہ انھوں نے ایک مرغی کو نشانہ مقرر کر رکھا ہے اور اس کو تیر ہار رہے ہیں۔ حضرت انسؓ نے ان کو سمجھایا کہ نبی صلی اللہ علیہ وسلم نے جانوروں کو اس طرح باندھ کر مارنے کی ممانعت فرمائی ہے۔ (ابوداؤد)

جانوروں کے ساتھ ہمدردی و مواسات

جاہلی عرب بے زبانوں کے ساتھ انتہائی شقاوت اور سنگ دلی کا ثبوت دیتے تھے۔ لیکن آپ نے جانوروں کے ساتھ ہمیشہ ہمدردی و مواسات کا برتاؤ کرنے کی تاکید فرمائی۔ آپ نے ارشاد فرمایا: مہن رحم کرنے والوں پر رحم کرتا ہے۔ زمین والوں پر رحم کرو تو تم پر آسمان والا رحم کرے گا (ابوداؤد۔ ترمذی) فرمایا ایک آدمی جا رہا تھا کہ راستہ میں اس کو سخت پیاس لگی آگے چل کر اس کو ایک کنواں ملا تو وہاں پانی پیا۔ اس کے بعد دیکھا کہ ایک کتا زبان نکالے ہوئے ہے اور پیاس کے مارے کچھ چاٹ رہا ہے۔ اس نے اپنے موزے اتار کر ان میں پانی بھرا اور کتے کو پانی پلایا۔ خدائے قدوس نے اس کے اس عمل کو قبول فرمایا اور اس کو بخش دیا۔ یہ سن کر صحابہؓ عرض پیرا ہوئے یا رسول اللہ! جانوروں کے ساتھ حسن سلوک کرنے میں ثواب ملے گا؟ آپ نے فرمایا ہاں۔ ہر ذی روح کے ساتھ سلوک کرنے پر ثواب ملتا ہے (بخاری)

جانوروں کو لڑانا اور داغنا

ہاشمی انام صلی اللہ علیہ وسلم نے جانوروں کے لڑانے اور ان کے منہ پر داغ دینے اور منہ پر مارنے سے منع فرمایا (ترمذی) اگر جانور بیمار ہو اور بدن کو داغ دینے کے سوا کوئی علاج کارگر نہ ہو تو منہ کے سوا دوسرے حصہ بدن کو داغنا جائز ہے۔ لیکن جانور کا منہ داغنا تمام علماء کے نزدیک حرام ہے۔ ایک مرتبہ آنحضرت صلی اللہ علیہ وسلم نے ایک منہ داغے ہوئے گدے سے

کو دیکھا۔ آپ کو اس سے بڑا رنج ہوا اور فرمایا جس نے اس گدھے کو داغادہ خدا کی رحمت سے دور ہے (بخاری و مسلم) آپ نے جانوروں کی پیٹھ پر بے ضرورت بیٹھنے رہنے کی بھی ممانعت کی اور فرمایا کہ خالق کر دگار نے ان کو اس لیے تمھارے تابع فرمان بنایا کہ تم ایک جگہ سے دور کی جگہ کو جہاں تم سخت مشقت برداشت کر کے پہنچتے بسہولت پہنچ سکو (ابوداؤد)

اونٹوں پر مشقت

نبی صلی اللہ علیہ وسلم نے فرمایا کہ جب تم ایام ارزانی میں سفر کرو تو راستہ میں اونٹوں کے چرنے کے لیے چھوڑتے جاؤ اور جب قحط سالی میں سفر اختیار کرو تو راہ میں توقف و تاخیر کرو بلکہ جلد منزل مقصود پر پہنچنے کی کوشش کرو اور جب مقام کرو تو راستہ میں مت اترو (ابوداؤد) ایک مرتبہ آپ ایک اونٹ کے پاس سے گزرے۔ آپ نے دیکھا کہ بھوک اور مشقت کی وجہ سے اس کا پیٹ پیٹھ سے جالگا ہے۔ آپ نے اس کے مالکوں سے فرمایا ان بے زبان بچو پاؤں کے بارے میں اللہ سے ڈرو۔ ان پر صلاحیت و انصاف کے ساتھ سواری کرو اور ان کو حسن اسلوب سے کھلاؤ (ابوداؤد) ۴

اونٹ کا مالک کی شکایت کرنا

آپ کا ایک معجزہ یہ تھا کہ آپ بہائم و طیور کی بولی سمجھتے اور وہ نبی کی حیثیت سے آپ کو پہچانتے تھے۔ ایک مرتبہ آپ ایک انصاری کے باغ میں تشریف لے گئے۔ اُدھر سے ایک اونٹ آیا اور اس نے آپ کو دیکھ کر رونے کی آواز نکالی اور اس کی آنکھوں سے آنسو بہنے لگا۔ آپ اس کے پاس گئے اور اس کے بدن پر شفقت کا ہاتھ پھیرا اور دریافت فرمایا کہ یہ کس کا اونٹ ہے۔ انصاری نے کہا یا رسول اللہ! میرا ہے۔ آپ نے فرمایا کیا تم اس اونٹ کے بارے میں خدا کے غضب سے نہیں ڈرتے جس نے اس کو تمھاری ملکیت میں دیا ہے؟ اس اونٹ نے مجھ سے شکایت کی ہے کہ تم اس کو بھوکا رکھتے ہو اور مشقت زیادہ دیتے ہو (ابوداؤد)

گھوڑوں پر شفقت

گھوڑوں کی پیشانی اور دم کے بال کترنا مکروہ و ناپسندیدہ ہے۔ چنانچہ رحمت

صلی اللہ علیہ وسلم نے فرمایا کہ گھوڑوں کی پیشانی کے بال اور انکی ایالیں اور دُہیں نہ کتر و کیونکہ دُہیں ان کی پُوریاں ہیں جن سے وہ مکھیاں اُٹاتے ہیں اور ایالیں ان کو گرم رکھتی ہیں اور ان کی پیشانی کے بالوں میں خیر و برکت ہے (ابوداؤد) یحییٰ بن سعید بن عاص اُموی کا بیان ہے کہ ایک مرتبہ لوگوں نے حضرت سید المرسلین صلی اللہ علیہ وسلم کو دیکھا کہ آپ اپنے گھوڑے کا منہ چادر سے پونچھ رہے ہیں۔ لوگوں نے اس التفات کا سبب دریافت کیا تو آپ نے فرمایا کہ آج رات مجھے گھوڑے کی خبر نہ لینے پر عتاب ہوا۔ (موطاء امام مالک)

اس حدیث سے اندازہ ہو سکتا ہے کہ جو لوگ اپنے جانوروں کی خیر گیری اور خدمت گذاری میں کوتاہی کرتے ہیں۔ وہ کتنی جواب دہی کے بارگراں کے نیچے دیے ہوئے ہیں۔

طیب کو بینڈک مارنے کی ممانعت

بے زبانوں پر رحمت عالم صلی اللہ علیہ وسلم کی ایک شفقت یہ ہے کہ آپ نے موزیوں کے سوا کسی جان دار کو مارنے کی اجازت نہیں دی۔ ایک طیب نے آپ سے دوا کے لیے بینڈک مارنے کی اجازت مانگی۔ لیکن آپ نے اس کے مارنے کی اجازت نہ دی (ابوداؤد) حضرت ابن عباسؓ کا بیان ہے کہ آپ نے جیونٹی، شہد کی مکھی، اُھدہ اور چڑیا کے مارنے سے منع کیا (ابوداؤد) ایک سفر میں اہل لشکر میں سے کسی نے ایک چڑیا کے دو بچے پکڑ لیے۔ چڑیا بچوں کی محبت سے ان کے سروں پر منڈ لانے لگی۔ آپ نے دیکھا تو فرمایا کہ اس کو کس نے بے قرار کیا ہے۔ اس کے بچوں کو چھوڑ دو (ابوداؤد) ایک مرتبہ رحمت عالم صلی اللہ علیہ وسلم سفر میں تھے۔ ایک مقام پر منزل کی۔ وہاں ایک بکری نے انڈا دیا تھا۔ ایک شخص نے وہ انڈا اٹھالیا۔ چڑیا بے چین ہو کر پر مارنے لگی۔ آپ اس کو دیکھ کر بے چین ہو گئے اور دریافت فرمایا کہ کس نے اس کا انڈا چھین کر اس کو ایندھنی اٹھانے والے نے کہا یا رسول اللہ یہ غلطی مجھ سے سرزد ہوئی۔ آپ نے فرمایا انڈا وہیں رکھ دو۔ (ادب المفرد۔ بخاری) اور فرمایا کہ پرندوں کو ان کے گھونسلوں میں بیٹھا رہنے دواؤ۔

اذا کر ان کو تکلیف نہ دو (ابوداؤد)

جاندار کو بلا ضرورت مارنے کا امتناع۔

مصلح عالم صلی اللہ علیہ وسلم نے بلا ضرورت کسی جانور کی جان لینے کو بڑا گناہ قرار دیا ہے۔ (مستدرک حاکم) آپ نے فرمایا کہ جو شخص چڑیا یا اس سے کسی بڑے جانور کو ناحق ہلاک کرے گا خدا نے عزیز قیامت کے دن اس قتل کے متعلق اس سے باز پرس کر لیا۔ دریافت کیا گیا یا رسول اللہ! اس کا حق کیا ہے؟ فرمایا حق یہ ہے کہ اس کو ذبح کر کے کھائے یہ نہیں کہ اس کا سر کاٹ کر پھینک دے۔

اس سے معلوم ہوا کہ جن جانوروں کا گوشت حلال نہیں اور وہ درندے بھی نہیں ان کو بلا ضرورت مارنا جائز نہیں۔ جو جان دار بے ضرر ہیں یا ان سے انسان کو کسی قسم کا کوئی فائدہ پہنچتا ہے مثلاً شہد کی مکھی وغیرہ ان کا مارنا بھی ممنوع ہے۔

جاندار کو کھلانے پلانے میں ثواب

کسی جاندار کو مارنا اور اس کے درپٹے آزار ہونا تو ایسا جرم ہے جو کسی مسلمان کے ہرگز شایان شان نہیں بلکہ مسلمان کی تو یہ شان ہے کہ وہ ان بے زبانوں کو کھلائے پلائے اور ان کی خبر گیری رکھے۔ ایک آدمی بارگاہ نبوت میں حاضر ہوا کہ عرض پیرا ہوا یا رسول اللہ! اگر کسی کا بھولا بھٹکا جانور میرے حوض پر آجائے اور میں اس کو پانی پلاؤں تو کیا مجھے اس کا کچھ نفع ہوگا؟ آپ نے فرمایا کہ ہر شے جگر کو پانی پلانے میں (انسان ہو یا جانور، مسلم ہو یا غیر مسلم) ثواب ہے (بخاری و مسلم)

ان تصریحات سے ظاہر ہے کہ اسلام کے پلوں میں کتنا نرم اور شفیق دل ہے اور اس نے اپنے پیروں کو مقہور و بے بس حیوانات کے ساتھ رحم و کرم کی تعلیم دے کر کس درجہ اپنی عظمت شان کا ثبوت دیا ہے۔

ذبیحہ کو آرام پہنچانے کی تاکید

دنیا میں ہر چیز انسان کی نفع رسانی کے لیے بنائی گئی ہے۔ یہی وجہ ہے کہ بنی آدم کو کائنات کی ہر چیز پر حاکمانہ تصرف عطا کیا گیا۔ بھیڑ بکری اور بعض دوسرے پاک و طیب

جانور انسان میں داخل ہیں۔ مگر ایک بت پرست قوم گوشت خوری کو ظلم قرار دیتی ہے۔ اگر یہ ظلم ہے تو پھر گھوڑے پر سواری کرنا گدھے بیل، اونٹ سے بارکشی کی خدمت لینا بھی ظلم ہے حالانکہ دنیا کا کوئی صحیح العقل انسان اس کو ظلم نہیں سمجھتا۔ ہاں یہ امر کسی طرح پسند نہیں کہ جانور کو ایسی بے احتیاطی سے ذبح کیا جائے کہ اس کو تکلیف پہنچے چنانچہ سید کائنات صلی اللہ علیہ وسلم نے فرمایا کہ حق تعالیٰ نے ہر ذی روح پر لطف و احسان کرنا لازمی فرض قرار دیا ہے۔ پس اگر قصاص میں کسی انسان کو قتل کرو تو اس کو حسین اسلوب سے قتل کرو۔ جلد فراغت کرو۔ ترسا ترسا کر نہ مارو اور جب کسی جانور کو ذبح کرنا چاہو تو چھری کو خوب تیز کر لو اور ذبیحہ کو راحت و آرام پہنچانے میں کوئی کسر اٹھانہ رکھو۔ (مسلم)

ذبح کی اجازت دینے پر اعتراض

بعض غیر مسلم اسلام پر معترض ہیں کہ جس شریعت نے جاندار کو ذبح کر نیکی اجازت دی۔ وہ کیونکر صحیح اور منجانب اللہ ہو سکتی ہے؟

اس کے جواب میں امام ابن جوزی رحمہ اللہ طراز میں کہ جمادات پر حیوانات کو اور حیوانات میں غیر ناطق پر ناطق (یعنی پرندوں اور چارپایوں پر انسان) کو فضیلت و برتری حاصل ہے۔ اس برتری کی وجہ ناطق کا فہم و فطنت ہے۔ ناطق کو نظری و عملی قوتیں عطا کی گئی ہیں۔ اس لیے غیر ناطق کی نسبت ناطق کا باقی رہنا زیادہ اہم و ضروری ہے اور ناطق کی قوتیں باقی رکھنے کے لیے گوشت کا بدل کوئی چیز نہیں۔ پس اس میں کچھ مضائقہ نہیں کہ جس ہستی کی زندگی زیادہ اہمیت اور فائدہ عظیم رکھتی ہے۔ وہ کم فائدہ والی چیز کو اپنے استعمال میں لائے اور بہائم کی پیدائش کا مقصد ہی یہ ہے کہ اشرف المخلوق انسان ان سے فائدہ اٹھائے۔ ابن جوزی لکھتے ہیں کہ اگر چارپائے ذبح نہ کئے جائیں تو دنیا میں ان کی اتنی کثرت ہو جائے کہ کیتیاں اور چراگاہیں کفایت نہ کریں اور مر میں تو ان کی بدبو سے اشرف المخلوق انسان کی صحت پر بڑا اثر پڑے۔ اور بنی آدم کے قوائے عقیلہ میں فتور ہو۔ غرض اگر انسان حیوانات کو اپنے استعمال میں نہ لائے تو ان کی پیدائش ہی ایک بڑی حد تک عبث اور بے کار ہو جاتی ہے۔

ذبح کرنے میں جانور کو ایذا نہیں پہنچتی

اس کے بعد علامہ محمد قسح لکھتے ہیں کہ یہ خیال صحیح نہیں کہ ذبح کرنے میں جانور کو ایذا پہنچتی ہے۔ کیونکہ بعض حکماء کا قول ہے کہ ذبح کے وقت جانور کو درد بالکل محسوس نہیں ہوتا۔ کیونکہ درد کا احساس دماغ کی جھنجھٹوں کو ہے اور اعصاب حساسہ اسی میں ہیں۔ اسی بنا پر جب خود دماغ کو صرع یا سکتہ پہنچتا ہے تو انسان کو کچھ تکلیف محسوس نہیں ہوتی۔ اور ذبح کرتے وقت جب تیزی سے شاہ رگیں کاٹ دی جائیں تو درد ایسے محل میں نہیں پہنچتا جس کو حس ہو۔ اسی بنا پر خدا کے برگزیدہ رسول صلی اللہ علیہ وسلم نے حکم دیا کہ جب جانور کو ذبح کرو تو چھری کو خوب تیز کر لیا کرو تاکہ ذبیحہ کو آرام ملے۔

فصل ۲۲

بیع الحبلہ کا رواج

مجمدہ اُن خرابیوں کے جو جاہلی عرب میں برپا تھیں ایک بیع الحبلہ کی رسم تھی۔ یہ ایک قسم کی خرید و فروخت تھی۔ جس کی یہ صورت تھی کہ ایک شخص اس وعدے پر اونٹنی خریدتا تھا کہ اس کے جو بچہ پیدا ہوگا جب وہ بڑا ہو کر جنے گا تو اس وقت اس کی قیمت ادا کی جائیگی۔ آخر دنیا کے مصلح اعظم صلی اللہ علیہ وسلم نے اس بے ہودہ خرید و فروخت کو جو بہت سے مفاسد کو متضمن تھی قطعاً ممنوع قرار دیا۔ (بخاری)

فصل ۲۵

بے گناہوں سے قصاص طلبی

عرب کے دورِ جاہلیت میں یہ بھی رواج تھا کہ جب کوئی شخص قتل ہو جاتا تو مقتول کے لوگ قاتل کے خاندان میں سے جس کسی کو چاہتے پکڑ کر قتل کر دیتے حالانکہ قانونِ معاہدہ یہ ہے کہ قاتل کے سوا کسی دوسرے سے قصاص نہ لیا جائے۔ حضرت ہادی عالم صلی اللہ علیہ وسلم نے اس ظلم و بے داد کی قطعی ممانعت فرمائی اور مکہ معظمہ میں حجۃ الوداع کے موقع پر جبکہ قریب قریب ساری اسلامی برادری بلدالاین میں جمع تھی آپ نے خطبہ فرمایا یاد رکھو کہ جو قصور کریگا اسی سے مواخذہ ہوگا۔ باپ کے جرم میں بیٹا اور بیٹے کے عوض میں باپ نہیں پکڑا جائے (ابن ماجہ)

اسی معنی میں حق تعالیٰ کا ارشاد ہے: **وَالَّذِينَ هُمْ عَنْ ذُنُوبِهِمْ يَنْصَرِفُونَ** (کوئی شخص دوسرے کے جرم میں نہیں پکڑا جائے گا) اور نبی صلی اللہ علیہ وسلم نے فرمایا کہ اللہ تعالیٰ شانہ کے نزدیک سب سے بڑے ظالم تین ہیں (۱) وہ جو حرمِ الہی سے کسی کو قتل کرے (۲) وہ جو قتل کا بدلہ غیر قاتل سے لے۔ (۳) وہ جو عہدِ جاہلیت کا انتقام حالتِ اسلام میں لے (ابن حبان) ابوریثہ صحابی کا بیان ہے کہ میں اپنے والد کے ہمراہ رسول خدا صلی اللہ علیہ وسلم کی خدمت میں حاضر ہوا۔ آپ نے میرے والد محترم سے پوچھا یہ تمہارے ساتھ کون ہے؟ انہوں نے کہا یہ میرا بیٹا ہے اور اس پر گواہ رہیے کہ اگر مجھ سے کوئی قصور سرزد ہوا تو اس کو گرفتار کیا جائے گا۔ آپ نے فرمایا یہ غلط ہے۔ یاد رکھو کہ یہ نہ تو تم پر گناہ کر دے گا اور نہ تم اس پر گناہ کرو گے۔ (ابوداؤد، نسائی) اور فرمایا کہ نہ تو مسجدوں میں متعین قائم کی جائیں اور نہ باپ سے اس کے بیٹے کا بدلہ لیا جائے (ترمذی و دارمی)

اور یہ ظلم و ستم کچھ عرب کے ساتھ مخصوص نہ تھا بلکہ دنیا کے ہر ملک میں یہی دستور تھا

کہ اگر خاندان میں کسی ایک شخص سے کوئی گناہ سرزد ہوتا تو اس خاندان کا ہر شخص اُس جرم کا قانونی مجرم سمجھا جاتا تھا اور اگر اصلی مجرم روپوش یا فرار ہو جاتا یا موت کے دامن میں منہ چھپا لیتا تو حاکم وقت اس خاندان میں سے جس پر قابو چلتا تھا اس کو مراد دیتا تھا۔ یہی بے آئینی صدیوں سے دنیا میں حکمران چلی آتی تھی۔ لیکن دنیا کے آخری پیغمبر صلی اللہ علیہ وسلم نے دنیا میں تشرف لاکر اس ظلم کی ہمیشہ کے لیے بیخ کنی کر دی۔

ایک کے عوض میں کئی کئی

ایک ظالمانہ دستور یہ تھا کہ ایک ایک مقتول کے بدلے میں کئی کئی آدمیوں کی جان لیتے تھے۔ ہجرت نبوی سے چند سال پیشتر مدینہ مکرمہ کے قبائل اوس اور خزرج میں جو جنگ ہوئی تھی اس میں غالب فریق نے مغلوب کے بہت سے غلاموں اور عورتوں کو بھی ہلاک کیا تھا۔ اس کے بعد یہ دونوں قبیلے مسلمان ہو گئے۔ لیکن سابقہ جنگ میں جو جانی نقصان ہوا تھا۔ اس کے انتقام کا جذبہ طبائع میں برابر موج زن رہا شکست خوردہ قبیلہ نے غالب گروہ کے عمائد و اعیان کے پاس پیغام بھیجا کہ ہم اپنے ہر غلام کے بدلے تمہارے دو آزاد مردوں کو اور ہر عورت کے عوض میں تمہارے دو مردوں کی جان لیں گے۔ تب کہیں دل کو چین ہو گا۔ اس وقت سورہ بقرہ کی ایک سوا آٹھویں آیت نازل ہوئی۔ جس میں ارشاد ہوا کہ مقتول کے بدلے میں صرف قاتل کی جان لی جائے۔ قطع نظر اس کے کہ قاتل کون ہے اور مقتول کون۔ چنانچہ ملاحظہ ہو۔

(ترجمہ) اے مومنو! تم میں سے جو لوگ مارے جائیں ان کے بارے میں تم کو جان کے بدلے جان کا حکم دیا جاتا ہے۔ آزاد کے بدلے آزاد اور غلام کے بدلے غلام۔ اور

عورت کے بدلے عورت۔ پھر جس قاتل کو اس کے بھائی (مطالب قصاص) سے کوئی جزد

قصاص معاف کر دیا جائے تو جان کے بدلے خون بہا اور وارث مقتول کی طرف سے

اس کا مطالبہ دستور (شرع) کے مطابق اور قاتل کی طرف سے وارث مقتول کو خوش

معاملگی کے ساتھ (خون بہا کا) ادا کر دینا۔ یہ (حکم خون بہا) تمہارے پروردگار کی

طرف سے تمہارے حق میں آسانی اور مہربانی ہے۔ پھر اس کے بعد جو زیادتی کرے تو اس کے

لیے عذاب دردناک ہے۔ (الباب الثقل)

عہد حاضر میں امریکہ دنیا کا سب سے زیادہ ترقی یافتہ ملک ہے۔ اس کے باوجود وہاں کی مسیحی حکومتیں اپنے ایک ایک فرنگی مقتول کے عوض میں غلام حبشی قاتل کی قوم کے کئی کئی افراد کی جانیں لیتی ہیں۔ ایک نام نہاد مہذب فرنگی قوم (برطانیہ) نے پچھلے دنوں اپنے ایک افسر سر کی سٹیک کے قتل کا بدلہ پوری مصری قوم سے لے کر دم لیا تھا۔

فصل ۲۶

بیوی کے پاس قریبے شوہر کی مدد و

جاہلیت کے عربوں میں شوہر کے رشتہ دار دیور، جیٹھ وغیرہ عورت کے پاس بے تکلف آتے جاتے تھے۔ اس سے مفاسد و فتن کے دروازے کھلتے تھے۔ دنیا کے مصلح عظیم صلی اللہ علیہ وسلم نے اس بے ہودہ رسم کو بھی برطرف کر دیا۔ چنانچہ مروی ہے:-

قال رسول الله صلى الله عليه وسلم رسول خدا صلی اللہ علیہ وسلم نے فرمایا کہ عورتوں پر داخل
آيَاكُمْ وَالْذُّخُولُ عَلَى النِّسَاءِ فَقَالَ ہونے سے بچو۔ ایک شخص عرض پیرا ہوا یا رسول اللہ!
رَجُلٌ يَا رَسُولَ اللَّهِ أَرَأَيْتَ الْحَمَوُ مجھے محمد یعنی دیور، جیٹھ وغیرہ کے داخل ہونے کے متعلق
قَالَ الْحَمَوُ الْمَوْتُ بتلیف۔ آپ نے فرمایا کہ دیور، جیٹھ تو عورت کے حق
میں موت ہے۔ (رداء النجاشی و مسلم)

اس سے معلوم ہوا کہ دیور، جیٹھ وغیرہ مرد کے رشتہ داروں کا خلوت میں عورت کے پاس آنا جانا یا بدون شرعی پردے کے سامنے آنا درست اور جائز نہیں۔ لیکن افسوس ہے کہ جاہلی عرب کا یہ روگ اب پاکستان اور ہندوستان میں بھی عام ہے۔

فصل ۲۷

جائداد وقف کرنے کا حکم احسان

وقف لغت میں جس اور روکنے کو کہتے ہیں اور شریعت کی اصطلاح میں کسی ایسی چیز کو حق تعالیٰ کی راہ میں صدقہ کرنے کا نام ہے کہ اصل جائداد قائم رہے اور اس کے منافع سے مسلمان فائدہ اٹھائیں۔ وقف جائداد نہ بیع و نہ ہب کی جا سکتی ہے۔ نہ ہبہ ہو سکتی ہے اور نہ اس میں میراث جاری ہوتی ہے۔

اسلام ہی وقف کا موجد ہے۔

جاہلیت میں صرف یہ کہ اس کا رواج نہیں تھا اور کبھی کسی کو اس کا احساس تک نہ ہوا تھا۔ بلکہ صرف ہادی عالم صلی اللہ علیہ وسلم نے مصالح مسلمین کے لیے اس کو مشروع فرمایا تھا۔ اسی بنا پر بعض علماء نے لکھا ہے کہ دوسرے مذاہب کے قوانین میں وقف کا شائبہ تک موجود نہیں ہے۔

اسی بنا پر شاہ ولی اللہ نے حجۃ الالباقہ میں دعویٰ کیا ہے کہ اسلام ہی طریقہ وقف کا موجد ہے صحابہ کرامؓ کے اوقاف

بہت سے صحابہؓ نے مسلمانوں کے لیے اپنے اموال وقف کئے۔ حضرت عمر فاروق رضی اللہ عنہ نے خیبر میں اپنی زمین وقف کی (بخاری کتاب الوصایا باب الوقف) اس کے علاوہ نخلستان بھی وقف کئے (بخاری کتاب الوصایا) اسی طرح دوسو درخت بھی وقف کئے تھے۔ ان میں سے سو درختوں کے متعلق ایک وقف نامہ بھی لکھا تھا جس میں ام المومنین حضرت حفصہؓ کو متولی قرار دیا تھا (ابوداؤد کتاب الوصایا) جب قرآن مجید کی آیت من ذالذی یقرض اللہ قرضاً حسناً (کون ہے جو خدا کو قرض حسنہ دے یعنی اپنی آخرت کے لیے ذخیرہ کرے) نازل ہوئی تو حضرت ابودخدا انصاریؓ جو اپنے اہل و عیال کے ساتھ باغ میں رہتے تھے اپنی بیوی کے پاس گئے

اور کہنے لگے کہ اب باغ سے نکل چلو کیونکہ میں نے اسے فی سبیل اللہ وقف کر دیا ہے۔ یہ کہہ کر اس کو فقراء و مساکین پر وقف کر دیا۔ (استیعاب) حضرت کعب بن مالک انصاریؓ کی توبہ قبول ہوئی تو انھوں نے اس خوشی میں خیبر کا حصہ رکھ کر باقی تمام جائیداد فی سبیل اللہ وقف کر دی (البوداؤد کتاب الایمان والنذور) حضرت سعد بن عبادہؓ نے اپنی ماں کی طرف سے ایک باغ وقف کیا تھا (البوداؤد کتاب الوصایا)

حضرت عثمان ذوالنورینؓ نے مدینہ منورہ میں بیٹھے پانی کا کنواں بیرومہ خرید کر مسلمانوں کے لیے وقف کیا۔ حضرت ابو طلحہ انصاریؓ نے سہرا وقف کیا۔ اسی طرح حضرات ابو بکر صدیقؓ، زبیر بن عوامؓ، سعد بن ابی وقاصؓ، عمرو بن عاصؓ، انسؓ، حکیم بن حزام رضی اللہ عنہم نے بھی اپنے اموال وقف فی سبیل اللہ کے۔

فصل ۲۸

جنسی اختلاط کا لوگوں سے تذکرہ

عرب میں یہ بے حیائی عام تھی کہ آپس میں مل کر بیٹھتے تو اپنی اپنی بیویوں سے مباشرت کرنے کی کیفیت بالتفصیل بیان کرتے۔ (ابوداؤد، یکن، زاد المعاد، عالم صلی اللہ علیہ وسلم نے اس فحش بیانی کی قرار دے واقعی اصلاح فرمادی۔

مردی بے کہ قبیلہ طفاوہ کا ایک معزز رکن نہ مینہ سورہ میں حضرت ابوہریرہؓ کے ہاں جہان ہوا۔ اس کا بیان ہے کہ میں نے اصحاب رسول اللہ صلی اللہ علیہ وسلم میں کسی کو عبادت اور جہان داری میں ابوہریرہؓ کے برابر مستعد نہ پایا۔ ایک دن میں ان کے پاس حاضر تھا۔ اس وقت وہ تخت پر ایک قبیلے سے ہوئے بیٹھے تھے۔ جہیں میں گٹھلیاں بھری ہوئی تھیں۔ حضرت ابوہریرہؓ ان گٹھلیوں پر سجان اللہ پڑھتے تھے۔ جب ختم ہو جاتیں تو ان کو اکٹھا کر کے پھر قبیلے میں ڈال دیتے اور پھر پڑھنا شروع کر دیتے۔

جہان مذکور کا بیان ہے کہ انہی ایام میں انھوں نے مجھ سے بیان کیا کہ میں ایک مرتبہ مسجد نبوی میں بخار میں لوٹ رہا تھا۔ اتنے میں رسول اکرم صلی اللہ علیہ وسلم مسجد میں تشریف لائے آپ نے دریافت کیا کہ دوس کے نوجوان (ابوہریرہؓ) کو کسی نے دیکھا ہے؟ ایک شخص عرض ہوا یا رسول اللہ! وہ مسجد کے فلاں کونے میں پڑے ہیں۔ بخار پڑھ رہا ہے۔ آپ میرے پاس تشریف لائے اور ازراہ شفقت دست مبارک مجھ پر رکھا اور طبیعت کا حال دریافت کر کے کھانے کے لیے فرمایا۔

ابوہریرہؓ کہتے ہیں کہ اس کے بعد آپ اپنی نماز پڑھنے کی جگہ پر تشریف لے گئے میں بھی مصیٰ پر پہنچا اس کے بعد آپ نے نماز پڑھائی اور فرمایا کہ سب لوگ اپنی اپنی جگہ پر بیٹھے رہیں۔ پھر آپ نے رب العالین کی حمد و ستائش کی اور مردوں کی طرف مخاطب ہو کر فرمایا کیا تم میں کوئی

ایسا شخص ہے جو اپنی اہلیہ کے پاس جا کر روزانہ بند کر لیتا ہے اور پرہیز ڈال لیتا ہے اور اللہ کے پردے میں چھپ جاتا ہے؟ حاضرین نے کہا ہاں۔ فرمایا پھر اس کے بعد لوگوں سے کہنے بیٹھتا ہے کہ میں نے ایسا کیا اور ایسا کیا۔ حاضرین میں سے کسی نے اس کا کچھ جواب نہ دیا۔

اس کے بعد آپ نواتین کی طرف مخاطب ہوئے اور فرمایا کیا تم میں کوئی ایسی عورت موجود ہے جو اپنی بھولیوں سے ایسی بات کہتی ہے؟ کسی نے کچھ جواب نہ دیا۔ اتنے میں ایک عورت کہنے لگی یا رسول اللہ! مردوں میں بھی اس قسم کا تذکرہ کرنے والے بے یالیں گے اور عورتوں میں بھی ساقپ نے فرمایا کہ اس کی مثال یہ ہے کہ ایک شیطان دوسرے شیطان سے راستہ میں ملے اور شوارع عام میں لوگوں کے سامنے باہم اختلاط کریں۔

اس کے بعد فرمایا معلوم ہو کہ مردوں کو ایسی خوشبو لگانا چاہیے جس کا رنگ نہ دکھائی دے اور خوشبو پھیلے اور دبا ہر نکلنے والی عورتوں کے لیے وہ خوشبو موزوں ہے جس کا رنگ ظاہر ہو۔ لیکن محسوس نہ ہو (ابوداؤد) الغرض آپ نے عورتوں کو ایسی خوشبو لگا کر نکلنے سے منع فرمایا کہ لوگوں کے دماغ تک پہنچے اور پرائے مردوں کی رغبت اور کشش کا باعث ہو۔ ہاں گھر کی چار دیواری میں عورت بھی ہر طرح کی خوشبو استعمال کر سکتی ہے۔

فصل ۱۸۹

جنگ جونی و رزم خواہی

جانبی عرب میں جو جو اخلاقی برائیاں پھیل رہی تھیں ان میں خانہ جنگی اور عربہ جوئی نمایاں حیثیت رکھتی تھی۔ وہ لوگ اونٹوں اور بکریوں میں سرکشول کرتے اور کٹ مرتے تھے ہر قبیلہ دوسرے قبیلہ سے برسرِ پیکار تھا۔ ہر بچہ اپنے باپ یا دوسرے اقرباء کے قاتل سے انتقام لینے کا بندھ لپنے دل میں پرودش کرتا رہتا تھا۔ اس طرح ایک ایک جنگ و پیکار کا سلسلہ کئی کئی سال تک جاری رہتا تھا۔

حضرت اسمعیل علیہ السلام کی اولاد میں بنو عدنان سینکڑوں خون آشام جنگوں میں ملوث تھے یہ محاربات ایام عرب کے نام سے مشہور ہیں۔ آل عدنان کی لڑائیاں دوسرے قبیلوں کے خلاف اس کثرت سے نہیں ہوئیں جس قدر کہ ان کی آپس کی مصافحہ لڑائیاں تھیں۔ ان خانہ جنگیوں میں بکر اور تغلبہ کی لڑائیاں زیادہ شہرت رکھتی ہیں۔ ان کا آغاز ایک معمولی بات سے ہوا تھا لیکن پھر ان کا سلسلہ برابر چالیس برس تک ممتد رہا۔

قریش میں بھی لڑنا مرنا قبیلہ کی آن اور خاندان کا وقار یقین کیا جاتا تھا۔ قریش کی مشہور خون آشام جنگ حرب فجار کے نام سے مشہور ہے جو خاص حرم اور اشہر حرم میں بنو قیس کے خلاف لڑی گئی۔ ایک اور مشہور معرکہ ذی وقار کہلاتا ہے۔ مدینہ منورہ کے دو مشہور قبیلوں اوس اور خزرج میں جن خوفناک لڑائیوں کا سلسلہ مدت ہائے دراز تک قائم رہا۔ ان میں سب سے زیادہ مشہور محاربہ جنگ بعاث ہے اس رزم و پیکار میں دونوں قبیلوں کے اکثر سردار کام آئے۔ اس خوفناک جنگ کا خونخوار سلسلہ اس وقت منقطع ہوا جب سرور عالم و عالمیاں علیہ الصلوٰۃ والسلام نے مدینہ طیبہ کو اپنے شرف قدم سے مشرف فرمایا اور ان دونوں قبیلوں نے مشرف باسلام ہو کر آپ کے ہاتھ پر بیعت کر لی۔

چونکہ عرب میں قتل کا انتقام لینا ایک خاندانی فرض سمجھا جاتا تھا۔ یہاں تک کہ صدیاں

جانے پر بھی اس فرض کی تکمیل نہیں ہوتی تھی اس بنا پر جزیرہ عرب میں رزم و پیکار کا ایک غیر منقطع سلسلہ قائم رہتا تھا اور عرب کی سر زمین ہمیشہ خانہ جنگی کے خون سے لالہ زار بنی رہتی تھی۔ آخر حجۃ الوداع کے دن عرب کی یہ قدیم ہلاکت آفریں رسم صدیوں کے خون خرابہ کے بعد ملیا میٹ ہوئی اور فخر عرب و عجم صلی اللہ علیہ وسلم نے خود اپنے خاندان کا خون معاف کر کے اعلان فرمایا کہ جاہلیت کے تمام خون یعنی ان کے انتقام باطل کر دیئے گئے اور سب سے پہلے میں اپنے خاندان کا خون یعنی ربیعہ بن عارت بن عبدالمطلب کے بیٹے کے انتقام سے دست بردار ہوتا ہوں۔ (بخاری و مسلم بروایت جابر)

اور دوسری روایت میں آپ نے یہ بھی فرمایا کہ تمہارا خون تمہارا مال اور تمہاری آبرو (تاقیامت) اسی طرح محترم ہے جس طرح آج قربانی کا دن اور ذوالحجہ کا مہینہ اور یہ بلدۃ الحرام محترم ہے۔

فصل ۳۰

چوری اور نقب زنی

عرب میں جس طرح بعض قبائل رہزنی اور غارت گری میں شہرہ آفاق تھے۔ اور انھوں نے اس کو ذریعہ معاش بنا رکھا تھا۔ اسی طرح بہت سے قبائل نے چوری کا ہنر شایہ اختیار کر کے اس کو اپنا ذریعہ معاش بنالیا تھا اور لطف یہ کہ دونوں قسم کے قبائل اپنی بڑائی کو عیب نہیں سمجھتے تھے بلکہ بہادری شمار کرتے تھے۔ عرب کے قبیلہ اسلم، غفار، مزینہ، جہینہ اور اشجع حاجیوں کا مال و اسباب چرانے میں بدنام تھے۔ ان کے لیے حج کا موسم کمائی کا موسم بہا رہا تھا۔ سلیک بن سلک اور تابک بن ثرا عرب کے مشہور شاعر تھے۔ لیکن ان کی شاعری کا تمام تر سرمایہ محض اپنی چوری اور جیلہ گری پر فخر کرنا تھا۔

عربوں میں سرقت کی بیماری اس کثرت سے پھیلی ہوئی تھی کہ مصلح عالم صلی اللہ علیہ وسلم نے اپنے سلسلہ اصلاحات میں چوری کے انسداد کے لیے دائرہ اسلام میں داخل ہونے والوں سے چوری نہ کرنے کی بیعت لینا بھی ضروری قرار دیا تھا۔ یہی وجہ تھی کہ بارگاہ نبوی میں جس قدر عورتیں یا مرد بغرض بیعت حاضر ہوتے تھے۔ حضور سرور عالم صلی اللہ علیہ وسلم دوسری باتوں کے علاوہ ان سے یہ بھی عہد لیتے تھے کہ چوری نہیں کریں گے (بخاری) فتح مکہ کے دن جب خواتین مکہ قبول اسلام کے لیے بارگاہ نبوی میں حاضر ہوئیں تو آپ نے ان سے بھی چوری نہ کرنے کا عہد لیا۔ کلام مجید کی سورہ ممتحنہ میں منجملہ دوسرے امور کے قمر نہ کرنے پر بھی بیعت لینے کا حکم صادر ہوا۔

عارفانے کی دعا

جب قبائل اسلم، غفار، مزینہ اور جہینہ نے دوسرے قبیلوں کے مقابلہ میں قبائل اسلام میں سبقت کی تو ان کو یہ طعن کرنے کا موقع ملا کہ محمد صلی اللہ علیہ وسلم کی بیعت تو حاجیوں کے

کے نام پڑا جو سرور عالم صلی اللہ علیہ وسلم کے متبئی حضرت زید بن حارثہؓ شہید کے صاحبزادہ اور آپ کے بڑے چھپتے تھے۔ سب لوگ کہنے لگے کہ اُسامہؓ کے سوا کوئی نہیں جو سفارش کی جرأت کر سکے۔

حضرت اُسامہؓ نے اس عہد کے بارہ میں نبی صلی اللہ علیہ وسلم سے گفتگو کی۔ لیکن آپ پر یہ سفارش شاق گذری۔ آپ نے بے لوثی انکار و توہین اُسامہؓ سے فرمایا کیا تم اللہ تعالیٰ کی مقرر کی ہوئی حد میں سفارش کرتے ہو؟ اس کے بعد آپ نے کھڑے ہو کر خطبہ دیا۔ جس میں فرمایا کہ تم سے پہلے لوگ انھی باتوں پر ہلاک ہوئے۔ ان کی یہ حالت تھی کہ اگر کوئی عورت طر آدمی چوری کرتا تو اس کو چھوڑ دیتے اور مدد اپنت سے کام لیتے اور جب کوئی ضعیف و ناتواں شخص سرقہ کا مرتکب ہوتا تو اس پر حد جاری کرتے اور مجھے خدا کی قسم ہے کہ اگر (بفرض محال) میری بیٹی فاطمہؓ چوری کرے تو میں اس کا بھی ہاتھ کاٹ ڈالوں (بخاری و مسلم) یہ حدیث بھی اہل عقل و انصاف کے نزدیک سیدنا محمدؐ صلی اللہ علیہ وسلم کی نبوت کی کھلی دلیل ہے۔ عربوں جیسی تربیت نایافتہ قوم میں ایسی خالص خدا پرستی اور اس درجہ کا عدل و انصاف اور ایسی راست بازی بجز تعلیم و توفیق خداوندی ہرگز ممکن نہ تھی۔ ہاتھ کاٹنا ایک ایسی سزا ہے کہ آج بھی اس پر عمل درآمد ہو تو دنیا سے چوری جیسے جرم کا قلع قمع ہو جاتا ہے۔

فصل ۳۱

حرام کاری اور فواحش کی گرم بازاری

اسلام سے پہلے اہل عرب سخت بد کاری میں مبتلا تھے اور ان میں فواحش کی گرم بازاری تھی شعراء فواحش و زنا کاری کے واقعات کو جو بے فخر و مباہات کے ساتھ اشعار میں بیان کرتے تھے۔ عہد جاہلیت کے نامور شاعر امراء القیس نے اپنی پھوپھیری بہن اور دوسری عورتوں کے ساتھ اپنے فاسقانہ تعلقات کا بڑے فخر کے ساتھ قصیدہ لامیہ میں ذکر کیا ہے۔

حصول اولاد کے مختلف ذرائع

زمانہ جاہلیت میں سرزمین عرب کے اندر نکاح اور حصول اولاد کے چار ذرائع مروج تھے۔ ایک تو یہی طریقہ جو اہل اسلام میں مانج ہے کہ ایک شخص دوسرے کی بیٹی یا بہن کے لیے پیغام نکاح بھیجتا ہے اور وہ کچھ مہر مقرر کر کے نکاح کر دیتا ہے۔ دوسرا یہ کہ جب عورت حیض سے پاک ہوتی تو اس کا شوہر اس کو کسی حسین و عالی نسب مرد کے پاس نطفہ حاصل کرنے کے لیے بھیجتا۔ وہ اس حکم کی تعمیل کرتی اور جب تک حاملہ ہو جانے کا یقین نہ ہو جاتا شوہر بیوی سے الگ رہتا۔ یہ دو بیوی اس کو شش میں اختیار کی جاتی تھی کہ اولاد حسین و نجیب پیدا ہو۔ اس عقد کو نکاح الاستہضاء کہتے تھے۔

تیسری صورت یہ تھی کہ چند مرد جن کی تعداد دس سے کم ہوتی تھی کسی عورت کے پاس آیا جایا کرتے تھے۔ جب وہ حاملہ ہو کر بچہ جنتی تو چند روز کے بعد سب کو بلا بھیجتی جب سب جمع ہو جاتے تو کہتی کہ یہ لڑکا تم میں سے فلاں شخص کا ہے اور جس کا نام چاہتی ہے دیتی۔ پھر وہ لڑکا اس کا بیٹا کہلاتا۔ چوتھا طریقہ یہ رائج تھا کہ بہت سے مرد جن کی تعداد معین نہ ہوتی تھی، عورت کے پاس آمد و رفت رکھتے۔ وہ کسی کو آنے سے روکتی۔ ایسی عورتوں کو بگایا یعنی زانیہاں اور کسبیں کہا جاتا تھا اس قسم کی پیشہ ور عورتیں اپنے دروازے پر جھنڈیاں

نصب کر رکھتی تھیں۔ یہ اس بات کی علامت تھی کہ یہاں روک ٹوک کے بغیر ہر شخص تعلقات پیدا کر سکتا ہے۔

جب یہ کسبن حاملہ ہو کر بچہ جنتی تو اس کے سب آشنا جمع ہوتے اور قیافہ شناس بلایا جاتا۔ وہ جس کا لڑکا کہہ دیتا وہ اسی کی طرف منسوب ہو جاتا اور اس شخص کو اس بچے کے قبول کرنے میں عذر نہ ہوتا۔ لیکن رحمت خداوندی نے ظلمت کدہ عالم کی روحانی اور اخلاقی تاریکیاں دور کرنے کے لیے آفتاب رسالت کو طلوع فرمایا تو دنیا کے مصلح اعظم صلی اللہ علیہ وسلم نے پہلی قسم کے نکاح کو بجال رکھ کر باقی تینوں قسم کے ازدواج کو بڑی سختی سے روک دیا۔ (الہود اور)

نکاح عذرن

عرب میں عورتوں سے چوری چھپے آشنائی کرنے کا بھی رواج تھا۔ اس تعلق کو نکاح عذرن کہتے تھے۔ قرآن پاک کی اس آیت میں اسی طریقہ کی طرف اشارہ ہے۔
 مُحْصَنَاتٍ غَيْرَ مُسَفِّحَاتٍ مَّا تَخِذُ مِنَّاهُم مِّمَّا يَخْلُفُ فِي الْبُيُوتِ وَلَا تُؤْخَذُ بِمَا يَصْعَدُ إِلَىٰ رُءُوسِهِمْ مِنْهُنَّ أُولَٰئِكَ أَصْحَابُ الْأَيْمَانِ
 مَحْصَنَاتٍ غَيْرُ مُسَفِّحَاتٍ مگر شرط یہ ہے کہ قید نکاح میں لائی جائیں اور نہ تو بازاری لاءُ مَتَّخِذَاتٍ أَخَذْنَ عَمَّا يَخْلُفُ فِي الْبُيُوتِ عورتوں کا سا تعلق رکھنا چاہتی ہوں اور نہ چوری چھپے آشنائی کرنے والی ہوں۔ (۲۵:۴)

مُتَّعہ کا بھی رواج پایا جاتا تھا۔ یعنی کسی مت معین کے لیے عودت سے تعلق پیدا کرتے تھے اس مت کے گذر نے پر خود بخود طہارت مل جاتی تھی۔

فعل حرام کے مقدمات سے بچنے کی تاکید

اسلام نے اپنے پیروؤں کو حرام کاری سے بچانے کے لیے ان تمام باتوں سے بھی ہدایت دی جو اس کا پیش خیمہ ہو سکتی ہیں۔ حق تعالیٰ نے اپنے کلام پاک میں فرمایا۔

وَلَا تَقْرَبُوا الرِّجَالَ إِنَّمَا كَانَ وَاسِطَةً بَيْنَ جُنُوحِكُمُ الْيَوْمَ بِمَا كُنْتُمْ تَعْمَلُونَ
 فَاحْشَہُ وَسَاءَ سَبِيلًا (۲۲:۱۷) کی بات ہے اور بہت ہی برا چلن ہے۔

اس کے پاس بھی نہ بھٹکنا یعنی اس کے مبادیات و مقدمات اور داعی سے بھی بچنا۔ اسلام نے ان تمام باتوں کو جو حرام کاری کی تمہید ہیں حرام قرار دیا۔ مرد و عورت کے ناجائز احتلاط کا پہلا قاصد

نظر ہے۔ لہذا مردوں اور عورتوں دونوں کو حکم دیا کہ جب ایک دوسرے کا سامنا ہو تو دونوں اپنی نظریں نیچی رکھیں۔

ظاہر ہے کہ عورتوں کی ادنیٰ سی بد عنوانی بھی مردوں کو سبقت کرنے کی جرأت دلاتی ہے۔ اس لیے خواتین پر شرافت کی چند پابندیاں عائد کر دی گئیں۔ مثلاً کہ وہ لگا ہنسی نہ کر سکیں۔ غیروں کو اپنا بناؤ سنگار اور بھڑک نہ دکھائیں۔ گھر سے باہر نکلیں تو خوشبو نہ لگائیں۔ اور گھونگٹ نکال کر نکلیں۔ اپنے زیوروں کی جھنکار کسی کو نہ سنائیں۔ مرد اور عورت مل جل کر نہ بیٹھیں۔ کوئی شخص پرانی عادت سے تہائی میں نہ ملے۔ کوئی کسی کے گھر میں اجازت حاصل کئے بغیر قدم نہ رکھے۔

حفظ عفت کی مختلف تدابیر

مندرجہ ذیل آداب گورب العالمین نے اپنے پیغمبر کی بیویوں کو خطاب کر کے سکھائے ہیں لیکن یہ آداب تمام خواتین اسلام کے لیے پیروی کا نمونہ ہیں۔ خدائے برتر فرماتا ہے: "اے پیغمبر کی بیوی! تم کچھ عام اور معمولی عورتوں کی طرح نہیں ہو۔ تمہارے لیے تقویٰ کی راہ یہ ہے کہ (نامحرم مرد سے) بولنے میں (جب کہ بضرورت بولنا پڑے تو) نزاکت مت کرو (اس سے) ایسے شخص کو (طبعاً) خیال (فاسد پیدا) ہونے لگتا ہے۔ جس کے دل میں کسی طرح کا کھوٹ ہو اور قاعدہ (عفت) کے موافق بات کہو (یعنی عورتوں کے فطری انداز کی بجائے ایسے انداز سے گفتگو کرو جس میں روکھا پن ہو کہ یہ حافظ عفت ہے) اور اپنے گھروں میں قرار پکڑو۔ (جی بیٹھی رہو) اور زمانہ وجاہت کے قدیم دستور کے موافق اپنا بناؤ سنگار نہ دکھاتی پھرو نمازوں کی پابندی رکھو اور زکوٰۃ دیا کرو اور اللہ اور اس کے رسول کی فرمانبرداری کرو۔ اے نبی کے اہل بیت! خدا کو تو بس یہ منظور ہے کہ تم سے (ہر طرح کی) آلودگی کو دور رکھے۔ اور تم کو (ظاہراً و باطناً) ایسا پاک صاف رکھے جیسا کہ پاک صاف رکھنے کا حق ہے۔

(۳۳: ۳۲-۳۳)

حفظ عفت و عصمت کی قرآنی تدبیروں کی مزید تشریح پیشوائے امت صلی اللہ علیہ وسلم کی احکام و مواظبات میں ملتی ہے۔ مثلاً آپ نے فرمایا کہ کوئی شخص کسی غیر عورت

کے گھر میں اس کے شوہر کی عدم موجودگی میں نہ جائے۔ اتفاقاً کسی غیر محرم پر نظر پڑ جائے تو نظر کو فوراً ہٹالو۔ عورتیں باریک لباس نہ پہنیں۔ محنت نہ نہانہ مکانوں میں نہ جانے پائیں وغیرہ ایک۔

بدکار عورت سے نکاح

اسلام نے یہ بات کسی مسلمان کے لیے پسند نہیں کی کہ قاحشہ عورتوں کو ان کی توبہ نصوح سے پہلے اپنے عقد ازدواج میں لائے کیونکہ اس سے اسلامی معاشرہ کی ساری آب و ہوا مسموم ہو جاتی ہے۔ ہجرت نبوی کے بعد جو مسلمان اپنی کسی مجبوری کی بنا پر مکہ معظمہ میں رہ گئے تھے۔ ان کو مدینہ منورہ تک پہنچانے کا کام حضرت مُرثد غنویؓ کے سپرد ہوا تھا۔ بارہا مکہ معظمہ آئے اور چھپی چھپے اسیران پنجہ ظلم کو مکہ معظمہ سے نکال کر اپنے ساتھ لے بھاگے۔ عہد جاہلیت میں عناق نامی مکہ معظمہ کی ایک نہایت خوش جمال طوائف سے ان کی آشنائی تھی۔ لیکن قبول اسلام کے بعد انھوں نے اس سے تمام تعلقات قطع کر لیے تھے۔

جب حضرت مُرثدؓ ایک مرتبہ اسیران بلا کی رہائی کے لیے مکہ مکرمہ پہنچے تو چاندنی رات میں ایک گلی سے گذر رہے تھے۔ سوء اتفاق سے عناق نے ان کو جاتے دیکھ لیا اور آواز دی۔ عناق بڑی گر محوشی سے ملی اور اپنے مخصوص انداز میں خوش آمدید کہتے ہوئے اُن کے پاس شب باش ہونے کی خواہش کی۔ حضرت مُرثدؓ نے فرمایا کہ وہ دمانہ گیا۔ اب میں بھلا اللہ مسلمان ہوں اور اسلام میں پرانی عورت سے اختلاط کرنا حرام ہے۔ عناق نے عشوہ دناز کے بہتیرے تیر چلائے مگر وہ اُن کا دامن تقویٰ اس معصیت سے آلودہ نہ کر سکی اور وہ بیرخی برتتے ہوئے چلے گئے۔

اس سرد مہری پر عناق کی آتش غضب بھڑک اٹھی اور وہ شور و غل مچانے لگی۔ اب قریش کے اٹھ آدمیوں نے مُرثدؓ کا تعاقب شروع کیا۔ لیکن چونکہ وہ جا کر پہاڑ کے غار میں چھپ گئے اس لیے ان کا سراغ نہ مل سکا۔ وہ غار سے نکل کر صحیح سلامت مدینہ منورہ پہنچ گئے اور تمام واقعات رسول اکرم صلی اللہ علیہ وسلم کے گوش گزار کر کے بعد عرض پیر ہوئے

یا رسول اللہ! عناق سے نکاح کرنے کی اجازت دیجئے۔ آپ نے اس درخواست کا کوئی جواب نہ دیا اور وحی الہی کا انتظار کرنے لگے۔

اس کے بعد قرآن کی یہ آیت نازل ہوئی:-

الَّذَانِیْ لَا یُنِکِحُ إِلَّا زَانِیَةً أَوْ
مُشْرِکَةً وَالزَّانِیَةُ لَا یُنِکِّحُهَا إِلَّا
زَانٍ أَوْ مُشْرِکٌ وَحُرْمٌ ذَٰلِکَ
عَلِی الْمُؤْمِنِیْنَ (۲۴:۲۳)

بدکار مرد تو بدکار عورت یا مشرکہ ہی سے نکاح کرے گا
مشرکہ اور بدکار عورت کو بھی بدکار یا مشرک کے سوا اور
زانیہ یا مشرکہ و حرم ذالک کوئی نکاح میں نہ لائے گا اور (دیندار) مسلمان پر
تو ایسے تعلقات حرام ہیں۔

اس فرمان خداوندی کی بنا پر آپ نے حضرت مرثدہ کو عناق سے نکاح کرنے کی اجازت نہ دی۔
(نسائی و تاریخ ابن جریر طبری)

متذکرہ ہدایات صدر کا منشا و مقصد یہ ہے کہ مسلم گھرانوں کی معاشرت عفت اور
پاکدامنی کا گہوارہ ہو۔ اسلام نے صرف اخلاقی تعلیمات پر بس نہیں کی بلکہ ان حرمان نصیبوں
کے خلاف جو مسلمانوں کی عزت و ناموس کو داغدار اور سلسلہ نسب کو ناپاک کریں شرعی
ثبوت کے بعد جسمانی سزا بھی مقرر فرمائی تاکہ غیر متقی لوگوں کو بھی کم از کم اس کا خوف ہی پاک زندگی
سیر کرنے پر مجبور کرے۔ یہ سزا شادی سے پہلے سو کوڑے اور شادی کے بعد چم یعنی
سنگسار کرنا ہے۔ یہ دنیوی سزا ہے۔ لیکن آخرت میں جو دردناک عذاب ہوگا اس کا تصور
بھی سخت روح فرسا ہے۔

حرام کاری کا برزخی عذاب

نبی صلی اللہ علیہ وسلم نے ایک دفعہ اپنا ایک خواب بیان کیا جس میں آپ نے
مختلف گناہوں پر عذاب کی مختلف دردناک اور عبرت ناک صورتیں دیکھیں۔ ان میں
بدکاروں کے عذاب کی یہ صورت تھی کہ نور کا سا ایک سوراخ تھا جس کا بالائی حصہ تنگ اور
حصہ زیرین کشادہ تھا۔ اس نور میں آگ روشن تھی اور اس میں بہت سے برہنہ مرد اور برہنہ
عورتیں موجود تھیں۔ جب آگ کا شعلہ بلند ہوتا تھا تو یہ لوگ بھی شعلے کے ساتھ ساتھ اوپر اُڑ جاتے
تھے اور ایسا معلوم ہوتا تھا کہ باہر نکل آئیں گے۔ لیکن جب آگ فرو ہوتی تو یہ پھر اندر گر

پڑتے تھے۔ (بخاری)

شب معراج کے واقعات میں مذکور ہے کہ آپ ایسے لوگوں کے پاس پہنچے۔ جو گے پاس ہنڈیا میں پکا ہوا نفیس گوشت رکھا تھا اور دوسری ہانڈی میں کچا شرابو گوشت تھا۔ صاحب المعراج صلی اللہ علیہ وسلم نے دیکھا کہ یہ لوگ پکے ہوئے نفیس و خوش ذائقہ گوشت کی طرف التفات نہیں کرتے بلکہ اس کا کچا متعفن گوشت کھا رہے ہیں۔ آپ نے دریافت فرمایا کہ یہ کون لوگ ہیں؟ جبریل نے کہا یہ آپ کی امت کے وہ مرد ہیں جن کے گھر میں حلال طیب و بوی موجود ہے لیکن یہ اس کو چھوڑ کر پرائی ناپاک عورت کے پاس جاتے ہیں۔ اس طرح ان لوگوں میں ایسی عورتیں بھی ہیں جو اپنے حلال طیب شوہر کو چھوڑ کر کسی ناپاک مرد کے پاس جاتی ہیں (طبرانی و برہنہ)

اہل معصیت کا اپنے تئیں حد شرعی کے لیے پیش کرنا

تاریت یا فتگان رسول امین کے تقویٰ و طہارت اور خشیت الہی کا تو کیا کہنا۔ حد نبوی کے عام مسلمانوں کا دل بھی ارتکاب معصیت پر غم و اندوہ کا آتش کدہ بن جاتا تھا اور اس وقت تک اس کی تسکین خاطر نہیں ہوتی تھی جب تک وہ حد شرعی کی کٹھالی میں تپا کر اپنے آپ کو پاک نہ کر لیں۔ ایک مرتبہ حامل نبوت صلی اللہ علیہ وسلم مسجد میں تشریف فرما تھے۔ ایک شخص پکار کر کہنے لگا یا رسول اللہ! میں نے زنا کیا ہے۔ آپ نے اس کی طرف سے منہ پھیر لیا۔ وہ اُس طرف سے آپ کے سامنے آکر وہی لفظ زبان پر لایا بعد ازاں آپ نے رخ انوار کیا تھا۔ آپ نے پھر رخ گردانی کی۔ وہ پھر اس طرف آ موجود ہوا اور بولا یا رسول اللہ! میں حرام کاری کا مرتکب ہوا ہوں۔

آپ نے اُس سے فرمایا کیا تمہیں سودا و جنون تو نہیں ہے؟ کہنے لگا نہیں۔ آپ نے پوچھا کیا تم محسن (شادی شدہ) ہو؟ کہا ہاں یا رسول اللہ! آپ نے حکم دیا کہ اس کو لے جا کر سنگسار کر دو۔ چنانچہ وہ سنگسار کر دیا گیا۔ بخاری و مسلم بخاری کی ایک روایت میں یہ بھی ہے کہ آپ نے بھلائی کے ساتھ اُس کا ذکر کیا اور اُس پر نماز جنازہ پڑھی۔

عزیز بن مالک کا حادثہ رجم

نعیم بن ہزال کا بیان ہے کہ ماعز بن مالک اسلمی نے حالت یتیمی میں میرے والد رال بن یزید اسلمی کے حجر تر بیت میں پرورش پائی تھی۔ آخر وہ قبیلے کی ایک لونڈی سے حرام کاری کا مرتکب ہوا۔ لیکن وہ اپنی اس حرکت پر بہت پھپھتا یا۔ میرے والد اس سے کہنے لگے کہ تم آستان نبوت میں جاؤ اور یہ واقعہ حضور کی گوش گزار کرو۔ جب نہیں کہ آنحضرت صلعم تمھارے لیے استغفار کر دیں۔ اس کو بارگاہ نبوی ان بھیجے سے میرے والد کا ہرگز یہ مقصد نہیں تھا کہ آپ اس کے رجم کا حکم دیں (بوداؤد)

ماعز نے آستان نبوت میں حاضر ہو کر گزارش کی یا رسول اللہ! مجھے پاک کر دیجئے آپ نے فرمایا کہ جاؤ اللہ سے استغفار کرو اور توبہ و انابت کو اس کی حد گاہ میں شفیع لاؤ۔ غرض خودی دور جا کر لوٹ آیا اور عرض پیرا ہوا یا رسول اللہ! مجھے پاک کر دیجئے۔ آپ نے مکر فرمایا کہ جاؤ اور بارگاہ ایزدی میں توبہ استغفار کرو۔ وہ چلا آیا لیکن سہ بارہ بارگاہ ہی میں جا کر عرض کرنے لگا کہ مجھے پاک کر دیجئے۔ (وہ پاک سرشت یہ سمجھ رہا تھا کہ سنگسار کے بغیر حقیقی طہارت حاصل نہیں ہو سکتی) جب چار مرتبہ ایسا ہی ہوا تو آپ نے پوچھا کہ تمہیں کس چیز سے پاک کر دوں؟ بولا زنا۔ کئے گناہ سے۔ آپ نے صحابہ سے پوچھا کہ اس رجس تو نہیں؟ انھوں نے گزارش کی یا رسول اللہ! اس کو ہرگز جنوں نہیں۔ فرمایا کیا یہ نور تو نہیں ہے؟ یہ سن کر ایک شخص نے کھڑے ہو کر اس کے منہ کی بوسونگھی۔ لیکن سے شراب کی بو کچھ محسوس نہ ہوئی۔ آپ نے ماعز سے پوچھا کیا تم نے واقعی زنا کیا ہے؟ (لالاں مسلم)

اب آپ نے اس سے فرمایا شاید تم نے اس کا بوسہ لیا ہو گا یا ہاتھ لگایا ہو گا یا اس کی لبت (بد نظری سے) دیکھا ہو گا؟ کہنے لگا نہیں (آپ نے سات لفظوں میں) پوچھا کیا تو نے اس سے جماع کیا ہے؟ بولا ہاں۔ یہ سن کر آپ نے سنگسار کرنے کا حکم دیدیا بخاری آپ نے ہزال سے فرمایا کہ اگر تم ماعز کو اپنے کپڑے سے ڈھانکتے (پر وہ پوشی کرتے) تو

تھارے لیے بہتر تھا (ابوداؤد) ماعز کے حادثہ رحم کے بعد نبی صلی اللہ علیہ وسلم صحابہؓ کے ایک مجمع میں تشریف لائے اور فرمایا کہ ماعز بن مالک کے لیے استغفار کرو۔ اُس نے ایسی توبہ کی ہے کہ اگر یہ توبہ امت میں تقسیم کی جائے تو سب کو کفایت کرے (مسلم) ماعز کے داخلہ جنت کی بشارت

حضرت ابو ہریرہؓ کا بیان ہے کہ ماعز کے سنگسار کئے جانے کے بعد شفیق عالم صلی اللہ علیہ وسلم نے اپنے دو صحابیوں کی گفتگو سنی۔ ایک دوسرے سے کہہ رہا تھا کہ اس شخص کی طرف دیکھو کہ اللہ نے اس کی پردہ پوشی کی تھی لیکن اس کا نفس اس کو برا لگیتا کرتا رہا یہاں تک کہ آخر کار اس کو اس طرح سنگسار کر کے چھوڑا جس طرح کتے پر پتھر اڑا کیا جاتا ہو۔ اس وقت تو آپ خاموش رہے لیکن آگے بڑھے تو وہاں ایک مرد ہوا کہ وہاں پڑا تھا کہ بہت پھول جانے کے باعث اس کے پاؤں اوپر کو اٹھے ہوئے تھے آپ نے ان دونوں صحابیوں سے فرمایا کہ جا کر اس مردار گدھے کا گوشت کھاؤ۔ انھوں نے کہا اے نبی اللہ! یہ تو کھانے کے قابل نہیں۔ آپ اس کے کھانے کو کیوں فرماتے ہیں۔ ارشاد ہوا کہ تم نے جو ابھی اپنے بھائی کی آبروریزی کی وہ تو مردار کھانے سے بھی بدتر ہے۔ اور مجھے اسی ذات برتر کی قسم ہے کہ جس کے قبضہ قدرت میں میری جان ہے کہ ماعز اس وقت بہشت کی نہروں میں رحمت و مسرت سے ہمکنار ہے (ابوداؤد)

قبیلہ غامد کی ایک عورت کا سنگسار کیا جانا

ماعز کے حادثہ رحم کے بعد ایک غامدی عورت بارگاہ نبوت میں حاضر ہو کر عرض پیرا ہوئی یا رسول اللہ! مجھے پاک کر دیجئے۔ اس کی یہ عرضداشت آپ کو ناگوار ہوئی اور فرمایا جالہ جاکر استغفار کر اور اللہ کی طرف انابت و رجوع کر۔ کہنے لگی یا رسول اللہ کیا آپ مجھے بھی اسی طرح پھیر پھیر دینا چاہتے ہیں۔ جس طرح آپ نے ماعز بن مالک کو لوٹا دیا تھا اور میری یہ حالت ہے کہ میں زنا سے حاملہ ہوں۔ آپ نے فرمایا کہ کیا تو زنا سے حاملہ ہے بولی ہاں۔ آپ نے فرمایا کہ ابھی ہا اور اُس وقت تک انتظار کر جب تک وضع حمل نہ ہو جائے ایک انصاری نے اس کی خبر گیری کا ذمہ لیا۔

کچھ مدت کے بعد انصاری نے اُکڑ کر عرض کی یا رسول اللہ! فامیرہ کے لڑکا پیدا ہوا ہے آپ نے فرمایا یا افضل ہم اس کو سنگسار نہیں کریں گے اور اسے اس وقت تک چھوڑے رکھیں گے جب تک اس کے دودھ پلانے کا کوئی انتظام نہ ہو جائے۔ یہ سن کر ایک انصاری بزرگ کھڑے ہو گئے اور کہنے لگے یا نبی اللہ اس کی رضاعت میرے ذمہ ہے اب آپ نے عورت کے رجم کا حکم دے کر فرمایا کہ اس کے لیے گڑھا کھودا جائے۔ چنانچہ اس کے سینے تک گڑھا کھودا گیا اور آپ نے لوگوں کو حکم دیا کہ جا کر سنگسار کریں۔ چنانچہ سنگسار کر دی گئی۔

حضرت خالد بن ولید نے بھی سلسلہ سنگساری میں ایک پتھر پھینکا جو اس کے سر پر پڑا اور خون نکل کر خالدؓ کے چہرے پر پڑا۔ خالدؓ اُس عورت کو بڑا کہنے لگے۔ یہ دیکھ کر سرورِ عالم صلی اللہ علیہ وسلم نے فرمایا خالد! بدگوئی سے باز رہو۔ مجھے اسی ذات برتر کی قسم کہ جس کے قبضہ قدرت میں میری جان ہے اس عورت نے ایسی توبہ کی ہے کہ اگر ظلم سے محصول وصول کرنے والا بھی ایسی توبہ کرے تو وہ بھی بخشا جائے۔ اس کے بعد آپ نے اس کی نماز جنازہ پڑھی۔ (مسلم) دوسری روایت میں حضرت عمر فاروقؓ نے کہا یا رسول اللہ! اس کی کیا وجہ ہے کہ آپ نے ایسی عورت پر نماز پڑھی ہے جو حرام کاری کی مرتکب ہوئی تھی۔ آپ نے فرمایا کہ راہِ خدا میں ہاں سپاری سے بڑھ کر اس نے کوئی چیز نہیں چاہی۔ یعنی اس کی حرام کاری کسی کو معلوم نہیں تھی۔ اس نے خوفِ خدا سے خود آکر اس کا اقرار کیا اور اپنی جان پر کبیل گئی۔

اقبالِ جرم میں عودت کی دینداری

مروعی کہے کہ دو شخص جھگڑتے ہوئے بارگاہِ نبوت میں آئے۔ ایک شخص کہنے لگا یا رسول اللہ! میرا بیٹا اس شخص کے ہاں مزدوری پر لگا تھا۔ اس نے اس شخص کی بیوی سے حرام کاری کی۔ لوگوں نے مجھے بتایا کہ تمہارا بیٹا سنگسار ہو گا۔ میں نے اپنے بیٹے کی طرف سے اس کے معاوضہ میں اس کو سو کہیاں اور اپنی ایک لونڈی دے دی ماس کے بعد میں نے اہل علم سے استفسار کیا تو مجھے بتایا گیا کہ چونکہ تمہارا بیٹا گنہگار ہے اس لیے

اس کو رحم نہیں بلکہ شتو کوڑے لگائے جائیں گے اور ایک سال کے لیے جلا وطن ہوگا۔ اور اس شخص کی بیوی سنگ سار ہوگی۔ آپ نے فرمایا تمہاری بکریاں اور لونڈی واپس ملیں گی۔ البتہ تمہارے بیٹے کو سو درے مارے جائیں گے اور سال بھر کے لیے خارج البلد رہے گا۔

اس کے بعد آپ نے ایک صحابیؓ انیس بن ضحاک اسلمیؓ سے فرمایا کہ اُس عورت کے پاس جاؤ۔ اگر وہ زنا کا اقرار کرے تو اس کو سنگسار کر دو۔ انہوں نے کہا کہ اس عورت سے کہا کہ فلاں شخص کے بیٹے نے تم پر زنا کی تہمت لگائی ہے۔ اگر وہ اس تہمت میں تھوٹا ہے تو تم اس پر حد قذف لگوا سکتی ہو اور اگر تم زنا کا اقرار کرو تو اس پر حد قذف واجب نہ ہوگی بلکہ تم کو سنگسار کیا جائے گا۔ لیکن اُس عورت نے کمال دینداری سے جواب دیا کہ اس نے تہمت نہیں لگائی بلکہ مجھے اپنے جرم کا اعتراف ہے اور واقعی مجھے رحم کیا جانا چاہیے۔ چنانچہ انیس بن ضحاک نے اس کو سنگسار کر دیا۔ بخاری و مسلم مع شرح نووی ہاتھ کٹنے پر شکر الہی

یہاں موقع کی رعایت سے ضمناً ایک اور سبق آموز واقعہ بھی حوالہ فرطاس کیا جاتا ہے۔ مروی ہے کہ ایک شخص عمرو بن سمیرہ بن جندب عیشی نے بارگاہ نبوت میں حاضر ہو کر گزارش کی یا رسول اللہ! میں نے فلاں قبیلہ کا اونٹ چرایا۔ میرا ہاتھ کاٹ کر مجھے اس گناہ سے پاک کر دیجئے۔ آپ نے اُس قبیلہ میں آدمی بھیج کر دریافت فرمایا کہ کیا تمہارا کوئی اونٹ چور ہو گیا ہے؟ انہوں نے کہا بھیجا کہ واقعی ہمارا ایک اونٹ مفقود ہے آپ نے قطعید کا حکم دیا اور عمرو بن سمیرہ کا ہاتھ قطع کیا گیا۔ ثعلبہ کا بیان ہے کہ میں اس وقت تک رہا تھا جب عمرو کا ہاتھ کٹ کر گرا۔ عمرو (جزع و فزع کرنے کے بجائے) کہنے لگا کہ اللہ سبحانہ و تعالیٰ کا شکر ہے جس نے مجھے اس گناہ سے پاک کیا ورنہ میرا سارا بدن و ذرخ میں جلتا۔ (ابن ماجہ)

عہد رسالت کے مسلمانوں کی قوت ایمانی

ان واقعات سے عہد رسالت کے مسلمانوں کی قوت ایمانی کا اندازہ ہو سکتا ہے کہ

فستی و فجور کا ارتکاب کرنے والے بھی طہارت نفس حاصل کئے بغیر کس درجہ بے چین رہتے تھے۔ ان وقائع سے اس کا بھی پتہ چلتا ہے کہ پاکیزگی روح کے مقام رفیع پر دوبارہ پہنچنے کے لیے حد شرعی کی بولٹا کی ان کی راہ میں قطعاً حائل نہیں ہوتی تھی۔

یہودیوں میں زنا کی سزا

دنیا میں دین مصطفوی (علیٰ صاحبہا الخیرہ والسلام) ہی وہ پہلا دین نہیں جس نے دنیا کو رجم کی سزا سے متعارف کرایا بلکہ یہ سزا قرونِ اولیٰ سے چلی آتی ہے۔ یہودیوں میں تورات کے گروہ سے زانی کی سزا رجم ہی تھی لیکن جب سے وہ حکومت و جہان بینی کی سرفرازی سے محروم ہوئے اور کوئی سلطنت اجرائے حدود میں ان کی معاون اور پشت پناہ نہ رہی تو ان کا قانون رجم بھی عملاً ختم ہو گیا۔ اطرافِ مدینہ میں جو یہودی آباد تھے رجم کے بجائے انھوں نے یہ سزا مقرر کر رکھی تھی کہ مجرم کا منہ کالا کر کے کوچہ و بازار میں اس کی تشہیر کرتے اور اس کو مارتے بیٹتے تھے۔

ہجرت کے بعد جب عنانِ اختیار حضرت سید موجودات صلی اللہ علیہ وسلم کے ہاتھ میں آئی تو یہودی ایک مرد اور ایک عورت کو آپ کے پاس لائے اور کہنے لگے کہ یہ دونوں حرام کاری کے مرتکب ہوئے ہیں۔ آپ ان کو اس کی سزا دیجئے۔ آپ نے پوچھا کہ تورات میں زانی کی سزا کیا لکھی ہے؟ انھوں نے کہا ہم حکم تورات کے بموجب زنا کرنے والوں کو فسیحت کرتے اور مارتے مارتے ہیں۔ یہود کے اعلم العلماء حضرت عبداللہ بن سلامؓ جو ہجرت کے معابد مشرف باسلام ہوئے تھے۔ ان سے کہنے لگے تم غلط بیانی سے کام لے رہے ہو۔ تورات میں تو رجم کا حکم ہے۔ وہ تورات لائے اور اس کو کھولا اور ایک یہودی نے رجم کی آیت پڑھ کر اس کو چھپا دیا۔ اور ماقبل اور مابعد کی عبارت پڑھ کر سنانے لگا۔ عبداللہ بن سلامؓ نے کہا اپنا ہاتھ اٹھاؤ۔ اس نے ہاتھ اٹھایا تو رجم کی آیت موجود تھی۔ یہودی کہنے لگے محمد! صلی اللہ علیہ وسلم نے سچ کہا۔ اس میں رجم کی آیت موجود ہے۔ پس نبی صلی اللہ علیہ وسلم نے ان دونوں کے لیے رجم کا حکم دیا اور وہ سسگسار کئے گئے۔ (بخاری و مسلم)

دوسری روایت میں ہے کہ جب عبداللہ بن سلام رضی اللہ عنہ نے رجم کی آیت نکال کر سنائی

تو آپ نے فرمایا خداوند! یہ تیرا حکم ہے جس کو ان لوگوں نے مردہ کر دیا ہے۔ میں سب سے پہلا شخص ہوں۔ چوتھے اس حکم کو زندہ کر دیں گا۔ چنانچہ وہ سنگسار کئے گئے۔ (البودادو باب رجم الیہود میں)

موجودہ بائبل میں سنگسار کرنے کا حکم

باوجودیکہ بائبل ہمیشہ اہل کتاب کی تحریفات کا تختہ مشق بنی رہی تاہم اس میں اب بھی زانی کے لیے قتل و سنگسار کا حکم موجود ہے۔ احبار میں ہے۔ "اور وہ شخص جو دوسرے کی عہد کے ساتھ یا اپنے پڑوسی کی جو رو سے زنا کرے وہ زنا کرنے والا اور زنا کرنے والی دونوں قتل کئے جائیں۔" (احبار ۱۰:۲۰) اور بائبل کی کتاب استغناء میں ہے۔

اگر لڑکی کے کنوارے پن کی نشانیاں پائی نہ جائیں تو وہ اس لڑکی کو اس کے ماں باپ کے گھر کے دروازے پر نکال لائیں اور اُس کی بستی کے لوگ اس پر پتھر ڈالیں کہ وہ مر جائے کیونکہ اُس نے اسرائیل کے درمیان شرارت کی کہ اپنے باپ کے گھر میں عام کاری کی۔ سو تو شر کو اپنے درمیان سے دفع کیجیو۔

اور اگر کوئی مرد شوہر والی عورت سے زنا کرتے پایا جائے تو وہ دونوں مار ڈالے جائیں۔ مرد جس نے اُس عورت سے صحبت کی اور عورت بھی۔ سو تو بنی اسرائیل میں سے شر کو دفع کیجیو۔ جو لڑکی کہ کنواری ہے اور وہ کسی کی منگیت ہو اور کوئی اور شخص اُسے شہر میں پا کے اُس سے ہم صحبت ہو تو تم اُن دونوں کو شہر کے دروازے پر نکال لاؤ اور تم اُن پر پتھر ڈالو کہ وہ مر جائیں۔ لڑکی کو اس لیے کہ وہ شہر میں ہوتے ہوئے نہ چلائی اور مرد کو اس لیے کہ اس نے ہمسائے کی جو رو کو زنا کیا۔ سو تو شر کو اپنے درمیان سے دفع کیجیو۔

(استغناء ۲۲:۲۰-۲۲)

اسلام میں زنا کی سزا بنیاداً ہے کہ لیے سزا دے اور یہاں ہے کہ لیے رجم ہے لیکن بائبل کے اُن مندرجات سے جو ابھی سپردِ قسط ہوئے ظاہر ہوتا ہے کہ موسوی شریعت میں شادی شدہ اور غیر شادی شدہ سب کے لیے بلا تفریق رجم کی سزا مقرر

تھی۔ لیکن ظاہر ہے کہ یہ تفریق بہت سے مصالِح و حکم پر مبنی ہے جن کی تشریح کا یہ موقع نہیں۔ یاد رہے کہ قرآن میں بھی رجم کی سزا منصوص تھی لیکن بقول حضرت عمرؓ اس کی تلاوت منسوخ ہو گئی۔ (صحیح بخاری رجم المحسن)

رجم کی مشروعیت کا انکار کرنے والے

بعض لوگ سزائے رجم کی مشروعیت کا انکار کرتے ہیں۔ اس لیے یہاں موقع کی رعایت سے حضرت عمر فاروق اعظمؓ کی ایک پیشین گوئی درج کی جاتی ہے جو شاہ ولی اللہؒ نے کتاب "ازالۃ الحقائق" میں قلمبند کیا ہے۔ حضرت عبداللہ بن عباسؓ سے مروی ہے کہ ایک مرتبہ امیر المؤمنین حضرت عمر فاروقؓ نے خطبہ دیا جس میں فرمایا لوگو! اس اُمت مرحومہ میں ایک ایسی قوم پیدا ہوگی جو دجال کے ظہور اور آفتاب کے مغرب سے طلوع کرنے اور محسن زانی کے لیے رجم کی سزا کے مشروع ہونے کا انکار کرے گی (ازالۃ الحقائق صفحہ ۱۸۱)

فصل ۳۲

حرام کاری کی لمائی کھانا

عہد جاہلیت کے بعض عرب رؤساء اپنی لونڈیوں سے بدکاری کراتے اور اس کی آمدنی کھاتے تھے۔ جب ہادئی انام صلی اللہ علیہ وسلم نے ہجرت کر کے ارض شریف کو اپنے قدم سے رشک فروس بنایا اور اسلامی تعلیمات کا گھر گھر چاہوا تو ان ایام میں وہاں کے رئیس المنافقین عبداللہ بن ابی بن سلول کے پاس چھ لونڈیاں تھیں جن سے وہ پیشہ کرتا اور اسکی آمدنی کھاتا تھا۔

مظلوم لونڈیوں سے صدیق اکبرؐ کی عملی ہمدردی

ان میں سے دو لونڈیاں معیکہ اور امیرہ اسلامی تعلیمات کی حقانیت سے متاثر ہو کر مشرف باسلام ہو گئیں اور بدکاری سے انکار کر دیا۔ لیکن رئیس المنافقین نے مار پیٹ کر انھیں اس شناعیت پر مجبور کیا۔

جب افضل المومنین حضرت ابوبکر صدیقؓ کو لونڈیوں کی مظلومی کا حال معلوم ہوا تو انھوں نے ترس کھا کر انھیں اپنے زناخانہ میں چھپا دیا۔ رئیس المنافقین نے سنا تو بہت غل مجایا۔ اور ان کے در دولت پر پہنچ کر کہنے لگا کہ ہماری لونڈیوں کو بہکانے اور پناہ دینے کا تم کو کوئی حق نہیں۔ مگر انھوں نے ایک نہ سنی۔ اس وقت کلام مجید کی یہ آیت نازل ہوئی:-

وَلَا تُكْسِرُوا قُلُوبَكُمْ عَلَى الْبُعَاةِ ۚ اور اپنی لونڈیوں کو جو پاک دامن رہنا چاہتی ہیں دینے
 اِنْ اَرَدَنْ تَحَصِّنَا لَنَبْتَغِيَ ۚ اَعْمٰی کے عارضی فائدے کے لیے حرام کاری پر مجبور
 الْحَيٰوةَ الدُّنْيَا (۲۴: ۲۳) نہ کرو (صحیح مسلم باب التفسیر والتفسیر ابن کثیر)

اس سلسلہ میں پیغمبر خدا صلی اللہ علیہ وسلم نے زنا کو جرم قرار دینے کے علاوہ بچہ اسی

قرار دیا جس کی وہ حملہ کہ تھی اور بر ملا کہہ دیا کہ زانی کو خاک اور پتھر کے سوا کچھ نہیں مل سکتا۔
حضرت سعدؓ اور عبد بن زمعہ کی منازعت

مروہی بے کہ عقبہ بن ابی وقاص نے مرتے وقت اپنے بھائی حضرت سعد بن ابی وقاص رضی اللہ عنہ سے کہا کہ زمعہ کی لونڈی کا لڑکا میرے نطفہ سے ہے۔ تم اسے لے کر اپنے پاس رکھنا۔ چنانچہ جب لشکر اسلام فتح مکہ کے دن شہر میں داخل ہوا تو حضرت سعدؓ نے یہ کہہ کر اس لڑکے کو لے لیا کہ یہ میرے بھائی کی اولاد ہے۔ اس نے مرتے وقت وصیت کی تھی کہ میں اس کو اپنی کفالت میں لے لوں۔ زمعہ ام المومنین حضرت سودہؓ کے والد کا نام تھا۔ حضرت سودہؓ کے بھائی عبد بن زمعہ نے حضرت سعدؓ سے لڑکا واپس لینا چاہا۔ اور کہا کہ یہ لڑکا میرا بھائی ہے۔ کیونکہ یہ میرے باپ کی لونڈی کا بیٹا ہے۔

آخر دونوں نے فہم شخصومت کے لیے بازگاہ نبوی کی طرف رجوع کیا۔ حضرت سعد رضی اللہ عنہ عرض پیرا ہوئے یا رسول اللہ! یہ میرے بھائی عقبہ کا بیٹا ہے۔ اس نے مرتے وقت اس لڑکے کے لیے وصیت کی تھی۔ حضرت عبد بن زمعہ نے اس کے جواب میں کہا یا رسول اللہ! چونکہ یہ لڑکا میرے باپ کی لونڈی سے پیدا ہوا ہے۔ اس لیے میرا بھائی ہے اور میں اس کا مستحق ہوں۔ آپ نے فریقین کے بیانات سن کر عبد بن زمعہ کے حق میں فیصلہ کیا اور فرمایا کہ بچہ ماں کے آقا کو ملتا ہے۔ اور زانی کو پتھر کے سوا کچھ نہیں مل سکتا۔ مگر اس لحاظ سے کہ وہ لڑکا شکل و صورت میں عقبہ بن ابی وقاص سے ملتا جلتا تھا آپ نے ام المومنین حضرت سودہؓ سے فرمادیا کہ تم اس لڑکے کو بھائی نہ سمجھنا اور اس کے سامنے کبھی نہ ہونا۔ چنانچہ جب تک ام المومنین قید سبابت میں رہیں اس لڑکے سے غیر عروا کی طرح چپیتی رہیں۔ (موطائے امام مالک)

ام المومنین حضرت سودہؓ نے خلافت فاروقی کے آخر میں داعی حق کو لبیک کہا تھا۔

فصل ۳۳

حریفانِ معرکہ سے ظالمانہ برتاؤ

ظہور اسلام سے پہلے حریفانِ معرکہ سے نہایت ہیمانہ سلوک کیا جاتا تھا۔ چنانچہ قریش مکہ نے جوت پرست تھے۔ غزوہ اُحد میں مسلمان شہیدوں کے ناک کان کاٹ ڈالے تھے۔ لیکن رحمتِ عالم صلی اللہ علیہ وسلم نے لشکرِ اسلام کو اس قسم کے وحشیانہ افعال کی سختی سے ممانعت کی اور فرمایا کہ مومن قتل کرنے میں سب سے بہتر ہے (البودود) یعنی مومن کی شان سے بعید ہے کہ دشمن کو اذیتیں دے دے کہ ماسے یا غیر انسانی اور غیر شہ یفانہ برتاؤ برتے۔ کسی کو وحشیانہ طریق سے قتل کرے یا قتل کرنے کے بعد مقتول کے ناک کان کاٹے یا پیٹ چاک کرے۔

مسلم سپہ سالار کو اپنی غلطی پر نہ امدت

غیر مسلموں میں ہمیشہ سے معمول چلا آیا ہے کہ حریفِ معرکہ یا دشمنِ مذہب کو ایسی بری طرح عذاب دے دے کہ مارتے ہیں کہ جذباتِ غضب و انتقام کو پوری طرح تسکین ہو۔ لیکن اسلام ایسی ہیمانہ انتقام جوئی کو قطعاً گوارا نہیں کرتا۔ ایک معرکہ میں سیف اللہ خالد بن ولید کے صاحبزادہ عبدالرحمن سپہ سالار کے سناٹے چار واجبِ القتل اعدائے دین پیش کئے گئے اور ان سے دریافت کیا گیا کہ ان کو کس طرح ہلاک کیا جائے۔

عبدالرحمن نے حکم دیا کہ ان کو باندھ کر تیروں سے بے جان کر دو۔ اس حکم کی تعمیل کی گئی۔ جب پیغمبرِ خدا صلی اللہ علیہ وسلم کے صحابی حضرت ابوالیوب انصاریؓ کو اس وقت کا علم ہوا تو وہ عبدالرحمنؓ کے پاس گئے اور فرمایا کہ رسولِ خدا صلی اللہ علیہ وسلم نے اس طرح مارنے کی ممانعت فرمائی ہے۔ اس کے بعد حضرت ابویوبؓ کہنے لگے کہ مجھے اُس

خائق کردگار کی قسم کہ جس کے قبضہ قدرت میں میری جان ہے کہ یہ تو انسان تھے۔ اگر مُرغی بھی ہوتی تو اس کا اس طرح بے رحمی سے مارا جانا مجھے گوارا نہ ہوتا۔ «عبدالرحمن کو اپنی فرزنداشت پر سخت ندامت ہوئی اور انھوں نے کفارہ کے طور پر چار غلام خرید کر آزاد کیے۔ (ابوداؤد)

دشمن کے ناموس کی بربادی

زمانہ مہابلیت میں صرف یہی نہیں کہ فاتحین قبیلہ مفتوحین کی عورتوں کے مالک ہو جاتے تھے بلکہ سب سے زیادہ ہولناک و زہرہ گداز منظر یہ دیکھنے میں آتا تھا کہ عین میدان جنگ کے وسط میں مفتوحین کے ناموس بھی برباد کر دیتے۔ چونکہ اس کی تفصیل میں جانا سخت اندوہناک اور شرمناک ہے اس لیے محض اشارے پر اکتفا کیا گیا۔ ناموس کی بربادی اس حالت میں وقوع پذیر ہوتی جبکہ مفتوحین کی بیبیاں حسن و جمال میں ممتاز حیثیت کی مالک ہوتی تھیں لیکن وہ اس جوہر سے آراستہ نہ ہوتیں تو بعض اوقات فحاشان اپنے مفتوحین کی عورتوں اور بچوں کو نذر آتش کر دیتے تھے۔ (تاریخ اخلاق اسلامی بحوالہ مجمع الامثال میدانی جلد اول صفحہ ۲۶۷)

عورتوں بچوں اور بڑھوں کی ایذا رسانی کی ممانعت

رحمت عالم صلی اللہ علیہ وسلم نے لڑائی میں عورتوں، بچوں، بڑھوں اور راہبوں کی جان ستانی کی ممانعت فرمائی۔ اسی طرح دشمن کی فوج کے ساتھ رہنے والے مددگار مثلاً نائی، دھوبی، باورچی، سقہ، بھنگی، بیلدار، سائیس وغیرہ پر جنہیں انگریزی میں فالوئرز (Followers) کہا جاتا ہے ہاتھ اٹھانے سے بھی منع فرمایا۔ البتہ اگر ان پیشہ و مزدوروں میں سے کوئی شخص دشمن کی حمایت میں لڑتا ہو تو اس کی سرکوبی میں مشائخہ نہیں۔

مروی ہے کہ ایک معرکہ میں ایک غیر مسلمہ حضرت خالد بن ولید کی غلطی سے قتل ہو گئی۔ لوگ اس کی لاش کے پاس جمع ہو گئے۔ جب محمد و م انام صلی اللہ علیہ وسلم کو اس واقعہ کی اطلاع ہوئی تو آپ اس کی لاش پر تشریف لے گئے اور سخت ناناہی

اور تاسف کا اظہار کرتے ہوئے فرمایا کہ جب یہ لڑی نہ تھی تو قتل کیوں کی گئی؟ اسکے بعد آپ نے حضرت خالد رضی اللہ عنہ کے پاس پیغام بھیجا کہ اللہ کے رسول نے تم کو حکم دیا ہے کہ دشمن کے بچوں اور ان کی عورتوں کو اور مردوں کو جو لڑنے والوں کے کام کا ج کرتے ہیں مت مارو (ابن ماجہ)

صفوان بن غسال کا بیان ہے کہ نبی صلی اللہ علیہ وسلم نے ہمیں ایک قریہ میں روانہ فرمایا۔ آپ نے رخصت کرتے وقت ہمیں جو ہدایات دیں ان میں یہ بھی ارشاد تھا کہ دشمن میں سے کسی کے ناک کان نہ کاٹنا۔ عمد شکنی نہ کرنا۔ مال غنیمت میں خیانت نہ کرنا۔ غنیم کے کسی بچے، عورت اور بڑے کو نہ مارنا (ابن ماجہ)

دشمن کو دھوکا دے کر ہلاک کرنے کی ممانعت

رحمت عالم و عالمیاں صلی اللہ علیہ وسلم نے دشمن کو دھوکا دے کر ہلاک کرنے سے بھی منع کیا چنانچہ فرمایا کہ مومن کو اس کے ایمان نے اس امر سے روک دیا ہے کہ دشمن کو غافل پا کر دھوکے سے قتل کرے۔ خبردار کوئی مسلمان ایسا نہ کرے (ابوداؤد) عمد غنیمت میں معمول تھا کہ دشمن پر بے خبری اور غفلت کی حالت میں جا پڑتے تھے اور قتل و غارت کا بازار گرم کر دیتے تھے اور عمد حاضر میں بھی مغرب کی نام نہاد مہذب قوموں میں دستور ہے کہ دشمن پر رات کے وقت حالت غفلت میں حملہ کیا جاتا ہے۔ اس تاخت کو شیخون کہتے ہیں۔ چونکہ اس وقت دشمن لڑائی کے لیے تیار نہیں ہوتا۔ اس کے علاوہ اس کا رد سے اس کے آرام میں خلل انداز نہ ہو کر اس کو بدحواسی اور اضطراب میں ڈالنا ہے۔ اس لیے آنحضرت صلی اللہ علیہ وسلم نے اس کی ممانعت فرمائی۔ آپ کا معمول تھا کہ دن نکلنے کے بعد ایسے وقت میں مقابلہ کا قصد فرماتے تھے جبکہ غنیم بھی اچھی طرح تیار ہو جاتا تھا۔ چنانچہ صحیح بخاری میں ہے اذا اتی قوم لم یغز حتیٰ یصبح (غزوات میں سنت نبوی یہ تھی کہ دشمن کے سر پر رات کو پہنچ جاتے تو بھی دن نکلنے سے پہلے لڑائی شروع نہیں کرتے تھے)۔

فصل ۳۴

خدا تک پہنچنے کیلئے وسائط کی تلاش

خدائے بے چوں و بے چگون کی بستی کے تسلیم اور اعتراف کے بعد بل وادیاں کے سامنے ایک بڑا مرحلہ یہ تھا کہ بندہ کو خدا سے براہ راست تعلق پیدا ہو سکتا ہے یا نہیں اور اگر ہو سکتا ہے تو کیونکر؟ اس ضرورت کے پیش نظر تمام مذاہب نے درمیانی واسطے اور ذریعے قائم کر رکھے تھے اور لوگ نام نہاد اوتاروں، فرضی دیوتاؤں اور پیروں کا سہارا لے کر رہتے تھے۔ لیکن اسلام نے آکر بتایا کہ خالق اور اس کے بندوں کے بیچ میں کوئی درمیانی واسطہ نہیں۔ خدائے علیم ہر ایک کی سنتا ہے اور ہر شخص براہ راست خدا کے حضور میں حاضر ہو کر اپنی ہر قسم کی حاجتیں اور مرادیں پیش کر سکتا ہے۔ مالک الملک کا دربار تو وسط شفاعت اور سعی سفارش سے مبرا ہے۔ وہ ہر شخص کے پاس ہے اور ہر شخص کی فریاد اور التماس براہ راست سنتا ہے۔ چنانچہ فرمایا:-

ثُمَّ أَقْرَبُ إِلَيْهِ مَنْ حَبَلَ
 الودید۔۔ (اور فرمایا) وَإِذَا
 سَأَلَكَ عِبَادِي عَنِّي فَبَيِّنْ
 باری میں دریافت کریں تو میری طرف سے کہہ
 قَرِيبًا أَجِيبْ دَعْوَةَ الدَّاعِ
 دیکھئے کہ میں ان کے قریب ہوں اور جب کہیں کوئی
 إِذَا دَعَانِ فَلْيَسْتَجِيبُوا لِي
 مجھ سے دعا کرے تو میں دعا کر نیوالے کی دعا کو سنتا
 وَلْيُؤْمِنُوا بِي لَعَلَّهُمْ
 اور مناسب ہوتا ہے تو قبول بھی کر لیتا ہوں۔ سو ان
 يَرْشُدُونَ
 کو چاہیئے کہ میرے احکام قبول کر لیا کریں اور مجھ پر یقین
 رکھیں تاکہ رُشد و فلاح حاصل کر سکیں۔

(۱۸۶: ۲۱)

فصل ۳۵

خدا کو بندوں کی عبادت کا مستحق سمجھنا

مذہب وادیان سابقہ کے پیرو برابر اس غلط فہمی کا شکار چلے آتے تھے کہ عبادت کا مقصد صرف خدا کی اطاعت کا اظہار ہے۔ اس کی مثال یہ ہے کہ مثلاً کسی فرمانروا نے اپنے کسی اہل کار کی اطاعت مندی اور وفا شعاری کی آزمائش کے لیے حکم دیا کہ وہ تمام رات ایک ہاتھ اٹھا کر کھڑا رہے۔ اس حکم میں زیادہ شاہ یا اہلکار دونوں میں سے کسی کا کوئی نفع نہیں محض نوکر کی اطاعت و فرمان پذیری کا امتحان ہے۔ اسی طرح لوگوں نے سمجھ رکھا تھا کہ ہم جو احکام شرعیہ بجالاتے ہیں تو اس سے محض امتثال امر مقصود ہے۔ بندے امتثال امر میں جس قدر کوشش اٹھائیں خدا اسی قدر زیادہ ہم سے خوش ہو جاتا ہے۔ ہاتھ کو ہوا میں معلق رکھ کر خشک کر دینا۔ چلے کھینچنا شادی نہ کرنا، تمام عمر جوگی بن اور رہبانیت میں بسر کرنا، اس قسم کی جو باتیں سہیدوں، عیسائیوں اور دوسرے مذاہب میں پائی جاتی ہیں سب کی بنیاد اسی خیال پر ہے۔

لیکن اسلام نے آج سے چودہ صدیاں پہلے ہی یہ راز فاش کر دیا تھا کہ خدا نے بے نیاز کو لوگوں کی عبادت کی کوئی احتیاج نہیں۔ چنانچہ فرمایا۔

مَنْ جَاهَدَ فَإِنَّمَا يُجَاهِدُ لِنَفْسِهِ إِنَّ اللَّهَ غَنِيٌّ عَنِ الْعَالَمِينَ ﴿۲۰۰﴾
جو کوئی محنت اٹھاتا ہے وہ اپنے لیے اٹھاتا ہے۔ خدا تو

اور یہ بھی قبلہ دیا کہ عبادت اور اطاعت سے خود انسان کو نفع پہنچتا ہے اور مالک الملک نے عبادت اور تکلیفات شرعیہ کا جو حکم دیا ہے اس میں خود انسان کا اپنا فائدہ ہے۔

مَنْ عَمِلْ صَالِحًا فَلِنَفْسِهِ وَ جَوْنِكْ عَمَلْ كَرْتَاہے تو خاص اپنے بھلے کے لیے اور جو برا کرتا
مِنْ أَسَاءَ فَعَلَهَا ﴿۲۰۱﴾ ۲۰۱: ۲۰۰ ہے تو اُس کا وبال اسی پر پڑے گا۔

مَا يُرِيدُ اللَّهُ لِيَجْعَلَ عَلَيْكُمْ

اللَّهُ تَمْرِ كَسِي طَرَحْ كِي تَنگِي كَرْنِي نَحِيں چاہتا بلکہ تم کو پاک اور

مِنْ خَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ سَعَتَكُمْ لِيُطَهِّرَكُمْ وَلِيُتِمَّ سَعَتَكُمْ لِيُطَهِّرَكُمْ وَلِيُتِمَّ سَعَتَكُمْ لِيُطَهِّرَكُمْ
نِعْمَةً عَلَيْكُمْ تَعْلَمُونَ (۶:۵) کہ سے تاکہ تم اس کا شکر ادا کرو۔

رب العالمین نے ہر ایک عبادت کے الگ الگ نتائج اور فائدے بیان فرمائے ہیں

مثلاً نماز کی نسبت فرمایا۔

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ

نماز فحش اور اذویات سے روکتی ہے۔

روزے کی نسبت فرمایا۔

لَعَلَّكُمْ تَتَّقُونَ

تاکہ متقی بن جاؤ۔

حج کی نسبت فرمایا۔

لِيَشْهَدُوا مَنَافِعَ لَهُمْ

اور سفر حج سے اُن کا یہ مقصود ہوگا کہ اپنے دینی و دنیوی

فوائد کے لیے آموجہ دیں۔

(۲۸:۲۲)

فصل ۳۶

خلاف وضع فطرت جہانم کا ارتکاب

سرزمین عرب میں اِغلام اور دوسرے افعال خلاف وضع فطرت کا بھی رواج تھا۔ خلیفہ ولید بن عبد الملک اُموی کہا کرتا تھا کہ اگر خدا نے قرآن مجید میں آل لوط کا ذکر نہ کیا ہوتا تو یہ بات میرے خیال میں بھی نہ آتی کہ کوئی شخص ایسا بھی کر سکتا ہے۔ ولید کے اس قول سے ایک مصنف نے اشتباہ کیا ہے کہ اہل عرب اِغلام وغیرہ قسم کے افعال سے بالکل نا آشنا تھے۔ مگر یہ استدلال صحیح نہیں کیونکہ شاہزادوں کا ماحول عوام الناس کے ماحول سے بالکل جدا ہے۔ شاہزادوں کو شروع سے ایسی کڑی نگرانی میں رکھا جاتا ہے کہ لفظ گپن کی باتیں ان کے کانوں میں نہیں پڑتیں۔ اس لیے ولید کا اس فعل کے وجود سے خالی الذہن رہنا جائے تعجب نہیں۔

اِغلام کی سزا

عرب میں اِغلام وغیرہ کا افعال کا وجود پایا جاتا تھا اور پیغمبر ماثمی صلی اللہ علیہ وسلم نے اس خرابی کی اصلاح فرمائی۔ آپ نے فرمایا کہ جس کو لوط علیہ السلام کی امت کا سا عمل کرتے پاؤ تو فاعل اور مفعول دونوں کو قتل کر دو۔ (ترمذی، ابوداؤد، ابن ماجہ) ابن عباس رضی اللہ عنہما سے مروی ہے کہ رسول اکرم صلی اللہ علیہ وسلم نے فرمایا کہ قول لوط کا سا عمل کرنے والا ملعون ہے۔ (مشکوٰۃ بحوالہ زرین) حضرت ابوبکر صدیق رضی اللہ عنہ نے لواطت کے فاعل اور مفعول پر دیوار گرا دینے کا حکم دیا تھا اور حضرت علی مرتضیٰ نے اپنے عہد خلافت میں دونوں کو آگ میں جلا دیا تھا۔ (مشکوٰۃ بحوالہ زرین)

بیہقی نے روایت کی ہے کہ خلافت... صدیقی میں امت لوط کا سا عمل کرنے والا... گرفتار ہو کر ان کے سامنے پیش کیا گیا۔ انھوں نے صحابہ کرام کو جمع کر کے ان کی رائے دریافت کی۔

کی۔ حضرت علیؑ نے یہ رائے دی کہ ان کو آگ میں جلایا جائے۔ ابن عباسؓ کے نزدیک یہ مجرموں کو پھاڑ یا کسی دوسرے بلند مقام سے اوندھا کر ایا جائے۔ پھر تیغوں سے ان کو کچلا جائے۔ حسب روایت بہیقی امیر المومنین علیؑ نے اپنے امام خلافت میں ایک لوطی کو سنگسار کر ایا۔

امام مالکؒ اور امام احمدؒ کے نزدیک لوطی سنگسار کیا جائے۔ شادی شدہ ہو یا غیر شادی شدہ دونوں کی یہی سزا ہے۔ امام شافعیؒ نے فرمایا کہ اگر شادی شدہ ہو تو سنگسار کیا جائے۔ ورنہ کوڑے مار کر جلا وطن کر دیں۔ امام ابو حنیفہؒ کے نزدیک ماکم مقتضائے وقت کے بموجب جو سزا مناسب خیال کرے دے۔ لیکن یاد رہے کہ منفعول کو اسی صورت میں سزا دی جائے گی جب کہ اس پر جبر نہ ہوا ہو یا وہ بالغ ہو۔

بیویوں سے

معلوم ہوتا ہے کہ بعض عرب اپنی بیویوں سے بھی قوم لوط کا سا عمل کرتے ہوئے جس خبیث کے ازالہ کے لیے مصلح عالم صلی اللہ علیہ وسلم نے فرمایا کہ اللہ عزوجل اس شخص کی طرف نظر رحمت نہیں کرتا جو کسی مرد یا عورت سے اس کی متعلقہ میں بد فعلی کرے (ترمذی)۔ فرمایا ملعون ہے۔ وہ شخص جو اپنی بیوی سے اس کی دُبر میں جماع کرے (احمد و بناری)۔ فرمایا جو کوئی عائلہ عورت سے یا کسی عورت کی دُبر میں جماع کرے یا نجومی کی بات کو مان لے اُس نے اُس کا انکار کیا جو محمد (صلی اللہ علیہ وسلم) پر آرا (ترمذی ابو داؤد) اور فرمایا درتوں سے ان کی دُبر میں جماع مت کرو (احمد ترمذی نسائی)۔

ہیوان کے ساتھ

بعض حرمان نصیب غلبہ شہوت میں اندھے ہو کر شرف و مجد انسانی کو ہی معمول باتیں سمجھتے اور اس ناگفتہ بہ گراؤ میں کسی حیوان ہی کے ساتھ شہوت رانی کر کے ذلت و مسران کی سیاہی منہ پر مل لیتے تھے۔ ان کی نسبت سید موجودات صلی اللہ علیہ وسلم نے فرمایا کہ جو کوئی حیوان سے فعل بد کرے اس کو قتل کر دو اور اس کے ساتھ حیوان کو

بھی ہلاک کر دے۔ اس حدیث کے راوی حضرت عبداللہ بن عباسؓ سے پوچھا گیا کہ جس صورت میں حیوان نہ عقل رکھتا ہے اور نہ اُس پر تکلیف شرعی عائد ہوتی ہے۔ اُس کو کیوں ہلاک کریں؟ تو انھوں نے فرمایا کہ میں نے اس کی علت و حکمت رسول خدا صلی اللہ علیہ وسلم کی زبان مبارک سے تو کچھ نہیں سنی۔ لیکن آپؐ نے اس کو مکر وہ جاننا کہ ایسی حالت میں اس کا گوشت کھایا جائے یا اس سے کسی اور طرح منتفع ہوں کہ اس کے ساتھ ایسا فعل بد کیا گیا ہو ترندی (ابوداؤد، ابن ماجہ)

بعض علماء کے نزدیک چار پایہ کے قتل کا حکم اس لیے دیا گیا کہ اس سے انسان بصورت حیوان یا حیوان بصورت انسان پیدا نہ ہو اور یہ بھی کہا گیا ہے کہ جانور کو ہلاک کر کے اس کو نذر آتش کر دیا جائے۔

ادھر حضرت عبداللہ بن عباسؓ کی روایت سے حدیث مرفوعہ درج ہوئی کہ جو کوئی چار پایہ سے بد فعلی کرے اس کو قتل کر دو لیکن دوسری روایت میں عبداللہ بن عباسؓ نے فرمایا کہ جو کوئی چار پایہ سے بد فعلی کرے اُس پر کچھ حد نہیں ہے (ترمذی و ابوداؤد) اور حسب روایت ترمذی سفیان ثوریؒ نے کہا کہ پہلی حدیث سے جس میں قاتل کے قتل کا حکم ہے یہ حدیث زیادہ صحیح ہے اور اہل علم کے نزدیک یہی معمول رہا ہے (مشکوٰۃ) علی قاریؒ لکھتے ہیں کہ پہلی حدیث زجر اور تشدید پر معمول ہے اور ائمہ اربعہ کا اس پر اتفاق ہے کہ چار پایہ سے بد فعلی کرے مولا قتل نہ کیا جائے بلکہ اس کو تعزیر کی جائے۔

جان دار کو آگ میں جلانے کا عذاب

نبی صلی اللہ علیہ وسلم نے فرمایا کہ آگ میں جلانا خاص رب العالمین کا عذاب ہے اس لیے کوئی بندہ اس تعذیب کا مجاز نہیں (بخاری) لیکن اوپر زمین کی روایت سے معترض تسوید میں آیا۔ امیر المومنین حضرت علی مرتضیٰ کرم اللہ وجہہ نے ا غلام کے دونوں مجرموں کو آگ میں جلایا تھا۔ اسی طرح عکرمہ کا بیان ہے کہ حضرت علیؓ کے پاس زنا و قتل لائے گئے تو انھوں نے ان کو آگ میں مبلوا دیا۔ حضرت ابن عباسؓ کو یہ خبر پہنچی تو انھوں نے فرمایا کہ اگر میں ہوتا تو ان کو نہ جلاتا کیونکہ رسول اللہ صلی اللہ علیہ وسلم نے فرمایا تھا کہ عذاب خداوندی کے

ساتھ کسی کو معذب نہ کرو۔ البتہ ان کو اس ارشاد نبوی کے بموجب موت کے گھاٹ اتار دیتا کہ جو مسلمان اپنا دین بدل ڈالے اسکو قتل کر ڈالو (بخاری)

اس حدیث میں زنا و فحشاء سے مراد عبداللہ بن سبا اور اس کے پیرو تھے جو اس میں فتنہ پر وازی اور مسلمانوں کو ضلالت میں ڈالنے کے لیے منافقانہ دائرہ اسلام میں داخل ہوئے تھے۔ یہ اجماع حضرت علی رضی اللہ عنہ کو خوار قرار دیتے تھے۔

اس بیان کی تائید شیعوں کی ایک معتبر کتاب رجال کشی سے بھی ہوتی ہے۔ اس میں امام جعفر صادقؑ سے منقول ہے کہ عبداللہ بن سباؓ نے یہ بھی کہا کہ حضرت علی خدا ہیں اور میں ان کا رسول ہوں۔ حضرت علیؑ نے اس کو بہت سمجھایا اور توبہ کر لے کے لیے کہا لیکن اس نے ان کی ایک نہ سنی۔ آخر حضرت علیؑ نے اس بد بخت کو آگ میں جلا دیا۔ رجال کشی میں امام جعفر صادقؑ سے یہ بھی مروی ہے کہ جنگ جمل کے بعد ستر آدمی امیر المومنین کے پاس آئے جو اسی ابن سبا کی بولی بولتے تھے۔ انھوں نے بھی توبہ کر نیسے انکار کیا۔ اور ان سب کو بھی حضرت علیؑ نے آگ میں جلا دیا۔

لیکن امیر المومنین رضی اللہ عنہ کی طرف سے احواف کے جتنے احکام جاری ہوئے وہ بے خبری میں ہوئے۔ انھیں رسول اکرم صلی اللہ علیہ وسلم کی یہ حدیث نہ پہنچی ہوگی کہ اللہ تعالیٰ کے سوا کسی کو آگ میں جلائے کا حق حاصل نہیں۔ آخر جب حضرت عبداللہ بن عباسؓ نے امیر المومنین کو سرکار رسالت کا فرمان سنا تو آپ متاثر ہوئے کہ نذر آتش کرنے کے بجائے قتل کرنا چاہیئے تھا۔

صد عبداللہ بن سبا شیعی فریقے کا ہانی تھا جو منافقانہ دائرہ اسلام میں داخل ہوا تھا۔ ۱۲

فصل ۳۷

خودکشی

انسان کو چاہیئے کہ مضائب و لوازل کا مردانہ وار مقابلہ کرے اور خودکشی کر کے قضاۃ کے دستِ ابتلاء سے بچنے کی بزدلانہ کوشش نہ کرے۔ ہمارے جسم میں جو جان ہے وہ اللہ تعالیٰ کی امانت ہے۔ خودکشی کرنے والا اس امانت میں خیانت کرتا ہے۔ بعض مشرک قومیں خودکشی کو ایک متبرک فعل گمان کرتی ہیں لیکن اسلام نے اس کو حرام موت اور انتہا درجہ کی رذالت اور دونوں ہمہتی قرار دیا ہے۔ عہد جاہلیت میں خودکشی کی طرف عام رجحان پایا جاتا تھا۔ معمولی معمولی حادثوں میں لوگ اپنی جان لے کر ہنگامہ اہل کے منہ میں چلے جاتے تھے۔ لیکن مصلح عالم صلی اللہ علیہ وسلم نے اپنی تعلیمات حقیقہ سے اس برائی کو یکسر مٹا دیا۔ ان تعلیمات کا آج بھی یہ اثر ہے کہ خودکشی کی جتنی کم وارداتیں مسلمانوں میں ہوتی ہیں اتنی کم دنیا کی کسی دوسری قوم میں نہیں پائی جاتی۔

احادیث نبویہ میں خودکشی کرنے پر سخت وعیدیں وارد ہوئی ہیں۔ چند ارشادات حقیقہ

ملاحظہ ہوں۔

پہاڑے سے گر کر خودکشی کرنا

مخبر صادق صلی اللہ علیہ وسلم نے فرمایا جس نے اپنے آپ کو پہاڑ سے گرا کر خودکشی کی وہ آتش جہنم میں ہمیشہ گرتا رہے گا اور اس میں ہمیشہ ہمیشہ رکھا جائے گا اور جو شخص دھیر پی کر خودکشی کرے گا تو اس کا زہر اس کے ہاتھ میں ہوگا اور وہ جہنم کے اندر جس میں وہ ہمیشہ ہمیشہ رہے گا اس کو پتیارہ ہے گا اور جو شخص ہتھیار سے خودکشی کرے گا تو اس کا ہتھیار اُس کے ہاتھ میں ہوگا۔ جس سے وہ اپنے پیٹ کو جہنم میں جس میں وہ ہمیشہ ہمیشہ رہے گا چاک کرتا رہے گا۔ (رواہ البخاری و مسلم و رواہ الترمذی فی معانی)

اور فرمایا جو کوئی (دنیا میں) اپنا گلا گھونٹے گا۔ وہ دوزخ میں بھی اپنا گلا گھونٹتا رہے گا۔ اور جو کوئی دنیا میں (اپنے آپ کو نیزہ مارے گا اسی طرح آگ میں بھی اپنے تئیں نیزہ مارا کر لے گا۔ تمہاری) مطلب یہ ہے کہ جس طرح کوئی اپنے آپ کو حرام موت مارے گا۔ دوزخ میں بھی اس کو ویسی ہی سزا ملے گی۔

اپنا ہاتھ کاٹ کر خودکشی کرنے والا

اور فرمایا پہلے لوگوں میں سے ایک شخص کے ہاتھ میں زخم آیا تھا۔ اس نے بے صبری کر کے چھری لی اور اس سے اپنا ہاتھ زخمی کاٹ ڈالا۔ نتیجہ یہ ہوا کہ خون نہ ٹھہرا یہاں تک کہ وہ مر گیا۔ رب العزت نے فرمایا کہ میرے بندے نے اپنے آپ کو ہلاک کرنے میں مجھ سے جلدی کی۔ پس میں نے اس پر جنت حرام کر دی (بخاری مسلم)

حضرت جابر انصاریؓ کا بیان ہے کہ جب طفیل بن عمروؓ دوسی صحابیؓ نے مدینہ منورہ کو ہجرت کی تو ان کی قوم کے ایک شخص نے بھی ہجرت میں ان کی رفاقت اختیار کی۔ یہاں پہنچ کر وہ بیمار ہوا اور بے صبری کی حالت میں اس نے اپنے تیسرے پیکان سے اپنی انگلیوں کے جوڑ کاٹ ڈالے۔ دونوں ہاتھوں سے اتنا خون جاری ہوا کہ وہ مر گیا۔ چند روز کے بعد حضرت طفیل بن عمروؓ نے اس کو عالم رویا میں خوشگوار حالت میں دیکھا لیکن ایسی حالت میں پایا کہ اس نے اپنے ہاتھ ڈھانک رکھے تھے۔ پوچھا حق تعالیٰ نے تمہارے ساتھ کیا سلوک کیا؟ بولا کہ میں نے جو اس کے نبی صلی اللہ علیہ وسلم کی طرف ہجرت کی تھی۔ عمل بارگاہ خداوندی میں مقبول ہوا اور اس کے طفیل میری مغفرت ہو گئی۔ طفیلؓ نے پوچھا تم نے اپنے ہاتھ کیوں ڈھانک رکھے ہیں؟ اس نے جواب دیا کہ مجھ سے کہا گیا تھا کہ ہم تیری اس جینز کو ہرگز درست نہ کریں گے جو تو نے خود خراب کی۔ حضرت طفیل بن عمروؓ نے اپنا یہ خواب نبی صلی اللہ علیہ وسلم سے بیان کیا۔ یہ خواب سن کر آپ نے دعا کی الہی! اس کے دونوں ہاتھوں کو بھی بخش دے (مسلم)

یعنی جیسے تو نے اس کے سارے بدن پر کرم کیا ہے۔ اس کے دونوں ہاتھوں پر بھی کرم فرما۔ اس حدیث سے ہجرت کی بڑی فضیلت ثابت ہوئی۔ ظاہر ہے کہ اس شخص

نے خودکشی کی نیت نہ کی ہوگی۔ عالم اضطراب میں یہ حرکت سرزد ہوگئی۔ اور ممکن ہے کہ ہلاکت ہی کی نیت ہو۔ لیکن ہجرت کی برکت اور پیشوائے امت علیہ التحيہ والسلام کی دعا سے اس کی مغفرت ہوگئی۔

کوئی گناہ خودکشی کا مقابلہ نہیں کر سکتا۔

قتل نفس یعنی خودکشی کرنا اتنا بڑا جرم ہے کہ کفر اور شرک کے سوا کوئی دوسرا کبیرہ گناہ اس کا مقابلہ نہیں کر سکتا۔ قاتل نفس کی اصلی سزا تو یہی تھی کہ کفار کی طرح وہ ہمیشہ ہمیشہ جہنم میں رہے اور وہاں سے اس کو کبھی مختصی نصیب نہ ہو۔ جیسا کہ احادیث نبویہ کے ظاہری الفاظ سے مترشح ہوتا ہے تاہم مدت ہائے مدید کے بعد اس کا عقیدہ توحید رنگ لائیگا اور وہ اس کو دوزخ سے نجات دلانے میں کامیاب ہو جائیگا۔

قاتل نفس کا جنازہ پڑھنے سے سرور عالم کا انکار و اجتناب

حضرت سید موجودات صلی اللہ علیہ وسلم یہ ظاہر کرنے کے لیے کہ خودکشی اکبر الکبائر ہے قاتل نفس کی نماز جنازہ نہیں پڑھا کرتے تھے۔ مروی ہے کہ ایک شخص بیمار ہوا اور کچھ دلوں کے بعد اس کی موت کی خبر مشہور ہوئی۔ اس کا ہمسایہ بارگاہ نبوت میں حاضر ہو کر عرض پیرا ہوا یا رسول اللہ! فلاں شخص مر گیا ہے۔ آپ نے فرمایا تمہیں کیونکر معلوم ہوا کہ وہ مر گیا ہے بولا میں خود اس کو دیکھ کر آیا ہوں۔ حضور نے فرمایا کہ وہ نہیں مرا۔ ہمسایہ واپس چلا گیا۔ پھر اس کے مرنے کی خبر مشہور ہوئی۔ ہمسایہ مکرر حاضر خدمت ہوا اور کہنے لگا یا رسول اللہ! فلاں شخص گزر گیا ہے۔

آپ نے فرمایا وہ نہیں مرا ہے۔ ہمسایہ واپس گیا۔ تھوڑی دیر میں پھر اس کے مرنے کی خبر مشہور ہوئی۔ مریض کی بیوی اپنے اسی ہمسایہ سے جو دودھ سرور عالم صلی اللہ علیہ وسلم کو اس کے مرنے کی اطلاع دے آیا تھا کہنے لگی فراہما کر رسول خدا کو اس کی خبر کر دو۔ اب ہمسایہ برائی العین دیکھنے کے لیے اس کے گھر پہنچا تو وہاں کیا دیکھتا ہے کہ اس نے تیر کی بیکان سے اپنا گلا کاٹ لیا ہے۔ اب وہ پھر سرکارِ دو عالم کے پاس آبا اور کہنے لگا یا رسول اللہ! اب تو وہ واقعی مر گیا ہے۔ آپ نے فرمایا تمہیں کیونکر معلوم ہوا۔ بولا میں خود اس کو دیکھ کر آیا ہوں۔ اس نے تیر

اپنا گلا کاٹ لیا ہے۔ آپ نے فرمایا اس نے خودکشی کی ہے تو میں اس پر نماز جنازہ نہیں پڑھوں گا
(ابوداؤد)

خودکشی کے جواز پر استدلال

بعض لوگ یہ گمان کرتے ہیں کہ کمال توبہ خودکشی ہے جس پر نبو اسرائیل عمل پیرا ہوئے۔ لیکن یہ خیال صحیح نہیں۔ امام ابن جوزیؒ فرماتے ہیں کہ نبو اسرائیل خدا کی طرف سے اس پر مامور ہوئے تھے۔ جیسا کہ فرمایا **فَاَقْتُلُوا اَنْفُسَكُمْ** (تمہاری توبہ یہ ہے کہ اپنے آپ کو ہلاک کر ڈالو) لیکن ہم اس اقدام سے منع کئے گئے ہیں۔ چنانچہ ہمارے لیے یہ حکم ہے **وَلَا تَقْتُلُوا اَنْفُسَكُمْ** (خودکشی نہ کرو)۔

فصل ۳۸

دوسرے جنم میں جزا و سزا ملنے کی خاک خیالی

جاہلی عرب میں بعض لوگوں کا یہ عقیدہ تھا کہ قیامت اور نشرو نشر کچھ نہیں آدمیوں کو ان کے اعمال کی جزا سزا اسی دنیا میں برنگت تنازع و آواگون مل جاتی ہے۔ جس کی یہ صورت ہے کہ نیکیوں کی رو میں جب بدن سے نکلتی ہیں تو مال دار اور مرقدہ الحال لوگوں کے بدن میں داخل ہو کر مال و دولت سے عیش کرتی ہیں اور بدکاروں کی رو میں جب بدن سے نکلتی ہیں۔ تو بڑے اجسام میں داخل ہو کر مدت العمر سختیاں اور مشقتیں برداشت کرتی ہیں۔

عقیدہ تنازع کا افتراء

امام ابن جوزیؒ کے بیان سے معلوم ہوتا ہے کہ یہ عقیدہ فرعون اور موسیٰ علیہ السلام کے زمانے میں گھڑا گیا تھا۔ لیکن معلوم نہیں کہ بت پرست بھارت اور آتش پرست ایران میں یہ عقیدہ کب پہنچا اور ہندوؤں اور پارسیوں نے اس کو کس طرح اپنا لیا۔ تمام دنیا کے مسلمان، عیسائی اور یہودی قیامت اور بعث و نشور کو مانتے ہیں لیکن وہ مذاہب جو خدا کے کسی برگزیدہ پیغمبر کی وساطت سے آسمانی تعلیمات کی روشنی سے مستنیر نہیں ہوئے وہ تنازع ارواح کے چکر میں پھنس کر قیامت کے منکر ہیں۔

مسئلہ تنازع کی وضاحت

امام ابن جوزیؒ نے اہل تنازع کے زعم باطل کی یہ تشریح کی ہے۔ جب روحیں دنیا سے چھوڑتی ہیں تو ان میں جو روح نیک اور پاک صاف ہوتی ہے وہ نورانیت سے مخلوط ہو کر نکلتی ہے یہاں تک کہ وہ ایسی سبزی کی شکل اختیار کر لیتی ہے جس کو آدمی پکا کر سانس لیتا ہے۔ پھر یہ سبزی انسان کی شکل میں تبدیل ہو جاتی ہے اور اس طرح آدمی دوبارہ دنیا میں

پیدا ہوتا ہے اور ہر موت کے وقت اس کا یہی حال ہوتا ہے اور جو لوگ بدکردار ہیں۔ مرنے کے بعد وہ ایسی گواہ بن جاتے ہیں جس کو جانور کھاتے ہیں۔ اس کے بعد یہ گواہ کسی جانور کی شکل اختیار کر لیتی ہے۔

اور جب یہ جانور مرتا ہے تو اس کی روح نکل کر کسی مہرہ سری جانور کے قالب میں جا داخل ہوتی ہے۔ اسی طرح ہمیشہ تنازع سے صورتوں میں پھرتی رہتی ہے۔ آخر ہزار برس گزرنے پر انسانی صورت میں پھر جاتی ہے۔ اب اگر اس نے انسانی پیکر میں نیک عمل کئے تو نیکیوں میں مل جاتی ہے۔

خیال آفرینی کے جولانگہ میں تنگ و دو

اصل یہ ہے کہ اہل شرک چونکہ وحی الہی کے نور ہدایت سے محروم تھے۔ ان کے قدماء متقا ویر الہی اور عقیدہ حشر و نشر کے سمجھنے اور قبول کرنے سے قاصر رہے اور جب ان سے سوال ہوا کہ رنج و راحت، دولت و افلاس، علم و جہل، قوت و ضعف، حسن و قبح وغیرہ حالات و صفات میں انسان اس قدر متناوٹ کیوں میں تو انہیں خیال آفرینی کے جولانگہ میں تنگ و دو کرنے کے سوا کوئی سہارا کار نظر نہ آیا۔ آخر مدتوں کی خیال آرائیوں کے بعد تنازع کا عقیدہ اختراع کیا اور کہنے لگے کہ چونکہ انسان اپنی بھون زندگی، میں مختلف اعمال تھے۔ اس لیے اگلی جونوں میں ان کی حالت بھی تفاوت اعمال کے لحاظ سے مختلف ہونے لگی۔

شک و شبہ کی بنیاد پر اعتقادی عمارت کی تعمیر

اور اگر قائلین تنازع کے کیسے دلائل کو دست تحقیق سے ٹٹولا جائے تو انہیں رقابہ سے بالکل خالی نکلے گا۔ ان کے پاس اپنے دعوے کا کوئی ثبوت موجود نہیں۔ جسے وہ اپنے مذہبی معاصروں کے سامنے پیش کر سکیں۔ لے دے کے ایک شک و شبہ ضرور موجود ہے جس کے اوپر انہوں نے اذعان و یقین کی بڑی بڑی کمزور عمارتیں کھڑی کر لی ہیں اور وہ یہ ہے کہ جب کوئی شیر خوار بچہ چمچ یا کسی اور تکلیف میں مبتلا نظر آتا ہے یا لعین لوگ پیدائشی، اندھے، گمے، بہرے یا کہ بہ النظر دکھائی دیتے ہیں تو اس بات کا پیش نظر رکھتے ہوئے کہ خدائے اعلیٰ اپنی مخلوق میں بے وجہ ایسی تفریق روانہ رکھے گا ہم یہ نتیجہ نکالنے

پر مجبور ہوتے ہیں کہ یہ اختلاف لوگوں کے پہلے بھون میں اعمال پر مبنی ہے۔

اسی طرح جب ہم بے گناہ و بے زبان جانوروں پر ظلم ہوتے ہوئے دیکھتے ہیں تو اس بات کو ملحوظ خاطر رکھتے ہوئے کہ وہ قادر ذوالجلال بلا سبب مظلوموں پر ظلم گوارا نہ کرے کہ اس نتیجہ پر پہنچتے ہیں کہ ان مظلوم و مظلوم جانوروں کی روحوں نے حیات ماقبل میں ضرور ایسے پاپ کئے ہونگے جن کی پاداش میں وہ اب مبتلائے آلام ہیں۔

تنازع ماننے والوں کی مثال

غرض جب اہل شرک نے اسباب تفرقہ کے سمجھنے پر کسی طرح قدرت نہ پائی بغیر کسی دلیل و برہان کے یہ بات از خود ذہن نشین کر لی کہ لوگوں کے سابقہ اعمال اس تفاوت کا باعث ہیں۔ چنانچہ ہنود سے جب کبھی مسئلہ آواگون کا ثبوت مانگا گیا اُن کا ہمیشہ یہ جواب رہا کہ اگر حالات و درجہات کی بوجہ قلمو فی اختلاف اعمال کی وجہ سے نہیں تو تم ہی بتاؤ کہ مادر زاد اندھا کس جرم کی سزا میں کور پیدا کیا گیا؟ ان لوگوں کی مثال اس شخص کی سی ہے جو دہلی کے ریلوے سٹیشن سے فوج کا ایک دستہ کلکتہ کی گاڑی پر سوار ہوتے دیکھے اور از خود یہ نتیجہ نکل لے کہ بھارت کے خلاف جاپان نے اعلان جنگ کر دیا۔ اس لیے فوجیں کلکتہ جا رہی ہیں یا کوئی آواگون کا دلدادہ کسی شخص کو شب و دن میں شہر کی کسی تاریک گلی میں جاتے دیکھ کہ خیال آفرینی کرنے لگے کہ یہ شخص ایسی اندھیرا رات میں نہ رو چوری اور نقب زنی کے مقصد سے جا رہا ہے۔

مقررہ اور نافرمانوں سے مختلف سلوک

واہمہ مذکورہ کے متعلق ہم عرض کرنا چاہتے ہیں کہ حق تعالیٰ کا سلوک اپنے بندوں سے مختلف ہوتا ہے۔ وہ اپنے مقررہ اور محبت رکھنے والوں کو تو عموماً عفو و نیکی سے بہتے تاکہ وہ مصائب کی کٹھالی سے کندن بن کر نکلیں اور دنیا کی فانی لذتیں ان کو شیفتہ نہ بنائیں لیکن مشرکوں اور نافرمانوں کو اس وار ابتلا میں بسا اوقات اسودگی بخش کر دیتا ہے۔

اس کی مثال ایسی ہے کہ کوئی اپنے فرزند کو سارا دن مکتب کی قیادہ استاد کی

تے رکھتا ہے۔ اور شریر غلام زادہ کو آزادی دے رکھی ہے۔ اس کی آوارگی اور بدبختی سے کوئی سروکار نہیں۔ اگر بیٹا اس امتیازی سلوک سے یہ سمجھنے لگے کہ باپ میرے ساتھ عداوت رکھتا ہے یا میرے قصوروں کی سزا دیتا ہے تو یہ اس کی غلطی فہمی ہوگی۔ اسی طرح اگر ذلیل پرستار زادہ اپنے ساتھ امتیازی سلوک رکھا جانے پر یہ خیال کرے کہ آقا مجھ پر بیٹے سے زیادہ مہربان ہے تو یہ اس کی حماقت ہوگی۔ حق سبحانہ کی یہی عادت جاری ہے کہ وہ دنیاٹے و فی کو اپنے دوستوں سے دریغ رکھتا ہے اور بے فرمانوں اور دشمنان ملت پر ٹھپا کر دیتا ہے۔

ماپروریم دشمن و مامی کشیم دوست

کس ساچہ مہچپن و پراور قضاٹے ما

مصائب کی علت

ہنود کے مسلمات کو پیش کر کے اس مہوت پر روشنی ڈالنے سے قبل اہل اسلام کا نقطہ نظر پیش کرنا بھی ضرور ہے تاکہ قارئین کرام پر مسئلہ کے مالہ و مانیہ کا سمجھنا آسان ہو جائے۔ پس معلوم ہوا کہ مارقانی کی یہ تکلیفیں اور راحتیں جن سے بنی آدم کو سابقہ پڑتا ہے۔ تنبیہ و عبرت اور امتحان و ابتلاء کی درسگاہ ہیں۔ یہ ضرور نہیں کہ وہ اعمال کی جزا و سزا ہوں۔ بزرگوں نے فرمایا ہے اور اس بارہ میں ایک مرفوع حدیث بھی وارد ہوئی ہے کہ ہمیشہ اپنے سے ادلے مخلوق کی طرف دیکھا کرو تاکہ خدا کا شکر بجا لاؤ۔ اسل یہ ہے کہ ہر ادلے کے نیچے اور ادلے پیا کیا گیا ہے۔ پس ہر ادلے اپنے سے ادلے تر مخلوق کو دیکھ کر اپنی حالت پر شکر بجا لائے گا۔ اور یہ دیکھ کر کہ ایسے لوگ بھی موجود ہیں جو اس سے بھی زیادہ در ماندہ ہیں۔ اس پر اپنی محرومی و نامرادی کی گرانی آسان ہو جائے گی۔ اور وہ مصائب کی تلخی کو آسانی سے برداشت کر لیگا کہتے ہیں کہ ایک مرتبہ مسیح علیہ السلام نے ایک مادر زاد اندھے کو اپنے معجزہ سے بینا کیا۔ حواریوں نے پوچھا یا رسول اللہ اس لڑکے کی کوری کا باعث کیا تھا۔ کیا یہ معصوم بچہ والدین کے گناہوں پر تو ناخوہ نہ تھا۔ فرمایا وہ کسی کے گناہوں کی بدولت بینا نہیں ہے۔ محروم نہ تھا بلکہ کوری کی وجہ یہ تھی کہ خدا نے بے نیاز کی شان بے نیازی اور جلال طلبہ پر اور

کوری کے بعد اس کے مینا ہونے میں یہ حکمت ہے کہ یہ مینائی اس کے رسول کی صداقت کا نشان ہے۔

مصائب کا محسن و برکت

مصائب و آلام انسان کے لیے نوید رحمت ہیں۔ ان سے انسان کی اخلاقی حالت درست ہوتی ہے۔ غرور ٹوٹتا ہے۔ تکبر و خود نمائی دور ہوتی ہے۔ تقویٰ و پرہیزگاری کو اپنا شعار بناتا ہے اور اپنے تمام قوائے جسمانی و دماغی کے ساتھ خدائے واحد کے سامنے جھک جاتا ہے۔ بلا کش انسان کو بظاہر حرمان نصیب ہے لیکن فی الواقع خدائے حکیم نے اس پر بڑا احسان کیا کہ تازیانہ تمبیہ رسید کر کے اس کو خواب غفلت سے چونکا دیا۔ چشم بصیرت واکرومی۔ عبرت کا سامان مہیا کر دیا۔ کتساب فضائل کی راہیں کھول دیں۔ پس یہ اس کریم کار ساز کی رحمت ہے نہ قہر۔ احسان ہے نہ عتاب بخشم و عطا ہے نہ ظلم و جور۔ ایک مرتبہ کسی شخص نے حضرت جنید بغدادی رحمۃ اللہ علیہ کے پاس اپنی عسرت کا شکوہ کیا۔ انھوں نے فرمایا کہ شکر کرؤ کہ اس کی یاد میں ہو اور خوش ہو کہ اس نے تمہیں اس نعمت سے نوازا جس سے وہ اپنے خاص بندوں کو ممتاز فرمایا کرتا ہے۔

ارباب شرک تو رنج و الم کو انسان کی گزشتہ سببہ کاریوں کا ڈپلومہ قرار دیتے ہیں لیکن حقیقت میں یہ ایک ایسی نعمت ہے جس سے عاشقان الہی مانوس اور لذت گیر ہوتے ہیں۔ شیخ فرید الدین عطارؒ نے لکھا ہے کہ ایک مرتبہ حضرت رابعہ بصریہؒ فرماتے لگیں کہ جو شخص درد و زخم کو مشاہدہ محبوب میں مہول نہ جائے وہ اپنے دعوایے محبت میں صادق نہیں۔ یہ سن کر حضرت مالک بن دینارؒ نے فرمایا کہ جو شخص اپنے محبوب کے زخم سے لذت نہ پائے وہ اپنے دعوایے عشق میں صادق نہیں۔

جو گیوں کا ترک لذات

اہل تناسخ و کھوسکھ کو سابقہ بد اعمالی یا عیب کرداری کا نتیجہ قرار دیتے ہیں کیا وہ اپنے ریاضت کش جو گیوں کی طرف نہیں دیکھتے کہ وہ اپنے خیال کے بموجب کسی روحانی مقصد کے حاصل کرنے میں کس قدر تکلیفیں جھیلے ہیں۔ فاقہ کشی ان کا شیوہ ہے۔ نہ بستر ہے نہ

پار پائی۔ دل دنیوی تعلقات سے آزاد ہے، نہ بیری سے وابستگی ہے نہ اولاد سے سروکار نہ آئے کی خوشی نہ گئے کا رنج۔ لزاماً و تنعمات دنیوی کو لات مار دی اور ساری عمر رنج و کدورت میں گزار دی۔ کیا کوئی کہہ سکتا ہے کہ یہ ساری تکلیفیں وہ اپنے ذنوبِ ماضیہ کی سزا میں جیسے ہیں۔ نہیں بلکہ حقیقت یہ ہے کہ وہ مسیبت کی تربیں راحت اور رحمت کے نیچے رحمت خداوندی کے دریا میں موجزن پاتے ہیں۔ اس لیے ہر مشکل کو ریلوے پٹری پر داشت کرتے ہیں۔ کیا پٹت صاحبان کہہ سکتے ہیں کہ تارک الدنیا جو گیوں میں اس کے انقطاع و بتقل کی تربیں یہ ناپاک جذبہ پوشیدہ ہے کہ وہ کسی آئندہ جون میں راجہ مہاراجہ بن سکیں۔ اگر ایسا ہے تو وہ مخلص نہیں رہا کار ہیں۔ خدا پرست نہیں جاہ و زور پرست ہیں۔ طالبِ مولیٰ نہیں نفس و ہوا کے غلام ہیں۔ ہمارے خیال میں وہ اس قسم کا کوئی نامبارک مقصد اپنے سامنے نہیں رکھتے کیونکہ دنیا و اہل دنیا سے تو وہ شروع سے متفرق ہیں۔ اگر وہ لزاماً فانیہ کو پسند کریں تو ان کے لیے سب کچھ بے طلب مہیا ہے

خواہشات نفسانی سے بلند مقصد

پس ثابت ہوا کہ وہ ثروت و غنا اور جاہ و مال کے نہ اب بھوکے ہیں نہ کسی آئندہ نہاد جون میں اس کے طلبگار ہیں۔ بلکہ ان کا مطلق نظر کوئی اور ہی اعلیٰ شے ہے۔ جو ان تمام خطوط نفسانیہ سے بلند تر اور وراوا اور اوہ ہے۔ اہل تناسخ کے نبیال کے بموجب اگر باری تعالیٰ انہیں اگلی جون میں راجہ مہاراجہ یا کروڑ پتی بنا دے اور دنیاوی زندگی کے تمام عیش و آرام مہیا کر دے تو کیا ان کی مدح اس سے محظوظ و مانوس ہوگی؟ ہرگز نہیں۔ دنیا کی زوال پذیر نعمتوں کو تو وہ پہلے ہی ٹھکرا چکے ہیں اگر انہیں ان کے اعمال سابقہ کے انعام میں دنیوی ثروت و مال اور جاہ و ثروت ہی پیش کیا جائے۔ جس سے وہ نفور و ریدہ تھے تو انہیں ان کے حسن خدمت اور اطاعت شعاری کا کوئی ایسا صلہ نہ ملا جو ان کی سچی خوشی اور دلی راحت کا سرمایہ بہم پہونچاتا۔ پس یہ انعام نہ ہوا ظلم و قہر ہوا۔ اس معلوم ہوا کہ اغاوت درجات کو سابقہ اعمال کا نتیجہ قرار دینا کسی طرح درست نہیں۔ جو گیوں کے ترک لذات اور ریاضت کے متعلق جو لکھا گیا وہ ہندو عقیدہ کی بنا پر ہے و نہ ہمارے نزدیک کوئی شخص رسالت کی

تاریک وادیوں کو اس وقت تک قطع نہیں کر سکتا جب تک توحید و رسالت کی شمع ہدایت کو اپنے لیے دینے کی راہ نہ ملے۔

یوسف صدیق علیہ السلام کی مثال

اگر بنایا نوازل کو سابقہ بد اعمالیوں کا ثمرہ قرار دیا جائے تو انبیائے معصوم اور دوسرے متبریان بارگاہ (معاد اللہ) سب سے زیادہ گنہگار ٹھہرتے ہیں کیونکہ ان کی ایندیشیں اور مشکلیں اقران و امثال سے ہمیشہ بڑھی رہیں۔ یوسف صدیق علیہ السلام صرف اس "جرم" میں سالہا سال تک قید کی صعوبتیں بھینٹتے رہے کہ وہ مصری وزیر اعظم کی حرم کی نفسانی خواہشوں کے پورا کرنے پر آمادہ نہ تھے۔ جب زنان مسر ہزاروں سنبھار و کھانے پر بھی آپ کا سر انقیاد ڈیٹھا کے سامنے نہ جھکا سکیں تو انھیں قید و سجن کی دھمکی دی۔ اس وقت آپ نے خدائے لایزال کی درگاہ میں عرض کیا۔

رَبِّ السَّجْنِ أَحَبُّ إِلَيَّ
مِمَّا يَدْعُونَنِي إِلَيْهِ

الہی جس فعل کی طرف مجھے یہ عورتیں بلاتی ہیں اس پر تو میں قید و سلاسل کو ترجیح دیتا ہوں۔

کیا ایسی مقدس و پاکباز ہستیاں کسی گناہ کی پاداش میں گرفتار ہوا ہوں یا خدائے حکیم و خیر اپنے محبوبوں کی عفت و پیارسائی اور ان کے صبر و تحمل کا ثبوت پیش کرنے کے لیے انکو امتحان کی بستی میں ڈالتا تھا؟

اس پاک دامنی کا یہ اثر ہوا کہ وہی شخص جو حرم و نارت کا معتوب ہو کر کئی سال سے قید خانہ کی کڑیاں جھیل رہا تھا رہا ہو کر چنہ ہی روز میں مصر کے سیاہ و سپید کا مالک ہو گیا۔ دیکھو صداقت و پاکبازی نے جو مصائب کی شکل میں گم کردگان راہ کی ہدایت کر رہی تھی۔ انھیں عروج و ترقی کی کس منزل پر پہنچایا۔ یہ حقائق اپنے اندر بصیرت کے سینکڑوں سبق رکھتے ہیں۔ کاش ان اسرار فطرت کو منکروان کے ایوان و ماغ میں بھی باریان کی عزت نصیب ہو۔

رام چندر جی کا بن باس ہونا

رام چندر جی بن باس ہوئے۔ انھوں نے ایوان شاہی پر فرش خاک کو ترجیح دی

باغ و چمن کو خار مغیلان پر قربان کر دیا۔ وحوش و طیور کی ہمسائیگی کے سوا ہم جنسوں کی محبت پیشتر نہ تھی۔ درختوں کے پتے اور جنگلوں کی مہری گھاس قوت لایمیت بنی۔ اس عالم نے کسی دُشمن شریب الوطنی میں ان کا کوہِ مصائب بادلوں سے بھی زیادہ بلند ہو گیا یہاں تک کہ پیاری بوی جو قلبِ مضطرب کا سہارا اور دل پر درد کی راحت تھی اُس کا بھی ساتھ چھوٹ گیا۔ کیا سمجھتے ہو کہ ماچندرجی کی یہ مصیبتیں ان کی پہلی سیرِ کاریوں کا نتیجہ نہیں اور اس میں صداقت و روحانیت کا کوئی شائبہ نہ تھا۔ اگر تمہارا یہ خیال ہے اور واقعی ان کے ابتلاء کا سرچشمہ ان کے گزشتہ جرائم و ذمائم تھے تو پھر انہیں اپنا بزرگ و محترم کیوں مانتے ہو اور ان کا نامِ عزت و احترام سے کیوں لیتے ہو۔ اگر کہو کہ ان کی مصیبت شامتِ ائمل ہی نے مصائب کی شکل و صورت اختیار کر رکھی تھی۔ لیکن ہم ان کی عزت اس وجہ سے کرتے ہیں کہ انہوں نے باپ کے حکم سے سحرانوردی اختیار کی تو کم از کم اس سے یہ ضرور لازم آئے گا کہ ہنود کے اکابر بھی بڑے پاپی اور نابکار تھے۔ جن پر اُن کے گناہوں کی سزا میں غضبِ خداوندی کی بیماریاں گرا کر تھیں اور عیب ایسا نہیں ہے تو ثابت ہوا کہ دنیاوی رنج و راحت کا شمار انسانی اعمال و افعال پر نہیں بلکہ حکمت و مصلحتِ خداوندی پر ہے۔ خدائے حکیم و علیم ہی جو علتِ العلل ہے اس بات کو خوب جانتا ہے کہ اس معلول کی علت کیا ہے۔

مصائب کا مقصد عبرت و تنبیہ ہے

غرض رنج و راحت ہمیشہ مختلف اسباب سے وابستہ ہوتی ہے۔ جس کا سمجھ لینا ہر شخص کا کام نہیں۔ علماء و صلحاء کو تو رفع درجات کی غرض سے بوقتِ مصائب میں ڈالا جاتا ہے اور عوام الناس عموماً اپنی غلطیوں اور گناہوں کی پاداش میں مبتلائے آلام ہوتے ہیں۔

وَمَا أَصَابَكُمْ مِنْ مُصِيبَةٍ فَمَا اے گنہگارو! جس قدر مصیبتیں تم پر نازل ہوتی ہیں وہ
كَسَبَتْ اَيْدِيكُمْ وَيَعْفُو عَنْ تَحَارُّرْ ہمارے ہی اعمال کا ثمرہ ہیں اور خدائے غفور و بخشنے
كَثِيرٌ بہت سی خطاؤں کو تو معاف بھی کر دیتا ہے۔

علامہ انیس خدائے حکیم ہر انسان پر خواہ وہ کسی درجہ کسی طبقہ اور کسی جماعت سے تعلق رکھتا

ہو زندگی میں کم از کم ایک بار ضرور ابتلاء میں ڈالتا ہے۔ فرمایا ہے۔
 وَلَيَسْلُوَنَكُمْ مِّنَ الْخَوْفِ يَمُومٌ كَيْسِي قَدْرُخُوْتِ، فَاَقْنِ، مَالٍ وَجَانٍ اُوْرٍ سِيْدَا رَكْمِي سِ
 وَالْجُوْءِ وَتَقْصُ مِّنَ الْاَمْوَالِ تَحْمَارِ اِمْتَحَانِ ضَرْوْدِ كَرِيْمِ گے اور آپ ایسے صابر و
 وَالْاَنْفُسِ وَالتَّمَرَاتِ وَبَشَرِ كُوْمَنْفَرَتِ كِي بَشَارَتِ سَنَادِيحِي جُوْمَصِيْبِتِ كِے وَفَتِ
 الصَّابِرِيْنَ الدِّيْنِ اِذَا اَصَابَتْهُمْ كِهَا كَرْتِي مِيں كِه مِمْ اُوْر مِهَارِے مَالِ وَاوْلَادِ حَقِيْقَتَا
 مَّيْبِيْتِهٖ تَبَاوَا اَنَا لِّلّٰهِ وَاَبَا اِلَيْهِ اللّٰهُ هِي كِي مَلِكِ مِيں اُوْر مِمْ سَبِ وِنِيَا سِے اُپْسِي كِي طَرَفِ
 راجعون كوچ كرنے والے مِيں۔

مصابب کا سب سے بڑا فائدہ عبرت، تنبیہ اور اصلاح حال ہے۔ اور اگر بالفرض کوئی
 تکلیف اور بخوری مبتلا کے لیے موجب عبرت و تنبیہ نہ ہو سکی تو کم از کم عالم انسانیت کے
 دوسرے افراد کے لیے تو ضرور عبرت خیز اور سبق آموز ہوگی۔

مسئلہ آواگون کی مزید تشریح

ہندو مقدادوں نے مسئلہ تناسخ کی یہ تشریح کی ہے:-

اس سنسار میں ہم دو پرکار کے جنم سنتے ہیں۔ ایک آدمی کے جنم

کا حاصل کرنا دوسرا نیچے کے درجے کے حیوان، پرند، کیڑے، درخت وغیرہ

بننا۔ ان ہی دونوں بھیدوں سے سب دنیا کی روحیں اپنے اپنے پاپ اور

پن کے پھل حاصل کر رہے ہیں۔ (یجر وید باب ۱۹ منتر ۲۷ کا ترجمہ مجموعہ

ایب۔ مطبوعہ اجیر صفحہ ۱۲۶)

جو شخص بذریعہ جنم کے چوری-دوسرے کی عورت سے مباشرت

نیک آدمیوں کی ہلاکت وغیرہ بد کام کرتا ہے اس کا جنم درخت وغیرہ

متحرک قابلوں میں ہوتا ہے۔ زبان سے کئے ہوئے پاپوں کے عوض پرند اور

مرگ (جنگی چوپایہ) وغیرہ کا قالب اور ول سے کئے ہوئے پاپوں سے

چنڈال وغیرہ کا جنم ملتا ہے (ستیپراکاش صفحات ۲۹۵، ۲۹۸، ۳۳۸)

جب پاپ بڑھ جاتا ہے اور پن کم ہوتا ہے تو انسان کا حیوان (رج)

حیوان وغیرہ نیچے درجے کا جسم پاتا ہے۔ اور جب دھرم زیادہ اور آدمی کم ہوتا ہے تو دیوی یعنی عالموں کا جنم ملتا ہے۔ اور جب پن پاپ برابر ہوتا ہے تو معمولی انسانی جنم ہوتا ہے۔ یہ بھی یاد رکھنا چاہیے کہ پن پاپ کے اعلیٰ متوسط اور ادنیٰ جسم وغیرہ سامان سے بہرہ ور ہوتے ہیں اور جب زیادہ پاپ کا نتیجہ حیوان وغیرہ کے جسم میں ہوگت لیتا ہے۔ تب پاپ پن کے برابر جانے کی وجہ سے انسان کے جسم میں آتا ہے اور پن کا ثمرہ پا کر متوسط درجہ کے انسانی جسم میں آتا ہے۔ (ستیا رتھ پرکاش صفحہ ۳۳۳)

وجہ بطلان

ہم مندرجہ ذیل وجہ کی بنا پر تنازع کے عقیدہ کو باطل ٹھہراتے ہیں۔

(۱) جس صورت میں کہ یونی چکر (تنازع) ثواب و عقاب کی غرض سے ہے تو پھر یہ ایک نہایت مضحکہ خیز ثمرہ ہے کہ نہ تو منعم و مشاب کو اس بات کا کوئی علم ہو کہ یہ کن اعمال کی جزا ہے اور نہ معذب و مقہور کو اس بات کی کوئی اطلاع کہ وہ کن جرائم کی پاداش میں سزا کتا اور چوہا بنایا گیا۔ کم از کم مجرم کو سزا دینے سے پہلے اس کے جرم کی اطلاع دینا تو لازم تھا۔ لیکن کوئی مجرم اس بات کو نہیں جانتا کہ وہ کس جرم میں معذب و ماخوذ ہوا۔ پس ایسی سزا کچھ بھی نتیجہ خیز اور منفعت بخش نہیں ہو سکتی۔ ظاہر ہے کہ ملزم کو اس کا الزام بتائے اور فرد قرار دیا و جرم سنائے بغیر سزا دینا انصاف کا خون کرنا ہے پس معلوم ہوا کہ ایسی مفروضہ سزا خدا کی طرف سے نہیں ہو سکتی۔

کرم جوئی اور بھوگ جوئی

(۲) آریاؤں کا عقیدہ ہے کہ انسانی قالب کرم جوئی ہے اور حیوانی قالب بھوگ جوئی

چنانچہ پنڈت لیکھ رام اپنے رسالہ ثبوت تنازع کے صفحہ ۱۷۷ میں لکھتے ہیں۔

مسئلہ آواگون کی رو سے دو قسم کے جسم مانے گئے ہیں۔ ایک کرم

جوئی (حیات اعمال) دوسرے بھوگ جوئی (حیات جزا) کرم جوئی یعنی اعمال

کی زندگی میں کام کئے جاتے ہیں۔ بھوگ جوئی میں کرموں (اعمال) کی سزا

ہنگتی پڑتی ہے۔ جس جسم میں سمجھنے کی طاقت اور نیک و بد کرنے کی تمیزی گئی ہے وہ کرم جوئی ہے اور جس جسم میں نہیں دی گئی وہ بھوگ جوئی ہے۔ اس لحاظ سے انسان کرم جوئی اور باقی بھوگ جوئی ہیں چونکہ حیوان بھوگ جوئی ہیں وہ نیک یا بد کام نہیں کر سکتے۔ جس طرح جیلخانہ کے قیدی کو سزا کی میعاد گزارنے کے بعد سبیل سے رہائی ہوتی ہے۔ دیکھی کہ کرم سے اسی طرح سزا کی میعاد گزارنے کے بعد حیوانی قالب سے رہائی ہوئی چاہیے اور پھر وہ جس درجہ جسمانی سے تنزل ہوا تھا اسے اسی درجہ میں انتقال کیا جاتا ہے۔

اس دعوائے بے دلیل کا بطلان

اس سے معلوم ہوا کہ کسی شخص کو انسانی قالب میں اس کے پہلے گناہوں کی سزا نہیں دی جاتی بلکہ اس غرض کے لیے وہ مرنے کے بعد کسی حیوانی قالب میں بھیجا جاتا ہے۔ لیکن جب ہم اسی دنیا کے اندر ہزاروں انسانوں کو مصائب و نوائب کے حصار میں گھرا دیکھتے ہیں تو اس قول کا بطلان خود بخود ظاہر ہو جاتا ہے۔ اور اگر تھوڑی دیر کے لیے مان لیا جائے کہ حیوانی قالب کی طرح انسانی جسم بھی بھوگ جوئی ہے اور انسان کو جس قدر تکلیفیں پیش آتی ہیں وہ محض سابقہ جرائم کی سزا ہے تو پھر سوال یہ ہے کہ چود و عیار کو حکومت وقت کی طرف سے ارتکاب جرم کے بعد ہی سزائے قید کیوں ملتی ہے۔ اسی طرح قاسق حرام کار کو زنا کے بعد آتشک، سوزاک وغیرہ امراض خبیثہ کا ملعون تمغہ فوراً ہی کیوں مل جاتا ہے۔ اس اصول کے ماتحت تو چاہیے تھا کہ ان بد اعمالیوں کی سزائیں آئندہ زندگی میں ملتی موجودہ وقت میں وہ ہر گرفت و مواخذہ سے محفوظ رہتے۔ ظاہر ہے کہ چوری بعد قید اور زنا کے بعد امراض خبیثہ کا فوری ظہور حیات ماضیہ کے گناہوں کا ثمرہ قرار نہیں دیا جاسکتا کیونکہ حکام نے اسے اسی جرم کی سزا دی ہے جس کا اس نے سزا پایا ہو نیکی چند روز قبل ارتکاب کیا۔ یہی حال امراض خبیثہ کے ظہور کا ہے۔

(۳) علاوہ انہیں اس اعتقاد کے بموجب دنیا کا نظم و نسق محض بدکاری اور فسق و

فجور کی بدولت چل رہا ہے کیونکہ ہمیں بتایا جاتا ہے کہ روحوں کی اصل جن انسانی قالب ہے

ورگھوڑا، بیل، گدھا، کتا وغیرہ حیوانات کے قالب عارضی میں جو شخص گناہوں کی سزا میں ملتے ہیں۔ چنانچہ پنڈت لیکچرم کی تحریر سے یہ بات بخوبی ثابت ہو چکی۔

ہر ذی روح اپنے ہم جنسوں میں خوش ہے

(۴) یہ دعوت بھی بالکل بے دلیل ہے کہ بہائم و لیور کی تخلیق انسانی گناہوں کی وجہ سے ہوئی ہے کیونکہ اس کے تو یہ معنی ہیں کہ انسان تو چین اور سکھ میں ہیں مگر چرند پرند وغیرہ حیوانات سخت رنج و عذاب میں پڑے ہیں کہ انہی کے قالب میں انسان کو گناہوں کی سزا دی جاتی ہے۔ مگر یہ خیال بھی حقیقت حال سے کوسوں دور ہے۔ اصل یہ ہے کہ ہر ذی روح اپنے ہم جنسوں میں خوش و خرم ہے بلکہ پوچھو تو اس دارِ عین میں انسان سے بڑھ کر کوئی ذی روح رنج و عین کا شکار نہیں ہے۔ وہ انسان ہی میں جو شدت رنج و کرب کی تاب نہ لا کر خودکشی کا اقدام کیا کرتے ہیں۔ اس دارِ عین ابتلا میں آپ جس کسی کو سب سے زیادہ بلند طالع، با فراغ اور کامگار سمجھ رہے ہیں اگر اس کے ولی باز معلوم کریں گے تو آپ کو معلوم ہو گا کہ اس کا دل سب سے بڑھ کر رنج و افسردگی کا گوارہ بنا ہوا ہے۔ پس اس قول کی صداقت میں کوئی کلام نہیں کہ انسان سے بڑھ کر کوئی دکھی نہیں۔ غالب نے خوب کہا تھا ہے

قید حیات و بن غم اسل میں دو تول یکس ہیں

موت سے پہلے آدمی غم سے نجات پائے کیوں

پس یہ قول غیر صحیح ٹھہرا کہ حیوان بھوک بھونی ہیں۔

نیک روح اگلی جن میں بھی نیکی کرے گی

(۵) جسم ایک فانی اور زوال پذیر وجود ہے۔ اصل پینر روح ہے۔ پس جس روح

نے ایک جان میں اچھے عمل ظاہر کئے ظاہر ہے کہ دوسری جان میں بھی وہ سید الفطرت روح نیک ہی عمل کرے گی۔ کیونکہ وہ نیکی سے مانوس ہو چکی ہے۔ غرض روح جن کاموں کی ایک جان میں شوگر ہوئی دوسری جان میں بھی حسبِ عادت انہی اعمال کو بجالائے گی سلطان محمود غزنوی اور سلطان محمد اورنگ زیب عالمگیر نازی رحمۃ اللہ علیہ کی روحیں یونی چکر کے بموجب پہلے جنموں میں بت شکنی اور بندہ کشی کی شوگر ہوئی تھیں تب ہی تو انہوں نے وہ سب کچھ کیا جو ریغیظ بہم الکفار کا مصداق تھا اور اگر یہ خیال صحیح نہیں تو تم ہی بتاؤ کہ انہوں نے

کون سے ایسے پاکیزہ عمل کیے تھے۔ جن کے انعام میں وہ اگلی جون میں ایسے جلیل القدر شہنشاہ بنائے گئے۔

اور اگر ایک سعید روح دوسری جون بدل کر شقی ہو جاتی ہے تو اس کی وجہ بتاؤ۔
ظاہر ہے کہ اچھے کرموں کا اچھا ثمرہ جس روح کے تجربہ میں آگیا۔ بھلا دوسرے جنم میں کس طرح سواۃ السبیل سے بھٹک سکتی ہے اور یہ بات کہاں تک قرین صواب ہے کہ جو روح نیکی سے مانوس ہو چکی وہ بدی سے لذت گیر ہو سکے گی۔ ہم تو یہاں دنیا میں برابر مشاہدہ کرتے ہیں کہ اگر کوئی شخص کسی نیک سرشت آدمی کو برائی کی طرف مائل کرے تو وہ نفرت کے ساتھ اس سے انکار کر دیتا ہے کیونکہ اس کی نیک روح کو برائی سے بڑی تکلیف ہوتی ہے۔ بالجمہ اگر یہ صحیح ہے کہ روح کی فطرت بدل جاتی ہے تو اس کا ثبوت دو۔ اور اسکی کوئی ایسی معتول وجہ بتاؤ۔

نیک روحیں مسلمان، نصاریٰ اور یہود کے قابلوں میں

(۶) بقول ہنود روح انسانی یا تو اعمال حسنہ کے انعام میں دوسرے انسان کے جسم میں منتقل ہوتی ہے یا مختلف انسانی قابلوں میں گناہوں کی سزا بھگت کر از سر نو انسانی قالب میں داخل کی جاتی ہے۔ غرض روح کا پیکر انسانی میں داخل ہونا اعزاز و اکرام کی وجہ سے ہوتا ہے نہ کہ سزا و عقوبت کے باعث۔ پس سوال یہ ہے کہ پھر انسانی رو میں اہل اسلام، یہود اور نصاریٰ کے قابلوں میں کیوں داخل کی جاتی ہیں؟ ظاہر ہے کہ اگر ان قوموں کی رو میں بھی اچھے عمل کریں گی تو اپنی نیک کرداری کی بدولت پھر انسانی قالب کی مستحق ہو جائیں گی ایسی حالت میں ہنود دھرم کے ماننے اور اس کی پیروی کرنے کی کوئی ضرورت نہیں رہتی انسان جس مذہب کا بھی پیرو ہو نجات پاسکتا ہے۔

(۷) اور اگر یہ کہو کہ ہنود دھرم کے ماننے اور اس کی پیروی کرنے میں ہی نجات مختص ہے تو تنازعہ کا عقیدہ رکھنے کی صورت میں اس بات کا کبھی فیصلہ ہی نہیں ہو سکتا کہ مذاہب عالم میں سچا دین کون سا تھا۔ جب تک کہ تمام انسان رب الارباب کے حضور میں جمع نہ ہوں اور یہ ظاہر نہ ہو جائے کہ حق پر کون تھا اور باطل پر کون پس ثابت ہوا کہ یا تو تنازعہ باطل

بیہند و دھرم کی پیروی ضروری نہیں۔

قائلین تنازع سے ایک سوال

(۸) ہم قائلین تنازع سے پوچھتے ہیں کہ کیا دہریہ لوگ اسی طرح خدا کی ہستی کا انکار کرتے رہیں گے۔ کیا انسان درگاہ خداوندی میں کبھی حاضر نہ ہو گا کہ خدا کے ماتے ماتے لاندہب دہریوں کو کرا حقہ قائل و لا جواب کر سکیں۔ یونی چکر (تنازع) کی صورت میں تو انسان دیدار الہی کی سعادت عظمیٰ سے کبھی بہرہ اندوز نہیں ہو سکتا۔

دوسرا سوال

(۹) کیا وجہ ہے کہ یورپ اور امریکہ کے باشندے جو ویدک دھرم کو باطل یقین کرتے ہیں دنیا میں سب سے زیادہ خوش حال اور مفلح پائے جاتے ہیں۔ وہاں کے تاجداروں اراکین سلطنت، کروڑ پتیوں اور تاجروں سے قطع نظر وہاں کے عوام بھی ہندوستان کے متمول و ممتاز افراد سے کہیں زیادہ مرفہ الحال و خوش معاش ہیں۔ جب تمام انسان ویدک مت کے انکار سے پانی اور ناستک ہیں (ستیارتھ پرکاش - صفحات ۱۹۷، ۱۷۷، ۱۷۸) تو مرفہ الحال یورپی و امریکی پاپیوں کے اجسام میں کن لوگوں کی روہیں داخل کی جاتی ہیں؟ منکرین تنازع کی کثرت تعداد

(۱۰) پیروان وید کے مقابلہ میں مگدبان وید (مسلمان، یہود، نصاریٰ اور دیگر اقوام) کی تعداد کئی حصے زیادہ ہے۔ ظاہر ہے کہ ان کی تعداد ویدوں کا انکار کرنے کے باوجود ستر اسی سالہ طویل عرصہ کے بعد بھی انسان کی جو طبعی عمر ہے کبھی کم نہیں ہوتی بلکہ ہمیشہ ترقی پذیر ہے تو پھر سوال یہ ہے کہ انسان کی اتنی ناجی روہیں کہاں سے آجاتی ہیں جو اس تعداد کو کبھی کم نہیں ہونے دیتیں۔ ظاہر ہے کہ خود ہنود کی روہیں جو اس کل تعداد کے چوتھے پانچویں حصہ سے زیادہ نہیں۔ ان پاپیوں کی جگہ کسی طرح بھی پُر نہیں کر سکتیں۔

گر وہ کی اہلیہ سے ناجائز حرکت کرنے والا

(۱۱) منو سمرتی کے ادھیائے ۱۲، شلوک ۶۲ میں ہے کہ گر وہ کی عودت سے دنا

کرنے والا شخص گھاس پات، کچھ دار درخت، پھولوں کی بیج، کچا گوشت کھانے والوں اور بڑے کرم کرنے والوں کی یونی میں سود فعا جاتا ہے۔ لیکن ظاہر ہے کہ گرجی کی اہلیہ مختصر سے منہ کالا کرنے والا بد بخت انسان تو کروڑوں میں بمشکل ایک ہی نکلے گا اور شاید ایک ہی نہ ہو مگر نباتات کی یہ حیرت انگیز کثرت کیونکر ہوتی۔ علاوہ انہیں اگر اس بیان کو صحیح مانا جائے تو تسلیم کرنا پڑے گا کہ گھاس پات، درختوں، اناج اور پھلوں کی پیدائش محض زنا کاری پر موقوف ہے۔ اگر لوگ زنا سے باز رہیں تو اشجار و نباتات دنیا سے معدوم ہو جائیں۔ ظاہر ہے کہ ان کے معدوم ہونے پر تمام حیوانوں اور انسانوں کا بھی خاتمہ ہو جائیگا۔ جن کی زندگی کا اناج، نباتات اور پھلوں پر ہے۔

برہمن ہتیا کرنے والے کی سزا

(۱۲) منو مہاراج اذھیائے ۱۱۲ اشلوک ۵۵ میں فرماتے ہیں کہ ”برہمن ہتیا (برہمن کو قتل یا رسوا و ذلیل) کرنے والا کتے، سور، گدھے، اونٹ، گائے، بیل، بکری، بھیر، مرغ وغیرہ حیوانوں کی یونی میں جاتے ہیں۔“ اس سے معلوم ہوا کہ دنیا میں جو کروڑوں، اربوں جاتے جاتے ہیں۔ ان میں انہی پاپیوں کی ارواح کا فرما میں جنہوں نے برہمنوں کو قتل کیا یا ان کی توہین کی۔ پس معلوم ہوا کہ ہتنی تعداد ان چار پاؤں کی ہے اسی قدر برہمن قتل یا ذلیل کئے جاتے ہیں حالانکہ اتنے کثیر تعداد برہمنوں کا عالم کائنات میں وجود ہی نہیں پایا جاتا۔ چہ جائیکہ اس کثرت سے ان کی ہلاکت یا توہین وقوع میں آتی ہو۔ علاوہ انہیں جس صورت میں کہ گائے میں برہمنوں کے قاتلوں کی ناپاک رو جس قید کی گئی ہیں سرنبد و پر لازم ہے کہ وہ خوب گنہگار کے مقدس برہمنوں کے دشمنوں سے ان کے ظلم و جور کا انتقام لیا۔ لیکن ہنود کی معاملہ فہمی اور حقیقت شناسی دیکھو کہ وہ اٹے گٹو کی حمایت میں مسلمانوں سے دست در گریبان رہتے ہیں۔

شرابی برہمن کیڑوں کے جسم میں

(۱۳) منو سمرتی اذھیائے ۱۱۲ اشلوک ۵۶ میں ہے کہ شراب پینے والا برہمن کیڑے، مکوڑے، غلاظت خد جانوروں اور درندوں کی یونی میں جاتا ہے۔ ”پٹت دیا تدر“

نے بھی ستیارتھ پر کاش صفحہ ۳۱۹ میں برہمنوں کی نسبت فرمایا ہے کہ یہ کیڑوں مکوڑوں اور
پتنگوں وغیرہ کے جسموں میں جا ملیں گے۔ پس معلوم ہوا کہ گندی نالیوں اور کیچڑ پر جو
کوڑوں اور بولوں کیڑے مکوڑے دکھائی دیتے ہیں یہ سب وہی برہمن ہیں جو کسی وقت
مسلمانوں پر آوازے کتے تھے لیکن یہ معتمد حل طلب ہے کہ ہندوستان بھر کے برہمن
تو تعداد میں کروڑ سوا کروڑ سے زیادہ نہ ہوں گے لیکن ایک ایک گندی نالی پر کوڑوں
کیڑے جو ریگتے دکھائی دیتے ہیں ان کی یہ کثرت کہاں سے ظاہر ہوئی؟
غلہ کے چور

(۱۴) منوشا ستر ادھیائے ۱۱ منتر ۵ میں ہے۔۔

غلہ چرانے والا، جان کر پیپ رہنے والا، کپڑا چرانے والا، گھوڑا
چرانے والا۔ علی الترتیب عام روگ، گونگا پن، کوڑھ سفید
لنگڑا پن کو جاتا ہے۔۔

لیکن دور نہ ہاؤ سرف ہندوستان ہی میں دیکھو تو فہم، کپڑا اور گھوڑے چرانے والوں
کی کتنی بہتات ہے لیکن سفید کوڑھ کے مریض اور لنگڑے بہت قلیل التعداد ہیں۔ پس معلوم
ہوا کہ تبدیل اروج کا افسانہ محض من گھڑت ہے۔
سونہا چرانے والے برہمن کی منرا

(۱۵) مکڑی، سانپ، گرگٹ، بیل کے جیو، میٹرے چلنے والے جیو پشاج مارنے کی
خصلت رکھنے والے جیو، ان کے قالب میں سونا چرانے والا برہمن جاتا ہے (منوشا ستر
ادھیائے ۱۲ منتر ۵) لیکن یہ امر کسی تشریح کا محتاج نہیں کہ عشرات مذکورہ کی تعداد دنیا
میں اتنی بڑی ہے کہ ہندوستان بھر کے برہمن ان کا عشر عشر بھی نہیں ہیں۔ پھر برہمنوں
کی کل تعداد میں سونے کا سرود کرنے والے برہمنوں کی تعداد اتنی قلیل ہے کہ وہ کسی طرح
ان جانوروں کی تعداد کو پورا نہیں کر سکتی۔

تذکیر و تائید کے اختلاف کی علت

(۱۶) دیدک دھرم کے بموجب مذکورہ مؤنث کا اختلاف بھی تفریق اعمال پر مبنی ہے

پنڈت دیانند جی فرماتے ہیں:-

وہ (روح) نہوا، خوراک، پانی یا جسم کے سوراخ کے ذریعہ
سے دوسرے کے جسم میں پر مشور کی پریتا (حکم) سے داخل
ہوتا ہے۔ جو آہستہ آہستہ ویرج میں جا کر حمل میں قائم ہو کر جسم
قبول کر کے باہر آتا ہے۔ اگر عورت کے جسم میں دھارن کرنے
کے لائق اعمال ہوں تو عورت اور اگر مرد کا جسم قبول کرنے
کے لائق اعمال ہوں تو مرد کے جسم میں داخل ہوتا ہے۔

اس صورت میں اگر اتفاق سے ساٹھ ستر سال تک لوگوں کے ایسے ہی عمل ہوں جو
مرد ہی کے پیدا ہونے کے لائق ہوں یا بالعکس تو نتیجہ یہ ہوگا کہ یا تو دنیا میں مرد ہی مرد رہ
جائیں گے یا صرف عورتیں۔ ایسی حالت میں ظاہر ہے کہ تھوڑے ہی زمانہ میں عالم انسان ہی
کا خاتمہ ہو جائے گا۔ اس سے معلوم ہوا کہ ویدک تعلیم میں کسی طرح یہ صلاحیت نہیں کہ تمام لوگ
اس پر عمل کر کے راہ ہدایت پاسکیں کیونکہ تعلیمات الہی کے لینے یہ صفت لازمی ہے کہ
ان سے نظام عالم میں کسی طرح کا فورا اور زرخند انداز ہی راہ نہ پاسکے۔ آسمانی تعلیم میں
یہ صفت لازمی طور پر پایا جانا چاہیے کہ لوگوں کے لینے اس کی پیروی عسیر الحاصل
نہ ہو گو بعض افراد بوجہ غفلت شعاری یا کوتاہ اندیشی کے اس پر عمل نہ کرتے
ہوں۔

مال بیٹے کے باہمی ازدواج کا امکان

(۱۷) یونانی حکیم کے رو سے بہت ممکن ہے کہ کسی بچے کی ماں مرنے کے بعد دوبارہ
عورت ہی کے شریر میں جنم لے اور اپنے بیٹے ہی سے بیاہی جائے۔ پس جو عورت
پہلے جنم میں مادر محترمہ تھی۔ دوسری جون میں زوجہ دل آرام بن جائے گی۔ اسی طرح وہ
لڑکا مرنے کے بعد دوسرے جنم میں اپنی حقیقی نمیشیر سے بھی شادی یا نیوگ کر سکتا ہے۔
غرض تنازع کا عقیدہ ماننے کی صورت میں محرمات سے شادی یا نیوگ کی تمام صورتوں کو
اصولاً صحیح اور جائز تسلیم کرنا پڑے گا کیونکہ کسی نہ کسی یونی میں محرمات سے شادی نیوگ کا

منعقد ہونا ناگزیر ہے۔

اس اعتراض کے جواب میں پنڈت لیکھ رام فرماتے ہیں کہ روح ہمارے ماں باپ کے نطنہ سے پیدا نہیں ہوئی پس اس لحاظ سے کہ ان کی روحیں دوسرے جسموں میں منتقل ہو گئیں، ہمارے ماں باپ نہیں نہ ان کا جسم ہی ہمارا ماں باپ ہے۔ جب جسم جل گیا یا خاک در خاک ہو گیا تو وہ سلسلہ ہی لوٹ گیا۔

اس کا جواب یہ ہے کہ انسان میں اصل چیز جو تمام جسم پر حاکم صاحب ادراک جسم کے اندر کار فرما ہے وہ روح ہے۔ روح سوار اور جسم اس کی سواری ہے۔ پس معلوم ہوا کہ جسم جو فنا ہونے اور مٹ جانے والی چیز ہے اسے کوئی اہمیت حاصل نہیں۔ جناب سید انام صلی اللہ علیہ وسلم نے فرمایا ہے کہ میں اُس وقت سے نبی آخر الزمان ہوں جب کہ ابھی آدم ابو البشر کا خمیر بھی تیار نہ ہوا تھا۔ ظاہر ہے کہ ”میں“ سے مراد اس حدیث میں حضور سرور کائنات سید دو جہاں علیہ الصلوٰۃ والسلام کی روح مبارک ہے نہ خبد پاک۔

دوبارہ جہنم لینے کا دیانندی و عومی

اسی طرح آریوں کے سرگروہ سوامی دیانند کی سوانح عمری مصنفہ پنڈت لیکھ رام کے صفحہ ۸۶۷ میں لکھا ہے۔

رشی (پنڈت دیانند) نے جو دھڑپور جانے سے پہلے کہا تھا کہ شریر کا اب کچھ بھروسہ نہیں۔ نہ جانیں کس وقت شریر چھوٹ جائے۔ مگر میں اس کام کے لیے دوبارہ جہنم لوں گا کہ یہ سماجوں کی ترقی سے بڑی مدد ملے گی۔ میں اُس وقت حیدر تقیہ بھاش کر دے گا۔

اس بیان میں بھی ”میں“ سے مراد پنڈت دیانند کی روح ہے کیونکہ فنا پذیر جسم تو پنڈت جی کو دوبارہ نہیں مل سکتا۔

مصنف نرکت کت کا بار بار جنم لینے کا زعم

یاسک منی مصنف نرکت نے اپنے بار بار جنم لینے کے متعلق لکھا ہے۔

میں مرا ہوں اور پھر پیدا ہوا ہوں اور پھر پیدا ہو کر پھر مرا ہوں
ہزاروں قسم کے تڑن میں پڑ چکا ہوں۔ مختلف پستانوں
کا دودھ پیا۔ بہت سی مائیں دیکھیں اور بہت سے باپ
اور دوستوں سے تعلق ہوا۔ اوندھے منہ بڑی تکلیف میں
حمل کے اندر رہا۔ (ثبوت تنازع مندرجہ کلیات آریہ
مسافر صفحہ ۹۲)

اس تحریر میں مصنف نرکت کا یہ کہنا کہ بہت سی مائیں دیکھیں صراحتہً اس بات پر
دلالت کرتا ہے کہ اس سے مراد مصنف کی روح ہے نہ کہ جسم کیونکہ جسم تو ہمیشہ بدلنے لگتا ہے
اور روح وہی برقرار رہی۔ غرض ہمارا مدعا ثابت ہے کہ جس شخص نے بہت سی ماؤں کا
دودھ پیا کیا عجب ہے کہ اس نے کسی نہ کسی جون میں کسی نہ کسی ماں سے شادی یا نیوگ
بھی کیا ہو۔

مومنوں کو ابدی راحت کی بشارت

(۱۸) دنیا میں کسی انسان کو خواہ وہ کسی ملک کا فرمانروا، راجہ یا کروڑ پتی کیوں نہ ہو
سچی خوشی نصیب نہیں حالانکہ ہر شخص دائمی راحت اور ابدی نجات کا دل سے متمنی
ہے۔ اگر تنازع اور وادع کا عقیدہ درست ہے تو کیا انسان ہمیشہ یونی چکر ہی کی حوالات
میں گرفتار رہے گا اور اس کی فطری خواہش اور دلی آرزو کبھی پوری نہ ہوگی۔ کیا رب
العالمین کی درگاہ والا سے انسان کو ابد الابد تک یہی جواب ملتا رہے گا کہ جاؤ میرے خزانے
ابدی نجات اور سرمدی راحت سے خالی ہیں؟ مگر نہیں آواگوئیوں کا یہ خیال بھی سراسر غلط
ہے۔ مالک الملک کے خزانے ہر قسم کی نعمتوں سے معمور ہیں۔ خدائے وود اپنے
حقیقی فرمان برداروں یعنی مومنین قانتین کو ایسی راحت عطا فرمائے گا۔ جس میں رنج و
کلفت کا کوئی شائبہ نہ ہوگا۔ نجات ایسی ملے گی جو کسی انقطاع پذیر زمانہ کی شرمندہ احسان

نہ ہوگی۔

عقیدہ تنازعہ کی رو سے علم طب بے کار ٹھہرتا ہے۔

(۱۹) عقیدہ آواگون کی رو سے علم طب بالکل بے کار اور محض فضول ٹھہرتا ہے جب یہ اعتقاد راسخ ہو گیا کہ تمام بیماریاں جن میں انسان اور حیوان مبتلا ہوتے ہیں بد اعمالیوں کی سزائیں ہیں تو ڈاکٹروں اور طبیبوں کا معالجہ کرنا اور سرپرستوں اور دارثوں کا اپنے مریضوں کی تیمارداری کی زحمت اٹھانا سراسر بے سود ہے۔ جو لوگ اپنے گناہوں کی پاداش میں علیل و رنجور ہیں۔ ان سے کسی قسم کی بہتر دہی کرنا قانون فطرت کی خلاف ورزی ہے۔ پس اس کی کوئی وجہ سمجھ میں نہیں آتی کہ آواگون فی فرقہ خدائی سزا کے دور کرنے کی کیوں ناکام کوشش کرتا ہے۔

دواہم سوال

(۲۰) پنڈت دیانند سرتی نے ستیارتھ پراکاش (اردو صفحہ ۲۵۷) میں لکھا کہ ایشور نے چاروں وید دنیا کے ابتداء میں صرف انہی چار رشیوں (اگنی، دابو، اودیتہ، اگنیا) پر اس لیے نازل فرمائے کہ چار حیوسب حیوں سے زیادہ پوتر آتے تھے اس لیے پاک علم کا نزول انہی پر ہوا۔ غرض اگر یہ ہندوؤں کا عقیدہ ہے۔ مگر اس کے برخلاف سناتن دھرم کے پیرو یہ ثابت کرتے ہیں کہ وید چار شخصوں پر نہیں بلکہ صرف برہما جی پر نازل ہوئیں اور انھوں نے اور رشیوں کو پڑھاٹے۔

اب ہم پوچھتے ہیں کہ اگر انسانی روح کسی دوسرے جسم میں داخل ہو کر گذشتہ معاشی کی سزائیں معذب ہوتی ہے تو شروع دنیا سے قبل انسان نے کون سے نیک عمل کئے تھے کہ جن کی بدولت برہما جی اور چار رشیوں کو انسانی جسم سے مشرف کیا گیا۔ اور گدھے، کتاؤ، گائے، بیل نے کس جون میں کیا جرم کئے تھے کہ جن کی سزائیں انہیں ابتداء یہ جسم ملے؟ اگر کوئی اگر یہ حاشہ اس کا یہ جواب دے کہ انسان و حیوان کے یہ اجسام قدیم سے اسی طرح چلے آتے ہیں تو یہ بات کسی طرح قابل تسلیم نہ ہوگی کیونکہ گوہنود روح اور مادہ کو قدیم مانتے ہیں لیکن اس ترکیب کو جس سے مادہ کی مختلف شکلیں عالم وجود میں آکر انسان

وحیوان کملائے اسے وہ بھی حادث و نو پیدہ ہی ماننے پر مجبور ہیں۔ چنانچہ اوپر کی عبارت میں
پنڈت دیانند نے دنیا کی ابتداء کا ذکر کیا ہے۔

اضافہ آبادی سے تنازع کا بطلان

(۲۰) اگر یہ صحیح ہے کہ روحیں انسانی پیکر سے منتقل ہو کر اپنی سنیہ کاریوں کی سزا
بھگتنے کے لیے کسی حیوانی قالب میں جاتی ہیں تو چاہیے کہ انسانی مردم شماری دن بدن رو
بزدال اور حیوانات کی تعداد یوماً فیوماً ترقی پذیر ہو کیونکہ دنیا کی آبادی میں اچھے کرم کرنے
والے تنازع پرستوں کی تعداد بہت قلیل ہے اور ”پلچھ“ لوگ یعنی یہود، نصاریٰ اور
مسلمان وغیرہ نسبتاً بہت زیادہ ہیں۔ اور پھر آواگوئیوں میں بھی پاک و لپہ ترا اور خالص نیک
مانس آریہ تو دریا میں قطرہ کا حکم رکھتے ہیں۔ پس ظاہر ہے کہ مؤثر الذکر افراد کو چھوڑ کر عالم
انسان کی اکثریت اس قابل نہیں کہ مرنے کے بعد انسانی قالب میں لوٹ سکے جب
تک کہ تمام پاپی اپنے جرائم کی سزا کسی حیوانی جسم میں کاٹ نہ لیں لیکن چونکہ ہمارا مشاہدہ
اس کے خلاف ہے یعنی انسان کی تعداد ہمیشہ ترقی کرتی رہتی ہے پس معلوم ہوا کہ آریوں کا
یونی چکر محض اہل شرک کے گرداب تخیلات کا نتیجہ ہے۔

نباتات میں انسانی روح

(۲۱) ستیا رتھ پرکاش صفحات ۲۹۵، ۳۳۸، ۳۴۲، ۵۹۹، ۶۰۲ اور منو سمرتی ۱۲

۱۲، ۱۳ سے ثابت ہے کہ نباتات میں بھی انسانی روحیں موجود ہیں۔ چنانچہ کلکتہ کے نامی ڈاکٹر
بوس نے کسی آلہ کے ذریعہ سے برائی العین مشاہدہ کرا دیا تھا کہ تمام نباتات ذی روح ہیں
پس اس کی کوئی وجہ سمجھ نہیں آتی کہ ویدک دھرم کے غاشیہ برادر اپنے گوشت خور ہم وطنوں
سے الجھ کر خود را فضیحت و دیگران را نصیحت کا مصداق کیوں بنتے ہیں۔ سبزی خوروں کو نہ
صرف سبزی سے بلکہ گیہوں، جَو، مکی، جوار، چاول، دال اور دوسری قسم کے غلہوں سے بھی
دست بردار ہو جانا چاہیے کیونکہ تمام نباتات ذی روح ہیں۔

گوشت خوروں کا احسان

(۲۲) جب حیوانی قالب گناہ گاروں اور مجرموں کے لیے قید خانہ کا حکم رکھتا ہے

تو سب دلوں کو اپنے گوشت خور بنائے وطن کا منت پذیر ہونا چاہیے جو بہت سے جانوروں کو ذبح کر کے کثیر التعداد آریوں کو حیوانی قالب کی قید سے نجات دلاتے ہیں لیکن ان کی اخلاقی حالت دیکھو کہ شکر گزاری کی بجائے احسان فراموشی بلکہ محسن کشی کے مرتکب ہوتے ہیں۔

بلی کو ماں سمجھنے والا

تقسیم ملکی سے پہلے جب ہندوؤں کے روزانہ اخبار لاہور سے شائع ہوا کرتے تھے تو ان میں کبھی کبھی پچھلے جنم کے سخت مضحکہ خیز من گھڑت قصے بھی زیر قسط اس ہو جاتا کرتے تھے۔ امام ابن جوزی رحمہ نے بھی کتاب ”تلبیس ابلیس“ میں اسی قسم کا ایک دلچسپ قصہ زیر رقم فرمایا ہے۔ چنانچہ لکھتے ہیں:-

ابو الحسن علی بن لطیف المتکلم نے بیان کیا کہ بغداد میں ہمارے پاس ایک شخص جو ابو بشر بن فلاس کے نام سے مشہور تھا، آیا کرتا تھا کچھ مدت کے بعد میں نے دیکھا کہ وہ سناخ کا قائل ہو گیا ہے۔ ایک روز میں نے دیکھا کہ اس کے سامنے ایک سیاہ بلی بیٹھی ہے وہ اس کو پیار کرتا اور اس پر ہاتھ پھیرتا اور اس کی آنکھیں اور سر کھجاتا ہے اور بلی کی آنکھوں میں آنسو بھرے ہوئے ہیں جیسا کہ عام طور پر ایسی حالت میں بلیوں کی عادت ہے اور وہ شخص لاہور قطار رو رہا ہے۔

میں نے اس سے کہا کہ آپ کیوں رو رہے ہیں؟ اس نے کہا واہ! کیا تم نہیں دیکھتے کہ جوں جوں میں اس پر ہاتھ پھیرتا ہوں یہ روتی ہے۔ بلا شک و شبہ یہ میری ماں ہے اور مجھے دیکھ کر حسرت سے روتی ہے اور پھر وہ اس طرح بلی سے باتیں کرنے لگا جیسے کوئی سمجھ دار آدمی سے باتیں کرتا ہے اور بلی نے آہستہ آہستہ میوں کو ناشر وٹ کیا۔ میں نے اس سے پوچھا تم جو کچھ کہتے ہو یہ سمجھتی ہے؟ بولا ہاں۔ میں نے پوچھا کہ جس طرح یہ تمھاری باتیں سمجھتی ہے اسی طرح تم بھی اس کی بولی سمجھتے ہو؟ بولا نہیں۔ میں نے کہا پھر تو وہ درحقیقت انسان ہے جو تمھاری باتیں سمجھتی ہے اور تم بلی ہو جو اس کی بات نہیں سمجھتی۔

فصل ۳۹

رشوت کا لین دین

عرب میں رشوت کا بازار گرم تھا۔ خصوصاً علمائے یہود جو احکام تورات میں رد و بدل کرتے رہتے تھے اور عوام الناس سے رشوتیں لے کر ان کی مرضی کے مطابق فتوے لکھ دیتے تھے اس حرکت میں بدنام تھے۔ رب حلیل نے اپنے کلام پاک میں ان الفاظ میں ان کی بے راہ روی کا پردہ چاک کیا۔

(ترجمہ) جو لوگ ان احکام کو جو خدا نے اپنی کتاب (تورات) میں نازل کئے چھپاتے ہیں اور اس کے بدلے میں تھوڑا سا (یعنی دنیاوی) معاوضہ حاصل کرتے ہیں۔ وہ بلاشبہ اپنے شکموں میں انگارے بھر رہے ہیں اور قیامت کے دن خدا نے ذوالجلال ان سے بات بھی تو نہیں کرے گا اور نہ ان کو گناہوں کی آلائش سے پاک کرے گا اور ان کے لیے دردناک عذاب ہے (۱۷۲:۲) شکموں میں آگ بھرناس بنا پر فرمایا کہ علمائے یہود دنیا سے فانی کے مال و دولت کی طمع میں احکام الہی میں رد و بدل اور منشاۓ الہی میں تحریف شکم پرستی ہی کی خاطر کرتے تھے۔ اس بنا پر آخرت میں ان کو یہی سزا ملے گی۔

رشوت لینے اور دینے والے پر لعنت

پیشواۓ امت صلی اللہ علیہ وسلم نے رشوت دینے والے اور رشوت لینے والے دونوں پر لعنت کی ہے۔ (ابوداؤد، ترمذی، ابن ماجہ، احمد، بیہقی) لیکن بیہقی نے شب الایمان میں مالہ آئیش کا لفظ زیادہ روایت کیا ہے۔ یعنی آپ نے راشی اور مرتشی کی طرح رائیش یعنی اس شخص پر بھی لعنت کی ہے جو رشوت لینے اور دینے والے کے درمیان واسطہ اور ذریعہ ہو۔ رشوت دینے والے پر لعنت اس لیے ہے کہ وہ ارتکاب جرم میں مددگار ہے اور جرم کی اعانت کبین ملکی اور آئین اخلاق دونوں میں مجرم ہے۔

یاد رہے کہ رشوت دینے والا اس وقت لعنت میں شامل ہے کہ ناجائز طریق پر طلب منفعت کے لیے دے اور اگر دفع مفرت کے لیے کسی کو کچھ دے تو لعنت صرف رشوت خور پر وارد ہوگی۔ اپنے آپ کو ظلم سے بچانے کے لیے بحالت مجبوری دینے میں انسان معذور ہے۔

حضرت عبداللہ بن رواحہؓ کو رشوت دینے کی کوشش

فتح خیبر کے بعد یہود نے درخواست کی تھی کہ زمین ہمارے ہی قبضے میں رہنے دی جائے۔ ہم پیداوار کا نصف بطور مالکانہ ہمیشہ ادا کرتے رہیں گے۔ رحمت عالم صلی اللہ علیہ وسلم نے ان کی یہ درخواست قبول فرمائی۔ بٹائی کا وقت آتا تو آپ حضرت عبداللہ بن رواحہ صحابیؓ کو یہ تاکید کر کے بھیجا کرتے کہ انصاف کرنا۔ وہ جا کر دیانت داری سے پیداوار کا نصف دو حصے کر دیتے اور کہہ دیتے تھے کہ ان میں سے جو پچاسو لے لو پچاسی مرتبہ دہ گئے تو یہود نے نصف سے زیادہ حصہ لینے کی کوشش میں ان کو رشوت دینی چاہی جنوں نے انکار کر کے فرمایا تم لوگوں نے جو یہ رشوت پیش کی ہے یہ قطعاً حرام ہے۔ ہم مسلمان رشوت نہیں کھاتے یہودیوں نے ان کی یہ تقریر سن کر کہا یہی وہ انصاف ہے جس سے آسمان و زمین قائم ہیں۔ (مولانا مالک و تاریخ ابن جریر طبری)

رشوت خور کا انجام

عبداللہ بن مسعودؓ کا بیان ہے کہ رسول خدا صلی اللہ علیہ وسلم نے فرمایا کہ رشوت خور (حاکم قیامت کے دن اس حال میں حاضر کیا جائے گا کہ فرشتہ اس کی گتھی پکڑے ہوئے ہوگا۔ پھر فرشتہ اوپر کی طرف نظر اٹھائے گا۔ اس وقت حق تعالیٰ حکم دے گا کہ اس کو ڈال دے۔ تو فرشتہ اس کو پچاس سالہ گڑھے میں ڈال دے گا۔ (احمد بن حنبل، بیہقی فی شعب الایمان) یعنی وہ پچاس برس تک گرتا چلا جائے گا۔ کیونکہ اس گڑھے کی گہرائی اس قدر عمیق ہوگی کہ پچاس سال میں اس کی تہ کو پہنچے گا حالانکہ اوپر سے نیچے کی طرف حرکت بہت سریع اور تیز ہوتی ہے۔ یہ رشوت خور حاکم یا اہل کار کا انجام ہوگا۔

نکمال کو میدے کی روٹی کھانے اور بار یک کپڑے پہننے سے منع کرنا

مر وی ہے کہ امیر المومنین حضرت عمر فاروقؓ جب عہدہ داروں کو اپنے ممالک محروسہ میں عامل مقرر کر کے بھیجتے تو ان سے یہ وعدہ لے لیتے کہ ترک کھوڑے پر سوار نہیں ہوں گے۔ میدے کی بار یک روٹی نہیں کھائیں گے۔ بار یک کپڑا نہیں پہنیں گے اور لوگوں کی حاجت کے وقت اپنے دروازے بند نہیں رکھیں گے۔ اور ان کو بتلا دیتے کہ اگر تم نے ان میں سے کوئی کام کیا تو میری عقوبت تم پر نازل ہو جائے گی۔ اس قول و قرار کے بعد حضرت عمر فاروقؓ رخصت کرنے کے لیے ان کی مشایعت فرماتے (بیعتی فی شعب الایمان) علماء نے لکھا ہے کہ امیر المومنین نے ان شرائط کی آڑ میں گویا اپنے عمال کو اسراف اور رشوت ستانی اور ایذا ئے خلق سے روکا تھا۔ چنانچہ تمام عمال ان شرائط و مواعید کے پوری طرح پابند تھے۔ یہی وجہ تھی کہ عہدہ فاروقی میں رشوت ستانی کا کہیں نام و نشان نہ تھا۔

عمال کو رعایا سے ہدیہ اور تحفہ قبول کرنے کی ممانعت

رعایا کا کوئی آدمی جب بھی کسی سرکاری ملازم کو کچھ ہدیہ یا تحفہ دیتا ہے کسی غرض یا دباؤ سے دیتا ہے اس لیے وہ رشوت ہے۔ جب عمال اپنے دوسرے سے واپس آتے تھے تو سرور عالم صلی اللہ علیہ وسلم اس غرض سے ان کی تحصیل زکوٰۃ کا جائزہ لیا کرتے تھے کہ کہیں ان سے کوئی بے ضابطگی تو سرزد نہیں ہوئی۔ ایک مرتبہ آپ نے ایک شخص کو قبیلہ بنو سلیم کے صدقات تحصیل کرنے پر متعین فرمایا۔ جب وہ تحصیل زکوٰۃ کے بعد واپس آیا تو آپ نے اس سے حساب لیا۔ وہ کہنے لگا یا رسول اللہ! یہ تو قوم حق ہے (جو بیت المال میں جمع ہو گا) اور یہ چیزیں مجھ کو ہدیہ ملی ہیں۔ آپ نے فرمایا کہ اگر تم کو عامل ہونے کی حیثیت سے یہ سب کچھ نہیں ملا تو پھر گھر بیٹھے بیٹھائے تمہیں یہ چیزیں کیوں نہیں مل جائیں گی؟ (یعنی دیکھنا یہ ہے کہ اگر سرکاری ملازم نہ ہوتے تو بھی لوگ یہ ہدیہ یا نہیں دیتے۔ ورنہ ظاہر ہے کہ لوگوں نے یہ ہدیہ کسی دباؤ یا غرض سے دیا ہے اور ایسا ہدیہ اور حرام ہے)

اس کے بعد آپ نے منبر پر چڑھ کر خطبہ دیا اور فرمایا کہ جو شخص کسی سے کوئی چیز ناستق لیتا ہے تو میں اُسے قیامت کے دن ایسی حالت میں دیکھ کر پہچان لوں گا کہ کسی کی گردن پر اونٹ لدا ہو گا جو بڑ بڑاتا ہو گا گائے ہو گی تو وہ چلتی ہو گی۔ بکری ہو گی تو میس میں کستی ہو گی پھر آپ نے اپنے دونوں ہاتھ اوپر کو اٹھائے کہ آپ کی بغلوں کی سفیدی ظاہر ہونے لگی اور فرمایا الہی! میں نے تیرا حکم پہنچا دیا ہے۔ (مسلم)

اولاد کو مال حرام سے بچانے کی ضرورت

علماء نے فرمایا ہے کہ جس چیز کا خود کھانا حرام ہے اولاد کو بھی اس سے بچانا لازم ہے اور وہ نہ صرف اولاد کو کھانا حرام ہے بلکہ جانوروں تک کو کھانا بھی حرام و ممنوع ہے۔ اگر کسی کو بھی ایسا اتفاق ہو تو چاہیے کہ خود نہ کھلائے بلکہ کسی ایسی جگہ رکھ دے کہ وہ خود آکر کھا لیں۔ یاد رکھو کہ جو شخص اپنی اولاد کو رشوت وغیرہ کا حرام مال کھلاتا ہے وہ اولاد کے اندر شہرت کا مادہ پیدا کرتا ہے۔

فصل ۴۰

رہزنی و غارتگری

رہزنی اور غارتگری اہل عرب کا عام ذریعہ معاش تھا اور وہ سال کا زیادہ حصہ اسی میں مصروف رہتے تھے۔ البتہ حج کے تین مہینے ذی قعدہ، ذی الحجہ اور محرم اس میں مشغول نہیں ہوتے۔ کیونکہ ذوالحجہ تو خاص حج کا مہینہ تھا۔ ذی قعدہ میں اہل عرب حج کے لیے مکہ کا سفر کرتے تھے اور محرم میں حج سے فراغت پا کر اپنے گھروں کو واپس جاتے تھے لیکن چونکہ مسلسل تین مہینے تک اپنے ذریعہ معاش سے دست بردار رہنا مشکل تھا اس لیے وہ ایام مراجعت یعنی محرم میں رہزنی کو جائز کر لیتے تھے اور اس جواز کی یہ صورت نکال لی تھی کہ محرم کی بجائے صفر میں غارتگری سے باز رہتے تھے۔ اس تبدیلی کو انھوں نے نسئی (تانیس) سے موسوم کر رکھا تھا۔ اس کی مزید تفصیل انشاء اللہ العزیز ایک مستقل فصل میں آئے گی۔

غارتگری اور لوٹ مار کا یہ عالم تھا کہ عبد القیس جو بحرین کا ایک طاقتور قبیلہ تھا۔ شہر تک مسیری غارتگروں کے خوف سے اشہر محرم کے سوا دوسرے مہینوں میں حجاز کا سفر نہیں کر سکتا تھا (بخاری) غارتگری میں قبیلہ طے کے ڈاکو عرب میں خاص طور پر مشہور تھے۔ حجاز اور عراق کے درمیان ان لوگوں کی بود و باش تھی اور ان معمول تھا کہ جو لوگ ان سے معاہدہ کئے بغیر ان کے راستے سے آمد و رفت کرتے تھے ان کو لوٹ لیتے تھے۔ اتنے بڑے ملک میں صرف حرم مکہ کی سر زمین ایسی تھی جہاں خدا کو امن میسر تھا خدا نے ہمیں نے اپنے کلام پاک میں کفار مکہ کو یہی احسان بخشا کہ قبو

حق کی دعوت دی۔

فَلْيَعْبُدُوا رَبَّ هَذَا الْبَيْتِ ان پر لازم ہے کہ اس گھر کے مالک کی عبادت

کریں جس نے ان کو محبوبک میں کھانا دیا اور خوف

سے مامون رکھا۔ کیا یہ نہیں دیکھتے کہ ہم نے ان

کے لیے پُر امن حرم بنایا۔ حالانکہ اس کے باہر بہ

انہی کا یہ عالم ہے کہ اس کے چاروں طرف کے آدمی

اچک لیے جاتے ہیں۔

الَّذِي أَطَقَهُم مِّنْ جُوعٍ وَآمَنَهُم

مِّنْ حَرْفٍ (ایلاف) أَوَّلُكُمْ يُرَوُّ

أَنَّا جَعَلْنَا حَرَمًا آمِنًا وَيَتَخَطَّ

النَّاسُ مِنْ حَوْلِهِمْ (عنکبت)

غرض عرب کے اطراف و اکناف میں لوٹ مار کی گرم بازاری تھی اور جس کو موقع ملتا تھا وہ بیرون

کو لوندی غلام بنا لیتا تھا۔ البتہ اگر کوئی جگہ محفوظ تھی تو وہ مکہ مکرمہ تھا جہاں کے قریش حرم

کے احترام کی وجہ سے ہر قسم کی غارت گری سے محفوظ تھے۔

انہی ایام آشوب میں جبکہ سارا ملک ہنس و شارت گری کا گہوارہ بنا ہوا تھا اور مکہ

مغلکہ میں اصحاب کرام قریش کے ظلم و ستم کا تختہ مشق بنے ہوئے تھے۔ مخبر صادق صلی اللہ

علیہ وسلم نے فرمایا تھا کہ مجھے خدائے برتر کی قسم ہے کہ حق تعالیٰ دین اسلام کو ایسا علیہ نصیب کرے گا

کہ سوار صغاد سے حضر موت تک بے کھٹکا نہایت امن و سکون کے ساتھ سفر کریں

اور اُسے اللہ تعالیٰ کے سوا کسی کا خوف نہ ہوگا (بخاری) چنانچہ فتح مکہ کے بعد ہر طرف اسلام

کا بول بالا ہوا اور امن کی یہ حالت ہو گئی کہ ایک بڑھیا بھی ہاتھ میں سونا اچھالتی ہوئی جاتی

تھی تو اسے اپنے خالق و رزاق کے سوا کسی کا خوف نہ ہوتا تھا۔

فصل ۴۱

سردار اول کو سجدہ کرنے کا رواج

عرب میں سرداران قوم کو سجدہ کرنے کا عام رواج تھا لیکن ہادی برحق صلی اللہ علیہ وسلم نے اس منکرانہ رسم کو بالکل برطرف کر دیا۔

ایک مرتبہ حضرت سعد بن قیس انصاریؓ حیرہ گئے۔ وہاں دیکھا کہ لوگ رئیس شہر کے سامنے سر بسجود ہو جاتے ہیں۔ انہوں نے مراجعت پر سرکارِ دو عالم صلی اللہ علیہ وسلم کی خدمت میں حاضر ہو کر یہ واقعہ بیان کیا اور عرض پیرا ہوئے "یار رسول اللہ! آپ اس بات کے سب سے زیادہ مستحق ہیں کہ آپ کو سجدہ کیا جائے۔" آپ نے فرمایا کہ مجھے یہ بتاؤ کہ اگر میری قبر پر گزر گئے تو اُس کو سجدہ کرو گے؟ انہوں نے کہا نہیں۔ فرمایا تو موجودہ حالت میں بھی سجدہ نہ کرو اور اگر میں کسی کو حکم کرتا کہ کسی کو سجدہ کرے تو جو اُس حق کے جو عورتوں پر مردوں کا ہے عورتوں کو حکم کرتا کہ اپنے خاوندوں کو سجدہ کریں۔ رواہ ابو داؤد و عن قیس بن سعد و اثر بہ! مگر عن معاذ بن جبل۔

طیبی نے اس حدیث کی شرح میں لکھا ہے کہ سجدہ کے لائق وہی ذاتِ جی و قوم ہے جو موت سے نا آشنا ہے اور اس کی حکمرانی کو کبھی زوال نہیں۔ موجود وقت میں تو تم میرے رعب کی وجہ سے اور میرے جلال و اکرام کے پیش نظر مجھے سجدہ کرو گے۔ لیکن جس صورت میں کہ میرے وصال کے بعد تم مجھے سجدہ کرنے پر آمادہ نہیں تو اب بھی نہ کرو بلکہ اسی ذاتِ برتر کے لیے سر بسجود ہو جی لا موت ہے (مرقات و لمعات)

اور مولانا اشرف علی تھانوی رقم فرماتے ہیں کہ اس حدیث سے معلوم ہوا کہ مرحہ کو سجدہ کرنا زندہ سے زیادہ منافی عقل ہے۔ وہ صحابی جو سرورِ عالم صلی اللہ علیہ وسلم سے سجدہ کی درخواست کرتے ہیں وہ آپ کے وصال کے بعد بھی آپ کی قبر کو سجدہ کرنا خلاف عقل اور بُرا سمجھتے ہیں۔

حالانکہ آپ کی موت محض صوری ہے اور ایسی نہیں جیسی غیر انبیاء کی موت ہے۔

سرور عالم کو اونٹ کا سجدہ کرنا

اُم المومنین حضرت عائشہ صدیقہ کا بیان ہے کہ ایک بار نبی صلی اللہ علیہ وسلم حجاز میں انصار کی ایک جماعت کے ساتھ بیٹھے تھے۔ ایک اونٹ نے آکر آپ کو سجدہ کیا۔ آپ کے اصحاب عرض پیرا ہونے لگے یا رسول اللہ! آپ کو چار پائے اور درخت تک سجدہ کہتے ہیں۔ پس ہم اس امر کے زیادہ مستحق ہیں کہ آپ کو سجدہ کیا کریں۔ آپ نے فرمایا کہ اپنے رب کی عبادت کرو یعنی اسی کے سامنے سر بسجود ہوا کرو اور اپنے بھائی کا یعنی میرا اعزاز و اکرام کرو اور اگر میں (اللہ کے علاوہ) کسی دوسرے کو سجدہ کر نیکا حکم دیتا تو یوہی کو حکم دیتا کہ اپنے شوہر کو سجدہ کیا کرے (مشکوٰۃ بحوالہ مسند احمد ۲)

علامہ قاریؒ لکھتے ہیں کہ اپنے رب کی عبادت کرو یعنی اللہ تعالیٰ کے لیے سجدہ کی تخصیص کے ساتھ اپنے رب کی پرستش کرو کیونکہ سجدہ ہی عبودیت کی غایت اور عبادت کی نہایت ہے۔ اور اونٹ کا سجدہ کرنا خرقی عادت تھا جو تسخیر الہی اور اس کے امر سے واقع ہوا۔ پیغمبر صلی اللہ علیہ وسلم کو اس فعل خداوندی میں کوئی دخل نہ تھا۔ اور اونٹ معذور تھا کیونکہ وہ اس وقت مخائب اللہ اسی طرح مامور ہوا تھا جس طرح خدا نے قہر نے ملائکہ کو سجدہ اُدھم کا حکم دیا تھا۔ (مرقات)

دہقان سردار کا حضرت عمرؓ کو سجدہ کرنا

عہد جاہلیت میں اپنے سرداروں کو سجدہ کرنے کا رواج کا اس واقعہ سے بھی پتہ چلتا ہے جو البعائل سے مروی ہے کہ ہم شام کے ہمدان میں ٹریک تھے۔ ایک دہقانی چودھری امیر المومنین حضرت عمر فاروقؓ کو دیکھتے ہی سر بسجود ہو گیا۔ امیر المومنین نے دریافت فرمایا کہ یہ سجدہ کیسا ہے۔ اس نے کہا ہم بادشاہوں کو اسی طرح سجدہ کرتے ہیں۔ امیر المومنین نے فرمایا کہ صرف اُس خدا کو سجدہ کرو جس نے تم کو پیدا کیا ہے۔ چودھری نے کہا امیر المومنین ہم لے آپ کے یہ کھانا تیار کیا ہے۔ آپ چل کر تناول فرمائیے۔ پوچھا کیا تمہارے گھر میں عجم کی تصویریں تو آویزاں نہیں؟ اس نے کہا کہ تصویریں تو آویزاں ہیں۔ فرمایا تو پھر

ہم تمھارے گھر نہیں جائیں گے۔ بہتر یہ ہے کہ تم جا کر تھوڑا سا کھانا بھیجو۔ اس نے جا کر کھانا بھیج دیا۔ کھانا کھانے کے بعد امیر المومنین نے فرمایا کہ میں نے رسول خدا صلی اللہ علیہ وسلم کو یہ فرماتے ہوئے سنا تھا کہ ریشم نہ پہنو اور پاندی سونے کے برتنوں میں کھاؤ پیو نہیں یہ چیزیں دنیا میں غیروں کے لیے اور آخرت میں ہمارے لیے ہیں (مستدرک حاکم)

اس موضوع پر مزید بحث انشاء اللہ العزیز "شُرک باللہ سے شغف" کی فصل میں آئے گی۔

فصل ۲۲

سودی لین دین

جو اخلاق ذمہ عرب کے رگ دریشہ میں سرایت کر گئے تھے ان میں سود خوری بھی داخل تھی۔ سود خوری، طمع بخل اور ظلم تین برائیوں کا مجموعہ ہے۔ طمع اس وجہ سے کہ سود خور کی یہ کوشش رہتی ہے کہ ساری دولت سمٹ کر اس کے پاس جمع ہو جائے۔ بخل یوں کہ سود خور اپنی سنگ دلی اور قساوت کے باعث اپنے کسی قرضدار سے خواہ وہ کیسا ہی در ماندہ اور غصہ حال کیوں نہ ہو کوئی رعایت روا نہیں رکھتا اور نہ کسی دینی دلی کا بغیر میں امداد دے کر اپنے سرمایہ میں کمی گوارا کرتا ہے اور ظلم اس بنا پر کہ وہ اپنے مقروضوں کو سود در سہ کے چکر سے باہر نکلنے نہیں دیتا اور سخت بے رحمی کے ساتھ ان کے گناہ سے پیسے کی کمائی چھینتا رہتا ہے۔

عرب میں سب سے بڑے سود خور یہودی سرمایہ دار تھے۔ عرب عوام اور کسان عموماً انہی سے سودی قرض لیتے تھے۔ قریش عام طور پر تجارت پیشہ تھے لیکن یہودی سود خوروں کی دیکھا دیکھی ان میں بھی سود خوری سرایت کر گئی تھی۔ سود کے حرام ہونے سے پہلے حضرت عباسؓ، حضرت خالد بن ولیدؓ اور بعض دوسرے حضرات سودی کاروبار کرتے تھے لیکن یہودی اہل کتاب ہونے کے باوجود سود خوری میں سب پر سبقت لے گئے تھے۔ یہودیوں کے اسباب زوال کے بیان میں رب العالمین اپنے کلام پاک میں فرماتا ہے: یہودیوں کی ان شرارتوں کی وجہ سے ہم نے بہت سی پاک چیزیں جو ان کے لیے حلال تھیں ان پر حرام کر دیں (ناکہ ان پر دائرہ رزق تنگ ہو) اور نیز اس وجہ سے کہ لوگوں کو راجہ خدا سے بکثرت روکتے تھے اور (نیز اس وجہ سے کہ) سودی کاروبار کی ممانعت کے باوجود وہ سود خوری سے باز نہیں آئے تھے۔ اور نیز اس وجہ سے کہ لوگوں کے مال ناحق محمدؐ پر

کرتے تھے (ان پر ذلت مسلط کی گئی) (سورۃ نساء آیات ۱۶۰-۱۶۱)

عرب میں سود کی تباہ کاریاں

عرب میں معمول تھا کہ سود کی کسی معین شرح پر قرض دیتے تھے اور اس المال ادا کرنے کی کوئی تاریخ معین ہو جاتی تھی۔ جب وہ تاریخ گزر جاتی تھی تو تقاضا کیا جاتا۔ اگر اس المال نہ ملتا تو نہ صرف شرح سود میں اضافہ کر دیتے بلکہ اس المال کی رقم بھی بڑھا دی جاتی۔ پھر جب تک تمام قرض وصول نہ ہو جاتا۔ اصل سرمایہ کو ہر سال بڑھاتے جاتے۔ یہاں تک کہ یہ اضافہ اور سود مل کر اس المال دو گنی چو گنی مقدار تک پہنچ جاتا۔ آخر کار قرض خواہ ماریوں کی تمام جائداد پر قبضہ جمالیتا۔ حق تعالیٰ نے اس ظلم کی بیخ کنی کرنے کے لیے یہ آیت نازل فرمائی:-

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ سُدًّا سُدًّا سُدًّا
مُضَعَّفَةً وَاتَّقُوا اللَّهَ لَعَلَّكُمْ تُفْلِحُونَ (۱۲:۳) سے ڈرو تاکہ فلاح پاؤ۔ (باب النقول)
اس آیت میں فرمایا کہ اصل سے دو گنا چو گنا سود نہ لو یہ تو محض اُس زمانہ کا دستور تھا۔ اور سود کثیر و قلیل سب حرام ہے جیسا کہ دوسری آیتوں سے ثابت اور احادیث نبویہ میں مصرح ہے۔

جہالیت کے سودوں کا برطرف کیا جانا۔

عرب کے اندر غریب اور کم حیثیت لوگ اپنے قرض خواہوں کے غلام بنے ہوئے تھے اور سود کی تباہ کاریوں نے قرضداروں کا ریشہ ریشہ جکڑا ہوا تھا لیکن آج حجۃ الوداع میں اس جال کا تار تار الگ ہوتا ہے۔ معلم حق و صدیق سیدنا احمد مجتبیٰ صلی اللہ علیہ وسلم نے برطرفی سود کے لیے بھی اپنے خاندان ہی کو پیش کیا۔ اس وقت سینکڑوں قرضداروں کے ذمے حضرت عباسؓ عم رسولؐ کی سودی رقمیں پڑھی ہوئی تھیں۔ حامل وحی صلی اللہ علیہ وسلم نے مکہ معظمہ جا کر حجۃ الوداع میں جن احکام کا اعلان فرمایا ان میں سود کی بندش و حرمت بھی داخل تھی۔ آپؐ نے اس اعلان میں فرمایا کہ آج کے دن جہالیت کا سود برطرف کیا جاتا ہے۔ سب سے پہلا سود جسے میں برطرف کرتا ہوں عباس بن عبدالمطلب کا سود ہے (اپنے چچ

عباسؓ کے سارے سود کو باطل قرار دیتا ہوں (مسلم) یعنی حضرت عباسؓ اپنے قرض داروں سے اپنی اصل رقیب وصول کر سکتے ہیں۔ سود کچھ نہ ملے گا۔

بنو مغیرہ سے سود کا مطالبہ

زمانہ جاہلیت میں بنو عمر ثقفی اور بنو مغیرہ کا آپس میں سودی لین دین تھا۔ حجۃ الوداع کے موقع پر سرور عالم صلی اللہ علیہ وسلم نے عرب بھر کے سودی معاملات کو کالعدم قرار دیا تھا لیکن باوجود اس کے جب آپ مدینہ منورہ کو مراجعت فرما ہوئے تو بنو عمر ثقفی نے بنو مغیرہ سے سود کی وصولیابی کا اتفاقاً شروع کر دیا۔ وہ کہتے تھے کہ آئینہ کے پے تو کوئی شخص ملک بھر میں سودی لین دین نہ کر سکے گا۔ لیکن کوئی وجہ نہیں کہ حرمتِ ربا سے پہلے کے جو سود مفروضوں کے ذمے چڑھے ہوئے ہیں وہ بھی برطرف ہو جائیں۔ بنو مغیرہ نے گھبرا کر حضرت عتاب بن اسیدؓ حاکم مکہ سے فریاد کی اور کہا کہ بڑے ظلم کی بات ہے کہ تمام اہل مکہ سود سے سبکدوش ہو جائیں اور ہم اب تک اس بلا میں گرفتار رہیں۔ حضرت عتاب نے تمام ماجرائی صلی اللہ علیہ وسلم کو مدینہ منورہ لکھ بھیجا۔ اس وقت یہ آیتیں نازل ہوئیں (الباب الثقل)

(ترجمہ) مسلمانو! اگر تم ایمان رکھتے ہو تو اللہ سے ڈرو اور جو سود (لوگوں کے ذمے باقی ہے اس کو چھوڑ دو اور اگر تم ایسا نہیں کرتے تو اللہ اور اس کے رسول سے لڑنے کے لیے تیار رہو اور اگر توبہ کرتے ہو تو تم اپنی اصل رقم کے حق دار ہو۔ نہ تم (کسی کا) نقصان کرو اور نہ کوئی تمہارا نقصان کرے۔ (بقرہ آیات ۲۷۸-۲۷۹)

سود کے متعلق چند وعیدیں

یہاں سودی کاروبار کے متعلق چند وعیدیں درج کی جاتی ہیں جن سے معلوم ہوگا کہ اسلام نے سود کو کتنا بڑا جرم قرار دیا ہے۔

مخبر صادق صلی اللہ علیہ وسلم نے فرمایا کہ سود ایک درم بھی حانتہ کمانا گناہ میں چھتیس زناؤں سے بہت زیادہ ہے (احمد و دارقطنی) اس حدیث کو بیہقی نے بھی شعب الایمان میں ابن عباسؓ سے روایت کیا ہے اور اس پر یہ مستند کیا ہے کہ جس کے جسم کا

گوشت مال حرام سے پیدا ہوا ہو۔ آتش جہنم اس کے لیے زیادہ موزوں ہے۔ فرمایا کہ شب موع
میرا گند ایسے لوگوں پر بھی ہوا جن کے شکم اتنے بڑے تھے کہ جتنا کوئی مکان ہو۔ ان شکموں میں
سانپ بھرے ہوئے تھے۔ یہ سانپ شکموں کے باہر بھی دکھائی دیتے تھے۔ میں نے جبریل م
سے پوچھا یہ کون لوگ ہیں؟ انھوں نے بتایا کہ یہ سود خوار ہیں (احمد و ابن ماجہ)
سود خوار پر لعنت

حدیثوں سے ثابت ہوتا ہے کہ بیاج لینے والا لعنتی ہے۔ چونکہ گناہ کے شریک وہ لوگ
بھی ہیں جو ارتکاب جرم میں مددگار ہوں۔ اس لیے رسول اکرم صلی اللہ علیہ وسلم نے سود لینے
والے کی طرح سود دینے والے پر اور لکھنے والے پر اور اس کے گواہوں پر بھی لعنت کی
اور فرمایا کہ (گناہ میں) وہ سب برابر ہیں (مسلم) اور حضرت علی مرتضیٰؓ کا بیان ہے کہ میں نے
رسول اکرم صلی اللہ علیہ وسلم کو سود خوار پر اور سود دینے والے پر اور سود کے لکھنے والے پر اور
مانع زکوٰۃ پر لعنت کرتے ہوئے سنا۔ (نسائی)
قرض خواہ کو مقروض کا ہدیہ قبول کرنے کی ممانعت

چونکہ اس امر کا بہت قوی احتمال ہے کہ قرض دار قرض کے دباؤ کی وجہ سے قرض خواہ
کو راضی رکھنا چاہے گا اور اس جذبہ کے تحت جو کچھ لبیکل ہدیہ بھیجے گا وہ ایک قسم کا رہا ہوگا۔
اس لیے حبیب رب العالمین صلی اللہ علیہ وسلم نے قرض خواہ کو اپنے مقروض کا ہدیہ قبول
کرنے کی ممانعت فرمائی۔ بشرطیکہ وائیں و مدیوں میں پہلے سے ہدایا بھیجنے اور قبول کرنے کے
رابطہ نہ ہوں۔

اس سلسلہ میں آپ نے فرمایا کہ جب کوئی شخص کسی کو قرض دے۔ اس کے بعد
قرض دار قرض خواہ کو کوئی تحفہ بھیجے یا اپنا جانور سواری کے لیے بھیجے تو قرض خواہ نہ تو اس پر
سوار ہو اور نہ ہدیہ قبول کرے بجز اس صورت کے کہ دونوں میں پہلے سے اس قسم کے مراسم
ہوں (ابن ماجہ و بیہقی فی الشعب) اور فرمایا کہ جب کوئی کسی کو قرض دے تو پھر اس سے ہدیہ
نہ لے۔ (بخاری قی تاریخہ) حضرت عبداللہ بن سلامؓ نے ابو بکرؓ سے فرمایا کہ تم ایسی زمین میں
بود و باش رکھتے ہو جہاں سود کا بہت رواج ہے۔ پس جس وقت کسی کے ذمہ تمھارا قرض

ہو اور اس کے بعد وہ تمھارے پاس بھس کا ایک بوجہ یا جو کا یا گھانس کا بوجہ بھیجے تو اس کو نہ لینا کیونکہ وہ سود کا حکم رکھتا ہے (بخاری) غرض قرض دے کر اس سے نفع اٹھانا ناجائز ہے۔

سود خوری کا انجام تنزل و بربادی ہے

حق تعالیٰ اپنے کلام پاک میں فرماتا ہے (ترجمہ) اور یہ جو اس غرض سے سودی بیوپار دیتے ہو کہ سود لوگوں کے مال میں بڑھے تو وہ اللہ کے ہاں نہیں بڑھتا (یعنی اس میں برکت نہیں ہوتی) البتہ جو زکوٰۃ خدا کی رضا جوئی کے لیے دیتے ہو تو اس (برکت کے باعث) دو چند کر لیتے ہو (۳۰: ۳۹) یعنی جو روپیہ اس غرض سے سود پر دیا جاتا ہے کہ سود اس مال سے مل کر بڑھتا رہے اور اس نفع سے مال میں بڑھوتری ہو اس میں گویا ہر زیادتی محسوس ہوتی ہے لیکن اللہ تعالیٰ کے ہاں نہ پھلتا پھوٹتا ہے اور نہ اس میں برکت ہوتی ہے بلکہ بعینہ اوقات اپنے ساتھ اصل کو لے ڈھبتا ہے۔ البتہ زکوٰۃ جو خالصاً لوجہ اللہ دی جائے گویا ہر اس سے مال میں کمی محسوس ہوتی ہے لیکن اللہ جلّ سلطانہ کے ہاں مال زکوٰۃ برابر ترقی پذیر رہتا ہے۔ رقم میں بھی برکت ہوتی ہے اور اس کا کوئی گونہ ثواب اللہ تعالیٰ کے ہاں جمع رہتا ہے۔

امد حسب روایت عبداللہ بن مسعود رضی اللہ عنہ نے فرمایا کہ اگرچہ سود کثیر ہو تاہم انجام کار کمی کی طرف رجوع کرتا ہے۔ (احمد ابن ماجہ، بیہقی فی شعب الایمان) اور اس بات کا تجربہ ہو چکا ہے کہ مسلمان کو سود سے کبھی فلاح نہیں ہوتی۔ البتہ غیر مسلموں کا مال سود سے بڑھ جاتا ہے لیکن ان کا صلیح نظر محض دنیوی فلاح اور نفع عاجل ہے۔ لیکن ذی بس اور حقیقت شناس مسلمانوں کو معاش سے کہیں زیادہ اصلاح معاد کی فکر ہے۔

سود کی دوسری قسم

سود کی مشہور قسم تو وہ ہے جس پر اوپر کے سطور میں روشنی ڈالی گئی۔ لیکن ربا کی دوسری قسم یہ ہے کہ ہم جنس اشیاء میں کمی بیشی کے ساتھ لین دین کیا جائے۔ چنانچہ

رسول اللہ صلی اللہ علیہ وسلم نے فرمایا کہ سونے کو سونے کے بدلے چاندی کو چاندی کے بدلے، گیسوں کو گیسوں کے عوض میں، بج کو بج کے عوض میں، کھجور کو کھجور کے بدلے اور نمک کو نمک کے بدلے اس طرح فروخت کر کہ مقدار میں برابر ہوں اور دست بدست لین دین ہو اور جب یہ جنسیں مختلف ہوں تو ان کو جس طرح چاہو بیچ سکتے ہو۔ بشرطیکہ دست بدست سودا ہو (مسلم) مسلم کی دوسری روایت کے آخری الفاظ یہ ہیں کہ جس نے زیادہ دیا یا زیادہ طلب کیا اس نے بیاج کا معاملہ کیا۔ لینے والا اور دینے والا دونوں اس میں برابر ہیں۔

فقہی تفصیل

کتب فقہ میں اس سودی خرید و فروخت کی تفصیل یہ لکھی ہے :-

ربا اُن چیزوں میں پایا جاتا ہے۔ جن میں دونوں چیزوں کی مقدار اور جنس ایک ہو۔ مقدار کے ایک ہونے کا یہ مطلب ہے کہ دونوں چیزیں ناپ سے ناپی یا وزن سے تولی جاتی ہوں اور جنس کے ایک ہونے سے مراد یہ ہے کہ دونوں ایک ہی قسم کے مال ہوں پس جن چیزوں کی مقدار اور جنس ایک ہو ان میں کمی بیشی اور ادھار دونوں حرام ہیں۔ جیسے گیسوں کے عوض گیسوں بیچنے میں ادھار یا کمی زیادتی ہوگی تو یہ مبادلہ ناجائز ہوگا۔

اسی طرح اگر بج کو بج کے عوض میں اور روپیہ کو روپیہ کے عوض میں اور شرفی کو شرفی کے بدلے بیچیں کہ جانہیں کی چیزیں مقدار اور جنس کی راہ سے ایک ہیں تو اگر ان کی خرید و فروخت میں وزن کی کمی بیشی ہوگی یا ادھار بھی جائیں گی تو ربا لازم آئے گا اور بیع حرام ہوگی بلکہ اگر دونوں چیزیں ایسی ہوں کہ مقدار میں تو مقدار ہوں لیکن جنس میں مختلف یا جنس میں مختلف اور مقدار میں مختلف ہوں تو ان میں کمی بیشی جائز اور ادھار حرام ہے۔

مثلاً گیسوں کو بج کے عوض میں فروخت کیا جائے تو بائع اور مشتری کو چاہیے کہ سودا دست بدست کریں۔ ادھار حرام ہوگا لیکن اگر ان میں کمی بیشی ہو مثلاً گیسوں سیر بھر اور بج دو سیر تو جائز ہے اتحاد جنس کی مثال محض کو محض کے عوض میں بیچنا ہے۔ اس میں بھی ادھار حرام اور کمی بیشی جائز ہے۔

اور جو چیزیں نہ مقدار میں متحد ہوں اور نہ جنس میں تو ان میں زیادتی بھی حلال ہے اور
ادھار بھی جائز ہے۔ مثلاً کپڑا روپے کے بدلے یا غلہ روپے کے بدلے تو کمی بیشی بھی درست
ہے اور ان کا دست بدست ہونا بھی ضروری نہیں۔

جو چیزیں ناپی یا تولی جاتی ہیں۔ مثلاً گیہوں اور جو، نمک، خرم، چاندی سونا۔ ان چیزوں
کو انہی کی جنس سے برابر فروخت کرنا درست ہے۔ کمی بیشی کے ساتھ درست نہیں اور ان
میں کھراکھوٹا ایک حکم رکھتا ہے۔ یہ نہیں کہ کھری چیز کم لی جائے اور گھٹیا اس کے عوض میں
زیادہ دی جائے۔ ان مسائل کی مزید تفصیل کتب فقہ میں ملاحظہ ہو۔

فصل ۲۳

شراب نوشی

امّ الخبائث شراب عربوں کی گھٹی میں پڑی ہوئی تھی۔ مے خوری کی وسعت و بھر گیری کا اندازہ حسب بیان بعض علماء اس سے ہو سکتا ہے کہ عربی زبان میں شراب کے قریب اڑھائی سو نام ہیں اور علامہ محمد والدین فیروز آبادی نے ان ناموں پر مستقل رسالہ لکھا ہے۔ تمام عربی گھروں میں مے خوری کی مجلسیں قائم ہوتی تھیں اور تمام بڑے بڑے شرفاء اعلیٰ شرب نوشی کرتے تھے۔ کثرت استعمال کا یہ عالم تھا کہ ہر گھر مے کدہ بنا ہوا تھا۔

شراب نوشی نہ صرف ایک جرم اکبر ہے بلکہ جرائم افرین بھی ہے۔ یہ انسان کی طبیعت کو جرائم کے لیے بے باک بنا دیتی ہے۔ دنیا میں کوئی جرم ایسا نہ ہوگا کہ شراب خوری جس کی پرورش نہ کرتی ہو۔ عرب مے خوار ہر جگہ متوالے ہو کر آپس میں دست و گریبان ہوتے تھے۔ کبھی ترنگ میں آتے تو جو اونٹ ملتا اس کو پکچھاڑ ڈالتے اور اسکے گوشت سے رفقاء کے کام و دہن کی تواضع کرتے تھے۔

حرمت خمر کی تندہی رفتار

جاہلی عرب بادہ خوری اور مے کشی کے اس قدر دلدادہ تھے کہ ایک ساعت بھی دُختِ رز کے بغیر چین نہ تھا۔ اس لیے یہ امّ الخبائث دفعۃً حرام نہ کی گئی بلکہ جوں جوں مسلمان اسلام میں پختہ اور راسخ ہوتے گئے اُن سے بتدریج یہ عادت چھوڑائی گئی چنانچہ انہیں پہلی مرتبہ اوقاتِ نماز میں شربِ خمر کی ممانعت کی گئی۔ دوسرے اوقات میں اہل ایمان اس سے متلذذ نہ ہوتے رہے۔ پھر کچھ مدت کے بعد یہ فرما کر کہ **وَإِشْرَابُ الْكَبِيرِ** مِنْ لَفْظِهَا (شراب اور جوئے کے فائدوں سے ان کا گناہ اور نقصان بڑھ کر ہے ۲: ۲۱۹)

اس سے نفرت دلائی گئی۔ اس کے بعد رجس برتن عمل الشیطان (ناپاک شیطانی کام) کے ارشاد سے ہمیشہ کے لیے حرام و ممنوع قرار دی گئی۔

حدیثوں میں ہے کہ جب حرمت خمر کا حکم آیا تو صحابہ کرام علیہم الرضوان نے چلا کر کہا ہم باندہ آگئے۔ اس دن مدینہ منورہ کی یہ حالت تھی کہ گلیوں میں ہر طرف خم اٹے جا رہے تھے۔ شراب زمین پر گرائی جا رہی تھی اور یہ اب حرام مدینہ منورہ کی تالیوں میں پانی کی طرح بہ رہا تھا۔

یتیموں کی شراب کا گرایا جانا

حضرت ابو سعید خدری کا بیان ہے کہ ہمارے گھر میں ایک یتیم کی شراب رکھی تھی۔ جب سورہ مائدہ کی یہ آیت تحریم خمر نازل ہوئی (ترجمہ) اے مومنو! بلاشبہ شراب اور جوا اور (باطل معبودوں) کے نشان (یعنی بت) اور قرعہ کے تیر سب ناپاک اور شیطانی عمل میں۔ ان سے بچو تاکہ فلاح پاؤ (۵: ۹۱) تو میں نے رسول اکرم صلی اللہ علیہ وسلم سے یتیم کی ملکیت کی شراب کے متعلق دریافت کیا اور گزارش کی یا رسول اللہ! اس شراب کا مالک ایک یتیم لڑکا ہے۔ فرمایا اس کو گرا دو۔ (ترمذی) اسی طرح ابو طلحہ انصاری عمر بن پیر ہوئے یا نبی اللہ! چند یتیم میری پرورش میں ہیں۔ میں نے ان کی نفع رسانی کے لیے شراب خرید لی تھی۔ اب اسے کیا کروں؟ فرمایا شراب کو پینک دو اور اسکے برتن توڑ دو (ترمذی) دوسری روایت میں ابو طلحہ نے حضرت خیر الانام صلی اللہ علیہ وسلم سے یتیموں کے متعلق دریافت کیا جو شراب کے وارث ہوئے تھے۔ فرمایا شراب پینک دو۔ انہوں نے کہا کیا شراب کا سرکہ بنالیا جائے؟ فرمایا نہیں (ابوداؤد)

شراب نوشی پر وعیدیں

مختبر صادق صلی اللہ علیہ وسلم نے فرمایا کہ شراب خوری کی مدامت کرنے والا لوہے کے کٹے بغیر مر جائے گا تو وہ آخرت میں شراب (طہور) سے محروم رہے گا۔ (مسلم) حضرت جابر انصاری رضی اللہ عنہ کا بیان ہے کہ ایک شخص یمن سے آکر پینے کی شراب کے متعلق دریافت کرنے لگا جو یمن میں پی جاتی ہے اور وہاں اس کو مزہ کتنے میں۔ آپ نے پوچھا کیا وہ

نشہ لاتی ہے؟ فرمایا ہاں نشہ آور ہے۔ آپ نے فرمایا نشہ کرنے والی ہر چیز حرام ہے اور اس شخص کے لیے جو کوئی نشہ آور چیز پیتا ہے۔ اللہ تعالیٰ کا عہد ہے کہ اس کو (دوزخ میں) طینۃ الخبال پلائیگا۔ عرض کیا کیا یا رسول اللہ! طینۃ الخبال کیا چیز ہے؟ فرمایا کہ وہ دوزخیوں کا پسینہ ہے۔ یا فرمایا کہ وہ پیپ اور لہو ہے جو دوزخیوں کے زخموں سے بہتا ہے (مسلم)

اور فرمایا کہ خدائے برتر نے تین شخصوں پر جنت حرام کر رکھی ہے۔ شراب کا پینا اور والدین کا عاق اور دیوث جو اپنے اہل و عیال میں خست کو برقرار رکھے۔ (احمد و ترمذی) دیوث وہ بے غیرت مرد ہے جو اپنے گھر والوں میں فحش معلوم کرے اور پھر اس کے کی کوشش نہ کرے۔ اور نبی صلی اللہ علیہ وسلم نے فرمایا تین اشخاص جنت میں داخل نہ ہوں گے شراب نوشی کرنے کا عادی اور خویش و اقارب سے قطع تعلق کر لے والا اور سحر کی تصدیق کرنے والا (احمد)

یعنی وہ شخص جو جادو کو مؤثر بالذات جانے ورنہ جادو کے متعلق یہ یقین رکھنا کہ اذن سے واقع ہوتا ہے صحیح ہے اور کلام اللہ اور ارشادات نبویہ سے اس کا ثبوت ملتا ہے۔ حدیثوں میں ہے کہ ایک مرتبہ لبید بن اعصم یہودی نے نبی صلی اللہ علیہ وسلم سے جادو کیا۔ یہ واقع صحیح اور سنن میں مذکور ہے۔

اور فرمایا کہ مجھے اللہ تعالیٰ نے تمام عالم کے لیے رحمت اور عالمین کے لیے رحمت کا سبب بنا کر بھیجا اور میرے پردہ دگار عزوجل نے مجھے حکم دیا کہ باجوں اور منازمیر اور توبہ اور سلیبوں اور امر جاہلیت کو مٹا دوں اور میرے رب عزوجل نے اپنی عزت و اقدار کی قسم کھائی ہے کہ میرے جندوں میں سے جو کوئی شراب کا ایک گھونٹ پئے گا میں اس کو اسی قدر دوزخیوں کی پیپ پلاؤں گا اور جو کوئی میرے خوف سے اس سے دست بردار رہے گا میں اس کو بہشت کے حوضوں سے شراب ظہور پلاؤں گا (احمد)

علمائے فرمایا کہ اس حدیث سے دُف کے سوا کہ شادی میں اس کے بجانے کی حدیثوں سے اجازت نکلتی ہے۔ ہر قسم کے منازمیر اور باجوں کی حرمت ثابت ہوئی اور منازمیر

سے مراد طبلہ سارنگی، ہارمونیم، شہنائی، بانسری وغیرہ آلات لہو پیں اور صلیب سے نصاریٰ کی صلیب مراد ہے۔ جس کی وہ پرستش کرتے ہیں۔

اور ابن عباسؓ سے مروی ہے کہ رسول خدا صلی اللہ علیہ وسلم نے فرمایا کہ خمر کی مداومت کرنے والا مر جائے تو وہ بحیثیت ایک بت پرست کے اللہ تعالیٰ سے ملاقات کریگا (احمد) حالانکہ بت پرستی کفر اور شرک ہے اور شرک کے برابر کوئی گناہ نہیں۔ لیکن شراب خوردی اتنا بڑا جرم ہے کہ اس کی مداومت کرنے والا مشرک کی حیثیت اختیار کر لیتا ہے جیسے صغیرہ گناہ کا دوام کبیرہ میں تبدیل ہو جاتا ہے۔

اور حضرت ابو موسیٰ اشعرؓ فرماتے تھے کہ میں اس بات کی پروا نہیں کہ میں نے خمار ہی کر دیں یا اللہ کی بجائے اس ستون کو پوجوں (نسائی) یعنی دونوں گناہ مساوی ہیں۔ بعض علمائے حق نے فرمایا ہے کہ شراب خوردی سے دست بردار نہ ہونے والا ہر وقت مود خاتمہ کے خوف و خطر میں مبتلا ہے۔ اس کا خاتمہ عموماً کفر و شرک پر ہوتا ہے۔ انشاء اللہ تعالیٰ منہا۔

حصول قوت کے لیے شراب نوشی

دلیل حمیری کا بیان ہے کہ میں نے رسول الثقلین صلی اللہ علیہ وسلم کی بارگاہ عالی میں التماس کی یا رسول اللہ! ہم سرد ملک کے رہنے والے ہیں اور سخت کام کرتے ہیں جو بدون قوت کے نہیں ہو سکتا۔ اس غرض سے ہم لوگ گھوٹوں کی شراب بناتے ہیں تاکہ ہمارے جسموں میں اس سخت مشقت اور ملک کی سردی برداشت کرنے کی طاقت پیدا ہو۔ آپ نے فرمایا کہ وہ گھوٹوں کی شراب نشہ آور ہوتی ہے؟ میں نے کہا ہاں۔ آپ نے فرمایا تو اس سے اجتناب کرو۔ میں عرض پیرا ہوا یا رسول اللہ! لوگ اسکے پینے سے باز نہیں آئیں گے۔ ارشاد ہوا کہ اگر نہ چھوڑیں تو ان سے جنگ کرو (ابوداؤد) دواء بھی شراب کا استعمال جائز نہیں ہے۔

بعض لوگ شراب کا استعمال دوا میں جائز سمجھتے ہیں۔ اسی خیال سے طارق بن سکریت حمیری رضی اللہ عنہ نے نبی صلی اللہ علیہ وسلم سے شراب نوشی کی اجازت مانگی۔ آپ نے

انکار کیا۔ انہوں نے کہا کہ میں تو محض دوا کے لیے استعمال کرنا چاہتا ہوں۔ آپ نے فرمایا کہ دوا نہیں بلکہ داء (یعنی بیماری) ہے (مسلم)

شیخ عبدالحقؒ لکھتے ہیں کہ اکثر علماء نے صرف خمر سے تداوی کو منع فرمایا ہے۔ اور بعض کہتے ہیں کہ اگر اطباء حذلق کے حکم سے شراب کے ساتھ علاج متعین ہو جائے تو مباح ہے۔ (اشعۃ اللمعات) لیکن حدیث مذکور میں اس بات کی تصریح ہے کہ شراب دوا نہیں بلکہ بذات خود ایک بیماری ہے۔ پس اس کے ساتھ تداوی بھی حرام ہوگی۔

خمر کی تعریف

اب سوال یہ ہے کہ شرعی نقطہ سے شراب جو حرام ہے اس کی کیا تعریف ہے اور اس کی حرمت کیا ہے؟ سو معلوم ہوا کہ خمر پینے کی ہر اُس چیز کا نام ہے جو نشہ لائے۔ جس کی زیادہ مقدار نشہ آور ہو اس کا ایک قطرہ بھی حرام ہے۔ پیغمبر خدا صلی اللہ علیہ وسلم نے فرمایا الخمر خامر العقل (شراب وہ ہے جو عقل کو ڈھانک لے) (یعنی اُس میں قورڈا لے) رواہ البخاری اور فرمایا کل شراب اشکر فہو حرام (پینے کی ہر نشہ آور چیز حرام ہے) بخاری و مسلم ہذا اشکر کثیرہ قلیلہ حرام (جس کا کثیر حصہ نشہ لائے اس کا قلیل بھی حرام ہے) (ترمذی، ابوداؤد) اس ماجہ جو چیز بقدر فرق (قریباً آٹھ سیر) نشہ لائے اس کا ایک چلو بھی حرام ہے (احمد، ترمذی، ابوداؤد) نبی عن کل مُشکر و مُفتر پیغمبر صلی اللہ علیہ وسلم نے ہر نشہ کرنے والی اور اعضا کو سُست کرنے والی کی ممانعت فرمائی۔ (ابوداؤد)

واضح ہو کہ اگر شراب میں اتنا پانی ملا دیں کہ شراب کا کچھ اثر باقی نہ رہے تو اس کو پینا بھی حرام ہے اگرچہ ایک قطرہ بھی پیا جائے۔

شراب نوشی کی حد

پیغمبر خدا صلی اللہ علیہ وسلم نے شراب نوشی کی کوئی حد (یعنی شرعی سزا) مقرر نہیں فرمائی تھی۔ جب کوئی مے خوار آپ کے سامنے لایا جاتا تو آپ حاضرین کو حکم دیتے کہ اس کو پیو۔ کوئی جوتے مارنے لگتا۔ کوئی ہاتھ کی چٹری سے پیٹتا۔ کوئی دھپڑ گھونسنے سے کرنا۔ کوئی پاؤں کی ٹھوکریں مارتا۔ ایک حدیث میں ہے کہ نبی صلی اللہ علیہ وسلم شراب کو

حد میں جو تلوں اور کھجور کی بے برگ ٹہنی سے چالیس ضربیں لگواتے۔ خلافت صدیقی اور صدر خلافت فاروقی میں شراب غدار کو چالیس کوڑے مارے جاتے تھے۔

لیکن جب خلافت فاروقی میں بادہ نوشی کی وارداتیں روپہ ترقی ہوئیں تو امیر المومنین حضرت عمر فاروقؓ نے اس بارہ میں صحابہ کرام سے استصواب کیا۔ حضرت عبدالرحمن بن عوفؓ نے کہا کہ حدود اللہ میں جو قرآن میں وارد ہیں۔ سب سے ہلکی سزا حدِ قذف ہے آپ بھی یہی حد مقرر فرمائیے۔ حضرت علی مرتضیٰؓ نے بھی اسی کی تائید کی اور فرمایا کہ شرابی حالتِ مستی میں بکتا اور لوگوں پر بہتان باندھتا ہے اور حدائے برتر نے بہتان کی حد اسٹی کوڑے مقرر فرمائی ہے۔ اس لیے آپ بھی اسٹی کوڑے متعین فرمادیجئے۔

چنانچہ اس استشارہ کے بعد شراب کی حد میں اسٹی کوڑے مقرر ہو گئے۔ اس وقت سے اسٹی کوڑوں پر مجبورائے کا اتفاق چلا آتا ہے۔ گو بعض اب بھی چالیس ہی کے قائل ہیں۔ امیر المومنین حضرت علی مرتضیٰؓ کرم اللہ وجہہ فرماتے تھے کہ نبی صلی اللہ علیہ وسلم نے اور ابوبکر رضی اللہ عنہ نے شرابی کو چالیس کوڑے پھوٹے تھے لیکن حضرت عمرؓ نے اسٹی کوڑوں کا حکم دے کر اس حد کو کامل کر دیا اور سنت دونوں طرح پر سے شیخ عبدالحقؒ لکھتے ہیں کہ امام (یعنی حاکم وقت) کو اختیار ہے کہ صلاح وقت کے بموجب عقوبت میں اور اضافہ کر دے۔

حدود اللہ کا بابرکت پہلو

اگر قویں چوری، حرام کاری اور شراب خوردگی کی وہ عبرت ناک سزائیں جو شریعت استقامت نے متعین فرمائی ہیں اپنے ممالکِ محروسہ میں نافذ کریں تو پھر دیکھو کہ جرم اور فسق و فجور کا ملکوں سے کس طرح جنازہ نکلتا ہے۔ متحدہ ہندوستان میں انگریز حکام سیاسی ملزموں کو سزائیں دیتے وقت توہ پوری فیاضی اور کامل دیادلی سے کام لیتے تھے لیکن اخلاقی قیدیوں کو سزائیں دیتے وقت فاضل ججوں اور مجسٹریٹوں کے دل جذبِ رحم و کرم سے لبریز ہو جاتے تھے۔ نتیجہ یہ ہوا کہ ارتکابِ جرائم اور بدچلنی میں کوئی زوال و انحطاط نہ آنے پاتا تھا۔

بلکہ راقم السطور (ابوالقاسم دلاوری) ۱۹۱۹ء کے ایام آشوب میں جبکہ سابقہ پنجاب

کے اندر مارشل لاء کی بے آئینی جاری کی گئی تھی۔ گوہر انوالد اور لاہور کے قید خانوں میں بہت سے ایسے قیدیوں کو دیکھا کرتا تھا۔ جو بار بار ایک ہی جرم میں قید ہو رہے تھے اور انھوں نے قید خانہ کو اپنا مستقل مسکن و مامن بلکہ وطن مالوت بنا رکھا تھا۔ لیکن اسلام دنیا سے جرم اور باہیلی کو مٹانا چاہتا ہے۔ اس لیے اس نے سزائیں ایسی عبرت ناک مقرر فرمائی ہیں جو حوصلہ افزائی کی جگہ جرائم کا قلع قمع کرتی ہیں۔ اگر حکومتیں ایک دفعہ معدودہ چند افراد پر شرعی حدیں جاری کر دیں۔ متاہل زانی کو سنگ سار کریں۔ بادہ کش کی مستی اسی کوڑوں کی ضرب سے دور کریں۔ چور کا ہاتھ کاٹ کر اس کے جرم کی عملی تشہیر کریں۔ تو کیا کوئی انصاف پسند کہہ سکتا ہے کہ ان جرائم و ذمائم کا وجود دنیا میں کہیں رہ جائے گا؟ ہرگز نہیں۔

شرعی حد چھل روزہ باران سے زیادہ بابرکت ہے

اسی مصلحت کی بنا پر زبدۂ کائنات و خلاصہ موجودات صلی اللہ علیہ وسلم نے فرمایا کہ ایک حد (شرعی سزا) کا الفاظ اہل زمین کے لیے چھل روزہ بارش سے زیادہ بابرکت ہے۔ (نسائی و ابن ماجہ) کیونکہ حد جاری ہوگی تو ملک میں امن قائم ہوگا۔ بد معاش اور مفسد لوگ مرعوب ہوں گے۔ انھیں جرائم پر جرأت و مبادرت نہ ہوگی خلق اللہ امن کی زندگی بسر کرے گی۔

شیخ الاسلام امام ابن تیمیہ رحمہ اللہ فرماتے ہیں کہ معاصی رزق کی کمی اور خوف اعداء کا سبب ہیں جبکہ کتاب و سنت اس پر دلالت کرتی ہے اور جب حدیں جاری کی جائیں تو طاعت الہی رونما ہوتی ہے اور معصیت کو زوال آتا ہے جس کا نتیجہ فراخی رزق اور نصرت الہی کی شکل میں رونما ہوتا ہے۔ پس یہ جائز نہیں کہ زانی، سارق، شارب خمر یا قنراق اور اس قسم کے دوسرے فاسقوں سے کچھ رقم وصول کر کے حد و اللہ کو معطل کیا جائے۔ ان لوگوں سے نہ تو بیت المال کے لیے کوئی رقم روا ہے اور نہ کسی دوسرے اسلامی مصرف کے لیے۔ یہ مال جو حد و اللہ کی برطرفی کے لیے وصول کیا جائے قطعاً حرام ہے اور اگر کوئی حاکم اس فعل کا مرتکب ہوگا تو وہ دو بہت بڑی خرابیوں کو جمع کرے گا۔ اول حکم الحاکمین کی مقرر کی ہوئی حد کی تعطیل و برطرفی۔ دوم حرام خوردی۔ امر اول ترک واجب ہے اور دوسرا محرم ہے۔

فصل ۲۲

شُرک باللہ سے شغف

توحید پرستی میں اسلام کی شان یکتائی

اسلام اپنی توحید پرستی پر جتنا بھی نازاں ہو کم ہے۔ اُسے اس عقیدہ کی بدولت مل عالم پر جو تفریق و امتیاز حاصل ہے۔ اُس سے دنیا کا کوئی منصف مزاج انسان انکار نہیں کر سکتا۔ گو انبیائے سلف اور ان کے پیرو بھی توحید کی دعوت و تبلیغ میں اسلام کے ہم عنان تھے لیکن توحید کا ڈنکا بجانے اور شرک باللہ کی ظلمت مٹانے میں جو کارنامہ خیر الامۃ نے انجام دیا۔ پہلی امتوں سے اس کا دسواں حصہ بھی نہ بن پڑا۔

اس میں شبہ نہیں کہ تمام انبیاء و رسل توحید ہی کے علم بردار تھے لیکن ہر کار و عالم سے اللہ علیہ وسلم کی بعثت سے پہلے لوگوں کی ہمیشہ یہ حالت رہی کہ اپنے بنی کی حلت کے ٹھوڑا ہی زمانہ بعد اگر علانہ کفر و شرک اختیار نہیں کر لیتے تھے تو کم از کم حضرت اُحدیت کی ذات صفات کے متعلق ایسے عقیدے ضرور وضع کر لیتے تھے جن میں کفر و شرک کا عنصر غالب ہوتا تھا۔ مرکز توحید مکہ معظمہ کے باشندے قریش اور دوسرے معاندین رسالت مدتوں سے موحّد حضرت امّعیل علیہ السلام کے دین پر چلے آتے تھے لیکن بعثت نبوی سے کچھ مدت پہلے انھوں نے بھی بت پرستی اختیار کر لی تھی۔ اور انھیں شرک باللہ سے وہی شغف ہو گیا تھا۔ جو اہل ایمان کو توحید سے ہے۔

مذہبی دنیا کی عام حالت قبل از ظہور اسلام

ظہور اسلام سے پیشتر عام طور پر مذہبی دنیا کی یہ حالت تھی کہ بت پرستی مذہب کا عمل اکبر سمجھی جاتی تھی۔ لوگ اصنام پرستی میں اس قدر مگن تھے کہ انھیں خالق کون و مکان کی ہستی کا کبھی عبور نہ بھی خیال نہ آتا تھا۔ یہ لوگ دنیا کی ہر طاقت کو کسی

نہ کسی بُت کا منظر اور ہر ایک خلافت معمول واقعہ کو کسی جداگانہ دیوتا کا تصرف گمان کرتے تھے اور جب کبھی انھیں کوئی حاجت پیش آتی تو درگاہ قاضی الحاجات میں ہاتھ پھیلا دینے کی بجائے خود تراشیدہ بتوں کے سامنے سر بسجود ہوتے تھے۔ کفر و شرک کا یہاں تک دوردوردہ تھا کہ حرم کعبہ جو اپنی عظمت شان کے لحاظ سے خدائے واحد کی طرف منسوب کر کے بیت اللہ کہا جاتا ہے وہ بھی کفر و شرک کا نشیمن بنا ہوا تھا۔ طاہرات پرستوں نے وہاں تین سو ساٹھ بت جمع کر رکھے تھے۔

حشرات بھی خدا بنائے گئے تھے

سورج، چاند، ستارے، آگ، پانی، ہوا، درخت، پہاڑ، دریا، ندی، نالے، غرض مادیات عالم کی ہر چھوٹی بڑی چیز خدا بن رہی تھی اور اشرف المخلوق انسان فقر و قلت و پستی میں اس درجہ گرا ہوا تھا کہ لوگ پھپھکی، سانپ، بچھو، کتے، بلی جیسے فرومایہ اور ناپاک جانور کے سامنے سر نیاز جھکایا کرتے تھے۔ بہت سی قوموں نے ذات احکم الحاکمین و خالق کل کو تو مانا لیکن اس کے پہچاننے اور مشخص کرنے میں دھوکا کھایا۔ اہل مغرب نے مشنری کو خدا سمجھا۔ بعض کفار عرب نے چاند سورج اور ستاروں کو خالق رزاق جانا۔ بعض قوموں نے خدا کی لائے والی مستی کا بھی اقرار کیا لیکن بہت سے چھوٹے چھوٹے باطل معبودوں کو بھی تصرف فی الالہان میں اس کا شریک خیال کیا۔ یہود و نصاریٰ مذہب کے سب سے بڑے مشعل برادر تھے لیکن مسئلہ توحید میں وہ بھی غلط فہمی کا شکار ہو گئے۔ انھوں نے ذات خداوندی کو تو تسلیم کیا لیکن اپنے نبیوں کو بھی اس یکتا مستی کا شریک و ہم خیال کیا۔

قالت الیہود عن یزید ابن اللہ و یہود کہنے لگے کہ عزیر ابن اللہ ہیں۔ اور نصاریٰ

قالت النصاریٰ المسیح ابن اللہ نے یہ عقیدہ تراش لیا کہ مسیح خدا کے فرزند ہیں

خدائے بے چوں کو مرنی و ذی جسم، مستی گمان کرنا

ایک خرابی یہ تھی کہ یہود و نصاریٰ اور انبیائے سلف کے دوسرے متبعین

نے ذات واجب الوجود کے عقیدہ کو تو ایمان کا جز و لا ینفک قرار دیا مگر اپنی کوتاہ اندیشی

سے خدائے بیچوں ویسے بچوں کو نہ صرف ایک مرنی و ذمی جسم سستی خیال کیا بلکہ اسے
عام انسانی صفات سے متصف سمجھا۔ یہی وجہ تھی کہ خدائے لم یلد و لم یولد کا بیٹا
بیٹی اور اس قسم کے دوسرے مشرکانہ خیال بھی ان کے عقاید میں سرایت کر گئے
وَقَالَ اتَّخَذُ الرَّحْمَنُ ذَلَالًا لِّقَدِّ كَيْتَ لَكِ كَہ خدایا کا بھی کوئی بیٹا ہے یہ ایسی سخت
جسم شینا اذ انكاد السموات تنفطر منہ بات کہی کہ عجب نہیں اس کی وجہ سے آسمان
وَتَنشَقُّ الْأَرْضُ وَتَخِرُّ الْجِبَالُ پھٹ پڑے زمین شق ہو جائے اور پہاڑ ریزہ
هَذَا أَنْ دَعَا الرَّحْمَنُ وَلَدًا وَمَا ریزہ ہو جائیں کہ ان لوگوں نے خدا کے لیے بیٹا
يُنْبَغِي لِلرَّحْمَنِ أَنْ يَتَّخِذَ وَلَدًا أَنْ تجویز کیا حالانکہ خدا کی شان سے بہت بعید ہے
كُلُّ مَنْ السَّمَوَاتِ وَالْأَرْضِ إِلَّا إِلَى الرَّحْمَنِ کہ اس کا کوئی بیٹا ہو۔ آسمان اور زمین میں ہر
عبدًا چیز خدا کی مخلوق اور عبادیت سے موصوف ہے

توحید سے متعارف کرانے کا اسلامی مقصد

انجام کار اسلام اس سچے دعوتی کے ساتھ صفحہ ہستی پر نمودار ہوا کہ وہ دنیا میں
محض لوگوں کو توحید سے متعارف کرانے، انسان کو شرک و شذیت سے نجات
دلانے اور صرف ایک خدا سے رشتہ عبادیت استوار کرانے کے لیے آیا ہے چنانچہ
وہ بہت جلد اپنے مقصد میں کامیاب ہوا۔ دنیا میں سچے معبود ذاتی الجلال کے نام پاک کا
بول بالا ہوا۔ خالق سے مخلوق کا رشتہ عبادیت استوار ہوا۔ چمن نار جہاں کے مرغاب خوشنوا
توحید کی نغمہ سرائی میں مصروف ہوئے۔ اذان کی صدا میں مشرق و مغرب کے درود
دیوار سے ٹکرائیں اور دنیا بھر کے جہل و دشت لا الہ الا اللہ کی غلغلہ انداز صداؤں سے
گو نج ٹٹھے۔

خیر البشر کو توحید کی تعلیم سے غیر معمولی شغف

حضرت خیر البشر صلی اللہ علیہ وسلم نے مبعوث ہو کر لوگوں کو شرک اور بت پرستی
سے منع کیا اور توحید کی طرف بلایا۔ آپ کو توحید کی تعلیم سے اس قدر شغف تھا کہ آپ
اس کے خلاف ادنیٰ فرد گزشتوں پر بھی گرفت فرماتے تھے ایک شخص نے آپ کے حضور

میں صرف اسی قسم کہا تھا کہ ماشاء اللہ و ماشئت یعنی جو کچھ اللہ اور آپ چاہیں گے وہی ہوگا۔ یہ سن کر آپ ناخوش ہوئے اور فرمایا ابعثنی للذی یراد ایل ماشاء اللہ و حمدہ و کیا تم مجھے حق تعالیٰ کا شریک ٹھہراتے ہو یوں نہیں بلکہ اس طرح کہنا چاہیے کہ جو کچھ خدا نے ارادہ فرمایا ہے گا وہی ہوگا اسی طرح ایک دفعہ آپ نے ارشاد فرمایا کہ نصار نے ابن مریم علیہ السلام کی تعزیت میں اس قدر مبالغہ کیا کہ انھیں ابن اللہ کہنے لگے لیکن خبردار میری تعظیم میں افراط نہ کرنا۔ میں تو اللہ کا بندہ اور اس کا رسول ہوں۔

موسم شرک امور کا امتناع

آپ نے ان تمام باتوں کی ممانعت فرمادی جو ذرا بھی موسم شرک ہو سکتی تھیں۔ اور جن میں خدا کی ذات و صفات میں شرکت و ہمسری کا ادنیٰ شائبہ بھی پایا جاسکتا تھا۔ چنانچہ آپ نے غیر اللہ کی قسم کھانے سے منع کیا۔ خواجہ دو عالم صلی اللہ علیہ وسلم نے فرمایا: مَنْ كَانَ خَالِفًا فَلْيَخْلَفِ اللَّهَ اَوْ لِمَعْنَىٰ جَوْكُوْنِي حَلَفْتُ اَلْهُنَا نَاحِيَةً وَهِيَ صِرْفُ اللّٰهِ كَيْ لَا يَكُنْ قَوْلًا مِّنْ خَلْفٍ بِغَيْرِ اِلٰهِ فَقَدْ پُر حلف اٹھائے ورنہ خاموش رہے اور یہ بھی فرمایا کہ غیر اللہ کی قسم کھانا شرک ہے۔

شائبہ شرک سے محفوظ رکھنے کے لیے یہاں تک احتیاط کی گئی کہ رب العالمین و احکم الحاکمین کے لیے حج تعظیمی کا صیغہ تک استعمال کرنا مناسب نہ خیال کیا گیا بلکہ اس خدا کے برتر کو بایں ہمہ شان و جلال تو کے صیغہ واحد حاضر سے مخاطب کیا جاتا ہے۔

شیعی سجدہ، تصویر کشی اور بت تراشی کی ممانعت

پہلی امتوں میں بادشاہ، سردار قوم اور مذہبی پیشوا کے لیے تعظیمی سجدہ جائز تھا مگر چونکہ غیر الامت کو ایمان و اسلام کی آخری منزل اور عقیدہ توحید کے ذرہ کمال پر پہنچانا مقصود تھا اس سجدہ کی بھی ممانعت کر دی گئی اور کوئی درجہ تعظیم ایسا نہ چھوڑا گیا جو خدا اور اس کے رسول کی مخلوق میں مشترک ہو۔ دنیا کے مصلح اعظم صلی اللہ علیہ وسلم نے فرمایا کہ اگر غیر اللہ کے لیے سجدہ جائز ہوتا تو میں پیروی کو حکم کرتا کہ اپنے شوہر کو سجدہ کیا کرتے۔

آپ نے لوگوں کو حلول و اتحاد کے عقیدہ فاسد سے بچانے اور بت پرستی کا قلعہ

واقعہ کرنے کے لیے تصویر کشی، صورت نگاری اور بت تراشی کی بھی ممانعت کر دی۔ کیونکہ یہ سب باتیں بت پرستی کا پیش خیمہ ہیں۔ حدیث صحیح میں ہے کہ حق تعالیٰ نے جاندار کی تصویر بنانے والوں پر لعنت بھیجی ہے اور یہ کہ فرمائے قیامت کو مسعودوں اور بت تراشوں کو نہایت سختی سے اس بات پر مجبور کیا جائے گا کہ وہ ان تصویروں اور بتوں میں جان ڈالیں۔ منہس وہ اپنے ہاتھوں سے تیار کرتے ہیں۔ لیکن وہ ایسا کرنے کی قدرت نہ رکھیں گے۔

حرمت تصویر کی علت

اس فصل کی حرمت کی سب سے بڑی علت یہ ہے کہ صنم پرست، آتش پرست، و آفتاب پرست قومیں بتوں اور تصویروں کو خدا کا مظہر جانتی ہیں اور ان کی تعظیم و عبادت کو بالواسطہ مالک الملک عزائمہ کی تعظیم و عبادت سمجھتی ہیں۔ یہی وجہ ہے کہ یہ قومیں اپنی شکل کشائی اور حاجت روائی کے لیے بتوں کے آگے جہہ سائی کرتی اور گڑ گڑاتی ہیں مگر ظاہر ہے کہ خالق و مخلوق کی عبادت و کبریائی ایک ساتھ جمع نہیں ہو سکتی۔

کتاب اللہ میں توحید الہی کے دلائل

کتاب اللہ ایسی آیتوں سے بھری پڑی ہے جو توحید الہی کے دلائل پیش کرتی ہیں جن سے بہترین دلیل یہ ہے جو اس آیت سے مستفاد ہے۔

لَوْ كَانَتْ فِيهِمُ إِلَهَةٌ إِلَّا اللَّهُ لَفَسَدَتِ السَّمَاوَاتُ وَالْأَرْضُ وَمَنْ فِيهِنَّ لَئِنْ لَمْ يَنْزِلْ بِرَحْمَتِنَا مِنْكَ الْفُتُورُ لَفَسَدَتَا ۚ

اگر زمین و آسمان میں اللہ کے سوا کوئی اور معبود بھی ہوتا تو نظام عالم بگڑ جاتا۔

و خدا ہونے کی صورت میں اختلاف و انشقاق کا پیدا ہونا بہت ممکن تھا۔ ایسی حالت میں کیا برب ہے کہ دنیائے عالم وجودی میں نہ آتی اور اگر دونوں اس تجویز پر متفق الٹے ہو جاتے تو پھر ایک خدا کا ارادہ کسی خاص انداز تخلیق پر ہونا ممکن تھا اور دوسرے کا الگ بیج پر۔ اسی طرح تقسیم مقادیر کے وقت بھی ہر ہر فرد میں کامل اتفاق رائے کا پایا جانا کسی طرح قریب نہیں تھا۔ ادما اگر فرض محال دونوں اتفاق ہی کرتے تو بھی یہ اتفاق عارضی و وقتی ہوتا۔ کیونکہ آتش و سردی، نظام کائنات کے اندر ہر امر میں ہمیشہ دونوں کا اتحاد کلی بالکل ناممکن ہے۔ پس جس طرح دو قبلموں میں دو بادشاہ نہیں سما سکتے اسی طرح کائنات عالم کی ہاگ ایک سے زیادہ معبودوں

کے ہاتھ میں بھی نہیں رہ سکتی البتہ اگر ایک ہی خدا ہو جیسا کہ فی الواقع ہے تو کسی اختلاف و فساد کا احتمال باقی نہیں رہتا۔

ارشاد نبوی سے نصاریٰ کا بیجا استدلال

سید کائنات صلی اللہ علیہ وسلم نے امیر المومنین ابو بکر صدیق رضی اللہ عنہ سے غار میں فرمایا تھا مَا ظَنَنْتُكَ يَا نَسِيبَ اللَّهِ تَالِثُهَا رَحْمَةُ اللَّهِ تَعَالَى کہ تیرے چچ کا تسلیم خدا ہو تو نصاریٰ کہتے تھے کہ پیغمبر عربی کا یہ قول توحید کے خلاف اور تثلیث کا مؤید ہے۔ شیخ محی الدین ابن عربی رحمۃ اللہ علیہ نے فتوحات مکیہ میں فرمایا۔ ثالث ثلاثہ (یعنی حق تعالیٰ کو تین خداؤں میں ایک خدا) ماننے والوں کی وجہ کفر یہ ہے کہ انھوں نے خالق اکبر کو علی الاطلاق اپنے تین مزعومہ معبودوں میں سے ایک سمجھ کر اعدان کا مساوی المرتبہ قرار دے کر شرک جلی کا ارتکاب کیا۔ حالانکہ اس کے مقابلہ میں سرور دو جہاں علیہ الصلوٰۃ والسلام کے ارشاد گرامی کا صرف یہ منشاء تھا کہ حق تعالیٰ ہمارا حافظ و نگہبان ہے۔ اگر نصاریٰ نے بھی اس طرح کہہ لیا کریں کہ دو میں اللہ تیسرا ہے تو اس میں شرک و کفر کی کوئی بات نہیں۔ شرک باللہ کا زہر

حق تعالیٰ کے نزدیک شرک کے برابر اور کوئی جرم نہیں۔ دامن النہایت پر یہ ایک ایسا بد نما داغ ہے جسے سات سمندروں کا پانی بھی محو نہیں کر سکتا یہ ایسا زہر ہے جو سارے جسم کو مسموم کر کے قعر ہلاکت میں گرا دیتا ہے۔ اس زہر کا صرف ایک ہی تریاق ہے اور وہ یہ کہ پچھے دل سے رجوع و انابت کر کے توحید کو نیز رسالت کو جو توحید کا لازمی حصہ ہے تسلیم کیا جائے مگر جو شخص بغیر توبہ کے مرگیا اس کے لیے یہ تریاق اکبر کسی طرح صحت بخش نہیں ہو سکتا۔

إِنَّ اللَّهَ لَا يَغْفِرُ أَنْ يُشْرَكَ بِهِ وَهُوَ غَافِلٌ عَمَّا يُشْرِكُونَ
وَيَغْفِرُ مَا دُونَ ذَلِكَ لِمَنْ يَشَاءُ مَا سَوَّا جَعَلَهُ اس کے تمام گناہ بخش دے اور
وَمَنْ يُشْرِكْ بِاللَّهِ فَقَدْ فَعَلَ
أَخْرَجَ إِثْمًا عَظِيمًا
بڑے گناہ کا مرتکب ہوا۔

شرک فی قدرت یہ اعتقاد رکھتا ہے کہ کسی دوسرے کو بھی انسان کے نفع نقصان موت و حیات یا کسی اور امر کی قدرت حاصل ہے جو خاصہ باری تعالیٰ ہو۔ شرک فی السمع یہ گمان کرنا ہے کہ جس طرح خدائے سمیع دور و نزدیک کی ہر بات سنتا ہے۔ اسی طرح کسی دوسرے میں بھی یہ قدرت موجود ہے۔ شرک فی البصر یہ سمجھنا ہے کہ جس طرح خدائے بصیر ظاہر باطن، قریب، بعید کی ہر چیز کو ہر وقت دیکھتا ہے اسی طرح اہل کی مخلوق میں بھی کوئی ہستی ہر چیز کا ہر آن مشاہدہ کرتی ہے۔

غیر اللہ کو پکارنا ہر لحاظ سے ممنوع ہے۔

یہ بتا دینا بھی ضرور ہے کہ جو لوگ عہد رسالت میں اور اس سے قبل الہ العالمین کے ساتھ دوسرے معبودوں مثلاً ہورج، چاند، ستارے، لات، منات، عزریٰ، یغوث، یعوق، نسر یا مسیح علیہ السلام اور ملائکہ کو پکارتے تھے ان کا بھی یہ عقیدہ نہ تھا کہ ان کے معبود خدائی اختیارات کے متصف ہیں۔ مخلوق کو پیدا کرتے مارتے اولاد دیتے یا رزق پہنچاتے ہیں بلکہ وہ انبیاء، ملائکہ، احنام یا قبروں کی پرستش محض اس لیے کیا کرتے تھے کہ ان کے زعم باطل میں ان کے معبود اقرب الی اللہ کا ذریعہ تھے چنانچہ ان کا مقولہ یہ تھا۔

مَا نَعْبُدُهُمْ إِلَّا لِيُقَرِّبَنَا إِلَىٰ اللَّهِ زُلْفَىٰ يَقُولُونَ هُوَ لَا تَشْفَعُ عِنْدَ اللَّهِ هُمْ تَوَكَّلُوا
ہم تو ان کی پرستش محض اس لیے کرتے ہیں کہ ہمیں خدا کا مقرب بنا دیں۔ اور مشرکین کہتے ہیں کہ یہ معبود ہمارے لیے خدا کے حضور میں شفاعت کریں گے۔

اس پر حق تعالیٰ نے انبیاء کرام کو مبعوث فرمایا کہ لوگوں کو تنبیہ کریں کہ کوئی شخص خدا سے
قدیر کے سوا کسی کو نہ پکارے۔ نہ بطور عبادت اور نہ بطریق فریاد و استغاثہ چنانچہ

قُلْ اِذْعُوا لِلَّذِيْنَ
 زَعَمْتُمْ مِّنْ دُونِهِ قُلْ
 يَمْلِكُوْنَ سَفَاةَ الْاَبْصَارِ

اے رسول ان لوگوں سے کہہ دیجئے کہ خدا کے ماسواہن معبودوں کو
 تم شریک خدائی جانتے ہو نہ تو وہ تمہاری تسکین دہر کر سکتے ہیں
 اور نہ اس میں کوئی تغیر پیدا کرنے کی قدرت رکھتے ہیں یہ معبود

تَنكُم وَلَا تَحْوِيلًا أُولَٰئِكَ الَّذِينَ جَعَلْنَا شُرَكَائِهِمْ أَتْنًا مَّا سَبَّوْا بِمَا كَانُوا يَكْفُرُونَ۔ ان میں سے
 یدعون یتبعون الی ربہم مقرب ترین معبود بھی اپنے رب کا مزید تقرب حاصل کرنے کے
 الوسیطہ ایہم اقرب ورجون رحمۃ ذرائع تلاش کرتے ہیں۔ خدا کی رحمت بکے اُمیدوار ہیں اور اس
 ویمخافون عذابہ ان عذاب کے غلاب سے خائف ہیں۔ واقعی آپ کے رب کا عذاب ایسی
 ربك کان محذوراً چیز ہے جس سے ہذر کرنا لازم ہے۔

ملائکہ کا سجدہ آدم

ملائکہ کو اپنے علمی کمالات پر اڑانا تھا لیکن خدا نے حکیم و قدیر نے اُن سے بھی ایک
 زیادہ عالم متبع یعنی آدم علیہ السلام کو منصوبہ و ہدایت لاکر ملائکہ سے اُن کی علمی کوتاہی کا اعتراف
 کرایا۔ فرشتوں نے درگاہ رب العزت میں سرنگوں ہو کر کمال و انکسار سے عرض کیا۔
 سبحانک لا علم لنا الا ما اوحی الیہا آپ کی ذات بے عیب ہے۔ ہم تو اسی قدر جانتے ہیں
 علمتنا انک انت العزیز الحکیم جس کی آپ نے ہمیں تعلیم دی۔ آپ ہی غالب اور صاحب
 حکمت ہیں۔ جس کو جتنا چاہیں سکھادیں۔

آدم علیہ السلام نے جب حقائق اشیاء کے متعلق اپنے معلومات فرشتوں کے سامنے
 پیش کئے تو وہ اس بات کے مستحق سمجھے گئے کہ ملائکہ آپ کی تعلیم بجا لائیں۔ سجدہ کے لغوی
 معنی تعظیم و اطاعت ہیں۔

واذ انزلنا للملائکہ اسجدوا لآدم فسجدوا۔ جب ہم نے ملائکہ کو حکم دیا کہ اظہار عظمت کے لیے آدم کی
 تعظیم بجا لائے تو ابلیس کے سوا سب ملائکہ نے اس حکم کی
 تعمیل کی اور ابلیس نافرمانی کرتے ہوئے غرور و تعالیٰ کی باتیں
 کہنے لگا اور اس طرح ذمہ کفار میں داخل ہو گیا۔

قاموس میں ہے۔ سجد اے منع (فروغنی کی) آیت میں بھی لغوی معنی کے اعتبار سے تعظیم و
 احترام کو سجدہ کے لفظ سے تعبیر کیا ہے۔

لفظ سجدہ بمعنی اطاعت والقیاد

اس بات کے ثبوت میں کہ قرآن کے اندر سجدہ کا لفظ اطاعت والقیاد کے معنی

میں بھی مستعمل ہے ہم ایک اور آیت سے بھی استشہاد کرتے ہیں۔

وَلَهُ يَسْجُدُ مِنَ
فِي السَّمَوَاتِ وَالْأَرْضِ
غرض ملائکہ نے آدم علیہ السلام کو جو سجدہ کیا وہ سجدہ عبادت نہ تھا بلکہ محض انقیاد و احترام تھا
چنانچہ تفسیر مدارک کا ہے۔

اَسْجُدْ وَارْكَعْ
اَخْضَعُوْا لَهُ وَارْكَعُوا لَهُ
حق تعالیٰ نے حکم دیا کہ آدم کو سجدہ کرو یعنی خضوع و فروتنی
کا اظہار اور ان کی فضیلت کا اقرار کرو۔

اسلام نے عبادت غیر اللہ پر جس شد و مد سے سرزنش فرمائی اس کا اندازہ آپ اس حقیقت
سے لگا سکتے ہیں کہ قرآن کریم کا مشکل کوئی صفحہ ایسا نکلے گا جس میں شرک پر زجر و توبیخ نہ فرمائی
گئی ہو۔ اسلام کی طرح انبیاء سلف کی امتوں میں بھی غیر اللہ کے لیے سجدہ عبادت جائز نہ
تھا۔ کیونکہ اس کا مستحق معبود حقیقی کے سوا کوئی نہیں۔ پہلی امتوں میں لوگوں کو سجدہ تعظیمی
سے منع نہیں کیا جاتا تھا۔ لیکن چونکہ شریعت محمدی اویان سابقہ کی ناسخ ہے خیر الامتہ کو
اس سے بھی روک دیا گیا کیونکہ اسلام ایسی باتوں کو بھی شرک قرار دیتا ہے۔ جن میں شرک
مکا کوئی ادنیٰ شائبہ اور اس کا خفیف سے خفیف احتمال بھی پایا جاتا ہو۔

مخالف کا سرور عالم کے سامنے سر بسجود ہونا

امام فخر الدین رمانی لکھتے ہیں کہ جب حضرت معاذ بن جبل وائی یمن یمن سے
واپس آئے تو اپنے آقائے نامدار سیدنا احمد رضا صلی اللہ علیہ وسلم کو تعظیمی سجدہ کیا۔ سرور عالم
صلی اللہ علیہ وسلم نے ان کی یہ جدت دیکھ کر فرمایا۔ مالک یا معاذ! اسے معاذ تمہیں کیا
ہو گیا! وہ عرض پیرا ہوئے یا رسول اللہ میں نے یمن اور شام کے ممالک میں لوگوں کو دیکھا
کہ اپنے علماء و زہاد کو سجدہ کرتے ہیں۔ اس لیے میں نے چاہا کہ حضور کی بھی ویسی ہی تعظیم
بجالاتوں۔ آپ نے نہایت تاکید کے ساتھ اس کی ممانعت کی اور فرمایا کہ اسلام نے کسی قسم کا
سجدہ جائز نہیں رکھا۔ اگر ماسوی اللہ کے لیے سجدہ کی اجازت ہوتی تو میں عورت کو حکم دیتا کہ اپنے
شوہر کو سجدہ کرے۔ اس سے ظاہر ہے کہ اسلام نے غیر اللہ کے لیے کسی قسم کا

سجدہ جائز نہیں رکھا۔

آدم علیہ السلام محض قبلہ عبادت تھے

یہ جو کچھ لکھا گیا اس تقدیر پر ہے کہ سجدہ کے لغوی معنی کے اعتبار سے تعظیم محض یا تعظیمی سجدہ مراد آیا جائے۔ لیکن اگر آج کل کی اصطلاح کے بموجب اس سے مراد فنگہ کی اور سجدہ عبادت ہی مقصود ہو تو بھی مطلب بالکل واضح ہے کہ یہ سجدہ آدم علیہ السلام کو نہیں تھا بلکہ جس طرح بیت اللہ کی طرف منہ کر کے اللہ العالمین کو سجدہ کیا جاتا ہے اسی طرح آدم کی طرف رخ پھیر کر رب العالمین کو سجدہ کیا گیا۔ پس آدم علیہ السلام محض قبلہ عبادت تھے نہ کہ متعدد عبادت۔ اس تقدیر پر ترجمہ: *اَلْاَدَمُ مِیْنِ لّٰمَ بِمَعْنٰی اِلٰی (طرف)* کے ہو گا۔ یعنی آدم علیہ السلام کی طرف منہ کر کے اللہ العالمین کو سجدہ کر دے۔ اور لام بمعنی اِلٰی کا استعمال نماز و عرب میں کثیر الوقوع ہے۔ کسی شاعر نے کہا ہے: *سُ*

الیس اقل من صلی علیکم

واشرا الناس بالقرآن السنن

انکار سجدہ کی علت تعلق اور خود پسندی تھی

یہاں یہ بتا دینا بھی ضرور ہے کہ شیطان کا سجدہ آدم سے انکار اس بنا پر نہیں تھا کہ اس کے نزدیک یہ فعل شرک اور خدا کی ہمسری کو مستلزم تھا بلکہ اس انکار کی تہ میں ذاتی تعلق و خود پسندی کا ہند بہ موج زن تھا۔ ظاہر ہے کہ اگر شیطان اس سجدہ کو شرک سمجھتا تو خالق ارض و سما کے حضور میں صاف عرض کر دیتا۔

غرض ابلیس نے یوں نہیں کہا کہ میں شرک میں ملوث نہیں ہونا چاہتا بلکہ اس نے یہ جواب دیا۔

اَنَا خَيْرٌ مِّنْهُ خَلَقْتَنِيْ مِنْ نَّارٍ وَخَلَقْتَهُ مِنْ طِيْنٍ
مِنْ نَّارٍ وَخَلَقْتَهُ مِنْ طِيْنٍ
خاک سے۔

اس جواب سے ظاہر ہے کہ شیطان اس سجدہ کو جائز سمجھتا تھا اور اسے شیوہ تعظیم و اطاعت سے

زیادہ درخشندہ نہ دیتا تھا اور نہ وہ یہ جواب کبھی نہ دیتا کہ میں آدم سے فائق و برتر ہوں۔ ^{حقیقت} شیطان کے جواب کا منشاء یہ تھا کہ چونکہ میں آدم سے افضل ہوں اس لیے مناسب ہے کہ وہ مجھے سجدہ کریں نہ یہ کہ الٹا افضل مفضل کا سجدہ ہے۔

الحکم فوق الادب

اور اصل یہ ہے کہ ایسی توحید جس میں خدا کے واحد کا عدول حکم لازم آتا ہو۔ اُس شرک پر ہزار بار قربان کر دینی چاہیے جو خود حکیم کردگار کی مرضی اور حکم سے ہو۔ ^{الحکم فوق} الادب۔ اگر شیطان کا یہی خقیقہ تھا کہ آدم علیہ السلام کو سجدہ کرنا نہ تھا تو خدا کا شرک ٹھہرانا ہے تو بھی اس پر امتثال امر واجب تھا کیونکہ شرک تو اسی واسطے مذموم ہے کہ وہ مولیٰ کریم کی ناخوشنودی کا موجب ہے لیکن اگر کبھی خود رب علیل ہی کسی کو اس قدر نوازے کہ دوزخوں کو اس سے شرک کا وہم ہو تو ایسے شرک کا ہر شخص کو مرتکب ہونا چاہیے۔

تکبر و انانیت کی دوسری وجہ

امام بغوی نے ناری ہونے کے علاوہ شیطان کے تکبر و انانیت کی ایک اور وجہ بھی لکھی ہے اور وہ یہ ہے کہ جب جنات کے فساد و طغیان کے بعد زمین پر ملائکہ آباد ہوئے تو ابلیس کو زمین اور آسمان دونوں کی سلطنت اور جنت کی محافظت عطا فرمائی گئی۔ کبھی تو وہ زمین پر بندگی بجالاتا اور کبھی آسمان پر مصروف عبادت رہتا۔ ان مراتب علیہ نے اس کے دماغ میں کبر و نخوت کے کیڑے پیدا کر دیے تو حق تعالیٰ نے علی رغم الف ابلیس آدم علیہ السلام کو پیدا کر کے انھیں ابلیس اور ملائکہ کا مسجود بنانا چاہا۔

فصل ۲۵

شعر و شاعری سے شغف

جاہلی عرب میں شعر گوئی ذرہ کمال پر پہنچی ہوئی تھی لیکن چونکہ اہل عرب اُمی و ناخواندہ تھے وہ اپنے کلام کو مدون نہ کر سکے۔ ان کا کلام صرف چند لہجوں تک، سینہ بسینہ چلتا رہتا تھا۔ پھر امتداد زمانہ کے ساتھ نسبتاً منسیا ہو جاتا تھا۔ یہی وجہ ہے کہ ہم تک مجموعہ اشعار عرب کا عشر عشر بھی نہیں پہنچا۔ باقی سب تلف ہو گیا۔ ہم تک عرب جاہلیت کا کلام صرف ڈیڑھ سو برس کا پہنچا ہے۔ اس کا ذخیرہ ماحفظہ ہو کہ کس قدر بڑا ہے۔ اتنا لو کسی ترقی یافتہ قوم نے صدیوں میں بھی جمع نہیں کیا۔

جاہلی شاعری کی نوعیت

جاہلی شاعری میں شجاعت و جانبازی سے کہیں زیادہ مفاخرت و منافقت کا مادہ پایا جاتا ہے۔ یہ لوگ ہر صفت میں ایک دوسرے سے مقابلہ کیا کرتے تھے اور شعر گوئی کی رقابت تو مد کمال کو پہنچی ہوئی تھی۔ اردو کی بزم شاعری میں سودا و میر کی ہاتھ پائی۔ انشا مسحفی کی گالی گلوچ آتش و ناسخ کی نوک جھونک اور ذوق و غالب کی باہمی چٹک سے کون واقف نہیں۔ مگر عرب کے شعرا جاہلیت اس بات میں بھی اردو کے شعراء سے گھٹے سبقت لے گئے تھے۔ اعلیٰ نہایت فصیح قادر الکلام شاعر تھا۔ اکثر لوگ مشہور ہونے کے لیے اُس سے اپنی شان میں اشعار کہلاتے تھے۔ نابغہ فریبانی۔ ربیع بن زیاد منخل حلیہ وغیرہ چند شعراء جاہلیت ایسے تھے جنہوں نے لوگوں کی سچی جھوٹی تعریف کر کے خوب زرا اندوزی کی تھی۔ نابغہ مدح سراہی کی بدولت اس قدر دو لہجہ ہو گیا تھا کہ سونے چاندی کے برتنوں میں کھانا کھاتا تھا۔

جاہلی عرب میں شعراء کی بڑی قدر و منزلت تھی۔ جس قبیلہ میں کوئی شاعر ہوتا تھا اس

عظمت ثریا سے ہمدوش ہو جاتی تھی۔ شاعر جس گناہ مستی کو چاہتا تھا کوئے گناہی سے نکال کر آسمان شہرت پہنچا دیتا تھا اور جس کو چاہتا تھا اپنے زور کلام سے قعر مذلت میں گر دیتا تھا۔ اس کی چند مثالیں ملاحظہ ہوں۔

ہنسکین لڑکیاں امرا کی حرم سراے میں

محقق ایک گناہ غریب شخص تھا۔ اس کی تین بیٹیاں تھیں جن کو شوہر نہیں ملے تھے۔ اتفاق سے اعشی کہیں اس طرف آ نکلا۔ محقق کی بیوی شوہر سے کہنے لگی کہ یہ وہ شخص ہے کہ جس کی طرح کر دیتا ہے وہ تمام ملک میں مشہور ہو جاتا ہے۔ محقق نے اس موقع کو قیمت سمجھ کر فوراً اس کی دعوت کر دی۔ خوب کھلایا اور شراب پلائی۔ اعشی نے محقق سے اس کی اولاد کا حال دریافت کیا۔ محقق نے کہا کہ تین لڑکیاں جہاں ہو گئی ہیں مگر یہ نصیب نہیں ہوتا۔ اعشی نے کہا اچھا ہم اس کی کچھ فکر کریں گے تم اطمینان رکھو۔ جب سوقی عکاز کا وقت آیا تو اعشی نے مجمع غام میں ایک قصیدہ محقق کی طرح میں پڑھا جس کا مطلع یہ تھا۔

ارقت و ماہذا السہا والمودق و ماہی من سقم و ماہی معشق

قصیدہ ختم نہیں ہونے پایا تھا کہ لوگ محقق کے ارد گرد جمع ہو گئے اور اس کی تعظیم و تکریم کرنے لگے شرفائے عرب نے آکر لڑکیوں سے شادی کے پیغام دیے اور وہ جلد مغز کے زوال میں سیاہی گئیں۔

خمیر کی عالمگیر رسوائی

خمیر ایک نہایت معزز قبیلہ تھا اور اہل قبیلہ کو اپنے حسب و نسب پر بڑا ناز و غرور تھا۔ اتفاق سے کہیں جریر شاعر کو اس قبیلہ کے کسی آدمی سے رنج پہنچا تو گھر آکر خمیر کی مذمت میں شعر کہنے بیٹھ گیا۔ جب یہ شعر زبان سے نکلا

فلاکعبا بلغت ولا کما

تو وہ بہت خوش ہوا اور بولا خدا کی قسم میں نے اس کو اب تک کے لیے رسوا کر دیا۔ یہ شعر تمام عرب میں مشہور ہو گیا اور یہ حالت ہو گئی کہ اس قبیلہ کے کسی آدمی سے لوگ قبیلہ کے

نام دریافت کرتے تو وہ فیہر کا نام چھوڑ کر ادھر کی لپیتوں کا نام بتاتا تھا
شعرا و شہر کی رشوت

اعشانی سرور کو نبین صلی اللہ علیہ وسلم کے عہد ہمایوں میں موجود تھا۔ اس نے آپ کی شان میں ایک قصیدہ لکھ کر بارگاہ نبوی میں حاضر ہونے کا قصد کیا۔ ابو سفیان کو جو ہنوز مشرف باسلام نہیں ہوئے تھے بلکہ اہل کفر کے سرغنہ تھے۔ اس کی خبر لگی تو اکابر قریش کو جمع کر کے کہنے لگے کہ یاد رکھو اگر اعشانی محمد (علیہ الصلوٰۃ والسلام) کے پاس پہنچ گیا۔ اور اسلام لے آیا تو اپنے شہر دہ کے ذریعہ سے عرب میں آگ لگا دے گا۔ اس پر سب نے خوف زدہ ہو کر سوا دہت جمع کر دیے جن کو ابو سفیان نے اعشانی کے پاس بھجوا دیا۔ اس طرح وہ اپنے ارادہ سے باز رکھا گیا۔

جہاں بیت کے مشہور شعراء

اہل عرب فطرتاً شاعر تھے اور ان کی زبان بھی شاعری کے لیے بہت موزوں تھی اس لیے ان میں بہت حد تک مناسب شعرا پیدا ہوئے۔ تاہم ان کی صحیح تعداد بتانا بہت مشکل ہے کیونکہ بے شمار شاعروں کا کام مدون نہ ہونے کی وجہ سے ضائع ہو گیا۔ اور ہمیں ان کے نام تک معلوم نہیں۔ تاہم ہم تک جن کا کلام پہنچا ہے ان کا شمار بھی سیکڑوں پر ہے ان میں زیادہ مشہور امراء القیس، زبیر، نافع، اعشانی، لبید، عمرو، طرفہ ہیں۔ (ماخوذ از داستان مشاہیر عرب مؤلفہ پروفیسر زبیرا محمد)

حضرت حسان بن ثابتؓ

مدینہ منورہ کے مشہور شاعر حضرت حسان بن ثابتؓ خزرجی رضی اللہ عنہ نے ایک سو بیس سال کی عمر پائی۔ ساٹھ سال زمانہ ہجرت میں اور ساٹھ سال اسلام میں گزرتے اسلام سے پہلے شوق عکاز میں نابعد فرمایا۔ اعشانی وغیرہ شعراء سے چشتماں رہا کرتی تھی۔ مگر کب نبوی نے مکہ معظمہ سے مدینہ منورہ میں نزول فرمایا تو حسانؓ مشرف باسلام ہوئے حضرت خیر الانام صلی اللہ علیہ وسلم کی طرف سے کافروں کی جو گوفی کے جواب دیا کرتے تھے ان کے سوا عرب میں جتنے جاہلی شعراء گذرے ہیں وہ کلام پاک کی ان آیات

کے مصداق تھے۔

وَالشُّعْرَاءُ يُتَّبِعُهُمُ الْغَاوُونَ شاعر (جو خود گمراہ ہوتے ہیں اور گمراہی کی تعلیم دیتے
الَّذِينَ آمَنُوا فِي كُلِّ قَوْمٍ يَهْتُمُونَ بِهِمْ) ان کی پیروی بھی گمراہ ہی کرتے ہیں۔ ہر ایک
وَأَنَّهُمْ يَقُولُونَ مَا لَا يَفْعَلُونَ میدان میں سرگردان پڑے پھر کرتے ہیں اور ایسی
باتیں کہا کرتے ہیں۔ جن پر خود عمل نہیں کرتے۔ (۲۲۶: ۲۲۴-۲۲۶)

پیشگاہ نبوی میں شعراء کے صحابہ کی حاضری

جب ان آیتوں میں شعراء کی مذمت بیان فرمائی گئی تو حضرت حسان بن ثابتؓ
عبداللہ بن رواحہ اور حضرت کعب بن مالک رضی اللہ عنہم جو شاعر تھے۔ مذمت مبارکہ
میں حاضر ہو کر عرش پر دراز ہوئے یا رسول اللہ! ہم بھی شاعر ہیں اور آیت عام طور پر شاعروں
کی مذمت بیان کر رہی ہے تو یہ آیت نازل ہوئی:-

رَأَى الَّذِينَ آمَنُوا وَتَوَلَّوْا الصَّلَاتِ مگر (ہاں) جو لوگ ایمان لائے اور انھوں نے
وَذَكَرُوا اللَّهَ كَثِيرًا وَانْتَصَرُوا مِنْ بیک عمل کئے اور (اپنے اشعار میں) بکثرت
يَقْدِمُ مَا ظَلَمُوا وَسَيَعْلَمُ الَّذِينَ ظَلَمُوا أَتَى مُنْقَلَبٍ يَنْقَلِبُونَ خدا کا ذکر کیا اور بعد اس کے کہ ان پر ظلم ہو چکا
(۲۲۷: ۲۲۶) ہے (ہجور کر کے) اس کا واپس جی بدلہ لیا تو ایسی
شاعری کا مضائقہ نہیں) اور جو لوگ نے (لوگوں
پر ظلم کئے ہیں) مثلاً تاہی کسی کی ہجو کی ہے، ان کے
مرنے پر عنقریب معلوم ہو جائیگا کہ کیسی جگہ ان
کو لوٹ جانا ہے۔

اور ان شاعر طحطاہ رض کو جو جائز و مستحسن اشعار کہہ کر اسلام کی مدافعت کرتے اور دہندگان
شکن جوابات دے کر کفار سے بدلہ لیتے تھے مستثنیٰ فرمایا گیا۔ (لباب النقول)
اچھے اشعار کی پسندیدگی

غرض سورہ شعراء کی آیات ۲۲۴-۲۲۶ میں جو شعراء کی مذمت کی گئی ہے تو اس
اس لیے شعراء اور ان کے پسندیدہ اشعار مستثنیٰ ہیں۔ چنانچہ پیغمبر خدا صلی اللہ علیہ وسلم

نے اچھے اشعار کی تعریف میں فرمایا: **اِنَّ مِنْ الشُّعْرِ حِكْمَةً** (بخاری) بعض شعر حکمت ہے یعنی ان میں سے بعض اشعار مفید بھی ہوتے ہیں۔ اور حسب بیان ام المؤمنین عائشہ صدیقہ رضی اللہ عنہا حضرت صلی اللہ علیہ وسلم سے شعر کی نسبت دریافت کیا گیا تو آپ نے فرمایا کہ شعر کلام ہے۔ اچھا کلام پسندیدہ ہے اور بُرا کلام قبیح ہے (دارقطنی) یعنی مایہ مضنون پر ہے۔ اگر مضمون پسندیدہ ہے تو شعر اچھا ہے۔ ورنہ بُرا ہے۔

حضرت حسان کی خدمات کا اعتراف

چونکہ قبول اسلام کے بعد حضرت حسانؓ کی ساری شاعرانہ صلاحیتیں خدمت اسلام میں صرف ہو رہی تھیں۔ نبی صلی اللہ علیہ وسلم نے ان سے فرمایا تھا کہ مشرکوں کی ہجو کرو۔ جبریل تمھارے ساتھ ہیں (یعنی تمھارے دل پر مضامین کا القا کرتے ہیں) اور آپ حسان سے فرمایا کرتے تھے کہ میری طرف سے کفار کو جواب دو۔ اور فرماتے الٰہی اَرْوَحُ الْقَدَسِ سے حسان کی تائید فرما (بخاری و مسلم) اور فرمایا کہ حسانؓ نے کفار کی ہجو کے مسلمانوں کو شفا بخشی اور خود بھی شفا پائی (مسلم) آپ حسانؓ کیلئے مسجد میں منبر رکھواتے اور حسانؓ اس پر کھڑے ہو کر رسول خدا صلی اللہ علیہ وسلم کی طرف سے مفاخرت کرتے اور آپ فرماتے کہ حق تعالیٰ جبریل کے ساتھ حسان کی برابر تائید فرماتا ہے جب تک وہ رسول خدا کی تائید میں رہتے ہیں۔ (بخاری)

کیا شعراء کے لیے بیباکانہ کلام جائز ہے؟

شاعروں میں مشہور ہے کہ اشعار میں جائز ہے کہ جو کچھ کہہ ڈالیں اگرچہ کلمہ کفر کیوں نہ ہو اور کہتے ہیں بے کیعوز للشاعر مالا يجوز لغيره مگر یہ سراسر لغو بیانی ہے کیونکہ ارشاد نبوی ہے کہ جو بات نشر میں بُری ہے نظم میں بھی فہموم ہے۔ پس جو شاعر اپنے شعر میں کسی پیغمبر یا اکابر است میں سے کسی کی بے ادبی کرے یا کوئی کفریہ کلمہ کہے۔ وہ شاعر کافر ہو جائے گا۔ اس لیے زبان قلم کو روکنا لازم ہے۔

ایک عالم حق کا بیان ہے کہ میں نے ایک شاعر کو بتایا کہ نشر کی طرح شعر میں بھی کلمات کفریہ ناجائز ہیں۔ وہ کہنے لگا کہ شعراء زمانہ قدیم سے بے باکانہ جو جی میں آتا

ہے کہتے چلے آئے ہیں۔ میں نے کہا اگر تم اپنے والد کی شان میں بے ادبی کے کلمات
 نظم میں کہو تو ان کو برا سمجھو گے یا نہیں؟ بولے شک برا سمجھوں گا۔ میں نے کہا خداے
 کر دگار امید انبیائے کرام علیہم السلام کا حق بلا شبہ والدین سے کہیں زیادہ ہے، اور ان
 کا ادب و احترام ملکہ فطر کھانا ماں باپ کے ادب و احترام سے زیادہ ضروری ہے
 پھر سبب شہر میں باپ کی بے ادبی جائز نہ ہوئی تو خدا نے قارون اور انبیاء علیہم السلام
 کی بے ادبی کہاں جائز ہوگی؟

فصل ۲۶

شہر سے نکل کر اناج خریدنے کا رواج

عرب میں یہ بھی رواج تھا کہ بعض حریص بیوپاری جب سنتے کہ اناج باہر سے
 بغرض فروخت شہر آ رہا ہے تو زیادہ نفع حاصل کرنے کی کوشش میں شہر سے نکل کر
 کوس دو کوس کے فاصلے پر چلے جاتے اور وہیں راستے میں تمام اناج خرید لیتے۔
 اس سودے میں دو گونہ نقصان تھا۔ ایک تو اس میں باہر سے مال لانے والوں کا
 خسارہ تھا کیونکہ اگر وہ اناج بازار میں آتا تو انہیں زیادہ قیمت وصول ہونے کی امید
 تھی۔ دوسرے اس میں تمام شہر کی تقی تلفی تھی کیونکہ اگر وہ اناج شہر میں آکر بیکتا حسب
 لوگ ارزاں مول لے سکتے۔ اس بے شہقت مآب سیدنا محمد مصطفیٰ صلی اللہ علیہ وسلم
 نے شفقتاً علی الخلق اس اقدام کی ممانعت فرمادی اور حکم دیا کہ آگے بڑھ کر اناج کی کھیب
 نہ خریدا کرو۔ جس بیوپاری کی کھیب آگے بڑھ کر خریدی جائے اس کو اختیار ہے کہ بازاری میں آ
 کر اس سودے کو برقرار رکھے یا فسخ کر دے (صحیح مسلم)
 اور فرمایا کہ ارزاں خرید کر گراں بیچنے کے لیے قافلے کے شہر میں آنے سے پہلے
 آگے بڑھ کر اناج نہ خریدو (ابوداؤد)

فصل ۴۷

صدقہ و خیرات میں خویش و اقارب کو نظر انداز کرنا

اپنوں پر اغیار و اجانب کو ترجیح

دیہاتی جہلاء عام طور پر اس مرض میں مبتلا دیکھے جاتے ہیں کہ خویش و اقارب سے محبت و شفقت کا برتاؤ کرنے کی بجائے اٹان سے عناد رکھتے ہیں اور اغیار کو ہر طرح سے اُن پر ترجیح دیتے ہیں۔ قرابت دار کتنا ہی تنگ دست اور پریشان حال ہو اس کی خبر گیری سے پہلو تہی کرتے ہیں۔ جاہلی عرب کی بھی یہی حالت تھی۔ ان کو بھی اس کا مطلق احساس نہ تھا کہ اقرباء کس حسن سلوک کے مستحق ہیں۔ غیروں پر دل کھول کر مال خرچ کرتے تھے لیکن اپنوں کو نظر انداز کر جاتے تھے۔

دنیا کے محسن اعظم نے اپنی تعلیمات سے عربوں کی اس حالت کو یکسر بدل دیا۔ صلہ رحمی یعنی اقرباء سے حسن سلوک کی تاکید میں آپ نے فرمایا جو شخص یہ چاہتا ہے کہ اسکے رزق میں وسعت اور اس کی عمر میں تاخیر (عمر میں برکت) کی جائے تو اس پر لازم ہے کہ صلہ رحمی کرے (بخاری و مسلم) اور فرمایا کہ جب خالق کردگار مخلوق کی پیدائش سے فارغ ہوا تو رحم رشتہ باری تعالیٰ کی درگاہ میں عرض پیرا ہوا الہی ایہ وہ مقام ہے جہاں کوئی تیری ذات مبارک کے ساتھ قطعیت سے پناہ مانگے۔ حق تعالیٰ نے رحم سے فرمایا کہ تو اس بات پر راضی اور مطمئن نہیں ہے کہ میں اس کو ملاؤں جو تجھے ملائے اور اس سے قطع کر دوں جو تجھے قطع کرے۔ رشتے نے عرض کی الہی! میں ایسا ہی چاہتا ہوں۔ رب جلیل نے فرمایا ہاں ایسا ہی ہوگا (بخاری و مسلم)

علماء نے فرمایا ہے کہ صلہ رحمی اور برادر پروری فرض ہے۔ اس کے دو طریقے

ہیں۔ ایک یہ کہ اگر رشتہ دار، نادار و محتاج ہیں تو ان کے کھانے، پکڑے اور دوسری

ضروریات کی خبر رکھے اور اگر محتاج نہیں تو ان کو تحفے دیا کرے۔ محبت سے ملے۔ ہر طرح اچھا برتاؤ دیتے۔

اور ام المومنین حضرت عائشہ صدیقہ رضی عنہا سے مروی ہے کہ نبی صلی اللہ علیہ وسلم نے فرمایا کہ رحم (رشتہ) غرض کے ساتھ معلق ہے۔ وہ کہہ رہا ہے کہ جو مجھے ملائے گا اللہ اس کو ملائیگا اور جو مجھ کو کاٹے اللہ اس کو کاٹے گا۔ (بخاری و مسلم)

اور فرمایا لفظ رحم رحمن سے مشتق ہے۔ اللہ تعالیٰ نے رحم سے فرمایا کہ جو مجھے ملائے میں اس کو ملاؤں گا اور جو مجھے کاٹے میں اس کو کاٹوں گا (بخاری) اور فرمایا کہ رشتہ داروں سے قطع تعلق کرنے والا جنت میں داخل نہ ہوگا (بخاری و مسلم) اور فرمایا کہ اس قوم پر رحمت نہیں نازل ہوتی جس میں کوئی قاطع رحم (رشتہ داروں سے قطع کرنے والا) ہو۔ (بیہقی فی التفسیر) اور فرمایا کہ وہ شخص صلہ رحمی کرنے والا نہیں جو مکافات (بدلہ) دے (یعنی نیکی کے عوض میں نیکی اور احسان کرے) بلکہ (اصل) صلہ رحمی کرنے والا وہ ہے کہ جب رشتہ دار قطع کرے تو یہ ملائے (بخاری) اور ایک شخص غرض پیل ہو یا رسول اللہ! میں اپنے رشتہ داروں سے صلہ رحمی کرتا ہوں لیکن وہ قطع رحمی کرتے ہیں۔ میں ان سے نیکی کرتا ہوں اور وہ مجھ سے برائی کرتے ہیں۔ میں ان سے درگزر کرتا ہوں اور وہ مجھ پر سختی کرتے ہیں۔ آپ نے فرمایا کہ اگر تم واقعی ایسے ہو جیسا کہ تم نے بیان کیا تو گویا تم ان کو گرم پھکاتے ہو اور جب تک تم اس صفت پر قائم رہو گے اللہ تعالیٰ کی طرف سے ان کے مقابل میں تمہارے ساتھ ایک مددگار متعین رہے گا (مسلم)

علماء نے فرمایا ہے کہ رشتہ داروں کے ساتھ احسان کے معاوضہ میں احسان کرنے میں کوئی خاص خودی نہیں کیونکہ کافر بھی ایسا کرتے ہیں۔ اصل صلہ رحمی یہ ہے کہ بد سلوک کرنے والے رشتہ دار سے حسن سلوک کا برتاؤ کیا جائے اور نبی صلی اللہ علیہ وسلم نے صلہ رحمی کی فضیلت میں یہ بھی فرمایا کہ میں جنت میں داخل ہوا وہاں قرآن خوانی کی آواز سنی۔ میں نے دریافت کیا کہ یہاں کون قرآن پڑھ رہا ہے؟ تو مجھے بتایا گیا کہ یہ عارضہ بن نعمان (انصاری) ہیں۔ آپ نے ارشاد گرامی کے بعد فرمایا کہ والدین سے نیکی کر نیکی ہی

ثواب ہے۔ والدین سے ملکی کرنے کا یہی درجہ ہے۔ عارفہ بن نعمانؓ اپنی ماں سے بہت اچھا سلوک کرتے تھے۔ (مشکوٰۃ بحوالہ شرح السنہ)

اقربا کو صدقہ دینے کا دو چند ثواب

سلیمان بن عامر انصاری کا بیان ہے کہ رسول خدا صلی اللہ علیہ وسلم نے فرمایا کہ مسکین کو صدقہ دینا ایک صدقہ ہے اور قرابتی کو صدقہ دینے میں دوہرا ثواب ہے۔ ایک صدقہ کا دوسرا صلہ رحمی کا (احمد، ترمذی، نسائی، ابن ماجہ، دارمی) اس معلوم ہوا کہ صدقہ عزیزوں قریبوں کو دینا بہ نسبت غیروں کے زیادہ افضل ہے۔

امام ابن ہبزیؒ نے فرمایا کہ بعض مالدار غیروں کو خیرات دیتے ہیں اور اپنے اقرباء کو چھوڑ دیتے ہیں حالانکہ افضل صدقہ وہ ہے جو اقارب کو دیا جائے۔ رسول اکرم صلی اللہ علیہ وسلم نے فرمایا ہے کہ مسکین کو صدقہ دینا محض ایک صدقہ ہے اور رشتہ دار کو صدقہ دینے میں دو چند ثواب ہے۔ ایک صدقہ کا دوسرے صلہ رحمی کا۔ بعض امراء کی یہ حالت ہے کہ وہ اقارب کو صدقہ دینے کی فضیلت سے باخبر ہیں مگر ان میں باہم رنجش و عداوت ہوتی ہے اس لیے اقربا کی ناداری و احتیاج کا غم رکھنے کے باوجود ان کی نبرگیری سے باز رہتے ہیں حالانکہ اگر ان کی اعانت کرتے تو تین ثواب پاتے۔ ایک صدقہ کا۔ دوسرے صلہ رحمی کا۔ تیسرے خواہش نفسانی کے مارنے کا۔ ابوالوہاب انصاری سے مروی ہے کہ سرور کائنات صلی اللہ علیہ وسلم نے فرمایا کہ افضل صدقہ وہ ہے جو کینہ رکھنے والے کو دیا جائے۔ یہ صدقہ اس لیے افضل ہے کہ اس میں ہوائے نفسانی کی مخالفت ہے کیونکہ جو شخص اپنے رشتہ دار کو محبت کی وجہ سے صدقہ دے گا وہ اپنی خواہش پر خیرات کرے گا۔ (تبلیس ابلیس)

حضرت عثمانؓ اور حضرت عمرؓ کی صلہ رحمی

عبد جاہلیت میں عام خیال یہ تھا کہ صدقہ و خیرات صرف فقراء و مساکین کے ساتھ مخصوص ہے اس لیے وہ صدقہ دینے وقت اقارب کو نظر انداز کرتے تھے سب سے پہلے مصالح عالم صلی اللہ علیہ وسلم نے اس دقیق عقدہ کی گرہ کشائی کی کہ اپنے اعزہ و

قارب کی اعانت کرنا سب سے بڑا صدقہ ہے۔ صحابہ کرام آپ کی تعلیم کے بموجب اپنے اپنے اعزہ اقارب کی دل کھول کر امداد کیا کرتے تھے۔ امیر المؤمنین حضرت عثمان ذوالنورین نے اپنے عہد خلافت میں اپنے اقرباء کے ساتھ جو فیاضیاں کیں اس کی وجہ ان کی غیر معمولی صلہ رحمی تھی۔ جس کی وجہ سے ان کے خلاف بغاوت ہو گئی۔ اعدائے دین نے یہ مشہور کر دیا تھا کہ حضرت عثمان بنیت المال سے اپنے اعزہ کو بڑی بڑی رقمیں دیتے ہیں۔ حالانکہ حضرت عثمان بنیاد بنات خود بڑے مالدار تھے۔ وہ اپنے مال سے اقرباء کی امداد کرتے تھے لیکن ابن سبأ کی امت افتراء ہے اصل بات کی تشہیر کرتے تھے۔

حضرت عمر رضی اللہ عنہ بھی اپنے قرابت داروں کی امداد کیا کرتے تھے۔ ایک مرتبہ غیر علی اللہ علیہ وسلم نے حضرت فاروق اعظمؓ کو ایک رشتہ جوڑہ عطا فرمایا تو انہوں نے اس کو اپنے ایک مشرک رشتہ دار کے پاس جو مکہ معظمہ میں اقامت گزیر تھا بھجوا دیا۔

(بخاری و ابوداؤد)

حضرت میمونہ کا لونڈی آزاد کرنا

ام المؤمنین حضرت میمونہ بنت ساریت سے مروی ہے کہ میں نے عہد نبوی میں فی سبیل اللہ ایک لونڈی آزاد کی اور پھر حضور سرور انبیاء علیہ الصلوٰۃ والسلام سے ذکر کیا کہ میں نے لونڈی آزاد کر دی ہے۔ آپ نے فرمایا کہ (آزاد کر لے کی بجائے) اپنے ماموں کو دے دین تو بہت زیادہ ثواب پائیں (بخاری و مسلم) اس سے معلوم ہوا کہ برادر پروری کا ثواب لونڈی غلام آزاد کرنے سے بھی زیادہ ہے۔

شوہر کو صدقہ دینے کا ثواب

حضرت عبداللہ بن مسعود رضی اللہ عنہ کی بیوی محترمہ زینبؓ ایک مالدار خاتون تھیں۔ ان کا بیان ہے کہ رسول اکرم صلی اللہ علیہ وسلم نے عورتوں سے فرمایا اے گروہ خواتین! صدقہ دو اگرچہ اپنے زبیروں سے ہو۔ اس کے بعد میں آنحضرت کی مجلس سے واپس گھر آئی تو اپنے شوہر عبداللہ بن مسعود سے کہا کہ تم ایک مفلس اور تنہا آدمی ہو اور رسول خدا صلی اللہ علیہ وسلم نے میں صدقہ دینے کا حکم دیا ہے۔ اس لئے تم آستان

نبوت میں حاضر ہو کر دریافت کر دو کہ اگر بیوی اپنے نادار شوہر کو اس کی اولاد پر تصدق کرے تو کیا اس کے لیے یہ صدقہ کفایت کرے گا۔ اور اگر اکتفا نہ کرے تو میں تمہارے سوا کسی اور حقدار پر مال خرچ کروں۔" عبداللہ نے مجھ سے کہا کہ نہیں تم خود ہی جا کر دریافت کر آؤ میں گئی تو حسن اتفاق سے آستان مبارک پر اسی غرض کے لیے ایک انصاری عورت بھی موجود تھیں۔

حضرت زینب رضی کا بیان ہے کہ رسول خدا صلی اللہ علیہ وسلم کی شخصیت پر پُر رعب تھی۔ اس لیے حاضر ہو کر پوچھنے کی جرأت نہ ہوئی۔ اتنے میں بلالؓ حجرہ مبارک سے نکلے۔ ہم نے ان سے کہا کہ جا کر حضور انور سے کہو کہ دروازے پر دو عورتیں یہ دریا کرنے کے لیے کھڑی ہیں کہ کیا اپنے شوہروں کو اور یتیموں کو جو ان کی پرورش میں ہیں دنیا کافی ہے؟ لیکن حضور کو یہ نہ بتانا کہ ہم کون ہیں۔ بلالؓ اندر گئے اور حضور سے اس کا ذکر کیا۔ آپ نے دریافت کیا کہ وہ عورتیں کون ہیں؟ بلالؓ نے کہا ایک تو عبداللہ بن مسعود رضی کی بیوی زینب ہیں اور دوسری ایک انصاری خاتون ہیں۔ آپ نے فرمایا جا کر ان سے کہہ دو کہ شوہروں کو صدقہ دینے میں تم کو دوسرا ثواب ہو گا۔ ایک قرابت کا اور دوسرا صدقہ دینے کا (بخاری و مسلم)

ابو طلحہ کا اپنا باغ اقارب پر تقسیم کرنا

حضرت انس رضی کا بیان ہے کہ باغات خزما کی ملکیت کے اعتبار سے ابو طلحہ انصاری میں سب سے زیادہ مالدار تھے اور ان کا سب سے محبوب مال میرا تھا جو مسجد نبوی کے سامنے تھا۔ جب یہ آیت نازل ہوئی۔ لَنْ تَنَالُوا الْبِرَّ حَتَّى تُنْفِقُوا مِنْ مَّا تُحِبُّونَ (تم خدا کا مل کو بہرگز حاصل نہ کر سکو گے جب تک اپنی محبوب چیز کو راہ خدا میں خرچ نہ کرو گے) تو ابو طلحہ بارگاہ نبوت میں حاضر ہو کر عرض پیرا ہوئے یا رسول اللہ! حق تعالیٰ نے آیت لَنْ تَنَالُوا الْبِرَّ نازل فرمائی ہے۔ میرا عزیز ترین مال میرا ہے۔ وہ راہ خدا میں تصدق کرتا ہوں۔ آپ جہاں مناسب خیال فرمائیں اس کو خرچ کریں۔ آپ نے ان کی تحسین کی اور فرمایا شاباش شاباش۔ یہ تمہارا بہت نفع بخش مال اور میرے نزدیک مناسب

ہے کہ اس کو اپنے قراتبیوں میں تقسیم کر دو۔ ابو طلحہؓ نے اس باغ کو اپنے اقارب میں اور اپنے چچا کی اولاد میں تقسیم کر دیا (بخاری و مسلم)

امام نوویؒ نے اس حدیث کی شرح میں لکھا کہ صدقہ غیروں کی نسبت عزیزوں پر قرابت داروں کو دینا افضل ہے۔ جب خویش و اقارب محتاج ہوں اور جب قرابت پرہ کے لوگ نہ ہوں تو بعید کے رشتہ داروں کو دینا چاہیئے کیونکہ ابو طلحہؓ نے وہ باغ شی بن کعب رضی اللہ عنہما اور عثمان بن ثابت کو تقسیم کیا حالانکہ وہ دونوں ان کو ساتویں دادا ہی جا کر ملتے تھے۔

امات المومنین کی خویش پروری

ام المومنین حضرت زینب بنت جحش بڑی دریادلی سے اپنے خویش و اقارب امداد کیا کرتی تھیں۔ ام المومنین حضرت عائشہؓ نے ان کی نسبت فرمایا کہ میں نے بس سے زیادہ دیندار، زیادہ پرہیزگار، زیادہ راست گو اور زیادہ صلہ رحمی کرنے والی کوئی خاتون نہیں دیکھی۔ (مسلم کتاب الفضائل) ایک مرتبہ امیر المومنین حضرت فاروقؓ نے ان کو ان کا سالانہ وظیفہ جس کی مقدار بارہ ہزار درہم تھی بھیجا تو انھوں نے یہ ساری اپنے عزیزوں کو تقسیم کر دی۔ (اسد الغابہ)

ام المومنین حضرت حفصہؓ نے اپنا گھرا اپنے چچا زید بن خطابؓ کی بیٹی کو عمر بھوکے لیے سے دیا تھا۔ ام المومنین حضرت صفیہؓ نے اپنے ایک یہودی رشتہ دار کے لیے ایک نداد کی وصیت کی تھی (مسند دارمی کتاب الوصایا)

حضرت اسماء رضی اللہ عنہا کی قبیلہ پروری

حضرت اسماء ذات النطاقین بنت امیر المومنین حضرت ابو بکر صدیق رضی اللہ عنہما بنت اقرباء کی امداد پرورش میں خاص امتیاز رکھتی تھیں۔ انھیں امیر معاویہؓ کی طرف سے لاکھ کی رقم بھیجی گئی تو انھوں نے یہ ساری رقم اپنے بھتیجے قاسم بن محمد اور ابن ابی بنی پر بیہ کر دی۔ ان کی چھوٹی بہن ام المومنین حضرت عائشہؓ ان سے پہلے رہ گزین الم معاویہؓ کی بیٹی تھیں اور حضرت اسماءؓ نے ان سے ایک جائداد وراثتہ پائی تھی انھوں

نے یہ عبادت بھی ان دونوں کو دیدی (بخاری کتاب الہیہ) ان کی فیاضی صرف مسلمان اقرباء کے ساتھ مخصوص نہ تھی بلکہ کافراقارب کے ساتھ بھی یہی مراعات تھیں۔ حضرت صدیق اکبرؓ نے محترمہ اسماءؓ کی والدہ کو اسلام قبول نہ کرنے کی وجہ سے طلاق دے دی تھی۔ ایک مرتبہ ان کی والدہ مدینہ منورہ گئیں اور ان سے مالی امداد کی طلب گاری ہوئی۔ حضرت اسماءؓ آستان نبوت میں حاضر ہو کر عرض پیرا ہوئیں یا رسول اللہ! میری ماں مکہ سے آئی ہے وہ اسلام سے مینزار ہے۔ ایسی حالت میں میں اُس کی کچھ امداد کر سکتی ہوں؟ آپؐ فرمایا ہاں۔ چنانچہ حضرت اسماءؓ نے اپنی ماں کی مالی امداد کی (مسلم کتاب الزکوٰۃ)

فصل ۲۸

عدم مساوات

تمدن کی ترقی کا اولین اصول اور انصاف کا مقتضایہ ہے کہ تمام انسانوں کے حقوق مساوی ہوں۔ لیکن اسلام سے قبل تک یہ خیال کسی ملک اور کسی قوم میں پیدا نہیں ہوا تھا۔ تعزیرات کے متعلق دنیا کی اعلیٰ سے اعلیٰ مذہب قوموں کا طرز عمل یہ تھا کہ مجرموں کے مرتبہ اور درجہ کے لحاظ سے سزائیں دی جاتی تھیں۔ رومن ایمپائر میں ایک ہی جرم کی سزائیں مختلف ہوتی تھیں یعنی جرم کی حیثیت اور وجہ کے لحاظ سے سزا دی جاتی تھی۔ مساوات کی بنیاد یورپ کی بعض قوموں میں قریباً ایک صدی پہلے سے پڑی ہے۔ لیکن اسلام میں جو وہ سو سال پہلے ہی یہ اصول قائم ہو چکا تھا چنانچہ رب الارباب عزائمہ نے اپنے کلام میں فرمایا۔

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاهُ
لوگو! ہم نے تم کو ایک مرد اور ایک عورت سے پیدا کیا ہے اور اس غرض سے تمہارے کنبے اور قبیلے ٹھہرائے کہ ایک دوسرے سے پہچانے جاؤ لیکن تمہارے نزدیک معزز و مکرم وہ ہے جو تقویٰ شعار ہو

یہ صرف الفاظ نہ تھے بلکہ اسلام کا نظام اسی اصول پر قائم ہوا اور دین حنیف نے اصول مساوات کی بنا پر تمام فرقے مٹا دیے۔ کفار قریش جن کے غور کا یہ عالم تھا کہ نذرہ بد میں انھوں نے انصار کے مقابلہ سے محض اس بنا پر انکار کر دیا تھا کہ انصار درختستان پیشہ لوگ ہیں اس لیے انصار پر ہاتھ اٹھانا بھی ان کو عار ہے۔ وہ قبول اسلام کے بعد حبش اور ایران کے زرخیز مقاموں کو اپنا جانی سمجھنے لگے۔

ابوسفیان بن حرب جو تمام قریش کے سردار رہ چکے تھے اور جن کو خود رسول اللہ صلی اللہ علیہ وسلم کے تریف مقابل ہونے کا دعویٰ تھا۔ منصرف باسلام ہونے کے بعد انھیں بلالؓ اور صہیبؓ کا ہم مرتبہ ہو کر رہنا پڑا۔ حالانکہ یہ دونوں زرخیز عجمی غلام تھے اور ان میں سے اول الذکر تو سیاہ قام حبشی تھے۔

جبکہ بن ابیہم عرب کا مشہور فرمانروا تھا۔ اس نے قبول اسلام کے بعد بپاہا کہ ایک عامی مسلمان کے مقابلہ میں اس کی عزت و وقعت مرجح تسلیم کی جائے لیکن حضرت فاروق اعظم رضی اللہ عنہ نے جو اسلامی تعلیمات کی اصلی اور سچی تصویر تھے اس کو گوارا نہ فرمایا اور وہ اسی ضد پر مرتد ہو کر روم کو بھاگ گیا اور عیسائیوں میں جا ملا۔

خود امیر المومنین حضرت عمر فاروق رضی اللہ عنہ نے جب شام کا سفر کیا۔ اور بیت المقدس میں داخل ہوئے تو ان کا غلام اونٹ پر سوار تھا اور خود خلیفہ راشد کے ہاتھ میں اونٹ کی مہارت تھی۔ حالانکہ یہ وہ وقت تھا کہ تمام لوگ خلیفہ اسلام کی شوکت و جاہ دیکھنے کے لیے گھروں سے نکل آئے تھے۔

فصل ۴۹

عذاب و ثواب کی حقیقت میں غلط فہمی

اسلام سے پہلے یہود نصاریٰ اور دوسرے اہل مذاہب اس غلط فہمی میں مبتلا تھے اور آج کل بھی بعض لوگوں کا یہی خیال ہے کہ انسان احکام خداوندی سے اعراض کرتا ہے تو خدا نے غیور اس شخص سے ناخوش ہو جاتا ہے اور چونکہ دنیا دار العمل ہے۔ فارالجزا نہیں اس لیے اس کو یہاں تو معصیت کی پاداش سے بچا رہتا ہے لیکن جب خدا نے احکام الحاکمین دار آخرت میں مسند حکومت پر جلوہ افروز ہو گا اور بندوں کے اعمال اس کے حضور میں پیش ہوں گے۔ تو وہ نافرمانوں کو ان کے عذابِ حکمی کی سزا دے گا۔ اور اطاعت شعاروں سے خوش ہو کر ان کو انعامات اور بخشش سے سرفراز فرمائے گا۔ گو یہ خیال کسی حد تک صحیح ہے۔ لیکن یہ عذاب و ثواب کی اصل حقیقت نہیں ہے بلکہ ایک پیرایہ بیان ہے جو طبائع عامہ کے مناسب ہونے کے علاوہ عام فہم بھی ہے۔ ثواب و عذاب کی اصل حقیقت یہ ہے کہ جس طرح عالم جسمانیات میں اسباب و علل کا سلسلہ ہے اسی طرح روحانیات میں بھی یہ سلسلہ قائم ہے مثلاً سنگی قاتل ہے۔ ہمارے گلوٹھ مسہل ہے۔ اسی طرح روح پر نیک یا بد افعال کا اثر مترتب ہوتا ہے۔ نیک عملوں سے روح کو انبساط ہوتا ہے اور بد عملی اور معصیت سے انقباض۔

الغرض اچھے افعال سے روح میں جو سعادت کا اثر پیدا ہوتا ہے اور گناہوں اور برائیوں سے اس کو جو شقاوت حاصل ہوتی ہے اسی کا نام عذاب و ثواب ہے۔ امدیہ محمدان افعال کا لازمی نتیجہ ہے۔ چنانچہ امام محمد غزالی رحمہ اللہ اپنی کتاب مغنیون بہ علی غیرہ اہلہ میں رقم فرماتے ہیں۔

(ترجمہ) امر اور نہی کی خلاف ورزی پر جو عذاب ہو گا۔ اس کے یہ معنی نہیں کہ غلام

کو نافرمانی پر غصہ آئے گا اور وہ اس کا انتقام لے گا۔ بلکہ اس کی مثال یہ ہے کہ جو شخص بیوی سے اختلاطہ کرے گا اس کے اولاد نہ ہوگی۔ اسی طرح اطاعت و معصیت کی وجہ سے قیامت میں جو ثواب و عذاب ہوگا۔ اس کی بعینہ ہی مثال ہے۔ پس یہ سوال کرنا کہ گناہ سے عذاب کیوں ہوگا گویا یہ سوال کرنا ہے کہ زہر کھانے سے جاندار کیوں مر جاتا ہے۔

فصل ۵۰

عصیت اور حمیت جاہلیت

دنیا میں اپنی قوم اور برادری بہ شخص کو عزیز ہوتی ہے۔ حق پر ہو یا نا حق لوگ اپنی ہی قوم اور برادری کا ساتھ دیتے ہیں۔ لیکن اسلام نے اس عصیت کو اسی حد تک جائز رکھا ہے جہاں تک اپنی قوم ظالم و معتمد نہ ہو اور جب قوم شیوہ جو رجحان اختیار کرے اور بندگان خدا پر نعتی دراز کرنے لگے تو قوم اور برادری کا ساتھ دینا حرام اور معصیت ہے۔

ایک صحابی نے حضور سید موجدات صلی اللہ علیہ وسلم سے گزارش کی یا رسول اللہ! اپنی قوم سے محبت رکھنا بھی عصیت میں داخل ہے؟ فرمایا نہیں بلکہ عصیت یہ ہے کہ انسان ظلم و سبباد میں اپنی قوم کا مددگار ہو۔ (ابوداؤد و ابن ماجہ) کفار عرب کا معمول تھا کہ ایک قبیلہ دوسرے قبیلہ کا ہم قسم ہوتا اور بنی و ناعی میں ایک دوسرے کا مددگار رہتا۔ حضور خیر المرسلین صلی اللہ علیہ وسلم نے ایک خطبے میں فرمایا کہ جاہلیت کی قسم کو پورا کرنا سلام اس قسم میں اضافہ ہی کا باعث ہے اور اسلام میں حلف کو پیدا نہ کرو (ترمذی) یعنی اسلام میں کفر کے حلف اور عہد و پیمان کا کوئی اعتبار نہیں رہا البتہ مظلوم کی امداد اور حق کی تائید کرنے میں اسلام سب سے پیش پیش ہے۔

اور فرمایا تم میں بہترین وہ شخص ہے جو اپنی قوم سے ظلم کو دفع کرے جب تک کہ (بے جا طرف داری کر کے) گنہگار نہ ہو (ابوداؤد) اور فرمایا وہ شخص ہم میں سے نہیں جو لوگوں کو عصیت کی طرف بلائے کہ باطل پر اس کی حمایت کریں اور وہ شخص ہم میں سے نہیں جو عصیت کی بنا پر رزم خواہ ہو اور وہ شخص ہم میں سے نہیں جو عصیت پر مرے (ابوداؤد)

فصل ۵۱

غرور و پندار

کبر و غرور کا مصدرِ اولین

اگر انسان کے دل میں اپنے کسی وصف یا کمال کا خیال پیدا ہو تو یہ کوئی اخلاقی عیب نہیں بلکہ اس نعمت خداوندی پر منعم تعالیٰ کا شکر گزار ہونا چاہیے لیکن اگر یہی خیال ترقی کر کے کبر و غرور کے درجے پر پہنچ جائے اور انسان ہجومِ مادِ مکرے نیست کے زعم میں دوسروں کی تحقیر کرنے لگے تو اس کو کبر و غرور اس کے اظہار کو تکبر کہتے ہیں۔ کائنات میں سب سے پہلے اس انانیت کا صدور ابلیس سے ہوا تھا۔ اس نے ابوالبشر آدم علیہ السلام کے مقابلہ میں انا خیر منہ کہہ کر اپنی برتری ظاہر کی۔ خدائے شدید العقاب نے اس بڑائی پر اس کو اپنی رحمت سے دور کر دیا۔

جاہلی عرب کا کبر و غرور

عمد جاہلیت کے عرب ایسے فحار اور مغرور تھے کہ ان کے فخر و غرور کی نظیر شاید دنیا کی کسی قوم میں نہ مل سکے گی۔ عرب کے لفظی معنی فصیح اللسان اور زبان آور کے ہیں۔ چونکہ اہل عرب اپنی فصاحت اور زبان آورگی کے سامنے دیتا بھر کو بیچ سمجھتے تھے اس لیے انھوں نے اپنا نام تو عرب یعنی فصیح اللسان رکھا اور دوسری قوموں کو عجمی یعنی ذولیدہ بیان کے نام سے موسوم کیا۔ اس سے معلوم ہو گا کہ کبر و غرور جاہلی عربوں کی سرشت میں داخل تھا انسان کی قومی عمارت فخر و غرور ہی کی بنیادوں پر استوار ہوئی تھی۔

آنحضرت کا تفرقہ مٹانا اور اخوت و مساوات قائم کرنا۔

شیخی اور بڑائی کا ایک شعبہ امتیاز مراتب کا سختی سے پابند ہونا بھی ہے۔ دنیا کی تمام

قوموں، تمام مذاہب اور تمام ممالک نے اس امتیاز کو مختلف صورتوں میں ہمیشہ قائم رکھا۔ حکمران طبقہ کے سامنے کسی کو چوں و چرا کی مجال نہیں ہوتی تھی۔ شرفاء اور رذائل میں امتیاز کی دیوار عائلہ تھی۔ غلام آقا کی ہمسری کا خیال دل میں نہیں لاسکتا تھا۔ لیکن جب دنیا کے محسن اعظم صلی اللہ علیہ وسلم ظلمت کدہ عالم کی تشنگی سعادت دور کرنے کے لیے قدم فرما ہوئے تو آپ نے ان تمام تفرقوں اور حد بندیوں کا خاتمہ کر کے دیوبکر و غزور کا گلا گھونٹ دیا اور اخوت و مساوات کا پیغام دے کر زخمی دلوں کو تسکین بخشی۔ چند نظائر ملاحظہ ہوں۔

آقا پیدل اور خادم سوار

ایک دفعہ رسول خدا صلی اللہ علیہ وسلم پہاڑ کے ورہ میں اونٹ پر سوار جا رہے تھے۔ عقبہ بن عامر صحابی بھی ساتھ تھے۔ آپ نے اُن سے فرمایا آؤ اب میری بجائے تم سوار ہو۔ انھوں نے کہا یا رسول اللہ! میں اس سووار کو کس طرح مرتکب ہو سکتا ہوں کہ حضورؐ بارہ اور میں سوار ہوں۔ آپ نے دوبارہ کہا۔ اب انکار امتثال امر کے خلاف تھا۔ آپ اترے اور حضرت عقبہ سوار ہو لیے۔ (نسائی)

مزدور کی طرح مشقت برداشت کرنا

صحابہ کرامؓ کبھی کوئی قومی کام مل کر انجام دینے تو پیشواۓ امت صلی اللہ علیہ وسلم ہی ایک عام مسلمان کی حیثیت سے اس میں شریک ہوتے۔ جب مدینہ منورہ میں مسجد نبویؐ کی تعمیر شروع ہوئی تو اس میں آپؐ بھی دوسرے فدا یان ملت کی طرح بہ نفس نفیس شریک تھے۔ آپؐ بھی دوسروں کی طرح پتھر اٹھا اٹھا کرتے تھے۔ صحابہ عرض کرنے لگے یا رسول اللہ! ہماری جانیں قربان آپ کیوں نہ محنت فرماتے ہیں لیکن آپ اپنے کام سے دست بردار میں ہوتے تھے (بخاری) غزوہ احزاب میں بھی جب تمام جان نثار شہر کے ارد گرد منہمق کھود رہے تھے آپؐ بھی ایک معمولی مزدور کی طرح مصروف کار تھے۔ یہاں تک کہ شکم مبارک پر مٹی کی تہ جم گئی تھی (بخاری باب غزوہ احزاب)

پیام تعظیمی کی ناپسندیدگی

حضرت انسؓ کا بیان ہے کہ صحابہ کرامؓ کو رسول خدا صلی اللہ علیہ وسلم کی ذات

گرامی سے زیادہ دنیا میں کوئی محبوب نہ تھا باوجود اس کے وہ آپ کو دیکھ کر کھڑے نہیں ہوتے تھے کیونکہ وہ جانتے تھے کہ آپ اس کو پسند نہیں فرماتے (ترمذی)
 علماء نے فرمایا ہے کہ آلے کے لیے کھڑا ہونا ممنوع نہیں۔ البتہ قیام کے بعد بت کی طرح کھڑے رہنا ناپسندیدہ ہے۔ ایران میں دستور تھا کہ جب حاکم وقت کا دربار لگتا تو ماتحت عملہ سینوں پر ہاتھ رکھ کر کھڑا رہتا۔ لیکن آپ کو ایسا کرنا ناگوار تھا چنانچہ فرمایا کہ جو کوئی اس بات کا متمنی ہے کہ لوگ اس کے سامنے تعظیم سے کھڑے رہیں۔ اس کو اپنی جگہ جہنم میں تلاش کرنی چاہیئے۔ (ابوداؤد کتاب الادب)

مسلم فرمانروا کی بے نفسی

خلافت راشدہ کے بعد ممالک اسلامیہ کے سب سے پہلے مطلق العنان فرمانروا حضرت معاویہ رضی اللہ عنہ تھے۔ یہ صحابی ہونے کے علاوہ ام المومنین حضرت ام حبیبہ کے حقیقی بھائی تھے۔ ایک مرتبہ امیر معاویہ باہر نکلے تو حضرت عبداللہ بن زبیرؓ اور ابن صفوان ان کو دیکھ کر کھڑے ہو گئے۔ وہ کہنے لگے دونوں بیٹھ جاؤ کیونکہ میں نے رسول اکرم صلی اللہ علیہ وسلم کو یہ فرماتے ہوئے سنا تھا کہ جو کوئی اس بات کا متمنی ہو کہ لوگ اس کے لیے قیام کریں اور بت کی طرح کھڑے رہیں تو وہ اپنا ٹھکانا جہنم میں تلاش کرے (ترمذی) اصحاب پیغمبر صلی اللہ علیہ وسلم کی یہ پرہیزگاری اور بے نفسی تھی کہ جلیل القدر بادشاہ ہونیکے باوجود منشاۓ شریعت کے خلاف معمولی سی بھی تعظیم پسند نہ کی۔

فقراء صحابہ سے حضرت ابوبکر صدیقؓ کی عذرخواہی

حضرت خیر الانام صلی اللہ علیہ وسلم کی نظر میں امیر و غریب، صغیر و کبیر، اقوا و غلام سب برابر تھے۔ اسلام نے سب کو ایک درجہ بخشا ہے۔ کوئی شخص فائز اور نسب کی وجہ سے دوسرے سے بڑا نہیں۔ البتہ تقویٰ اور پرہیزگاری ایک ایسا وصف ہے جس کی بدولت انسان غیر متقیوں سے افضل ہو جاتا ہے گو تقویٰ کے بھی مدارج ہیں۔ حضرت سلمان، صہیب اور بلال رضی اللہ عنہم اوائل میں غلام رہ چکے تھے لیکن اسلام نے ان کو قریش کا ہم پایہ بنا دیا تھا۔

ابوسفیان (معاذہ اللہ) کے بعد قبول اسلام سے پہلے مدینہ منورہ میں حضرات سلمانؓ صہیبؓ، بلالؓ اور چند دوسرے صحابہ کے پاس آئے۔ یہ حضرات ابوسفیان کی موجودگی میں آپس میں کہنے لگے جیسا کہ خدا نے برتر کی کسی تلوار نے اب تک اس دشمن خدا کی گردن نہیں اڑائی۔ حضرت ابوبکر صدیقؓ رضی اللہ عنہ ابوسفیان کی استمالت خاطر کے خیال سے فرمانے لگے کیا تم قریش کے اس سردار کی نسبت کہہ رہے ہو؟ اس کے بعد حضرت ابوبکرؓ بارگاہ نبوی میں حاضر ہوئے اور آپ سے اس واقعہ کا تذکرہ کیا۔ حضور نے فرمایا اے ابوبکر! شاید آپ نے اس قول سے ان حضرات سلمان وغیرہ کو خشم آلود کر دیا ہو گا۔ اور ایک روایت میں ہے کہ آپ نے ان کو ناخوش کیا تو یقیناً حق تعالیٰ کو خشم گیں کیا۔

اس کے بعد حضرت ابوبکرؓ ان حضرات کے پاس (غدر خواہی کے لیے) تشریف لائے اور فرمایا بھائیو! میں دیکھتا ہوں کہ میں نے آپ حضرات کو ناخوش اور رنجیدہ کر دیا ہے۔ انھوں نے کہا بھائی! خدائے تعالیٰ آپ کو بخشے ہم رنجیدہ نہیں ہوئے (مسلم)

امیر المومنین عمرؓ کا فقراۓ صحابہ کو صنادید قریش سے پہلے باریاب کرنا اسلام نے غلاموں اور دوسرے فقراۓ صحابہ کا پایہ عظمت کس قدر بلند کر دیا تھا اس کو اس واقعہ پر قیاس کر لینا چاہئے کہ ایک مرتبہ ابوسفیان، عمارت بن ہشام اور قریش کے چند دوسرے سردار امیر المومنین عمر فاروقؓ کی بارگاہ خلافت میں حاضر ہوئے اور اندر آنے کی اجازت چاہی۔ بعض بدری اصحابیوں نے بھی اجازت طلب کی۔ امیر المومنین نے اہل بدر کو جن میں حضرت صہیبؓ، بلالؓ، اور حضرت عمار بن یاسرؓ بھی تھے۔ سب سے پہلے شرف بازیابی بخشا۔ ابوسفیان جو فتح مکہ سے پہلے تک کفار قریش کے سب سے بڑے سرگروہ تھے اور کفار کی طرف سے سید کائنات صلی اللہ علیہ وسلم کے خلاف لڑائیاں لڑتے رہے تھے ان کے دماغ میں اب تک عہد جاہلیت کا غور باقی تھا۔ انھوں نے سخت ناگواری کے ساتھ یہ کہنا شروع کیا کیا قیامت ہے کہ ان غلاموں کو تو اندر آنے کا اذن ملتا ہے اور ہم لوگ باہر بیٹھے انکڑائیاں لیتے ہیں۔

حضرت سہیل بن عمروؓ بھی جو سردار ابن قریش میں سے تھے۔ وہاں موجود تھے وہ کہنے

لگے تمہارے چہرہ پر غصہ کے آثار نمایاں ہیں۔ لیکن تم لوگوں کو خود اپنے تئیں ملامت کرنی چاہیے۔ اسلام نے سب کے ساتھ تم لوگوں کو بھی قبول حق کی دعوت دی تھی۔ لیکن یہ غریب و مساکین آگے بڑھ گئے اور تم پیچھے رہ گئے (اس سال غابہ تذکرہ سہیل بن عمروؓ)

کبر و غرور کی برائی و مذمت

نخرد غرور کی برائی میں بہت سی حدیثیں سرور کو نبین صلی اللہ علیہ وسلم سے منقول ہیں۔ جن میں سے چند یہ ہیں۔ آپ نے فرمایا حق تعالیٰ کا ارشاد ہے کہ کبر یا ٹی میری چادر اور عظمت میری انار ہے۔ پس جو کوئی مجھ سے کسی ایک کے چھینے کی کوشش کرے گا (یعنی کبر یا ٹی یا عظمت کا مدعی ہوگا) میں اس کو جہنم واصل کر کے چھوڑ دوں گا۔ (مسلم) اور فرمایا تکبر کرنے والوں کا شر جو نیشیوں کی مانند ہوگا۔ ان چونٹیلوں کی شکلیں مردوں کی سی ہوں گی۔ ان کو ہر طرف سے ذلت و رسوائی ڈھانک لے گی۔ وہ دوزخ کے ایک قید خانے کی طرف ہانکے جائیں گے جس کا نام بولکش ہے۔ ان کو سب سے بڑی آگ گھیر لے گی اور اہل کبر کو دوزخوں کے زخموں کی پیپ پلائی جائے گی۔ جن کا نام بلینۃ الخبال ہے) (ترمذی)

ایک مرتبہ امیر المومنین حضرت عمر فاروقؓ نے منبر پر فرمایا لوگو! فرقتی اختیار کرو۔ میں نے رسول خدا صلی اللہ علیہ وسلم کو یہ فرماتے ہوئے سنا تھا کہ جس کسی نے اللہ کے لیے قاضی و خاکساری اختیار کی۔ اللہ اس کا مرتبہ بلند کرتا ہے۔ ایسا شخص گواہی نظر میں حقیر ہو لیکن لوگوں کی نظر میں با عظمت ہے اور جو کوئی تکبر کرے خدا نے عزیز اس کو پست کرتا ہے۔ ایسا شخص لوگوں کی نظروں میں حقیر اور اپنے زعم میں بڑا ہے یہاں تک لوگ اسے کتے یا خنزیر سے بھی زیادہ ذلیل سمجھتے ہیں۔ (بیہقی فی شعب الایمان)

اور فرمایا تین چیزیں عذاب سے نجات دلانے والی ہیں اور تین چیزیں ہلاکت میں ڈالنے والی ہیں۔ نجات دلانے والی چیزیں یہ ہیں۔ (۱) علانیہ اور دہرہ خدا سے ڈرتے رہنا (۲) سچی بات کہنا لوگ خوش ہوں یا ناخوش (۳) فراخ دستی اور ناداری دونوں حالتوں میں

میانہ روی اختیار کرنا۔ اور تین ہلاکت آفرین امور یہ ہیں (۱) نفسانی خواہشات کی پیروی کرنا۔ (۲) حرص کی فرمانبرداری کرنا اور (۳) خود پسندی اور گھمنڈ اور گھنڈ تمام خصلتوں سے بدترین خصلت ہے۔ (بیہقی فی الشعب)

سعدی شیرازی کا بیان

شیخ سعدی شیرازی فرماتے ہیں:-

مرا پیر دانا ئے روشن شہاب دو اندوز فرمود بر روئے آب

یکے آنکہ بر خویش خود میں مباش دوم آنکہ بر غیر بد میں مباش

(مجھے پیر روشن شمیر شیخ شہاب الدین سرور دی نے کشتی میں بیٹھے ہوئے دو نصیحتیں کیں ایک یہ کہ اپنے اوپر مغرور نہ ہونا۔ دوسرے غیروں کو بُرا نہ سمجھنا)

تحقیق مسلم

اور فرمایا حق تعالیٰ نے میری طرف وحی کی کہ تو افصح و فروتنی (یعنی عاجزی) اختیار کرو یہاں تک کہ کوئی کسی پر فخر نہ کرے اور نہ کوئی کسی پر ظلم کرے (مسلم) اور فرمایا کہ وہ شخص جنت میں داخل نہ ہوگا جس کے دل میں رائی بھر بھی کہ و غرور ہے۔ حاضرین میں سے ایک شخص عرض پیرا ہوا یا رسول اللہ! ہر شخص اس بات کو پسند کرتا ہے کہ اس کی پود شمش اچھی ہے اور پاپوش اچھی ہو۔ آپ نے فرمایا کہ اللہ تعالیٰ جمیل ہے۔ حسن و جمال کو پسند کرتا ہے۔ کبریہ نہیں بلکہ کبر حق کو باطل کرے اور لوگوں کو حقیر جانتے کا نام ہے (مسلم)

مولانا اشرف علی تھانوی رحمہ فرماتے ہیں کہ کسی دنیوی یا دینی کمال میں اپنے کو باختیار خود دوسرے سے اس طرح بڑا سمجھنا کہ دوسرے کو حقیر سمجھیں تو یہ حرام و معصیت ہے اور اگر بااختیار اپنے کسی کمال کا خیال آگیا تو معصیت نہیں۔ لیکن اگر اس کے بعد اس خیال کو باختیار خود اچھا سمجھا یا اچھا نہ سمجھنے کے باوجود باختیار خود اس کو باقی رکھا تو یہ حقیقت کبر کی ہو جائے گی اور اگر کوئی شخص واقعی بڑائی چھوٹائی کا اس طرح معتقد ہو کہ دوسرے کو ذلیل نہ سمجھے تو وہ کبر نہیں جیسے بیس برس کی عمر والا دوسرے کے بچے کو سمجھے کہ یہ عمر میں مجھ سے چھوٹا ہے یا حدایہ پڑھنے

والا تھوپڑ مٹنے والے طالب علم کو سمجھے کہ یہ پڑھائی میں مجھ سے کم ہے یا ایک مالدار آدمی کسی مسکین کو سمجھے کہ مجھ سے مال میں کم ہے مگر اس کو حقیر نہیں سمجھتا تو یہ کبر نہیں۔
 البتہ اگر یہ تفاوت واقع کے خلاف ہو تو ایسا اعتقاد کذب ہوگا مگر کبر و کذب متغائر ہیں۔
 حقیقت کبر کا علاج یہ سمجھنا ہے کہ (۱) گو میرے اندر یہ کمال ہے مگر یہ عطیہ خداوندی ہے (۲) یہ عطا کسی استحقاق سے نہیں محض مودت اور رحمت ہے (۳) اس کی بقا میرے اختیار میں نہیں۔
 خدا جب چاہے سلب کر لے (۴) گو دوسرے شخص میں فی الحال یہ کمال نہیں مگر فی امکان ممکن ہے کہ میرے کمال سے زیادہ اس کو یہ کمال اس درجہ حاصل ہو جائے کہ میں اس کمال میں اس کا محتاج ہو جاؤں۔

فصل ۵۲

غرورِ نسب

عہد کفر کی چار یادگاریں

سید عالم صلی اللہ علیہ وسلم نے فرمایا چار خصلتیں عہد کفر کی یادگار ہیں۔ ذات پات پر غرور۔ دوسروں کی فلت اور نسب میں طعن۔ نزول بلدان کو ستاروں کی تاثیر قرار دینا۔ اور شیون و نوحر گری (مسلم)

جس طرح ہندوؤں میں بڑی اور چھوٹی ذاتیں ہیں۔ برہمن اپنے تئیں تمام غیر برہمن ہندوؤں سے فائق و برتر بتاتے ہیں۔ کھتری شودروں کو سخت ذلیل سمجھتے ہیں۔ اسی طرح عرب کے ایام جاہلیت میں بھی اعلیٰ و ادنیٰ قوموں کا امتیاز تھا۔ اعلیٰ نسب کے قبیلے دوسروں کو سخت ذلیل خیال کرتے تھے۔

مصوہیں ذات پات کی کوئی قید نہیں

متحدہ ہندوستان میں ہندوؤں کی دیکھا دیکھی مسلمانوں نے بھی نسب اور پیشہ کے لحاظ سے ذاتیں بنائیں اور عام طور پر شادی بیاہ میں ذات پات کا لحاظ رکھا جانے لگا۔ لیکن اسلام نے ہر مسلمان سے ازدواجی تعلق جائز رکھا ہے۔ دین حنیف نے تو تعویلی کے بغیر آل رسول ہونا ہی کچھ قابل فخر و امتیاز تسلیم نہیں کیا۔ بنو فاطمہ نے پاکستان اور ہندوستان میں سنیہ کا لقب اختیار کر رکھا ہے کیونکہ رسول خدا صلی اللہ علیہ وسلم نے حسین رضی اللہ عنہ کے متعلق سنیہ شہاب اصل الجنۃ و حسنؑ اور حسینؑ جہاتان بہشت کے سردار ہیں) فرمایا تھا۔ در نہ حدیث، فقہ یا تاریخ سے لفظ سنیہ کا کوئی اور ماخذ ثابت نہیں ہوتا اور یوں تو عرب میں تعظیم سب کو سنیہ اور سنیہ کہہ دیتے ہیں۔

حسب بیان پروفیسر صائم مصوہیں ذات پات کوئی چیز نہیں۔ لڑکی کا آرام دیکھتے

میں اور شادی کر دیتے ہیں۔ یہ چیز ہم میں ہندوؤں سے آئی ہے۔ ورنہ اسلام ان چیزوں کا قائل ہی نہیں ہے۔ چونکہ وہاں ذات پات کے جھگڑے نہیں ہیں اس لیے کوئی شخص نہ سید بنتا ہے نہ شیخ۔ (سفر نامہ صادم صفحہ ۸۷)

اسلام کی مساوات پسندی

فخر موجودات صلی اللہ علیہ وسلم نے تقویٰ و طہارت کو انسان کا اصلی شرف قرار دیا ہے۔ رب العالمین نے بھی آپ کے بیان کی تائید میں فرمایا اِنَّ اَكْرَمَكُمْ عِنْدَ اللّٰهِ اَتْقٰیكُمْ (تم میں سب سے زیادہ شریف وہ ہے جو تم میں زیادہ پرہیزگار ہے) اگرچہ خلافت و حکومت نے خلفائے راشدین کو اس شرف سے بھی ممتاز کیا تھا جو اعلیٰ خاندانوں کا ذریعہ کبر و غور تھا تاہم اسلام نے دینداری اور محاسن اخلاق ہی کو انسان کا اصلی جوہر اور شرف قرار دیا ہے۔ امیر المومنین حضرت عمر فاروقؓ فرمایا کرتے تھے کہ مومن کا حقیقی مایہ شرف اس کی پرہیزگاری اُس کا دین۔ اُس کی مروت اور اس کا خلق ہے۔ اسی بنا پر پیغمبر صلی اللہ علیہ وسلم کے سچے جان نشین اپنے آپ کو تمام مسلمانوں کے برابر سمجھتے تھے اور ان سے برادرانہ و مساویانہ سلوک کرتے تھے۔

خود ذاتِ بابرکات سید موجودات صلی اللہ علیہ وسلم نے ذات اور پیشے کے تمام امتیاز اٹھا دیے اور شرف انسانی اور شرافت قومی کا مدار دین اور عمل صالح پر رکھا۔ چنانچہ اسی اصول کے ماتحت آپ نے حضرت زینبؓ بنت جحش کو جو آپ کی پھوپھی زاد بہن تھیں اپنے حریت یافتہ غلام حضرت زید بن حارثہ رضی اللہ عنہ کے ساتھ بیاہ دیا تھا

امیر المومنین کا رتبہ عام سپاہیوں کے برابر

اسلام نے امام وقت، امیر المومنین یا سپہ سالار کو عام سپاہیوں کے برابر قرار دیا ہے امام کا حصہ اٹھانے سپاہی سے زیادہ نہیں ہے۔ مسجد میں سلطان اور اڈے غریب نمازی میں کوئی امتیاز نہیں۔ اگر غریب و مسکین ٹاٹ کے بورے پر نماز پڑھے گا تو سلطان بجزوہ کو بھی اسی کے ساتھ اسی بورے پر پڑھنی ہوگی۔ اسلام نے اپنے قائد اعظم کو اتنا امتیاز ضرور بخشا ہے کہ مال غنیمت کی تقسیم سے پہلے کوئی چیز جو اسے پسند آئے مثلاً غلام یا گھوڑا یا ہتھیار اپنے لیے

طیحدہ کر لے۔ اس کو شریعت کی اصطلاح میں صفی کہتے ہیں۔ اس کے ماسوا امام کو کوئی اتیانہ برتری حاصل نہیں۔

دنیا کے محسن اعظم صلی اللہ علیہ وسلم نے صفی سے بھی کبھی شاد و نادر ہی فائدہ اٹھایا۔ اور صفی تو بڑی بات ہے۔ آپ نے غزوہٴ حنین کی بے بہا غنیمت میں سے ایک جتہ اور کوئی اس نے پتیر بھی نہ لی۔ حالانکہ آپ کے تمام رفقاء یہاں سے خوب مالامال ہو کر لوٹے تھے۔ خصوصاً نو مسلموں اور مؤلفۃ القلوب لوگوں کو تو آپ نے خوب نال کیا تھا۔

معزز اور کم حیثیت سے یکساں سلوک

نبی صلی اللہ علیہ وسلم بڑے چھوٹے کو ایک نظر سے دیکھتے تھے اور سب سے یکساں اور مساوی سلوک فرمایا کرتے تھے۔ ایک دفعہ دو شخص مجلس مبارک میں حاضر ہوئے۔ ان میں ایک معزز اور دوسرا کم حیثیت مانا جاتا تھا۔ معزز صاحب کچھ چھینک اٹھی تو انھوں نے حکم شریعت کے بموجب الحمد للہ نہ کہا۔ اتفاق سے دوسرے صاحب کو بھی چھینک آئی تو انھوں نے الحمد للہ کہا اور پیغمبر صلی اللہ علیہ وسلم نے اس کے اب میں یرحمک اللہ فرمایا۔ معزز صاحب نے اس امتیاز کا شکوہ کیا۔ حضور نے فرمایا کہ اس نے خدا کو یاد کیا تو میں نے بھی کہا اور تم خدا سے قدوس کو بھلا دیا تو میں نے بھی تمہیں بھلا دیا۔ (ابو المفرد امام بخاری)

آپ قصاص میں آقا اور غلام میں کوئی امتیاز نہیں کرتے تھے۔ آپ نے فرمایا کہ جو کوئی اپنے غلام کو قتل کرے گا ہم بھی اس کو قتل کریں گے اور جو اپنے غلام کی ناک، کان یا کوئی اور عضو کاٹے گا ہم بھی اس کا وہی عضو کاٹیں گے (ابوداؤد) عربوں کا حسب و نسب پر غرور

عربوں کے غرور کا سب سے بڑا فدیہ حسب و نسب کی برتری کا زعم تھا۔ لہٰذا حج ایک خالص دینی تقریب ہے۔ تاہم اہل عرب اس موقع پر بھی فخر و غرور کے ہمارے سے باز نہیں آتے تھے۔ بلکہ مناسک حج سے فراغت پانے کے بعد جمرہ کے

قریب مجتمع ہوتے اور اپنے آباؤ اجداد کی بڑائی بیان کرتے اور دوسرے قبائل پر اپنی برتری جتلاتے تھے۔ کلام پاک کی اس آیت میں ان کے اسی فحاشانہ طریقہ کی طرف اشارہ ہے۔

فَاذْهَبْ اَنْفُسَكُمْ مِّنْ اَنْفُسِكُمْ فَاذْكُرُوا
اللّٰهَ كَذِكْرِ اٰبَائِكُمْ اَوْ اَشْتَدَّ
ذِكْرًا (بقرہ آیت ۱۲۰)

یاد کرو جس طرح اپنے آباؤ اجداد کا ذکر کیا کرتے تھے بلکہ یہ یاد اس سے بھی بڑھ کر ہو۔

نسب پر مغرور ہونا نادانی ہے

نبی صلی اللہ علیہ وسلم سے عرب کی ذاتوں کے متعلق سوال کیا گیا تو آپ نے فرمایا تم میں سے جو لوگ جاہلیت میں بہتر تھے وہی اسلام میں بھی اُس وقت بہتر ہیں۔ جب تفقہ یعنی دین میں سمجھ پیدا کر لیں۔ (بخاری و مسلم) یعنی بڑائی یہی ہے کہ انسان متقی پرہیزگار ہو۔ عادات و اطوار میں نیک ہو۔ عالم دین اور فقیہ ہو۔ الغرض آدمی میں بڑائی علم اور تقویٰ و عبادت کی ہے اور خاندان کی بڑائی پر فخر کرنا اور مغرور ہونا سراسر کم عقل ہونے کی نشانی ہے۔ ابوہب کو اس کی عظمت نسب نے کچھ نفع نہ دیا اور حضرت بلالؓ کو ان کی غلامی اور ہشیت سے کچھ نقصان نہ پہنچا۔

ذات پات پر فخر کرنے والوں کو انتباہ نبوی

اور فرمایا کہ اپنے باپ دادوں پر جو دوزخ کا ایندھن بن چکے فخر کرنے والے اس بڑائی سے باز رہیں ورنہ وہ اللہ عزوجل کے نزدیک اُس گوبریلے (کریم نجاست) سے بھی زیادہ ذلیل و خوار ہو جائیں گے جو اپنی ناک سے نجاست کی گولیاں بتاتا ہے۔ اللہ تعالیٰ تم سے جاہلیت کی نخوت اور آباؤ اجداد کا فخر دور کر دیا ہے۔ اب یا تو کوئی مومن متقی ہے یا فاجر بدکار۔ تمام لوگ آدم علیہ السلام کی اولاد ہیں اور آدم مٹی سے پیدا ہوئے تھے (ترمذی و ابو داؤد) اس حدیث سے فخر بالآباء کی حرمت اور تفاخر ذات کی برائی ثابت ہو گئی اور ظاہر ہے کہ جب تمام انسان ایک ہی باپ آدم علیہ السلام کی نسل ہیں تو پھر ایک کے شریف اور دوسرے کے ذلیل ہونے کے کوئی معنی نہیں۔

کوئی ذات محل طعن نہیں

اور فرمایا کہ تمہارے ان انساب میں سے کسی پر طعن نہیں ہو سکتا۔ تم میں سے ہر ایک دوسرے سے اسی طرح مساوی حیثیت رکھتا ہے جیسے طرح ایک بھرا ہوا صاع دوسرے بھرے ہوئے صاع کے برابر ہوتا ہے۔ دین اور تقویٰ کی فضیلت کے سوا کسی کو دوسرے پر فوقیت و برتری حاصل نہیں۔ آدمی کو یہی برائی کفایت کرتی ہے کہ زبان دراز اور فحش گو ہو۔

(احمد والبیہقی فی الشعب)

یعنی کسی کا نسب برا نہیں اور کوئی ذات عیب دار نہیں۔ اسی طرح کسی کی ذات افضل نہیں کہ کوئی اپنے آپ کو دوسروں سے افضل گمان کرے۔ تمام انسان حضرت آدمؑ کی اولاد میں۔ اگر ایک میں کچھ نقصان ہے تو دوسرے میں بھی وہ نقصان موجود ہے۔ ہاں دین طہ اور تقویٰ شعار لوگ دوسروں سے افضل ہیں۔ البتہ بد زبان بخیل بُرے ہیں کسی قوم میں ہوں۔

قبیلہ اسلم پر اقرع کا طعن

اسلم، غفار، مُزَیْنِہ اور جُہَنیہ چار قبیلے مکہ معظمہ اور مدینہ طیبہ کے راستے پر واقع تھے۔ اسلام سے پہلے یہ قبیلے رذیل اور کینے سمجھے جاتے تھے۔ حاجیوں کو لوٹنا ان کا شعار تھا۔ ان کے مقابلہ میں بنو تمیم، بنو عامر، اسد اور غطفان نجیب و شریف خیال کئے جاتے تھے جب اسلام ظاہر ہوا تو اسلم، غفار، مُزَیْنِہ اور جُہَنیہ حلقہ اسلام میں داخل ہو گئے۔ کچھ دنوں کے بعد قبیلہ بنو تمیم کے سردار اقرع بن حابس رضی اللہ عنہ حضرت رسالت مآب صلی اللہ علیہ وسلم کی خدمت میں حاضر ہو کر شرف اسلام سے بہرہ اندوز ہوئے۔ لیکن قبول اسلام کے ساتھ ہی انھوں نے اپنے مسلمان ہونے کا احسان جتلیا اور قوم اسلم کی تحقیر شروع کر دی۔

آپ نے اقرع سے دریافت فرمایا کہ اگر اسلم غفار، مُزَیْنِہ اور جُہَنیہ، بنو تمیم، بنو عامر، اسد اور غطفان سے (عند اللہ) اچھے ہوں تو پھر تو انہیں کوئی خسارہ نہیں؟ اقرع نے کہا نہیں آپ نے فرمایا کہ مجھے اسی ذات برتر کی قسم کہ جس کے قبضہ قدرت میں میری جان ہے اسلم

غفار، مزینہ، اور جہنیہ بنو تمیم وغیرہ سے افضل ہیں۔ (بخاری و مسلم)

حضور کے ارشاد کا یہ مطلب تھا کہ خدا کے نزدیک اعلیٰ و اشرف وہی ہے جو دین اور تقویٰ کی راہ پر چلے اور طہارت و پاکیزگی سے آراستہ ہو۔ گو نسباً دوسروں سے کمتر ہی سمجھا جاتا ہو اور یہ کہ دینداری کے بغیر نسب ہی شرافت بالکل بے حقیقت ہے۔ دوسرے کے نسب میں داخل ہونے کی حرمت

بعض لوگ بڑا بننے کے لیے دوسروں کے نسب میں داخل ہونے کی کوشش کیا کرتے ہیں۔ یہ بھی شرعاً حرام ہے۔ عہد جاہلیت میں حضرت عباس بن عبدالمطلب (عم الرسول صلی اللہ علیہ وسلم) اور ربیعہ بن حریث کی یہ عادت تھی کہ جب دوران سفر میں دراز ملکوں میں جاتے اور وہاں کے لوگ پوچھتے کہ تم کون لوگ ہو تو یہ فخر اور بڑائی ظاہر کرنے کے لیے کہتے کہ ہم اکمل المرار کی اولاد ہیں۔ اکمل المرار بنو کنده کے بادشاہ کا نام تھا۔

کندہ حضرموت (یمین) کے اضلاع میں سے ایک شہر تھا۔ یہاں کنہی خاندان کی سلطنت تھی۔ عہد رسالت میں اس خاندان کے فرما روا اشعث بن قیس تھے۔ جب بنو کندہ کا وفد اشعث بن قیس کی قیادت میں مدینہ منورہ آکر بارگاہ نبوی میں باریاب ہوا تو اشعث رضی اللہ عنہ لگے یا رسول اللہ! ہم بھی اکمل المرار کی اولاد ہیں اور حضور بھی اسی کی نسبت ہیں۔ یہ سن کر آپ متبسم ہوئے اور فرمایا تم یہ نسب میرے چچا عباس بن عبدالمطلب اور ربیعہ بن حریث سے بیان کرو۔ اور فرمایا کہ ہم نسر بن کنانہ کی اولاد ہیں۔ ہم کو اپنے آباء کا نسب بیان کرنا چاہیے اور تم کو اپنے باپ دادا کا (سیرت ابن ہشام)

ظاہر ہے کہ اگر خدا نخواستہ آپ کی جگہ کوئی خانہ ساز نبی ہوتا تو وفد کے سردار سے بہت کچھ ظہار خوشنودی کرتا کہ اُس نے اُس کا نسب بھی بادشاہ سے ملا دیا لیکن آپ نے فرمایا کہ ہم اس انتساب کو ہرگز پسند نہیں کرتے۔ جب آپ نے اشعث بن قیس کو سمجھایا کہ دوسروں کے نسب میں داخل ہونا شرعاً حرام ہے تو اشعث نے اپنی قوم کے آدمیوں سے خطاب کر کے کہا کہ آئندہ جس شخص کی نسبت سنوں گا کہ وہ اپنے تئیں دوسرے کے نسب میں داخل کرتا ہے۔ اس کو انٹی کڑوں کی سزا دوں گا۔ (سیرت ابن ہشام)

فصل ۵۳

غیر اللہ سے استمداد اور طلب حاجات

غیر اللہ سے استمداد کا معمول

قریش اور اکثر عرب حضرت ابراہیم اور حضرت اسمعیل علیہما السلام کے دین کے متبع تھے لیکن رسول الثقلین صلی اللہ علیہ وسلم کی بعثت سے کوئی دو صدیاں پہلے انھوں نے بت پرستی بھی اختیار کر لی تھی۔ اب وہ ایک وقت احکام اسلامی کے بھی پیرو تھے اور بت پرستی کے بعد بھی خود اس نگو سیدہ منروج مسلک کی ترویج میں خدا نے برتر نے فرمایا۔

وہ لوگ جو ایمان لائے اور ایمان لانے کے بعد انھوں نے اپنے ایمان کو شرک سے مخلوط نہ کیا وہ امن میں رہیں گے اور وہی ہدایت

إِنَّ الَّذِينَ آمَنُوا وَلَمْ يَبَدُّوا
إِيْمَانَهُمْ بِظُهُمِ أُولَئِكَ لَهُمُ
الْأَمْنُ وَهُمْ مُسْتَدْرُونَ

یافتہ ہیں۔

(۸۲:۹)

ان کے جدید جاہلی طور طریقوں میں سے ایک یہ تھا کہ وہ خدا کے واحد کو چھوڑ کر بتوں اور خیالی دیوتاؤں اور کاہنوں سے استمداد اور طلب حاجات کیا کرتے تھے۔

شاہ ولی اللہ کا بیان

شاہ ولی اللہ محدث دہلوی حجتہ اللہ البالغہ میں لکھتے ہیں:-

انہم كانوا يستعينون بغیر كفار کا معمول تھا کہ اللہ کی بجائے دوسروں سے اللہ فی حوائجہم من شفاء المریض اپنی حاجتوں میں دے مانتے مثلاً بیماروں کی تندرستی وغنا الفقیر وینبذون لهم اور محتاجوں کی تواضعی کے لیے افسان کی ندیر یتوتمون انجاس مقاصد ہم مانتے اور امید کرتے کہ ان تندرستوں سے ہمارے یتلك النذر ویتلون اسماءهم تمام مقصود اور حاجتیں برائیں گی اور ان ناموں

رجاء برکتھا فاجیب اللہ علیہم
ان یقولوا فی صلواتہم ایاک
نعبد و ایاک نستعین فقال اللہ
تعالی و لا تدعوا مع اللہ احدا
ولیس المراد من الدعاء العبادۃ
کما قال بعض المفسرین بل هو
الاستعانة لقوله تعالی بل ایاک
تدعون فیکشف ما تدعون
الیہ انتہی خلاصۃ ما فی حجة
اللہ البالغة

کی برکت کی امید پر ان کے نام پڑھتے اس لیے
اللہ تعالیٰ نے ان پر یہ بات واجب کی کہ اپنی
نمازوں میں ایاک نعبد و ایاک نستعین کہا کریں
یعنی اے اللہ ہم تیری ہی عبادت کرتے ہیں اور
کریں گے۔ اور تجھی سے مدد چاہتے ہیں اور چاہیں
گے۔ اور نیز اللہ تعالیٰ نے فرمایا لا تدعوا مع
اللہ احدا (اللہ کے ساتھ کسی کو مت پکارو) اس
آیت میں دعا سے عبادت مراد نہیں جیسا بعض
مفسرین نے بیان کیا ہے بلکہ دعا سے مدد چاہنا
مراد ہے کیونکہ باری تعالیٰ نے خود اپنے کلام میں
میں فرمایا ہے۔ بل ایاک تدعون فیکشف
ما تدعون الیہ (بلکہ اس سے مدد مانگتے ہو
تو اس مشکل کو دور کر دیتا ہے۔ جس پر اس سے
مدد چاہتے ہو۔

حجة اللہ البالغة کی یہ عبارت نقل کرنے کے بعد مولانا قطب الدین دہلوی شرح حصن
حصین میں لکھتے ہیں کہ آیات ایاک نعبد و ایاک نستعین اور ادعوا لکم تضرعا و
خفیة اور لا تدعوا مع اللہ احدا وغیرہ اللہ سے ایسی باتوں میں مدد چاہنے کا عدم جواز
ثابت کرتی ہیں جن میں شرک کا وہم و گمان ہو۔ اور یہ حدیث بھی اذا استعنت فاستعن
باللہ (جب مدد چاہو تو اللہ ہی سے مدد چاہو نہ کسی دوسرے سے) استمداد غیر اللہ کو
رد کرتی ہے۔

اس کے بعد لکھتے ہیں کہ دعا کی حقیقت بھی اپنے رب العزت سے مانگنا اور مدد
چاہنا اور بندے کا اس کو پکارنا ہے۔ چنانچہ تفسیر نیشاپوری میں ہے حقیقة الدعاء استمداد
العبد بربہ بل بالہ والا استمداد بالمعونة۔ پس جب خدا سے برتر حکم فرما چکا ہے کہ مجھی سے مانگو اور

مدد چاہا اور عاجزی کرو تو اس کے سوا غیر کو پکارنا شرک کا موجب ہوگا اور چونکہ دعاسب عبادتوں سے بڑی اور رب العالمین کے سامنے کمال بندگی اور ذلت کا مقام ہے تو اس لحاظ سے جو کوئی غیر کو پکارے گا اور اس سے مدد چاہے گا وہ شرک کا مرتکب ہوگا۔

اللہ ہی سے مانگنے کا فرمان نبوی

استعانت اور طلب حاجات کو خدائے مشکل کشا کے ساتھ مخصوص کرنے کی نسبت فرمان نبوی ملاحظہ ہو۔

سرور کونین صلی اللہ علیہ وسلم کے عم زاد بھائی جناب عبداللہ بن عباس رضی اللہ عنہما کے وصال سے پیشتر شہر دس سال تھے لیکن جو بات حضور سے سنتے تھے خوب یاد رکھتے تھے۔ ان کا بیان ہے کہ ایک مرتبہ میں آپ کے پیچھے سوار تھا۔ آپ مجھ سے فرمانے لگے۔ اے لڑکے! میں تمہیں چند باتیں بتاتا ہوں۔ اللہ کو یاد رکھو وہ تمہیں اپنی یاد میں رکھے گا۔ اگر اللہ کی یاد میں رہو گے تو اس کو پیسے آگے پاؤ گے۔ اور جب کچھ مانگنا ہو تو اللہ ہی سے مانگو۔ اور مدد چاہو تو اسی سے چاہو اور یاد رکھو کہ اگر ساری مخلوق جمع ہو کر اس بات کی کوشش کرے کہ تمہیں کچھ نفع پہنچا سکیں تو اسی قدر منفعت پہنچا سکیں گے جس قدر اللہ تعالیٰ نے تمہارے لیے مقدر کر رکھی ہے اور اگر تمام لوگ تمہیں نقصان پہنچانے پر متحد و متفق ہو جائیں تو اس سے زیادہ کچھ بھی نقصان نہ پہنچا سکیں گے جتنا کہ خدائے عزیز و برتر کے دست قدرت نے لکھ رکھا ہے۔ (قضا و قدر لکھنے والے قلم اٹھایے گئے اور کتابت تقدیر کے صحیفے خشک ہو چکے۔) (ترمذی)

فصل ۵۴

فحش گوئی

فحش گوئی عربوں کے عام معمولات میں داخل تھی۔ اس کی مختلف قسمیں ہیں ایک قسم قوت شہوانیہ سے تعلق رکھتی ہے۔ یعنی امور قبیحہ کو صریح شرمناک الفاظ میں بیان کرنا جس طرح بازاری لوگ شب و روز بکا کرتے ہیں اور نیک کردار اور شریف لوگ ایسی چیزوں کا اشارہ و کنایتہ ذکر کرنے سے بھی بچتے ہیں۔ فحش کے مرتکب زیادہ تر اوباش اور رند نوجوان اور بے تکلف دوست ہوتے ہیں۔ عربی زبان میں اس قسم کی شرمناک فحش گوئی کوزفت کہتے ہیں۔ قرآن پاک میں اس کی ممانعت فرمائی گئی۔ مثلاً فرمایا۔

فَلَا رَفَثَ وَلَا فُسُوقَ وَلَا جِدَالَ ج کے ایام میں نہ شہوت کی کوئی بات کہی جائے، نہ گناہ کی، نہ لڑائی گی۔

اس آیت میں حج کی تخصیص محض اس لیے ہے کہ فریضہ حج میں مردوں اور عورتوں کا عام اجتماع ہوتا ہے اور سفر حج میں پردے کی پوری پابندی بھی مشکل ہے۔ اس لیے لوگوں کو ایسی گفتگو کے مواقع زیادہ حاصل ہوتے ہیں حالانکہ یہ ایام ذکر الہی کیلئے مخصوص ہیں۔ ورنہ حج کی کوئی تخصیص نہیں کیونکہ ملت حنیفی میں دوسرے مواقع میں بھی فحش گوئی ممنوع ہے۔ حسب روایت عبداللہ بن مسعود رضی اللہ عنہ وسلم نے فرمایا کہ مومن طعن کرنے والا اور لعنت کرنے والا اور فحش بکنے والا اور زبان درازی کرنے والا نہیں ہوتا (ترمذی و بیہقی)

اور فرمایا کہ گالی بکنے والے اور بے حیائی کی بات کرنے والے کے پاس اسلام میں سے کچھ بھی نہیں (احمد) اور فرمایا خداے برتر فحش بکنے والے اور بے حیائی کی بات کہنے والے کو پسند نہیں کرتا (طبرانی بسند جید) اور فرمایا کہ حیا داری اور لحاظ کر کے بات کہنا

ایمان کی دو شاخیں ہیں۔ اور فحش اور بزدبانی اور بے حرک بات کہنا نفاق کی دو شاخیں ہیں (ترمذی)

عرب میں یہ بے حیائی عام تھی کہ آپس میں مل کر بیٹھتے تو اپنی بیویوں سے مباشرت کرنے کی تمام کیفیت تفصیل کے ساتھ بیان کرتے (ابوداؤد) لیکن ہادی عالم صلی اللہ علیہ وسلم نے اس فحش بیانی کی ممانعت فرما کر اس کی بھی پوری طرح اصلاح فرمادی۔ حضرت ابوہریرہؓ کا بیان ہے کہ میں ایک مرتبہ مسجد نبوی کے اندر بخار میں لوٹ رہا تھا۔ اتنے پیغمبر خدا صلی اللہ علیہ وسلم مسجد میں تشریف لائے اور حاضرین سے پوچھا کہ دوس کے نوجوان (ابوہریرہؓ) کو کسی نے دیکھا ہے؟ ایک صاحب کہنے لگے یا رسول اللہ وہ یہاں مسجد کے کونے میں پڑے ہیں۔ بخار چڑھ رہا ہے۔ آپ میرے پاس تشریف لائے اور ازراہ شفقت دست مبارک مجھ پر رکھا اور فرمایا

ابوہریرہ رضی اللہ عنہ کہتے ہیں کہ اس کے بعد آپ نماز پڑھنے کے لیے اپنی جائے نماز تشریف لے گئے۔ اس وقت نمازیوں کی دو صفیں تھیں۔ ایک مردوں کی دوسری عورتوں کی۔ آپ نے فرمایا کہ اگر میں نماز میں نجدوں تو مرد سبحان اللہ کہیں اور عورتیں ہاتھ پر ہاتھ مارا کریں۔ اس کے بعد آپ نے مردوں سے خطاب کرتے ہوئے فرمایا کیا تم میں کوئی ایسا شخص ہے جو اپنی اہلیہ کے پاس جا کر دروازہ بند کر لیتا ہے؟ اور پر وہ ڈال لیتا ہے؟ اور اللہ کے پردے میں چھپ جاتا ہے۔ مردوں نے کہا۔ ہاں آپ نے فرمایا کہ پھر اس کے بعد لوگوں سے کہنے بیٹھتا ہے کہ میں نے ایسا کیا اور ایسا کیا؟ حاضرین میں سے کسی نے اس کا کچھ جواب نہ دیا۔

اس کے بعد آپ نے خواتین سے خطاب کر کے فرمایا کیا تم میں کوئی ایسی عورت موجود ہے جو اپنی بیویوں سے بات کہتی ہے؟ کسی نے کچھ جواب نہ دیا۔ تھوڑی دیر تک بالکل سناٹا چھایا رہا۔ اتنے میں ایک عورت کہنے لگی یا رسول اللہ! مردوں میں بھی اس قسم کا تذکرہ کرنے والے بے حیاطیں گے اور عورتوں میں بھی۔ آپ نے فرمایا کہ اس کی مثال یہ ہے کہ ایک شیطان اپنی مادہ سے راستے میں ملے اور پھر وہ دونوں شائع عام پر

لوگوں کے سامنے باہم اختلاف کریں (ابوداؤد)

کلام پاک نے اس سلسلہ میں بڑی احتیاط برتی ہے یہاں تک کہ ناگزیر مواقع پر بھی ایسی باتوں کو صراحت کے ساتھ نہیں بلکہ مجاز و استعارہ کے رنگ میں ادا کیا ہے۔ چنانچہ میاں بیوی کے ہم صحبت ہونے کو ایک دوسرے تک جانے یا لمس (چھونے) سے تعبیر کیا ہے۔ اس حدیث نبویہ میں پانچ خانہ اور پیشاب کے لیے ”قضاۃ حاجت“ کا لفظ استعمال کیا ہے جو ایک کنایہ ہے اور کلام پاک میں اس کے لیے خائط کا لفظ لایا گیا ہے۔ جو لغت عرب میں نشیب زمین کو کہتے ہیں۔

امام محمد غزالیؒ لکھتے ہیں کہ فحش بازاری کچھ الفاظ پر ہی موقوف نہیں بلکہ ہر ایک ناپسندیدہ بات فحش میں داخل ہے۔ مثلاً قضاۃ حاجت کے لیے اگر پانچ خانہ پیشاب کہیں تو یکنے اُمتونے جیسے الفاظ سے بہتر ہے۔ غرض جو الفاظ مکروہ ہیں۔ ان کا ذکر صاف لفظوں میں نہ چاہیئے ورنہ فحش میں داخل ہوگا۔ اسی طرح بیوی کا ذکر بھی کنایت مناسب ہے۔ مثلاً بیوں نہ کہنا چاہیئے کہ تمہاری بیوی لے یوں کہا بلکہ اس طرح بولنا چاہیئے کہ آپ کے گھر میں سے یہ کہا یا بچے کی والدہ نے کہا۔ علیٰ ہذا القیاس کسی کو کوئی مکروہ بیماری مثلاً برص، جذام، اُتشک، بواسیر، سوزاک ہو تو ان کا ذکر کرنا بھی اچھا نہیں بلکہ ایسی طرح ذکر کریں کہ وہ جو سخت بیماری ہے یا کوئی اور لفظ استعمال کریں۔ الغرض تصریح یعنی صاف کہنا فحش میں داخل ہوگا۔

امام غزالیؒ علامہ بن ہارون سے نقل میں کہ ایک مرتبہ خلیفہ راشد عمر بن عبدالعزیزؒ کی بغل میں پھوٹا نکلا اور ان کی عادت تھی کہ زبان کی بڑی حفاظت فرماتے تھے اور ممکن نہیں تھا کہ ان کی زبان سے کوئی بے جا لفظ نکلے۔ ہم ان کی عیادت کو گئے اور سوچ رہے تھے کہ دیکھیں آپ اس تکلیف کو کن الفاظ سے بیان کرتے ہیں۔ ہم نے پوچھا کہ کیا نکلا ہے۔ انہوں نے بغل کا نام نہ لیا بلکہ فرمایا کہ ہاتھ کے اندر کی طرف ۛ

صل ۵۵

قاتل کو مقتول کا ترکہ لایے کا رواج

عرب کے عہد جاہلیت میں ایک برائی یہ رائج تھی کہ قاتل بھی مقتول کا وارث قرار دیا جاتا تھا لیکن نبی صلی اللہ علیہ وسلم نے قاتل کو مقتول کی میراث سے محروم کر دیا اور صرف ترکہ سے بلکہ ویت (خونہا) کا بھی اسے وارث نہ قرار دیا۔

ظہور اسلام سے پہلے مدینہ منورہ میں ایچہ بن جراح نامی ایک شخص رہتا تھا۔ اس کا ایک ابو عمر میں اس سے بہت چھوٹا تھا اپنے تہال میں پرورش پاتا تھا۔ ایچہ نے اس صغیر السنہ کی جائداد پر قبضہ کرنے کے لیے اس کو تہال سے لے کر قتل کر ڈالا۔ چونکہ مقتول کا وارث قاتل کے سوا کوئی نہ تھا اس لیے جاہلی رسم کے مطابق نہ تو اس مظلوم کے خون کا کوئی وعیدار ہوا نہ تہال کو ویت کا حق ملا۔ غرض اس جرم نا آشنا کا خون راکھاں گیا اور سیاہ دل بھٹیلا بے غل و غش اس کی جائداد پر قابض ہو گیا۔

لیکن اسلام نے اگر اس خرابی کا قدر واقعی تدارک کیا۔ عہد رسالت میں تو اس قسم کا کوئی واقعہ نہیں نہ آیا البتہ عہد فاروقی میں ایسا ہی ایک حادثہ رونما ہوا جس میں حضرت فاروق اعظم نے قاتل کو حق وراثت سے محروم کر دیا۔ چنانچہ قتادہ نامی ایک شخص نے جو قبیلہ جو مدیج میں سے تھا اپنے بیٹے کے تلوار مار دی۔ وہ اس کی پٹلی میں لگی۔ خون کسی طرح بند نہ ہوا اور وہ مر گیا۔ امیر المومنین حضرت عمرؓ نے قاتل کو حکم دیا کہ قیدی کے مقام پر ایک سو بیس اونٹ تیار رکھے۔ میں فلاں روز فلاں وقت وہاں پہنچوں گا۔ امیر المومنین نے یہ خونہا مقتول کے بھتیجے کو ملا دیا اور فرمایا کہ قاتل کو نعل بہا میں سے کچھ نہ ملے گا۔

فصل ۵۶

قتل و جانستانی کی گرم بازاری

چونکہ عرب میں موافقہ اور بازرگانی کرنے والی کوئی حکومت نہ تھی۔ جو شخص چاہتا کسی کو قتل کر دیتا اور جس کا چاہتا مال چھین لیتا۔ لیکن سید موجودات صلی اللہ علیہ وسلم نے زمام اختیار ہاتھ میں لینے کے ساتھ ہی یہ برائی دور کی۔ مکہ معظمہ میں حجة الوداع کے موقع پر امن و سلامتی کے تاجدار نے تمام ملک کو یہ کہہ کر امن و سلامتی کا بیجا سنایا۔

ان دُمَائِكُمْ وَاَمْوَالِكُمْ عَلَيْكُمْ تَحَارُّونَ خُونًا وَتَحَارُّونَ اَمْوَالًا تَقِيَامُ حَرَامٌ كُفْرُ مِثْلِهِ يَوْمَكُمْ هَذَا فِي شَهْرٍ كُفْرُ هَذَا فِي بَدَنِكُمْ هَذَا اِلَى يَوْمٍ تَلْقَوْنَ رَبَّكُمْ وَنُجَارِيْ دَمَكُمْ

اسی طرح ایک دوسرے پر حرام ہیں جس طرح یہ دن اس مہینہ میں اور تمہارے اس شہر میں حرام ہے۔

قتل مومن کی تشاعت

یوں تو کسی بے گناہ کی جان لینا خواہ کسی مذہب و ملت کا پیرو ہو بڑا گناہ ہے۔ لیکن مومن کا قتل تو اتنا بڑا جرم ہے کہ کفر اور شرک کے سوا کوئی گناہ اس کی برابری نہیں کر سکتا۔ رب العالمین اپنے کلام معجز نظام میں فرماتا ہے۔

وَمَنْ يَقْتُلْ مُؤْمِنًا مُّتَعِدًّا ۖ اَوْ يَرْشِدْ مَوْءِدًّا ۖ يَكْفُرْ بِالْآيَاتِ ۚ اُولٰٓئِكَ يَكُونُ لَہُمْ عَذَابٌ عَظِيمٌ ۚ اِنَّہُمْ کَفَرُوْا بِاٰیٰتِ اللّٰهِ وَلَعَنَہُ وَاَعَدَّ لَہٗ عَذَابًا اَلِیْمًا ۚ

اور جو شخص کسی مسلمان کو قصداً قتل کر دے تو کفر ہے اور اس کی لعنت ہے اور اس کے لئے عذاب عظیم ہے۔

اپنی رحمت سے دور کر دے گا اور اس نے اسی کے لیے بڑا عذاب تیار کر رکھا ہے۔

علماء نے فرمایا ہے کہ گو مسلمان کے قاتل کی اصلی سزا ابدی جہنم ہے لیکن خدا نے یہیم ورڈ

کی عنایت ہے کہ یہ اصلی سزا جاری نہ ہوگی بلکہ ایمان کی برکت سے انجام کار کبھی نہ کبھی اس کی نجات ہو جائے گی۔ تمام علمائے حق متفق ہیں کہ کفر اور شرک کے سوا کوئی برہم اور کوئی گناہ مخلوق فی النار موجب نہیں ہے۔

ابودرداء صحابیؓ سے مروی ہے کہ سرور دو جہاں صلی اللہ علیہ وسلم نے فرمایا۔ اُمید ہے کہ غفور رحیم ہر گناہ کو معاف کر دے بجز دو گناہوں کے۔ ایک تو گناہ اس شخص کا جو شرک (اور کفر) پر مرے یا اس شخص کا گناہ جو کسی مسلمان کو جان بوجھ کر قتل کر دے۔ (ابوداؤد) اور فرمایا کہ اللہ تعالیٰ کے نزدیک ساری دنیا کا تباہ و برباد ہونا کسی مسلمان کے قتل ناحق سے زیادہ سہل ہے (ترمذی و نسائی) اور فرمایا کہ اگر آسمان کی ساری مخلوق اور تمام اہل زمین کسی مومن کی خونریزی میں شریک ہوں تو خدائے قہار ان سب کو اٹاکر جہنم فاصل کر دے گا (ترمذی) اور فرمایا جو شخص لا الہ الا اللہ اور محمدؐ رسول پر ایمان رکھتا ہو اس کا خون ہرگز حلال نہیں بجز ان تین صورتوں کے (۱) یا تو کسی کی جان لینے پر قصاص میں قتل کیا جائے یا شادی شدہ زانی سنگسار کیا جائے یا کوئی (مسلمانوں کی) جماعت کو چیلہ کر مرتد ہو جائے (بخاری و مسلم)

اور مقداد بن اسود رضی اللہ عنہ صحابی نے التماس کی یا رسول اللہ! اگر قتال میں کسی کافر سے میری ٹھیکیر ہو جائے اور وہ تلوار مار کر میرا ایک ہاتھ قطع کر دے اور پھر کسی درخت کی پناہ لے کر کہنے لگے کہ میں اللہ کے لیے مسلمان ہو گیا ہوں اور دوسری ہدایت میں ہے کہ جب میں اس کے قتل کرنے کا قصد کروں تو وہ لا الہ الا اللہ کہہ دے تو آپ اس کے بعد میں اس کو قتل کر سکتا ہوں یا نہیں؟ آپ نے فرمایا کہ لا الہ الا اللہ کہنے کے بعد اس کو ہرگز قتل نہ کرنا۔ مقداد عرض پیرا ہوئے یا رسول اللہ! اس نے تو میرا ہاتھ کاٹ ڈالا ہے۔ آپ نے فرمایا اس کو ہرگز قتل نہ کرنا۔ اور اگر ایسی حالت میں اس کی جان لوگ تو وہ تمھارے مرتبے میں ہو جائیگا قبل اس کے تم اس کو قتل کرو اور تم اس مرتبے پر ہو جاؤ گے جس پر وہ کلمہ پڑھنے سے پہلے تھا۔ (بخاری و مسلم)

یعنی اگر تم اس کو حالت کفر میں مار ڈالتے تو درست تھا۔ اب جب کہ اس نے

کلمہ پڑھ لیا اس کی جان ستانی جائز نہ رہی اور اگر تم اب اس کو قتل کرو گے تو اس کے بدلے میں مارے جاؤ گے۔

اور فرمایا جب دو مسلمان تلواریں سونت کر لڑیں اور ان میں سے ایک مارا جائے تو قاتل اور مقتول دونوں جہنم میں جائیں گے۔ صحابہ عرض پیرا ہوئے یا رسول اللہ! قاتل تو اس واسطے جہنمی ہوا کہ اس نے ایک مومن کو قتل کیا۔ مقتول کس بنا پر واصل جہنم ہو گا؟ فرمایا اس لیے کہ وہ بھی اپنے حریف کی جان ستانی میں کوشاں تھا (بخاری و مسلم) یعنی مقتول نے قابو نہیں پایا ورنہ وہ بھی اپنے قاتل کی جان لینے میں کوتاہی نہ کرتا۔

یاد رہے کہ قاتل اور مقتول دونوں کے جہنمی ہونے کی وجہ اُس قتال کے بارے میں ہے جو دنیاوی اغراض، حیثیت، جاہلیت اور قبائلی تعصب کی بنا پر ہو۔ اگر کوئی حق کی حمایت میں قتال کرے تو مصیبت ہونے کی صورت میں اس کے لیے دواجر ہیں اور غامی ہو بخطائے اجتہادی تو اس کے لیے ایک اجر ہے۔ چونکہ معرکہ صفین میں امیر المومنین حضرت علی کرم اللہ وجہہ حق پر تھے اور امیر معاویہ نے خطا پر اس لیے حضرت علیؑ کو دوچند اور امیر معاویہؓ کو ایک اجر ملے گا کیونکہ دونوں مجتہد تھے اور اگر کوئی اپنے اوپر سے ظلم دفعہ کرتے ہوئے مارا جائے تو وہ شہید ہے۔

بائبل نے قابیل سے فرمایا تھا کہ اگر تو نے جی ٹھان لی ہے کہ میرے قتل کا وبال اپنے سر رکھے تو میں نے بھی عزم کر لیا ہے کہ اپنی طرف سے کوئی مدافعت نہ کروں گا کیونکہ عزیمت یہی ہے کہ مسلمان دوسرے مسلمان کے ہاتھ سے قتل ہو جائے لیکن اُس پر ہاتھ نہ اٹھائے اگر کوئی مسلمان دوسرے مسلمان پر ناحق قاتلانہ حملہ کرے تو جائز ہے کہ دوسرا مسلمان ظالم کو مارے اور اگر صبر کرے تو شہادت کا اجر ہے۔

امت محمدیہ میں جن نے سب سے پہلے بائبل کی سنت پر عمل کیا وہ حضرت عثمان غنیؓ و انورینؓ تھے۔ انھوں نے ایسا کلا کٹوایا لیکن کسی مسلمان کی انگلی تک کاٹ کر مارا نہ فرمایا۔ غیر مسلم کا قتل

جس طرح مسلمان کی جان ستانی جرم اکبر ہے اسی طرح غیر مسلم کا ناحق قتل بھی جرم

بڑا گناہ ہے۔ ہادی عالم صلی اللہ علیہ وسلم نے فرمایا جس کسی نے کسی ایسے غیر مسلم کو جو دارالسلام میں مسلمانوں کی رعیت ہو قتل کیا حق تعالیٰ نے اُس پر جنت حرام کر دی (ابوداؤد) اور فرمایا جو مسلمان کسی (غیر مسلم) معاہدہ کو مار ڈالے وہ بدشت کی خوشبو بھی نہیں سونگھے گا حالانکہ بدشت کی خوشبو چار برس کی مسافت سے محسوس ہوتی ہے (بخاری) معاہدہ وہ ہے جس سے مسلمانوں کا معاہدہ ہو۔

سرکار رسالت صلی اللہ علیہ وسلم کے عہد مبارک میں قبیلہ بنو عامر کے دو غیر مسلم قتل ہو گئے تھے۔ آپ نے مسلمانوں کے خون بہا کے برابر ان کی ویت دلوائی۔ وہ دونوں ذمی یعنی حضور انور صلی اللہ علیہ وسلم کی غیر مسلم رعایا تھے (ترمذی) مسلمان کا خون بہا بعض علماء کے نزدیک دس ہزار درہم، بعض کے نزدیک بارہ ہزار درہم اور بعض کے نزدیک سوا دہ انت ہے درہم ساڑھے تین ماشہ چاندی کا ایک سکہ ہوتا تھا۔

فصل ۵۷

قحط میں اناج کی ذخیرہ اندوزی

جاہلی عرب میں غلہ کے سوداگروں کی عادت تھی کہ قحط کے دنوں میں جب کہ غلہ بالکل نایاب ہوتا مزید گرانی کی امید پر غلے کو روک رکھتے تھے اور انہیں خلیق خدا کی پریشانی اور فائدہ کشی کا قطعاً احساس نہ ہوتا تھا۔ لیکن شفیق عالم صلی اللہ علیہ وسلم نے سختی سے اس کی ممانعت کی اور اس سلسلہ امتناع میں فرمایا کہ جو کوئی احتکار کرے (یعنی غلے کو روکے) وہ خطا کار ہے (مسلم) اور فرمایا کہ سوداگر کو رزق دیا گیا ہے اور احتکار کرنے والا ملعون ہے (ابن ماجہ و دارمی) اور فرمایا کہ غلے کو روک کر وہی شخص نہ یا وہ گرانی کا انتظار کرتا ہے جو گناہ گار ہے (ترمذی) اور فرمایا کہ جو کوئی چالیس دن غلہ بند رکھے۔ اس کے بعد اس اناج کو صدقہ بھی کر دے تو یہ صدقہ اس کے گناہ کا کفارہ نہ ہو سکے گا۔ (مشکوٰۃ بحوالہ رزین) اور فرمایا کہ احتکار کرنے والا برا بندہ ہے۔ اگر اللہ تعالیٰ نہ دخول کو ازناں کرے تو غمگین ہو اور اگر ہنسنا کرے تو خوش ہو۔ (مشکوٰۃ بحوالہ رزین والبیہقی فی الشعب)

قحط میں اناج کا بند رکھنا اور زیادہ گرانی کا انتظار کرنا مذہب اربعہ میں حرام ہے کیونکہ اس میں خلیق خدا کی بدخواہی اور غرہ و مساکین پر ظلم ہے۔ اناج کی تجارت ناجائز نہیں بلکہ ایام قحط میں مزید گرانی کے انتظار میں اس کا روک رکھنا ممنوع ہے۔ امام نوویؒ رقم فرمایا ہیں کہ اگر ارزانی کی حالت میں خریدے یا دوسرے ملک سے ناکر گرانی کے وقت بیچنے کو رکھ چھوڑے تو یہ حرام و ممنوع نہیں۔ الغرض گرانی اور قحط رونما ہونے کے بعد اناج کا روکنا حرام ہے۔ یاد رہے کہ اناج کے سوا دوسری چیزوں کا احتکار یعنی روک رکھنا جائز ہے۔

بعض لوگ گائے بھینس وغیرہ کے بیچنے کا قصد کرتے تو ایک آدھ دن اس غرض

سے اس کا دودھ دہنا بند کر دیتے کہ خریدار دودھ کی کثرت کا یقین کر کے دھوکا کھائے
لیکن ہادی اناہم صلی اللہ علیہ وسلم نے اس کی ممانعت کی اور فرمایا کہ دودھ والے
جانور کا دودھ روک کر خریدار کو دھوکا نہ دو اور جعلی و نمائشی خریدار بن کر کسی چیز کو زیادہ
داموں پر نہ بکواؤ (ترمذی)

شہر سے نکل کر اناج خریدنے کا رواج

عرب میں یہ بھی دستور تھا کہ حریص بیوپاری جب سنتے کہ اناج باہر سے بغرض
فروخت اگر ہا ہے تو زیادہ نفع حاصل کرنے کے لیے شہر سے نکل کر کوس دو کوس کے
فاصلہ پر پہنچ جاتے اور وہیں راستہ میں تمام اناج خرید لیتے۔ اس خرید و فروخت میں
دو گونہ خرابی تھی۔ ایک تو باہر سے مال لانے والوں کا نقصان تھا کیونکہ اگر وہ اناج بازار
میں آتا تو لانے والوں کو زیادہ قیمت ملنے کی امید تھی۔

دوسرے تمام شہر کی حق تلفی تھی۔ کیونکہ اگر وہ اناج شہر میں آ کر بکتا تو سب
لوگ ارزاں داموں پر مول لے سکتے۔ اس لیے شفیق عالم صلی اللہ علیہ وسلم نے شفقہ
علی الخلق یہ رواج توڑ دینا چاہا اور اس کی ممانعت میں فرمایا کہ آگے بڑھ کر اناج کی کھپ
نہ خرید کر دو۔ جس بیوپاری کی کھپ آگے بڑھ کر خریدی جائے اسے اختیار ہے کہ بازار میں
آ کر اس سودے کو برقرار رکھے یا فسخ کر دے (مسلم) اور فرمایا ارزاں خرید کر گراں بیچنے کے
لیے قافلہ کے شہر میں آنے سے پہلے آگے بڑھ کر اس سے نہ ملو۔ جس نے آگے جا کر ارزاں
نسخ پر غلہ خرید لیا تو غلے کے مالک کو مندی میں آنے کے بعد اختیار ہے کہ اس سودے
کو فسخ کر دے۔ (ابوداؤد)

غلے کا نرخ مقرر کرنا

سید عالم صلی اللہ علیہ وسلم کے خادم خاص حضرت انس رضی اللہ عنہ کا بیان
ہے کہ عہد نبوی میں ایک مرتبہ غلہ مہنگا ہوا تو اصحاب کرام علیہم السلام ان عرض پر ابڑے
یا رسول اللہ! اناج کے نرخ مقرر کر دیجئے۔ آپ نے فرمایا کہ نرخ مقرر کرنے والا اللہ
تعالیٰ ہے (یعنی اس کی مشیت سے نرخوں میں کمی بیشی ہوتی ہے) وہی بدلے برترنگی

کرنے والا وسیعیت بخشنے والا اور رزاق ہے اور میں ایسی حالت میں اپنے پروردگار سے ملاقی ہونے کا امیدوار ہوں کہ کوئی شخص مجھ سے کسی جانی یا مالی حق کا مطالبہ کرنے والا نہ ہو۔

(ترمذی، ابوداؤد، ابن ماجہ، دارمی)

لیکن علماء نے فرمایا ہے کہ اگر یہ بات پایہ ثبوت کو پہنچ جائے کہ اناج کے میو پاریوں نے ایکاکر کے اناج کے نرخ بڑھا رکھے ہیں تو حاکم کے لئے نرخ مقرر کر دینا اور کنٹرول کرنا جائز ہے۔

فصل ۵۸

قمار بازی

جزیرہ عرب میں قمار بازی کا بھی عام رواج تھا عربوں کا بڑا سرمایہ اونٹ تھے۔ اس لیے جو اعموم انہی کے ذریعہ سے کھیلا جاتا تھا۔ اونٹ کو ذبح کر کے دس حصے کر دیتے تھے پھر ان حصوں میں پانسے ڈالتے تھے۔ دس تیر لے کر سات تیروں کے مختلف حصے مقرر کرتے تھے اور تین تیر خالی رکھے جاتے تھے جن کا کوئی حصہ مقرر نہ کیا جاتا۔ اب ان تمام تیروں کو ایک تھیلے میں ڈال کر سب کو ہٹا جلا کر ملا دیتے تھے۔ پھر کسی شخص سے کہا جاتا کہ تھیلے میں ہاتھ ڈال کر ایک ایک شخص کے نام پر تیر نکالتا ہائے۔ جن لوگوں کے ناموں پر وہ تیر جن کے حصے مقرر تھے نکلتے وہی کامیاب ہوتے تھے اور جن تین تیروں کا کوئی حصہ نہ ہوتا تھا وہ جن لوگوں کے نام پر نکلتے وہ ناکام رہتے تھے۔

بعض دوسری چیزوں پر بھی بازی لگائی جاتی تھی اور اگر شرط نہ پوری ہوتی تو اس چیز کو جس پر بازی لگائی جاتی تھی قبضہ میں کر لیتے تھے اور انتہا یہ ہے کہ قمار بازی میں سب مال و دولت کھو چکنے کے بعد اہل و عیال پر بازی لگا دیتے تھے۔ (تفسیر کبیر) بعض اوقات قمار بازی کا نتیجہ جنگ و پیکار کی شکل میں بھی ظاہر ہوتا تھا۔ پنانچہ مہس و ذیان کی لڑائیاں گھوڑ دوڑی کی قمار بازی کا نتیجہ بنتیں۔

معلوم ہوا کہ ہجرت نبوی سے پہلے جوئے کی حرمت کا کوئی حکم نازل نہیں ہوا تھا مدینہ منورہ میں حضرت عمرؓ، حضرت معاذ بن جبلؓ انصاریؓ رضی اللہ عنہما اور چند دوسرے صحابہ نے بارگاہ نبوی میں حاضر ہو کر التماس کی یا رسول اللہ! بادہ نوشی سے تو عقل میں فتور آتا ہے اور قمار بازی میں مال برباد ہوتا ہے۔ ان کے بارہ میں کوئی حکم دیجئے۔ اس وقت یہ ایت نازل ہوئی۔

فصل ۵۹

کسانوں اور دستکاروں کی تحقیر

انصاری مجاہدین کے برسرِ مقابلہ ہونے کی ناگواری
قریش مکہ ایک تجارت پیشہ قوم تھی۔ وہ تاجروں کو عزت کی نگاہ سے دیکھتے تھے لیکن
زراعت پیشہ لوگوں اور دستکاروں کو حقیر سمجھتے تھے۔ یہی وجہ تھی کہ جب غزوہ بدر کے آغاز میں
شکر اسلام کی طرف سے تین انصاری نوجوان معاذ، منبوذ اور عوفت پسراں عارث مبدان میں
نکلے تو کفار پکار اٹھے کہ محمد (صلی اللہ علیہ وسلم) ہمارے مقابلے پر کسانوں کو کیوں بھیج دیا
ہے۔ ہم سے جنگ آزما ہونے کے لیے ہماری ہی برادری اور کفو کے آدمی آنے چاہئیں۔
چنانچہ آپ نے انصاری نوجوانوں کو واپس بلا لیا اور ان کی جگہ حضرت حمزہ، حضرت علی اور
حضرت عبیدہ بن عارث رضی اللہ عنہم کو بھیج دیا۔

کسبِ حلال کا وجوب

حسب روایت عبداللہ بن مسعود رضی اللہ عنہ حسیب رب العالمین صلی اللہ علیہ وسلم نے
فرمایا کہ فریضہ کے بعد کسبِ حلال کی طلب بھی فرض ہے (بیہقی فی الشحب) فریضہ سے
یہ مراد ہے کہ فرائض مقررہ (نماز روزہ وغیرہ یا ایمان) کے بعد حلال کما فی بھی اس شخص پر
فرض ہے جو خود اس کا حاجت مند ہو یا ان لوگوں کے لیے کما جن کا نفقہ اس پر فرض ہے۔
اور ام المومنین حضرت عائشہ صدیقہؓ سے مروی ہے کہ رسول خدا صلی اللہ علیہ وسلم نے فرمایا۔
کہ ان چیزوں میں جو تم کھاتے ہو سب سے بہتر ازہر طیب روزنی وہ ہے جو تمہیں کسب سے
حاصل ہو (ترمذی، نسائی، ابن ماجہ) اور ابو داؤد اور دارمی نے یوں روایت کیا ہے کہ
سب سے طیب چیز جو آدمی نے کھائی وہ ہے جو اس کے کسب سے حاصل
ہوتی ہے۔

بہترین کسب

اب سوال یہ ہے کہ حلال کسبوں میں سے بہترین روزی کون سی ہے؟ اس سلسلہ میں مقدم بن معدی کرٹ سے روایت ہے کہ سرور دو جہاں صلی اللہ علیہ وسلم نے فرمایا کہ کسی شخص نے کوئی ایسی غذا کبھی نہیں کھائی جو اپنے ہاتھ کے کسب سے پیدا کی ہوئی غذا سے بہتر ہو اور بنی اللہ داؤد علیہ السلام اپنے ہاتھوں کے عمل سے پیدا کر گئے ہی کھاتے تھے (بخاری) اس حدیث سے معلوم ہوا کہ دستکاری اور صنعت و حرفت سے بڑھ کر اور کوئی پاک و طیب روزی نہیں۔

منقول ہے کہ حضرت داؤد علیہ السلام اوائل میں بحیثیت فرمانروائے وقت سرکاری محاصل میں سے کچھ رقم لے کر اپنی ضروریات زندگی پوری کرتے تھے۔ ان کا معمول تھا کہ رات کو گشت کر کے اس غرض سے لوگوں کو پوچھا کرتے تھے کہ اگر اپنے طرز عمل میں کسی ستم کی نشان دہی ہو تو اس کی اصلاح کر لیں۔ ایک رات ایک بڑھیا سے دریافت فرمایا داؤد بادشاہ کیسا حکمران ہے؟ اس نے کہا آدمی تو اچھا ہے لیکن محاصل ملکی سے اپنی ضروریات پوری کرتا ہے یہ سن کر آپ نے اپنے ہاتھ کی محنت سے روزی حاصل کرنے کا قصد فرمایا۔ خدائے قدیر نے ان کے واسطے لوہا موم کی طرح نرم کر دیا۔ آپ اپنے ہاتھ سے زہریں تیار کرتے اور ان کو بھیکر معاش پیدا کرتے۔

اسی طرح رافع بن خدیج رضی اللہ عنہ سے مروی ہے کہ سید کائنات صلی اللہ علیہ وسلم سے دریافت کیا گیا کہ کونسا کسب سب سے طیب اور پاکیزہ ہے؟ آپ نے فرمایا کہ آدمی کا اپنے ہاتھ سے کام کرنا اور ہر مہربان راہ احمد یعنی دستکاری اور حرفہ سب سے افضل روزگار ہے اور اگر ہاتھ سے کسب نہ ہو سکے تو پھر ایسی تجارت جس میں دیانت و امانت کا التزام ہو وہ بھی کسب طیب ہے۔

اس مسئلہ میں علماء کا اختلاف ہے کہ بہترین کسب اور افضل ترین ذریعہ معاش کیا ہے؟ زیادہ متداول ذرائع معاش چار ہیں (۱) نوکری (۲) تجارت (۳) کھیتی باڑی (۴) صنعت اور دستکاری گو یہ سارے کسب پاکیزہ اور طیب ہیں لیکن اکثر حدیثوں سے یہی مترشح ہوتا

ہے کہ ہاتھ سے کسب کرنا سب سے افضل ذریعہ معاش ہے۔

مزارع کی مقصوریت

اوپر لکھا گیا ہے کہ کفار قریش زراعت پیشہ لوگوں کو حقیر سمجھتے تھے۔ اس کی وجہ شاید یہ تھی کہ مزارعین سے بڑھ کر دنیا میں مظلوم و مقهور طبقہ کوئی نہیں۔ اس خیال کی تصدیق ایک حدیث سے بھی ہوتی ہے۔ چنانچہ حضرت ابو امامہ باہلی صحابی رضی اللہ عنہ اور کھیتی کا دوسرا سامان دیکھ کر کہنے لگے میں نے نبی صلی اللہ علیہ وسلم کو یہ فرماتے ہوئے سنا تھا۔

لَا يَدْخُلُ هَذَا بَيْتَ تَزْوِمٍ یہ جس گھر میں قدم رکھتی ہے اللہ تعالیٰ اُس گھر میں ذلت
إِلَّا أَذْخَلَهُ الدُّنْيَا (رواہ البخاری) ورسوائی کو لا داخل کرتا ہے۔

علامہ ابن حجر عسقلانیؒ اس حدیث کی شرح میں لکھتے ہیں کہ یہ ذلت زمین کے اُن حقوق کی بنا پر لازم آتی ہے۔ جن کا حکام کی طرف سے مزارعین پر دباؤ رہتا ہے۔ اوائل میں جب اراضی پر اہل اسلام کا قبضہ اور عمل دخل ہوا تو اس کی کھیتی باڑی زمینوں ہی کے سپرد کی گئی تھی اور صحابہ کرام رضی اللہ عنہم خود کھیتی کرنے کو ناپسند فرماتے تھے۔ ابن التین نے کہا ہے کہ یہ بھی اُن غیبی خبروں میں سے ایک اطلاع ہے جن کی مخبر صادق صلی اللہ علیہ وسلم نے اطلاع دی تھی اور اب بھی یہ حالت مشاہدہ میں آرہی ہے کہ جتنا ظلم غریب مزارعین پر ہوتا ہے۔ اتنا کسی اور طبقہ پر نہ ہوتا ہوگا۔

اس کے بعد علامہ عسقلانیؒ لکھتے ہیں کہ ابو امامہ صحابیؒ نے جو مزارعین کی ذلت کا ذکر کیا یہ اُس وقت کی بات ہے جب مالک اراضی خود کاشتکاری کرے۔ لیکن اگر زمیندار کے نیچے کام کرنے والے مزارع موجود ہوں اور اُس کے مکان میں بل وغیرہ اشیاء حفاظت کے لیے رکھ دیں تو زمیندار ذلت مذکورہ کا مصداق نہیں ہوگا اور اس ذلت سے عموم بھی مراد لے سکتے ہیں کیونکہ ذلت ہر اُس شخص کے شامل حال رہتی ہے جو دوسروں کے مطالبات کے نیچے دبا ہو خصوصاً اُس صورت میں جبکہ مطالبات حکومت کی طرف سے ہوں۔ فتح الباری جلد ۴

آدم اور ابراہیم علیہما السلام کا ذریعہ معاش

واضح ہو کہ اس حدیث میں سید کون و مکان علیہ السلام نے قریش کی طرح زراعت

پیشہ لوگوں کی تحقیر نہیں کی بلکہ محض اظہار واقعہ فرمایا بلکہ بخاری کی اگلی حدیث میں آپ نے مزار عین کے فیض عام کا تذکرہ فرما کر حقیر سمجھنے والوں کے خیال خام کی تردید اور اصلاح فرمادی۔ راقم الحروف کے نزدیک زراعت ایک اعلیٰ درجہ کا حلال ذریعہ معاش ہے۔ اس کے اعلیٰ و برتر ہونے کی اس سے بڑھ کر اور کیا دلیل ہو گی کہ ابو البشر حضرت آدم ؑ اور ابوالانبیاء حضرت ابراہیم خلیل اللہ علیہ السلام کا ذریعہ معاش زراعت ہی تھا۔

مزار عین کا فیض عام

جہاں بے پارہ مزار غ ذلت سے ہمکنار اور محکومی کے بوجھ میں دبار بہتا ہے وہاں اس کے لیے بہت بڑی بشارت بھی ہے۔ چنانچہ مخبر صادق صلی اللہ علیہ وسلم نے فرمایا کہ جو مسلمان درخت اور باغ لگائے یا کھیتی باڑی کرے اور اس کی پیداوار سے پرندے چمک جائیں یا انسان اور چار پائے لکھا جائیں تو یہ اس کے لیے صدقہ ہو گا۔ رواہ البخاری۔

مزید براں ہم دیہات اور قصبوں کے باہر دیکھتے ہیں کہ جو جاری کنواں آبادی کے قریب ہوتا ہے۔ وہاں لوگ دن بھر پانی بھرتے انہاتے، کپڑے دھوتے اور مویشیوں کو نہلانے اور پانی پلاتے رہتے ہیں اور زراعت پیشہ لوگوں کی طرف سے یہ ایسا فیض عام ہے جس میں کوئی دوسری جماعت نماہ کسی طبقہ سے تعلق رکھتی ہو ان کی برابری نہیں کر سکتی۔ اور لطف یہ کہ مزارع کی ساری عمریں ہر روز اور ہر وقت اس فیض رسائی اور صدقہ جاریہ کا سلسلہ قائم رہتا ہے۔ یہی وجہ ہے کہ بعض علماء زراعت کے افضل المکاسب ہونے کے قائل ہیں۔

حلال کمائی کی ترغیب

اکل حلال کے بغیر تقویٰ و طہارت اور تعلق باللہ کی سرفرازی حاصل ہو سکتی ہے۔ اور نہ وہ عا موقوف اجابت پر پہنچتی ہے اس لیے رحمت عالم صلی اللہ علیہ وسلم امت کو ہمیشہ اکل حلال کی ترغیب دیتے رہے۔ آپ نے فرمایا کہ لوگوں پر ایک ایسا زمانہ آئے گا جس میں آدمی اس بات کی پروا نہیں کرے گا کہ مال وجہ حلال سے حاصل کیا گیا ہے یا حرام ذریعہ سے (بخاری) اور فرمایا کہ اللہ تعالیٰ پاک طیب ہے اس لیے پاک ہی چیز کو قبول کرتا ہے۔ اور

خدا نے برتر نے مومنوں کو بھی انہی کاموں کا حکم دیا ہے جن پر اس کے رسول مامور تھے۔
چنانچہ اپنے کلام میں فرمایا:-

يَا أَيُّهَا النَّاسُ كُلُوا مِمَّا رَزَقْنَاكُمْ وَلَا تَمُوتُوا صَالِحًا
اسی طرح مومنوں کو حکم دیا۔

يَا أَيُّهَا الَّذِينَ آمَنُوا كُلُوا مِن
الطَّيِّبَاتِ مَا رَزَقْنَاكُمْ
اے مومنو! حلال طیب رزق کھاؤ جو میں نے تم کو دیا ہے۔

یہ فرمانہ حامل نبوت صلی اللہ علیہ وسلم نے ایک شخص کا حال بیان کیا جو طویل سفر اختیار کرتا ہے۔ ٹرولیدہ موٹر اور غبار آلود ہے۔ اپنے دونوں ہاتھ آسمان کی طرف اٹھا کر یا رب یا رب کہتا ہے۔ حالانکہ اس کا کھانا اور پینا اور پہننا وجہ حرام سے ہے اور اس نے حرام ہی سے پردہ پوش پائی ہے۔ ایسے شخص کی دعا کہاں قبول ہو سکتی ہے؟ رواہ مسلم انبیاء اور اکابر امت کے پیشے

ذیل میں بعض انبیاء علیہم السلام اور بعض صحابہ اور صلحاء امت کے پیشے لکھے جاتے ہیں جن سے اُن لوگوں کے زعم باطل کی تردید ہوگی جو کسانوں اور دست کاروں کو حقیر سمجھتے ہیں۔

امام ابن جوزی رحمہ اللہ فرماتے ہیں۔ حضرت آدم علیہ السلام کا شت کار تھے۔ حضرت نوح اور حضرت زکریا علیہما السلام فجار یعنی بڑھئی تھے۔ ادریس علیہ السلام خیاط (درزی) تھے۔ حضرت ابراہیم اور لوط علیہما السلام کھیت بوتے تھے۔ صالح علیہ السلام تاجر تھے۔ داؤد علیہ السلام اپنی باتھ سے نرم میں بناتے اور ان کی قیمت سے بسر اوقات کرتے تھے۔ حضرت شعیب، حضرت موسیٰ اور ہمارے نبی علیہم الصلوٰۃ والسلام بھیڑ بکریاں پالتے تھے۔ سیدنا مولانا حضرت محمد مصطفیٰ صلی اللہ علیہ وسلم نے خود فرمایا کہ میں مکہ والوں کی بکریاں پسند قیراط پر چرایا کرتا تھا۔ پھر جب حق تعالیٰ نے آپ کو مال فے سے غنی کر دیا تو آپ کو کسب کی احتیاج نہ رہی۔

حضرت ابو بکر صدیق، حضرت عثمان، حضرت عبدالرحمن بن عوف اور حضرت طلحہ

رضی اللہ عنہم بزاز تھے۔ محمد بن سیرین تابعی اور میمون بن مهران بھی پارچہ فروش تھے۔ حضرت زبیر بن عوام، عمرو بن عاص، عامر بن کریر و نوکر تھے۔ حضرت سعد بن ابی وقاص تیرگر اور عثمان بن طلحہ رضی اللہ عنہما درزی تھے۔ ابراہیم بن ادھم کھیتی کا کار کرتے تھے۔ سلیمان بن خواص خوشہ چین تھے۔ حذیفہ مرعشی انیش بناتے تھے۔ (تلبیس ابلیس)

نالپسندیدہ پیشے

بعض پیشے شرعاً و اخلاقاً سخت نالپسندیدہ اور قابل نفرت ہیں۔ مثلاً گانا بجانا، سود و ثوری شراب فروشی، تصویر کشی اور باناری عورت کی کمائی وغیرہ۔ یہ ذرائع معاش سخت خبیث ہیں۔ مسلمانوں کو ان سے دامن کشال پہنا چاہیے۔ یہ تمام پیشے عرب میں عام طور پر رائج تھے۔ اور مؤخر الذکر کے سوا کسی پیشے کو معیوب نہیں سمجھا جاتا تھا لیکن مصلح عالم صلی اللہ علیہ وسلم نے ممانعت فرما کر اصلاح فرمادی۔ اب ارشادات نبویہ کی روشنی میں ہر پیشے کا خبث مختصر اظہار کیا جاتا ہے۔

گانے بجانے کا پیشہ

عرب میں رواج تھا کہ بعض لوگ اپنی لونڈیوں کو گانا بجانا سکھادیتے تھے اور پھر ان کی کمائی کھاتے تھے۔ نبی صلی اللہ علیہ وسلم نے اس کی ممانعت فرمائی۔ چنانچہ ابوہریرہؓ سے مروی ہے کہ آپ نے کتابیچ کر اس کی قیمت وصول کرنے اور گانے والیوں کی کمائی کھانے سے منع فرمایا (مشکوٰۃ بحوالہ شرح السنہ) اور فرمایا کہ لونڈیوں کو گانا نہ سکھاؤ۔ ان کا مول (یعنی آمدنی) حرام ہے۔

سورۃ لقمان کی چھٹی آیت میں خدائے عزیز نے فرمایا وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بَعِثَ اللَّهُ عَلَيْهِمْ رُسُلًا فَيُضِلَّ عَنْ سَبِيلِ اللَّهِ سَاءَ مَا يَحْكُمُونَ اللہ سے غافل کرنے والی چیزوں کا خریدار بنتا ہے تاکہ (لوگوں کو سنا کر) بے گھر بوجھے راہ خدا سے بھٹکائے (حضرات عبداللہ بن مسعود اور عبداللہ بن عباس رضی اللہ عنہما نے فرمایا کہ آیت میں لہو الحدیث سے راگ مراد ہے۔ فقہاء و محدثین کا اس پر اتفاق ہے کہ لہو سارنگی ستار اور باجوں وغیرہ کا سننا حرام ہے۔ طبل غازی اور عیدین اور شادیوں میں دف بجانا مستثنیٰ ہے۔

شہوت انگیز اور محرب اخلاق اشعار کا گانا یا سننا بھی حرام و ممنوع ہے اگرچہ باجے کے بغیر گائے یا سنے جائیں۔

سود خوری

حضرت جابر انصاری رضی سے مروی ہے کہ پیغمبر صلی اللہ علیہ وسلم نے بیاج کھانے والے پر اور بیاج دینے والے پر اور سودی حساب لکھنے والے پر اور سود کے گواہوں پر لعنت کی اور فرمایا کہ گناہ میں یہ سب مساوی ہیں (مسلم)

اگر قرض خواہ مقروض سے کوئی ہدیہ لے تو وہ بھی حرام ہے اور سود میں داخل ہے۔ چنانچہ ابو بکر بن ابی موسیٰ کا بیان ہے کہ میں نے مدینہ منورہ اگر حضرت عبداللہ بن سلام صحابی رضی سے ملاقات کی۔ انہوں نے فرمایا کہ تم ایسی سرزمین میں بود و باش رکھتے ہو جس میں سودی لین دین کا بڑا رواج ہے۔ ایک بات یاد رکھو کہ اگر کسی پر تمہارا حق (قرض وغیرہ) ہو اور وہ تمہارے پاس مجس یا جو کا ایک بوجھ یا گھاس کا ایک گٹھا بھی بھیجے تو نہ لینا کیونکہ یہ سود کا حکم رکھتا ہے (بخاری)

لیکن اگر قرض سے پہلے آپس میں دو دشمنی بے تکلفی ہو اور تمہارے تحائف کی راہ و رسم باہم چلی آتی ہو تو اس کے قبول کرنے میں مضائقہ نہیں اور اگر قرض سے پہلے اس قسم کا لین دین نہ تھا تو اس پر یہ کا سبب یقیناً قرض ہی ہے اور شریعت غلام قرض دے کر قرضدار سے کوئی نفع اٹھانا حکم ربان میں داخل ہے۔

شراب فروشی

شراب فروشی کی آمدنی بھی قطعاً حرام اور ناپاک کمائی ہے۔ حضرت جابر انصاری رضی کا بیان ہے کہ نبی صلی اللہ علیہ وسلم نے فتح مکہ کے سال مکہ معظمہ میں فرمایا کہ اللہ نے اور اس کے رسول نے شراب کا اور مردار کا اور سورۃ اور بتوں کا بیچنا حرام کیا (بخاری و مسلم) اور حضرت انس رضی کا بیان ہے کہ رسول خدا صلی اللہ علیہ وسلم نے شراب سے سلسلہ میں دس اشخاص پر لعنت کی۔ شراب کشید کرنے والے پر اور کشید کرانے والے پر اور پینے والے پر اور اتھا کر لے جانے والے پر اور اس پر جس کی طرف اتھا کر

لے جائی گئی ہو اور پلانے والے اور بیچنے والے پر اور فروخت کر کے اس کی قیمت وصول کرنے والے پر اور اس کے خریدار پر اور اس پر جس کے لیے خریدا گیا ہو (ترندی و ابن مہر)

تصویر کشی

تصویر کشی اور فوٹو گرافی کی نہ صرف آمدنی حرام ہے بلکہ جاندار کی تصویر کھینچنے والے اور کھجوانے والے پر لعنت وارد ہوتی ہے۔ لعنت رحمت الہی سے دور جانے کو کہتے ہیں۔ چنانچہ حضور فخر موجودات صلی اللہ علیہ وسلم نے خون کا مٹول (یعنی پھینے لگانے کی اجرت وصول کرنے کی) اور کتے کی قیمت لینے کی اور زانیہ عورت کی خرچی کی ممانعت فرمائی اور سو و خود پر اور سو وینے والے پر اور گودنے والی اور گدوانے والی عورت پر اور مصویر پر لعنت کی۔

اور فرمایا کہ اللہ کے نزدیک خدایا میں اشد الناس مصویر ہیں (بخاری و مسلم اور فرمایا کہ جو کوئی کسی جاندار کی صورت بنائے وہ قیامت کے دن معذب ہوگا اور اس کو اس امر کی تکلیف دی جائے گی کہ اس میں روح پھونکے مگر نہ پھونک سکے گا (بخاری) بدکاری کی خرچی

بدچلن عورتیں عوام گاری پر جو رقم وصول کرتی ہیں وہ تمام کمائیوں میں سب سے خبیث کمائی ہے پشیمانے امت صلی اللہ علیہ وسلم نے فرمایا کہ کتے کی قیمت خبیث ہے اور زنا کار عورت کی خرچی خبیث ہے (مسلم) آپ نے کتے کے مول سے اور زانیہ عورت کی خرچی سے اور کاہن کی اجرت سے منع فرمایا (بخاری و مسلم)

جوتشی، رمال، جفان، پشت وغیرہ جو لوگوں کو غیب کی خبریں سناتے ہیں وہ بھی کاہن کے حکم میں داخل ہیں۔ کاہن عرب میں وہ درمیان غیب دانی تھے جو جنات اور بھوت پریت سے تعلق یا مناسبت رکھتے تھے۔ وہ ان کو جھوٹی سچی خبریں آسناتے تھے۔

فصل ۴۰

کم تولنے کا رواج اور دوسری تجارتی

جاہلی عرب میں (۱) سودا کم تولنے کا عام معمول تھا (۲) دکاندار مال بیچنے میں دروغ گوئی سے کام لیتے اور جھوٹی قسمیں کھا کھا کر خریدار کو پھانتے تھے (۳) عیب دار مال بیچتے وقت خریدار پر اس کا عیب ظاہر نہیں کرتے تھے (۴) نادان گاہک کو دھوکا دے کر خراب چیز اس کے حوالے کرتے اور ناپسند ہونے پر واپس نہیں لیتے تھے (۵) ادھار کی رقم وصول کرنے کے لیے بڑی سختی سے کام لیتے۔ لیکن مصلح عالم صلی اللہ علیہ وسلم نے اپنی تعلیماتِ حقہ کے اثر سے ان تمام خرابیوں اور بدعنوانیوں کی اصلاح فرمادی۔

ناپ تول میں کمی بیشی

ناپ تول میں کمی کرنا دوسرے کا حق غصب کرنا اور یہ صریح بددیانتی ہے جو کوئی دیتے وقت ناپ تول کو گھٹاتا اور لینے میں بڑھاتا ہے وہ دوسرے کی چیز پر غاصبانہ تصرف کرتا ہے۔ عبداللہ بن عباس رضی اللہ عنہما بیان ہے کہ جب حضرت سید موجودات صلی اللہ علیہ وسلم قدم درمائے مدینہ ہوئے تو اس وقت یہاں عام رواج تھا کہ دکاندار کم تولتے اور کم ناپتے تھے۔ حتیٰ تعالیٰ نے اپنے حبیب صلی اللہ علیہ وسلم پر سورۃ تطفیف کی پہلی چھ آیتیں نازل کیں جن میں فرمایا:۔ ناپ تول میں کمی کرنے والوں کے لیے بڑی خرابی ہے کہ جب لوگوں سے اپنا حق ناپ کر لیں تو پورا لیں اور جب ناپ تول کر دوسروں کو دیں تو کم دیں۔ کیا ان لوگوں کو اس امر کا یقین نہیں ہے کہ وہ ایک بڑے عظیم دن میں (قیامت) کو زندہ کر کے اٹھائے جائیں گے؟ جس دن ہر انسان رب العالمین کے سامنے اپنے عملوں کا حساب دینے کے لیے کھڑا ہوگا۔ ان آیتوں کے نزول کے بعد لوگ پورا تول

تو لئے لگے (ابن ماجہ)

حضرت مخدوم عالم و عالمیاں علیہ الصلوٰۃ والسلام نے تاجروں کو یہ ہدایت فرمائی کہ ہمیشہ جھکتا تول تو لا کریں۔ چنانچہ سوید بن قیس عبدی اور مخزومہ عبدی رضی اللہ عنہما کا بیان ہے کہ ہم دونوں شہر ہجر سے کپڑا بیچنے کے لیے مکہ آئے۔ آنحضرت صلی اللہ علیہ وسلم ہمارے پاس تشریف لائے اور ایک پاجامہ ہم سے خریدا اس وقت ہمارے پاس ایک تولنے والا اجرت پر کپڑا تول رہا تھا۔ آپ نے اُس سے فرمایا: اے تولنے والے ہمیشہ جھکتا تول تو لو۔ (احمد، ابو داؤد، ترمذی، ابن ماجہ، دارمی)

بیع و ترابیس جھوٹ بولنا اور قسمیں کھانا

اور نبی صلی اللہ علیہ وسلم نے فرمایا جو تاجر جھوٹی قسم کھا کر اپنا مال فروخت کرتا ہے حق تعالیٰ قیامت کے دن نہ اُس کی طرف نظر رحمت سے دیکھے گا اور نہ اُس کے گناہوں سے درگزر فرمائے گا اور اُس کے لیے دردناک عذاب ہے (ابن ماجہ) اور فرمایا کہ تین اشخاص ہیں۔ جن سے خدا نے برتر قیامت کے دن (کرم و شفقت سے) کلام نہیں کرے گا اور نہ ان کی طرف نظر رحمت سے دیکھے گا اور نہ ان کو گناہوں سے پاک کرے گا اور ان کے لیے دردناک عذاب ہے۔ پانچے دراز کرنے والا (یعنی ٹخنوں سے نیچے لٹکانے والا) اور احسان کرنے والا اور اپنے مال کو جھوٹی قسم سے رواج دینے والا (مسلم) اور فرمایا بیچنے میں قسمیں کھانے سے بچو۔ گو قسم کھاتے ہیں مال بکتا ہے لیکن اس بیع میں برکت نہیں رہتی (مسلم) اور دوسری روایت میں آپ نے فرمایا کہ قسم مال و اسباب کی نکاسی کا ذریعہ ہے لیکن ساتھ ہی برکت کے مٹنے کا بھی سبب ہے (بخاری و مسلم)

اور فرمایا کہ بڑے سچے اور بڑے امانت دار تاجر کو (قیامت کے دن) نیبیوں، صدیقیوں اور شہیدوں کی رفاقت نصیب ہوگی۔ (ترمذی، دارمی، دارقطنی، ابن ماجہ) اور فرمایا کہ قیامت کے دن تاجروں کا حشر فاجروں کے درمیان ہوگا۔ بجز ان تاجروں کے جنہوں نے پرہیزگاری کی (خیانت اور فریب سے باز رہے) اور نیکی کی (گامکوں سے سلوک ساتھ پیش آئے) اور راست گوئی کو اپنا شعار بنایا (ترمذی، ابن ماجہ، دارمی، بیہقی فی الشعب) اور فرمایا

اے گروہ تجارت! بعض اوقات خرید و فروخت میں لغو گوئی اور حلف بیانی بھی شامل ہو جاتی ہے۔ اس لیے اس کو صدقہ سے مقرون و مشہون کر دو (البدواؤ و ترمذی، نسائی، ابن ماجہ) یعنی کچھ خیرات بھی کر دیا کرو تاکہ وہ غلطیوں کا کھارہ ہو جائے۔
عیب ظاہر نہ کرنا

اللہ تعالیٰ کے فطری قوانین میں سے ایک اہم قانون خرید و فروخت میں عدل و دیانت کو ملحوظ رکھنا ہے۔ جس کا مقتضایہ ہے کہ ہر ایک کے ساتھ انصاف و عدالت کا وہی برتاؤ کیا جائے جس کا انسان اپنے لیے خواہش مند ہے۔ چونکہ جو دوکاندار اپنی پینز کے حسن و قبح اور اس کے پائدار اور ناپائدار ہونے کا علم رکھتا ہے۔ اس پر لازم ہے کہ ازراہ دیانت خریدار پر اپنی چیز کا عیب ظاہر کر دیا کرے۔ حضور سرور کونین صلی اللہ علیہ وسلم نے فرمایا کہ کسی مسلمان کے لیے جائز نہیں کہ اپنے بھائی کے ہاتھ اس وقت تک کوئی عیب دار چیز بھیجے جب تک اس کا عیب ظاہر کر دے اور جو کوئی عیب دار چیز فروخت کرے اور اس کا عیب نہ بیان کرے تو اس پر ہمیشہ اللہ تعالیٰ کا غضب رہے گا اور فرشتے اس پر لعنت کرتے رہیں گے (ابن ماجہ) اور فرمایا کہ اگر بائع اور مشتری سچ کہیں اور (مبیع اور اس کی قیمت کے متعلق) اصل حقیقت ظاہر کر دیں تو ان کی بیع و شرا میں برکت دی جاتی ہے اور اگر انھوں نے عیب کو چھپایا اور دھوختی سے کام لیا تو برکت محو ہو جاتی ہے۔ (بخاری و مسلم) معلوم ہوا کہ خرید و فروخت کی برکت سچ بولنے اور اپنی چیز کے معائب ظاہر کر دینے پر موقوف ہے۔ چونکہ عام طور پر عیب ظاہر کرنے سے احتراز کیا جاتا ہے۔ اکثر بیوپاریوں کے مال میں برکت نہیں رہی۔ کیونکہ برکت کو محسوس اور وفا بازی سے چڑھے۔

عیب دار چیز کا واپس نہ لینا

اگر مبیع یعنی فروخت شدہ مال عیب دار لکے تو مشتری کو اس کے واپس کرنے کا پورا اختیار ہے۔ اہل جاہلیت فروخت شدہ مال کو کسی حالت میں واپس نہیں

یتے تھے۔ لیکن نبی اعظم صلی اللہ علیہ وسلم نے اس برائی کو دور کیا۔ آپ نے فرمایا کہ جو بائع مسلمان مشتری کا سودا واپس لے لے۔ خدائے آفرینگار قیامت کے دن اس کے گناہ بخش دے گا۔ (ابوداؤد ابن ماجہ)

عیب دار نکلنے کی صورت میں تو مشتری ہر طرح سے بیع کی واپسی کا مجاز ہے لیکن اگر وہ چیز عیب دار نہ ہو اور خریدار اس کو کسی وجہ سے واپس کرنا چاہے تو بھی مسلمان بائع کا اخلاقی فرض ہے کہ اپنے مسلمان بھائی کا سودا واپس لے کر قیمت واپس کر دے۔

امیر المومنین علی مرتضیٰ رضی اللہ عنہ کی بے نفسی

یہاں موقع کی رعایت سے امیر المومنین حضرت علی مرتضیٰ رضی اللہ عنہ کی مروفتی اور بے نفسی کا ایک واقعہ لکھا جاتا ہے۔ حضرت خلافت مآب رضی اللہ عنہ میں دورہ لیے ہوئے بازاروں میں جایا کرتے تھے۔ راستہ میں تذکرہ حضرت علی کرم اللہ وجہہ ایک مرتبہ امیر المومنین نے دیکھا کہ بازار میں ایک لونڈی ایک کھجور بیچنے والے کی دکان پر رو رہی ہے۔ اس سے پوچھا کیوں رو رہی ہو کہنے لگی میں نے ایک درم کی کھجوریں خریدی تھیں لیکن میرے آقا نے کھجوریں ناپسند کی ہیں۔ اب یہ واپس نہیں لیتا۔ امیر المومنین نے سفارش کی کہ کھجوریں بے قیمت واپس کر دے۔ دکان دار سخت اصرار آدمی تھا۔ اس نے زور سے امیر المومنین کو دھکا دیا کہ تم دخل دینے والے کون؟ لوگ جمع ہو گئے اور جو لوگ امیر المومنین کو پہچانتے تھے۔ وہ دکاندار سے کہنے لگے ارے بد نصیب جانتے نہیں یہ کون ہیں؟ یہ امیر المومنین حضرت علی کرم اللہ وجہہ ہیں۔

دکاندار چوکتا ہوا اور ہمت تمام طالب غصہ ہوا۔ لونڈی سے کھجوریں واپس لے کر دام دیدیئے اور حضرت خلافت مآب رضی اللہ عنہ سے کہنے لگا میرا قصود معاف فرما دیجئے اور راضی ہو جائیئے۔ فرمایا اگر لوگوں کا حق پورا پورا دو گے تو مجھ سے زیادہ تم سے کوئی خورسند نہ ہو گا۔ (الریاض النضرہ)

تقاضے میں سختی کرنا

جاملی عرب ادھار وصول کرنے میں غیر معمولی سختی سے کام لیتے تھے اور معاً تشدد پر

اتر آتے تھے۔ رحمت عالم صلی اللہ علیہ وسلم نے لوگوں کی اس عادت کو روکا اور باصلاح لانے کے سلسلے میں فرمایا اللہ اس شخص پر رحم کرے جو بیچتے اور خریدتے اور تقاضا کرتے وقت نرمی کرتا ہے (بخاری) اور فرمایا کہ اُمم سابقہ میں ایک شخص کے پاس ملک الموت اس کی روح قبض کرنے آیا۔ اُس سے پوچھا گیا کہ کیا تم نے کبھی کوئی نیک عمل بھی کیا ہے؟ پھر کہا گیا کہ یاد کر شاید کوئی عمل خیر تم سے صادر ہوا ہو۔ بولا اس کے سوا میں کچھ نہیں جانتا کہ میں دنیا میں لوگوں کے ساتھ یوں دین کرتا تھا اور میری عادت تھی کہ تقاضے میں ہر ایک سے نرمی اور احسان کا سلوک کرتا تھا۔ میں اُسودہ حال کو حملت دیتا تھا اور مفلس و تنگ دست کو معاف کر دیتا تھا۔ حق تعالیٰ نے اس نیکی پر اس کو جنت میں داخل کر دیا۔ (بخاری و مسلم)

اور مسلم کی ایک روایت میں ہے رب العزت نے فرمایا۔ میں اس شخص سے زیادہ عفو و بخشش کے لائق ہوں۔ میرے بندے سے درگزر کرو۔

فصل ۶۱

کمزوروں سے ظالمانہ برتاؤ

عہد جاہلیت میں عرب کے اندر بالعموم اور حرم مکہ میں بالخصوص دن کی روشنی میں بر ملا ایسے حرکات شنیعہ کا ارتکاب ہوتا تھا کہ ہر وہ انسان جس کے دل میں انسانی شرف و مجد کا کچھ تقوٰیٰ سا بھی احساس ہو گا ان کو سن کر کانپ اٹھے گا۔ خصوصاً بے کس اور کمزور تو ہر جگہ جبر و ظلم کا آماجگاہ بنے ہوئے تھے۔ طاقتور کمزوروں کو کھائے جاتے تھے۔ اور مقدم الذکر کے مقابلہ میں مؤخر الذکر سے ہر جگہ اکیلا ہی سلوک رہا کرتا تھا اور دنیا میں کمزوروں کا کوئی فریاد رس نہ تھا۔

آخر مکہ معظمہ میں ایک عہد نامہ مرتب ہوا جس میں تمام قبیلوں کی طرف سے کمزوروں اور مظلوموں کی حفاظت و سیانت کا قفل و قرار تھا۔ اس معاہدہ کی تحریک و تکمیل مصلح اعظم حضرت سرور انبیاء صلی اللہ علیہ وسلم کی مساعی جمیلہ کی رہنمائی میں ہوئی تھی۔ (ابوالفداء) یہ نزول وحی سے پہلے کا واقعہ ہے۔ ہجرت کے بعد سید موجودات صلی اللہ علیہ وسلم نے دہرا ہجرت میں بھی عصیبت اور بے انصافی کی زد دیکھی اور آپ نے محسوس کیا کہ کمزور زندگی کے ہر شعبے میں ظلم و بیداد کی پکی میاں پس رہے ہیں۔

مدینہ منورہ کے مضافات میں بنو نضیر اور بنو قریظہ دو یہودی قبیلے آباد تھے۔ ان دونوں میں بنو نضیر زیادہ با اثر اور معزز مانے جاتے تھے۔ اس لیے اگر کوئی قریظی کسی نضیری کو ہلاک کر دیتا تو نضیری اس کو قصاص میں قتل کر دیتے تھے اور اگر کوئی قریظی کسی نضیری کے ہاتھ سے مارا جاتا تو بنو نضیر سو و ستی کھجور بطور خون بہا دیتے تھے۔

لیکن جب ہجرت کے بعد داعی اسلام صلی اللہ علیہ وسلم کو مدینہ منورہ میں ماکانہ اقتدار حاصل ہوا اور شہر اور مضافات کے تمام زمین دربار بنوی کی طرف رجوع کرنے لگے تو اسی قسم کا ایک

واقعہ پیش آنے پر قرآن مجید نے بارگاہ نبوت میں اس کا مرائعہ کیا۔ اس پر سورۃ مائدہ کی چند آیتیں نازل ہوئیں جن میں سے ایک کا ترجمہ یہ ہے: ”ہم نے یہود کو (تورات میں) حکم دیا تھا کہ جان کے بدلے جان، آنکھ کے بدلے آنکھ، ناک کے عوض میں ناک، کان کے عوض میں کان دانت کے بدلے دانت اور زخموں کے بدلے دیئے ہیں نہ ختم معاذ اللہ ہیں۔“

اس حکم کے بموجب آپ تے قریشیوں اور انصاریوں کو ایک دوسرے میں رکھا اور

صل و انصاف کے پلے کو یکساں کر دیا (ابوداؤد)

ظلم و ستم سے باز رہنے کے تاکیدی احکام

حقوق العباد کے گناہ تمام دوسرے معاصی پر فوقیت رکھتے ہیں کیونکہ دوسرے گناہ جن میں صرف عدل سے آمرز تھا۔ کی نافرمانی کی گئی ہو تو یہ نصوح سے معاف ہو جاتے ہیں لیکن حق البعید کا گناہ تو یہ واجب غفر کے باوجود اس وقت تک معاف نہیں ہو سکتا۔ جب تک مظلوم کی حق رسی نہ کی جائے یا اس سے معاف نہ کرایا جائے۔ اس نے رحمت عالم صلی اللہ علیہ وسلم لوگوں کو ظلم و تعدی سے باز رہنے کی بڑے خد و مد سے تاکید فرمایا کرتے تھے۔ اس سلسلہ امتناع میں آپ کے چند ارشادات گرامی ملاحظہ ہوں۔

فرمایا کہ ظلم قیامت کے دن ظلمتوں کا باعث ہوگا (بخاری و مسلم) یعنی ظالم آگے پیچھے اور دائیں بائیں طرف سے اندھیرے میں گھرا رہے گا۔ اور فرمایا کہ اللہ تعالیٰ ظالم کو مصلحت دیتا ہے لیکن جب پکڑتا ہے تو بڑی طرح پکڑتا ہے (بخاری و مسلم) اور فرمایا کہ قیامت کے دن اہل حقوق کو ان کے حق دلائے جائیں گے یہاں تک کہ اگر کسی سینگ والی بکری نے بے سینگ کی بکری کو مارا ہوگا تو اس کا بھی بدلہ دلا یا جائے گا (مسلم) اور فرمایا کہ نامہائے اعمال تین قسم کے ہیں۔ ایک وہ نامہ اعمال ہے جو شرک پر مشتمل ہے۔ دوسرے غیور شرک کہ نبوائے کو ہرگز نہ بخشنے گا۔ دوسرا نامہ اعمال وہ ہے جس میں ایک دوسرے پر بندوں کے ظلم مندرج ہیں۔ دسائے عزیزان میں ہا ہم فیصلہ کرے گا یہاں تک کہ وہ ایک دوسرے سے اُن کے ظلم کا بدلہ لیں۔ (بیہقی فی شعب الایمان)

اور فرمایا کہ مظلوم کی بددعا سے بچو کیونکہ وہ تو دعائے عادل سے صرف اپنا حق مانگتا ہے

اور خدائے برتر کسی صاحب حق کو اپنا حق طلب کرنے سے نہیں روکتا (یہی فی شعب الایمان)
 اور فرمایا کیا جانتے ہو کہ مفلس کون ہے؟ صحابہ رضی عنہم عرض پیرا ہوئے یا رسول اللہ مفلس وہ ہے
 جس کے پاس درہم (ودینار) اور دنیوی مال و اسباب نہ ہو۔ فرمایا صحیح معنی میں میری امت
 میں مفلس وہ ہے جو قیامت کے دن ہر قسم کے اعمال صالحہ نماز، روزہ، زکوٰۃ وغیرہ کے ساتھ
 حاضر ہوگا لیکن ساتھ ہی اس نے کسی کو گالی دی ہوگی۔ کسی پر تہمت لگائی ہوگی، کسی کا مال کھایا ہوگا
 کسی کی غوربازی کی ہوگی اور کسی کو مارا پیٹا ہوگا۔ پس ظالم کی نیکیاں مظلوموں میں تقسیم کی
 جائیں گی اگر مظلوموں کی حق رسی سے پہلے اس کی نیکیاں ختم ہو گئیں تو پھر مظلوموں کے گناہ
 اُس پر لا دیے جائیں گے اور اسی طرح وہ جہنم واصل ہو جائیگا (مسلم)

اور فرمایا جس کے ذمے اپنے کسی مسلمان بھائی کا کوئی حق ہو مثلاً اکبر و ریزی کی ہو یا
 کوئی اور ریادتی کی ہو تو اُس پر لازم ہے کہ آج کے دن اُس سے اُس کا حق معاف کرا لے
 اس دن سے پہلے جب کہ (ادائے حقوق کے لیے) کوئی درہم و دینار نہ ہوگا۔ البتہ اگر اس
 کے نامہ اعمال میں کوئی نیک عمل ہوگا تو ظلم کے انداز پر اس سے لے کر حقار کے حوالے
 کر دیا جائے گا اور اگر اس کا نامہ اعمال نیکیوں سے خالی ہوگا تو حق دار کے گناہ اُس پر لاو
 دیے جائیں گے (بخاری)

فصل ۶۲

کواکب پرستی

عمد جاہلیت میں عرب کے اندر کواکب کی بھی پرستش ہوتی تھی۔ وہ لوگ اس واہمہ کے شکار ہوئے کہ ستارے اور آسمان دیگر اجسام کی نسبت خالق سے زیادہ نزدیک ہیں اس لیے وہ اس لائق ہیں کہ ان کی پوجا کی جائے۔ اس خیال پر وہ ستاروں کی پرستش کرنے لگے اور ان کے نام کے بت بنا کر ان پر چڑھاوے چڑھانے لگے۔

امام ابن جوزیؒ لکھتے ہیں کہ ستاروں کے نام پر جو بت بنائے گئے ان میں ایک مشہور بت خانہ یمن کے دارالسلطنت صنعاء میں تھا جس کو صفاک نے زہرہ ستارے کے نام پر بنایا تھا۔ یہ بت خانہ حضرت عثمان ذوالنورین رضی اللہ عنہ کے حکم سے برباد کر دیا گیا ستاروں کے نام پر جو بت خانے بنائے گئے ان میں ایک اصفہان کے قریب پہاڑ کی چوٹی پر تھا۔ پھر جب گشتاسب مجوسی ہو گیا تو اس نے اس کو آتش خانہ میں تبدیل کر دیا۔

ستاروں کے نام پر دوت غلنے بندوستان میں تھے اور ایک بلخ میں تھا۔ جس کو بنو شہر نے تعمیر کرایا تھا۔ پھر جب اسلام کا غلبہ ہوا تو بلخ کے مسلمانوں نے اس کو منہدم کر دیا۔ ایک بت خانہ شاہ قابوس نے آفتاب کے نام پر شہر فرغانہ میں بنوایا تھا جس کو خلیفہ معتصم باللہ عباسی کے حکم سے برباد کر دیا گیا۔

عرب میں جن ستاروں کی پرستش ہوتی رہی ان میں شمری کو خاص امتیاز حاصل ہے امام ابن جوزیؒ رقم فرماتے ہیں کہ ابو کبشہ جس کی طرف نسبت کر کے سیاہ دل مشرکین مکہ خلافت موجودات علیہ الصلوٰۃ والسلام کو ابن ابی کبشہ کہا کرتے تھے پہلا شخص تھا جس نے شمری کو پوجا اور کہا کہ یہ ستارہ آسمان کو چوڑاں میں قطع کرتا ہے۔ اس کے سوا کوئی ستارہ اس

کو عرض میں طے نہیں کرتا اس خیال پر اس کو پوجنا شروع کر دیا اور کفر قریش کو طعن کرنے لگا کہ یہ لوگ پتھر کے ایسے بے حس و حرکت بتوں کو پوجا کرتے ہیں جن کو یہ اپنے ہاتھ سے بناتے ہیں اور جن کو اپنی ہستی تک کا علم نہیں۔ ان کو چاہیئے کہ شعریٰ کو پوجیں جس میں اتنی قوت ہے کہ آسمان کو عرض میں طے کرتا ہے۔

یونکہ ابو کبشہ قریش کے خیالات کی تردید کرتا تھا۔ اس بنا پر جب سید عالم و عالمیاں صلی اللہ علیہ وسلم مبعوث ہوئے اور آپ نے لوگوں کو اللہ تعالیٰ وحدہ لا شریک کی عبادت کی طرف بلایا اور فرمایا کہ بتوں کی عبادت چھوڑ دو تو قریش نے آنحضرت کی شان میں کینا شروع کیا کہ یہ ابو کبشہ کا بیٹا ہے یعنی جیسے ابو کبشہ نے ہم سے مخالفت کی تھی اسی طرح یہ شخص بھی ہماری مخالفت کرنے لگا ہے۔

شعری سخت گمراہ میں طلوع کرتا ہے۔ قیدہ نزار احمد کے لوگ اس کی پرستش کرتے تھے۔ رب العالمین نے اپنے کلام پاک (۱۵: ۱۶) میں فرمایا۔ **وَأَنذَرْتُ الشَّعْرِيَّ** (وہی شعری کا مالک ہے) اس آیت میں خاص طور پر شعری کے مالک ہونے کا اظہار اس انتباہ کے لیے کیا کہ جس ستارے کو وہ لوگ اپنا معبود سمجھتے ہیں۔ اس کا پروردگار بھی رب العالمین ہی ہے اور شعری کی یہ حالت ہے کہ ادنیٰ مزدور کی طرح بہر وقت حکم الحاکمین کے فرمان کی بجا آوری میں مصروف ہے۔ اس میں مستقل تاثیر کچھ بھی نہیں ہے۔

فصل ۴۳

لونڈی غلاموں سے بدسلوکی

غلامی کا رواج

غلامی کا رواج شروع سے چلا آتا ہے۔ فتحندہ قومیں مفتوحین کو ہمیشہ غلامی کی زنجیروں میں جکڑتی اور ان سے سخت محنت و مشقت کے کام لیتی رہیں۔ عرب میں لونڈی غلام قریشی سفاکوں کے جو دستم کا بڑی طرح تہذیب مشق بنے ہوئے تھے۔ چنانچہ مکہ معظمہ کے اندر آثار بعثت میں جن لوگوں پر سب سے نپادہ ظلم ڈھائے گئے وہ غلام ہی تھے۔ نبوت سے پہلے پیغمبر ہاشمی علیہ السلام نے جس معاہدہ کی بنیاد رکھی تھی۔ اس کی غرض غلاموں اور دوسرے زیر دستوں کی حمایت و صیانت تھی اور شاید اسی احسان کا اثر تھا کہ اسلام کی آواز پر غلاموں اور کینروں نے سب سے پہلے لبیک کہا۔ چنانچہ حضرات بلالؓ، خبابؓ بن الارت، عمارؓ بن یاسر، صہیبؓ غلاموں میں اور کبیرہؓ ذہیرہؓ ہندو وغیرہ لونڈیوں میں سب سے پہلے مشرف باسلام ہوئے اور سب نے اسلام کی خاطر سخت سے سخت مصائب برداشت کئے اور بعض نے اسلام کی محبت میں اپنی عزیز جانیں بھی فدا کیں۔

متحدہ ہند میں غلامی

خود متحدہ ہندوستان میں بھی احکام قرآنی اور مسائل فقیہ کی بدولت مسلمانان ہند میں غلاموں اور تنخواہ دار ملازمین میں صرف نام کا فرق رہ گیا تھا۔ یہ کیفیت اُس زمانہ کی ہے جب ہندوستان میں انگریزی حکومت کی طرف سے رسم غلامی اور غلاموں کی حالت میں ہنوز کوئی دست اندازی نہیں ہوئی تھی۔ جب ہندوستان میں بنگلہ دیش کے جج اور مجسٹریٹ میڈر چرچرڈسن نے رسم غلامی کے انسداد میں ایک مسودہ قانون مرتب کیا

تداس میں انھوں نے یہ رائے دی تھی کہ اگر ہندوستان سے رسم غلامی کو قطعاً موقوف کر دینا مناسب نہ ہو تو ہندوؤں کے شاستر کے احکام ترک کر کے ان کی جگہ ہر ایک بات میں شریعت اسلامی کے احکام کو رواج دیا جائے کیونکہ وہ غلاموں کے حق میں نہایت نرم ہے۔

غلام کو اولاد اور بھائیوں کی طرح عزیز رکھنے کا فرمان نبوی

بہابی عربوں اور دنیا کی دوسری قوموں میں سلوک و برتاؤ کے لحاظ سے غلاموں اور چارپالیوں میں کوئی فرق نہ تھا۔ لیکن پیغمبر خدا صلی اللہ علیہ وسلم کی تعلیمات حقیقہ نے غلاموں کو آقاؤں کا ہمسر بنا دیا ایام بعثت میں عرب کے اندر کوئی قید خانے نہ تھے اور اسنیران جنگ کے گندارے کی اس سے بہتر صورت کوئی نہ تھی کہ کسی قیدی کو مسلمان اپنے ایک رکن خاندان کی حیثیت سے اپنے گھر میں رکھے۔ بالفاظ دیگر اسلام میں کسی لاوارث کو اپنی فرزندگی میں لینے کا نام غلامی تھا۔ کیونکہ اسلام نے غلاموں سے اپنے بیٹوں اور بھائیوں کی طرح محبت کرنے کی تعلیم دی ہے۔

چنانچہ حضرت ابو بکر صدیق رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا کہ لونڈی غلام سے بد سلوک کی کرنے والا جنت میں داخل نہ ہوگا۔ حاضرین عرض پیرا ہوئے یا رسول اللہ! آپ نے فرمایا تھا کہ آپ کی امت مملوکوں اور یتیموں کے لحاظ سے اکثر الاثم ہے۔ پھر یہ کیونکر ممکن ہے کہ سب لوگ ان کے ساتھ احسان اور نوازش کا برتاؤ کریں گے؟

آپ نے فرمایا ہاں! ان کو اپنی اولاد کی طرح عزیز رکھو اور وہی ان کو بھی کھلاؤ جو خود کھاتے ہو۔ صحابہ نے پوچھا یا رسول اللہ! دنیا کی کون سی چیز ہمارے لیے منفعت بخش ہے؟ فرمایا کھڑا جو جہاد فی سبیل اللہ کے لیے باندھ رکھو اور ایک مملوک جو (ضروریات زندگی میں) تم کو کفایت کرے اور اگر وہ مملوک نماز بھی پڑھتا ہو تو پھر تو وہ تمہارا بھائی ہے (ابن ماجہ)۔
کھانے کی طرح میں آقا اور غلام ایک سطح پر

بخیل عرب غلاموں کے لیے ادلے کھانا تیار کرتے اور خود اچھی غذا تناول کرتے

تھے۔ اسی طرح ان کو اپنے پھٹے پرانے کپڑے پہننے کو دیتے اور ذخیرہ لباس خود زیب تن کرتے تھے۔ لیکن شفیق انام صلی اللہ علیہ وسلم کو یہ امتیاز پسند نہ تھا۔ آپ نے فرمایا کہ یہ بزدلے تھعلے بھائی ہیں۔ خدائے حکیم و برتر نے ان کو تمھارا زبردست کر دیا ہے۔ پس جس کسی کو خدائے عزیز کسی کا زبردست بنا دے اُسے پائیے کہ جو خود کھاتا ہے وہی اس کو کھائے اور جو خود پہنتا ہے وہی اس کو پہنائے اور اس کو کسی ایسے کام کی تکلیف نہ دے جو اس سے نہ ہو سکے اور اگر کوئی کام اس کی طاقت سے باہر ہو تو خود شامل ہو کر اس کی مدد کرے (بخاری و مسلم)

اس حدیث کے راوی حضرت ابو ذر غفاری رضی اللہ عنہ ہیں۔ جیسا آپ لباس پہنتے تھے ویسا ہی غلام کو پہناتے تھے۔ کسی نے اس کا سبب پوچھا تو انھوں نے یہ حدیث بیان کی۔ علماء نے لکھا ہے کہ لونڈی غلام کو دستور کے موافق دینا واجب ہے اور اپنے برابر کھانا کپڑا دینا مستحب اور باعث ثواب ہے

اور فرمایا کہ جب تمھارا خادم ایسی حالت میں تمھارے لیے کھانا تیار کر کے تمھارے پاس لائے کہ اس نے پکانے میں گرمی اور دھواں برداشت کیا ہو تو چاہیے کہ اس کو اپنے ساتھ بٹھا کر کھلاؤ اور اگر کھانا تھوڑا اور کھانے والے زیادہ ہوں تو بھی کھانے میں سے دو ایک لقمے اس کو دے دینے چاہئیں (مسلم)

اس حدیث سے مترشح ہے کہ باورچی کو کچھ نہ کچھ کھانا دینا ضروری ہے اگرچہ اس کا کھانا مقرر نہ ہو۔ یا امر مروت سے بعید ہے کہ جو شخص محنت کرے اور پکانے کی گرمی برداشت کرے وہ اس میں سے کچھ بھی نہ کھائے۔ علماء نے فرمایا ہے کہ ساتھ کھانا واجب نہیں ہاں اگر اپنی رعونت اور غرور توڑنے کے لیے اس کو ساتھ بٹھائیں تو نہایت مستحسن ہے۔

غلاموں سے حسن سلوک کی تاکید

نبی صلی اللہ علیہ وسلم بزدلوں سے مشفقانہ سلوک کرنے کی ہمیشہ تاکید فرماتے رہے یہاں تک کہ دنیا کو الوداع کہتے وقت بھی آپ نے ارشاد فرمایا کہ نماز کو لازم

پکڑو اور ان لوگوں کے حق ادا کرو جن کے تم مالک ہوئے ہو۔ (بیہقی فی الشعب) اور آپ نے فرمایا کہ وہ شخص داخل جنت نہیں ہوگا۔ جو اپنے مملوک سے برائی کرتا ہے۔ و ترمذی و ابن ماجہ) اور فرمایا کہ مملوکوں سے خوش خلقی کرنا باعث برکت ہے اور ان سے بد خلقی کے ساتھ پیش آنا بے برکتی کا باعث ہے (ابوداؤد) غلام کو زود کو بکر لے کا کفارہ

پیغمبر صلی اللہ علیہ وسلم کے لیے یہ چیز سخت تکلیف دہ تھی کہ کوئی شخص اپنے غلام پر ہاتھ اٹھائے آپ نے یہ ملامت فرمادیا تھا کہ جو شخص اپنے غلام کو بلاوجہ حد مارے یا طمانچہ مارے تو اس کا کفارہ یہ ہے کہ اس کو آزاد کر دے (مسلم) اور حضرت ابو مسعود انصاری رضی اللہ عنہ کا بیان ہے کہ ایک دفعہ میں اپنے غلام کو مار رہا تھا کہ پیچھے سے آواز آئی ابو مسعود تم کو جس قدر اس غلام پر قدرت حاصل ہے خدا کو اس سے زیادہ تم پر اختیار ہے۔ میں نے جو شکر دیکھا تو نبی صلی اللہ علیہ وسلم تھے۔ میں نے کہا یا رسول اللہ! میں نے اس کو جو اللہ آزاد کیا۔ فرمایا اگر تم ایسا کرتے تو آتش و دوزخ تم کو چھو لیتی (مسلم) مزید منودہ میں ایک گھر کے میں سات افراد تھے اومان کے بیچ میں ایک ہی لونڈی تھی۔ ایک دفعہ ان میں سے ایک شخص نے اُس لونڈی کو تھپڑ مارا سرور عالم کو معلوم ہوا تو آپ نے ان لوگوں کو حکم دیا کہ اس کو آزاد کر دو۔ انہوں نے التماس کی یا رسول اللہ! ہم سات افراد کے بیچ ہیں یہی عادیہ ہے آپ نے فرمایا اچھا یہ اُس وقت تک تمہاری خدمت گزاری کہتے جب تک تم اس سے مستغنی نہ ہو جاؤ۔ جب کوئی اور انتظام ہو سکے تو وہ آزاد ہے (ابوداؤد) غلاموں کے قصور سے درگزر کرنا

حضرت رسالت مآب صلی اللہ علیہ وسلم کی یہ بڑی عزیز خواہش تھی کہ لوگ اپنے بے پروا پر کسی حال میں ہاتھ نہ اٹھائیں اور اگر وہ قصور کریں تو ان سے درگزر کیا جائے۔ ایک مرتبہ ایک شخص نے آستان نبوت میں حاضر ہو کر عرض کی یا رسول اللہ! میں کتنی دفعہ غلام کا قصور معاف کر دیا ہے آپ خاموش رہے اور کچھ جواب نہ دیا۔ اس نے دوبارہ عرض کی۔ آپ نے پھر خاموشی اختیار کی۔ اس نے تیسری بار التماس کی تو فرمایا ہر روز ستر مرتبہ معاف کیا کرو (ابوداؤد)

وترندی (ستر بار سے تحدید مراد نہیں بلکہ مبالغہ ہے اور غرض یہ ہے کہ ان کو ہمیشہ معاف کرتے رہو۔

سرکش غلام پر ہاتھ اٹھانا

اب سوال یہ ہے کہ اگر کوئی غلام انتہا درجہ کا سرکش اور شریر ہو تو اس پر بھی ہاتھ اٹھانا جائز ہے یا نہیں؟ اس کے جواب میں مسند امام احمد کی حدیث سے ملتا ہے۔ ایک صاحب کے دو صفحات سرکش غلام تھے جن کے وہ بہت شاکی تھے۔ وہ ان کو طعن تشنیع کرتے اور مارتے پیٹتے تھے لیکن وہ باز نہ آتے تھے۔ انھوں نے ایک مرتبہ بارگاہ نبوی میں حاضر ہو کر اس کی شکایت کی اور اس کا علاج پوچھا۔ آپ نے فرمایا اگر تمہاری نرا ان کے قصور کے برابر ہوگی تو خیر ورنہ نرا کی جو مقدار ان کے قصور سے زائد ہوگی خدائے عزیز اس انداز پر تمہیں بھی نرا دے گا۔ یہ سن کر وہ سخت بے چین ہوئے اور گریہ ناری شروع کی۔ آپ نے فرمایا کیا تم قرآن میں یہ نہیں پڑھتے۔

وَنُفَعُ الْمُؤْمِنِينَ الْقِسْطَ لِيَوْمِ
الْقِيَامَةِ فَلَا تُظْلَمُ نَفْسٌ شَيْئًا
اور قیامت کے روز ہم میزانِ عدل قائم کریں گے
سو اصلاح کسی پر ظلم نہ ہوگا۔ (۱۷۴:۱۲۱)

یہ سن کر انھوں نے عرض کیا یا رسول اللہ بہتر یہ ہے کہ میں ان کو اپنے سے جدا کر دوں۔ آپ گواہ رہیں کہ اب وہ آزاد ہیں۔

غلاموں کی آزادی سے شغف

حبیب رب العالمین صلی اللہ علیہ وسلم کو مملوکوں کی آزادی سے بڑا شغف تھا۔ آپ فرمایا کرتے تھے کہ قیدیوں کو چھوڑنا۔ بھوکوں کو کھانا کھلاؤ اور بیماروں کی عیادت کرو۔ (بخاری) اور آپ کی عادت تھی کہ ہر سال جب ماہِ رجب آتا تو تمام قیدیوں کو رہا کر دیتے (ابن سعد) آپ غلاموں کے ساتھ حسن سلوک کرنے والوں سے جس قدر خوش ہوتے تھے اور ان کی آزادی پر آپ کو جو مسرت ہوتی تھی اس کا اندازہ اس واقعہ سے بھی ہو سکتا ہے۔

ایک مرتبہ آپ اپنے دونوں رفیقوں حضرت ابوبکر اور حضرت عمر رضی اللہ عنہما

کے ہمراہ ابو ہشیمؓ مالک بن تیہان انصاری اُسی رض کے پاس تشریف لے گئے ان کے پاس کھجور کے باغ اور بکریوں کے ریوڑ تھے لیکن کوئی خادم نہ تھا۔ اس لیے تمام کام خود انجام دیتے تھے۔ جس وقت تینوں حضرات وہاں تشریف لے گئے اس وقت ابو ہشیمؓ گھر میں موجود نہیں تھے۔ دریافت کرنے پر معلوم ہوا کہ پانی لانے گئے ہیں اتنے میں نظر پڑی۔ تو مشک اٹھائے چلے آ رہے تھے۔ جب قریب آئے اور حضور کو دیکھا تو مشک رکھ کر پیٹ گئے اور کہنے لگے یا رسول اللہ! میرے ماں باپ آپ پر قربان ہوں آپ نے قدم رنجہ فرما کر بڑی نوازش کی۔

اس کے بعد ابو ہشیمؓ تینوں حضرات کو اپنے باغ میں لے گئے۔ نہایت عزت و احترام کے ساتھ بٹھایا۔ پھر کھجوروں کی ایک شاخ کاٹ کر لائے اور عرض کی حضور! جو مرغوب خاطر سو اُسے نوش فرمائیے۔ اس کے بعد صاف اور شیریں پانی پلایا۔ آپ نے فرمایا دیکھو کتنی نعمتیں ہیں۔ سایہ و عمدہ قسم کی کھجوریں اور ٹھنڈا پانی۔ بلاشبہ قیامت کے دن ان نعمتوں کے متعلق سوال ہوگا۔ اب ابو ہشیمؓ نے اپنے حرم مہمانوں کو باغ میں تشریف رکھنے کی استعا کر کے مکان پر آئے۔ بڑی مجلس میں کھانا تیار کرایا اور لے کر باغ میں آئے۔ جب سب حضرات کھانا کھا چکے تو آپ نے ابو ہشیمؓ سے پوچھا: تمہارے پاس کوئی نوکر نہیں۔ گذارش کی کوئی نہیں۔ فرمایا کیسے قیدی آنے کی خبر سنو۔ تو میرے پاس آنا۔

عہد رسالت میں اور شاید خلافت راشدہ کے زمین سعادت میں بھی قید خانے تعمیر نہیں ہوئے تھے کیونکہ اخلاقی مجرموں کو تو فی الفور شرعی سزائیں دے دی جاتیں تھیں۔ اور اسیران جنگ اس خیال سے اسلامی گھراؤوں میں رکھے جاتے تھے کہ انہیں اسلام کی خوبیاں معلوم ہوں اور اسلامی تہذیب اور طہر طریقے دیکھ کر ملت عینی کی طرف رغبت ہو۔ چند روز کے بعد حضرت ابو ہشیمؓ نے کو قیدیوں کی آمد کا پتہ چلا تو آستان نبوت میں حاضر ہوئے۔ آپ نے انہیں ایک قیدی عطا فرمایا لیکن ساتھ ہی تاکید فرمادی کہ اس کی اچھی طرح غور و پرداخت کرنا ابو ہشیمؓ قیدی لے کر گھر اور پوہی سے ذکر کیا کہ حضرت سید انام علی اللہ علیہ وسلم نے اس کے ساتھ حسن سلوک ملحوظ رکھنے کی ہدایت فرمائی ہے۔

بیوی نہایت عقل مند تھیں۔ کہنے لگیں اگر ارشاد نبوی کی تعمیل اور آنجناب کی خوشنودی منظور ہے۔ تو اسے آزاد کر دو۔ انھوں نے ایسا ہی کیا۔ جب آپ کو اس کی خبر ملی تو نہایت خوش ہوئے اور میاں بیوی کی فرزانی کی تعریف فرمائی (ترمذی) غلام کو آزاد کرنے کا ثواب

لوٹڈی، غلاموں کا آزاد کرنا بہت بڑا کارِ ثواب ہے۔ اس کے ثبوت میں چند حدیثیں درج کی جاتی ہیں۔ نبی سلی اللہ علیہ وسلم نے فرمایا کہ جو کوئی مسلمان بڑے کو آزاد کرے خدا نے رحیم دُرود لوٹڈی غلام کے ہر عضو کے بدلے آزاد کرنے والے کے ہر عضو کو آتشِ جہنم سے آزاد کرے گا (بخاری و مسلم) حضرت ابوذر غفاری رضی اللہ عنہ سے پوچھا یا رسول اللہ! افضل ترین عمل کون سا ہے؟ فرمایا ایمان باللہ اور جہاد فی سبیل اللہ پوچھا کون سا بڑا اور آزاد کرنا افضل ہے؟ فرمایا وہ جو زیادہ بیش قیمت اور مالک کو زیادہ پیارا ہو دریافت کیا اگر میں ایسا نہ کر سکوں تو پھر حصولِ ثواب کی کیا صورت ہے؟ فرمایا کسی کام کرنے والے کی مدد کر دیا کر دیا جو شخص کام بنانا نہیں جانتا اس کا کام بنا دیا کر دے۔ انھوں نے کہا اگر یہ بھی نہ ہو سکے؟ فرمایا تو لوگوں سے برائی کرنا چھوڑ دو کیونکہ یہ بھی ایک اچھی خصلت ہے کہ جس کے ساتھ اپنے آپ پر صدقہ کرتے ہو (بخاری و مسلم)

یعنی جس طرح صدقہ دینے سے دوسرے کو فائدہ پہنچتا ہے اسی طرح برائی نہ کرنے سے اپنی ذات کو فائدہ حاصل ہوتا ہے۔ دنیا میں آرام ملتا ہے۔ اور آخرت میں ثواب ملے گا۔

اور فرمایا کہ جو کوئی خلوص دل سے بدیں غرض مسجد بنوائے کہ اس میں خدا کی عبادت کی جائے تو اس کے لیے بہشت میں ایک محل تیار کیا جاتا ہے اور جو کوئی کسی مسلمان بڑے کو آزاد کرے تو وہ اس کے لیے آتشِ جہنم سے آزادی کا سبب بن جائے گا اور جو کوئی اللہ کی راہ میں بوڑھا ہو جائے تو یہ بڑا پایا اس کے لیے قیامت کے دن نور ہو جائیگا (مشکوٰۃ بحوالہ شرح السنہ)

غریب بن دلیلی کا بیان ہے کہ ایک دفعہ ہم حضرت عثمان بن اسحاق صحابی رضی اللہ عنہ کی

خدمت میں حاضر ہوئے اور ان سے درخواست کی کہ ہمیں کوئی ایسی حدیث سنائیے جو آپ نے بجمع خود حضرت سرور دو جہاں صلی اللہ علیہ وسلم سے سنی ہو۔ انہوں نے کہا ہم ایک مرتبہ اپنے ایک ایسے رفیق کے مقدمہ میں بارگاہ نبوت میں حاضر ہوئے جس کے لیے خود کشی کرنے کے باعث دوزخ واجب ہو گئی تھی اور عرض پیر ہوئے یا رسول اللہ کوئی ایسی صورت ممکن ہے کہ وہ جہنم سے بچ جائے؟ آپ نے فرمایا ہاں۔ اس کی طرف سے غلام آزاد کرو و خدا سے آمرزگار غلام کے ہر عضو کے بدلے اس کے ہر عضو کو دوزخ سے آزاد کر دیگا (ابوداؤد و نسائی) آنحضرت کا اپنے غلاموں سے برتاؤ

حضرت خیر الوری صلی اللہ علیہ وسلم کی ملکیت میں جو جو غلام آتے رہے آپ ان کو ہمیشہ نعمت آزادی سے سرفراز فرماتے رہے لیکن ظاہری آزادی حاصل کرنے کے باوجود وہ آپ کے لطف و کرم اور نوازشوں کی قید سے آزاد نہیں ہو سکتے تھے اس لیے قبیلہ، وطن، والدین اور خویش و اقارب سب کو چھوڑ کر آپ کے سایہ عاطفت میں رہنے کو ہفت اقلیم کی بادشاہت یقین کرتے تھے حضرت زید بن حارثہ رضی اللہ عنہ آپ کے غلام تھے اور آپ نے ان کو نعمت آزادی سے سرفراز فرمایا تھا۔ جب ان کے باپ، چچا اور بھائی ان کو لینے آئے تو وہ آستانہ رحمت پر والدین کے ظل عاطفت کو ترجیح نہ دے سکے۔ اس لیے جانے سے قطعاً انکار کر دیا۔ ان کے والد حارثہ نے کہا نہ بدافسوس تم آزادی، باپ، چچا، بھائی، خاندان اور وطن پر غلامی کو ترجیح دیتے ہو۔ زید بولے واقعی میں اس آستانہ رحمت کو چھوڑ کر کہیں نہیں جاسکتا۔ باپ نے اس کی وجہ دریافت کی تو بولے وہ یہ ہے کہ کوئی والد اپنی اولاد کے حق میں اتنے رحیم و شفیق نہیں ہوتے جس قدر رسول خدا مجھ پر مہربان ہیں اس واقعہ کی تفصیل راقم السطور کی کتاب ”سیرت گہری“ (صفحات ۲۵۷-۲۶۰) میں ملاحظہ ہو۔

ام المؤمنین حضرت عائشہ صدیقہ رضی اللہ عنہا فرمایا کرتی تھیں اگر زید بن حارثہ رضی اللہ عنہ وصال نبوی کے وقت قید حیات میں ہوتے تو آپ انہی کو اپنا خلیفہ و جانشین مقرر فرما جاتے (ابن سعد) اس سے اندازہ ہو سکتا ہے کہ آپ نے ایک غلام کو کس درجہ سرفرازی بخش کر آسمان

عظمت پر پہنچایا تھا۔

صحابہ کرامؓ کا بردے آزاد کرنا

غلاموں کی آزادی اور ان کے ساتھ حسن سلوک حضرت شفیق عالم صلی اللہ علیہ وسلم کی تعلیمات کا لازمی جزو تھا۔ اس کی تفصیل آپ کو انشاء اللہ العزیز راقم اٹم کی کتاب ”شمائل گہری“ میں ملے گی۔ حضرت ابو بکر صدیقؓ، ام المومنین حضرت خدیجہ رضی اللہ عنہا اور دوسرے اہل ثروت صحابہ نے ہمت سے لونڈی غلاموں کو غیر مسلموں سے خرید کر آزاد کرنا ننھا۔ ہجرت کے بعد مدینۃ الرسول میں غلاموں کی تحریک آزادی نے اور فروغ پایا ”تحریر رقبہ“ یعنی غلاموں کو آزاد کرنا بہت سی دینی فروگذاشتوں کا کفار قرار پایا اور اس زبردست طبقہ کو مخلصی بخشنے کے لیے ہمت سی ترغیبات کے اعلان ہوتے رہے۔

صحابہ کرام علیہم الرضوان نے اس آواز کو لبیک کہا اور چند ہی روز میں سنگیوں غلام نعمت آزادی سے سرفراز ہو گئے۔ ام المومنین حضرت خدیجہؓ کے برادر زادہ حکیم بن حزام رضی اللہ عنہ نے مشرف باسلام ہونے کے بعد سو غلام آزاد کئے۔ ام المومنین حضرت عائشہ صدیقہؓ نے ایک قسم کے کفارہ میں پالیس غلام آزاد کئے۔ حضرت عبدالرحمن بن عوفؓ اور حضرت عبداللہ بن عمرؓ نے ہزاروں غلاموں کو شرف حریت بخشا۔ حضرت خیر البشر صلی اللہ علیہ وسلم کے غم مخم جناب عباسؓ بن عبدالمطلب نے جن ملکوں کو شاہد آزادی سے ہم کنار کیا ان کی تعداد بھی کثیر تھی۔

موالی کی رفعت شان

موالی اس غلام کو کہتے ہیں جو آزادی حاصل کر چکا ہو۔ موالی موالی کی جمع ہے۔ اسلام نے موالی کا پایہ عظمت کتنا بلند کر دیا تھا اس کو اس واقعہ پر قیاس کر لینا چاہیے۔ (ایام جاہلیت میں حضرت نجیب بن ارث اور حضرت بلال رضی اللہ عنہ پکے تھے۔ جب مشرف بایمان ہوئے تو ان کو قبول اسلام کی پاداش میں بڑی بڑی زہرہ گداز نکلیں وی گئیں۔ اس اجمال کی تفصیل آپ کو راقم الحروف کی کتاب ”سیرت گہری“ (صفحات ۳۶۴ - ۳۶۵) میں ملے گی۔

ایک مرتبہ حضرت خباب رضی اللہ عنہ امیر المومنین حضرت عمر فاروق رضی اللہ عنہ کے پاس گئے تو انہوں نے ان کو اپنی مسند پر بٹھایا اور فرمایا کہ ایک شخص کے سوا ان سے زیادہ اس جگہ کا کوئی مستحق نہیں۔ حاضرین نے پوچھا وہ کون؟ فرمایا بلال (طبقات ابن سعد)

ایک دفعہ ابوسفیان، عارث بن ہشام اور قریش کے چند دوسرے سردار امیر المومنین عمر رضی اللہ عنہ کی بارگاہ خلافت میں حاضر ہوئے اور اندر آنے کی اجازت چاہی۔ اسی کے ساتھ حضرت بلال، حضرت صہیب اور حضرت عمار رضی اللہ عنہ بھی حاضری کی اجازت طلب کی۔ یہ تینوں غلام رہ چکے تھے۔ حضرت خلافت مآب نے ان تینوں کو سب سے پہلے شرف باریابی بخشا۔ ابوسفیان جو فتح مکہ سے پہلے تک کفار قریش کے سب سے بڑے سرگروہ تھے اور کفار کی طرف سے سید کائنات صلی اللہ علیہ وسلم کے خلاف رزم خواہ رہا کرتے تھے۔ اُنکے دماغ میں اب تک زمانہ مہملیت کا غور باقی تھا۔ انہوں نے سخت ناگواری کے ساتھ یہ کہنا شروع کیا کہ کیا قیامت ہے کہ ان غلاموں کو تو اندر جانے کا اذن ملتا ہے لیکن ہم لوگ بیٹھے انگڑائیاں لے رہے ہیں۔

مکہ کے ایک رئیس حضرت سہیل بن عمرو رضی اللہ عنہ بھی وہاں موجود تھے۔ وہ کہنے لگے کہ تمہارے چہروں پر غصہ کے آثار نمایاں ہیں۔ لیکن تم لوگوں کو خود اپنے تئیں ملامت کرنی چاہیے اسلام نے سب کے ساتھ تم لوگوں کو بھی قبول حق کی دعوت دی لیکن یہ لوگ سبقت لے گئے اور تم پیچھے رہ گئے (اسد الغابہ تذکرہ حضرت سہیل بن عمرو رضی اللہ عنہ)

موالی بحیثیت ائمہ دین

ہندو میں شودر وغیرہ ادنیٰ گوشت کا کوئی شخص نہ تو مذہبی تعلیم حاصل کرنے کا مجاز ہے اور نہ کبھی مذہبی پیشوا بن سکتا ہے۔ لیکن اسلام نے یہ تفریق روائی نہیں رکھی۔ اس کی بارگاہ عالی میں ہر اس کلمہ گو کو مذہبی قیادت کی کرسی پیش کی جاتی ہے جو علم و ہنر کے جوہر سے آراستہ ہو اور اس میں امتیازی حیثیت رکھتا ہو۔ اور ہم دیکھتے ہیں کہ صحابہ کرامؓ کے بعد امت مرحومہ میں تابعین کے جو ائمہ اعلام گذرے ہیں وہ قریباً سب کے سب موالی تھے۔

عہدہ۔ یہ روایت فصل ۵۰ میں بھی سپرد قسط اس کی گئی تھی۔ موقع کی رعایت سے مکرر اندراج پذیر ہوئی۔ ۱۲

مولینا ظفر احمد عثمانی رقم طراز ہیں کہ صحابہ کے بعد بلاد اسلام میں حدیث و فقہ کے عالم زیادہ تر موالی ہی تھے۔ امام حسن بصری، محمد بن سیرین، عطاء، مکحول، اوزاعی، ابن زید بن ابی جیب، لیث بن سعد، طاؤس وغیرہ بے شمار علمائے محدثین و فقہاء موالی تھے۔ حتیٰ کہ نہ ہر ہی کے نزدیک امام مالکؒ بھی موالی میں سے تھے کیونکہ بخاری کی کتاب الصوم کے شروع میں ایک سند کے اندر نہ ہر ہی کا یہ قول موجود ہے حدیثی ابن ابی انس موالی تھیں (نجد سے ابن ابی انس نے حدیث بیان کی جو قبیلہ بنو تمیم کے موالی تھے) اور یہ ابن ابی انس امام مالک کے چچا ہیں۔ اور بعض علماء کے نزدیک امام شافعی بھی موالی میں سے ہی تھے۔

جرجانی نے کہا ہے کہ امام مالکؒ کے اصحاب کو امام شافعیؒ کا قریشی ہونا مسلم نہیں ان کا دعویٰ یہ ہے کہ شافع (جو امام شافعیؒ کے جد اعلیٰ ہیں) ابولہب کے غلام تھے۔ انھوں نے حضرت عمرؓ سے درخواست کی تھی کہ اسے موالی قریش میں شمار کر لیا جائے۔ انھوں نے انکار کر دیا تو حضرت عثمانؓ سے یہی درخواست کی۔ انھوں نے منظور کر لیا۔ اسی لیے بعض علماء نے شافعؒ کو حضرت عثمانؓ کے موالی میں شمار کیا ہے۔

حاکم نے معرفۃ علوم الحدیث میں اپنی سند کے ساتھ نہ ہر ہی کا قول نقل کیا ہے کہ ایک مرتبہ میں خلیفہ عبدالملک بن مروان کے پاس گیا۔ پوچھا کہاں سے آ رہے ہو؟ میں نے کہا مکہ سے۔ کہا وہاں مکہ والوں کا امام کس کو پایا؟ میں نے کہا عطاء بن ابی رباح کو۔ کہا وہ عربی ہیں یا موالی میں سے؟ میں نے کہا موالی میں سے ہیں۔ کہا وہ ان کے امام کیسے بن گئے؟ میں نے کہا دیانت اور روایت کی وجہ سے۔ عبدالملک نے کہا بے شک اہل دیانت و روایت اس لائق ہیں کہ لوگوں کے امام بن جائیں۔ کہا اہل یمن کا امام کون ہے؟ میں نے کہا طاؤس بن کیان۔ پوچھا وہ عربی ہیں یا موالی میں سے؟ میں نے کہا موالی میں سے۔ کہا وہ کیسے امام بن گئے؟ میں نے کہا جس طرح عطاءؒ امام بن گئے۔

اس کے بعد پوچھا اہل مصر کا امام کون ہے؟ میں نے کہا یزید بن حبیب۔ کہا وہ عربی ہیں یا موالی ہیں؟ میں نے کہا موالی ہیں۔ کہا اہل یمن کا امام کون ہے؟ میں نے کہا کھول۔ کہا وہ عربی ہیں یا موالی ہیں؟ میں نے کہا موالی ہیں۔ (دکھول سندھی میں اس لیے بعض نے ان کو صندی بھی کہہ دیا ہے) پوچھا اہل جزیرہ کا امام کون ہے؟ میں نے کہا میمون بن مہران۔ کہا وہ عربی ہیں یا موالی ہیں؟ میں نے کہا موالی ہیں۔ دریافت کیا کہ اہل خراسان کا امام کون ہے؟ میں نے کہا۔ ضحاک بن مزاحم۔ کہنے لگا وہ عربی ہیں یا موالی ہیں؟ میں نے جواب دیا کہ موالی ہیں۔ اس کے بعد پوچھا اہل بصرہ کا امام کون ہے؟ میں نے کہا۔ حسن بصری۔ بولا وہ عربی ہیں یا موالی ہیں۔ میں نے جواب دیا موالی ہیں۔ یہ سن کر کہنے لگا تیرا پاس ہو۔ اس کے بعد خلیفہ عبدالملک نے استفسار کیا کہ کوفہ والوں کا امام کون ہے؟ میں نے کہا ابراہیم نخعی۔ دریافت کیا کہ وہ عرب ہیں یا موالی ہیں؟ میں نے کہا وہ عرب ہیں۔ یہ سن کر عبدالملک بولا اے زہری! اب تم نے میری پریشانی کو کچھ کم کیا۔ واللہ! یہ موالی اہل عرب کے سردار بن جائیں گے۔ منبروں پر ان کا خطبہ پڑھا جائے گا۔ میں نے کہا امیر المومنین! یہ تو اللہ تعالیٰ کا قانون اور اس کا دین ہے جو اس کو محفوظ رکھے گا سردار بن جائے گا اور جو کوئی اس کے دین اور قانون کو ضائع کرے گا پست ہو جائے گا۔

اس کے بعد مولانا ظفر احمد رحمۃ اللہ تعالیٰ نے جو حضرت تھانوی رحمۃ اللہ کے بھانجے ہیں یہ واقعہ قلمبند کیا ہے۔ ابن عبدالبر نے عقد الفرید میں لکھا ہے کہ امیر عیسیٰ بن موسیٰ عباسی نے قاضی محمد بن ابی یسیٰ سے پوچھا کہ بصرہ کا فقیہ کون ہے؟ انھوں نے کہا حسن بصری۔ کہا ان کے بعد کون ہے؟ کہا محمد بن سیرین۔ پوچھا یہ دونوں کون ہیں؟ انھوں نے کہا غلام زادے ہیں۔ پوچھا فقیہ مکہ کون ہے؟ کہا عطاء بن ابی رباح، مجاہد، سعید بن جبیر، سلیمان بن بشار۔ پوچھا یہ کون ہیں؟ کہا یہ بھی غلام زادے ہیں۔ دریافت کیا کہ مدینہ کے فقہاء کون ہیں؟ کہا زید بن اسلم، محمد بن منکدر، نع اور ابن ابی نجیح۔ کہنے لگا یہ کون ہیں؟

جواب دیا کہ یہ بھی موالی ہیں یعنی غلام زادے۔ اس پر عیسیٰ بن موسیٰ کا رکب متغیر ہو گیا۔

اس کے بعد عیسیٰ نے پوچھا اہل قبا کا بڑا فقیہ کون ہے؟ کہا ربیعۃ الرانی اور ابن ابی الزناد۔ پوچھا یہ کن لوگوں میں سے ہیں؟ کہا یہ بھی موالی ہیں۔ یہ سن کر عیسیٰ کا چہرہ سیاہ پڑ گیا۔ پھر بولا اچھا یہ بتاؤ کہ اہل یمن کا فقیہ کون ہے؟ جواب دیا طاؤس اور ان کے ایک فرزند اور ابن منبہ۔ دریافت کیا یہ کون ہیں؟ بولا یہ بھی موالی ہیں سے ہیں۔ یہ سن کر اس کا چہرہ پہلے سے زیادہ سیاہ ہو گیا۔

کہا کہ اچھا یہ بتاؤ کہ اہل شام کا فقیہ کون ہے؟ قاضی محمد بن ابی لیلا نے کہا مکحول ہیں۔ پوچھا یہ مکحول کون ہے؟ کہا یہ بھی غلام ہیں۔ بولا اچھا بتاؤ کوفہ کا فقیہ کون ہے؟ ابن ابی لیلا کہتے ہیں۔ میرے جی میں آیا کہ کوفہ کے فقیہ سکم بن عتبہ اور حماد بن ابی سلیمان کا نام لے کر بتاؤں کہ وہ بھی موالی ہیں سے ہیں مگر یہ سوچ کر کہ یہ بیان امیر عیسیٰ پر سخت شاق ہو گا میں نے کہا کوفہ کے فقیہ ابراہیم نخعی اور شعبی ہیں۔ پوچھا یہ کون ہیں؟ میں نے جواب دیا کہ یہ دونوں عربی النسل ہیں۔ تو امیر عیسیٰ نے الحمد للہ کہا اور اس کا عہد ٹھنڈا ہو گیا۔ (ماخوذ)

رسم غلامی کو کیوں نہ مٹایا؟

اخیر میں اس شبہ کا حل بھی ضروری ہے کہ بہ حمت عالم صلی اللہ علیہ وسلم نے رسم غلامی کو بالکل برطرف کیوں نہ کر دیا اور اپنے پیروں کو قطعی ممانعت کیوں نہ فرمادی؟ اس کے متعلق گزارش ہے کہ اگر دنیا کے تمام ممالک آنحضرت صلی اللہ علیہ وسلم کے زیر نگین ہوتے اور اتمام عالم پاک کو پورا اختیار ہوتا تو غلاموں کی آزادی سے آپ کو تو شغف تھا اس کے لحاظ سے یقین ہے کہ آپ اس کے متعلق احکام صادر فرمادیجے لیکن جس صورت میں کہ معمرہ عالم میں اسیران جنگ کو غلام بنانے کا رواج شروع سے چلا آتا تھا اور بالخصوص قرشی اعدائے دین مسلمانوں کے قتل و غارت کا کوئی موقع ہاتھ سے نہیں جانے دیتے تھے آپ دشمنان دین کی اسیری سے کسی طرح دست بردار نہیں ہو سکتے تھے۔ ہاں سلطنتیں اس پر رمانہ ہوتیں۔ جیسا کہ انیسویں صدی عیسوی میں یکے بعد دیگرے اس پر مائل ہوئیں اور

اقوام و ملل عالم میں اس کا معاہدہ ہو جاتا تو آپ پوری گرم جوشی کے ساتھ سب سے پہلے اس تجویز پر لبیک کہتے۔ لیکن ظاہر ہے کہ آپ تنہا کوئی ایک طرفہ کارروائی نہیں کر سکتے تھے جب تک تمام ممالک اس پر رضا مند نہ ہوتے۔

اور یہ جو انیسویں صدی عیسوی میں مسیحی حکومتوں نے یکے بعد دیگرے رسم غلامی کے انسداد کا بیڑا اٹھایا تو یہ بھی دراصل دنیا کے اسی محسن اعظم صلی اللہ علیہ وسلم کی قائم کی ہوئی بنیاد تھی۔ جس پر مروجہ زمانہ کے بعد قصرت حریت تعمیر ہوا۔ کیونکہ آپ کی تعلیمات سے پہلے دنیا کو اس منظم طبقہ کی حریت و آزادی کا کبھی احساس نہ ہوا تھا۔

یورپ نے قیدیوں سے حسن سلوک کا سبق مسلمانوں سے سیکھا

قرون وسطیٰ تک یورپ کی مسیحی سلطنتیں بھی اپنے قیدیوں سے نہایت ظالمانہ سلوک روا رکھتی تھیں اور باوجودیکہ اسلامی تہذیب کی روشنی اطراف و اکناف عالم میں ضیاء پاشی کر کے ملکوں اور قوموں کی راہ نمائی کر رہی تھی تاہم اہل مغرب صلیبی جنگوں سے پہلے اس حقیقت سے بالکل خالی الذہن تھے کہ قیدی اور غلام بھی کسی حسن سلوک کے مستحق ہیں۔ حروب صلیبیہ میں مسلمان برابر اپنے عیسائی قیدیوں سے نہایت کریمانہ برتاؤ کرتے رہے لیکن جو مسلمان نصرانی حکومتوں کے ہاتھوں میں اسیر ہوئے ان سے سخت بھیمانہ سلوک کیا جاتا تھا۔

علامہ ابن جُبیر اُنڈلسی جب صلیبی جنگوں کے ایام میں جزیرہ سسلی میں سے گزر رہے تھے تو وہ مسلمان قیدیوں کی مظلومی کو دیکھ کر تڑپ گئے۔ وہ لکھتے ہیں: ”مجملہ اُن درد انگیز حالات کے جہاں شہروں میں نظر آتے ہیں مسلمان اسیران جنگ ہیں جو بیڑیاں پہنے دکھائی دیتے ہیں اور جن سے اتنا درد و رنج کی سخت مشقت لی جاتی ہے۔ اسی طرح مسلمان قیدی عورتیں پنڈلیوں میں لہے کے وزنی کٹے پہنے سخت محنت شاقہ سے کام کرتی دکھائی دیتی ہیں۔ اس دردناک منظر کو دیکھ کر دل پھٹا جاتا ہے (درحلقہ ابن جُبیر مطبوعہ لیڈن)“

آخر جب صلیبی معرکوں کے وہ مسیحی اسیر جو مسلمانوں کے ہاتھ میں قید تھے رہا ہو کر اپنے ملکوں میں واپس گئے اور انھوں نے جا کر بتایا کہ مسلمانوں نے ان کے ساتھ کیسا مہربانہ برتاؤ

برتا تو اس وقت اہل یورپ کی آنکھیں کھلیں اور انھیں احساس ہوا کہ قیدیوں اور غلاموں کو آرام سے رکھنا بھی تہذیب و شائستگی کا ایک ضروری جزو ہے۔ اس وقت سے وہاں بھی قیدیوں کو انسانی کی بجائے ان کو راحت و آسائش پہنچانے کا جذبہ پیدا ہوا۔

سلطان صلاح الدین اور شاہ انگلستان کے اخلاق کا نمونہ

ظہور اسلام سے پہلے اہل عرب قیدیوں سے نہایت درندانہ سلوک کرتے تھے انھیں کسی شفقت اور مہربانی کا مستحق نہیں سمجھا جاتا تھا اور ان کے بارہ میں قطعی فیصلہ تھا کہ تہ تیغ کر دیئے جائیں۔ لیکن مسلمانوں نے اپنے ہادی برحق کی تعلیمات کے بموجب ان سے کبھی بد سلوک کی نہ کی چہ جائیکہ انھیں خنجر خونخوار کے حوالے کیا جاتا۔ صلیبی جنگوں میں اہل یورپ کو مسلمانوں سے جو شیکڑوں قسم کے سبق حاصل ہوئے۔ ان میں ایک یہ تھا کہ قیدی گردن زدنی نہیں بلکہ رحم و شفقت کے مستحق ہیں۔

مسٹر اے جے گرانٹ پرنسپل کنگ کالج کیمبرج نے اپنے بادشاہ رچرڈ شیردل والے انگلستان کے مقابلہ میں سلطان صلاح الدین ایوبی رحمہ کے اخلاق کی بڑی تعریف کی ہے۔ وہ لکھتے ہیں کہ دشمن کے حق میں شاہ رچرڈ اس معیار اخلاق سے بہت پست رہا جو اس کے حریف سلطان صلاح الدین نے پیش کیا۔ رچرڈ نے حکمہ (واقعہ فلسطین) پر قابض و متصرف ہونے کے بعد تمام مسلمان قیدیوں کی گردنیں زبردیں لیکن اس کے مقابلہ میں جب سلطان صلاح الدین ایوبی نے بیت المقدس فتح کیا تو ان تمام عیسائیوں کو (بلا فیر) رہا کر دیا جو لشکر اسلام کے ہاتھ میں قید تھے (اسے ہسٹری آف یورپ مؤلفہ اے جے گرانٹ صفحہ اول طبع ۱۹۲۸ء صفحہ ۳۵۴) (انگلستان)

اسی طرح مسٹر جون ڈیون پمپٹ لکھتے ہیں کہ عیسائیوں نے پہلی صلیبی جنگ میں گوڈ فری ڈی بولین کے زیر قیادت ۱۰۹۹ء میں بیت المقدس فتح کیا اور وہاں کے تمام مسلمانوں اور یہودیوں کو موت کے گھاٹ اتار دیا۔ اس وقت بیت المقدس کے قلعوں میں پاپیس ہزار مسلمان پناہ گزین تھے۔ عیسائیوں نے ان سب کو مع زن و فرزند قتل کر ڈالا۔ ان کے ہاتھ سے نہ کوئی ضعیف العزم بچا۔ نہ پناہ چاہنے والا۔ نہ کوئی عہدت نہ بچہ۔ جن تلواروں نے ماؤں کو

قتل کیا تھا انہی نے ان کے فرزندوں کو لقمہ بنایا۔ بیت المقدس کے بانار اور گلی کو بے مقتولوں سے بھر گئے۔ ہر طرف سے مجروحوں کی آہ و زاری کی دندناک آوازیں آہی تھیں۔

لیکن جب سلطان صلاح الدین ایوبیؒ والی مصر و شام نے اس واقعہ کے نوے سال بعد یعنی ۱۱۸۹ء میں دوسری صلیبی جنگ میں بیت المقدس پر دوبارہ اسلامی پرچم لہرایا اور اہل قلعہ نے اپنے تئیں سلطان کے سپرد کیا تو سلطان نے عیسائی قیدیوں سے نہایت نرم اور کرم گستری کا سلوک کیا۔ قیدیوں میں سے جو لوگ اپنی رہائی کی قیمت (زرق و قریہ) ادا نہ کر سکتے تھے انہیں مفت آزاد کر دیا۔ سلطان صلاح الدین کی تہذیب اخلاق کے سامنے قلب شاہ فرانس اور چرڈ شیرول شاہ انگلستان کی کچھ بھی حقیقت نہ رہی۔ (محمد اینڈ دی قرآن مطبوعہ لندن صفحہ ۹۸) *

فصل ۶۴

مالک الملک کے اسماء مبارکہ میں الحاد کرنا

اہل شرک حدائے قدوس عزرا سمہ کو ایسے ناموں سے پکارتے تھے جس کا خدا کی کسی آسمانی شریعت نے اذن نہیں دیا تھا۔ مثلاً کفار عرب حق تعالیٰ کو یا ابا امکاریم (اے نواز شہنشاہ اور بزرگیوں والے) یا ابیض الوجر (اے سفید چہرے والے) کہہ کر پکارتے تھے اور نصاریٰ نے یا ابا المسیح (اے مسیح کے باپ) یا یا ابا الملک (اے فرشتوں کے باپ) کہتے تھے اور حکماء نے فلاسفہ خالق کون و مکان کو علت اولیٰ سے موسوم کرتے تھے۔ رب حکیم وخبیر نے اس کی ممانعت میں فرمایا۔

وَلِلّٰهِ الْأَسْمَاءُ الْحُسْنٰی فَادْعُوْهُ بِهَا وَذُرُّوْا الَّذِیْنَ یُلْحِدُوْنَ رَفِیْۤءَ
اِسْمَیْہِ و سَیُجِیۡنَ وْنَ مَا کَانُوْا یَعْمَلُوْنَ (۱۸۳)
اور اللہ کے سبھی نام اچھے ہیں سوا ان ناموں سے
اللہ کو موسوم کیا کرو اور ایسے لوگوں سے تعلق
نہ رکھو جو اس کے ناموں میں الحاد کرتے ہیں۔ ان
لوگوں کو ان کے کئے کی ضرور سزا ملے گی۔

غرض شارع علیہ السلام سے اللہ تعالیٰ کے جو وصف منتقل نہیں اس کو ان کے ساتھ موسوم کرنے سے بچنا چاہیے۔ اس کی ایک مثال یہ ہے کہ رب العزت نے اپنے آپ کو بڑا اور قدیم فرمایا ہے۔ لہذا اور پرانا نہیں کہا۔

یہ معنی بھی ہو سکتے ہیں کہ اسمائے باری تعالیٰ کو سحر و غیرہ قسم کے سحلی عملیات میں استعمال کرنے سے باز رہو۔ جو ایسا کرے گا اُس کو برایا بھلا مطلب تو مل جائیگا لیکن قرب الہی نصیب نہ ہوگا۔

یہی تلبیہ ملت جنینی میں شروع سے چلا آتا تھا۔ لیکن مشرکین قریش نے اسکو تبدیل کر کے یوں بنالیا تھا۔

لَبِيتَكَ لَا شَرِيكَ لَكَ إِلَّا شَرِيكَمِ ۚ تَبَيَّنَ لَكَ فِي حَضْرَتِهِمْ تَبَيَّنَ لَكَ فِي شَرِيكَهِمْ
هُوَ لَكَ تَمْلِكُهُ وَمَا مَلَكَ ۚ مگر وہ شریک جو تیری ملک ہے۔ تو اُس کا ملک ہے
مگر وہ شریک تیرا ملک نہیں۔

اہل شرک ان کلمات کو خانہ کعبہ کا طواف کرتے وقت کہتے تھے۔ رواہ مسلم

اہل شرک کے اس مشرک کا تلبیہ کی تردید میں سورہ روم کی اٹھائیسویں آیت نازل
ہوئی۔ جس میں ارشاد ہوا (ترجمہ) وہ تمہارے سمجھنے کے لیے تم ہی کے بیچ کی ایک
مثال بیان فرماتا ہے۔ کیا تمہارے غلاموں میں کوئی شخص تمہارے اُس مال میں جو ہم نے
تم کو دیا ہے شریک ہے؟ کہ تم اور وہ اس میں برابر ہوں۔ کہ تم ان کی ایسی ہی پروا کرتے
ہو جیسا تمہیں اپنا خیال رہتا ہے؟ (ظاہر ہے کہ غلام اس درجہ شریک حال نہیں ہوتا۔

مثلاً کا خلاصہ یہ ہے کہ تم اور تمہارے لونڈی غلام سب اللہ کی دی ہوئی روزی
کھاتے ہیں۔ پھر مالک مجازی کے تعلق کا اتنا اثر ضرور ہے کہ نہ تم ان کو اپنے برابر سمجھتے ہو
نہ ان کی اپنے بھائی بند جیسی پروا کہ ان کو مشورہ وغیرہ میں شریک کرتے ہو نہ ان
کی رضا جوئی کے خواہاں ہو۔ پھر بھلا مالک حقیقی یعنی اللہ جل سلطانہ قادر مطلق اپنی مخلوق میں
سے کسی کو کیوں کس اپنا شریک پسند کر سکتا ہے کہ جو اس کے مقابلہ میں غلاموں سے بھی
گئے گزرے ہیں۔

حضرات آپ نے ارباب شرک کا تلبیہ اور پڑھا۔ نبی صلی اللہ علیہ وسلم اہل کفر
سے فرمایا کرتے تھے کہ بس لَبِيتَكَ لَا شَرِيكَ لَكَ ۚ تاکہ رہنے دو آگے (کلمہ شرک) نہ
کہو۔ تاہم اہل شرک کے تلبیہ سے معلوم ہوا کہ وہ بھی منزعومہ شریکوں کو رب قدر کے برابر نہیں
جانتے تھے بلکہ ہر شے کا مالک رب العالمین کو یقین کرتے تھے اور اپنے منزعومہ شرکاء کی
نسبت ان کا قطعاً یہ گمان نہ تھا کہ وہ بھی کسی بات کے مالک و مختار ہیں۔ اس کے باوجود کفار
کا ان کو پکارنا اور اپنا سفارشی اور وکیل قرار دینا بارگاہ ایزدی میں ان کے مشرک ہونے
اور ابد الابد کے لیے جہنمی ہونے کے لیے کافی تھا۔ اس سے معلوم ہوا کہ جو کوئی کسی غیر اللہ
کو اپنا حامی و مددگار اور وکیل اور سفارشی سمجھ کر کسی کو خدا کرے یا اس کی عبادت کرے

و مشرک ہے گواپنے مذاوی یا معبود کو خدائے برتر کے برابر نہ جانتا ہو۔ کیونکہ سرور کائنات صلی اللہ علیہ وسلم اہل شرک کو لاشریک لکے سے آکے بڑھنے کی ممانعت فرمایا کرتے تھے۔

فصل ۴۵

ماہ صفر کو منہو س سمجھنا

ہجری سال کا دوسرا مہینہ صفر ہے۔ جاہلی عرب میں مشہور تھا کہ یہ مہینہ سخت منہو س ہے۔ لیکن مصلح عالم صلی اللہ علیہ وسلم نے اس کا بلانہ توہم کی تردید میں فرمایا۔
لَا تَدَّوْیَ وَلَا هَامَةً مَرَضٍ لَّکَ جَانِیْ اَوْ رَاَوْیَ نَحْوَسْتَ اَوْ رَاَوْیَ صَفَرَ کَوْ مَسِیْبَتٍ وَلَا صَفَرَ۔ اور نحوست کا مہینہ گمان کرنا بے اصل ہے۔

لیکن اسلامی تعلیمات سے بے خبر ہونے کے باعث پاکستان اور ہندوستان کے مسلمانوں میں جہاں اور غلام خیالیاں اور واہمہ پرستیاں رائج ہیں وہاں یہ بھی مشہور ہے کہ صفر کا مہینہ منہو س اور نزول بلیات کا مہینہ ہے۔ مسائل نماذ میں اردو ایک کتاب "رکن دین" مشہور ہے۔ جسے مولوی رکن الدین الوری نے تالیف کیا تھا۔ اس میں نہ صرف ماہ صفر کو منہو س اور نزول بلا کا مہینہ بتایا ہے بلکہ اپنے زعم ناقص کی تائید میں ایک موضوع روایت سے بھی استدلال کیا اور لکھا کہ حدیث شریف میں آیا ہے کہ جو کوئی ماہ صفر کے گزرنے کی خوش خبری سنا دے میں اس کو بہشت میں داخل ہونے کی بشارت دیتا ہوں۔

مگر یہ روایت قطعاً موضوع اور من گھڑت ہے۔ علامہ علی قاری نے اپنی کتاب موضوعات کیلئے فرمایا کہ حدیث من بشر فی بخروج صفر بشرۃ بالجنة لا اصل له (یعنی اس حدیث کی کوئی اصل و حقیقت نہیں کہ جو کوئی مجھے ماہ صفر کے گزرنے کی بشارت دے اس کو میں جنت کا مشرودہ سناتا ہوں)۔

عام طور پر پاکستان اور ہندوستان کی عورتیں ماہ صفر کو تیرہ تیزی کے نام سے موسوم کرتی ہیں۔ یہ نام اسی عقیدہ نحوست کی بنا پر تجویز کیا گیا ہے۔ اس مہینہ کی تیرہویں

تاریخ کو بعض خاندانوں میں ایسے ہوئے چنے روڈہا کے خیال سے تقسیم کئے جاتے ہیں۔ لیکن یہ
سب غیر اسلامی خرافات اور سرایا توہمات ہیں۔

فصل ۴۴

متبنی کو صلیبی بیٹے کی حیثیت بخشنا

مصلح اعظم صلی اللہ علیہ وسلم کی ایک اہم اصلاح متبنی کی مُطلقہ کو عدت کے بعد شرف زوجیت بخشنا تھا۔ اس کی تفصیل یہ ہے کہ زید بن حارثہ رضی اللہ عنہ بچپن میں کھیل رہے تھے کہ کسی ظالم نے ان کو پکڑ کر غلام بنا لیا اور بغرض فروخت مکہ معظمہ لے آیا حکیم بن حزام نے ان کو بکتے دیکھا تو اپنی پھوپھی اُم المومنین حضرت خدیجہ کے لیے خرید لیا۔ جب بڑے ہوئے تو اُم المومنین نے ان کو حضرت خیر الانام صلی اللہ علیہ وسلم کے حوالے کر دیا۔ آپ نے آزاد کر کے ان کو متبنی بنا لیا۔

اسلام سے پہلے عرب میں دستور تھا کہ متبنی اور صلیبی فرزند میں کسی طرح کا کوئی فرق نہیں سمجھتے تھے۔ جب کوئی مصلح کسی خرابی کی اصلاح کرنا چاہے تو اس کی بہترین صورت یہ ہے کہ خود اس پر عمل کر کے دوسروں کے لیے نمونہ بنے۔ چنانچہ خدائے حکیم و دانائے اس رسم قبیح کی اصلاح کا موقع خود آپ کے خاندانِ اقدس میں پیدا کر دیا۔ جس کی صورت یہ ہوئی کہ آپ نے ہجرت کے بعد حضرت زیدؓ کو اپنے خاندان قریش کا ہمسر بنانے کے لیے زید بنت جحش سے جمہاپ کی پھوپھی اُمیمہ بنت عبدالمطلب کی بیٹی تھیں ان کے نکاح کا پیغام دیا۔ حضرت زیدؓ اور ان کے بھائیوں نے پہلے تو اس خیال سے پیغام کو منظور کر لیا کہ آپ بذاتِ خود عقد فرمائیں گے۔ لیکن جب انھیں معلوم ہوا کہ زیدؓ سے نکاح ہو گا تو انھوں نے رواجِ زمانہ کے مطابق ایسے شخص سے نکاح کرنے کو بتک عزت سمجھ کر انکار کر دیا۔ جو پہلے غلام رہ چکا تھا۔

لیکن جب رب العالمین عزاسمہ کی بارگاہِ عالی سے حکم پہنچا کہ کسی مومن یا مومنہ کو شایان نہیں کہ جب اللہ اور اس کا رسول کسی بات کا فیصلہ کر دیں تو پھر انھیں کوئی عذر و اختیار باقی رہے۔

جائے (۳۳: ۳۶) تو نکاح پورا ہی ہو گئے اور سیدہ زینب رضی اللہ عنہا حضرت زید رضی اللہ عنہ کے عقد زوجیت میں منسلک ہو گئیں۔ لیکن باہم مزاجوں میں توافق نہ ہوا اس لیے حضرت زید رضی اللہ عنہ نے طلاق دینے کا قصد کیا اور آپ سے اس بارہ میں مشورہ کیا اور آپ نے طلاق دینے کی ممانعت فرمائی۔

لیکن میاں بی بی میں کسی طرح موافقت نہ ہو سکی کیونکہ زید رضی اللہ عنہ حضرت زینب کی نظر میں حقیر لگتے تھے اور جب کبھی باہم نزاع ہوتی تو زیدؓ سر و ہند عالم کے پاس آکر شکایت کرتے اور کہتے تھے کہ میں تو زینبؓ کو چھوڑ دیتا ہوں۔ آپ اس سے منع کرتے اور فرمادیا کرتے کہ زینب رضی اللہ عنہا نے تم کو میری خاطر سے قبول کیا تھا۔ اس لیے تمہیں یہی مناسب ہے کہ میری خاطر سے ان کو اپنی زوجیت میں رہنے دو۔ الغرض جب بار بار یہی قصہ ہوا اور صلح صفال کی کوئی صمدت بن نہ پڑی تو آپ کے قلب مبارک میں یہ خیال پیدا ہوا کہ اگر زید رضی اللہ عنہ مجبور ہو کر طلاق دے دیں گے تو پھر زینبؓ کی دلجوئی اس کے بغیر نہ ہوگی کہ میں خود ان کو اپنے نکاح میں لے آؤں۔

مفسر تھانویؒ لکھتے ہیں کہ آپ کو وحی سے معلوم ہوا کہ زید رضی اللہ عنہ ضرور طلاق دینگے۔ اور زینب رضی اللہ عنہا کا آپ سے نکاح ہو گا اور اس وقت مقتضائے مصلحت بھی یہی تھا۔ کیونکہ اول تو یہ نکاح خلافتِ مرفی ہونے کے باعث رنجِ طبعی کا موجب ہوا تھا۔ پھر اس پر طلاق دینا اور زیادہ موجبِ کلفت و دل شکنی تھا۔ اس دل شکنی کا تذکرہ جس سے حضرت زینبؓ کی اشک شونی ہو سکتی اس سے بہتر اور کوئی نہ تھا کہ حضور ان سے نکاح کر کے ان کی دلجوئی بعدِ قضا فرمائی فرمائیں۔

لیکن ساتھ ہی آپ کو منافقوں کے طعن اور بد گوئی کا بھی خیال تھا کہ وہ چرچا کریں گے کہ اپنے بیٹے کی بی بی سے نکاح کر لیا حالانکہ لے پالک کا حکم بیٹے کا نہیں ہے۔ غرض زیدؓ نے مجبور ہو کر طلاق دے دی اور عدت گزرنے کے بعد حکمِ الہی سے آپؐ حضرت زینبؓ کو اپنی زوجیت میں لائے جس میں علاوہ مصلحت مذکورہ کے یہ شرعی مصلحت بھی تھی کہ قبیلہ کی مطلقہ سے نکاح کی حلتِ فتنل رسول صلی اللہ علیہ وسلم سے بھی ثابت ہو اور لوگ

لے پالک کو صلیبی بیٹوں کی طرح نہ سمجھیں امد نہ ان کے حقوق صلیبی بیٹوں کے سے تسلیم کئے جائیں۔

الغرض آپ نے حضرت زینبؓ کو اپنے حوالہ ازدواج میں لے کر ایک نیک مثال قائم کر دی۔ منافقوں نے بہتیرا شور مچایا اور مطعون کرتے رہے کہ بیٹے کی جورو سے نکاح کر لیا لیکن آپ نے کچھ التفات نہ فرمایا اور عرب سے یہ رسم ہمیشہ کے لیے حریف غلط کی طرح مٹ گئی کہ متبانی کی مطلقہ سے نکاح کرنا اباً حرام سمجھتے تھے۔

فصل ۴۷

متمول اور ذی اثر لوگوں کا غنائم پر حکم کر پانے کا معمول

عہد جاہلیت کی ایک مذموم رسم یہ تھی کہ تمام غنائم اور جنگی محاصل دشمن سے وصول کر کے متمول اور ذی اقتدار لوگ سنبھال کر جاتے تھے اور فقراء و مساکین اور دوسرے اہل حقوق بالکل محروم رکھے جاتے تھے۔ اسلام نے اس خرابی کو دور کر کے مستحقین کی حق رسی کی۔ رب العزت نے بال غنیمت اور کے کو براہ راست اپنے رسول امین صلی اللہ علیہ وسلم کی رائے عالی پر مفوض فرمایا اور ان کے مسارف بھی بتلادے کہ آپ مالک ہونے کے باوجود اہل حاجات پر اور مصالح عامہ پر صرف فرمائیں۔ اس سلسلہ میں یہ آیت نازل ہوئی۔

مَا آتَاكَ اللَّهُ عَلَىٰ رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِلَّذِينَ آمَنُوا مِنْ أَهْلِ الْقُرَىٰ وَالْيَتَامَىٰ وَالْمَسْكِينِ وَابْنِ السَّبِيلِ لَا يَكُونُ دُولَةً بَيْنَ الْأَغْنِيَاءِ مِنْكُمْ (۵۹: ۱۷)

جو مال اللہ اپنے رسول کو (ان) بستیوں کے کافروں سے و لوہادے (جیسے بنو نضیر کا مال، فدک اور خیبر کا ایک حصہ) سو وہ بھی اللہ کا اور رسول کا اور رسول کے قرابت داروں کا اور یتیموں کا اور محتاجوں کا اور بے توشہ مسافروں کا

کا حق ہے تاکہ وہ (مال) کے اور غنیمت) تمہارے تو نگروں کے قبضہ میں نہ آجائے (مہیا اہل بیت علیہم السلام)

(دستور فقہ)

یاد رہے کہ اعدائے محاربین سے مجاہدین اسلام کو جو مال ملے اس کی دو قسمیں ہیں اول وہ جو لڑائی میں حاصل ہو۔ دوم وہ جو بلا حرب و ضرب میسر ہو۔ جیسے بنو نضیر کا مال لشکر اسلام کے ہاتھ لگا تھا۔ قسم اول کو غنیمت اور دوسری کو فے کہتے ہیں مال غنیمت

کے پانچ حصے کئے جائیں۔ چار تو (بے تحاشہ) لشکر میں تقسیم ہوں اور پانچواں حصہ یتیموں، مسکینوں اور حاجت مندوں کو دیا جائے۔ لیکن فے میں لشکر کا حق نہیں۔ اس کو تین حصوں میں تقسیم کرنا چاہیے۔ ایک حصہ تپائے کو دیں۔ دوسرا غریب و مساکین کو اور تیسرا غیر مستطیع مسافروں کو۔ اگر ساری رقم ایک ہی صنف میں خرچ کر دی جائے تو بھی جائز ہے۔

سورۃ الفعّال آیت ۴۱ اور سورۃ حشر آیت ۶ میں ان تین مصارف کے علاوہ دو حصے (۱) اللہ و رسول کا اور (۲) رسول اکرم صلی اللہ علیہ وسلم کے قرابت داروں کا بھی مذکور ہے۔ اللہ و رسول کے حصے سے یہ مراد ہے کہ پیشوائے امت صلی اللہ علیہ وسلم کو ملے اور قرابت داروں سے نبوہاشم اور نبوہمطلب مراد ہے۔

مطلبِ ہاشم کے چھوٹے بھائی تھے۔ ہاشم کی رحلت کے وقت ان کی بیوی سلمیٰ شرب میں تھیں۔ کچھ دنوں کے بعد ایک فرزند متولد ہوا جس کا نام شیبہ رکھا گیا۔ شیبہ سات آٹھ سال کی عمر تک شرب ہی میں رہا۔ اس کے بعد مطلب شرب (مدینہ منورہ) گئے اور اپنے برادر داؤد کو مکہ معظمہ لے آئے۔ جب یہ شہر میں داخل ہوئے اور لوگوں نے شیبہ کو ان کے پس پشت سوار دیکھا تو شیبہ کے پیچھے کپڑے دیکھ کر گمان کیا کہ مطلب کوئی غلام خرید کر لائے ہیں۔ چنانچہ شیبہ عبدالمطلب (مطلب کے غلام) کے نام سے مشہور ہو گئے۔ یہی شیبہ سرور عالم و عالمیاں صلی اللہ علیہ وسلم کے جد امجد تھے۔ مطلب کی اولاد بھی ہاشم کی اولاد کی طرح آغازِ بعثت سے لے کر آخر تک عاملِ نبوت صلی اللہ علیہ وسلم کی طرح سے معاون و مددگار رہی اور انھوں نے بھی احداً سے جو در پئے جاں ستانی تھے ہر طرح سے آپ کی حفاظت کی۔

جب آپ دنیا کو الوداع کہہ کر عالم برزخ میں تشریف لے گئے تو آپ کا حصہ ساقط ہو گیا۔ اسی طرح آپ کے قرابت داروں کا حصہ بھی جو بوجہ نصرتِ قدیمہ منجانب اللہ

سے یہ تفصیل اس لیے ضروری خیال کی گئی کہ بعض لوگ مطلب اور عبدالمطلب میں کوئی امتیاز نہیں کرتے۔ ۱۲۔

منقرہ ہوا تھا اور وصال نبوی کے بعد وہ نصرت باقی نہیں رہی تھی ختم ہو گیا۔ اب خمس یعنی پانچواں حصہ پانچ کی بجائے تین طبقتوں پر تقسیم ہوگا (۱) یتامی (۲) غربا و مساکین (۳) بائناہ اسبیل لیکن جاہلیت میں یہ تمام مستحقین بالکل محروم رکھے جاتے تھے۔ سارا مال و منال ذی القدر لوگوں کے شکم خرم و ادا کا ایندھن بن جاتا تھا۔

فصل ۶۸

محرمات کو گھر میں ڈال لینے کا رواج

سرزمین کے عرب کے اندر تمام بے حیائیوں میں بڑھی ہوئی بے حیائی یہ تھی کہ اپنی سوتیلی ماؤں پر وراثت قبضہ کر کے انہیں اپنی بیوی بنالیتے تھے اس کے علاوہ ان محرمات نے بھی شادی کر لیتے تھے جن سے ابنا نکاح نہیں ہو سکتا اور اس کو معیوب نہیں سمجھا جاتا تھا ہجرت کے بعد مصلح اعظم صلی اللہ علیہ وسلم نے اس کی ممانعت فرمادی اور اس کے متعلق تاکیدی احکام جاری فرمائے۔ گو آپ کے فرامین نے صورت حال کی بہت کچھ اصلاح فرمادی لیکن اس برائی کا کلی استیصال نہ ہوا۔ یہ دیکھ کر آپ کو سخت گیری اور تشدد سے بھی کام لینا پڑا۔ یہاں تک کہ یہ رسم بدترتیبہ عرب سے بالکل مفقود ہو گئی۔

ارشادات نبویہ

اس سلسلہ میں آپ نے حکم دیا تھا کہ جو شخص اپنے ناتے والی محرم عورت سے جنسی اختلاط کرے اس کو موت کے گھاٹ اتار دو (ترمذی) اور فرمایا جو کوئی محرم عورت کو زہر بنائے اس کو ہلاک کر دو (ابن ماجہ) حماد بن عازب صحابی رضی اللہ عنہ بیان کرتے ہیں کہ میں نے اپنے چچا ابو بکر بن ہشام بن ابی اسرار سے سنا۔ ان کے ہاتھ میں ایک بھالا تھا۔ میں نے پوچھا آپ کہاں جا رہے ہیں؟ کہنے لگے ایک آدمی نے اپنے باپ کی منکوحہ کو گھر میں ڈال لیا ہے اور پیغمبر خدا صلی اللہ علیہ وسلم نے مجھے حکم دیا ہے کہ جا کر اس کا سرے آؤں (ترمذی، ابوداؤد)

لیکن نسائی، ابن ماجہ اور دارمی کی روایتوں میں سرے آنے کی بجائے گردن مارنے اور مال لوٹ لانے کا ذکر ہے۔ اکثر علماء نے فرمایا ہے کہ یہ شخص جاہلیت کے اعتقاد کے بموجب اپنے باپ کی منکوحہ سے نکاح کرنا حلال سمجھتا ہوگا۔ پس وہ مرتد تھا جو اللہ اور رسول سے رزم خواہ ہوا۔ اسی بنا پر آپ نے اس کے قتل و فارت کا حکم دیا۔

تورات کے احکام

تورات میں بھی محرمات سے اُبّی جنسی تعلقات پیدا کرنے والے کی سزا قتل ہی مذکور ہے چنانچہ احبار کے بیسیوں باب میں ہے۔ ”جو شخص اپنے باپ کی جوڑو سے ہم بستر ہو اس نے باپ کی برہنگی ظاہر کی۔ وہ دونوں قتل کئے جائیں۔ اُن کا خون انہی پر ہے۔ وہ شخص جو اپنی بہو کے ساتھ ہم بستر ہو وہ دونوں قتل کئے جائیں۔ انہوں نے اوندھی بات کی ہے۔ اُن کا خون انہی پر ہے اور اگر کوئی شخص جوڑو کو اور اس کی ماں کو بھی رکھے۔ یہ بے حیائی ہے۔ مردانہ رذائل بھائی جائیں تاکہ تمہارے درمیان بے حیائی نہ رہے اور اگر کوئی مرد اپنی بہن یا اپنے باپ کی بیٹی یا اپنی ماں کی بیٹی کو لے اور باہم ایک دوسرے کی برہنگی دیکھیں یہ نہایت بُرا ہے۔ وہ دونوں اپنی قوم کے سامنے قتل کئے جائیں۔ (آیات ۱۰-۱۷)

پارسیوں کی بے راہ روی

آتش پرست جنھیں جوہس اور پارسی بھی کہتے ہیں شادی کے معاملہ میں نہایت شرمناک طریق پر آزاد اور مطلق العنان بلکہ شگ انسانیت واقع ہوئے ہیں۔ تمام پارسیوں میں یا ان کے کسی خاص گروہ میں اب تک بہن بیٹی وغیرہ محرمات سے شادی کر لے کا معمول پلا اُٹھا ہے۔ بمبئی میں ایک شقاوت پسند پارسی ایک دوست سے الجھ پڑا۔ وہ کہتا تھا کہ تم لوگ بڑے احمق ہو کہ پندرہ سولہ سال تک ایک درخت کو سینچتے ہو اور خود پر داغیت کے بعد جب اس کے پھل دینے کا وقت آتا ہے تو دوسرے کے گھالے کر دیتے ہو۔ عہد رسالت میں مجھس اپنے خیالات فاسدہ مسلمانوں کے کان میں ڈالتے اور کہتے تھے کیوں صاحبِ اخلاق اور پھوسہ کی بیٹی کو تو حلال کہتے ہو اور بہن اور بھائی کی بیٹی کو حرام۔ اس تفریق کا سبب کیا ہے؟ اس پر سورہ نسا کی ۲۹ ویں اور ۳۰ ویں آیتیں نازل ہوئیں (روح المعانی) ان کا ترجمہ یہ ہے :-

اللہ چاہتا ہے کہ (انبیاء و صلحاء) جو تم سے پہلے (ہو گئے ہیں) ان کے طریقے تم سے کھول کھول کر بیان کرے اور تم کو انہی کے طریقوں پر چلائے اور تم پر نظر عنایت رکھے اور اللہ علیم و حکیم ہے اور اللہ چاہتا ہے کہ تم پر مہر کی نظر رکھے اور جو لوگ انسانی خواہشوں کے پیچھے پڑے ہیں ان کی یہ خواہش ہے کہ تم راہِ راست سے ہٹ کر بہت دور ہٹ جاؤ

یعنی یہ معاشرت اخلاق اور تمدن کے وہ قوانین ہیں جن پر ازمنہ قدیم سے ہر دور کے انبیاء اور ان کے صالح پیرو عمل کرتے چلے آئے ہیں اور خدا سے ذوالین کی نوازش اور کرم فرمائی ہے کہ وہ مابلیت کی لپٹیوں سے نکال کر انبیاء و صلحاء کے طریق ہدایت کی طرف تھما کر رہنمائی کر رہا ہے۔

ظاہر ہے کہ اسلام اپنے حلقہ اقتدار میں مجوسی بے حیائی کو قطعاً گوارا نہیں کر سکتا تھا۔ یہی وجہ ہے کہ امیر المومنین حضرت عمر فاروق رضی اللہ عنہ نے اپنی وفات سے ایک سال پہلے اپنے عامل بصرہ کے نام حکم نامہ بھیجا کہ مجوس کے ہر ذی محرم کے درمیان تفریق کر دیجائے (بخاری مجوس اور ہنود کی افراط و تفریط

ہنود میں دُور کی رشتہ داروں سے بھی ازدواجی تعلقات قائم نہیں کئے جاتے۔ وہ کہتے ہیں کہ اپنی رشتہ دار عورتوں کی طرف میلان طبع نہیں ہوتا۔ آپ نے راقم السطور کی کتاب ”المترتلیس“ میں پڑھا ہوگا کہ جلال الدین اکبر بادشاہ کے شریعت گردوں نے ہنود کی پیروی میں پھوس بھی، ماموں اور خالہ کی بیٹیوں سے شادی کرنا ممنوع قرار دیا تھا۔ اور مجوس کے کل یا بعض فرقوں میں ماں، خالہ، بہن، بیٹی جیسی محرمات سے بھی شادی جائز ہے۔ ظاہر ہے کہ مجوس اور ہنود افراط و تفریط سے ہمکنار ہیں۔ صحیح اور معتدل طریقہ وہی ہے جس کی طرف اسلام نے رہنمائی فرمائی ہے۔ چچا، پھوپھی وغیرہ کی بیٹیوں کی طرف یقیناً میلان ہوتا ہے اور جن عورتوں کی طرف میلان نہیں ہوتا ان سے شادی کرنے کی خود شریعت حق نے ممانعت فرمادی ہے۔

فصل ۶۹

مردار اور حشرات الارض کھانے کا معمول

جس طرح ظاہری لطافت جسمانی طہارت اور پاکیزہ لباس سے حاصل ہوتی ہے۔ اسی طرح باطنی پاکیزگی ذکر الہی اور اکل حلال کی بدولت میسر ہوتی ہے۔ رسول الثقلین صلی اللہ علیہ وسلم اپنے پیروں کو اکل حلال کی بہت تاکید فرمایا کرتے تھے۔ حضور نے ارشاد فرمایا اے لوگو! حق تعالیٰ پاکیزہ ہے۔ پاکیزہ کے سوا کوئی چیز قبول نہیں کرتا۔ رب العالمین نے اپنے انبیاء و رسل کو جن امور کا پابند بنایا۔ عامۃ مومنین بھی انہی امور کے مامور ہیں۔ خدائے برتر نے اپنے کلام پاک میں فرمایا ہے۔ **يَا أَيُّهَا الَّذِينَ آمَنُوا كُلُوا** **مِنَ الطَّيِّبَاتِ وَاعْمَلُوا الصَّالِحَاتِ** اے ایمان! تم پاکیزہ چیزیں کھاؤ اور نیک عمل کرو (ترمذی)

حضرت سید موجودات صلی اللہ علیہ وسلم کی بعثت سے پہلے اہل عرب کو کھانے پینے میں کسی چیز کا پدہ ہیزہ تھا اور نہ کوئی چیز حلال یا حرام سمجھی جاتی تھی لوگ مردار اور خون اور حشرات الارض تک کھاتے تھے۔ البتہ جن جانوروں کو بتوں کے نام پر چھوڑتے تھے ان کا ذبح کرنا گناہ سمجھتے تھے۔ بعض جانوروں میں یہ نذر مانتے تھے کہ ان چار پایوں کے پیٹ میں سے جو زندہ بچہ نکلے وہ ہمارے عزیزوں کے کھانے کے لیے ہے۔ اور عورتوں پر اس کا کھانا حرام ہے اور اگر مرا ہوا پیدا ہو تو مرد و عورت سب کھا سکتے ہیں۔ سورۃ الانعام کی ۱۴۸ ویں آیت میں اس کا تذکرہ موجود ہے۔

اہل کفر کا ایک دستور یہ تھا کہ جب کھیتی باڑی میں سے نیاز چڑھاتے تو خط کھینچ کر اس کے دو حصے کر دیتے تھے۔ ایک حصہ اللہ کا اور دوسرا بتوں کا۔ اسی طرح جانوروں میں بھی کچھ حصہ اللہ تعالیٰ کا رکھتے اور باقی بتوں کا۔ پھر اگر اللہ کا جانور مومنانہ اور

کھیتی شاداب اور روئیدہ پائی جاتی تو اس کو بدل کر تھول کے نام کر دیتے۔ لیکن تھول کی طرف کی اچھی نیاز کو خدا نے برحق کی طرف نہ بدلتے تھے کیونکہ ان کو تھول سے زیادہ محبت اور گرویدگی تھی اور انھیں انہی کی خوشنودی کا زیادہ خیال رہتا تھا۔ اگر کبھی کوئی شخص ان سے اس تریج کی وجہ دریافت کرتا تو یہ کہتے تھے کہ اللہ حاجت مند اور کسی کا محتاج نہیں ہے اور ہمارے یہ معبود (بت) ہمارے محتاج ہیں۔ (سورہ انعام میں اس کی تفصیل موجود ہے)

مگر یہ ان کی حماقت تھی۔ خالق کریم کی پیدا کی ہوئی چیز کا تو وہی سبب سے زیادہ مستحق ہے کہ پتھر کی گھڑی ہوئی مورتیں جن کے محتاج اور بے بس ہونے کا انھیں خود اعتراف تھا۔

حلال و حرام جانور

نبی صلی اللہ علیہ وسلم نے امت کو جن حلال اور پاکیزہ جانوروں کے کھانے کی اجازت دی اور جن جانوروں کے کھانے کی ممانعت فرمائی، اس کی تفصیل ذیل میں درج کی جاتی ہے۔ جس جانور کے دانت نوکدار ہوں اور وہ دوسرے جانوروں کو چیر پھاڑ کے کھاتا ہو جیسے شیر، چیتا، بھیڑیا، کتا، بلی وغیرہ حرام ہیں اور جس جانور کے دانت نوکدار ہوں لیکن درندہ نہ ہو وہ حلال ہے۔ جو جانور پنچے سے شکار کرتا ہو جیسے بان بھری، شکرہ عقاب، پھل، گدھ وغیرہ حرام ہے۔ جو کتا کھیتی کھاتا ہو اور نجاست خورد نہ ہو وہ حلال ہے مگر مردار خورد اہلک حرام ہے۔ اہلک سے ویسی کو مراد ہے جس کی گردن کارنگ پیروں کی نسبت سفید ہوتا ہے۔

خچر اور بستی کا گدھا حرام ہے البتہ جنگل کا گدھا گور خجے کہتے ہیں حلال ہے۔ امام شافعی؟ امام احمد اور اسحاق کے نزدیک گھوڑا حلال اور امام ابو حنیفہ کے نزدیک حرام ہے۔ لیکن مشہور یہ ہے کہ امام ابو حنیفہ نے اپنی وفات سے پیشتر گھوڑے کی حرمت کے قول سے رجوع کر لیا تھا۔ خرگوش حلال ہے۔ بندر، کفتار، بھڑ، کچھوا اور زمین میں رہنے والے جانور جیسے چوہا، چھپکلی، گرگٹ، سانپ، بکچو حرام ہیں۔ پانی کے جانوروں میں مچھلی کے سوا اور کوئی

حلال نہیں۔ لیکن مچھلی کے حلال ہونے کی بھی شرط ہے کہ خود مرکبانی پر نہ تیرائی ہو۔ مچھلی بدون ذبح کے حلال ہے۔

یہ چیزیں قطعاً حرام ہیں۔ بہنا ہوا خون۔ وہ جانور جو غیر اللہ کے نام سے ذبح کیا گیا ہو۔ سوز مردار۔ اہل جاہلیت مردار اسی چیز کو سمجھتے تھے جو بیمار ہو کر اپنی موت سے مر جائے اس لیے اگر جانور کسی اور سبب سے مر جاتا تو اس کو حرام نہیں سمجھتے تھے۔ قرآن پاک (سورۃ مائدہ) میں بتایا گیا کہ وہ جانور بھی مردار ہے جو گلا گھسنے سے یا گردن ٹوٹنے سے یا انہ سے گر کر مر ہو یا کسی جانور کا سینک لگنے سے ہلاک ہوا ہو یا کسی درندے نے اس کو پھاڑا ہو۔

یاد رہے کہ حلال جانور کے حلال ہونے کی لازمی شرط یہ ہے کہ وہ ذبح کیا گیا ہو اور ذبح کرتے وقت اُس پر اللہ کا نام لیا گیا ہو۔ پس مردار حرام ہے کیونکہ نہ وہ ذبح کیا گیا ہے اور نہ ذبح کرتے وقت اس پر اللہ کا نام لیا گیا ہے۔ کفار مکہ نے مسلمانوں کو یہ شبہ ڈالنا چاہا تھا کہ تم لوگ اللہ کے مارے ہوئے جانور کو تو کھاتے نہیں اور اپنے مارے ہوئے یعنی ذبیحہ کو کھاتے ہو۔ بعض صحابہ نے پیشوائے امت صلی اللہ علیہ وسلم کے حضور میں کفار کا یہ مقولہ بیان کیا تو اس پر سورۃ النعام کی چھ آیتیں (۱۱۶ تا ۱۲۱) نازل ہوئیں جن میں تنبیہ کی گئی کہ تم حکم کے پابند رہو۔ ان کے کہنے پر نہ جاؤ (باب) کیونکہ مارا ہوا تو سب اللہ کا ہے لیکن اس کے نام میں برکت ہے۔ جو اس کے نام پر ذبح ہوا وہ حلال ہے اور جو خود بخود مر گیا وہ حرام ہے (موضع)

حالات اضطرار کی رخصت

سورۃ النعام کی ۱۱۶ ویں آیت میں اس کی بھی عبادت دی گئی کہ اگر اضطراری حالت میں یعنی فاقہ کشی میں مرنے کا خطرہ لاحق ہو اور یہ یقین ہو جائے کہ اس کے کھائے بغیر جان نہ ہو سکو گے تو بقدر سہر مق اس میں سے کھا لو اور یہ صرف مردار پر موقوف نہیں بلکہ حالات اضطرار میں نوحان، لحم خنزیر اور غیر اللہ کے نام کی چیز بھی کام میں لائی جاسکتی ہے چنانچہ سورۃ البقرہ کی ۱۷۳ ویں آیت میں ارشاد ہوا ہے کہ اللہ تعالیٰ نے تم پر مردار اور خون اور خنزیر کا گوشت (اور خنزیر کے دوسرے اجزاء) اور ایسے جانور جو غیر اللہ کے

نامزد کر دیا گیا ہو حرام کیا۔ پھر بھی جو کوئی (بھوک کے مارے) اضطراری حالت میں پہنچ جائے بشرطیکہ نہ تو طالب لذت ہو اور نہ (قدر حاجت سے) تجاوز کر لے والا ہو تو اس پر کچھ گناہ نہیں۔

نجاست خور جانور کی حلت و حرمت

عبداللہ ابن عمر رضی اللہ عنہما سے مروی ہے کہ رسولی خدا صلی اللہ علیہ وسلم نے جلالہ یعنی نجاست خور جانور کے کھانے اور اس کا دودھ پینے سے منع فرمایا (ترمذی) آپ نے نجاست خور جانور پر سواری کرنے کی (بھی) ممانعت فرمائی (ابوداؤد) ابن ملک کا قول ہے کہ جب ایسے جانور کے گوشت میں نجاست کی ٹوٹا ہر ہو تو اس کا کھانا ممنوع ہے ورنہ کوئی مضائقہ نہیں۔ لیکن بہتر یہ ہے کہ اس کو کچھ روز تک بند رکھیں تاکہ اس کا گوشت اثر نجاست سے پاک ہو جائے۔ پھر ذبح کر لیں۔ اور فست و لے کبرے میں ہے کہ جب تک نجاست خور مرغی کو تین دن اور دوسرے جانور دن کو دس دن تک بند نہ رکھا جائے ان کا کھانا حلال نہیں ہے۔

اور کتاب شرح السنہ میں ہے کہ نجاست خور جانور کو دیکھا جائے کہ اگر کبھی کبھی نجاست کھاتا ہے تو اس کا کھانا حرام نہیں اور اگر اس کی غالب خوراک نجاست ہو یہاں تک کہ نجاست کا اثر گوشت اور دودھ میں ظاہر ہو تو اس میں ائمہ مجتہدین کا اختلاف ہے۔ امام ابو حنیفہ امام شافعی اور امام احمد رحمہم اللہ فرماتے ہیں کہ جانور کو چند روز تک بند کر کے صرف پانی پر رکھیں۔ جب اس کا گوشت نجاست کے اثر سے کچھ پاک ہو جائے تو اس وقت اس کا کھانا جائز ہے ورنہ نہیں۔ لیکن امام حسن بصری کے نزدیک کسی حالت میں نجاست خور جانور کا گوشت کھانا جائز نہیں۔ امام مالکؒ کا بھی یہی مسلک ہے (مرقاۃ شرح مشکوٰۃ علی القاریؒ) ایک شبہ کا حل

ایک سوال یہ ہے کہ بعض جانور ایسے ہیں جن کی نبی صلی اللہ علیہ وسلم نے بذات خود کوئی حلت یا حرمت بیان نہیں فرمائی۔ پس صحابہ کرام رحمہم اللہ ان کے حلال یا حرام ہونے کا حکم کیونکر ہوا؟ اس کا جواب یہ ہے کہ اوپر جو لکھا گیا کہ جاہلی عرب کو کھانے پینے میں کسی چیز کا

پرہیز نہ تھا تو اس عموم سے وہ چیزیں مستثنیٰ ہیں جو قریش کے ہجرا علی حضرت اسمعیل علیہ السلام کے زمانے سے حلال یا حرام کی حیثیت سے ان کی معمول بہا چلی آتی تھیں۔ کیونکہ حسب بیان شاہ ولی اللہ رحمہ حضرت رسالت مآب صلی اللہ علیہ وسلم نے اپنی قوم کی صرف اُن خرابیوں کی اصلاح فرمادی تھی جو مرور زمانہ سے ملتِ اسمعیلی میں پیدا ہو گئی تھیں لیکن جن اسمعیلی احکام و ضوابط کے اہل عرب پابند چلے آتے تھے فخر عالم صلی اللہ علیہ وسلم نے اُن کو علیٰ حالہ برقرار رکھا تھا۔ پس حضرت خاتم الانبیاء سے جن جانوروں کی حلت یا حرمت مروی نہیں اُن میں قریش کے تعامل کو ملحوظ رکھا گیا تھا۔ واللہ اعلم۔

فصل ۷۰

معبود برحق کا جسمانی تمثیل

عقاید میں اس المسائل رب العالمین کی ہستی اور اس کی ذات و صفات کا مسئلہ ہے۔ ظہور اسلام سے پہلے اتنے اہم مسئلہ کے متعلق تمام دنیا عجیب و غریب غلطیوں میں مبتلا تھی۔ یہود گو ایک خدا کے قائل تھے لیکن انہوں نے اس ذات بزرگ کو ایسے اوصاف سے متصف کر رکھا تھا کہ وہ خدائی نہ رہ گیا تھا۔ عیسائیوں نے تین خدا تجویز کر رکھے تھے اور تین کو ایک اور ایک کو تین کہتے تھے مگر لطف یہ ہے کہ یہ اجتماع نقیضین خود انکی عقل و فہم سے بھی باہر تھا۔

مجوس یعنی ایران کے آتش پرست پارسیوں نے نیکی اور بدی کے دو الگ الگ خدا تجویز کر رکھے تھے اور ان کی سمجھ میں نہ آتا تھا کہ نیکی اور بدی دونوں کا ایک خدا کیونکر ہو سکتا ہے۔ ہندوؤں کے ہاں کم از کم تین خدا تھے۔ برہما۔ ششن۔ مہیش اور اوتاروں کی تعداد تو سیکڑوں بلکہ ہزاروں تک پہنچی ہوئی تھی۔

یہ تو وہ لوگ ہیں جو اللہ تعالیٰ کو کسی نہ کسی صورت میں مانتے تھے۔ لیکن دنیا میں دیرپا مادہ پرستوں اور اہل زندہ قہ کی بھی کمی نہ تھی۔ یہ لوگ سرے سے خدائے مہی و قیوم کی ہستی ہی کو تسلیم نہیں کرتے تھے۔

دنیا اسی عالمگیر تاریکی میں بھٹک رہی تھی کہ سرور عالم صلی اللہ علیہ وسلم نے مبعوث ہو کر ان غلط خیالات اور معتقدات کا پر وہ چاک کر دیا۔ یہ انسان کی فطرت ہے کہ اس کے دل میں جو خیال آتا ہے وہ انہی واقعات، روایات اور خیالات سے آتا ہے جو اس کے گرد و پیش میں پھیلے ہوتے ہیں۔ اب غور کیجئے کہ اگر اس فطرت کے رو سے پیغمبر ہاشمی صلی اللہ علیہ وسلم کے دل میں خدا کا خیال آتا تو وہ اسی قسم کا خدا ہوتا جو اس زمانہ کے لوگوں

کا تھا۔

لیکن آپ نے وحی الہی کی تعلیم کے بموجب لوگوں کو بتایا کہ خداوند عالم واحد معض ہے۔ وہ نہ زمین میں ہے نہ آسمان میں۔ نہ اوپر نہ نیچے۔ نہ دائیں نہ بائیں۔ نہ زمان میں نہ مکان میں باری تعالیٰ جہت و اشارہ، تحت و فوق ہر قسم کے قیود خصوصیات سے بھی مبرا ہے۔ یہ وہ تقدیس و تنزیہ تھی جس پر نہ انایان فرنگ جہت زدہ ہیں۔ ایک مغربی مفکر نے کہا ہے کہ جب زبان و مکان جہت و اشارہ تمام خصوصیتوں کو الگ کر لیا جائے تو خیال کے لیے کیا باقی رہ جاتا ہے۔ حالانکہ اسلام کو اپنی اسی تقدیس و تنزیہ پر ناز ہے۔

اسی تقدیس کی بنا پر اسلام نے ہر قسم کی بت پرستی کو کفر اور شرک قرار دیا کیونکہ داعی اسلام صلی اللہ علیہ وسلم نے رب العالمین کی نسبت جس پاک اور منزہ خیال کی تعلیم دی تھی وہ ایسا نہ تھا کہ خدا کا تصور جسمانی پیکر اور صورت کے بغیر نہ آسکے۔ ہندو، عیسائی اور صابی وغیرہ سب خدا کے تصور کے لیے جسمانی تمثیل کے محتاج تھے اور اسی وجہ سے بت پرستی میں مبتلا تھے۔ لیکن باوجودیکہ اسلام میں بیسیوں بلکہ سینکڑوں فرقے پیدا ہو گئے لیکن ان میں سے کسی فرقہ کو کبھی بت پرستی کا خیال تک نہیں آیا۔

فصل ۱۷

معزکوں میں رعایا کو ایذا دینا

رعایا کے مال و جان کی حفاظت حکام اور فوجی سپہ سالاروں کا اولین فرض ہے۔ لیکن عرب میں معمول تھا کہ جب کسی مقام پر حملہ کرنا ہوتا تو فوج چاروں طرف دور دور پھیل جاتی تھی جس سے راستے بند ہو جاتے اور کاروبار مسدود ہو جاتے اور گھروں میں آنا جانا دشوار ہو جاتا۔ ماہ گیسروں کا مال و اسباب لٹ جاتا۔ شفیق عالم صلی اللہ علیہ وسلم نے سختی سے حکم دیا کہ رعایا کی تکلیف اور ایذا رسانی سے بچیں اور کسی کو تنگ نہ کریں جب آپ نے حکم دیا کہ فوج ادھر ادھر پھیل نہ مایا کرے تو لشکر اسلام اس طرح سمٹ کر پڑاؤ ڈالنے لگا کہ اگر بالفرض ایک چادر تان دی جاتی تو سب اس کے نیچے آ جاتے (البوداؤد)

اسی طرح ہر جگہ مشاہدہ میں آ رہا ہے کہ حملہ آور سپاہ میدان جنگ کے گرد و نواح میں بڑی بڑی سفایوں کی مرتکب ہوتی ہے۔ دیہات کے غریب و مفلوک الحال باشندوں کو لوٹ لینا تو محض معمولی بات ہے۔ عرب میں بھی یہی حالت تھی خصوصاً جب رسد کم ہو جاتی تھی اور لشکر کے کھانے پینے کے انتظام سے نہیں ہو سکتا تھا تو لوٹ مار بالکل جائز فعل یقین کیا جاتا تھا۔ رحمت عالم صلی اللہ علیہ وسلم نے اس کی بھی بڑی سختی سے ممانعت فرمائی۔

ایک مرتبہ مدینہ منورہ سے کسی جگہ ایک مہم بھیجی گئی۔ اس سفر میں لشکر کو سخت مشکلات کا سامنا تھا۔ اتفاق سے بکریوں کا ریوڑ نظر آیا۔ بہت سے لشکر کے بکریوں کے بوجھ اس پر ٹوٹ پڑے اور بکریاں لوٹ لیں۔ مصلح عالم صلی اللہ علیہ وسلم کو اس واقعہ کی خبر ہوئی تو آپ موقع پر تشریف لائے۔ گوشت پک رہا

تھا۔ وہ ہانڈیاں جوش کھا رہی تھیں۔ اس وقت آپ کے دست مبارک میں ایک کمان تھی۔ آپ نے کمان سے تمام ہانڈیاں الٹ الٹ دیں۔ سارا گوشت مٹی میں مل گیا۔ اب آپ نے فریڈیا کو لٹ کمال مردار سے بدتر ہے۔ اس اقدام سے شکر کو پوری طرح انتہاء ہوا (الہواقص)۔

فصل ۷۲

مقتول کے ورثاء کی بے بسی

جانبی عرب اور ائم سابقہ میں قاتل قصاص میں لانا قتل کیا جاتا تھا اور مقتول کے ورثاء بالکل بے بس ہوتے تھے۔ لیکن اسلام میں بڑی سہولت ہو گئی اگر مقتول کے ورثاء قصاص سے دست بردار ہو کر خون بہا پر راضی ہو جائیں یا بالکل معاف کر دیں تو وہ اس کے مجاز ہیں۔ لیکن خون بہا کی صورت میں قاتل کو احسان مند ہو کر یہ خون بہا جتنے لامکان جلد ادا کر دینا چاہیے اور مقتول کے وارث بھی صلح کئے چھپے قاتل کے ورپے قتل نہ ہوں۔

اسلامی قانون میں ورثائے مقتول کی خاطر داری اور دل جوئی ملحوظ رکھی گئی ہے۔ اور انہیں اختیار ہے کہ قاتل کی جان لے کر اپنی آتش غضب کو ٹھنڈا کریں یا دیت لے کر چھوڑ دیں یا بالکل ہی معاف کر دیں۔ دیت یا خون بہا سو ادھنٹ یا ہزار دینار یا دس ہزار دھم ہیں خدائے رحیم وودود نے اپنے کلام وبقرہ آیت ۱۷۸ میں فرمایا کہ جس قاتل کو اس کے بھائی (طالب قصاص) سے قصاص کا کوئی جزو معاف کر دیا جائے تو یہ نہایت پسندیدہ ہے۔ اس سیاق میں اپنے بھائی کی باغی و معنویت قابل التفات ہے۔

اس سے مترشح ہوتا ہے کہ اقدام قتل کے بعد بھی قاتل ورثائے مقتول کا دینی بھائی ہے حق تعالیٰ نے بھائی کا لفظ فرما کر نہایت لیلیٰ پیرایہ میں قاتل سے نرمی برتنے کی سفارش کر دی کہ اگر اپنے ایک خطا کار بھائی کے مقابلہ میں انتقام کا غصہ پی جاؤ تو یہ تمہاری اخوت اسلامی کے زیادہ نمایان شان ہے۔

مقتدہ ہندوستان میں قتل عمد کے متعلق تعزیرات ہند کا یہ ضابطہ تھا۔ جو کوئی شخص قتل عمد کا مرتکب ہو اس کو سزائے موت یا جس دوام عبور دریاے شور کی سزا دی جائیگی

اور وہ جرمانے کا بھی مستوجب ہوگا (۳۰۲ دفعہ) اور قتل خطا کی بابت یہ حکم تھا۔ جو کوئی شخص ایسے قتل انسان مستلزم کا مرتکب ہو جو قتل عمد کی حد کو نہ پہنچتا ہو تو اس شخص کو حبس دوام بعینہ دیا جائے شور کی مراد ہی سمجائی گئی یا دونوں قسموں میں سے کسی قسم کی قید کی مراد ہی سمجائی گئی۔ جس کی میعاد دس برس تک ہو سکتی ہے اور وہ جرمانے کا بھی مستوجب ہوگا (دفعہ ۳۰۲) اس قانون کا ایک سخت کمزور بلکہ ظالمانہ اور بے رحمانہ پہلو دیکھئے ان دونوں دفعوں میں مقتول کے پس ماندوں کی مرضی اور خواہش کا کوئی لحاظ نہیں رکھا گیا۔ اب فرض کیجئے کہ ایک ضعیف العمر بیوہ کے دو بچے ہیں۔ بد قسمتی سے ان میں تصادم ہوا ایک بھائی نے دوسرے کو ہلاک کر دیا۔ اب حکومت قاتل کو بیکڑ کر تختہ دار پر چڑھا دے گی اور اس بڑھیا کی چیخ و پکار پر مطلق انکشاف نہ کرے گی۔ حالانکہ اگر اس کا مدار بڑھیا کی مرضی پر ہوتا تو وہ اپنی زندگی کے آخری سہارے سے ہرگز محروم نہ کر دی جاتی۔

فصل ۳۷

ملائکہ کو خدا کی بیٹیاں قرار دینا

اہل شرک کا ایک احمقانہ تصور یہ تھا کہ فرشتے خدا کی بیٹیاں ہیں۔ حضرت خیر البشر صلی اللہ علیہ وسلم نے اس زعم فاسد کو ہمیشہ بدلائل مسترد فرمایا۔ خدائے برتر نے اس خیال کی تردید میں فرمایا کہ اللہ تعالیٰ کی بیٹیاں تجویز کرتے ہیں۔ سبحان اللہ۔ خدا کے لیے بیٹیاں اور ان کے لیے من مانے بیٹے، اور جب ان میں سے کسی کو بیٹی کے پیدا ہونے کی اطلاع دی جلتے تو رنج کے مارے اس کا منہ کھلا پڑ جائے اور زہر کے گھونٹ پی کر رہ جائے۔ لوگوں سے بیٹی کی عار کے مارے جس کی پیدائش کی اس کو اطلاع دی گئی چھپا چھپا پھرے اور دل میں منصوبے سوچے کہ آیا اس ذلت میں بیٹی کو یہ رہنے یا اس کو مٹی میں گاڑ دے۔ دیکھو تو خدائے قدوس کے بارے میں ان لوگوں کی کیا بڑی سائے ہے (۵۹:۱۶)

مشرکین عرب ملائکہ کو بنات اللہ ہونے کی وجہ سے مستحق معبودیت قرار دیتے تھے اور ان کی شفاعت کے امیدوار تھے۔ ملائکہ فرشتے بلا اذن کسی کی شفاعت کی جرات ہی نہیں کر سکتے۔ ان کا تو جلال الہی کے غلبہ سے یہ حال ہے کہ جب ان کو خدائے قدیر کی طرف سے کوئی حکم پہنچتا ہے تو نفوس کے مارے تقرا اٹھتے ہیں اور شدت ہیبت سے ان کی اند خود رنجی کا یہ عالم ہوتا ہے کہ ان کو اس وقت اپنے سمجھنے اور یاد رکھنے پر بھی پورا بھروسہ نہیں ہوتا اس لیے ایک دوسرے سے پوچھتے ہلکتے ہیں۔ ظاہر ہے کہ جب خدائے ذی الجلال کے معمولی خطاب کے وقت ان کی یہ حالت ہے تو کسی نئی بات کے متعلق خود ان کا ابتداء رتبہ عوی الجہاں کو خطاب کرنا کہاں تک قرین قیاس ہے؟

اس سلسلہ میں خدائے برتر نے ملائکہ کی بے بسی اور شفاعت کے لیے ان کے نااہل ہونے کی نسبت ارشاد فرمایا۔ (توہ مجہم) اور خدا کے سامنے کسی کے لیے کسی کی سفارش

فصل ۷۴

مہیت پر نوحہ اور بین

ایام جاہلیت میں دستور تھا کہ کوئی نہ جہاتا تو عورتیں چلا چلا کر رو تیں اور چھاتی پٹتیں اور
مردے کے اوصاف بیان کرتی تھیں۔ لیکن فخر الاولیٰین والا آخرین سیدنا محمد مجتبیٰ صلی اللہ علیہ وسلم
نے سختی سے اس کی ممانعت فرمائی کیونکہ بے صبری بے حوصلگی اور دون ہمتی ہونے کے علاوہ
یہ اپنے آپ کو مظلوم اور مالک الملک عزائمہ کو معاذ اللہ ظالم ثابت کرنے کی عملی کوشش ہے
اور اس میں نیرنگ ساز قدرت کی تضاد قصد پر مخفی اعتراض و احتجاج ہے۔

نالہ و شیون کے سلسلہ امتناع میں شارع علیہ السلام نے فرمایا کہ وہ ہم میں سے (یعنی
ہمارے طریقے پر) نہیں جو رخسار سے پیٹے یا گریبان پھاڑے یا جاہلیت کے سے بول زبان پر
لائے، یعنی واویلا و مصیبتا کہہ کر شور مچائے اور کہے کہ ہائے ہم پر یہ کیا ظلم و ستم ہوا یا مرنے
والے کی بڑائی کا اظہار کر کے چیخے چلائے۔ اور فرمایا میں اس شخص سے بے زار ہوں جو کسی کے
مرنے پر (منہود کی طرح) مال منڈوائے اور چٹا کر روئے اور اپنے کپڑے پھاڑے (بخاری و مسلم)
اور فرمایا کہ میری امت میں چار امور جاہلیت کے کام ہیں۔ جن کو اکثر عوام نہیں چھوڑیں گے
اپنے حسب و نسب پر فخر کرنا، دوسروں کے نسب میں طعن کرنا، ستاروں سے طلب باران
کرنا اور نوحہ کرنا اور فرمایا کہ اگر نوحہ کرنے والی نے مرنے سے پہلے توبہ نہ کی ہو تو وہ قیامت
کے دن موقوف حساب میں اس طرح کھڑی کی جائیگی کہ اس کے بدن پر ایک کتا گندھک کا اور
ایک گڑتا غارش کا ہوگا (مسلم)

ایک دفعہ پیغمبر صلی اللہ علیہ وسلم ایک عہدیت کے پاس سے گزرے جو ایک قبر کے
پاس آواز سے رو رہی تھی۔ آپ نے فرمایا کہ خدا سے خدا اور صبر کر۔ عورت بولی مجھے اس لیے
صبر کی تلقین کرتے ہو کہ مجھ جیسی مصیبت میں گرفتار نہیں ہوئے ہو۔ وہ آپ کو پہچاننے لگی تھی۔

اس کے بعد عورت کو بتایا گیا کہ نصیحت کرنے والے نبی علیہ السلام تھے۔ وہ آپ کے در سعادۃ پر حاضر ہوئی لیکن اُس نے (دُنیوی حکمرانوں کے معمول کے خلاف) آپ کے صدائے پر کوئی دربان نہ پائے۔ وہ آپ سے مل کر کہنے لگی یا رسول اللہ میں نے آپ کو پہچانا نہیں تھا (اب میں آپ کا حکم مانتی اور صبر کرتی ہوں) آپ نے فرمایا کہ صبر تو صدہاؤں کے وقت کا مقبرہ ہے (بخاری و مسلم)

یعنی صبر اور تحمل کا وقت ابتداء مصیبت ہے اور اسی صبر کا اجر و ثواب ملیگا کیونکہ جب مصیبت کو زیادہ دیر گزر جانے تو مومن ہو یا کافر سب کو خود بخود صبر آ جاتا ہے۔

یاد رہے کہ آنکھوں کا اشک بار ہونا اور دل کا مغموم ہونا صبر کے منافی نہیں۔ بلکہ رحمت اور نرم دلی کی علامت ہے۔ اس لیے اس پر کوئی گرفت نہیں البتہ نوحہ گری اور شکوہ سخی اور چیخ و پکار چونکہ صبرِ شکیب کے خلاف ہے اس لیے حرام و ممنوع ہے۔ نبی صلی اللہ علیہ وسلم کے خادم خاص حضرت انسؓ کا بیان ہے کہ آنحضرت اپنے فرزند گرامی ابراہیم کی علالت پر ابو یوسفؓ کو حار کے ہاں تشریف لے گئے جو ابراہیم کے نگاہ تھے۔ آپ نے ابراہیم کو اٹھایا۔ پھر ان کا بوسہ لے کر ان کو سونگیا۔ اور واپس آئے۔

اس کے چند روز بعد ہم ان کی حالت نزع میں دوبارہ گئے۔ ان کو دیکھ کر آپ اشک بار ہو گئے۔ عبدالرحمن بن عوفؓ عرض پیر ہوئے یا رسول اللہ! (اے لوگ تو کم فہمی اور جہالت کی وجہ سے روتے ہیں لیکن) آپ بھی (آپنی بڑی عظمت شان کے باوجود) روتے ہیں؟ آپ نے فرمایا اے ابن عوف! یہ اشک باری رحمت ہے۔ اس کے بعد آپ پھر رونے لگے پھر فرمایا آنکھیں آنسو بہاتی ہیں اور دل غم زدہ ہے لیکن اس کے باوجود ہم وہی بات کہتے ہیں جس میں ہمارے رب کریم کی رضا ہو اور اے ابراہیم ہم تمہارے سے فراق میں غمگین ہیں (بخاری و مسلم) جناب ابراہیمؓ نے سولہ یا سترہ مہینے کی عمر میں رحلت فرمائی تھی۔

اسی طرح ایک اور واقعہ سینے حضرت اسامہ بن زیدؓ سے مروی ہے کہ نبی صلی اللہ

علیہ وسلم کی ایک صاحبزادی نے آپ کے پاس پیغام بھیجا کہ میرا بیٹا حالت نزاع میں ہے آپ تشریف لائیے۔ آپ نے اس کے جواب میں سلام کمالا بھیجا اور پیغام دیا کہ اللہ ہی کے لیے ہے جو چیز کہ لے لی اور اللہ ہی کے لیے ہے وہ چیز جو عطا کی۔ اس ذات برتر کے نزدیک ہر چیز کی ایک مدت معین ہے۔ پس چاہیئے کہ صبر سے کام لو اور ثواب کی امید وار رہو۔ آپ کی دختر فرخندہ اختر نے دوبارہ قسم دے کر کمالا بھیجا کہ آپ ضرور قدم رنجہ فرمائیے۔

آپ جانے کے لیے اٹھ کھڑے ہوئے۔ اس وقت سعد بن عبادہ، معاذ بن جبل، انصار بن ابی بن کعب، زید بن ثابت رضی اللہ عنہم اور صحابہ میں سے چند اور حضرات آپ کے ساتھ تھے۔ وہاں پہنچے تو بچہ آپ کے پاس لایا گیا۔ اس وقت اس فرزند کی روح قفس غمگین سے پرواز کرنے والی تھی۔ پیغام بھیجنے والی حضور کی بڑی صاحبزادی سیدہ زینب سلام اللہ علیہا تھیں اور بچے کا نام علی بن ابوالعاص بن ربیع تھا اور بعض نے کہا کہ صاحبزادی سیدۃ النساء حضرت فاطمہ زہرا رضی اللہ عنہا تھیں اور بچے کا نام محسن بن علی تھا) آپ بچے کی اس حالت پر ابدیدہ ہو گئے۔

یہ دیکھ کر حضرت سعد بن عبادہ رضی اللہ عنہ عرض پیرا ہوئے یا رسول اللہ! یہ کیا ہے؟ (یعنی یہ اشکباری کیسی ہے؟) آپ نے فرمایا یہ رحمت ہے جس کو خالق کر دگار نے اپنے بندوں کے دلوں میں پیدا کیا ہے۔ بندگان خدا میں سے جو لوگ رحمدل ہیں خدا نے شفیق و رحیم انہی کو اپنی رحمت (خاص) سے نوازا تا ہے (بخاری و مسلم)

آپ کی یہ مراد تھی کہ اشکبار اور رنجیدہ ہونا مرضی مولا کے خلاف نہیں بلکہ رقت قلب کا اعتدال مزاج کی علامت ہے اور جو کوئی ایسے موقع پر بھی رنج و غم سے متاثر نہیں ہوتا وہ اعتدال مزاج سے باہر اور سخت دل ہے۔

فصل ۷۵

نام نمود کیلئے مال خرچ کرنا

خلوص نیت کی اہمیت

انفاق فی سبیل اللہ کے لیے صحت ایمان کے ساتھ صحت اخلاص بھی ایک لازمی شرط ہے۔ پس مسلمان کا کارہائے خیر میں مال خرچ کرنا با عتبار نیت تین طرح پر ہے۔ ایک نام نمود اور تفاخر کے لیے خرچ کرنا۔ اس میں ثواب تو کیا ہوگا لٹا دیا و تفاخر کا گناہ لازم آتا ہے۔ دوسرے اونے درجہ کے اخلاص کے ساتھ خرچ کرنا۔ اس کا ثواب دس گنا ملتا ہے تیسرے زیادہ اخلاص کے ساتھ انفاق فی سبیل اللہ میں حصہ لینا۔ اس کے بے شمار مدارج ہیں۔ اسی جہت سے اس کا ثواب دس سے زیادہ سات سو حصے تک بلکہ حسب تفاوت اخلاص اس سے زیادہ بھی متوقع ہے۔ چنانچہ منعم کریم اپنے کلام پاک میں فرماتا ہے۔ (ترجمہ) جو لوگ اللہ کی راہ میں اپنے مال خرچ کرتے ہیں ان کی (خیرات کی) مثال اُس دانے کی سی ہے جس سے سات بائیس پیدا ہوئیں۔ ہر بالی کے اندر سودا نے ہوں اور اللہ جس کے لیے چاہتا ہے اس سے بھی زیادہ عطا کر دیتا ہے اور اللہ بڑی وسعت والا باخبر ہے۔ (۲۶۱:۲)

صدقہ و خیرات میں خلوص اور حسن نیت کی کہاں تک ضرورت ہے اس کو نبی معظم صلی اللہ علیہ وسلم کی زبان مبارک سے سنئے۔ آپ نے فرمایا کہ حق تعالیٰ ایسے شخص کو دوست رکھتا ہے جو اس طرح چپکے سے خیرات کرتا ہے کہ اس کو اللہ اور اُس شخص کے سوا کوئی نہیں جانتا جس کو یہ خیرات دی گئی ہے (ترمذی و نسائی) اور فرمایا کہ فرزند آدم کا اس طرح صدقہ دینا کہ دہانے ہاتھ سے صدقہ دیتے وقت اس کو اپنے بائیں ہاتھ سے مخفی رکھے بڑی اہمیت رکھتا ہے (ترمذی)

مال کا بے محل اٹھانا

حق تعالیٰ نے اپنے کلام پاک میں فرمایا۔

وَاتَذِذِ الْقُرْبَىٰ حَقَّهُ وَالْمُسْكِينُ

وَابْنِ السَّبِيلِ وَلَا تُبْدِي ثَرْوًا

إِنَّ الْمُبَذِّرِينَ كَانُوا خُصَاوَانِ

الشَّيَاطِينِ وَكَانَ الشَّيْطَانُ لِرَبِّهِ

كُفُورًا (۱۱۷: ۱۲۷)

اور قرابت دار اور مسکین اور مسافر (ہر ایک) کو

اس کا حق پہنچاتے رہو اور (زرو مال کو) بے جا

منت اٹھاؤ۔ بے جا اڑانے والے شیطانوں کے

بھائی ہیں۔ اور شیطان اپنے پروں پر گار کا بڑا

ہی ناشکرا ہے۔

جائزہ محل میں ضرورت سے زائد خرچ کرنے کو اسراف کہتے ہیں اور ایسی جگہ خرچ کرنے کا نام جہاں شریعت نے اجازت نہیں دی تبذیر ہے۔ علماء نے فرمایا ہے کہ شہرت اور تفاخر کی نیت سے خرچ کرنا بھی تبذیر میں داخل ہے۔

جاہل عربوں کا شہرت اور ناموری کے لیے مال خرچ کرنا

بعض علماء نے متذکرہ آیت (وَالْمُبَذِّرِينَ كَانُوا خُصَاوَانِ الشَّيَاطِينِ) کی شان نزول یہ لکھی ہے کہ اہل عرب فخرانہ مقابلوں میں اور نام و نمود کے لیے زرو مال بڑی طرح اڑاتے تھے۔ ان کے طریق عمل کی تردید میں یہ آیت نازل ہوئی اور شہرت و ناموری پر وہ خرچ کرنے کو شیطان فیصل قرار دیا گیا۔ پنا پنا پنا امام فخر الدین رازیؒ اس آیت کی تفسیر میں لکھتے ہیں: "بعض علماء کا قول ہے کہ یہ آیت اہل عرب کی عادت کے بموجب نازل ہوئی کیونکہ وہ لوگ نہیب اور غاری سے اموال جمع کرتے تھے۔ پھر اس کو حصول شہرت و ناموری کے لیے بے دریغ اڑاتے تھے۔ بہر حال اسلام نے ان سے یہ مذموم عادت بھی چھوڑا دی۔"

فصل ۷

نجاست سے پرہیز نہ کرنے اور غلط رہنے کی مذموم عادت

عرب میں پیشاب کے بعد استنجا کرنے پر پیشاب کے قطروں سے کپڑے بچانے کا رواج نہ تھا بلکہ کسی کو اس کا احساس تک نہ تھا۔ آنحضرت صلی اللہ علیہ وسلم نے اس کے متعلق تاکید کی احکام دیئے۔ آپ کو ایک مرتبہ دو قبریں نظر آئیں۔ فرمایا ان میں سے ایک پر اس لیے عذاب ہو رہا ہے کہ وہ اپنے (بدن اور کپڑوں) کو پیشاب سے نہیں بچاتا تھا (بخاری و مسلم) اور فرمایا دس چیزیں فطرت سے ہیں۔ بھول کے بال کٹوانا، ڈاڑھی بڑھانا، مسواک کرنا۔ ناک میں پانی ڈالنا، ناخن ترشوانا۔ انگلیوں کے درمیان کی میل کچیل کو دھوننا۔ بغل کے بال دور کرنا۔ مونہ سے زیریناف کو موٹھنا۔ پانی سے استنجا کرنا۔ مادی کا بیان ہے کہ میں دسویں چیز بھول گیا لیکن میرا گمان ہے کہ وہ گلی کرنی تھی (مسلم)

تھانے اور خوشبو استعمال کرنے کا فرمان

مصلح عالم صلی اللہ علیہ وسلم کو طہارت و نظافت اور حصول پاکیزگی سے بڑا شغف تھا اور اس کی آپ بڑی تاکید فرمایا کرتے تھے۔ آپ نے مسلمانوں کے لیے ہفتہ میں کم از کم ایک مرتبہ منانا ضروری قرار دیا اور فرمایا کہ جو کوئی نماز جمعہ کے لیے آئے وہ غسل کر کے آیا کرے۔ جو کوئی جمعہ کے دن غسل کرے حسب استطاعت پاکیزگی و طہارت حاصل کرے۔ تیل لگائے اور خوشبو کا استعمال کرے اور اگر اپنے پاس خوشبو موجود نہ ہو تو بیوی سے لے لے (بخاری)

خواتین کو حصول نظافت کی تاکید

آپ مردوں کی طرح خواتین کو بھی حصول نظافت کی تاکید فرمایا کرتے تھے۔ ایک عورت نے آپ سے غسل عین کے متعلق دریافت کیا۔ آپ نے فرمایا کہ جس طرح غسل کیا جاتا ہے اسی طرح غسل کیا جائے۔ پھر پھایا۔ سے جس میں کستوری دیا کوئی اور خوشبو لگی ہو طہارت

حاصل کی جائے۔ خاتون کہنے لگی یا رسول اللہ اس سے کیونکر طہارت حاصل کی جائے۔ آپ نے شرما کر منہ پھیر لیا اور سبحان اللہ کہہ کر دوبارہ فرمایا اس کے ساتھ پاکیزگی حاصل کرو۔ اس وقت ام المومنین حضرت عائشہ رضی اللہ عنہا قریب ہی بیٹھی تھیں۔ انھوں نے خاتون کو جھٹ اپنی طرف کھینچ لیا اور فرمایا کہ اس خوشبو کو خون کے نشان پر لگا دو۔ (بخاری)

علماء نے فرمایا ہے کہ خواتین کو غسل حیض کے بعد خوشبو لگانے کی تاکید ہے تاکہ حیض کی بدبو کلبنتہ زائل ہو جائے۔ باوجودیکہ سوگ والی عورت کو ہر قسم کی زینت اور خوشبو کی ممانعت ہے تاہم ہادی نام سلی اللہ علیہ وسلم نے غسل حیض کے بعد اس کو بھی تھوڑی سی خوشبو استعمال کرنے کی اجازت دیدی (فتح الباری)

مسواک کی اہمیت

حضرت خیر البشر صلی اللہ علیہ وسلم کو مسواک سے بڑا شغف تھا۔ آپ نے فرمایا کہ اگر میں اپنی امت کے حق میں دشوار نہ سمجھتا تو اہل ایمان کو نماز عشاء میں (ثلث یا نصف رات تک) تاخیر کرنے اور ہر نماز کے (وضو کے) وقت مسواک کرنے کا حکم دیتا (بخاری و مسلم) ام المومنین حضرت عائشہ رضی اللہ عنہا سے پوچھا گیا کہ جب نبی صلی اللہ علیہ وسلم گھر میں تشریف لے جاتے تو سب سے پہلے کیا کام کرتے تھے؟ کہا آپ سب سے پہلے مسواک کرتے (مسلم) اور آپ نے فرمایا کہ جب کبھی جبریل علیہ السلام میرے پاس آئے مجھے مسواک کرنے کا حکم کرتے گئے اور میں اس کثرت سے مسواک کرتا ہوں کہ مجھے ڈر رہتا ہے کہ منہ کی اگلی جانب (یعنی مسوڑوں) کو پھیل ڈالوں گا (احمد) ام المومنین حضرت عائشہ رضی اللہ عنہا فرماتی ہیں کہ آنحضرت کے مرض وفات میں میرے بھائی عبدالرحمن آئے۔ ان کے ہاتھ میں مسواک تھی۔ آپ مسواک کی طرف دیکھنے لگے۔ میں نے عبدالرحمن رضی اللہ عنہ سے مسواک لی۔ اس کو کاٹ کر چایا اور حضور کے ہاتھ میں دی۔ آپ نے میرے سینہ سے ٹیک لیا کہ مسواک کی (بخاری)

کوڑا جمع رکھنے کی ناگواری

عربی گھرانے گھروں اور محلوں کو صاف ستھرا رکھنے میں سخت کاہل تھے۔ آنحضرت صلی اللہ علیہ وسلم نے ان کی یہ عادت چھوڑائی۔ اس سلسلہ میں آپ نے فرمایا حق تعالیٰ پاک و طیب

ہے۔ پاکیزگی اور ستھرائی کو پسند کرتا ہے۔ کریم ہے۔ کرم کا طلب گار ہے۔ جواد ہے۔ بیود و بخشش کو دوست رکھتا ہے۔ سو تم اپنے گھروں کے صحنوں کو پاک و صاف رکھو اور کوڑا جمع رکھنے میں بیود کی مشابہت نہ کرو (ترمذی) عربوں کی عام عادت تھی کہ راستوں اور عام گزرگاہوں میں بول و براز کر دیتے تھے۔ پیغمبر صلی اللہ علیہ وسلم نے اس کی ممانعت فرمائی اور ان لوگوں کے خلاف سخت نفرت کا اظہار کیا جو راستہ میں یاد رختوں کے سایہ میں بول و براز کرتے ہیں (ترغیب

و ترہیب مندی)
غسل جنابت کی تاکید۔

بہت سے عرب غسل جنابت نہیں کرتے تھے اور یہ کچھ ان پر موقوف نہ تھا بلکہ غیر مسلم تو کسی زمانے میں اس غسل کے پابند اور فوق شناس نہیں ہوئے لیکن سلطان الانبیاء صلی اللہ علیہ وسلم نے غسل جنابت کو مسلمان کا لازمی فرض قرار دیا اور اس بارہ میں نہایت تاکید و احکام جاری فرمائے کہ ایسا شخص نہ تو قرآن اور نماز پڑھے اور نہ مسجد میں قدم رکھے بلکہ غسل سے پہلے بلا غدر کھانے پینے تک کی ممانعت فرمائی اور پھر یہ نہیں کہ آپ نے سرسری غسل کافی سمجھا ہو بلکہ تاکید فرمائی کہ بدن کا کوئی بال اور بال کی کوئی جڑ خشک نہ رہے پائے۔ چنانچہ آپ نے فرمایا کہ ہر بال کے نیچے جنابت (نجاست) ہے۔ پس جس نے غسل میں بال برابر جگہ بھی دھوئے میں چھوڑ دی اُس پر قیامت کے دن آگ مسلط کی جائے گی حضرت علی مرتضیٰ رضی اللہ عنہ کا بیان ہے کہ جب سے میں نے حضور کی زبان مبارک سے یہ تاکید سنی میں اپنے بالوں کا دشمن ہو گیا ہوں۔ حضرت علی رضی اللہ عنہ اپنے سر کے بال کتراتے تھے (ابن ماجہ)

مساجد کی صفائی و پاکیزگی امدان کے معطر کرنے کا اہتمام

داعی اسلام صلی اللہ علیہ وسلم کے مزاج مبارک میں صفائی و پاکیزگی بہت تھی جاہل نو مسلم عرب جو تہذیب و شائستگی کے نام سے بھی نا آشنا نہ تھے اور انہیں احکام اسلامی کی بھی واقفیت نہ تھی۔ جب مسجد نبوی میں آتے تو بسا اوقات جہاں پاتے غصوک دیتے۔ آپ پر یہ بہت شاق ہوتا اور آپ پھڑکی کی نوک سے ان کو غصوں کو کھڑچتے اور صاف کرتے

تھے۔ ایک مرتبہ مسجد کی دیوار پر دھبہ دیکھا تو آپ اس قدر ناخوش ہوئے کہ چہرہ مبارک
سُرخ ہو گیا۔ ایک انصاری خاتون نے اس دھبے کو چھوڑ دیا اور چونکہ یہ دھبہ آپ کے رنج و
حال کا باعث ہوا تھا۔ اس لیے گھر سے خوشبو لائیں اور بڑے اہتمام سے وہاں ملی۔ آپ
یہ دیکھ کر بہت خوش ہوئے اور انصاریہ کی تحسین فرمائی (نسائی)

ایک مرتبہ آپ حضرت جابر بن عبد اللہ انصاری رضی اللہ عنہ کی مسجد میں تشریف لے گئے۔ اس
وقت آپ کے دست مبارک میں کھجور کی ٹہنی تھی۔ آپ نے مسجد میں بلغم دیکھا۔ آپ
نے اس سے گھرچ ڈالا۔ اس کے بعد فرمایا خوشبو لائی۔ ایک انصاری لوجوان لپکا اور
اپنے گھر سے خوشبو لے آیا۔ آپ نے اس خوشبو کو لکڑی کی ٹوک پر لگایا اور جس جگہ اس
بلغم کا نشان تھا وہاں خوشبو لگا دی (مسلم) اور جب آپ ہجرت کے بعد مدینہ منورہ
تشریف لے گئے تو آپ نے محلوں میں مسجدیں تعمیر کرنے اور مسجدوں کو معطر کرنے کا
حکم دیا (ابن ماجہ)

بعض علماء نے عطر اور زعفران سے مسجد کا معطر کرنا مستحب بتایا ہے۔ حضرت
عبداللہ بن عمر کا بیان ہے کہ جب امیر المومنین حضرت عمر فاروق رضی اللہ عنہ خطبہ کے لیے
بیٹھتے تو لوہے کی اور عود کی دھوئی کی جاتی۔ ابن ابی شیبہ نے روایت کی ہے کہ جب حضرت
عبداللہ بن زبیر رضی اللہ عنہ نے کعبہ معنی کی جزوی تعمیر کی تو اس کی دیواروں پر کستوری ملائی۔
میلے کپڑوں اور پرانے بالوں پر اظہار ناپسندیدگی

اہل عرب بدویت کے اثر سے صفائی اور نظافت کا نام نہیں جانتے تھے اس
لیے عموماً میلے کپڑوں میں رہتے۔ اس بنا پر آپ کو خاص اس باب میں بہت کچھ
افہام و تفہیم سے کام لینا پڑا۔

جابر بن عبد اللہ انصاری رضی اللہ عنہ کا بیان ہے کہ ہم ہجرت کے تیسرے سال غزوہ قات
الرقاع کے لیے حضرت اقدس صلوات اللہ علیہ و سلامہ کے ساتھ روانہ ہوئے ہم ایک
درخت کے نیچے اترے ہوئے تھے۔ اتنے میں آپ بھی تشریف لائے۔ میں نے گذارش کی
یا رسول اللہ! یہاں ہمارے پاس سایہ میں آجائیے۔ ہمارے ساتھ ایک اور شخص بھی تھا۔

جس کا سامان سفر ہم نے ہتیا کیا تھا اور اسے جانور چرانے پر متعین کر رکھا تھا۔ جب وہ ہمارے پاس سے جانور چرانے کے لیے جانے لگا تو سرور عالم صلی اللہ علیہ وسلم نے اس کے پھٹے پرانے کپڑے جو چندی چندی ہو گئے تھے دیکھ کر فرمایا کیا اس کے پاس اور کپڑے نہیں ہیں؟ میں نے کہا ہیں لیکن گھٹری میں بند ہیں۔ آپ نے فرمایا اس سے کہو وہ کپڑے پہن لے۔ میں نے اس کو بلایا۔ اس نے وہ کپڑے گھٹری سے نکال کر پہن لیے۔ جب وہ ہمارے لگا تو آپ نے فرمایا خدا اس کی گردن مارے اس نے کپڑوں کی موجودگی میں چندیاں لگا رکھی تھیں۔ کیا اب پہلے سے بھلا معلوم نہیں ہوتا؟ یہ سن کر وہ شخص کہنے لگا یا رسول اللہ! میری گردن ہے کہ اللہ کی راہ میں میری گردن کٹے۔ آپ نے فرمایا ہاں! اللہ ہی کی راہ میں کٹے گی۔ چنانچہ اسی غزوہ میں اس کی گردن اللہ کی راہ میں ماری گئی۔ (موطائے مالک ج ۱)

اسی طرح مروی ہے کہ آپ نے ایک شخص کو دیکھا کہ اس کے سر کے بال بکھرے ہوئے ہیں۔ آپ نے فرمایا کیا یہ شخص کوئی ایسی چیز نہیں پاتا جس سے اپنا سر آراستہ کرے اور ایک شخص کو میلے کپڑوں میں دیکھ کر فرمایا کیا اسے پانی نہیں ملتا کہ اپنے کپڑے دھو لے؟ (ابوداؤد) ایک مالدار شخص آپ کے پاس آیا۔ اس کے کپڑے میلے تھے۔ آپ نے اس سے دریافت فرمایا کیا تم مالدار ہو؟ اس نے کہا ہاں مالدار ہوں۔ آپ نے فرمایا کس قسم کا مال ہے؟ کہنے لگا اللہ نے مجھے اونٹ، بکریاں، گھوڑے، لونڈی، غلام سب کچھ دے رکھا ہے۔ آپ نے فرمایا کہ جب اللہ نے تمہیں مال و دولت سے نوازا ہے تو چاہیے کہ اُس کے انعام و اکرام کا اثر تم پر ظاہر ہو۔ (ابوداؤد)

آنحضرت صلی اللہ علیہ وسلم کو صفائی کا اتنا احساس تھا کہ قریب المرگ کے لیے بھی میلے کچیلے کپڑے پسند نہ فرماتے تھے۔ چنانچہ جب مشہور صحابی حضرت ابو سعید خدری کا وقت مرگ قریب آیا تو انھوں نے نئے کپڑے منگو کر پہنے اور فرمایا کہ میں نے رسول خدا صلی اللہ علیہ وسلم سے سنا تھا کہ مردہ انہی کپڑوں میں اٹھایا جائے گا جن میں وہ جان دیتا ہے۔ (ابوداؤد)

ایک مرتبہ آپ مسجد میں تشریف فرما تھے۔ اتنے میں ایک شخص جس کی داڑھی اور سر

کے بال پریشان تھے مسجد میں داخل ہوا آپ نے اس کو اشارہ کیا کہ مسجد سے باہر جا کر بالوں کو درست کر کے آؤ۔ وہ بالوں کو سنوار کر آیا تو آپ نے فرمایا کہ کیا تمہاری یہ حالت اس سے بہتر نہیں ہے کہ تم میں سے کوئی شخص اس طرح سر کے منتشر اور پرگندہ بالوں کے ساتھ آئے؟ (موطائے مالک)

بدلو اور لہسن پیاز وغیرہ سے احتراز

حضرت ہادی برحق صلی اللہ علیہ وسلم کو لہسن، پیاز، گندنا اور مولیٰ سے بوجہ ان کی بو کے سخت نفرت تھی۔ آپ فرمایا کرتے تھے کہ جس نے لہسن یا پیاز یا گندنا کھنیا ہو وہ ہماری مسجد کے قریب بھی نہ بیٹھے (ترمذی) اگر لہسن وغیرہ کی بو پکانے کے بعد بھی زائل نہ ہو تو بھی ان کا کھانا مکروہ ہے۔ مولیٰ کا بھی یہی حکم ہے۔ بلکہ مولیٰ ان سب سے بدتر ہے کیونکہ پیاز وغیرہ کی بو پکانے سے زائل ہو جاتی ہے لیکن مولیٰ کی بو پکانے سے اور زیادہ پھیلتی ہے۔

حضرت خیر الانام صلی اللہ علیہ وسلم ہجرت کے بعد جتنی مدت تک حضرت ابو ایوب انصاریؓ کے مکان پر فروکش رہے۔ آپ کے لیے کھانا حضرت سعد بن عبادہؓ (رئیس خراج) اور حضرت سعد بن معاذؓ (رئیس اؤس) کے گھروں سے آتا رہا۔ ایک مرتبہ کسی صاحب کے ہاں سے بڑا پُر تکلف کھانا آیا جس میں لہسن پڑا ہوا تھا۔ چونکہ آپ کو بودار چیزوں سے نفرت تھی آپ نے تناول نہ کیا اور فرمایا کہ میرا ایک مصاحب ہے۔ اس کو اس طعام کی بو سے ایذا ہوتی ہے اس لیے میں اس کو نہیں کھاؤں گا۔ البتہ اصحاب کرام کو اس کے کھانے کی اجازت دیدی (سیرت ابن ہشام)

حضرت ابو ایوبؓ نے کا بیان ہے کہ جس قدر کھانا بچ رہتا۔ نبی صلی اللہ علیہ وسلم میرے پاس بھیج دیتے۔ ایک مرتبہ آپ نے ایک بڑا پیالہ بھیجا۔ چونکہ اس میں لہسن پڑا تھا آپ نے اس میں سے کچھ بھی نہ کھایا تھا۔ میں عرض پیرا ہوا یا رسول اللہ! کیا لہسن حرام ہے؟ فرمایا نہیں لیکن میں اس کو اس کی بو کی وجہ سے مکروہ رکھتا ہوں۔ ابو ایوبؓ کہتے ہیں کہ میں نے اس کے بعد لہسن کا استعمال قطعاً موقوف کر دیا اور اس کو گوارا نہ کیا کہ رسول خدا کی مکروہ

کی ہوئی چیز کو استعمال کروں (مسلم) گو کم و بیش کی روایتیں جی ہیں لیکن صحیح ترین روایت یہ ہے کہ حضرت ابو ایوب رضی اللہ عنہ کے مکان پر آپ کی اقامت سات مہینے رہی (جذب القلوب) حضرت ہابر انصاریؓ سے مروی ہے کہ سرور انام صلی اللہ علیہ وسلم نے فرمایا کہ جو کوئی بسن یا پیاز کھائے اس کو چاہیئے کہ ہم سے یک سو رہے (یعنی ہماری مجلسوں میں شریک نہ ہو) یا آپ نے فرمایا کہ ہماری مسجد سے یک سو رہے یا فرمایا کہ اپنے گھر میں بیٹھ رہے (بخاری و مسلم) بومیں بسن اور پیاز خوری سے بھی بڑھ کر خفہ اور سگڑ توٹی ہوتی ہیں جو کوئی خفہ یا سگڑ پیئے اس وقت تک داخلہ مسجد سے پرہیز لازم ہے جب تک اطمینان نہ کر لے کہ منہ کی بو جاتی رہی۔

غسل جمعہ کا مامور ہونے کا سبب

غسل جمعہ کے مامور ہونے کا سبب حضرت عبداللہ بن عباسؓ کی زبان فی سنیۃ ما غفل نے فرمایا کہ اکثر صحابہ ثاؤاری کی وجہ سے صوفت (یعنی اونٹنی کپڑا) پہنتے تھے اور اپنی پیٹھوں پر سخت مشقت کا کام کرتے تھے۔ ان ایام میں مسجد نبویؐ کی چھت کھجور کی ٹہنیوں سے بنی تھی اور مسجد تنگ تھی۔ ایک مرتبہ نبی صلی اللہ علیہ وسلم موسم گرما میں نماز جمعہ کے لیے مسجد میں تشریف لائے۔ اس وقت نمازی اونٹنی کپڑوں میں پسینے کے مارے تر ہو رہے تھے اور پسینے کی بو چاروں طرف پھیل رہی تھی۔ اور نمازی اس کی وجہ سے بہت تکلیف میں تھے۔ جب پیغمبر صلی اللہ علیہ وسلم کو اس بو کا احساس ہوا تو آپ نے فرمایا کہ اے لوگو! جمعہ کے دن غسل کر لیا کرو اور تم میں سے جس کسی کو تیل اور خوشبو پیش ہو وہ اس کو بھی استعمال کیا کرے۔ (ابوداؤد)

الغرض اس ناگوار بو کی وجہ سے غسل جمعہ بھی ایک شرعی حکم بن گیا۔ علامہ علی قاریؒ فرماتے ہیں کہ اس دن کے بعد پسینے کی بدبو کی وجہ سے غسل جمعہ واجب ہوا۔ پھر جب مسلمانوں کو آسودگی میسر ہوئی اور یہ حالت جاتی رہی تو غسل جمعہ کا وجوب منسوخ ہوا اور اس کی سنیت باقی رہی۔ الغرض نبی صلی اللہ علیہ وسلم ہر بدبو دار چیز سے سخت اذیت محسوس فرماتے تھے۔ مرزی ہے کہ ایک مرتبہ آپ کے لیے سیاہ ہمار تیار کی گئی

اور آپ نے پہنی۔ لیکن جب آپ نے اس میں صوف کی بو پائی تو اس کو اتار کر الگ کر دیا۔ (ابوداؤد)

استنجا کے بعد زمین پر ہاتھ ملنے کی تعلیم

پیغمبرِ اعلیٰ صلی اللہ علیہ وسلم نے امتِ مرحومہ کو جن اخلاقی تعلیمات سے نوازا اور شمائل و اطوارِ فاضلہ کے جو گز بتائے اس کی نظیر جاہلی عرب اور دوسری مشرک قوموں میں تو بھلا کہاں مل سکتی ہے۔ آسمانی مذاہب (یعنی یہودیت و نصرانیت) میں بھی بالکل ناپید ہے۔ نظافت و پاکیزگی کی تعلیمات میں سے ایک یہ ہے کہ استنجا کرنے کے بعد گیلے ہاتھ زمین پر ملے جائیں۔ آپ کا اپنا طریق عمل بھی یہی تھا۔ چنانچہ مروی ہے کہ آپ قضائے حاجت کے بعد پہلے ڈھیلوں سے پھر پانی سے استنجا کرتے۔ اس کے بعد زمین پر ہاتھ رکھ کر مٹی سے خوب رگڑتے (ابن ماجہ) حضرت ابوہریرہ رضی اللہ عنہ کا بیان ہے کہ جب پیغمبر صلی اللہ علیہ وسلم بیت الخلاء کو جاتے تو پانی سے استنجا کرنے کے بعد اپنے ہاتھ زمین پر رگڑتے۔ اس کے بعد میں اور پانی لاتا جس سے آپ وضو فرماتے (ترمذی و ابوداؤد)

کھانے سے پہلے اور بعد ہاتھ دھونے کا فرمانِ نبوی

ایک سنت یہ ہے کہ کھانا شروع کرنے سے پہلے اور اس سے فراغت پانے کے بعد ہاتھ دھوئے جائیں۔ بعض روایتوں میں ہاتھوں کے ساتھ منہ دھونا بھی مذکور ہے۔ چنانچہ کعب بن مالک صحابی رضی اللہ عنہ کا بیان ہے کہ رسول اکرم صلی اللہ علیہ وسلم کھانا کھانے کے بعد ہاتھ دھو لیتے تھے (مسلم) آپ نے ارشاد فرمایا کہ کھانا کھانے کے بعد ہاتھ منہ دھویا کرو۔ (ترمذی) چاہیے کہ کھانا کھانے کے بعد خوب مل کر ہاتھ دھوئیں تاکہ کھانے کی چکنائی زائل ہو جائے۔ نبی صلی اللہ علیہ وسلم نے فرمایا کہ جو کوئی اس حال میں سوئے کہ اس کے ہاتھ میں چکنائی لگی ہو جس کو اس نے دھویا نہ ہو اور پھر اس کو کوئی آفت پہنچے (یعنی کوئی جانور کاٹ کھائے) تو وہ اپنے سوا کسی کو ملامت نہ کرے (ترمذی، ابوداؤد ابن ماجہ)

برتن میں سانس لینے اور پھونک مارنے کی ناپسندیدگی

مصلح عالم صلی اللہ علیہ وسلم نے کھانے پینے کے آداب میں سے ایک ادب یہ تعلیم فرمایا کہ نہ تو برتن میں پھونکیں اور نہ اس میں سانس لیں۔ چنانچہ مروی ہے کہ آپ نے پانی پیتے وقت برتن کے اندر سانس لینے سے منع فرمایا (مسلم) آپ نے اس کی ممانعت فرمائی کہ برتن میں دم لیا جائے یا پھونک ماری جائے (ابوداؤد و ابن ماجہ) آپ نے پینے کی ہر چیز میں پھونک مارنے کی ممانعت فرمائی تو ایک شخص کہنے لگا یا رسول اللہ اگر پینے کی چیز میں کوئی تنکا وغیرہ ہو تو پھر پھونکنا روا ہے یا نہیں؟ فرمایا پہلے ان تنکوں کو گرا دو وہ بولایا رسول اللہ! میں ایک دم پینے سے سیراب نہیں ہوتا یعنی سانس لینے کی ضرورت پڑتی ہے! فرمایا کہ برتن کو منہ سے جدا کر دو اور برتن کے باہر سانس لے کر پھر پینا شروع کر دو (ترمذی و دارمی)

برتن کو کھلا رکھنے کی ممانعت

صفائی اور نظافت کا ایک مقتضایہ ہے کہ کھانے پینے کا برتن ننگا نہ رہنے دیا جائے تاکہ اس میں کوئی چیز نہ گرے۔ مروی ہے کہ ابو حمید انصاری نے نفع سے آپ کے پاس دودھ کا بھرا ہوا برتن لائے۔ پھر اس کو یونہی نہ لگا چھوڑ کر چلے گئے۔ واپسی پر آپ نے ان سے فرمایا کہ تم نے اس کو کیوں نہ ڈھک دیا۔ اگر کوئی اور چیز موجود نہ تھی تو اس پر ایک اڑی لکڑی ہی رکھ دیتے (بخاری و مسلم) صفائی و ستھرائی کا ایک ادب یہ ہے کہ ہاتھ دھوئے بغیر پانی میں ہاتھ نہ ڈالیں۔ چنانچہ آپ نے فرمایا کہ نیند سے بیدار ہونے کے بعد کوئی شخص اپنے ہاتھ پانی میں نہ ڈالے جب تک ان کو تین مرتبہ نہ دھو لے کیونکہ وہ نہیں جانتا کہ حالت خواب میں اس کا ہاتھ پاک جگہ میں رہا یا ناپاک مقام پر (مسلم)

کتے کے منہ ڈالنے پر برتن کو سات مرتبہ دھونے کا حکم

طہارت اور پاکیزگی کا جو اہتمام و التزام اسلام میں ہے وہ کسی نجانہ کسی قوم اور کسی

ملک میں کبھی نہیں ہوا۔ عرب کے زمانہ جاہلیت میں کتے سے کوئی احتیاط نہیں کی جاتی تھی۔

انصاری کو اس کی نجاست کا کوئی احساس نہیں۔ اہل مغرب کتے کو اپنے ساتھ کھاتے پلاتے

اور مرد و زن اس کا منہ چومتے ہیں۔ ملکی تقسیم سے پہلے یہ بات ہر روز مشاہدہ میں آرہی تھی کہ گتے بند و علوانیوں کے مٹھائی بنانے کے برتن چاتے تھے لیکن انہیں اپنے برتنوں کے نجس ہو جانے کا کبھی وہم و گمان بھی نہیں ہوتا تھا۔ داعی اسلام علیہ الصلوٰۃ والسلام نے سب سے پہلے اس کی نجاست کو عالم آشکار کیا۔ آپ نے تطہیر نجاست کے سلسلہ تعلیم میں فرمایا کہ جب تم میں سے کسی کے برتن میں کتا منہ ڈال کر پیئے تو چاہیئے کہ اس برتن کو سات مرتبہ وضو میں جن میں سے پہلی مرتبہ مٹی سے وضو میں (مسلم باب الوضوء)

امام شافعی رحمہ اللہ اور امام احمد رحمہ اللہ کے نزدیک برتن کا سات مرتبہ وضو نامروری ہے لیکن امام ابوحنیفہ رحمہ اللہ نے ایک اور حدیث کے بموجب فرمایا کہ تین مرتبہ کا وضو بھی کافی ہے۔ مشہور یہ ہے کہ ایک مشہور جوہر من سائنسدان نے جب سات مرتبہ برتن وضو کرنے کی حدیث نبوی سنی تو وہ پیغمبر عربی علیہ السلام کی صداقت پر ایمان لا کہ حائل اسلام میں داخل ہو گیا اور اس نے ایک مضمون میں لکھا کہ کتے کے کھانے پینے کے برتن میں اس کے منہ سے اتنے جراثیم کی تخلیق ہوتی ہے کہ جس کی نظیر کسی دوسرے نجس جانور کے جوٹھے میں نہیں ملتی۔»

فصل ۷۷

نزول باران کو ستاروں کی تاثیر قرار دینا

امام محمد غزالیؒ لکھتے ہیں:-

اہل اسلام کا عقیدہ ہے کہ طبیعت باری تعالیٰ کے حکم کی تابع ہے۔ ہدایت خود کوئی حیثیت نہیں رکھتی بلکہ اپنے خالق کی طرف سے جس کام پر مامور ہے۔ اسی میں سرگرم عمل ہے۔ اسی طرح سورج، مہاندہ، ستارے، افلاک اور طبائع خالق الارض و سماء کے مطیع فرمان ہیں۔ ان میں بنائے ہوئے فعل و تاثیر موجود نہیں ہے۔

طبیعیات اور اہل نجوم کا خیال

لیکن اس کے برخلاف طبیعیات کہتے ہیں کہ تمام عالم، حرارت، برودت، یہودست اور رطوبت سے مرکب ہے اور دنیا کی فاعل حقیقی بھی چاروں طبیعتیں ہیں۔ اسی طرح اہل نجوم کا خیال ہے کہ سیارے یعنی آفتاب، مہتاب، عطارد، زہرہ، مشتری، مریخ، زحل میں سے ہر ایک سیارہ مستقل بالذات ہے۔ تمام موجودات میں انہی کی حرکت مؤثر ہے۔ وہی نفع پہنچاتی ہے اور نقصان۔ وہی مخلوقات کی پیدائش و تکوین کا ذریعہ ہے اور وہی مرگ و فنا کا سبب و باعث۔ غرض ارباب طبیعت اور اہل نجوم جملہ امور کو طبائع اور نجوم کی طرف منسوب کرتے ہیں۔

تین حیونیشیوں کی گفتگو

اس کے بعد امام غزالیؒ ان کی تردید میں فرماتے ہیں کہ ان لوگوں کی مثال اُس چوٹی کی سی ہے جو کاغذ پر چل رہی ہو اور دیکھے کہ کاغذ سیاہ ہو رہا ہے اور نقش بنتے جاتے ہیں۔ وہ نگاہ اٹھا کر سر قائم کر دیکھے اور خوش ہو کر کہے کہ میں نے اس فعل کی حقیقت معلوم لے لی ہے کہ قلم یہ نقش کر رہا ہے۔ یہ مثال طبعی کی ہے جو اونٹ کے درجہ کے محرک کے سوا

کسی کو نہیں پہچانتا۔

پھر ایک چوہنٹی جس کی بصارت و نگاہ پہلی چوہنٹی سے ذرا تیز ہو اس کے پاس آ کر کہے کہ تجھ کو غلط فہمی ہوئی۔ میں تو اس قلم کو کسی کا مسخّر دیکھتی ہوں اور محسوس کرتی ہوں کہ اس قلم کے سوا کوئی اور چیز ہے جو نقاشی کر رہا ہے۔ یہ جبکہ دوسری چوہنٹی نہایت غمض ہو اور کہے کہ میں نے اس کام کا راز اچھی طرح پالیا ہے کہ ہاتھ نقاشی کر رہا ہے نہ کہ قلم کیونکہ قلم تو ہاتھ کا مسخّر ہے۔ یہ مثال اہل نجوم کی ہے کہ ان کی نظر طبعی سے کسی قدر آگے نکل پہنچی اور دیکھا کہ یہ طبائع ستاروں کے تابع اور ان کے ماتحت ہیں۔ لیکن وہ ان درجوں پر جو اس سے اوپر ہیں نہ پہنچ سکے۔

پھر ایک تیسری چوہنٹی جو قریب ہی موجود ہو ان کی گفتگو سن کر پاس آئے اور کہنے لگے کہ تم دونوں غلطی پر ہو۔ ذرا نظر اٹھا کر اوپر کو دیکھو تو تمہیں معلوم ہو گا کہ قلم اور ہاتھ کو حرکت دینے والی کوئی اور ہی ہستی موجود ہے کہ ہاتھ اور قلم جس کے ارادے سے حرکت کر رہے ہیں۔ یہ مثال اہل اسلام کی ہے جو فاعل حقیقی اور متصرف بالذات جملہ امور کا ذات احکم الحاکمین کو ملتے ہیں۔ ان کی نظر محسوسات و ممکنات تک محدود نہیں۔ بلکہ وہ سب سے دراء الوداد، اعلیٰ اور بزرگ ترین ہستی کو ایجاد و تکوین کا باعث یقین کرتے ہیں کہ آفتاب ماہتاب اور ستارے جس کے حکم پر چل رہے ہیں۔ چنانچہ ارشاد ہے

وَسَخَّرَ لَكُمُ اللَّيْلَ وَالنَّهَارَ
وَالشَّمْسَ وَالْقَمَرَ وَالنُّجُومَ
مُسَخَّرَاتٌ بِأَمْرِیْ

اُسی کے حکم سے تمہارے تابع فرمان ہیں۔

(۱۳:۱۶)

اہل نجوم کے نقش قدم پر

جاہلی عرب بھی اہل نجوم کی متابعت میں اسی اعتقاد پر مجازم تھے کہ مبینہ ستاروں کی تاثیر سے برستا ہے۔ لیکن حضرت صادق مصدوق علیہ التقیۃ والسلام نے لوگوں کے اس زعم باطل کی تردید کی اور انہیں بتایا کہ مبینہ خالق لیل و نہار کی مرضی سے برستا ہے اس لیے طلب باران

کے لیے اُسی ذات وحدۃ لاشریک لہ کی بارگاہ عالی کی طرف رجوع کرنا چاہیئے۔ اس سلسلہ میں آپ نے فرمایا کہ میری امت میں چار امور جاہلیت کی یادگار ہیں جن میں ایک ستاروں سے طلب باران کرنا ہے (مسلم)

محدیث میں رات کو بارش ہوئی اور صبح تک فضا ابراؤد تھی۔ آپ نماز صبح سے فارغ ہو کر صحابہ کرام رضہ کی طرف متوجہ ہوئے اور ارشاد فرمایا کیا جانتے ہو کہ تمہارے پروردگار نے کیا فرمایا ہے؟ صحابہ نے عرض کی اللہ اور اس کا رسول زیادہ جانتے ہیں۔ فرمایا حق تعالیٰ نے ارشاد فرمایا ہے کہ میرے بعض بندوں نے ایسی حالت میں صبح کی کہ مجھ پر ایمان لائے اور بعضوں نے کفر کیا۔ پس جس کسی نے کہا کہ ہم پر اللہ تعالیٰ کے فضل اور اس کی رحمت سے مینہ برسا ہے اس نے مجھ پر ایمان رکھا اور کو اکب (کے تصرف) کا منکر ہوا اور جس نے کہا کہ ہم پر ایک ستارے کے ڈوبنے اور ایک کے طلوع کرنے کے باعث مینہ برسا ہے اس نے مجھ سے کفر کیا اور ستاروں پر ایمان لایا (بخاری و مسلم)

جو کوئی یہ یقین رکھتا ہے کہ نجوم و کو اکب کو دنیا کے کاروبار کے انصاف میں کوئی دخل ہے اس کا ایمان صحیح نہیں۔ کائنات کے نیک و بد اور انسانی کامیابی و ناکامی سے ستارے بالکل بے تعلق ہے۔ البتہ آفتاب و مہتاب کے دوسرے ہر شمار فوائد میں سے ایک فائدہ یہ ہے کہ ان سے نباتات اور حیوانات کی پرورش و نمو میں مدد ملتی ہے۔ جس طرح روح اور عقل سے مجرہ ہونے کے باوجود آگ اور پانی میں اپنی اپنی تاثیر ہے۔ اسی طرح کجوں کائنات عزائم نے سورج اور چاند میں ان کے روح اور عقل سے خالی ہونے کے باوجود نباتات اور حیوانات پر اثر انداز ہونے کی خاصیت رکھی ہے۔

فصل ۷۸

نسبی رہینوں میں تبدیلی کی رسم

شمسی سال قریباً تین سو پینسٹھ دن کا اور قمری کچھ کسرتین سو چوقن دن کا ہوتا ہے دوسرے لفظوں میں قمری سال شمسی سے بقدر ۱۱ دن چھوٹا ہے۔ تمام عبادات، نماز روزہ، حج، زکوٰۃ اور تمام معاملات مثلاً عدت وغیرہ میں قمری سال بھی ہمیشہ بارہ مہینے معتبر رہا ہے۔ ان بارہ مہینوں میں چار مہینے ذی قعدہ، ذی الحجہ، محرم اور رجب ادب و محترم کے مہینے تھے جن میں تین تو متواتر ہیں اور ایک رجب سال کے درمیان آتا ہے۔

تلبیس ابلیس ۸۵ سطر ۳

ان مہینوں کے احترام اور بزرگی کا تخیل عرب میں نہایت قدیم نہ مانہ سے چلا آتا ہے۔ تمام ادیان عرب یهود، نصاریٰ، بت پرست، ستارہ پرست وغیرہم برابر ان کی عزت کرتے تھے اور ان میں لڑائی بھڑائی اور قتل و غارت کو حرام و ممنوع سمجھتے تھے لیکن چونکہ لوٹ مار اکثر عربی قبائل کا ذریعہ معاش تھی اور رزم و پیکار بھی ایک قومی شعار بن گیا تھا اس لیے لگاتار تین مہینے (ذیقعدہ، ذیحجہ اور محرم) ہاتھ پر ہاتھ رکھے بیٹھے رہنا عربی فطرت کے خلاف تھا۔ اس لیے جاہلی عرب جلد گری کے اسلحہ تیز کر کے اپنی مرضی کے مطابق ان مہینوں کو ہٹانے سرکانے لگے۔

چنانچہ ذہنیت کی اس تبدیلی کے بعد جب حج کا مہینہ (ذوالحجہ) گزر جاتا تو آغاز محرم ہی سے قتال اور غارت گری کو جائز کر لیتے اور محرم کے بجائے صفر میں محاربہ و مقاتلہ اور غارت گری سے دست بردار رہتے۔ اس تبدیلی کو انھوں نے نسبی کے نام سے موسوم کر رکھا تھا۔

کتاب "تاریخ اخلاق اسلامی" میں نقل کیا ہے کہ یہ تبدیلی معمولی اشخاص کے دست

اختیار میں نہیں تھی بلکہ جب تمام لوگ مٹی سے شاپس ہوتے تھے تو بنو کنانہ کا ایک سردار جس کا نام نعیم بن ثعلبہ تھا کھڑا ہو کر کہتا تھا کہ میں وہ شخص ہوں جس پر کوئی عیب نہیں لگایا جاتا اور اس کے فیصلے رد نہیں کئے جاتے۔ اس کے بعد لوگ مہینوں کی تبدیلی کی دستاویز کرتے اور وہ یہ تبدیلی کر دیتا۔

چونکہ تاخیر و تبدیلی کی یہ ساری کارروائی احکام خداوندی سے اعراض اور سرسرس نفس امارہ کی غلامی پر مبنی تھا۔ اور کفار مکہ نے علی طور پر اشہر حرم کا ادب و احترام چھوڑ دیا تھا اس لیے مصلح عالم صلی اللہ علیہ وسلم کی خواہش تھی کہ مسلمانوں کو بھی رزم و پیکار کی اجازت مل جائے۔ چنانچہ آپ کی خواہش کے بموجب سورہ توبہ کی ۲۶ ویں اور ۳۷ ویں آیتیں نازل ہوئیں جن میں ارشاد ہوا (ترجمہ) تم مسلمان سب مشرکوں سے (ہر مہینے میں) لڑو۔ جس طرح وہ تم سب سے (ہر مہینے میں) رزم خواہ ہوتے ہیں اور یاد رکھو کہ اللہ متقیوں کے ساتھ ہے مہینوں کا سرکار دینا بھی کفر میں زیادتی کا موجب ہے۔ جس کی وجہ سے کافر دین کے راستے سے گمراہ ہوتے رہتے ہیں۔ کافر اس مہینے کو ایک برس حلال سمجھتے ہیں اور پھر اسی کو دوسرے سال حرام قرار دیتے ہیں۔ اس سے ان کی یہ غرض ہوتی ہے کہ اللہ نے جو یہ مہینے حرام کئے ہیں صرف ان کی گنتی پوری کر لیں۔ پھر اللہ کے حرام کئے ہوئے مہینے کو حلال کر لیں۔ ان کو اپنی بد اعمالیاں مستحسن معلوم ہوتی ہیں اور اللہ تعالیٰ ایسے کافروں کو توفیق ہدایت نہیں دیتا۔

الغرض اب ہر مہینے میں کفار سے معرکہ آرا ہونا جائز ہے۔

فصل ۷۹

نسبت الی غیر اللہ

جانبی عربوں کی ایک حماقت یہ تھی کہ گھر میں امید داری کے ایام میں خدائے قدوس سے فرزند زریہ کی اور اس کے صحیح و سالم پیدا ہونے کی دعائیں کرتے رہتے۔ لیکن جب وہ حسبِ تمنا و آرزو پیدا ہوتا تو اس کو غیر اللہ کی طرف منسوب کرنے لگتے۔ خدائے عزیز و برتر اپنے کلامِ مبین میں فرماتا ہے۔

-(ترجمہ) اور اللہ ایسا قادر و مستعظم ہے جس نے تم لوگوں کو ایک تین فائدہ (آدم) سے پیدا کیا اور اسی سے اُس کا جوڑا (حواء) بنایا تاکہ وہ اپنے جوڑے سے اُنس حاصل کرے۔ جب میاں بیوی سے قربت کرتا ہے تو اس کو یہ لگنا محال رہ جاتا ہے۔ سو وہ اس محل کو لیے ہوئے چلتی پھرتی رہتی ہے۔ پھر جب حمل کی وجہ سے بو بھل ہو جاتی ہے تو میاں بیوی اللہ سے جو اُن کا مالک ہے دعا کرنے لگتے ہیں کہ خدایا! اگر تو ہم کو صحیح و سالم اولاد عطا کرے گا تو ہم تیرا بڑا احسان مانیں گے۔ سو جب حق تعالیٰ اُن کو صحیح و سالم فرزند عطا فرماتا ہے تو اس اولاد میں جو خدا نے اُن کو عتایت کی اُس کے شریک قرار دینے لگتے ہیں۔ سو خالق کدگار کی ذات ان کے شرک سے بہت بلند و ارفع ہے (سورہ اعراف آیات ۱۸۹-۱۹۰)

بعض نے لکھا ہے کہ ان دعائیوں میں قریش کی شاخ آل قصی کو خطاب ہے۔ یعنی اسے قریش! ہم نے تم کو ایک نفس یعنی قصی سے پیدا کیا اور قصی کی خواہش کے بموجب اسی کی جنس سے عربیہ، قرشیہ، یوی عطا کی۔ پھر جب جیتی جاگتی اولاد پیدا ہوئی تو ان کے نام عبد مناف، عبد العزیٰ، عبد الدار رکھنے لگے (مذاہک) لیکن اسلام نے ایسے ناموں کو شرک قرار دیا اور ہادی اناہم صلی اللہ علیہ وسلم نے لوگوں کو بتایا کہ بہترین نام عبد اللہ، عبد الرحمن، عبد الرحیم وغیرہ ہیں۔

اور اس شرک فی التسمیہ کا ارتکاب کچھ کفار قریش پر ہی منحصر نہ تھا بلکہ دورِ حاضر کے اکثر پاکستانی اور ہندوستانی مسلمان بھی اسی مشرکانہ رنگ میں غرق ہیں جس میں کفارِ باہلیت رنگے ہوئے تھے۔ ہندو عورتیں مندروں پر جا کر اور مسلمات اپنے بزرگوں کی قبروں پر حاضر ہو کر تولدِ فرزند کی غنیمتیں مانتی ہیں۔ آخر جب خالقِ اس و جان صحیح و سالم فرزند عطا کرتا ہے تو ہندو عورتیں کہتی ہیں کہ فلاں بت کی منت مانی تھی۔ اُس نے پیدا دیا اور مسلمان عورتیں کہتی ہیں کہ فلاں ولی نے فرزند عطا کیا اور اصلی متعطیٰ جل جلالہ کو یہ لوگ طاقِ نسیان پر رکھ دیتے ہیں۔

اور چونکہ ان لوگوں کا اوڑھنا بچھونا ہی شرک ہے اس لیے اپنے ترکوں کے نام بھی مشرکانہ ہی تجویز کرتے ہیں۔ مثلاً پیر بخش، پیراں دتا، عطا محی الدین، عطا اللہ، بندہ علی، عبدالرسول وغیرہ اور اس وقت عام حالت یہ ہے کہ جو نئی کسی کے گھر فرزند متولد ہوتا ہے اس کے والدین غیر اللہ کی تندر و نیاز کرنے لگتے ہیں۔ کوئی مولود کو کسی بزرگ کی قبر پر اودھ کوئی کسی کے تھان پر لے جاتا۔ کوئی کسی کی چوٹی رکھتا ہے۔ کوئی کسی کی بیٹری ڈالتا ہے، کوئی کسی کی ہڈی پہناتا ہے اور کوئی کسی کا فقیر بناتا ہے۔

فصل ۸۰

نغمہ و سرود سے شغف

فاسقانہ کلام کی ناپسندیدگی

جاہلی عرب گانے بجانے کے بڑے دلدادہ تھے۔ ان کے ہاتھ گانے گائے جاتے تھے۔ ان کے مضامین عموماً کفر و شرک، فسق و فجور اور عشق و محبت پر مشتمل ہوتے تھے۔ ہادوثی انام صلی اللہ علیہ وسلم نے فحش اور فاسقانہ اشعار کی ممانعت کی اور اچھے اشعار کو پسند فرمایا۔ ایک مرتبہ آپ کے سامنے شعر کا ذکر ہوا۔ آپ نے فرمایا اچھا شعر اچھا اور برا شعر برا ہے۔

فحش قسم کے راگ کی نسبت آپ نے فرمایا کہ غناء دل میں نفاق کی اسی طرح ابھاری کرتا ہے۔ جس طرح پانی کھیتی کو نشوونمو بخشتا ہے (بیہقی فی الشعب) ایک مرتبہ آپ سفر میں تھے۔ ناگماں ایک شاعر آپ کے سامنے آیا جو کفر و شرک سے بھرے ہوئے اور عاشقانہ اور فاسقانہ قسم کے اشعار گارہا تھا۔ آپ نے حکم دیا کہ پکڑو اس شیطان کو یا فرمایا کہ یہ شیطان جانے نہ پاٹے (مسلم) اور فرمایا کہ بلا شبہ تم میں سے کسی کا پیٹ پیپ سے بھر جائے اور وہ اس کو تباہ کر دے تو وہ اس سے کہیں بہتر ہے کہ کوئی شخص اپنے باطن کو بُرے اشعار سے مملو کرے (مسلم)

مزامیر کی ممانعت

نافع کا بیان ہے کہ میں حضرت ابن عمرؓ کے ہمراہ جا رہا تھا۔ راستہ میں ایک جگہ انھوں نے بانسری کی آواز سنی۔ معاً اپنے دونوں کان انگلیوں سے بند کر لیے۔ جب ہم راہ سے دوسری طرف دوڑ ہوئے تو مجھ سے فرمایا کہ اسے نافع! کیا ہنوز بانسری کی آواز گوش زد ہو رہی ہے۔ میں نے کہا کہ اب تو آواز نہیں آتی۔ یہ

سن کر انگلیاں کانوں سے اٹھالیں اور فرمایا کہ مجھے سرور انبیاء علیہ الصلوٰۃ والسلام کا شرف رفاقت نصیب ہوا۔ اس اثناء میں آپ نے بانسری کی آواز سنی اور آپ نے بھی اسی طرح کیا۔ جیسے میں نے کیا ہے۔ نافع کہتے ہیں کہ میں اس وقت صغیر السن تھا۔ (احمد و ابو داؤد)

امام ابن جوزیؒ یہ حدیث نقل کر کے لکھتے ہیں کہ جب نبی صلی اللہ علیہ وسلم اور صحابہ کرام رضی اللہ عنہم کا یہ فعل اُس آواز پر تھا جو اعتدال سے خارج نہیں کر دیتی تو عہد حاضر کے غناء اور باجوں کی نسبت تو بس چپ ہی بھلی ہے۔

دف بجانے کا امتناع

علماء نے لکھا ہے کہ عید کے دن اور شادی کی تقریب میں دف بجانا صحیح حدیثوں سے ثابت ہے۔ ابو الحسن سعد الحر بن محمد انصاری نے کتاب السنن ابن ماجہ میں بہدایت یحییٰ بن العلاء بیان کیا کہ انھوں نے صفوان بن امیہؓ سے سنا کہتے تھے کہ ہم ایک بار بارگاہ نبوت میں حاضر تھے۔ اتنے میں عمرو بن قرہ نے اگر التماس کی یا رسول اللہ! میرے لیے اللہ تعالیٰ نے شقاوت اور بدبختی مقدر فرمائی ہے۔ میں سمجھتا ہوں کہ مجھ کو دف بجائے بغیر رزق نہیں مل سکتا۔ آپ مجھ کو غناء کی اجازت دے دیجئے۔ میں فحش گیت نہیں گاؤں گا۔

پیغمبر خدا صلی اللہ علیہ وسلم نے فرمایا۔ میں تجھے اجازت نہ دوں گا اور نہ تیری عزت کروں گا اور نہ نظر شفقت سے دیکھوں گا۔ اے خدا کے دشمن تو جھوٹ بولتا ہے اللہ تعالیٰ نے تجھ کو حلال اور پاک رزق عطا فرمایا ہے اور تو خدا کے رزق میں سے حرام کو اختیار کرتا ہے۔ اگر میں تجھے اس سے پہلے ممانعت کر چکا ہوتا تو اس وقت تجھ سے بڑی طرح پیش آتا۔ میرے پاس سے اٹھ کھڑا ہو اور جا کر خدا کے حضور میں توبہ کر اور یاد رکھ کہ اب اگر اس فہمائش کے بعد تو نے ایسا کیا تو میں تجھ کو دردناک مار ماروں گا اور تیرا منہ لگاڑ دوں گا اور تجھ کو تیرے گھر بار سے علیحدہ کر کے شہر بدر کروں گا اور تیرا رخت و اسباب تو جو انانِ مدینہ پر

لٹواؤں گا۔
 عمر بن قزوین سے نہایت غم زدہ اور اندوہگین اٹھ کر چلا گیا۔ اس کے جانے کے بعد آپ نے فرمایا یہی لوگ عاصی اور نافرمان ہیں۔ ایسے لوگوں میں سے جو کوئی بغیر توبہ کے مرے گا۔ خدائے عزیزِ مشرق کے دن اس کو برہنہ اٹھائے گا۔ اس کے بدن پر ایک چلتی پھرتی بھی نہ ہوگا۔ جب کھڑا ہونے لگے گا تو لڑکھڑاکر گر پڑے گا۔

سرورِ عالم صلی اللہ علیہ وسلم نے عمر بن قزوین کے خلاف جس شدت سے اظہارِ ناراضی فرمایا آپ کی سیرت مبارکہ میں اس شدت غیظ کی کوئی نظیر نہیں مل سکے گی۔ اس غیر معمولی غضب اور ناگوارگی کی وجہ اس کی تین جہارتیں تھیں (۱) خود شارعِ علیہ السلام سے گانے بجانے کی اجازت مانگنا (۲) اس یقین کا اظہار کہ مکون کائنات نے اس کو شقاوت و بدبختی پر مجبور و مجبور کر دیا ہے (۳) اس کا یہ جھوٹا دعویٰ کہ رزاقِ علی الاطلاق نے وف بجانے کئے سوا اس پر رزق رسانی کے تمام وسائل بند کر رکھے ہیں۔

غناء کی خرابیاں

امام ابن جوزی رحمہ اللہ طراز ہیں کہ راگ میں دو امور جمع ہوتے ہیں۔ ایک تو دل کو اللہ سبحانہ کی عظمت میں غور کرنے اور اس کی خدمت میں قائم رہنے سے غافل کر دیتا ہے۔ دوسرے دل کو لذاتِ عاجلہ اور جمیع شہواتِ مہملہ کے پورا کرنے کی طرف مائل کرتا ہے۔ حتیٰ شہوتوں میں مست سے بڑی شہوتِ جماع ہے اور جماع کی کامل لذت نئی عورتوں میں ہے اور نئی عورتوں کا طلالِ ذریعہ سے حاصل ہونا دشوار ہے۔ لہذا انسان کو زنا پر راہِ انگیختہ کرتا ہے۔ اسی لیے حدیثِ نبوی میں ہے کہ الغناء رقیۃ الزنا راگ زنا کا فسون ہے۔

الغرض راگ عقل میں تغیر لاتا اور طبیعت کو اعتدال سے غاصب کر دیتا ہے چنانچہ جب انسان طرب و نشاط میں آتا ہے تو صحتِ ہوش و حواس کے باوجود ایسی حرکتیں کر گزرتا

ہے جو عقل سلیم کے نزدیک ناپسندیدہ ہے۔ مثلاً سر ملانا، تالی بجانا، زمین پر پاؤں مارنا وغیرہ افعال جن کے رکیک عقل والے مرتکب ہوتے ہیں۔

مذہب اربعہ میں راگ کا امتناع

راگ سننا اہل سنت کے چاروں مذاہب میں ممنوع ہے۔ حسب بیان ابن جنی امام ابو حنیفہ رحم نے غناء کو مکروہ بتایا اور راگ سننے کو گناہ قرار دیا ہے۔ کو فہ کے دوسرے ائمہ ابراہیم، نفعی، شعبی، حماد اور سفیان ثوری رحم کا بھی یہی مسلک ہے۔ مذہب شافعی کی نسبت حسن بن عبد العزیز جردی کا بیان ہے کہ میں نے امام محمد بن ادریس شافعی رحم سے سنا۔ فرماتے تھے کہ میں عراق میں ایک چیز چھوڑ کر آیا ہوں جس کو دندلیوں نے ایجاد و اختراع کیا ہے اور اس کا نام تغیر رکھا ہے۔ وہ اس کے ذریعہ سے لوگوں کو قرآن سے باز رکھتے ہیں۔ حسب بیان ابو منصور ازہری انھوں نے ذکر الہی کے اشعار کا جن پر ان کو طرب آتا ہے تغیر نام رکھا ہے۔

مالکی مذہب کی نسبت اسحق بن عیسیٰ کا بیان ہے کہ میں نے امام مالک رحم سے اس غناء کی نسبت سوال کیا جس کی اہل مدینہ اجازت دیتے ہیں تو جواب دیا کہ یہ فعل فاسقوں کا ہے۔ ابو الطیب طبری نے کہا کہ امام مالک رحم نے راگ سننے سے منع کیا اور فرمایا کہ اگر کسی نے لونڈی خریدی ہے اور بعد میں ثابت ہوا کہ وہ گاتی ہے تو مشتری کے لیے جائز ہے کہ اس عیب کی وجہ سے اس کو لوٹا دے۔ ابراہیم بن سعد کے سوا تمام علمائے مدینہ کا یہی مذہب ہے۔

امام احمد رحم کے نزدیک بھی راگ ممنوع ہے۔ کسی نے ان سے یہ مسئلہ پوچھا کہ ایک آدمی ایک بیٹا اور ایک گانے والی لونڈی چھوڑ کر مر گیا۔ لڑکے کو اس لونڈی کے فروخت کرنے کی ضرورت پیش آئی۔ اب وہ بوقت فروخت اس کے مغنیہ ہونے کی صفت ظاہر کر سکتا ہے یا نہیں؟ امام احمد رحم نے جواب دیا کہ گالے والی ظاہر کے دہیجی جائے گی۔ مستفتی نے کہا کہ مغنیہ کہنے کی حالت میں اس کی قیمت تیس ہزار درم وصول ہوگی لیکن اگر اس کی یہ صفت ظاہر نہ کی جائے تو شاید بیس دینار سے زیادہ کوئی

اس کی قیمت نہ دے گا۔ امامؑ نے فرمایا کہ اس کے فن موسیقی جانتے کا اظہار نہیں کیا جائے گا۔

امام ابن جوزیؒ یہ لکھ کر فرماتے ہیں کہ امام احمدؒ نے یہ فتویٰ اس بنا پر دیا کہ گانے والی لونڈی لوگوں کو نہ بدیہ قصیدے نہیں سنائے گی بلکہ وہ اشعار گائے گی جو طرب انگیز ہوں اور طبائع کو عشق پر برا نگینہ کر دیں۔ یہ غنا کے ممنوع ہونے کی کافی دلیل ہے اور اگر ممنوع نہ ہوتا تو امام احمدؒ یتیم مذکور کے مالی نقصان کو ہرگز گوارا نہ کرتے۔ اس قول کی مثال حضرت طلحہ انصاریؓ کا قول ہے۔ انھوں نے بارگاہ نبوت میں گذارش کی تھی یا رسول اللہ! میرے پاس یتیموں کی شراب رکھی ہے۔ اس کے بارہ میں کیا حکم ہے؟ آپؐ نے فرمایا کہ اس کو بہادو۔ اگر شراب سے نفع اٹھانا جائز ہوتا تو آنحضرت صلی اللہ علیہ وسلم یتیموں کا مال ضائع کرنے کا حکم نہ دیتے۔

امتناع غناء کا ثبوت کتاب اللہ سے

امام ابن جوزیؒ فرماتے ہیں کہ علمائے حنبلیہ نے تین آیتوں سے راگ کے مکروہ و ممنوع ہونے پر استدلال کیا ہے۔ جن میں سے ایک یہ ہے

وَمِنَ النَّاسِ مَنُ يَشْتَرِي
لَهُوَ الْحَدِيثُ لِيُضِلَّ عَنْ
سَبِيلِ اللَّهِ بِغَيْرِ عِلْمٍ وَ
يَتَّخِذَ هَاهُنَا قَادًا لِلْأُخْرَى
لَهُمْ عَذَابٌ مُّهِينٌ

اور لوگوں میں کوئی ایسا بھی (نالائق) ہے جو
واہیات خرافات باتوں کا خریدار بنتا ہے تاکہ
(لوگوں کو سنا کر بے سمجھے بوجھے راہ خدا سے
بھٹکائے اور آیات الہی کی ہنسی اڑائے۔ یہی
لوگ ہیں جن کو قیامت کے دن ذلت کی سزا
ملے گی۔

(۱۳۱/۶)

سعید بن جبیر تابعیؒ کا بیان ہے کہ ابوالصہم نے حضرت عبداللہ بن مسعود صحابیؓ سے
مَنُ يَشْتَرِي لَهُوَ الْحَدِيثُ کے معنی پوچھے تو انھوں نے خدا کی قسم کھا کر کہا کہ وہ
راگ ہے اور عطا بن سائب نے سعید بن جبیرؒ سے انھوں نے ابن عباسؓ سے
روایت کی کہ کَتَوَا الْحَدِيثُ سے مراد غناء اور اس کے مشابہ اور چیزیں ہیں اسی طرح

مجاہد نے کہا کہ لہو الحدیث کے معنی غنا ہیں۔ سعید بن بشیر کا بیان ہے کہ میں نے عکرمہ سے لہو الحدیث کے بارہ میں سوال کیا تو انھوں نے بتایا کہ وہ راگ ہے۔ حسن بصری، سعید بن جبیر، قتادہ اور ابراہیم نخعی رحمہم اللہ کا قول بھی یہی ہے۔

نمود حاصل وحی صلی اللہ علیہ وسلم نے بھی غنا کی ممانعت پر اس آیت سے استدلال فرمایا۔ چنانچہ امام ابن جوزیؒ لکھتے ہیں کہ علی بن یزید نے قاسم بن ابی اسامہ سے روایت کی کہ رسول اکرم صلی اللہ علیہ وسلم نے گانے والی لونڈیوں کے خریدنے اور بیچنے اور تعلیم کرنے سے منع کیا اور ارشاد فرمایا کہ ان کی قیمت حرام ہے اور پھر یہ آیت پڑھی ومن الناس من یشتری الخمر والمخ اور آپ نے یہ بھی فرمایا کہ جو کوئی گانے کے لیے اپنی آواز بند کرتا ہے اللہ تعالیٰ اس کی طرف دو شیطان بھیجتا ہے۔ وہ دونوں اس کے اوپر سوار ہو جاتے ہیں۔ ایک اس جانب اور دوسرا دوسری جانب ہوتا ہے اور اپنے پاؤں گانے والے کے سینے پر مارتے رہتے ہیں حتیٰ کہ گانے والا خاموش ہو۔

اور ام المومنین حضرت عائشہ رضی اللہ عنہا سے مروی ہے کہ رسول اکرم صلی اللہ علیہ وسلم نے فرمایا کہ اللہ عزوجل نے مغنیہ لونڈی کا خریدنا اور فروخت کرنا اور تعلیم دینا اور اس کا راگ سننا سب حرام کر دیا ہے۔ پھر آپ نے یہ آیت پڑھی: ومن الناس من یشتري الخمر والمخ

بعثت نبوی کا مقصد مزامیر کا ہدم و کسر

حضرت عبدالرحمن بن عوف رضی اللہ عنہ سے مروی ہے کہ پیغمبر خدا صلی اللہ علیہ وسلم نے فرمایا کہ اللہ تعالیٰ نے مجھ کو دو اہمقانہ اور فاجرانہ آوازوں کی ممانعت فرمائی ہے۔ ایک نغمہ کی آواز دوسرے مصیبت کے وقت کی آواز اور عبداللہ بن عمر رضی اللہ عنہما سے روایت ہے کہ سیدنا ام صلی اللہ علیہ وسلم نے فرمایا کہ مجھ کو حماقت اور فحش سے مملو دو آوازوں سے ممانعت فرمائی گئی ہے۔ ایک نغمہ کی آواز سے۔ دوسرے مصیبت میں چیخ کر رونے اور منہ پیٹنے اور گریہ پھانسنے اور شیطانی نوچہ کرنے سے منع کیا ہے اور عکرمہ نے ابن عباس سے روایت کی کہ فخر عالم صلی اللہ علیہ وسلم نے فرمایا کہ مجھ کو اللہ تعالیٰ نے مزارا یعنی مطربوں کے

ساز) اور طبع کے تباہ کرنے کو مبعوث فرمایا ہے اور دوسری روایت کے الفاظ یہ ہیں کہ منہ امیر کے توڑ ڈالنے کو بھیجا ہے۔

غناء کی محظوریت پر علماء کے مزید اقوال و آراء

صحابہ و تابعین گانے بجانے سے بہت متنفر تھے ایک بار حضرت عبداللہ بن عمرؓ کچھ لوگوں پر گزرے جو حرام باندھے ہوئے تھے۔ ان میں ایک آدمی گارہا تھا۔ کہنے لگے خدا تمہاری نہ سنے۔ اور کسی نے جلیل القدر تابعی قاسم بن محمدؓ سے غناء کے بارے دریافت کیا۔ جواب دیا کہ میں تم کو غناء سے منع کرتا ہوں اور تمہارے لیے اس کو برا بھلا ہوں۔ وہ بولا کیا گانا حرام ہے۔ قاسم رحمہ نے فرمایا بڑا دردناک ہے! جب خدائے برتر نے حق اور باطل میں تمیز کر دی تو تم غناء کو ان میں سے کس میں داخل کرو گے؟

شعبی نے کہا کہ گانے والے اور گوانے والے دونوں پر لعنت ہے۔ فضیل بن عیاض رحمہ کا قول ہے کہ غناء نہ نا کا منتر ہے۔ ضحاکؓ نے کہا کہ غناء دل کو خراب کرتا ہے اور خدا کی ناراضی کا موجب ہے۔ زید بن ولید نے کہا کہ اسے بنی امیہ غناء سے دور رہو کیونکہ غناء شہوت کو بڑھاتا اور آدمیت کی بنیاد ڈھاتا ہے اور شراب کا قائم مقام ہے اور نشہ کا عمل کرتا ہے اور اگر تم اس سے باز نہ رہو تو کم از کم عورتوں کو اس سے دور رکھو کیونکہ غناء حرام کاری کی طرف بلاتا ہے۔

اور خلیفہ راشد حضرت عمر بن عبدالعزیزؓ نے اپنے بیٹے کے اتالیق کو لکھ بھیجا کہ تمہاری تعلیمات میں سب سے مقدم یہ چیز ہو کہ ملاصی سے سخت نفرت رکھیں۔ ملاصی کا آغاز شیطان کی طرف سے ہے اور اس کا انجام خدائے برتر کی ناراضی ہے۔ میں نے علمائے ثقافت سے سنا ہے کہ گانے بجانے کی محفل میں جانا اور راگ سنانا اور اس کا دلدادہ ہونا دل میں اسی طرح نفاق پیدا کرتا ہے جس طرح گھاس کو پانی اُگاتا ہے۔ (تبلیس ابلیس)

فصل ۸۱

وصیت میں ظلم و بے انصافی

خویش واقارب کے لیے وصیت کر جانے کا فرمان

زمانہ جاہلیت میں بعض لوگ شہرت و نام آوری کے خیال سے غیروں کے لیے اپنے سارے مال کی وصیت کیا کرتے تھے اور ماں باپ خویش واقارب سب کو محروم کر جاتے تھے۔ شفیق عالم صلی اللہ علیہ وسلم نے اس کی قطعی ممانعت فرمائی اور سورہ بقرہ کی چند آیتیں نازل ہوئیں جن میں سے ایک یہ ہے۔ (ترجمہ) تم پر لازم کیا جاتا ہے کہ اگر کچھ مال چھوڑا ہے تو پیام مرگ قریب الوقوع معلوم ہوتے وقت والدین اور دوسرے اقارب کے لیے معقولیت کے ساتھ (یعنی مجموعہ تنہائی سے زیادہ نہ ہو) وصیت کر جاؤ یہ پیریزگاروں کے لیے ضروری ہے (بقرہ آیت ۱۸۰)

اس حکم سے رسم جاہلیت کے بطلان کے ساتھ ہی والدین اور دوسرے رشتہ داروں کو جائز وصیت کرنا فرض ہو گیا۔ اس کے بعد جب (نساء آیت ۲۱ میں) میراث کا حکم نازل ہوا اور اللہ تعالیٰ نے سب کے حصے مقرر کر دیے تو ورثاء کے لیے وصیت کرنے کا حکم منسوخ ہو گیا۔ البتہ اپنے کل مال کی تنہائی تک وصیت کرنے کا اب بھی اختیار ہے اور وارثوں کی رضامندی سے اس میں اضافہ بھی ہو سکتا ہے تنہائی سے زائد کی وصیت کا امتناع

اسلام نے وارثوں کو اُن کا پورا حق دلانے کا بڑا اہتمام کیا ہے اور کسی موصی کو اجازت نہیں دی کہ تنہائی سے زائد مال کی وصیت کر کے وارثوں کی حق تلفی کرے۔ حضرت سعد بن ابی وقاص رضی اللہ عنہ مبشرہ میں سے ہیں فرماتے ہیں کہ میں فتح مکہ کے سال ایسا بیمار ہوا کہ کنارہ موت پر پہنچ گیا۔ نبی اللہ صلی اللہ علیہ وسلم میری عیادت کو

تشریف لائے۔ میں نے گزارش کی یا رسول اللہ! میرے پاس مال بہت ہے۔ اور ایک بیٹی کے سوا میرا کوئی وارث نہیں اس لیے میرا مقصد ہے کہ تمام مال کے فی سبیل اللہ ہونے کی وصیت کر جاؤں۔ آپ نے فرمایا ہرگز نہیں۔ میں نے کہا اچھا دو تہائی کے لیے وصیت کر جاتا ہوں۔ آپ نے فرمایا نہیں۔ میں عرض پیرا ہوا اچھا نصف مال کی وصیت کروں؟ آپ نے اس سے بھی انکار کیا۔ میں نے التماس کی کہ اچھا تہائی مال فی سبیل اللہ دے جاؤں؟ فرمایا خیر تہائی کی وصیت کرو اور تہائی بھی بہت ہے اور فرمایا کہ اگر اپنے وارثوں کو متمول چھوڑ جاؤ تو یہ اُس حالت سے کہیں بہتر ہے کہ اُن کو مفلس چھوڑ جاؤ کہ لوگوں کے سامنے دست سوال پھیلاتے پھر میں اور یاد رکھو کہ جو مال بھی تم خدا کی رضا جوئی میں خرچ کرو گے اُس کا تمہیں ثواب ملے گا یہاں تک کہ تم اُس لقمے پر بھی ماحول ہو گے جو تم نے اپنی بیوی کے منہ میں ڈالا ہو گا و بخاری و مسلم)

دوسری روایت میں ہے کہ میں بیمار تھا۔ آنحضرت میری خبر لو چھنے کو آئے۔ (دوران گفتگو میں) آپ نے فرمایا کیا تم نے وصیت کرنے کا ارادہ کیا ہے؟ میں نے اثبات میں جواب دیا۔ پوچھا کس قدر؟ میں عرض پیرا ہوا اپنا تمام مال فی سبیل اللہ چھوڑ جانا چاہتا ہوں۔ فرمایا اپنی اولاد کے لیے کیا چھوڑا؟ میں نے کہا وہ سب مالدار ہیں۔ آپ نے فرمایا نہیں۔ دسویں حصے کے فی سبیل اللہ دینے کی وصیت کرو۔ میں کم سمجھ کر زیادہ مال کیلئے برابر اجازت مانگتا رہا یہاں تک کہ آپ نے تہائی مال فی سبیل اللہ خرچ کر نیکی اجازت دی اور فرمایا کہ تہائی بھی بہت ہے (ترمذی)

وارث کو محروم الارث کرنے کی کوشش

بعض لوگ کسی جیلے سے اپنے وارث یا وارثوں کو ارث سے محروم کرنے کی کوشش کیا کرتے ہیں۔ ایسے لوگ اپنے لیے ہلاکت کا سامان فراہم کرتے ہیں۔ چنانچہ نبی صلی اللہ علیہ وسلم نے فرمایا مَنْ قَطَعَ مِيرَاثَ ذَا مِرْثَةٍ قَطَعَ اللَّهُ مِيرَاثَهُ مِنْ الْجَنَّةِ يَوْمَ الْقِيَامَةِ رواہ ابن ماجہ والبیہقی فی شعب الایمان (جو کوئی دنیا میں اپنے وارث کی میراث کاٹے گا خدا اسے عزیز قیامت کے دن اُس کی میراث بہشت قطع کر دیگا) یعنی

مومن دار آخرت میں جنت کا وارث بننے والا ہے لیکن جو مسلمان اپنے وارث کو میراث سے محروم رکھنے کی کوشش کرے گا خدا نے شدید العقاب اس کو میراث جنت سے محروم کر دے گا۔

بیٹے کو عاق کرنا

بعض لوگ اپنے ناخلف و بے فرمان بیٹے سے ناخوش ہو کر اس کے محروم الارث ہونے کا اعلان کر دیتے ہیں۔ اس کو اصطلاح عام میں عاق کرنا کہتے ہیں۔ یہ اقدام بھی حرام و ممنوع ہے۔ کوئی فاسق فاجر اس وقت تک محروم الارث نہیں ہو سکتا جب تک وہ اسلامی عقائد میں ہمارے ساتھ مشارکت رکھتا ہے۔ یعنی مسلمان ہے۔ بہت سے لوگ اپنی ماؤں، بہنوں، بیٹیوں اور بیٹیوں کا حق میراث غصب کر لیتے ہیں وہ بھی متذکرہ صدر وعید میں داخل ہیں۔ آج ہماری جو مائیں اور بہنیں دنیا میں ہمارے مال پر اس قدر شفقت رکھتی ہیں۔ وہی کل قیامت کو اپنے مخصوص حق وراثت کے لیے دربار خداوندی میں بحیثیت مستغنیث کھڑی دکھائی دیں گی اور ہم ان کا حق غصب کرنے والے مجرموں کے کٹہرے میں ذلت و خسران کا لباس پہنے دکھائی دیں گے۔ اعافنا اللہ

وصیت میں ضرر رسانی

حضرت ابو ہریرہ رضی اللہ عنہ سے مروی ہے کہ حضرت خیر المرسلین صلی اللہ علیہ وسلم نے فرمایا کہ بعض عورتیں اور مرد ساٹھ برس تک اللہ کی بندگی کرتے رہتے ہیں پھر مرنے کے وقت وصیت کرنے میں ضرر رسانی کا شیوہ اختیار کرتے ہیں تو ان دونوں کے لیے دوزخ واجب ہو جاتی ہے (احمد، ترمذی، ابوداؤد ابن ماجہ) اگر ورثاء موصی کے مرنے کے بعد کسی تدبیر سے اپنا پورا حق وصول کر لیں اور ظالمانہ وصیت کے ضرر سے محفوظ رہیں تو بھی موصی دار آخرت میں اپنی بدسگالی کے وبال سے نہ بچ سکے گا۔

موصی کی ضرر رسانی کی تین صورتیں ہیں۔ یا تو کسی اجنبی شخص کے لیے تہائی

مال سے زیادہ کی وصیت کر جائے۔ یا اپنے کسی وارث کو جسے ترکہ میں سے میراث کا حصہ ملتا ہے وصیت کرے۔ یہ دونوں وصیتیں غیر معتبر ہیں۔ نقصان پہنچانے کی تیسری صورت یہ ہے کہ کسی دوست کو مالی منفعت پہنچانے کی غرض سے کہہ جائے کہ فلاں شخص کا میرے ذمے اتنا قرض ہے حالانکہ اُس سے کوئی قرض نہ لیا ہو۔ یہ وصیت بھی باطل ہے۔ البتہ اگر وہ اس دوست کی مدد کرنا چاہتا ہے تو اس کی آسان صورت یہ ہے کہ تنائی مال میں سے کسی قدر اس کے لیے وصیت کر جائے۔

امام ابن ہادی ہر قسم فرمایا کہ بعض کی عادت ہے کہ وصیت کرنے میں جسے تجاوز کرتے ہیں اور وارث کو محروم رکھتے ہیں اور گمان کرتے ہیں کہ یہ ہمارا مال ہے۔ جس طرح چاہیں اس میں تصرف کریں اور اس حقیقت کو بھول جاتے ہیں کہ ان کے بیمار ہوتے ہی اس کے مال سے وارثوں کے حقوق وابستہ ہو جاتے ہیں اور ہادی علیہ السلام کا نام صلی اللہ علیہ وسلم نے فرمایا ہے کہ جو شخص وصیت کرتے وقت خیانت کرے گا۔ وہ دبا میں پھینکا جائے گا اور دبا و دمنخ ایک جنگل کا نام ہے۔ اور عیش نے غیشمہ سے روایت کی ہے کہ خیر المرسلین صلی اللہ علیہ وسلم نے فرمایا کہ شیطان کہتا ہے کہ فرزند آدمی مجھ پر غالب نہیں آتا اور اگر غالب بھی آتا ہے تو میں اس کو تین باتوں کا حکم کرتا ہوں۔ مال کا غیر حق سے لینا۔ غیر حق میں صرف کرنا اور حق میں خرچ کرنے سے باز رکھنا۔ (تلبیس) وصیت نامہ لکھ رکھنے کی پسندیدگی

حضرت خیر الانام صلی اللہ علیہ وسلم نے فرمایا کہ جو مسلمان کسی ایسی چیز کا مالک ہو جو وصیت کی صلاحیت رکھتی ہے۔ اس کو یہ نہ بپا نہیں کہ اس پر دو ساتیں اس حالت میں گزر جائیں کہ اس کے پاس وصیت نامہ لکھا ہوا ہو جو وہ خود بخود (بخاری و مسلم) یعنی جس پر لوگوں کا قرض یا اس کے پاس کسی کی امانت ہو اس پر لازم ہے کہ اپنے پاس اس کی وصیت لکھ رکھے تاکہ اس کی رحلت کے بعد اس کے وارث اس پر عمل کریں۔ اگر لوگوں کی رقمیں کسی کے فتنے و صاحب الاقاہوں تو اس کے لیے وصیت لکھ رکھنا واجب ہے اور اگر کسی کا اپنا دینا نہ ہو تو وصیت کو مضبوط تحریر میں رکھنا مستحب ہے۔

فصل ۸۲

ایادگاروں اور مزارات کی تعظیم میں افراط

اہل کتاب کا قبروں کو سجدہ گاہ بنانا

بعثت نبوی کے وقت دنیا میں ہر طرف کفر و شرک کی ظلمت چھائی ہوئی تھی یہاں تک کہ اہل کتاب (یہود و نصاریٰ) بھی نعمت توحید سے محروم ہو چکے تھے۔ اس وقت یہودیت و نصاریت کا کوئی دینی تصور بھی ایسا نہ تھا جو افراط یا تفریط سے خالی ہو یہودیوں اور عیسائیوں نے انبیاء علیہم السلام کے مزاروں اور ایادگاروں کی تعظیم و تکریم میں جو افراط کی تھی وہ شرک و وثنیت کی حد تک پہنچ گئی۔ مرض و صال کی شدت کرب میں جبکہ سید الاولین و الآخرین صلی اللہ علیہ وسلم چادر کبھی مزار پر ڈال لیتے تھے اور کبھی الٹ دیتے تھے۔ یہ الفاظ آپ کی زبان پر تھے۔

لَعْنَةُ اللَّهِ عَلَى الْيَهُودِ وَالنَّصَارَى
رَاتَّخَذُوا قُبُورَ أَنْبِيَائِهِمْ مَسَاجِدَ
یوں تو عیسائیوں کے بے شمار فرقے ہیں لیکن ان میں زیادہ مشہور دو فرقے ہیں رومن کیتھولک اور پروٹیسٹنٹ۔ عمدہ رسالت میں مسیحیت اور کیتھولک دونوں لفظ مزاحمت سمجھے جاتے تھے کیونکہ پروٹیسٹنٹ فرقہ بنو زعرہ و جود میں نہیں آیا تھا۔ وہ بعثت سے بہت پیچھے یعنی ۱۵۲۹ء میں ظاہر ہوا ہے۔ رومن کیتھولک گرجوں میں حضرت مسیح علیہ السلام۔ حضرت مریم اور ولیوں اور شہیدوں کے مجسمے اور تصویریں رکھی رہتی ہیں جن کی پرستش کی جاتی ہے۔

اسلام کا اولین فرض بت پرستی کا استیصال تھا۔ یہی وجہ ہے کہ جب سرور عالم صلی اللہ علیہ وسلم مرض الموت میں مبتلا تھے تو اس وقت بھی شرک کی بیخ کنی کا مسئلہ سب

سے زیادہ آپ کے پیش نظر تھا جن نفوس قدسیہ نے کفار قریش کی ستم رانیوں سے تنگ آکر مکہ سے حبشہ کو ہجرت فرمائی تھی ان میں اُمّ المؤمنین ام سلمہؓ اور اُمّ المؤمنین اُمّ حبیبہ رضی اللہ عنہما بھی داخل تھیں۔ ان دونوں نے حبشہ میں ایک عظیم الشان گرجا دیکھا تھا جس کو ماریہ کہتے تھے۔ جب آپ نے فرمایا کہ اہل کتاب قبروں کو عبادت گاہ بنالیتے ہیں تو حسب روایت بخاری و مسلم ان دونوں نے ماریہ کا اور اس کے مجسموں اور تصویروں کا تذکرہ کیا۔ آپ نے شدت کرب کے باوجود اپنا سر مبارک اٹھا کر فرمایا کہ ان لوگوں میں جب کوئی نیک آدمی مریجاتا ہے جس کو عیسائی سینٹ کہتے ہیں تو اس کی قبر پر عبادت گاہ بناتے اور اس میں اس مرنے والے کا مجسمہ کھڑا کر دیتے ہیں۔ قیامت کے دن یہ لوگ خجائے عذرا و جل کی نگاہ میں بدترین مخلوق ہوں گے۔

اہل کتاب کا سا طریق ضلالت اختیار کرنے کا خدشہ

سرور عالم و عالمیان صلی اللہ علیہ وسلم نے فرمایا کہ تم سے پہلے لوگ یہود و نصاریٰ اپنے انبیاء و صالحین کی قبروں کو سجدہ گاہ بنا لیتے تھے۔ خبردار تم ایسا نہ کرنا۔ میں تم کو اس سے منع کرتا ہوں (مسلم) شیخ عبدالحق دہلوی لکھتے ہیں کہ جب پیغمبر خدا صلی اللہ علیہ وسلم کو معلوم ہوا کہ غنقریب داعی طحاوی کو لبیک کہنے والے ہیں تو آپ کو اُمت کی طرف سے یہ خدشہ لاحق ہوا کہ مبادا قبر شریف کو سجدہ کریں جیسے یہود و نصاریٰ قبور انبیاء کو سجدہ کرتے ہیں تو آپ نے یہود و نصاریٰ پر لعن لعن کر کے اس کے منع ہونے پر متنبہ فرمایا۔

اس کے بعد شیخ عبدالحق لکھتے ہیں کہ سجدہ دو طرح پر ہوتا ہے۔ ایک یہ کہ سجدہ قبروں کو کریں اور انہی کی عبادت مقصود ہو جیسے بت پرست بت کو پوجتے ہیں۔ دوسرے یہ کہ مقصود اور منظور تو خدا کی عبادت ہو لیکن اعتقاد یہ ہو کہ ان کی قبروں کی طرف نماز ادا کرنا خدا کی رضا اور قرب الہی کا ذریعہ ہے۔ یہ دونوں طریقے ممنوع اور غیر مشروع ہیں طریق اولیٰ تو شرک اور کفر مزبح ہے اور دوسرا بھی حرام قطعی ہے کیونکہ اس میں بھی خدا کے ساتھ شریک کرنا لازم کہتا ہے۔ اگرچہ شرک خفی ہے لیکن لعنت دونوں صورتوں میں وارد ہوتی ہے تربت نبوی یا کسی مرد صالح کی قبر کی طرف تبرک اور تعظیم کے لیے نماز پڑھنا قطعاً حرام ہے جس

میں کسی کو اختلاف نہیں۔

اپنے مرقہ منور کے پوچھ جانے کی دعا

حبیب رب العالمین صلی اللہ علیہ وسلم نے بارگاہ ایزدی میں دعا فرمائی کہ الہی! میری قبر کو بت نہ دینا کہ اس کی پوجا کی جائے۔ اس قوم پر اللہ کا سخت عذاب نازل ہوا۔ جس نے اپنے انبیاء کی قبروں کو سجدہ گاہ بنانا (ناک مرسل) بقول ایسی شارح مشکوٰۃ گویا یہ اس سوال کا جواب ہے کہ بار رسول اللہ! آپ ایسی دعا کیوں فرماتے ہیں؟ تو آپ نے اس کا جواب دیا کہ میں نے شفقت یہ دعا کی ہے کہ مبادا امت مرحومہ بھی اس گمراہی میں گرفتار ہو جائے جس میں یہود گرفتار ہو کر غضب الہی کا مورد بنے۔

مولانا اسماعیل شہید دہلوی رقم فرمایا کہ مسجد میں نماز پڑھنا اعتکاف کرنا زیادہ ثواب ہے بلکہ مسجدیں اسی واسطے بنائی گئی ہیں۔ اور وہاں بجاؤ دینا، فرش بچھانا، لوگوں کے آرام کے لیے پانی کا برتن رکھنا، مسجد کی عمارت اچھی بنانا، اس میں چراغ جلانا، ثواب ہے سو پہلی امتوں کے لوگ ایسے کام جو مسجد کے واسطے چاہئیں اپنے پیغمبروں کی قبروں پر کرتے تھے اس لیے اُن لوگوں پر غضب الہی پڑا اور وہ درگاہ خداوندی سے راندے گئے کیونکہ ایت نام انجام دینے سے قبر قبر نہیں رہتی بلکہ بت ہو جاتی ہے۔ سو ہمارے رسول مقبول صلی اللہ علیہ وسلم نے اللہ تعالیٰ سے دعا مانگی کہ اے اللہ میری قبر کو بت مت کیجیو۔ یعنی ایسا نہ ہو کہ لوگ میری قبر پر ایسی حرکتیں کریں۔ اس سے معذور ہوا کہ جو کوئی کسی قبر کے ساتھ ایسے کام کرے جو مسجد کے ساتھ چاہئیں اُس پر خدا کا غضب نازل ہوتا ہے۔

بہر حال خدا نے حبیب الدعوات عزامہ نے آپ کی یہ دعا قبول فرمائی اور ہر زمانہ کے مقامی حکمران ایسی احتیاطیں اور پیش بندیاں عمل میں لاتے رہے جو آپ کے مرقہ منور کے سجدہ گاہ ہونے میں مانع و مزاحم رہیں۔

مرقہ منور پر سالانہ اجتماع نہ کرنے کی وصیت

جب ہادی عالم صلی اللہ علیہ وسلم نے یہود و نصاریٰ کی حالتِ نادر پر غور کیا کہ اپنے بزرگوں کی قبروں پر ہر سال میلہ اور جماد کرتے ہیں اور شہہ شدہ یہاں تک نوبت پہنچی ہے کہ قبروں

پر مرادیں مانگتے اور غشیں مان رہے ہیں تو آپ نے بطور پیش بندی وصیت فرمائی کہ میری قبر کو عید گاہ نہ بنانا۔ البتہ مجھ پر درود بھیجنا کیونکہ تم جہاں کہیں بھی ہو تمہارا درود مجھ کو پہنچایا جاتا ہے (انسائی)

مولانا اسماعیل شہید دہلویؒ اس حدیث کی شرح میں لکھتے ہیں کہ جیسے عید گاہ میں برسوں دن لوگ اچھی اچھی پوشاک پہن کر غلام بھجوت میں ایک معین روز اور تاریخ میں جمع ہوا کرتے ہیں سو تم لوگ میری قبر پر اس طرح اجتماع نہ کیجھو اور اگر تم کو اپنے لیے ثواب اور میرے لیے رفع درجات منظور ہو تو مجھ پر درود بھیجا کرو۔ درود کے لیے قبر سے نزدیک ہونا کچھ ضرور نہیں بلکہ لاکھوں منزلوں سے پڑھو گے تو بھی جتنی تعالے تمہارا درود مجھے پہنچا دیا کیونکہ اللہ تعالے نے اس کام کے لیے فرشتے مقرر کر رکھے ہیں۔

مولانا اسماعیلؒ اس کے بعد لکھتے ہیں۔ اس حدیث سے کئی مسئلے معلوم ہوئے ایک یہ کہ آنحضرت کے مزار شریف پر معین تاریخ اور دن میں اجتماع اور جماؤ کرنا درست نہیں۔ پھر جب آپ کی قبر شریف کے واسطے یہ امر منع ہے تو کسی دوسرے کی قبر پر غرس اور جماؤ اور میلان اور تاریخ معین میں قبر کی زیارت کو جانا اور بھی زیادہ ممنوع ہے۔ دوسرے یہ کہ قبر کے پاس یا قبر کے سبب سے غمخشی کے اسباب جمع کرنا درست نہیں جیسے ساگ وغیرہ کہ لوگ عرسوں میں کرتے ہیں۔ تیسرے یہ کہ اگر اموات کو ثواب پہنچانا ہو تو دور سے بھی ایصال ثواب ہو سکتا ہے۔ میت کے لیے اللہ سے دعا کریں یا اس کی طرف سے کچھ صدقہ خیرات کریں تو ثواب پہنچ جائے گا۔ قبر کے پاس یا اس کے قریب ہونا ضرور نہیں۔ چوتھے یہ کہ آپ نے جو فرمایا کہ درود مجھ کو پہنچایا جاتا ہے تو اس سے معلوم ہوا کہ لوگوں کا یہ گمان سراسر غلط ہے کہ جہاں درود پڑھیں وہاں آنحضرت صلی اللہ علیہ وسلم کی شرح مبارک آتی ہے۔ پھر بعض نادان جو کھانے وغیرہ پر فاتحہ پڑھتے ہیں اور یہ گمان کرتے ہیں کہ اس وقت میت کی روح آتی ہے اور اس لحاظ سے وہاں پر عطر اور پانی بھی رکھ دیتے ہیں سو یہ سب لغویات ہیں۔

اللہ تعالیٰ کے سوا کوئی حاجت روا نہیں

عہد حاضر کے جہلا میں عام رواج ہو گیا ہے کہ جب کوئی شخص بلا و مصیبت میں گرفتار ہوتا ہے یا کوئی حاجت پیش آتی ہے تو بجائے اس کے کہ صبر و استقامت کے ساتھ درگاہ رب العالمین میں ملتی رہے بزرگوں کی قبروں کی طرف اٹھ دوڑتا ہے اور وہاں کی ماضی کا التزام کرتا ہے اور اتنا نہیں سمجھتا کہ ذات رب العالمین کے سوا کوئی حاجت روا اور مشکل کشا نہیں۔ کسی کو قدرت نہیں کہ رنج و غم دور کر سکے۔ چنانچہ ارشاد فرمایا۔

وَإِنْ تَسْتَشِ اللَّهَ فَبَعْضٌ قَلَا ۖ اے بندے! اگر اللہ تجھ کو (کسی قسم کی تکلیف کا شیف لے) اَلَا هُوَ الَّذِي تَسْتَشِ ۖ پتھائے تو اُس کے سوا کوئی اُس (تکلیف) کے بَخِیرُ دُو عَلٰی كُلِّ شَیْءٍ قَدِیْرٌ (۱۷:۶۷) اور کرنے والا نہیں اور اگر تجھ کو (کسی قسم کا) فائدہ اَنُ یَجِیْبَ الْمُضْطَرَّ اِذَا دَعَا ۖ پتھائے تو وہ ہر چیز پر قادر ہے۔ بھلا کون ہے کہ جب کوئی شخص بے قرار ہو کر اُس سے فریاد کرے تو وہ اُس بے قرار کی فریاد کو پیچھے اور اُس کی مصیبت دور کر دے؟

(۶۲:۲۷)

خدا کے سوا کوئی کار ساز نہیں اور دنیا کی ہر چیز اسی کے دست اختیار میں ہے۔ وہی مینہ برساتا، کبیتی اگاتا اپنی مخلوق کو روزی پہنچاتا ہے۔ وہی مال داروں کو فقیر، فقیروں کو مال دار، رنجوروں کو تندرست اور تندرستوں کو علیل و رنجور کرتا ہے۔ وہی بے اولادوں کو صاحب اولاد اور نامرادوں کو بامراد کرتا ہے۔ ارشاد خداوندی ہے۔۔۔

قُلْ مَنْ بَدَّلَ مَکْلُوٰتٍ (اے پیغمبر! ان لوگوں سے) کہئے کہ اچھا اگر تم جانتے کُلِّ شَیْءٍ وَهُوَ یَخِیْرُ لَیِّحًا ۖ ہو تو بتاؤ وہ کون ہے جس کے ہاتھ میں تمام چیزوں کا عَلَیْہِ اِنْ کُنْتُمْ تَعْلَمُوْنَ ۝ اختیار ہے اور وہ پناہ دیتا ہے۔ اور اس کے مقابلہ سَیَقُولُوْنَ لِلّٰہِ ۖ قُلْ فَاَنِّیْ ۖ میں کوئی کسی کو پناہ نہیں دے سکتا۔ وہ کہیں گے کہ یہ نُسْخَرُوْنَ (۸۲:۲۳ - ۸۹) سب کچھ اللہ کے اختیار میں ہے۔ تو آپ ان سے

کہتے کہ ان سب مقدمات کے جانتے ہوئے تم کیونکر ویلے
بن جاتے ہو۔

پس ظاہر ہے۔ جو مالک الملک ان صفات عالیہ سے موصوف اور مسبب الاسباب قاضی
الحاجات، مُفْتَحُ الْاَبْوَابِ، سَامِعُ الْاَصْوَاتِ، مجیب الدعوات اور قاضی الحاجات ہے اس کے
درِ اقدس کو چھوڑ کر مخلوق کے در پر جانا جو خود محتاج ہے انتہا درجہ کی نادانی اور بے عقلی
ہے۔

زیارت قبور کا مقصد

قبرستان بنانے میں زندوں اور مردوں دونوں کو نفع ہے۔ اُمّ المؤمنین حضرت
عائشہ رضی اللہ عنہا نے دریافت کیا تھا یا رسول اللہ! میں زیارت قبور کے وقت کیا پر محول
فرمایا یہ پڑھو۔

السَّلَامُ عَلَى أَهْلِ الدِّيَارِ مِنَ
الْمُؤْمِنِينَ وَالْمُسْلِمِينَ وَيَرْحَمُ اللَّهُ
الْمُسْتَقْدِمِينَ وَمِنَ الْمُسْتَأْخِرِينَ وَإِنَّا
إِنْ شَاءَ اللَّهُ بِكُمْ لَآ حِقُّونَ دَمِمْ

مومن اور مسلمان گھر والوں پر سلام ہو اللہ
ہمارے پہلے جانے والوں پر اور پیچھے رہنے
والوں پر رحم کرے۔ ہم بھی انشاء اللہ (میں) کہ تم
سے ملنے والے ہیں۔

یہ دعا تو قبرستان میں قدم رکھتے ہی پڑھنی چاہیے۔ اس کے بعد کچھ کلام الہی پڑھ کر
اہل قبور کو اس کا ثواب بخشیں۔ علاوہ انہیں اپنے خاص متعلقین کو جہانگاہ ایصال ثواب بھی کریں
اپنے استاد والدین، بھائی، بیوی یا کسی دوسرے قریبی رشتہ دار یا دوست کی قبر ہو تو
قبر کے پاس بیٹھ کر کچھ دیر دعائے مغفرت کرتے رہیں۔ پاس بیٹھنا اہل قبر کے لیے راحت
و تسکین کا باعث ہے۔ یہ تو وہ منافع ہیں جو کسی زائر کے جانے سے اہل قبور کو حاصل
ہوں گے اور خود زائر کو ثواب زیارت کے علاوہ عبرت ہوگی۔ اور آخرت کی یاد تازہ ہوگی
حضرت صادق مصدق صلی اللہ علیہ وسلم نے زیارت قبور کا یہی مقصد بتایا ہے
چنانچہ فرمایا۔

فَزُورُوا الْقُبُورَ فَإِنَّهَا تُذَكِّرُ قُورِیْنَ کی زیارت کیا کرو کیونکہ زیارت قبور

موت کو یاد دلاتی ہے۔

الْمَوْتُ (مسلم)

اور دوسری روایت میں آپ نے فرمایا:-

لَنْتُ نَهَيْتُكُمْ عَنْ زِيَارَةِ الْقُبُورِ
فَرُودُوا هَا فَاِنَّهَا تَزَقُّ فِي
الْاُخْرَى وَتَذَكِّرُ الْاٰخِرَةَ

میں نے تم کو قبروں کی زیارت سے منع کیا تھا
(سو اب تم کو اس کی اجازت ہے) تم قبروں
کی زیارت کرو کیونکہ زیارت قبور دنیا سے
بے رغبت کرتی اور آخرت کو یاد دلاتی ہے۔

اس کے سوا زیارت قبور کا کوئی اور مقصد نہیں جو اوپر بتایا گیا۔ عزاء خواہ نبی یا ولی کا ہو یا غیر
کا۔ عالم کا ہو یا جاہل کا۔ قبرستان میں ہمیشہ اسی غرض و غایت کو لے کر جانا چاہیئے۔

زیارت قبور میں عوام اور خواص کا لغوام کا مطمح نظر

قارئین کرام نے اوپر پڑھا کہ پیغمبر صلی اللہ علیہ وسلم نے اوائل میں مسلمانوں کو زیارت
قبور کی ممانعت فرمائی تھی۔ کیونکہ شرک و وثنیت کا زمانہ قریب تھا اور جو چیزیں لوگوں کی
گھٹی میں پڑی ہوئی تھیں۔ اُن سے یکبارگی دست بردار ہونا ان کے لیے مشکل تھا۔ آخر جب
توحید اچھی طرح دلوں میں راسخ ہو چکی تو آپ نے زیارت قبور کی اجازت دے دی۔ لیکن
جائے صد ہزار افسوس ہے کہ اب چودہ صدیاں گزر جانے کے بعد عامۃ المسلمین کی اکثریت
کی ذہنیت اُسی حالت زار کی طرف عود کر آئی ہے۔ جس میں اہل عرب اپنے دور جاہلیت
میں مبتلا تھے۔ اب عوام اس غرض سے قبرستان نہیں جاتے کہ وہاں جا کر عبرت حاصل
کریں گے یا اہل قبور کے لیے دعائے مغفرت کی جائے گی بلکہ اہل اللہ کی قبروں پر تو
بالخصوص محض خود غرضی اور مطلب براری کے لیے جاتے ہیں۔ ان کا مقصد صرف یہ
ہوتا ہے کہ اہل قبر سے حاجت روائی اور مشکل کشائی میں مدد مانگیں گے۔ وہاں مرادیں
ملیں گی اور بگڑے ہوئے کام سلجھ جائیں گے۔ صدقہ نافعہ نکالنے میں بھی اُن کی نیت بخیر نہیں
ہوتی بلکہ اس میں بھی اپنی ہی مقصد براری پیش نظر رہتی ہے۔

مولانا اشرف علی تھانوی رحمہ فرماتے ہیں کہ بعض آدمی جو صدقہ نافعہ نکالتے ہیں۔ ان کا
دل گواہ نہیں کرتا کہ محض حق تعالیٰ کی خوشنودی کے لیے خرچ کریں بلکہ وہ ہر چیز کو کسی پر

فقیر شہید یا ولی کے نامزد کر دیتے ہیں۔ سو اگر کوئی بزرگ ہی اس سے مقصود ہے تب تو وہ مَا أَهْلَ بِهِ لَغَيْرِ اللّٰہِ میں داخل ہو کر بڑی دور یعنی حد شرک تک پہنچ گیا اور بعض غالی جہلدار کا واقعی یہی عقیدہ ہے۔ اور اگر اس عمل سے مقصود حق تعالیٰ ہے اور اس بزرگ کو محض ثواب ہی بخشنا ہے تو وہ حد شرک تک تو نہیں پہنچا اور ظاہراً جائز بھی ہے لیکن عوام بلکہ بعض خواص کا لعوام کے حالات و خیالات کی تقیّش سے معلوم ہوتا ہے کہ محض ایصال ثواب ہی ان کا مقصود نہیں بلکہ ان کی یہ نیت ہوتی ہے کہ ان بزرگ کو ثواب پہنچے گا تو وہ خوش ہو کر ہماری حاجت روائی میں مدد دیں گے خواہ تصرف باطنی سے اور زیادہ تر عقیدہ یہی ہے۔ سو اس کا بھی قریب بہ شرک ہونا ظاہر ہے اور خواہ دعا سے ہو۔ سو احتمال و عا کا عقیدہ تو ناجائز نہیں۔ لیکن اس میں بھی دو فاسد عقیدے شامل ہیں۔ ایک اس احتمال کے وقوع کا یقین و اعتقاد کرنا کہ جس پر کوئی دلیل نہیں اور بلا دلیل عقیدہ کرنا کذب نفس اور آیت وَلَا تَقْفُ مَا لَيْسَ لَكَ بِهِ حِلٌّ (جس بات کا تمہیں (یقینی) علم نہیں، اس کے پیچھے نہ ہو لیا کرو۔ ۱۷: ۳۴) کی مخالفت ہے۔ دوسرے بعد فرض وقوع دعا کے اس دعا کے بالقطع قبول ہو جانے کا عقیدہ کرنا۔ حالانکہ دعا تو چند انبیاء کے سوا بعض اوقات انبیاء علیہم السلام کی بھی کسی مصلحت سے قبول نہیں ہوتی تھی۔

اس کے بعد مولانا اشرف علیؒ لکھتے ہیں کہ مصلحت یہی ہے کہ جب بزرگوں کو کچھ بخشنا ہو تو اپنی حاجت کا خیال ایصال ثواب میں نہ ملایا کریں کیونکہ یہ توحید کے خلاف ہے اور اگر کسی نے بہت ہی احتیاط کی تو بھی اخلاص کے تو لازماً خلاف ہے۔ اس کی مثال ایسی سمجھو کہ زندہ کو مہر دیا اور وہ یہ سمجھ کر کہ محبت سے دیا ہے خوش ہوا۔ لیکن پھر اُسے معلوم ہوا کہ کسی مطلب کو دیا ہے تو اس کی طبیعت سخت مکتدہ ہوئی۔ مولانا تھانویؒ اس کے بعد فرماتے ہیں کہ بعض لوگ بزرگوں کو اس لیے ثواب پہنچاتے ہیں کہ وہ خوش ہو کر ہمارا کام کر دیں گے۔ سو یہ شرک ہے اور اگر یہ سمجھیں کہ دعا کریں گے اور وہ دعا ضرور قبول ہوگی تو یہ دونوں یہ منعموات بھی غلط ہیں۔ نہ تو کہیں یہ ثابت ہے کہ وہ ضرور دعا کریں گے اور نہ یہ ثابت ہے کہ دعا ضرور قبول ہوگی۔ پس ایسی مشکوک

بات کا یقین کر لینا بھی گناہ ہے۔

حوائج و مصائب میں رجوع الی القبر مامور نہیں ہے

یہ امر عوام اور خواص کا عوام کی عادت مستمرہ میں داخل ہے کہ ہجوم بلیات میں قبور صالحین کی طرف اٹھ دوڑتے ہیں اور لاہور کے عوام کو یہ ایک آسان نسخہ مل گیا ہے کہ جو بھی کوئی مشکل آن پڑی انھوں نے عالم اضطراب میں شیخ علی ہجویری یا میاں میر صاحب یا شاہ محمد غوثؒ کا رخ کیا۔ خیر القرون میں یہ بات ہمارے اسلاف کرام کے وحم و گمان میں بھی کہی نہ آئی تھی کہ رفع مشکلات کا حل قبور صالحین میں تلاش کرنا چاہیئے معلوم نہیں کہ خیر القرون کے بعد قبروں کو مرجع انام بننے اور قاضی الحاجات ہونے کا مقام اور مرتبہ کب سے اور کیونکر حاصل ہو گیا؟ سلف صالح کے کان اس چیز سے بالکل نا آشنا تھے۔

خدا اور اس کے رسول نے ہمیں کوئی حکم نہیں دیا کہ ہم رفع مشکلات میں انبیاء و اولیاء کی تربوں کو اپنا ملجا و ماویٰ بنائیں۔ کتاب و سنت اس چیز سے بالکل خاموش ہے اور کتب سیرت و تاریخ سے بھی اس بات کا کوئی ثبوت نہیں ملتا کہ صحابہ تابعین، اتباع تابعین یا دوسرے اسلاف کرام میں سے کسی نے کبھی قبور انبیاء و صالحین کو حاجت روا سمجھا اور اس غرض کے یگانہ کی طرف رجوع کیا ہو۔

صحابہ کا مرقد نبوی پر جا کر دعا مانگنا

شیخ الاسلام امام ابن تیمیہ رحمہ اللہ رقم طراز ہیں کہ صحابہ کرامؓ سے یہ تو اثر منقول ہے کہ جب ان کو کوئی مشکل پیش آتی تھی مثلاً قحط سالی وغیرہ ہوتی یا دشمن پر فتح حاصل کر لیں تو شوریٰ نظر آتی تو وہ اللہ تعالیٰ سے دعا کرتے اور مسجدوں یا گھروں میں اس کی بارگاہ کبریٰ فی میں دست بدعا کرتے۔ لیکن اس قسم کا ایک واقعہ بھی منقول نہیں کہ انھوں نے آنحضرت صلی اللہ علیہ وسلم کے مرقد منور یا دوسرے انبیاء ائمہ صالحین کی قبروں کی طرف رجوع کیا ہو اور وہاں جا کر دعا مانگی ہو بلکہ صحیح بخاری میں انس رضی اللہ عنہ سے مروی ہے کہ جب قحط ہوتا تو حضرت عمر بن خطاب رضی اللہ عنہ، جناب عباسؓ بن عبد المطلب کے وسیلے سے طلب باران کرتے تھے اور کہتے الہی اہم تیری طرف اپنے نبی کو وسیلہ کرتے تھے تو ہم کو ہمارا ان رحمت

سے سیراب کرتا تھا اور اب ہم اپنے نبی کے چچا کو تیری درگاہ میں وسیدہ کرتے ہیں۔ پس ہم کو سیراب کر۔“ حضرت انسؓ کا بیان ہے کہ اس طریق پر استفتاء کرنے سے نزول باران ہوتا تھا۔“

نہ سلف کو علم ہوا اور نہ شارع نے اس کا اظہار فرمایا

علامہ ابن تیمیہؒ لکھتے ہیں کہ اگر کسی قبر کے پاس دعا کرنا افضل ہونا اور اس میں مستجابات دعا کی زیادہ امید ہوتی تو سلف صالح کو سب سے پہلے اس کا علم ہوتا اور وہ لازماً اس پر عمل پیرا ہوتے کیونکہ وہ اللہ تعالیٰ کے محبوب اور پسندیدہ افعال کو سب سے بہتر سمجھتے تھے اور اس کی اطاعت اور خوشنودی حاصل کرنے میں سب سے زیادہ حریص تھے علاوہ انہیں منصب رسالت کا مقتضایہ تھا کہ پیغمبر علیہ السلام لوگوں کے سامنے اس کا اظہار فرماتے اور اس کی طرف لوگوں کو توجہ دلاتے۔ کیونکہ آپ کے ارشاد کے بموجب کوئی نیکی کی بات ایسی نہیں رہ گئی جو آپ نے بیان نہ فرمادی ہو اور کوئی برائی ایسی نہیں جس سے آپ نے امت کو ممانعت نہ فرمائی ہو۔ آپ نے اس قسم کی باتوں سے صریحاً منع کیا ہے اور قبروں کو مسجد گاہ بنانے کے فعل کو موجب لعنت قرار دے کر تمام شرکیہ افعال کا سد باب فرمایا ہے۔ آپ نے ذرائع شرک کو روکنے کے لیے احتیاطاً قبر کی طرف منہ کر کے حق تعالیٰ کے لیے بھی نماز پڑھنے کی ممانعت فرمائی اگرچہ نمازی کے دل میں غیر اللہ کی عبادت کا کوئی خیال نہ ہو۔

قبروں کے پاس دعا کے مستجاب ہونے کا عقیدہ بے اصل ہے

اور جب غلو پسندوں سے پوچھا جاتا ہے کہ تم مسجدوں کو چھوڑ کر دعا کے لیے مقابر کو کیوں جاتے ہو تو جواب دیتے ہیں کہ وہ جگہ جہاں اللہ کا کوئی ولی دفن ہوا نزول انوار و برکات کا محل ہے اس لیے وہ قبولیت دعا کے لیے افضل ترین مقام ہے۔، مگر یہ خیال صحیح نہیں۔ شیخ الاسلام ابن تیمیہؒ رقم طراز ہیں:۔ بعض لوگ کہتے ہیں کہ فلاں فلاں مزاروں کے پاس دعا مستجاب ہوتی ہے اور بعض کہتے ہیں کہ فلاں ولی کی قبر تریاق مجرب ہے اصل یہ ہے کہ قبروں کے مجاوروں اور خوش عقیدہ لوگوں نے ایسی باتیں مشہور کر رکھی ہیں کہ فلاں قبر کے

پاس دعا یقیناً قبول ہوتی ہے اور بعض اپنا تجربہ بیان کرتے ہیں کہ ہم نے فلاں حاجت کیلئے دعا کی اور وہ مشکل فوراً حل ہو گئی۔ مگر یہ خیال کہ انبیاء اور صالحین کی قبروں کے پاس دعا مستجاب ہوتی ہے ایک ایسا خیال ہے جس کی اصل کتاب و سنت میں نہیں ملتی۔ اور کوئی صحابی یا تابعی یا کوئی امام اس کا قائل نہیں۔ امام مالک، امام ابو حنیفہ، امام شافعی، امام احمد بن حنبل، سفیان ثوری، اوزاعی، یثرب بن سعد، اسحاق بن راہویہ اور ابو عیسیٰ رحمہم اللہ سب اس قول کے خلاف ہیں۔

فصل ۸۳

یتیموں پر ظلم

”یتیم لڑکیوں کے حقوق سے بے اعتنائی“ کے زیر عنوان (۵۳ ویں فصل میں) یتیم لڑکیوں کی مظلومی پر روشنی ڈالی گئی تھی۔ مزید گزارش یہ ہے کہ عرب میں جو باہلی طور طریقے لوگوں پر مسلط ہو چکے تھے ان کے اقتضائے ابتداء اسلام میں یتیموں کی حق رسی میں کوئی احتیاط نہ تھی۔ لیکن جب یہ آیت نازل ہوئی۔

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ سَعِيرًا (۱۰:۴)

پڑیں گے۔

تو اہل ایمان خوف کے مارے اتنی احتیاط کرنے لگے کہ یتیموں کا کھانا الگ بکھاتے اور الگ رکھواتے۔ اگر یتیم کا کھانا بچ رہتا اور سڑتا تو پھینکنا پڑتا۔ اس میں تکلیف کا بھی سامنا تھا اور یتیم کا نقصان بھی۔ اس لیے اس بارہ میں بارگاہ نبوی میں عرض معروض کیا گیا۔ اس وقت یہ آیت نازل ہوئی۔

وَبَشِّرِ الصَّالِحِينَ الَّذِينَ إِذَا أُوتُوا مَالًا فَهُمْ عَلَىٰ رِجَالِهِمْ وَمِمَّا كَسَبُوا فَهُمْ يُنْفِقُونَ (۱۰:۴)

اور ان کو بھی یاد دلاتے ہیں کہ ان کو سمجھا دیجئے کہ یتیموں کی مصلحت کی رعایت رکھنا زیادہ بہتر ہے اور اگر ان کا نفقہ اپنے نفقے میں شامل رکھو تو وہ تمہارے (دینی) بھائی ہیں اور اللہ مصلحت کے ضائع کرنے والے کو اور مصلحت شناس کو خوب پہچانتا ہے سورہ

سورہ بقرہ آیات ۲۰۰

یتیموں کی بھلائی کے لیے ایک یہ آیت نازل ہوئی (ترجمہ) اور تم کم عقلوں کو اپنے وہ مال نہ دیا کرو۔ جن کو اللہ نے تمہاری معیشت کا ذریعہ بنایا ہے اور ان مالوں میں سے انکو کھلاتے اور پہنتے رہو اور ان سے معقول بات کہتے رہو (سورہ نساء آیت ۵) یعنی ان کی تسلی کرتے رہو کہ مال تمہارا ہے۔ تمہاری خیر خواہی کی وجہ سے ابھی تمہارے ہاتھ میں نہیں دیا سمجھ دار ہو جاؤ تو تمہارے ہی حوالے کر دیا جائے گا۔ اور اگلی آیت میں فرمایا اور تم یتیموں کو آزمایا کرو یہاں تک کہ وہ نکاح کی عمر کو پہنچ جائیں تو دیکھو اگر ان میں (حفاظت مال کی) صلاحیت موجود ہے تو ان کا مال ان کے حوالے کر دو یعنی ان کو تھوڑا بہت مال دے کر تجارت میں لگاؤ اور ان کے تجربہ اور عقل کی آزمائش کرو۔ اگر سن بلوغ میں پہنچنے کے بعد ان کو ہوشیار اور لائق دیکھو تو ان کا مال واپس کر دو۔ (۴:۴)

عام رواج پڑ گیا تھا کہ یتیم کا سرپرست اس خوف سے کہ یہ بالغ ہو کر اپنا مال واپس لے لیگا۔ جلدی جلدی کھا اڑا کر بیٹھ رہتا تھا۔ اس کی ممانعت میں یہ آیت نازل ہوئی۔ (ترجمہ) اور اس خوف سے کہ وہ بڑے ہو جائیں گے (تو مطالبہ کریں گے) ان کے اموال کو فساد و خیرچی کر کے جلدی جلدی کھا اڑا ڈالو۔ اور جو (ولی سرپرست) مستغنی ہو تو اس پر لازم ہے کہ اپنے آپ کو بچائے رکھے اور جو شخص حاجت مند ہو وہ دستور کے موافق (بقدر کفاف) کھالے (تو مضائقہ نہیں) اور جب ان کے مال ان کے حوالے کرنے لگو تو اس پر گواہ کر لیا کرو اور اللہ حساب لینے والا کافی ہے (۴:۴)

یعنی اگر سرپرست عاجز و ناتوان ہو تو اس سرپرستی اور حفاظت مال کے عوض میں خدمت کے موافق لے لے امداد ان کے بالغ اور ہوشیار ہونے پر جو مال بچے وہ ان کے حوالے کر دے اور ان کو سمجھا دے۔

یتیموں پر نوازش

رحمت عالم صلی اللہ علیہ وسلم یتیموں پر بالخصوص بڑی نوازش فرمایا کرتے تھے۔ ایک مرتبہ ایک یتیم نے ایک شخص پر ایک نخلستان کے متعلق رسول خدا صلی اللہ علیہ وسلم کے پاس

دعویٰ دائر کیا۔ لیکن آپ نے یتیم کے خلاف فیصلہ کیا۔ یتیم روپڑا۔ آپ کو اس پر رحم آگیا اور مدعا علیہ سے فرمایا کہ یہ نخلستان اس یتیم کو دے ڈالو۔ خدا تم کو اس کے معادہ میں جنت میں اس سے بہتر نخلستان عطا کرے گا۔ لیکن اس حرمان نصیب لے آخرت کا سودا منظور نہ کیا۔ اس فیصلے کے وقت حضرت ابو دھراح صحابی رضی بھی موجود تھے۔ جمعہ مدعا علیہ سے کہنے لگے اچھا تم میرے باغ کے عوض میں اپنا باغ دیتے ہو؟ اس نے کہا ہاں دیتا ہوں۔ حضرت ابو دھراح رضی نے اپنا باغ اس شخص کو دے کر رسول خدا کو اور اس یتیم کو خوش کر دیا (استیعاب تذکرہ ابو

دھراح رضی)

یتیموں کی کفالت

ام المومنین حضرت عائشہ صدیقہ رضی کے بھائی محمد بن ابوبکر رضی اپنے چھوٹے چھوٹے بچوں کو یتیم چھوڑ کر رحلت فرما گئے تھے۔ ام المومنین رضی ان تمام یتیموں کی پرورش فرماتی تھیں۔ (موطائے امام مالک) حضرت عبداللہ بن عمر رضی کسی یتیم کی شرکت کے بغیر کھانا نہیں کھاتے تھے۔ اگر ایک یتیم اگر ان کے ساتھ شریک طعام ہوا کرتا تھا۔ ایک دن انھوں نے کھانا منگوایا۔ تو اتفاق سے وہ موجود نہ تھا۔ کھانے سے فارغ ہوئے تو وہ آیا۔ حضرت عبداللہ نے پیغام بھیجا کہ "رکھنا بھیجیں۔ مگر گھر سے جواب آیا کہ کھانا ختم ہو چکا ہے۔ انھوں نے اس یتیم کے لیے سنتواور شہد منگو کر اس کی تلافی فرمائی (ادب المفرد)

صحابہ کرام یتیموں کے مال کی خاص طور پر حفاظت کرتے اور اس کو ترقی دینے کی کوشش فرماتے تھے۔ امیر المومنین حضرت عمر فاروق رضی نے اپنی خلافت میں حکم دیا تھا کہ یتیموں کے مال سے تجارت کر کے اسے ترقی دیا کر دنا کہ زکوٰۃ ان کے مال کو ختم نہ کر دے اور ام المومنین حضرت عائشہ صدیقہ رضی یتیموں کا مال تاجروں کو دیدیا کرتی تھیں تاکہ وہ لوگ تجارت کے ذریعہ سے اس کو ترقی دیتے رہیں۔ (موطائے امام مالک)

ختم شد

آخری گزارش

بعض حضرات اس خیال کو غیر صحیح ٹھہراتے ہیں کہ عرب غیر متمدن تھے اور ان میں زنا، جوا، اور شراب عام تھی۔ وہ کہتے ہیں کہ عرب بڑے مہذب اور متمدن تھے اور ان میں فواحش و منکرات اسی طرح عام تھے جیسے آج کل کی متمدن اور مہذب، فرنگی اقوام ہیں۔ انہادی کے لحاظ سے عورتوں کو وہی پوزیشن حاصل تھی۔ جو آج یورپ، امریکہ میں ہے۔

لیکن اگر یہی بیان صحیح ہو کہ ان میں فواحش و منکرات اسی طرح عام تھے جس طرح فرنگی اقوام میں پائے جاتے ہیں اور عورتیں بھی اسی طرح آزاد تھیں جیسے فرنگیں، انہادی تو بھی ظاہر ہے کہ وہ صحیح و صالح تمدن سے کوسوں دور تھے جو اسلام کا طغرائے امتیاز ہے۔ پیغمبر اخلاق صلی اللہ علیہ وسلم کی تعلیمات حَقُّہ نے اُن کو اخلاق و شریعت کی جس بلندی پر پہنچایا اُس کی نظیر جہیدۂ عالم میں قطعاً ناپید ہے۔

الحمد للہ والنتہ کہ کتاب "اصلاحات کبریٰ" آج بتاریخ ۳۰ محرم ۱۳۵۴ھ مطابق ۲۰ ستمبر ۱۹۵۴ء بمقام انارکلی لاہور پایہ تکمیل کو پہنچی والحمد للہ اولاً و آخراً وصلى اللہ تعالیٰ علی خیر خلقہ
سیدنا محمد و آلہ اجمعین۔

عماد الدین

از

مولانا ابوالقاسم دلاوری

پاکستان کا سواد اعظم حنفی فقہ کا پیرو ہے اور سواد اعظم کے دیندار طبقہ کی سب سے اہم ضرورت حنفی فقہ کے مطابق مسائل نماز کا جاننا ہے نماز جو حیات ایمانی کے لیے روح کا حکم رکھتی ہے۔ اس موضوع پر آج تک اردو زبان میں سینکڑوں کتابیں لکھی گئی ہیں۔ لیکن کوئی ایسی کتاب نہیں ملتی۔ جو نماز کے تمام ضروری مسائل کی جامع ہو اور جامعیت کے ساتھ ساتھ ایسے لاطائل جزئیات سے خالی ہو جن سے نمازیوں کو زندگی میں شاذ و نادر ہی سابقہ پڑتا ہے۔ اس ضرورت کے پیش نظر مولانا ابوالقاسم دلاوری نے اپنی علمی و تحقیقی کاوش کو بروئے کار لاکر عماد الدین مرتب کی ہے۔ جس میں نماز کے ضروری مسائل کو سر پہلو سے حل کیا ہے۔ اردو زبان میں یہ پہلی کتاب ہے جو اس قدر جامع اور مستند ہے۔

صفحات ۴۹۹

سائز ۲۰ x ۳۰

قیمت ۸ روپے

شیخ غلام علی بیڈسٹر ناشران و تاجران کتب شمیری بازار لاہور
بندر روڈ کراچی

مَنْ لَمْ يَتَّخِذْ مِنَ الدُّنْيَا حَتًّا لَمْ يَتَّخِذْ مِنَ الْآخِرَةِ حَتًّا

اصلاحات کبریٰ

جس میں

دکھایا گیا ہے کہ جن ایام آشوب میں ختم المرسلین حضرت احمد مجتبیٰ
صلی اللہ علیہ وآلہ وسلم اس عالم ناسوت میں قدم فرمائے، اُس وقت
صفہ ہستی پر غمونا اور سرزمین عرب میں خصوصاً کیا کیا خرابیاں اور
برائیاں رونما تھیں اور دنیا کے مصلح اعظم صلی اللہ علیہ وآلہ وسلم نے
اُن کو کس طرح دور کیا اور اُن میں کیا کیا اصلاحات فرمائیں

مُرتَبہ

مولانا ابوالقاسم رفیق دلاوری

ناشرین

شیخ غلام علی اینڈ سنز پرنٹرز

کشمیری بازار لاہور

بندر